



آئینہ مذہب شیعہ

شیعہ مذہب کے اصول و قواعد

اور

عقائد و افکار کا جائزہ

www.KitaboSunnat.com

ماليف

ڈاکٹر رضا صریح بن عبداللہ بن علی القفاری

ترجمہ

حافظ ابوالحسنین الائی

مکتبہ آل البيت سراجی

معزز قارئین توجہ فرمائیں

- کتاب و سنت ڈاٹ کام پر مستیاب تمام الیکٹرانک کتب ... عام قاری کے مطالعے کیلئے ہیں۔
- مجلس التحقیقین الہیٰ کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعویٰ مقاصد کیلئے ان کتب کی ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرہن سے خرید کر تبلیغ دین کی
کاؤشوں میں بھر پور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

- ✉ KitaboSunnat@gmail.com
- 🌐 library@mohaddis.com

1004 ﴿ اس عقیدے پر تبصرہ و تنقید: ﴾

چوتھا باب

1007	﴿ معاصر شیعہ اور ان کا اپنے اسلاف کے ساتھ تعلق.....﴾
1009	﴿ معاصر شیعہ اور ان کا اپنے اسلاف کے ساتھ تعلق.....﴾
1009	﴿ ابتدائیہ:﴾
1010	﴿ پہلی فصل: مصادرِ تلقی (حصولِ معرفت) میں تعلق.....﴾
1015	﴿ دوسری فصل: قدیم فرقوں کے ساتھ معاصر شیعہ کا تعلق.....﴾
1021	﴿ تیسرا فصل: شیعہ قدما اور معاصرین کے درمیان اعتقادی تعلق.....﴾
1023	﴿ معاصرین کا کتاب اللہ کے متعلق عقیدہ﴾
1023	﴿ پہلا مخور:﴾
1023	﴿ دوسرا مخور:﴾
1023	﴿ پہلا مخور:﴾
1024	﴿ ① شیعہ معاصرین کا اپنی کتابوں میں اس کے وجود کا صاف انکار:﴾
1025	﴿ نقد و تبصرہ:﴾
1028	﴿ ② اس کے وجود کا اعتراض اور اس کو جواز مہیا کرنے کی کوشش:﴾
1029	﴿ نقد و تبصرہ:﴾
1035	﴿ ③ اس کفر کا علائیہ اظہار اور استدلال:﴾
1047	﴿ پہلا شہہ:﴾
1047	﴿ جواب:﴾
1049	﴿ دوسرا شہہ:﴾
1050	﴿ جواب:﴾
1052	﴿ تیسرا شہہ:﴾
1052	﴿ جواب:﴾

1055	چوتھا شہہ:
1055	جواب:
1057	پانچواں اور چھٹا شہہ:
1060	ساتواں شہہ:
1061	جواب:
1066	آٹھوں شہہ:
1066	جواب:
1068	نواں شہہ:
1068	جواب:
1070	وسواں شہہ:
1072	گیارھواں شہہ:
1072	جواب:
1074	بارھواں شہہ:
1074	جواب:
1086	② ظاہری طور پر اس کذب بیانی کا انکار، لیکن خفیہ اور مکارانہ طریقوں سے اس کو ثابت کرنے کی کوشش:
1091	دوسری محور؛ اللہ تعالیٰ کی کتاب کی تاویل و تفسیر میں معاصرین کا رجحان:
1099	شیعہ معاصرین کے نزدیک سنت:
1103	شیعہ معاصرین کے نزدیک اجماع:
1103	اصول دین کے بارے میں شیعہ کا عقیدہ:
1116	امامت
	پہلا مسئلہ؛ امامت اور شیعہ کے دیگر اصول و عقائد کے مکفر مسلمانوں کی تکفیر کے متعلق معاصرین
1116	کا موقف:
1122	دوسری مسئلہ؛ اسلامی حکومتوں کے متعلق شیعہ کا موقف:

1128	✿ تیرا مسئلہ؛ معاصرین کا صحابہ کرام ﷺ کے متعلق موقف:
1135	✿ نقد و تبرہ:
1147	✿ روافض کی صحابہ کرام کی تعریف کی حقیقت:
1149	✿ شیعہ معاصرین کا نظریہ عصمت:
1152	✿ شیعہ معاصرین کا نظریہ رجعت:
1156	✿ شیعہ معاصرین کا نظریہ تقیہ:
1171	✿ شیعہ علماء پریورکاروں کے ساتھ بھی تقیہ کے روپ میں پیش آتے ہیں:
1175	✿ چوتھی فصل: ”آیات“ کی سلطنت و حکومت
1175	✿ پہلا سبب:
1175	✿ دوسرا سبب:
1178	✿ جدید شیعہ ریاست کے باñی کے افکار
1178	✿ ① بت پرستانہ رہجان:
1181	✿ انسان کی حرکت عمل پر کواکب اور ایام کی تاثیر کا عقیدہ:
1181	✿ خمینی کے نزدیک شرک کی حقیقت:
1182	✿ ② تصوف میں غلوی حلول و اتحاد، یعنی وحدت الوجود کا نظریہ:
1182	✿ ① حلول خاص کا نظریہ:
1184	✿ ⑦ حلول اور کلی وحدت الوجود کا نظریہ:
1185	✿ ③ نبوت کا دعویٰ:
1188	✿ ⑧ رافضیت میں غلو:
1197	✿ ⑤ خمینی کا ولایت فقیہ کی عمومیت کا نظریہ:
1208	✿ بعض شیعہ علماء کی خمینی کے ولایت فقیہ کے مذهب کی خلافت:
1210	✿ آیات کی ریاست کا دستور:

پانچواں باب

1215	✿ عالم اسلام پر شیعہ کے اثرات
1217	✿ پہلی فصل: عالم اسلام پر شیعہ کے اثرات
1219	✿ اعتقادی اور نظریاتی میدان
1219	✿ امت محمدیہ علیہ السلام میں شرک کو پیدا کرنا:
1219	✿ اللہ کے دین سے روکنا:
1222	✿ الحاد و زندیقیت کے فرقوں کا ظہور:
1222	✿ مسلمانوں کو نبی مکرم ﷺ کی سنت سے گمراہ کرنے کی کوشش:
1224	✿ لوگوں کو گمراہ کرنے کے لیے ظاہری طور پر شیعہ کا اہل سنت کے مذہب میں داخل ہونا:
1228	✿ عالم اسلام میں رافضیت کی اشاعت:
1233	✿ بعض نام نہاد اہل سنت مفکرین اور ادب کے ہاں رافضی رجحان کا ظہور:
1236	✿ مسلمانوں کی تاریخ مسخ کرنا:
1238	✿ عربی ادب پر شیعہ کے اثرات:
1241	✿ سیاسی میدان
1246	✿ ① ابن علّمی رافضی کی سازش:
1251	✿ ② صفوی سلطنت:
1255	✿ معاشرتی میدان
1255	✿ شیعہ کا مسلمانوں کے ساتھ تعلق:
1261	✿ داخلی فتنے:
1263	✿ اباحت:
1267	✿ معاشی میدان
1267	✿ ایک خطرناک فیصلہ ساعت فرمائیں:
1275	✿ دوسری فصل: شیعہ کا حکم

1276	◎ پہلی بحث: یہ بدعتی ہیں، کافرنہیں.....
1277	◎ دوسری بحث: شیعہ کی تکفیر کا موقف.....
1277	① امام مالک رضی اللہ عنہ:.....
1278	② امام احمد رضی اللہ عنہ:.....
1280	③ امام بخاری (المتوئی ۲۵۶ھ):.....
1280	④ عبداللہ بن ادریس:.....
1281	⑤ عبد الرحمن بن مهدی:.....
1281	⑥ الفریابی:.....
1281	⑦ احمد بن یونس:.....
1282	⑧ ابو زرعة رازی:.....
1282	⑨ ابن قتیبیہ:.....
1282	⑩ عبدالقاهر بغدادی:.....
1283	⑪ قاضی ابو یعلی:.....
1283	⑫ ابن حزم:.....
1284	⑬ الاسفارینی:.....
1285	⑭ ابو حامد غزّالی:.....
1286	⑮ قاضی عیاض:.....
1287	⑯ سمعانی (المتوئی ۲۵۶ھ):.....
1287	⑰ رازی:.....
1288	⑱ ابن تیمیہ:.....
1290	● رافضہ کو مغلوب کرنے کے بعد ان کے متعلق شیخ الاسلام کا فتویٰ:.....
1291	⑲ ابن کثیر:.....
1292	⑳ ابو حامد المقدسی:.....
1292	㉑ ابوالحسن یوسف الواسطی:.....

۱۲۹۳	﴿۲۴﴾ علی بن سلطان بن محمد القاری:
۱۲۹۴	﴿۲۵﴾ محمد بن عبد الوہاب:
۱۲۹۶	﴿۲۶﴾ شاہ عبدالعزیز دہلوی <small>رض</small> :
۱۲۹۶	﴿۲۷﴾ محمد بن علی شوکانی:
۱۲۹۸	﴿۲۸﴾ سلطنتِ عثمانیہ کے علماء و شیوخ:
۱۲۹۸	﴿۲۹﴾ ماوراء الانہر کے علماء:
۱۲۹۹	﴿۳۰﴾ چند ضروری امور:
۱۳۰۱	﴿۳۱﴾ خاتمه



چوتھا باب

معاصر شیعہ اور ان کا اپنے اسلاف کے ساتھ تعلق

یہ باب چار فصلوں پر مشتمل ہے:

- ① مصادیر تلقی (حصول معرفت) میں تعلق۔
- ② قدیم فرقوں کے ساتھ شیعہ کا تعلق۔
- ③ شیعہ قدما اور معاصرین کے درمیان اعتقادی تعلق۔
- ④ آیات کی سلطنت۔

معاصر شیعہ اور ان کا اپنے اسلاف کے ساتھ تعلق

ابتدائیہ:

اس باب میں میں – ان شاء اللہ۔ معاصر شیعہ کا مذہب زیر بحث لاوں گا، اس لیے آپ کو اس میں صرف ان معاصرین کا کلام ملے گا، بہ جز اس کے جس کا تذکرہ ان کے بعض اقوال پر بحث کے ضمن میں آجائے۔ معاصرین (ہم عصر) سے میری مراد وہ ہیں، جو ہمارے اس زمانے کی آخری صدی میں ہوئے ہیں۔ میں یہ وضاحت کروں گا کہ یہ لوگ کس حد تک اپنے پرانے مصادر سے اتفاق رکھتے ہیں، جن میں یہ تمام آفات ذکر ہوئی ہیں، جن کا مختصر آذکر اس کتاب میں ہوا ہے۔

نیز میں یہ بھی بیان کروں گا کہ ان کا پرانے شیعہ فرقوں کے ساتھ کس نوعیت کا تعلق ہے۔ کیا یہ رضا مندی اور ان کو قبول کرنے کا تعلق ہے یا انکار کا تعلق ہے۔ اس کے بعد ان کی چند ایک اعتقادی آراء کی بھی وضاحت کروں گا، تاکہ یہ واضح ہو سکے کہ کیا عصر حاضر میں اثنا عشری مذہب میں کوئی تبدیلی ہوئی ہے کہ نہیں، اس کے بعد ”سلطنتِ آیات“ کے متعلق گفتگو ہوگی اور اس کی روشنی میں تشیع کی حقیقت زیر بحث آئے گی۔

پہلی فصل

مصادرِ تلقیٰ (حصولِ معرفت) میں تعلق

حصول معلومات کے مصادر اور مآخذ میں وحدت کسی بھی فرقے کے نزدیک اعتقادات اور نظریات میں اتفاق کا پہلا اور آخری عامل ہوتا ہے اور یہی بعد والوں کے قافلے کو سابقین اور پہلوں کے قافلے کے ساتھ ملاتا ہے۔ عصر حاضر کے شیعہ نے حصول معلومات کے لیے اپنی قدیم چار بنیادی کتابوں ”الكافی“، ”التهذیب“، ”الاستبصار“ اور ”من لا یحضره الفقيه“ پر اعتماد کیا ہے۔

^② چنانچہ شیعہ کے علماء جیسے آغا بزرگ طہرانی نے ”الذریعة“ ^① اور محسن امین نے ”أعيان الشيعة“ میں اس کا اقرار اور اثبات کیا ہے، ان کے علاوہ دیگر نے بھی یہی کہا ہے۔ ^③ دو رجید کا شیعی آیت عبدالحسین موسوی اپنی چاروں کتابوں کے بارے میں کہتا ہے: ”یہ ”الكافی“، ”التهذیب“، ”الاستبصار“ اور ”من لا یحضره الفقيه“ ہیں، یہ متواتر ہیں اور ان کے مضامین کی صحت یقینی اور قطعی ہے، کافی ان تمام میں سب سے زیادہ قدیم، عظیم، ^④ بہترین اور پختہ ترین ہے۔“

کیا اس کے بعد معاصرین، کلینی اور اس کے نظراء کے طبقے سے کچھ مختلف ہیں، جب کہ دونوں ایک ہی چشمے اور ایک ہی مصدر سے کسب فیض کرتے ہیں؟ طبعی بات ہے کہ وہ بالکل مختلف نہیں ہوں گے، بالخصوص بنیادی اصول میں، لیکن معاملہ اسی حد پر نہیں ٹھہرتا، بلکہ معاصر شیعہ علماء، اس کو بھی، جوان کے متاخر علماء بارھویں اور تیرھویں صدی میں جمع کیا، مصادر حصول معلومات میں شمار کر لیا، جس میں آخری کتاب شیعہ کے عالم نوری (المتوفی ۱۳۲۰ھ) کی ہے، جس نے ”مستدرک الوسائل“ کے نام سے روایات جمع کیں۔ انہوں نے

① الذريعة (۲۴۵ / ۱۷)

② أعيان الشيعة (۱ / ۲۸۰)

③ ویکیس: مقدمة سفينة البحار.

④ المراجعات (ص: ۳۱۱، المراجعة: ۱۱۰)

ان مصادر کو ”متاخر کتب اربعہ“ کا نام دیا اور اس بات سے قطع نظر کہ عصرِ اول کے ائمہ سے روایات نقل کر کے چودھویں صدی میں لکھی گئیں، ان پر اعتماد کیا گیا۔

اس بارے میں کیا کہا جا سکتا ہے؟ یہ تمام کتب، متدرک الوسائل کے علاوہ، صفوی عہد حکومت کے دوران میں جمع کی گئیں اور لکھی گئیں، اس لیے ان میں اس قدر غلو اور آفتوں کی بھرمار ہے جو پہلے شیعہ کے وہم و خیال میں بھی پیدا نہیں ہوئی ہوئی گی، جس طرح آپ ملا باقر مجلسی کی ”بحار الأنوار“ میں دیکھتے ہیں، اس کے باوجود یہ درِ جدید کے شیعہ کے ہاں اصل اور بنیادی قبل اعتماد مآخذ کی حیثیت رکھتی ہیں۔

یہ طبع طور پر، معاصرین کے ہاں ایک خطناک ارتقا کا جنم ہے، جو ان کو مگر ابھی اور اتنا پسندی کی گہری کھائیوں میں پھینک دیتا ہے۔ اسی پر بس نہیں، بلکہ معاصرین نے دسیوں ایسے مصادر پر بھی اعتماد کیا ہے، جو ان کے پاس ان کی پیشوؤں کے حوالے سے پہنچی ہیں اور انہوں نے انھیں اعتبار اور احتجاج کے لحاظ سے پہلی کتب اربعہ ہی کی طرح سمجھا ہے، جس طرح آپ ان مصادر کے مقدمات میں یہ بات تحریر شدہ پاتے ہیں۔ یہ حقیقت میں ان کی صفوی سلطنت کے شیخ و فقیہ ملا باقر مجلسی ہی کی تقلید ہے، جس نے ان کتابوں کو اپنی کتاب ”بحار الأنوار“ میں یہی رتبہ دیا ہے۔

صرف یہی نہیں بلکہ بعض اسما علی مصادر بھی معاصر اشاعریہ کے ہاں اعتماد کا رتبہ رکھتے ہیں، جس طرح قاضی نعمان بن محمد منصور (۳۶۵ھ) کی کتاب ”دعائیم الإسلام“ ہے، جو اسما علی تھا، بلکہ بعض اشاعری مصادر خود بھی تاکیداً اس بات کا ذکر کرتے ہیں^①، اس کے باوجود شیعہ کے بڑے بڑے معاصر علماء اس کی طرف رجوع کرتے ہیں^②۔

بعض معاصر اشاعری یہ اشارہ بھی کرتے ہیں کہ اسما علیہ اور اشاعریہ کے مصادر حصول معرفت کی اصل ایک ہی ہے، ایک کہتا ہے:

”اگرچہ فاطمی اشاعری مذہب پر نہیں ہیں، لیکن یہ مذہب انہی کے عہد میں جوان اور مضبوط ہوا اور اسی عہد میں اس کو پروان چڑھنے کی آزادی تھی، اس کا اثر اور نفوذ بہت زیادہ ہو گیا اور اس کے داعی

^① اشاعری شیعہ ابن شہر اشوب (المتونی ۵۸۸ھ) کہتا ہے: ”قاضی نعمان بن محمد امامی نہیں۔“ (معالم العلماء، ص: ۱۳۹) آپ دیکھتے ہیں کہ امامیہ اپنے کسی بھی امام کا انکار کرنے والے کو کسی بھی نی کی نبوت کا انکار کرنے والے کے مانند قرار دیتے ہیں، یعنی وہ کافر ہوتا ہے۔ جب اسما علی جعفر صادق کے بعد ہر امام کا انکار کرتے ہیں، اس کے باوجود اشاعریہ اسما علیہ سے اخذ و اکتساب کرتے ہیں تو اس کا یہ مطلب ہوا کہ وہ کافروں سے اپنادینی علم حاصل کرتے ہیں !!

^② مثلًاً ثمینی اپنی کتاب ”الحكومة الإسلامية“ میں اس کا حوالہ دیتا ہے۔ ویکیپیڈیا: الحکومة (ص: ۶۷)

سرگرمی سے کام کرنے لگے، کیوں کہ اثنا عشریہ اور اسماعیلیہ اگرچہ چند جہات میں ایک دوسرے سے اختلاف رکھتے ہیں، لیکن شعائر اور علامات میں وہ ایک دوسرے سے جانete ہیں، بالخصوص علوم آل بیت کی تدریس و تفہیم اور لوگوں کو اس پر مجبور کرنا۔^①

انساں کیلو پیدیا آف اسلام میں شیعہ اثنا عشریہ کا اس قول پر غالیوں کے لیے کشادہ دلی کے مظاہرہ کا ذکر

ہوا ہے:

”حدود کا غالیوں کے سامنے کامل طور پر بندہ ہونا، اس تعظیم و احترام پر دلالت کرتا ہے، جو اسماعیلیہ کی سب سے بڑی کتاب ”دعائیم الإسلام“ کے لیے مدقول قائم رہی۔^②

”جو شخص اسماعیلیہ کی بعض کتابوں کا مطالعہ کرتا ہے، اسے دونوں فرقوں کی جملہ روایات میں اتفاق نظر آئے گا۔^③

ان تمام امور کا مطلب ہوا کہ اس گروہ نے عصر حاضر میں اپنے آپ کو ایک گھرے اور اندر ہیرے سمندر میں پھینک دیا ہے، جس کی لہریں انھیں جہاں چاہتی ہیں، پھینک دیتی ہیں، کیوں کہ ان لوگوں نے اپنے تک پہنچنے والی سابقہ لوگوں کی اکثر کتابوں کو اپنے لیے قابلِ اعتماد مصدر بنا لیا ہے۔

بلکہ اس زمانے میں ان کی، شیعہ کے قدیم علمی ورثے کے احیا، تعارف اور ترویج کے لیے ایک بڑی سرگرم تحریک بھی قائم ہو گئی ہے۔ یہ علمی ورش کتاب اللہ اور سنت رسول پر اعتراضات سے بھرا ہوا اور صدر اسلام کی شخصیات بالخصوص خلافے ثلاثہ، بعض امہات المؤمنین اور ان کے ہم مسلک مہاجرین و انصار پر لعن طعن، تکفیر اور ان کو دامغی جہنمی قرار دینے جیسی باتوں سے لدا ہوا ہے، حالاں کہ یہ لوگ قرآنی نص کے مصدق ﴿رَضِيَ اللَّهُ عَنْهُمْ وَرَضُوا عَنْهُ﴾ ہیں۔

نشر و اشاعت کی اس تحریک کو شیعہ کے عصر حاضر کے مشہور مجتہدین علماء نے قائم کیا اور پروان چڑھایا ہے، ان کی اکثر کتابوں پر ان کی تصحیحات، تعلیقات اور تقریبات بھی ہیں، اس کے باوجود ہمیں ان کتابوں میں موجود کفر والحاد پر ان کی طرف سے کوئی اعتراض یا تقدیم نظر نہیں آتی، تو کیا یہ ان لوگوں کی طرف سے ان کے مندرجات کی صحت کا اقرار نہیں؟

① محمد جواد مغنية: الشيعة في الميزان (ص: ١٦٣)

② دائرة المعارف الإسلامية (١٤/٧٢)

③ مثال کے طور پر دیکھیں: ان کی یہ حدیث ”من لم يؤمِن برجعتنا فليس منا“ اسماعیلی کتابوں میں بھی ذکر ہوئی ہے۔ (دیکھیں: کتب اسماعیلیہ کے ضمن میں مجموعہ مسائل، ص: ۴۹) اور یہ روایت اثنا عشری (ص: ۴۶) کتابوں میں بھی ذکر ہوئی ہے۔

ڈاکٹر علی سالوں نے یہی سوال ایک معاصر شیعہ عالم کے سامنے پیش کیا اور اصول کافی میں غلو آمیز روایات کی بھرمار کے بارے میں اس کی رائے دریافت کی تو اس نے بہ قلم خود درج ذیل عبارت میں اس کا جواب دیا:

”وہ روایات جنہیں ہمارے شیخ کلینی نے اپنی کتاب ”الكافی“ میں ذکر کیا ہے، ان کا صادر ہونا ہمارے نزدیک قبل اعتبار ہے اور جو کافی میں یہ ذکر ہوا ہے کہ ائمہ ان تمام علوم سے بہرہ ور ہیں، جو ملائکہ، انبیاء اور رسولوں کے پاس آئے، وہ جب جانتا چاہیں، جان سکتے ہیں، انھیں اپنی موت کے وقت کا علم ہوتا ہے اور انھیں موت کا اختیار دیا جاتا ہے، وہ ”ما کان“ اور ”ما یکون“ کا علم رکھتے ہیں، ان پر کوئی چیز مخفی نہیں، بلاشبہ وہ اللہ تعالیٰ کے اولیا اور ایسے بندے ہیں، جنہوں نے خالص اسی کی اطاعت کی، اس کے بعد اس نے اپنے ائمہ کا یہ قول ذکر کیا: ہمارے بارے میں جو چاہو کہو اور ہمیں ربوبیت سے پاک رکھو۔^۱

یہ اقتباس کسی تبصرے کا محتاج نہیں، کیوں کہ اس کے اپنے ائمہ کے لیے اس وصف کا اقرار کیا ہے، جو خالق جل شانہ کے سوا کسی کو زیاد نہیں۔ یہ اصول کافی کے غلو پر مشتمل مضامین کے متعلق صرف کافی ہی کی رائے نہیں، بلکہ اہل سنت اور شیعہ کو دعوتِ اتحاد دینے کے لیے لکھی گئی ایک کتاب کے مصنف خیزی کا بھی، ان مسائل کے جواب میں ایسا ہی جواب ہے، جو حقیقت میں کافی کے جواب سے قطعاً مختلف نہیں۔^۲

طرفہ تو یہ ہے کہ اس نے اس بات کا اقرار اس کتاب میں کیا ہے، جو اس نے تلقیے کے اسلوب میں تحریر کی ہے، کیوں کہ یہ ان کی اتحاد میں اسلامیین کی مزعومہ دعوت کا منشور ہے، جو درحقیقت اہل سنت میں راضیت پھیلانے کا مشن ہے، ایسے ہی شیعہ کے ایک دوسرے عالم لطف اللہ صافی نے محب الدین خطیب کے جواب میں، جنہوں نے اپنی کتاب ”الخطوط العریضة“ میں کافی کے بعض غلو آمیز عنادین پیش کیے ہیں،^۳ کہا ہے:

”کافی کے ابواب و عنادین، ان (ائمہ) کو اپنے نانا رسول اللہ ﷺ سے وراثت میں ملے امور کے سوا کچھ نہیں۔“^۴

بلکہ یہ کتابیں اور تالیفات جن کا پیٹ اس غلو سے پھولا ہوا ہے، معاصرین کے ہاں فخر و مبارکات کی

^۱ کاظم کافی کی یہ بات علی سالوں نے اس کے خط کے ساتھ شائع کی ہے۔ دیکھیں: فقه الشیعہ (ص: ۲۶۵)

^۲ أبو الحسن الخنیزی: الدعوة الإسلامية (۱/ ۲۷ - ۲۸)

^۳ الخطوط العریضة (ص: ۶۹)

^۴ مع محب الدین فی خطوطه العریضة (ص: ۱۴۹)

چیزیں ہیں۔ شیعہ کے ایک آیت کی تفہیق سننے، وہ اپنے انہے کے چھوڑے ہوئے آثار کے بارے میں کہتا ہے، جو اس کے خیال میں ان کی امامت کی دلیل ہیں:

”ان کے آثار ہیں، جو اس امامت مقصودہ پر دلالت کرتے ہیں۔ میں تمہیں ان بہت ساری مجامع (مجموعہ ہائے روایات) کا حوالہ اور پتا نہیں دوں گا، جوان سے روایت کی گئیں اور ان کے زمانے یا ان کے قریب زمانے میں تالیف کی گئیں، جیسے ”تحف العقول“، ”بصائر الدرجات“، ”الخراج والجرائح“، طبری کی ”الاحتجاج“، صدیق کی ”الخلصال“ اور ”التوحید“... جن کی تعداد بہت زیادہ ہے، بلکہ میں تمہیں صرف ایک ہی جامع اثر اور مثال کا حوالہ دیتا ہوں، جس میں ہر امام کی روایات کا بہت زیادہ حصہ ہے اور وہ کتاب ثقہ الاسلام محمد بن یعقوب کلینی کی ”الکافی“ ہے، اس نے یہ عمدہ کتاب میں سالوں میں لکھی اور اس کی کتب اور ابواب میں ہر امام کی روایات درج کیں، جو یہ بات بتانے کے لیے کافی ہیں کہ یہ خوشنگوار علم کا دریاء فرات فیض الہی کے چشمون سے پھوٹتا ہے اور لوگوں کے دامن ان جیسے نفاس (اور نادر علوم و معارف) سے خالی ہیں۔^①

اس کے بعد وہ اصول کافی کو کے متعلق مبالغہ آرائی کو جاری رکھتے ہوئے قاری سے مطالبه کرتا ہے کہ وہ اس کی حقیقت جاننے کے لیے اس کی طرف رجوع کرے۔^②

① الشیعة والإمامۃ: لمحمد رضا المظفر (ص: ۱۰۱)

② مع محب الدين الخطيب في خطوطه العربية (ص: ۱۰۲)

دوسرا فصل

قدیم فرقوں کے ساتھ معاصر شیعہ کا تعلق

شیعہ معاصرین کا ان قدیم شیعہ فرقوں کے ساتھ کیا تعلق ہے، جن کا عقائد و نظریات اور فرق کی کتابوں میں ذکر ہوتا ہے؟

میں غور کے بعد اس نتیجے پر پہنچا ہوں کہ شیعہ کے معاصر علماء اور ”آیات“ جب اپنے گروہ، اس کی شخصیات اور ممالک کا تذکرہ کرتے ہیں، تو شیعیت کی طرف منسوب تمام فرقوں، شخصیات اور ممالک کی نسبت اپنے اس گروہ کی طرف کر دیتے ہیں، خواہ وہ اسلامیہ ہوں یا باطنیہ، یا زنا دقه دہریہ ہوں یا پھر غالی مجسمہ۔ مثال کے طور پر جب وہ شیعہ ممالک کے متعلق گفتگو کرتے ہیں تو فاطی سلطنت کا ذکر اپنے تمام ممالک سے پہلے کرتے ہیں اور اسے ان میں سرفہرست رکھتے ہیں، حالاں کہ وہ اثنا عشری نہیں تھی۔^①

جب ان کے رجال اور اشخاص کا ذکر آتا ہے تو آپ ان میں سے اکثر ایسے لوگوں کو دیکھیں گے جو گمراہی اور زندیقت کے روسا اور نامور ملحدین میں شمار ہوتے ہیں، جن کی طرف ایسے مخصوص فرقے منسوب ہیں جن کا اثنا عشریہ کے ساتھ کوئی تعلق نہیں، بلکہ وہ فرقے اپنے بنیوں کے نام پر ہیں۔ اس لیے آپ مثال کے طور پر شیعہ کے شیخ محسن الامین کو دیکھتے ہیں، وہ ہشام بن حکم کے پیروکار ”ہاشمیہ“ یونس بن عبد الرحمن قمی کے مانے والے ”یونسیہ“ اور محمد بن نعمان شیطان الطاق کے اتباع ”شیطانیہ“ وغیرہم کے بارے میں کہتا ہے:

”یہ تمام لوگ امامی شیعہ کے نزدیک ثقات اور صحیح عقیدہ رکھتے ہیں، الہذا یہ تمام ہی امامی اور اثنا عشریہ ہیں۔“^②

اس سے بھی خطرناک بات یہ ہے کہ ہم اثنا عشریہ کو دیکھتے ہیں کہ وہ تشیع کی طرف منسوب ہر فرقے کو گود لینا چاہتے ہیں، خواہ وہ خود قدیم شیعہ کتابوں کے اعتراف و اقرار کے مطابق کفر کے فرقے ہی کیوں نہ ہوں،

^① دیکھیں: الشیعہ فی المیزان، مبحث دول الشیعہ (ص: ۱۲۷ و ما بعدہ) نیز دیکھیں: أعيان الشیعہ (۱/ ۴۴، ۴۵) مزید دیکھیں: دول الشیعہ لمحمد جواد مغنیہ.

^② أعيان الشیعہ (۱/ ۲۱)

مثلاً آپ دیکھتے ہیں کہ وہ نصیریہ جیسے غالی اور کافر فرقوں کو بھی، جن کے غالی ہونے پر اہلِ اسلام کا اتفاق ہے، شریعت کا رنگ دیتے ہیں۔

شیعہ کے ایک معاصر عالم حسن شیرازی نے ”العلویون شیعة أهل البيت“ نامی ایک رسالہ تالیف کیا ہے۔ ”علویون“ نصیریہ کا لقب ہے۔ اس نے اپنے اس رسالے میں ذکر کیا ہے کہ اس نے اپنے دینی مرجع محمد شیرازی کے حکم کے مطابق شام اور لبنان میں نصیریہ سے ملاقات کی۔ وہ کہتا ہے کہ اس نے ان کو ایسے ہی پایا، جس طرح جیسے شیعان آل بیت کے بارے میں گمان کیا جاسکتا ہے کہ وہ صفاے اخلاص اور الترامِ حق کے ساتھ براءت سے بہرہ درہوتے ہیں۔ یہ علی بن ابی طالب کی ولایت کے ساتھ نسبت رکھتے ہیں اور ان میں کچھ ان کے ساتھ ولایت اور نسب کی دونوں نسبتیں رکھتیں ہیں... وہ مزید کہتا ہے: علوی اور شیعہ، امامیہ اور جعفریہ کی طرح کے دو مترادف اور ہم معنی کلمات ہیں۔^۱

اس کے باوجود کسی اثناعشری عالم نے اس شیرازی کی تردید یا مخالفت نہیں کی، حالاں کہ نصیریہ کا کفر اور زندیقیت معروف و مشہور ہے۔^۲ بلکہ قدیم کتب شیعہ نصیریہ کو کافر قرار دیتی ہیں اور اس کو اسلام سے خارج فرقہ شمار کرتی ہیں،^۳ لیکن معاصرین اس فرقے کو جعفریہ سے قرار دیتے ہیں، اگرچہ وہ اس نام سے موسم نہیں۔ عصر حاضر کے چند ایک بڑے شیعہ مراجع کا موقف ہے کہ آج روے زمین پر کسی غالی فرقے کا وجود نہیں، حالاں کہ نصیریہ دروز اور آغا خانی وغیرہ کثرت سے پائے جاتے ہیں، گویا یہ مرجع تقلید ان پر عدمِ غلو کا حکم لگا رہا ہے! محمد حسین آل کاشف الغطا کہتا ہے:

”تمام غالی فرقے ہلاک ہو چکے ہیں، اب ان کا کوئی آخری فرد بھی موجود نہیں۔“^۴

ڈاکٹر سلیمان دنیا حَلَّ اللہُ اس پر تبصرہ کرتے ہوئے کہتے ہیں:

”کیا آغا خانی موجود نہیں؟ کیا یہ حلول کے قائل نہیں یا یہ حلول کا عقیدہ رکھنے کے باوجود ملحد نہیں؟ یا

یہ شیعہ کی طرف منسوب نہیں؟ پھر کیا یہ آج زمین کے کسی خطے پر موجود نہیں؟!“^۵

امر واقع تو یہ ہے کہ آج بہت سارے شیعہ فرقوں کے نام تو مت چکے ہیں، لیکن اثناعشری کتابوں میں

¹ حسن الشیرازی: العلویون شیعة أهل البيت (ص: ۲-۳)

² دیکھیں: مجموع فتاویٰ شیخ الإسلام ابن تیمیہ (۳۵/۱۴۵) وما بعدها

³ دیکھیں: بحار الأنوار (۵۲/۵۲)

⁴ أصل الشیعہ وأصولہا (ص: ۳۸) نیز دیکھیں: دعوة التقریب (ص: ۷۵)

⁵ بین السنۃ والشیعہ (ص: ۳۷)

ان کی آراؤ عقائد باقی ہیں۔ معاصرین آج جب یہ فیصلہ کرتے ہیں کہ کتب شانیہ (۸ کتابیں) اور جوان کے ہم رتبہ کتابیں ہیں، یہ شیعہ کے مصادر حصولِ معرفت ہیں، تو یہ بات کہہ کروہ تاریخ کے مختلف ادوار اور مدار میں پائے جانے والے تمام شیعہ فرقوں کے عقائد و نظریات کو پسندیدگی کی نگاہ سے دیکھنے کا اظہار کرتے ہیں، کیوں کہ یہ مدونات اور مولفات وہ بڑا دریا ہے، جس میں شیعہ کی تمام دیگر ندیاں اور نہریں جاماتی ہیں۔

یہ وہ واقعیٰ حقیقت ہے، جس کے بہت زیادہ شواہد ہیں، کیوں کہ ہم دیکھتے ہیں کہ ان فرقوں کا جو بھی عقیدہ ہے، اس کا شاہد اور دلیل اثنا عشریہ کی کتابوں میں موجود ہے۔ آپ دیکھتے ہیں کہ عقیدہ بدا کو فرق پر لکھنے والوں نے غالیوں کے عقائد میں شمار کیا ہے۔^۱ انہوں نے اس کی نسبت مختاری^۲ کی طرف کی ہے، اس کے باوجود ان کی صحیح کافی میں بدا کے متعلق ۱۶ روایات ذکر ہوئی ہیں۔ بخار الانوار کے ”باب البداء و النسخ“ میں ۷۰ سے زیادہ روایات نقل کی گئی ہیں، جس طرح پہلے ذکر ہو چکا ہے۔ بدا اثنا عشریہ کا ایک عقیدہ بن چکا ہے، اگرچہ شیعہ کے علماء اس سے راہِ نجات تلاش کرنے کی پوری کوشش کی ہے، تاکہ اس گمراہ عقیدے کو اپنانے کی وجہ سے مسلمانوں کی ملکفیر سے بچ سکیں۔

اسی طرح عقیدہ رجعت ہے، جس کو انہوں نے غالیوں کے عقائد میں شمار کیا ہے۔ جب کہ اہلِ سنت کی کتابوں نے ذکر کیا ہے اور اثنا عشریہ کی کتابوں نے بھی یہ تسلیم کیا ہے کہ رجعت ابن سبأ کے عقیدے کے اصول میں ہے، اس کے باوجود یہ اثنا عشریہ کے عقائد کے اصول میں بھی داخل ہے!^۳

اسی طرح ”انہ کو خدا کا درجہ“ دینے کا عقیدہ سبائیہ جیسے غالی فرقوں کا عقیدہ ہے، لیکن آپ کو اثنا عشریہ کی کتابوں میں، جیسے: کافی، بخار الانوار، شیعہ کی کتب تفسیر بالماثور، تفسیر قمی، عیاشی اور شیعہ کی کتب رجال، جیسے: رجال الکشی وغیرہ میں ایسی بہت ساری عبارتیں ملیں گی، جو انہ کو خدا قرار دیتی ہیں، جس طرح بعض کا حوالہ پہلے گزر چکا ہے۔

انہ کو انبیا پر افضلیت دینے کا مسئلہ بھی غالی رافضیوں کا عقیدہ تھا، جس طرح امام عبد القادر بغدادی (المتوفی ۵۲۹ھ) قاضی عیاض (المتوفی ۵۴۳ھ) اور شیخ الاسلام ابن تیمیہ (المتوفی ۵۴۴ھ) نے ثابت کیا ہے، لیکن اثنا عشری گروہ نے اس کو بھی ان کی وراثت سے لے لیا۔^۴

^۱ دیکھیں: الشہرستانی: الملل والنحل (۱/۱۷۳)

^۲ مختاریہ، مختار بن الجی عبید کے اتباع ہیں۔ یہ اللہ تعالیٰ کے لیے بدالیعنی ظہور علم کا قائل تھا۔ (الملل والنحل: ۱/۱۴۷ - ۱۴۸)

^۳ دیکھیں: فعلِ رجعت۔

^۴ اسی کتاب کا صفحہ (۲۵۹) دیکھیں۔

اس موضوع پر تفصیلی بحث ایک مستقل بحث اور تحقیق کا تقاضا کرتی ہے اور قدیم شیعہ فرقوں کی آراء و افکار کا مطالعہ اور اثنا عشریہ کی کتابوں اور مولفات میں ذکر ہونے والے عقائد و نظریات کے ساتھ ان کا مقابل کرنا ایک نئی تحقیق ہے، جو اس فرقے اور قدیم فرقوں کے درمیان تعلقات کھول سکتی ہے۔

غالی شیعہ فرقوں کے نظریات و افکار اثنا عشریہ کی کتابوں میں ائمہ کی طرف منسوب روایات کی شکل میں سراہیت کر چکے ہیں اور معاصرین نے ان کو پسندیدگی کی نگاہ سے دیکھا ہے۔ آراء و افکار کی اس سراہیت کاری اور گھسنے کا سبب خود شیعہ علمائے، جن کو تعصب نے ہر شیعی روایت قبول کرنے پر اکسایا، خواہ جو بھی اس کا مذہب ہو اور ان کی روایت سے اعراض پر مجبور کیا، جس کو انھوں نے عامہ کا نام دیا، یعنی اہل سنت۔ شیعہ کے عالم طوی نے یہ تسلیم کیا ہے کہ ان کے اکثر رجال حدیث فاسد مذاہب سے تعلق رکھتے ہیں، اس کے باوجود وہ کہتا ہے کہ ان کی کتابیں قابلِ اعتماد ہیں!

جو ان کے رجال کے زر اجنم اور حالاتِ زندگی کا مطالعہ کرتا ہے، وہ یہ بات اچھی طرح ملاحظہ کرتا ہے، کیوں کہ واقعی اور فطحی وغیرہ انھی رجال میں شامل ہیں۔^① عصرِ حاضر کے ایک شیعہ مفکر نے بھی تسلیم کیا ہے کہ اثنا عشری مکتبہ فکر نے قدیم شیعہ فرقوں کی تمام آراء اور عقائد کو سمیٹ لے لیا ہے۔ وہ کہتا ہے: ”قلم رکھنے سے پہلے یہ اشارہ کرنا لازمی ہے کہ جن شیعہ افکار کا ذکر ہوا ہے، ان میں جو کسی خاص فرقے کے افکار تھے، وہ تمام کے تمام جلد ہی اثنا عشری تشیع میں داخل ہو گئے اور ان کی عقلی دلائل اور نصوص کے ساتھ تائید کی گئی۔“

موجودہ تشیع تمام شیعہ تحریکات کا نچوڑ اور خلاصہ ہے، جن کا آغاز عمار، حجر بن عدی، مختار، کیسان، محمد بن حنفیہ، ابو ہاشم، بیان بن سمعان، غالی کوفیوں، عبداللہ بن حارث کے غالی انصار سے ہوتے ہوئے زیدیوں، اسماعیلیوں، پھرامیہ تک جا پہنچتا ہے، جو اثنا عشریہ بن گئے اور امتراج و اختلاط کا یہ کام شیعہ کے متکلمین اور مصنفوں نے سرانجام دیا۔^②

چنانچہ موجودہ شیعیت نے تمام شیعہ رحمات کا، ان کے تمام تر غلو اور انتہا پسندی سمیت، مکمل احاطہ کر لیا ہے، بلکہ ہم دیکھتے ہیں کہ حضرت علیؓ کے بارے میں سبائی روحان فکر مکمل غلو کے ساتھ اثنا عشری روایات کے ذریعے ہمارے سامنے سر زکالتا دکھائی دیتا ہے۔ جو شخص کافی اور بخار کے صرف عنادوں پر ایک نظر ڈالتا ہے، اس کو

① دیکھیں: فعل سنت۔

② مصطفی الشیبی: الصلة بین التصوف والتشیع (ص: ۲۳۵)

اس امر کا بہ خوبی ادراک ہو جائے گا۔

ایسے ہی باطنی رجحان بھی اثنا عشریہ کی کتابوں میں ان کی قرآنی آیات و ارکانِ اسلام کی باطنی تاویل اور تقیہ کی صورت میں واضح نظر آتا ہے، اس طرح اثنا عشریہ وہ دریابن چکا ہے، جس میں عام شیعہ افکار کی نہریں اپنے تمام تر اختلافات کے ساتھ آگرتی ہیں، جس میں ہر غلو پسند اور انتہا پسند اپنا گوہ مقصود اور اپنے عقائد کی تائید کے لیے دلائل پالیتا ہے۔

شیعہ کے اس صدی کے علم رجال کے سب سے بڑے عالم کے منہ سے ایک خطرناک اقرار اور ہیجان خیز بیان جاری ہوا ہے، جو مذہب میں تبدیلی اور ارتقا کا منہ بولتا ثبوت ہے، جس کے مطابق عصر حاضر کا اثنا عشری مذہب جن عقائد کا مرتع ہے، وہ قدیم شیعہ کے نزدیک غلو اور انتہا پسندی میں شمار ہوتا تھا۔ عصر حاضر کے شیعہ ایسے عقائد رکھتے ہیں، جن کو وہ مذہب کے ارکان اور ضرورت میں شمار کرتے ہیں، لیکن وہ قدیم شیعہ کے ہاں غلو اور کفر تھے۔

یہ شیخ، جس کا نام عبد اللہ محقق^① ہے، فضل بن عمر و عجفی کے دفاع میں، جس کو بعض قدیم شیعہ نے متهم قرار دیا تھا، کہتا ہے:

”ہم نے ایک سے زیادہ مرتبہ یہ وضاحت کی ہے کہ قدماء کا کسی آدمی کو غلو کا الزام دینا قبل اعتماد نہیں ہے، کیوں کہ یہ بات واضح ہے کہ ان (انہم) کے ادنیٰ مراتب کا قول و اعقاد قدماء کے نزدیک غلو ہے اور جس کو ہم آج مذہب تشیع کی ضروریات اور بنیادی ارکان میں شامل کرتے ہیں، وہ شیعہ کے نزدیک غلو ہوگا، اس بارے میں یہی کافی ہے کہ ”صدقون“ نے ان (انہم شیعہ) سے سہو کی نفی کرنے کو غلو کہا ہے، حالاں کہ آج وہ مذہب کی ضروریات میں شامل ہے، ایسے ہی جبرائیل اور نبی علیہ السلام کے ذریعے ان کی آنے والے حالات کے علم پر قدرت کا اثبات ان (قدماء شیعہ) کے نزدیک غلو ہے تو آج یہ مذہب کے ارکان میں شامل ہے۔“^②

یہ اقتباس واضح کرتا ہے کہ عصر حاضر کے شیعہ نے اپنے بزرگوں کی تقلید ہی پر اکتفا نہیں کیا، بلکہ غلو اور انتہائی پسندی میں ان سے بھی دو ہاتھ آگے ہیں، حتیٰ کہ چوچی صدی کے شیعہ علماء جیسے صدقون وغیرہ کی رائے میں ع عبد اللہ بن حسن محقق، شیعہ کا ایک نامور اور بڑا عالم ہے، یہ نجف میں ۱۲۹۰ھ کو پیدا ہوا اور وہیں (۱۳۵۰ھ) میں اس کی وفات ہوئی، اس کی تالیفات میں ”تنقیح المقال فی الرجال“ کا نام آتا ہے، جو تین جلدیں میں ہیں۔ (معجم المؤلفین: ۶/۱۱۶)

^① ترقیح المقال (۳/۲۴۰) نیز اسی کتاب کا صفحہ (۲۰۶) دیکھیں۔

جو یہ اعتقاد رکھتا ہے کہ ائمہ بھولتے نہیں یا ائمہ آنے والے حالات کا علم رکھتے ہیں یا کلینی کے الفاظ میں ”ما کان“ اور ”ما یکون“ کا علم رکھتے ہیں اور ان پر کچھ مخفی نہیں، جوان جیسے اعقادات رکھتا ہے، وہ اس زمانے کے شیعہ علماء کے نزدیک ان غالیوں میں شمار ہوتا تھا، جن کی ائمہ سے روایات قبول نہیں کی جاتی تھیں۔

لیکن شیعہ مذہب میں تبدیلی واقع ہو چکی ہے اور آج یہ عقائد مذہب تشیع کی ضروریات میں شامل ہو چکے ہیں، جس طرح مقامی نے تسلیم کیا ہے۔ اس کا مطلب یہ ہوا کہ قدیم شیعہ کے فکریہ نظر سے دیکھا جائے تو معاصرین غالی اور ان کے اقوال ناقابلِ اعتماد ہیں۔

یہ بھی مِنظَر رکھیے کہ ان عقائد کے حاملین پر غلو کا حکم اہل سنت کے علمانے نہیں لگایا، بلکہ یہ شیعہ علماء کی طرف سے جاری ہوا ہے، پھر ان کی یہ رائے چوتھی صدی میں تھی، جب تشیع میں تبدیل اور ارتقا واقع ہو چکا تھا، چنانچہ پہلے شیعہ کا کیا موقف ہو گا، جن کی شیعیت صرف حضرت علیؑ کو حضرت عثمان پر مقدم کرنے تک تھی۔

شاید یہی وہ مظاہر ہیں، جنہوں نے شیخ محب الدین خطیب کو یہ فیصلہ سنانے کی دعوت دی کہ شیعہ کے نزدیک دین کا مفہوم بدلتا رہتا ہے، اس سیاق میں انہوں نے مقامی کا مذکور کلام بھی پیش کیا ہے۔ پھر کہا ہے: یہ ان کی جرح و تعلیم کی سب سے بڑی کتاب میں علمی اور فیصلہ کن بات ہے، جس میں یہ اقرار ہے کہ شیعہ کا مذہب اب وہ نہیں رہا، جو قدیم تھا۔ قدیم مذہب میں وہ جس نظریے کو غلو خیال کرتے تھے، اس کو اور اس کے حامل کو بہ نظرِ حقارت دیکھتے تھے اور پھینک دیتے تھے، اب وہ غلو۔ مذہب کی ضروریات اور ارکان میں داخل ہو چکا ہے۔

شیعہ کا مذہب آج وہ نہیں جو صفویوں سے پہلے تھا۔ صفویوں سے پہلے جو شیعہ کا مذہب تھا، وہ ابن مطہر سے پہلے کے مذہب سے مختلف تھا۔ ابن مطہر سے جو پہلے شیعہ کا مذہب تھا، وہ آل بویہ سے پہلے کا ان کا مذہب شیطان الطاق کے مذہب جیسا نہیں تھا اور شیطان طاق سے پہلے جوان کا مذہب تھا، وہ حضرت حسن، حسین اور علی بن حسین کی زندگی میں ان کے مذہب سے یکسر مختلف تھا۔^①

﴿ حاشیہ المتنقی (ص: ۱۹۳) ﴾

تیسرا نصل

شیعہ قدما اور معاصرین کے درمیان اعتقادی تعلق

جب مصادر حصولِ معرفت میں وحدت موجود ہے تو کیا ہمیں قدما اور معاصرین کے درمیان اعتقادی رشتہ پر گفتگو کرنے کی کوئی ضرورت ہے؟ بالخصوص ان تمام مصادر نے غالباً ان کی اکثر آراء افکار کا احاطہ کر لیا ہے، جن کو عقائد و نظریات کی کتابوں نے نقل کیا ہے اور جو نہیں نقل کیا وہ بھی ان میں موجود ہے تو کیا اس اعتقادی تعلق کے مطالعے اور تحقیق کی کوئی ضرورت ہے؟

حقیقت میں اس کی ضرورت موجود ہے، کیوں کہ معاصرین نے یہ ثابت کرنے کے لیے کہ شیعہ مذہب اہل سنت کے مذہب سے مختلف نہیں، بہت زیادہ کتابیں اور رسائل چھاپے ہیں اور عالمِ اسلام کے کونے کونے میں اپنے مبلغین پھیلا دیے ہیں اور یہ پروپیگنڈا کیا جاتا ہے کہ یہ فرقہ ایک مظلوم فرقہ ہے، جن پر دشمنوں اور حریقوں نے الزامِ ترشی کرتے ہوئے یہ عقائد اور اقوال ان کی طرف منسوب کر دیے ہیں، جن سے وہ بری ہیں۔ ان مبلغین اہل سنت اور شیعہ کے درمیان اتحاد اور قرابت پیدا کرنے کے لیے سرگرم عمل ہیں اور وہ اتحاد بین المسلمين کے نعرے لگاتے ہیں۔ اس مقصد کے لیے مرکزِ قائم کیے گئے، کتابیں لکھی گئیں اور مبلغین مخصوص کیے گئے ہیں۔

کوئی کہہ سکتا ہے کہ معاصرین، اس غلو اور شدتِ پسندی سے کنارہ کش ہو چکے ہیں، جوان کے قدما اور پیشوؤں میں دیکھا جاتا تھا۔ اب وقت آچکا ہے کہ شیعہ اور اہل سنت اس کلے کے جھنڈے تسلی اکٹھے ہو جائیں، جوان میں مشترک ہے، کیوں کہ دشمن کا مکر بہت بڑا ہے اور عالمِ اسلامی کے حالات خطرناک ہو چکے ہیں۔ یہ بات بھی بہ کثرت دیکھی گئی ہے کہ آپ جب ان سے کہتے ہیں کہ تمہاری حدیث یہ کہتی ہے یا تمہارا فلاں عالم یہ کہتا ہے، تو وہ جواب دیتے ہیں کہ ہماری کتابوں میں جو کچھ ذکر ہوا ہے، ہم اس سب سے متفق نہیں یا جو فلاں عالم کہتا ہے تو اپنے قول کا وہ خوذ میں دار ہے، جو صرف معصوم کے کلام میں ہے۔ یا وہ یہ کہتے ہیں کہ اہل سنت بھی ایسی باتیں کہتے ہیں اور اکثر اوقات اس کے لیے بڑے عجیب انداز میں افزا پردازی، حلیے سازی

اور حد سے تجاوز کر جاتے ہیں۔

اس لیے ان بنیادی اور خطرناک مسائل کے بارے میں معاصرین کی رائے بیان کرنا ضروری ہے، جو ان کے اور اہل سنت کے درمیان حد فاصل ہے یا ان کے اور اسلام کی راہ میں رکاوٹ ہے۔

ایسے بہت سارے شیعہ اصحاب قلم ہیں، جن کے قلم عالم اسلام کے متعلق لکھنے کے لیے مخصوص ہیں، تاکہ شیعہ کے متعلق جو اعتراضات کیے جاتے ہیں، ان کا جواب دیا جائے۔ عقیدہ تقیہ نے ان کو بلا جھگٹ آزادی اظہار اور ہر طرح کی بات کہنے کی کھلی چھٹی دے دی ہے، جب کہ ان کی کچھ ایسی کتابیں بھی ہیں، جو اسلامی دنیا میں نظر نہیں کی جاتیں۔^①

اس پروپیگنڈے پر منی اسلوب یا اعلان کردہ رخ کی جس نے تصدیق کی، سوکی اور جو بھی اس سے متاثر ہوا، سو ہوا۔ شیعیت نے اس پالیسی کے ذریعے سے عالم اسلام کے ان نوجوانوں اور اسلامی تحریکات سے وابستہ ان افراد کی غیر معمولی تعداد کے دلوں میں جگہ بنالی، جن کی راتوں کی نیندیں عالم اسلام کی کربناک صورتحال کی وجہ سے اڑ چکی ہیں اور وہ اس صورتحال سے نکلنے کے لیے کوئی راہ تلاش کرنے لگے۔

ظاہر دشمن کی صورت اپنی تمام مکاریوں، دسیسہ کاریوں اور ستم گریوں کے ساتھ ان کے سامنے تھی، جس نے ان کے اندر ان کے اسلام کا لبادہ اوڑھے ہوئے چھپے دشمن کے چہرے پر حجاب ڈال دیا، چنانچہ انہوں نے جلد بازی میں جو کہا گیا، اس کو سچ مان لیا اور یہ خیال کیا کہ اہل سنت اور شیعہ کے درمیان اختلاف کے متعلق جو کچھ کہا جاتا ہے، وہ ایک خود ساختہ شور ہے، جس کا حقیقت کے ساتھ کوئی واسطہ نہیں۔^②

اس لیے جو معاصر شیعہ علماء اپنے خطرناک عقائد کے متعلق، جو ان کے اور اہل سنت کے درمیان ایک حد فاصل ہیں، کہتے ہیں: اسے سننا نہایت ضروری ہے۔ میں ان آراء اور افکار میں ان کا انتخاب کروں گا، جن میں کوئی نیا دعویٰ، کوئی کمی بیشی، یا ان کے پیشوؤں کے غلو میں، جس کا ذکر ہو چکا ہے، کوئی اضافہ یا تدریجی تبدیلی کی گئی ہو، تاکہ بعد میں آنے والوں کا پہلے گزر جانے والوں کے ساتھ دائرہ تعلق واضح ہو جائے۔ درج ذیل مباحثت میں اس کا تذکرہ ہوگا۔

^① مثلاً نوری طبری ”مجوی“ کی کتاب ”فصل الخطاب“، ”بحار الأنوار“ کی بعض جلدیں، کتاب ”تبہۃ أبي طالب“ تالیف مزمیل حسین میشگی غدری راضی، علمی حوزہ قم وغیرہ۔

^② وکیصین: السنۃ والشیعۃ ضجة مفتعلة.

معاصرین کا کتاب اللہ کے متعلق عقیدہ

اس موضوع کے متعلق گفتگو کے دو محور ہوں گے:

پہلا محور:

شیعہ کی کتابیں جن اساطیر اور فرضی کہانیوں سے بھری پڑی ہیں، جو کہتی ہیں کہ کتاب اللہ میں کمی اور تحریف ہوئی ہے اور جوان کے بعض زندیق اس نظریے کے قائل ہیں، ہم نے گذشتہ مباحثت میں ان کا جائزہ پیش کیا ہے، اب عصر حاضر کے شیعہ اس مسئلے کے بارے میں کیا کہتے ہیں، جوان کے درمیان اور اسلام کے درمیان ایک رکاوٹ ہے، حالانکہ وہ اہل سنت کے ساتھ اتحاد و قربت پیدا کرنے کی دعوت کے لیے بڑے سرگرم عمل ہیں اور ملی پچھتی اور اتحاد بین المسلمين کا شعار اور نعرہ بلند کرتے ہیں؟

دوسرा محور:

عصر حاضر کے شیعہ کتاب اللہ کی اس باطنی تاویل کے بارے میں کیا کہتے ہیں، جو اس کے معانی میں تحریف اور آیات میں الحاد ہے اور وہ کتاب اللہ کو اس کتاب کے علاوہ ایک نئی کتاب کی شکل میں پیش کرتی ہے، جو آج مسلمانوں کے پاس ہے؟ گذشتہ صفات میں اس کی بھی جھلک پیش کی ہے۔

پہلا محور:

تحریف کی اس داستان اور کذب بیانی کے متعلق، جس کے بارے میں گفتگو اور بحث شیعہ کی کتابوں میں عام موجود ہے، جب ہم معاصرین کی آرائیتے ہیں تو ہمارے سامنے چار مختلف وجود اور پہلو ظاہر ہوتے ہیں:

۱] اپنی کتابوں میں اس کے وجود کا صاف انکار۔

۲] اس کے وجود کا اعتراف، لیکن اس کو جواز مہیا کرنے کے لیے کوشش۔

۳] اس افترا کا علانیہ اظہار اور اس کے لیے استدلال۔

۴] بہ ظاہر اس کذب بیانی کا انکار، لیکن خفیہ اور مکارانہ انداز میں اس کو ثابت کرنے کی کوشش۔

① شیعہ معاصرین کا اپنی کتابوں میں اس کے وجود کا صاف انکار:

شیعہ کے علماء کی ایک قسم اس کے وجود کے صاف انکار کی طرف میلان رکھتی ہے، ان میں عبدالحسین امینی بخفی کا نام آتا ہے، جس نے اپنی کتاب ”الغدیر“ میں اس کا یک قلم انکار کیا ہے۔

وہ امام ابن حزم کی تردید میں لکھتا ہے، جنہوں نے شیعہ کی طرف اس نظریے کے اعتقاد کی نسبت کی ہے کہ کاش یہ اس جھوٹ کی شیعہ کی طرف نسبت کرنے کی جرأت کرنے والا کسی معتبر شیعہ کتاب کا حوالہ دیتا، جو اس الزام اور جھوٹ کا مصدر ہوتا، یا ان کے کسی ایسے عالم سے نقل کرتا، جس کی بات کا کوئی وزن ہوتا، بلکہ ہم تو اس کے ساتھ اس حد تک آنے کو بھی تیار ہیں کہ وہ ان کے کسی جاہل، گنوار دیہاتی، سادہ لوح یا کسی یادہ گو کا قول ہی نقل کرتا، اس آدمی کی طرح جس نے بے سوچ سمجھے ہی بات کر دی ہے، یہ شیعہ فرقہ، جن میں سرفہرست امامیہ ہے، ان کا اجماع اور اتفاق ہے کہ کتابی صورت میں جو مصحف ہمارے پاس موجود ہے، یہ وہی کتاب ہے، جس میں کوئی شک نہیں۔^①

عبدالحسن شرف الدین موسوی کہتا ہے:

”شیعہ کی طرف کلمات اور آیات حذف کر کے تحریف کا قول منسوب کیا گیا ہے۔ میں کہتا ہوں: ہم اس قول سے اللہ کی پناہ میں آتے ہیں اور اس جہالت سے اللہ کے ہاں بری ہیں۔ جس نے بھی یہ رائے ہمارے طرف منسوب کی ہے، وہ ہمارے مذہب سے ناواقف ہے، یا پھر ہم پر الزام لگا رہا ہے۔ قرآن کریم ہمارے طرق اور انسانیہ سے اپنے تمام کلمات اور آیات سمیت متواتر ہے۔“^②

اسی طرح لطف اللہ صافی نے اس بات کی بخی کی ہے کہ کتاب ”فصل الخطاب“ اس جھوٹ اور الزام کو ثابت کرنے کے لیے لکھی گئی ہے۔ وہ کہتا ہے کہ اس کی تالیف کا مقصد اس جھوٹ کے خلاف جنگ اور اس کا مقابلہ کرنا ہے۔^③ جس طرح شیعہ کے بعض لوگ کلینی کے دفاع کے لیے اٹھ کھڑے ہوئے، جو اس کفر (تحریف قرآن) کا ایک ستون ہے۔^④

① اس جیسا انکار شیعہ کے ایک دوسرے عالم لطف اللہ صافی نے بھی اپنی کتاب ”مع الخطیب فی خطوطه العریضۃ“ (ص: ۷۱) میں کیا ہے۔

② أرجوحة مسائل جار الله (ص: ۲۸ - ۲۹)

③ مع الخطیب فی خطوطه العریضۃ (ص: ۶۴ - ۶۶)

④ ”عقیدۃ الشیعۃ“ کا مولف، کلینی کے دفاع میں کہتا ہے: ”قرآن کریم میں کمی کا کوئی امام اور عالم قائل نہیں، حتیٰ کہ شفہت الاسلام امام کلینی بھی نہیں! وہ قرآن کریم کے کمی اور زیادتی سے محفوظ اور میرا ہونے کا عقیدہ رکھتا ہے، اس کے باوجود دشنهے“

نقد و تبصرہ:

حقیقت کا انکار دفاع میں کچھ سودمند ثابت نہیں ہو سکتا، جس کے بارے میں شیعہ کی جانب سے اور ان کی کتابوں سے باخبر اہل سنت کی طرف سے نتیجتاً یہی بات کہی جائے گی کہ یہ انکار تلقیہ ہے۔
 یہ مسئلہ آج ایسا نہیں رہا کہ رد میں اس طرح کے اسلوب کو قبول کر لے۔ نجف اور طہران کے چھاپے خانوں نے ان کا بھائی پھوڑ دیا ہے اور شیعہ کے شیخ طرسی نے اپنی کتاب ”فصل الخطاب“ میں جو کچھ جمع کر دیا ہے، اس کے ذریعے ان کے مخفی اور پوشیدہ امور کو بے نقاب کر دیا ہے، لہذا اس جیسا موقف چندال مفید نہیں۔
 انکار کا یہ مسلک وہ ہر اس مسئلے میں اختیار کرتے ہیں، جس میں وہ مسلمانوں سے منفرد اور علاحدہ ہیں۔
 شیعہ کے شیخ طوسی نے اپنی کتاب ”الاستبصار“ میں ایک سے زیادہ جگہوں پر تنبیہ کی ہے کہ جو اہل سنت کے ہاں مقامِ اتفاق اور اجماع ہو، اس امر میں تلقیہ جاری ہوتا ہے۔^{۱۱}

اس قاعده کے ساتھ انہوں نے ان تمام روایات کو توڑ کر رکھ دیا ہے، جو مسلمانوں کے ساتھ اتفاق رکھتی ہیں اور آل بیت کا مذہب بیان کرتی ہیں۔ انہوں نے مسلمانوں کے ساتھ اسی دھوکے اور جعل سازی کے پردے ^{۱۲} ابو زہرہ نے اس کے خلاف بعض کا اظہار کیا، اس پر بہت زیادہ طعنہ زنی کی اور اس کو خوب آٹے ہاتھوں لیا ہے۔

(عقيدة الشيعة، ص: ۱۶۲)

مزید کہتا ہے: کلینی قرآن میں نقش کا قائل نہیں، کسی مسلمان کے لیے کسی طور یہ قول اس کی طرف منسوب کرنا جائز نہیں، تو شیخ ابو زہرہ کا بلا احتیاط اسے اس کی طرف منسوب کرنا اور پھر اس پر اتنے شدید حملہ کرنا، کیوں کرو رہا ہے؟ میں کہتا ہوں: اس قول کی کلینی کی طرف نسبت کرنے میں اصل کردار خود ان کے شیعہ علماء کا ہے اور اس کی کتاب اکافی اس پر شاہد ہے۔ یہ عار خود اس کے لیے اور تمام شیعہ کے لیے ابد الآباد تک ننگ اور عار ہے۔ اگر کتاب ”الكافی“ ائمہ اسلام کے ہاتھوں لگ گاتی تو ان کا اثناعشریہ پر اس حکم کے علاوہ کوئی دوسرا ہی حکم ہوتا۔ شیخ ابو زہرہ رض نے جو کہا ہے تو وہ کاشافی پر اعتماد کرتے ہوئے کہا ہے، جس نے اپنی تفسیر ”الصافی“ میں اس کی نسبت کلینی کی طرف کی ہے۔ (تفسیر الصافی: ۱/۵۲، ص: ۶)

یہ کاشافی اثناعشری مذہب کے سنتوں میں شمار ہوتا ہے، یہ ”الوافی“ کا مؤلف ہے، جو ان کے کتب اربجہ کا جمیعہ ہے، جس کو یہ اپنا معتبر مأخذ قرار دیتے ہیں۔ ان کے خاتمة العلماء اور محدث نوری نے بھی اپنی کتاب ”فصل الخطاب“ میں اس کی نسبت کلینی ہی کی طرف کی ہے۔ دیکھیں: فصل الخطاب (ص: ۳۰-۳۱)

کیا یہ لوگ گمان کرتے ہیں کہ یہ ساری باتیں اہل سنت کی نظرؤں سے او جھل ہیں؟ یہ کس طرح کلینی جیسے لوگوں کا دفاع کر سکتے ہیں، جس نے اس کفر کو تحریر کیا، جب کہ یہ لوگ صحابہ کرام کی عزت پر ہاتھ اٹھاتے ہیں، جن سے اللہ راضی ہوا اور وہ اس سے راضی ہوئے۔

(۱۳) دیکھیں: الاستبصار (۴/ ۱۵۵)

میں رہن سہن رکھا ہوا ہے، یہ ظاہر میں ان کے ساتھ اتفاق کرتے ہیں، لیکن باطن میں ان کی مخالفت کرتے ہیں۔ لیکن یہ تقیہ وقت حاضر میں بہت جلد بے نقاب ہو چکا ہے، کیوں کہ ان کی کتابیں اب اکثر لوگوں کی پہنچ میں ہیں۔ یہ بخوبی، جس نے امام ابن حزم کے رد میں ان سے مطالبه کیا ہے کہ وہ کسی بھی شیعہ فرد کے کلام سے اس دعوے کو ثابت کر دیں، کیا وہ کافی اور بحار میں اس کذب بیانی کے متعلق روایات اور اس گمراہی کے متعلق اپنے علماء کی تصریحات سے ناواقف ہے، جن کا پہلے ذکر ہو چکا ہے؟
کیا وہ یہ تصور کرتا ہے کہ وہ اپنی اس بات کے ساتھ کسی ایسے شخص کو فریب دے سکے گا، جس کے پاس ان کی اس کفر کے راستے پر گامزدگی کتابوں میں سے کوئی کتاب موجود ہو؟ مقامِ تجہب ہے کہ وہ اپنی کتاب کی تیری جلد میں تو اس نظریے کے شیعہ کی امہات الکتب میں وجود کا انکار کر رہا ہے، لیکن اپنی اسی کتاب کی نویں جلد میں خود واضح الفاظ میں اس کفر کا اقرار کر رہا ہے!

وہ، مہاجرین و انصار کی صدیقِ امت حضرت ابو بکر صدیق رضی اللہ عنہ کی اس عظیم الشان بیعت کا تذکرہ کرتے ہوئے، جس بیعت نے امت کو اکٹھا کر دیا اور دشمنوں کی سازشوں کو مٹا دیا، کہتا ہے:

”... یہ ایسی بیعت تھی، جس کی نبوست پورے اسلام پر چھا گئی، اس نے اہل اسلام کے دلوں میں گناہ بودیے، قرآن میں تحریف کر دی اور احکام بدل ڈالے۔“^①

بلکہ اس نے اسی کتاب میں ایک خود ساختہ آیت بھی ذکر کی ہے ... اسی طرح یہ شخص جس امر کی نفعی کر

﴿الغدیر﴾ (٣٨٨)

﴿۲﴾ اس خود ساختہ آیت کی عبارت کچھ اس طرح ہے: ”الیوم أكملت لكم دینکم بِإمامتِهِ، فَمَنْ لَمْ يأْتِمْ بِهِ وَمَمْنَ كَانَ مِنْ ولدِي (؟) من صلبه إلى يوم القيمة فأولئك حُبِطَتْ أَعْمَالُهُمْ، وَفِي النَّارِ هُمْ خَالِدُونَ، إِنَّ إِبْلِيسَ أَخْرَجَ آدَمَ (عليه السلام) من الجنة مع كونه صفة الله بالحسد، فلَا تحسدوا فتحيط أَعْمَالَكُمْ، وَتَنْزَلُ أَقْدَامَكُمْ“ (المصدر السابق: ١/ ٢١٤ - ٢٢٦)
”آج میں نے تمہارے لیے تمہارا دین اس کی امامت کے ساتھ مکمل کر دیا ہے، جو اس کی اقتدا نہ کرے اور ان کی بھی جو قیامت تک اس کی پشت سے میری اولاد میں سے ہوں گے (؟) ان کے اعمال ضائع ہو جائیں گے اور یہ جہنم میں بھیشہ رہیں گے، ابليس نے اللہ تعالیٰ کا برگزیدہ ہونے کے باوجود حسن حسد کی وجہ سے آدم کو جنت سے نکلا دیا، لہذا حسد نہ کرو، کہیں تمہارے اعمال ضائع نہ ہو جائیں اور تمہارے قدم پھسل نہ جائیں۔“

اس آیت کے یہ الفاظ اور معانی اتنے رکیک اور عامیانہ ہیں، جو اس کے خود ساختہ ہونے کا منہ بولتا ثبوت ہیں، اس کے باوجود یہ راضی گمان کرتا ہے کہ رسول اللہ نے فرمایا: یہ حضرت علیؑ کے بارے میں نازل ہوئی۔ اس نے حقائق پر پرده ڈالتے ہوئے اور فقاریں کو دھوکا دیتے ہوئے اس الزام کو محمد بن جریر طبری سنی کی طرف منسوب کیا ہے، اگر اس کی نسبت اس کی طرف درست ہے تو وہ محمد بن جریر راضی ہے ... اس آدمی نے اللہ، اس کے رسول، اس کی کتاب اور ائمہ مسلمین پر الزام تراشی کی ہے۔

رہا ہے، خود اس کو ثابت کر رہا ہے۔ یہ اسلوب اور انداز، یعنی ایک مرتبہ اقرار کرنا اور دوسری مرتبہ انکار اور لوگوں کے سامنے متناقد اقوال اور تناقض آمیز عبارتیں پیش کرنا، ایسا مسلک ہے جو ان کی احادیث اور علماء کے کلام میں ایک قاعدے کی حیثیت سے جاری ہے۔

شیعہ کی روایات میں اس منجح کا سبب بھی بیان ہوا ہے اور وہ یہ ہے کہ عامہ یعنی اہل سنت ان کے مذہب کی حقیقت سے واقف نہ ہو سکیں، لہذا وہ ان کے ساتھ کسی چیز کے ساتھ کوئی تعریض نہیں کر سکیں گے۔^۱ جہاں تک اس داستان کی نفع میں عبدالحسین کا اسلوب ہے تو اس میں دھوکا دہی اور مکاری کی بوآتی ہے، جس کی طرف صرف اس کا ذہن جاسکتا ہے، جو ان کے اسالیب اور حیلے بازیوں سے آشنا ہو چکا ہو۔

اس کی عبارت پر ذرا تامل کریں:

”قرآن کریم اپنی تمام آیات اور کلمات سمیت ہمارے طرق اور ہماری انسانیہ سے متواتر ہے۔“

یہ اپنے طرق سے متواتر قرآن سے کیا مراد لیتا ہے؟ کیا یہ وہ قرآن ہے جو ہمارے پاس ہے، یا وہ قرآن ہے، جو ان کے دعوے کے مطابق ان کے منتظر اور امام زمانہ کے ساتھ غائب ہے؟! اس کا خصوصیت کے ساتھ یہ ذکر کرنا کہ وہ ”ان کے طرق اور ان کی انسانیہ“ سے متواتر ہے، اس سے اس دوسرے معنی کی طرف اشارہ محسوس کیا جاسکتا ہے، کیوں کہ قرآن کریم کی حفاظت کا ایک اہم سبب وہ توجہ اور اہمیت تھی، جو اسلام کی دو عظیم شخصیات حضرت ابو بکر صدیق اور حضرت عمر فاروق (رضی اللہ عنہما) نے اس کو دی، پھر ان کے بعد ان کے بھائی حضرت عثمان غنی (رضی اللہ عنہ) نے اس کو جمع کر کے اور ایک قراءت پر تمام مسلمانوں کو اکٹھا کر کے ان کے کام کو پایہ تکمیل تک پہنچایا اور یہ سارا اہتمام اس ربانی وعدے ﴿إِنَّا نَحْنُ نَزَّلْنَا الْدِّرْكَ وَ إِنَّا لَهُ لَحَفِظُونَ﴾ [الحجر: ۹] کی تکمیل تھی۔

چنانچہ شیعہ کا اصحاب ثلاثہ کے متعلق جو عقیدہ ہے، وہ معروف عام ہے، اس لیے یہ قرآن ان کے طرق سے متواتر نہیں، لیکن لطف اللہ صافی اور آغا بزرگ طہرانی نے اثنا عشری شیعہ کی اس بہت بڑی رسوائی، فضیحت اور عار (فصل الخطاب) کو چھپانے کی، جو چھپ نہیں سکتی، احمد قانوں کو شکش کی ہے۔ یہ ایک مایوسانہ کوشش ہے، خاص طور پر جب یہ کتاب شیعہ حلقوں سے نکل کر اہل سنت کے ہاتھوں تک بلکہ دشمنان اسلام کے ہاتھوں تک بھی جا پہنچی ہے، جو اس امت اور اس کے دین کو نقصان پہنچانے اور سازشوں کی بھینٹ چڑھانے کے لیے اس سے استفادہ کر سکتے ہیں۔^۲

۱) دیکھیں: أصول الكافي (٦٥) / ١) بحار الأنوار (٢٣٦) / ٢)

۲) محمد مهدی اصفہانی شیعہ نے تو اپنی کتاب ”أحسن الوديعة“ (ص: ۹۰) میں اس کا کھلنے لفظوں میں ذکر کیا ہے۔

اس کتاب کے مولف نے اس کے مقدمے میں واضح الفاظ میں اس کی تالیف کا مقصد ذکر کیا ہے اور اپنی مراد پر خود ساختہ دلائل بھی پیش کیے ہیں، جس طرح آگے ذکر ہوگا، تو کیا اس کتاب پر پردہ ڈالا جا سکتا ہے، جس کے مولف نے اس میں ان کی تمام داستانیں، فرضی کہانیاں اور علماء کے اقوال اکٹھے کر دیے ہیں، جو پہلے بکھرے ہوئے تھے؟

② اس کے وجود کا اعتراض اور اس کو جواز مہیا کرنے کی کوشش:

اس اعتراض نے کئی شکلیں اختیار کی ہیں، ان میں ایک قسم کے علماء یہ اعتراض کرتے ہیں کہ ان کی تحریف قرآن کے متعلق بعض روایات ان کے پاس موجود ہیں، تاہم بقول اس کے یہ روایات:

”ضعیف، شاذ اور اخبار آحاد ہیں، جو علم اور عمل ثابت کرنے کے لیے غیر مفید ہیں، یا تو ان کی کسی طرح تاویل کی جائے، جو قابل قبول ہو یا انھیں دیوار پر دے مارا جائے۔“^①

دوسری قسم کہتی ہے کہ یہ ثابت ہیں، لیکن: ”روایات تحریف میں ائمہ کے قول: ”یہ اس طرح نازل ہوئی“ سے مراد تفسیر ہے یعنی تاویل اور باطنی معنی کے مقابلے میں، تنزیل قرآن کو مد نظر رکھا جائے تو یہ معنی بنتا ہے۔^② تیسرا قسم کہتی ہے کہ ہمارے پاس جو قرآن موجود ہے، اس میں کوئی تحریف نہیں، لیکن یہ ناقص ہے، اس میں حضرت علی کی ولایت کے متعلق مخصوص یا ساقط ہیں:

”بہتر یہ تھا کہ بحث کا عنوان: ”وَهِيَ مِنْ نَفْسٍ اُوْرَكَى (کیا خوب) ہوتا، یا کسی دوسری وحی کے نزول یا عدم نزول کی تصریح ہوتی، تاکہ کفار کے لیے کم عقل لوگوں کو یہ دھوکا دینا ممکن نہ ہوتا کہ اسلام کی کتاب میں خود مسلمانوں کے ایک فرقے کے مطابق تحریف ہوئی ہے۔“^③ چوتھی قسم کا کہنا ہے:

”ہم شیعہ کی جماعت یہ عقیدہ رکھتے ہیں کہ یہ قرآن جو ہمارے پاس ہے، جو دو جلدوں کے درمیان ہے، یعنی (کتابی صورت میں ہے) یہ وہی ہے، جس کو اللہ تعالیٰ نے خاتم الانبیاء ﷺ کے دل پر اتارا، اس میں کوئی کمی یا کوئی اضافہ داخل نہیں ہوا، یہ ہو بھی کس طرح سکتا ہے، جب شارع نے خود اس کی حفاظت کی ذمے داری اٹھائی ہے：“

① محمد حسین آل کاشف الغطاء: أصل الشيعة (ص: ۶۳ - ۶۴)

② الطبطبائی: المیزان فی تفسیر القرآن (۱۲/ ۱۰۸)

③ آغا بزرگ الطہرانی: الذریعة (۳/ ۳۱۳ - ۳۱۴)

﴿إِنَّا نَحْنُ نَزَّلْنَا الْذِكْرَ وَ إِنَّا لَهُ لَحَفِظُونَ﴾ [الحجر: ٩]

”بے شک ہم ہی نے یہ نصیحت نازل کی ہے اور بے شک ہم اس کی ضرور حفاظت کرنے والے ہیں۔“
”ہم شیعہ (اثنا عشری) یہ اعتراف کرتے ہیں کہ ایک قرآن تھا، جس کو امام علی (رضی اللہ عنہ) نے رسول اللہ ﷺ کی تکفین و تحریر اور آپ ﷺ کی صیتیں نافذ کرنے کے بعد اپنے ہاتھ سے لکھا تھا۔

”وہ اس کو مسجد نبوی میں لے کر آئے تو عمر فاروق نے مسلمانوں سے یہ کہہ کر اسے پھینک دیا تھا کہ ہمیں اللہ کی کتاب کافی ہے اور تمہارے پاس قرآن موجود ہے، تو امام علی اس کو اپنے گھر واپس لے آئے اور ہر امام اس کو خدائی امانت سمجھ کر اس کی حفاظت کرتا رہا، تا آنکہ وہ امام مہدی قائم آل محمد کے پاس محفوظ ہو گیا، اللہ تعالیٰ اس کو جلد ظاہر کرے اور ہمارے لیے آسانی پیدا کرے۔“^۱
پانچواں نقطہ نظر کہتا ہے:

”ہمارے بعض قدیم علماء اشتباہ کے شکار ہو گئے اور انہوں نے تحریف کا نظریہ اختیار کر لیا اور ان کے لیے عذر ہے، جس طرح ان کے لیے ان کا اجتہاد ہے، چاہے وہ غلط رائے اختیار کریں، لیکن ہم نے جب اس کی تحقیق و تفتیش کی تو ہمارے سامنے عدم تحریف ثابت ہوئی تو ہم نے یہی قول اختیار کیا اور اسی پر اجماع کیا۔“^۲

چھٹا گروہ کہتا ہے:

”یہ الزام اور جھوٹ بیانی ان شیعہ لوگوں کا مذہب ہے، جنھیں صحیح اور ضعیف روایات میں امتیاز کرنا نہیں آتا۔ یہ اخباری شیعہ ہیں۔ اصولی شیعہ اس باطل نظریے کا انکار کرتے ہیں۔“^۳

نقد و تبصرہ:

ان تمام سابقہ آرائیوں بالترتیب بحث کرتے ہیں:

① ان کا دعویٰ کہ یہ ”داستانیں“ شیعہ پیمانوں کے مطابق ضعیف اور شاذ روایات ہیں، کی تردید کے لیے تو یہی کافی ہے کہ ان کے علماء مثلاً مفید کاشانی اور نعمت اللہ جزاً ری وغیرہم نے تکرار کے ساتھ یہ ذکر کیا ہے کہ یہ روایات مشہور اور متواتر ہیں، بلکہ مجتبی نے تو اس کی روایات کو ”امامت“ کی روایات کی طرح کثیر اور

① الخراساني: الإسلام على ضوء التشيع (ص: ۲۰۴)

② الشيعة والسننة في الميزان، محاكمة بقلم سخ، نشر نادي الخاقاني (ص: ۴۸ - ۴۹)

③ دیکھیں: الطبطبائی: فی تعلییمه علی الأنوار النعمانیة (۲/ ۳۵۹)

مشہور و مستفیض قرار دیا ہے، جس طرح پہلے ذکر ہو چکا ہے۔

مزید برآں یہ نظریہ شیعہ کے بڑے اور نامور علماء کے ایک گروہ کا مذهب بن چکا ہے۔ اس کے باوجود ان کے ایک بڑے عالم کا ان روایات پر ان کی۔ ان کے علماء کے بقول۔ کثرت کے باوجود، شاذ ہونے کا حکم لگانا، اس مذهب میں بہت بڑے پیمانے پر جھوٹ کے عام ہونے پر دلالت کرتا ہے۔ یہ اعلان کردہ حکم اگر سچائی پر مبنی ہے تو اسے شیعہ کے دیگر مسلمانوں سے شاذ عقائد پر حکم لگانے کے لیے ایک یہیز اور محک ہونا چاہیے، اسی طرح اس کو شیعہ کی روایات پر تنقید اور ان کے رجال پر جرح کے لیے بھی نقطہ آغاز ہونا چاہیے اور جنہوں نے یہ روایات کی ہیں اور اس کو مذهب قرار دے دیا ہے، ان پر قطعاً اعتبار نہیں کرنا چاہیے، مثلاً کلین اور ابراہیم تی وغیرہ، جن کا شیعہ مذهب میں اس کفر کو داخل کرنے اور پھیلانے میں بہت بڑا ہاتھ ہے۔^①

② یہ کہنا کہ اس کے متعلق شیعہ روایات کا مقصود ان بعض نصوص میں تحریف ہے، جو قرآن کریم کی آیات کی تفسیر میں نازل ہوئیں، تو یہ قول قرآن کریم کے دفاع میں نہیں، بلکہ اس افسانے کی مزید تاکید ہے، کیوں کہ جس نے ان نصوص اور کلمات میں تحریف کی اور انھیں رد کرتے ہوئے قرآن کریم سے ساقط کر دیا، جو اللہ تعالیٰ کی طرف سے قرآن کریم کی تفسیر اور بیان میں نازل ہوئیں تو اس کا یہ فعل آیات میں تحریف اور ان کا رد ہی ہے۔ جو معنی میں امین نہیں، لفظ میں کس طرح اس پر اعتبار کیا جاسکتا ہے؟

پھر اگر معانی ہی مفقود ہو جائیں تو الفاظ کی کیا قیمت رہ جاتی ہے؟ اگر صحابہ کرام رض کی تفسیر اس گروہ کی نظر میں تحریف ہے تو تمی، کلینی اور مجلسی نے قرآن کریم کے معانی میں جو تحریفات کی ہیں، وہ کس طرح تفسیر ہیں، جن کے بارے میں عربی زبان کے ساتھ ادنیٰ ساتھ رکھنے والا بھی قطعاً شک نہیں کرتا کہ یہ تحریفات اللہ تعالیٰ کی آیات میں الحاد اور تحریف ہیں؟!

اگر قرآن کریم کے معانی ہی مفقود ہو جائیں اور منتظر (امام زمانہ) کے ساتھ ہی غائب ہو جائیں تو امت اس کی آیات سے کس طرح ہدایت پا سکے گی یا اس طرح حیران و سرگداں، گم گشته راہ رہے گی، اس کے بعد لیکن اس قول کا قائل جس پر ہم بحث کر رہے ہیں، محمد حسین آل کاشف الغطاء، ان بعض شیعہ محدثین کی عظمت کے قصیدے پڑھتا ہے، جنہوں نے علی الاعلان اس کفر کا اظہار کیا، چنانچہ وہ نوری طبری کے بارے میں کہتا ہے، جو فصل الخطاب کا مولف ہے: "حجۃ اللہ علی العالمین، معجب الملائکۃ بتقوۃ" فرشتے بھی اس کے تقوے پر تجھ کرتے ہیں، وہ ایسا ہے کہ اگر اللہ تعالیٰ اپنی مخلوق کے سامنے ظاہر ہو جاتا تو کہا جاتا: یہ نوری ہے، مولانا شفقت الاسلام محمد حسین کاشف الغطا، مقدمہ کشف الاستار، حسین نوری طبری، مطبع موید العلماء الجدیرہ قم، ۱۳۸۱ یہ مدح نوری کے اس جرم کے ارتکاب کے بعد ہوتی ہے!

دیکھیے کہ انھوں نے ہمارے سامنے ائمہ سے منقول تفسیر قرآنِ کریم کا جو نمونہ پیش کیا ہے، اس کے جھوٹ کو پہچاننے کے لیے اس پر تأمل کرنا ہی کافی ہے۔ اس کو وہ ”تفسیر الہی“ کیونکر قرار دیا جا سکتا ہے، جسے ان کے الزام کے مطابق۔ صحابہ کرام نے رد کر دیا تھا؟

پھر افسانہ تحریف کی نصوص و روایات کی یہ تاویل ان میں سے بہت ساری روایات کے ساتھ میل بھی نہیں کھاتی، کیوں کہ ان کی ان خود ساختہ روایات میں یہ تصریح موجود ہے کہ قرآنی نص اور عبارت میں - ان کے نظریے کے مطابق۔ اس کے ساتھ ملتے جلتے الفاظ اور کلمات کے ساتھ تبدیلی کی گئی۔^۱

لہذا یہ تاویل اس کفر اور نگ سے نکلنے کا محفوظ راستہ نہیں... ان کے متعلق صحیح اور سچا موقف یہی ہے کہ ان کو رد کر دیا جائے اور جو اس کا اعتقاد رکھتا ہے، اس کی مرویات کو بھی رد کر دیا جائے، کیوں کہ وہ شخص اہل قبلہ میں شامل نہیں۔

۲ یہ قول کہ قرآنِ کریم ناقص ہے اور اس میں تحریف نہیں ہوئی، یہ بھی پہلے قول کی طرح دفاع نہیں، بلکہ ان کی کہانیوں اور فرضی داستانوں کی تاکید اور اثبات ہے اور دفاع کی صورت میں کتاب اللہ میں عیب جوئی ہے۔ امّت کس طرح ناقص قرآن سے راہ ہدایت حاصل کر سکتی ہے؟ جو اس کے ایک حصے کو ساقط کرنے کی ہمت اور استطاعت رکھتا ہے، وہ باقی ماندہ میں تحریف بھی کر سکتا ہے، لیکن کسی چیز کا اپنے اصل پر ہونا موجب تجب نہیں ہوتا اور اس قول کا قائل آغا بزرگ طہرانی ”فصل الخطاب فی تحریف کتاب رب الأرباب“

۳) مثال کے طور پر وہ یہ ازام تراشی کرتے ہیں کہ حضرت علیؓ نے کہا: کتاب اللہ میں جہاں تحریف ہوئی ہے، ان میں ایک یہ آیت بھی ہے: ”کنتم خیر (آئمہ) أخرجت للناس“ اس میں تحریف کرتے ہوئے ائمہ کو ”آمۃ“ میں بدل دیا گیا، جس میں زنا کار، لوڈے باز، چور، ڈاکو، طالم، شراب نوش، فرائض میں کوتا ہی کرنے والے اور حدود اللہ سے تجاوز کرنے والے سب داخل ہیں، تو کیا آپ سمجھتے ہیں کہ اللہ تعالیٰ ان صفات کے حامل افراد کی مرح سرائی کر رہے ہیں؟ (یعنی اس روایت کا وضع کرنے والا، اللہ اس پر لعنت کرے! قرآنِ کریم اصحاب رسول ﷺ کی مرح کرتا ہے اور شیعہ کا دین ان کو سب و شتم کرنے پر قائم ہے، چنانچہ انھوں نے محض اس سب کی وجہ سے کتاب اللہ ہی میں کیڑے نکالنے شروع کر دیے۔)

اسی طرح یہ آیت بھی ہے: ”ان تکون أمة هي أربیٰ من آئمہ“، تو اس کو انھوں (صحابہ) نے ”آمۃ“ بنادیا۔ اسی طرح یہ آیت: ”وَكَذَلِكَ جَعَلْنَاكُمْ (آئمہ)، وَسَطًا (بین الرسول و بین الناس)“ تو انھوں نے اس میں تحریف کرتے ہوئے اسے ”آمۃ“ بنادیا۔

سورت عم میں بھی ایسے ہی ہوا: ”وَيَقُولُ الْكَافِرُ يَا لَيْتِنِي كَنْتُ تَرَابِيَا“ انھوں نے اس میں تحریف کر کے اس کو ”ترابا“ بنادیا، کیوں کہ رسول کریم مجھے اکثر ابوتراب کے لقب سے پکارا کرتے تھے اور اس جیسی آیات بہت زیادہ ہیں۔ (بحار الانوار: ۲۸۔ ۹۳۔ ۲۶) تو کیا یہ اور اس جیسی روایات ان کی اس تاویل کے ساتھ اتفاق رکھتی ہیں کہ یہ روایات تفسیر کی قسم سے ہیں؟

کے مولف نوری طبری ہی کا شاگرد ہے۔

اس لیے آپ دیکھتے ہیں کہ طہرانی یہ خیال ظاہر کر کے مسلمانوں کو دھوکا دینے کی کوشش کر رہا ہے کہ فصل الخطاب کے مولف نے اس سے بالمشافہہ کہا تھا کہ اس نے یہ کتاب قرآن کریم کے دفاع میں لکھی ہے، لیکن اس کا نام رکھنے میں غلطی کھائی۔^{۱۰} وہ بڑی مکاری اور فریب کاری کے انداز میں اپنے باطل عقیدے کو چھپانے کی کوشش کر رہا ہے اور یہاں اس دفاع کے ذریعے وہ صریح الفاظ میں یہ اکٹشاف کر رہا ہے کہ قرآن کا پاتی حصہ اور وحی کا تکملہ ابھی باقی ہے۔ اس لیے بہتر یہ ہوتا کہ تحریف کے بجائے یہ عنوان ہوتا: ”تفصیل قرآن“ یا ”دوسرا وحی الہی کا نزول“، یہ بات کہہ کر وہ یہ مگان کر رہا ہے کہ اس میں دشمنوں کے سامنے قرآن کریم کا دفاع ہے؟

یہ ہے اس کی قرآن کریم اور اسلام کے دفاع کی حقیقت! سبحانک هذا بہتان عظیم!

⑤ چوتھی قسم نے جو یہ دعویٰ کیا ہے کہ ان کے منتظر اور امام زمانہ کے پاس ایک قرآن موجود ہے تو اس کا یہ مطلب ہوا کہ دین مکمل نہیں ہوا، جب کہ اللہ تعالیٰ فرماتے ہیں:

﴿الْيَوْمَ أَكْمَلْتُ لَكُمْ دِينَكُمْ﴾ [المائدۃ: ۳]

”آج میں نے تمہارے لیے تمہارا دین کامل کر دیا۔“

پھر بندوں کو اس کتاب کا کیا فائدہ ہو سلتا ہے، جو صدیوں سے ان کے منتظر کے ساتھ غالب ہے؟ اگر اس کا پوشیدہ رہنا ضروری ہے تو شیعہ کا، ان صدیوں میں گزرنے والے شیعہ کے متعلق، جن میں ان کے اسلاف بھی شامل ہیں، کیا حکم ہوگا؟ کیا وہ گمراہی پر ہیں؟ اگر امت اس کے بغیر بھی ہدایت حاصل کر سکتی ہے تو پھر ان دعووں کی کیا قدر و قیمت ہے؟

حقیقت یہ ہے کہ یہ تمام ”خرافات“، روافض کے تمام شذوذ اور انحراف پر پیروان شیعیت کو مطمئن کرنے کی کوشش ہے، جن کی کتاب اللہ سے کوئی دلیل نہیں، چنانچہ انہوں نے پیروانِ مذہب کو یہ کہہ کر چکھ دینے کی کوشش کی کہ ان کی دلیل (اگر اس قرآن میں نہیں تو کیا ہوا) دوسرے یا مکمل یا تفسیر غالب قرآن میں منتظر کے پاس ہے۔

پھر ایک دوسرے قرآن کے وجود کا مسئلہ اور کتاب اللہ پر اعتراض اور تقدیم کا مسئلہ یہ دونوں شیعہ کی اساسی کتابوں میں ایک ہی مسئلہ ہے، جو ایک دوسرے سے جدا نہیں۔ شیعہ کا یہ دعویٰ ہے کہ حضرت علی نے مکمل قرآن جمع کیا اور اس کو صحابہ کے پاس لے کر آئے، لیکن انہوں نے اسے قبول نہ کیا اور ایک دوسرा قرآن تالیف

(۱) اعلام الشیعہ، القسم الثاني (۵۰۰ / ۱)

کر لیا، جس سے ولایتِ علی کے متعلق آیات حذف کردیں اور یہ مزوم قرآن ائمہ کے پاس نسل درسل منتقل ہوتا رہا، تا آنکہ منتظر کے پاس آپنچا۔ یہ راضی اور اس کا ہم مسلک حقیقت کو چھپانے اور دھوکا دینے کا مرتكب ہے اور آپ دیکھتے ہیں کہ یہ مسلمان قاری کو بذریعہ اس جھوٹ اور الزام (قرآن کے منتظر کے پاس موجود ہونے) کا قائل کرنے کے لیے کوشش ہے۔

⑤ پانچواں گروہ کہتا ہے کہ تحریف کا قول غلط رائے اور گمراہی ہے۔ پہلے ہم بھی اسی کے قائل تھے، لیکن پھر ہمارے سامنے حق واضح ہو گیا، تو ہم نے اس سے رجوع کر لیا۔ ایک مسلمان کے لیے یہ خوش کن بات ہے کہ وہ اس فاسد مذهب کو چھوڑ دیں... لیکن اس قول میں تلقیٰ کا اثر بھی ہو سکتا ہے.... کیوں کہ اس مسئلے نظریے کے حاملین اور اس کفر پر مشتمل کتابیں ان کی نگاہ میں مقامِ احترام رکھتی ہیں، جب کہ اس مسئلے میں موقف کی سچائی، اس کا اعتقاد رکھنے والوں اور ان کی کتابوں سے براءت اور لاتفاقی کے اعلان کا تقاضا کرتی ہے، جس طرح کلینی اور اس کی کتاب کافی ہے اور تمیٰ اور اس کی تفسیر ہے اور ان کے علاوہ وہ تمام لوگ جو اس کفر کا عقیدہ رکھتے ہیں۔ ان تمام سے اظہارِ لاتفاقی ضروری ہے۔

کیوں یہ لوگ آج تک شیعہ کے لیے قیادت اور ثقاہت کی حیثیت رکھتے ہیں؟ کیوں ان کی کتابوں پر عقیدہ و شریعت کے مسائل حاصل کرنے کے لیے بطور مآخذ اور مصادر اعتبار کیا جاتا ہے اور کیوں ان کے اقوال کی توثیق کی جاتی ہے اور ان کے افعال کی تقلید کی جاتی ہے؟!!

پھر یہ دعویٰ کہ تمام اثناعشریہ اس نظریے سے رجوع کر چکے ہیں، شیعہ کے معاصر عالم حسین نوری طبری کی اپنی کتاب ”فصل الخطاب“ میں کی گئی کارروائی سے ٹوٹ جاتا ہے، جس نے اس جھوٹ کو ثابت کرنے کے لیے یہ کتاب تحریر کی۔

یہ شیعہ کے معاصر سید علی ترقی بن سید ابو الحسن نقوی لکھنؤی (پیدائش ۱۳۲۳ھ) کی کتاب ”تحریف القرآن“ سے بھی ہوا برداشت ہو جاتا ہے، جواردو زبان میں ہے۔^① ان دونوں کتابوں کے علاوہ بھی ان کی اس گمراہی کے متعلق کئی کتابیں ہیں (جو اس دعوے کی دھیان بکھیر دیتی ہیں)۔

ہم نے پہلے آغا بزرگ طہرانی اور امینی بخشی وغیرہما سے جو نقل کیا ہے، یہ اس کے بھی خلاف ہے، چنانچہ ابھی تک ان کا ایک گروہ اس گمراہی کی دشمن نوری میں گردال ہے اور اپنا اپنا حصہ ڈال رہے ہیں۔ پھر ایک ایسے معاملے میں یعنی کتاب اللہ کے محفوظ اور صحیح سالم ہونے میں مسلمانوں کا اجماع ہو چکا ہے، تو اس کے

① الذريعة إلى تصانيف الشيعة (۳/۳۹۴)

بارے میں یہ کیوں کہا جا رہا ہے کہ جواس کی مخالفت کرے، اس کے لیے اس کا اپنا عذر اور اجتہاد ہے؟ کیا یہ کوئی اجتہادی مسئلہ ہے، جس میں کسی عذر یا تاویل کی کوئی گنجائش ہو؟!

❶ آخری گروہ کا جو یہ مذہب ہے کہ اس نظریے کے تمام اثنا عشر یہ قائل نہیں، بلکہ یہ شیعہ کے ایک فرقہ اخباریہ کا موقف ہے، جو صحیح اور ضعیف حدیث کے درمیان امتیاز نہ کرنے کی صلاحیت نہیں رکھتے۔ یہ قول شیعہ کے قدیم عالم شریف مرتفعی نے بھی کہا ہے، اس کے الفاظ ہیں:

”اس میں حنفیہ نے اختلاف کیا ہے، ان کے اختلاف کی کوئی حیثیت نہیں، اس لیے کہ اس میں اختلاف (شیعہ) اصحاب الحدیث کی طرف منسوب ہے، جنہوں نے ضعیف روایات نقل کیں اور انھیں صحیح گمان کر لیا۔ ان جیسی روایات کے ساتھ ایک معلوم اور قطعی طور پر درست (نظریے) سے رجوع نہیں کیا جا سکتا۔“^①

اسی طرح شیعہ کے اپنے زمانے کے سب سے بڑے مرجع تقدید جعفر بن جنفی (م ۱۲۷ھ) نے بھی تاکید کے ساتھ یہی کہا ہے کہ یہ کذب یا میانی ”اخباریہ“ کے ساتھ مخصوص ہے، لیکن وہ (کشف الغطاء کا مولف) اصولی ہونے کے باوجود شیعہ کی کتابوں میں تحریف کے متعلق وارد شدہ روایات کے بارے میں ایک ایسا مذہب اختیار کرتا ہے، جواس کے بھائی اخباریوں کی رائے سے کچھ کم خطرناک نہیں، وہ یہ ذکر کر کے کہ یہ جھوٹ اور الزام اخباریہ کی رائے ہے، جو عقل و نقل اور دین کے ضروری امور کے علم کی روشنی میں باطل ہے، کہتا ہے:

”ان روایات کو یا تو آسمان دنیا کی طرف نزول سے پہلے پیدا کیے گئے کلمات^② میں کی پر یا آسمان دنیا سے زمین پر نازل ہونے سے پہلے نقص پر محمول کرنا ضروری ہے، یا اس کی تفسیر میں اس کے معنی میں نقص اور کمی پر محمول کرنا۔ اس کو تاہ فہم کی نظر میں قوی یہ ہے کہ ان روایات کو زمین پر نازل ہونے کے بعد کمی واقع ہونے پر محمول کیا جائے، اس طرح قرآن کی دو قسمیں ہوتی ہیں۔ ایک وہ قسم جس کو نبی اکرم ﷺ نے لوگوں کو سنایا، انہوں نے اسے لکھا، یہ ان کے درمیان رہا اور اس کے ساتھ اعجاز واقع ہوا، لیکن دوسری قسم کو چھپا لیا اور اس کو امیر المؤمنین کے سوا کسی پر ظاہر نہ کیا، اس کے بعد ان کی طرف سے یہ باقی ائمہ کو دے دیا گیا اور اب وہ صاحب زمان کے پاس محفوظ ہے، میں اس پر قربان جاؤں۔“^③

① الطووسی فی التبیان (۳) الطبرسی فی مجمع البیان (۱۵)

② کیوں کہ۔ جس طرح پہلے گزر چکا ہے۔ یہ معززلہ کے منہج کی طرح یہ عقیدہ رکھتے ہیں کہ قرآن مخلوق ہے۔

③ کشف الغطاء (ص: ۲۹۹)

کشف الغطا کا مولف، جس طرح آپ دیکھ رہے ہیں، ان کہانیوں اور اساطیر کی تکنیب کرنے کی جرأت نہیں کر سکا، جس طرح مرتضیٰ نے کیا، بلکہ تکلفات اور مکاریوں کے وسیع صحرائیں ٹاکم ٹوٹیاں مارتا رہا اور جس سے بھاگا تھا، اس سے بھی برے موقف کا مکمل طور پر یا تقریباً شکار ہو گیا۔

اس نے یہ گمان کیا کہ رسول اللہ ﷺ نے قرآن کریم کی ایک قسم چھپائی، جو اللہ نے آپ پر نازل کی تھی اور آپ نے اپنی امت میں حضرت علیؑ کے سوا کسی کو اس کی خبر نہ دی، پھر حضرت علیؑ نے اس کو اپنے بیٹوں کے پاس چھپا دیا اور وہ آج امام منتظر کے پاس ہے، اس سے بڑھ کر اور کیا افترا ہو سکتا ہے؟!

۳) اس کفر کا علانیہ اظہار اور استدلال:

اس مصیبت کا اصل مصنف اور بانی حسین نوری طبری نامی شخص ہے، جو ۱۳۲۰ھ کوفوت ہوا اور اس نے اس داستان کے اثبات میں ”فصل الخطاب“ کے نام سے ایک کتاب لکھی۔ شائد تاریخ میں پہلی مرتبہ یہ ہوا کہ شیعہ کی متفرقہ کہانیوں، ان کے علماء کے اقوال اور ان کی خود ساختہ آیات کو ایک کتاب میں جمع کیا گیا اور اسے طبع اور شائع کیا گیا۔ یہ کتاب ان کے لیے ابد الآباد تک نگاہ اور ان کے ماتھے پر کلنگ کا ٹیکار ہے گی۔

اگر مسلمانوں کے پاس قوت اور اقتدار ہوتا تو اس کتاب اور اس کے مولف پر مقدمہ چلایا جاتا اور اس کی روشنی میں اثنا عشریہ کے اسلام میں داخل ہونے یا اس سے خارج ہونے کا فیصلہ سنایا جاتا، تاکہ مسلمان ان بھائیوں کے ٹوٹوں سے خلاصی پاتے، جو عالمِ اسلام میں شیعیت پھیلانے کے لیے، پھیل چکے ہیں اور وہ جاہل پیروان شیعیت بھی جاگ جاتے اور ہوش کے ناخن لیتے، جن کو شیعہ علمانے دھوکے کا نشہ پلا دیا ہے۔ یہ لوگ شیعیت میں سے صرف یہی جانتے ہیں کہ وہ آل بیت کی محبت کا دوسرا نام ہے، جو ان کو بلا حساب جنت میں داخل کر دے گی!!

علامہ احسان الہی ظہیر شہید اللہ نے اپنی کتاب ”الشیعۃ والقرآن“ میں اس کتاب کا بہت بڑا حصہ شائع کر دیا ہے اور اس افتراء پر داز کے دلائل اور شبہات بھی ذکر کیے ہیں۔ اگرچہ عصر حاضر میں اثنا عشریہ کی حقیقت سے پردہ اٹھانے کے لیے اتنا ہی کافی ہے، لیکن علامہ صاحب نے کسی تبصرے یا تقدیم کے بغیر غرض اقتباسات اور نصوص ذکر کرنے ہی پر اکتفا کیا ہے... لہذا اس کی غنیمی اپنی جگہ برقرار ہے، کیوں کہ شیعہ مولف نے بالخصوص اپنے الزام کو ثابت کرنے کے لیے بارہ شبہات اور اعتراضات پیش کیے ہیں، اگرچہ ان کی تاریخ عکبوتوں سے زیادہ کوئی حیثیت نہیں، لیکن ان میں ایسی باتیں ضرور موجود ہیں، جو بعض ان افراد کی نگاہوں سے او جھل رہ سکتی ہیں، جن کا دینی علم کے ساتھ کوئی واسطہ نہ ہو، لہذا ضروری تھا کہ ان خرافات کو بے نقاب کیا جاتا،

شبہات کو مسلم دیا جاتا اور ان کی جڑوں کو احصار دیا جاتا۔

درج ذیل صفحات میں اس کتاب کے مندرجات کا مختصر تقدیمی جائزہ پیش کیا جاتا ہے، کیوں کہ اس کا مولف معاصرین^① میں شمار ہوتا ہے، نیز اللہ کی مد سے اس کی غلطیوں اور شبہات کا بھی ازالہ کیا جائے گا۔ چوں کہ احسان الہی ظہیر^{رَحْمَةُ اللّٰهِ} کی کتاب عالم اسلام کے ہر علاقے میں پہنچ چکی ہے، جو اس بنابر کے معاملہ اتنا واضح ہے کہ تجارت بیان نہیں، کسی تقدیم یا رد سے خالی ہے۔ اس الزام کو صرف پیش کر دینا، اس کے بطلان کو بیان کرنے کے لیے کافی ہے، میں بھی اس سے متفق ہوں کہ اس الزام کے اصل اور آغاز کے اعتبار سے یہی کافی ہے، لیکن اس نے جو شبہات پیدا کیے ہیں، ان کی تردید کرنا اور ان کی گمراہی واضح کرنا بھی نہایت ضروری ہے۔

موافِ کتاب نے اثنا عشریہ کے قرآن کریم میں تحریف کے متعلق عقیدے کو بے نقاب کر دیا ہے، اس نے اس کے متعلق ان کی متفرق روایات کو جمع کیا ہے، جو دو ہزار سے زیادہ ہیں اور اس نے شیعہ علماء کی یہ وضاحت بھی نقل کی ہے کہ یہ تمام متواتر روایات ہیں، اس نے اصحاب رسول ﷺ کو اس تحریف اور اس پر اتفاق کا الزام دیا ہے اور امیر المؤمنین حضرت علیؑ کے سوا کسی کو مستثنی قرار نہیں دیا۔ یہ استثناء بھی بس صورت کی حد تک ہے، وگرنہ اس کی اس بات کہ ”تمام نے اتفاق کر لیا“ کا تقاضا یہی ہے کہ وہ بھی ان میں شامل ہیں، کیوں کہ وہ قرآن جو حضرت علیؑ کے پاس تھا اور، ان کے دعوے کے مطابق، تحریف سے محفوظ تھا، اس کو حضرت علیؑ نے اپنے ایامِ خلافت میں بھی ظاہر نہیں کیا تھا۔

اس کے بعد اس نے اپنی کتابوں سے ۱۰۲۶ روایات پیش کی ہیں، جن کی اکثریت قرآن کریم کی آیات کے متعلق کہتی ہیں کہ یہ غلط ہیں اور وہ اپنی افسانوی کتابوں سے ان کی درستی نقل کرتا ہے، اس طرح اس نے اس امر کا رد اور انکار کیا ہے، جس پر امت کا اجماع ہو چکا ہے اور اس شے پر راضی اور مطمئن ہے، جو الزام تراشوں کی غلیظ فکر کا نتیجہ ہے۔

اسی طرح اس نے بعض ایسی سورتوں کو مکمل ذکر کرنے سے بھی کسی بزدیل یا خوف کا مظاہرہ نہیں کیا، جن کو شیعہ حلقے آپس میں نقل کرتے ہیں، لیکن ان کا مصحف میں کوئی ذکر تک نہیں۔ ان کی عبارتوں اور معانی میں جھوٹ اور افتراض کی علامات اتنی واضح ہیں، جو کسی عجمی جاہل کی نظر وہی سے اچھل ہو سکتی ہیں اور ان کو کسی مفاد پرست زنداقی کے سوا کوئی شخص راجح اور عام نہیں کر سکتا۔

^① اسی کتاب کے صفحہ (۲۵۹) پر شیعہ کی ان کتابوں کے حصہ میں، جن میں یہ افسانہ ذکر کیا گیا ہے، اس کتاب کا حوالہ بھی گزر چکا ہے۔ یہاں ہم اس کتاب کے اعتراضات اور مندرجات پر بحث کریں گے۔

اس نے اپنے گروہ کے ان علماء کے موقف کا بھی رد کیا ہے، جنہوں نے تحریف کا انکار کیا اور اس نے یہ بیان کیا ہے کہ قدماء کا انکار تلقیہ کی بنا پر تھا، نیز جو تحریف کی روایات کا انکار کرتا ہے، اس کے لیے امامت کی روایات کا انکار کرنا بھی لازم ہو جاتا ہے، کیوں کہ ان دونوں میں تلازم اور گہری وابستگی ہے۔ یہ کتاب جو اس کفر پر مشتمل ہے، ایران میں ۱۴۹۸ھ کو چھپی۔ جو نہیں یہ باہر نکلی، بہت زیادہ شیعہ پریشان ہو گئے، اس کیفیت کو شیعہ کے ایک عالم نے ان الفاظ میں بیان کیا ہے:

”آپ حوزہ علمیہ (شیعوں کا مرکزِ علم) کی جس مجلس میں داخل ہوتے ہیں، وہاں آپ کو اس کتاب،^① اس کے مولف اور ناشر کے خلاف ایک آواز اور شور سنائی دیتا ہے، وہ اس کو خوب جلی کی شناست ہے۔“

استاذ محب الدین خطیب کا خیال ہے کہ اس شور و غل کا سبب یہ ہے کہ وہ یہ چاہتے ہیں کہ صحتِ قرآن میں تشکیک ان کے مخصوص افراد تک ہی محدود رہنی چاہیے اور ان کی سیکڑوں معتبر کتابوں میں مختلف مقدمات پر متفرق ہی رہے، ان تمام معلومات کو ایک کتاب میں جمع کر کے اس کے ہزاروں نئے شائع نہ کیے جائیں کہ حریف بھی اس سے واقف ہو جائے اور وہ تمام لوگوں کی نظروں میں ان کے خلاف ایک محسم جنت بن جائے۔

وہ رقم طراز ہے:

”جب شیعہ کے اصحابِ داش نے یہ اعتراضات اور ملاحظات ظاہر کیے تو اس کتاب کے مولف نے ان کی ان ملاحظات میں مخالفت کی اور ایک دوسری کتاب لکھ دی، جس کا نام ”رد بعض الشبهات عن فصل الخطاب فی إثبات تحریف کتاب رب الأرباب“ رکھا۔“^②

اگر غالباً شیعہ عقیدہ تلقیہ کی بنا پر، جوان کا قلعہ اور جائے امان بن چکا ہے، اکثر اوقات اس جگہ ہنسائی اور رسوائی پر پرده ڈالنے کی کوشش کرتے ہیں اور یہ شور و غل جو برپا ہوا، اس میں اس کفر کے قائل نے بھی شرکت کی اور اس فضیحت سے، جس نے ان کے ڈھانچے کو ہلاکر کر دیا اور ان کے عقیدے کے انتشار کی راہ میں رکاوٹ بن کر کھڑی ہو گئی، اپنے دین کو بچانے کے لیے اور اپنی قوم کی شہرت خراب ہونے سے محفوظ رکھنے کے لیے اس کو چھپانا لازمی سمجھا، تو میں استاذ محب الدین خطیب کی طرح اس عقیدے کو بالجسم تمام شیعہ کا عمومیت کے ساتھ عقیدہ قرار نہیں دے سکتا، کیوں کہ شیعہ کا ایک گروہ ایسا بھی ہے، جو تسلسل کے ساتھ اس کفر کا انکار کرتا ہے اور اس سے براءت کا اظہار کرتا ہے، ہے ظاہراً سی نقطہ نظر سے انہوں نے کتاب ”فصل الخطاب“ کے رد بھی

^① المرعشی: المعارف الجليلة (ص: ۲۱)

^② الخطوط العريضة (ص: ۱۱)

لکھے ہیں، جس طرح شیعہ کے عالم آیت محمد حسین عرشی نے اپنی کتاب ”رسالة في حفظ الكتاب الشریف من شبهة القول بالتحریف“ میں لکھا ہے۔ یہ ”فصل الخطاب“ کا جواب ہے۔^۱

اسی طرح ہم ”فصل الخطاب“ کے مطالعے کے دوران میں یہ امر بھی ملاحظہ کرتے ہیں کہ وہ شیعہ ہی میں سے اس جھوٹ (تحریف) کا انکار کرنے والوں پر رد کرتا اور ان سے اس بارے میں جھگڑتا ہے، جو شخص بھی اس کتاب کا مطالعہ کرے گا، وہ دیکھے گا کہ نوری نے یہ کتاب شیعہ میں سے اس کفر کا انکار کرنے والوں کو مطمئن اور قائل کرنے کے لیے تحریر کی ہے۔^۲

پھر فصل الخطاب کے مولف نے جو بقول محب الدین ”رد بعض الشبهات عن فصل الخطاب“ کے نام سے جواب لکھا ہے، وہ بظاہر اس شخص کا جواب نہیں، جس نے یہ کہا: اس مسئلے کو ان کے درمیان خفیہ ہی رہنا چاہیے تھا، کیوں کہ جو محب الدین اشارہ کر رہا ہے، اس کی بہ ظاہر کچھ یوں صورت بنتی ہے، جب فصل الخطاب چھپ کر سامنے آتی تو ان کے معرب طہرانی کے نام سے مشہور عالم محمود بن ابوالقاسم نے ایک کتاب میں اس کا جواب لکھا، جس کا نام ”کشف الارتیاب فی عدم تحریف الكتاب“ رکھا۔

”الذریعة“ کے مولف نے ”کشف الارتیاب“ کے مصنف کا جو پہلا رد ہمارے سامنے پیش کیا، وہ تحریف کے انکار پر دلالت کرتا ہے، اس کو چھپانے کی دعوت نہیں دیتا۔

صاحب ”الذریعة“ کہتا ہے:

”کشف الارتیاب کا پہلا شہہر یہ ہے کہ اگر تحریفِ قرآن ثابت ہو جائے تو یہودی کہہ سکتے ہیں کہ عدم اعتبار کے لحاظ سے ہماری اور تمہاری کتاب میں کوئی فرق نہیں۔“^۳

تو طبری نے اس کا جواب ”الرد علی کشف الارتیاب“ میں لکھا، محب الدین شاید اسی کی طرف

^۱ یہ کتاب بھی تک غیر مطبوع ہے۔ (ویکیصیں: المعارف الجلیلیة، ص: ۲۱)

^۲ ویکیصیں: فصل الخطاب (ص: ۳۶۰ و ما بعدہ)

^۳ ویکیچیہ! وہ اس کے جوابات کوشہبات کا نام دے رہا ہے، کیوں کہ اس کفر میں ”الذریعة“ کے مصنف اور ”فصل الخطاب“ کے مولف دونوں کا ایک ہی مذہب ہے، وہ اس کفر کی گہرائی میں اترتے ہوئے ”کشف الارتیاب“ کے دلائل کوشہبات کا نام دے رہا ہے، کیوں کہ ”فصل الخطاب“ کا مولف آغاز بزرگ طہرانی کا استاذ ہے اور اس نے اس کے حالات بیان کرتے ہوئے اس کی مدح و تعریف میں زمین و آسمان کے قلبے ملا دیے ہیں۔

^۴ ویکیصیں: آغا بزرگ الطہرانی: الذریعة إلى تصانیف الشیعہ (۹/۱۸) حرف الكاف، و (۱۰/۲۲۱) حرف الزاء۔

^۵ ویکیصیں: المصدر السابق (۱۰/۲۱)

اشارہ کر رہے ہیں۔ ”الذریعة“ کا مصنف کہتا ہے:

”وہ ہر اس شخص کو تلقین کرتا تھا، جس کے پاس فصل الخطاب موجود تھی کہ وہ اس کے ساتھ اس رسالے کو بھی ملا لے، جس میں ان شبہات کا ازالہ ہے، جو اس پر شیخ محمود نے اٹھائے تھے۔ یہ فارسی میں ہے اور ابھی تک شائع نہیں ہوئی۔“

طبری کا صاحب ”کشف الارتیاب“ کی دلیل کے رد میں جواب اس کی پیچھے ہٹنے اور پسپائی اختیار کرنے کی ایک کوشش اور تناقض کی برهان ہے۔ وہ کہتا ہے:

”یہ لفظی مغالطہ ہے، کیوں کہ تحریف سے مراد وہ نہیں، جو تم نے لفظ کے ظاہر معنی پر محمول کرتے ہوئے سمجھا ہے، یعنی تغیر، تبدیلی، زیادتی اور کمی وغیرہ، جو تمام معانی یہود اور دوسروں کی کتابوں میں ثابت اور واقع ہیں، بلکہ تحریف سے مراد بالخصوص صرف کمی مراد ہے، وہ بھی بالجزم احکام کی آیات میں نہیں۔

جہاں تک اضافے کی بات ہے، تو تمام مسلمان فرقوں کا اجماع اور اسلام کی طرف منسوب ہر گروہ کا عمومی اتفاق ہے کہ قرآن کریم میں، جوان دو جلدوں کے درمیان کتابی صورت میں جمع ہے، کسی ایک کلام کا بھی اضافہ نہیں ہوا، خواہ وہ کلام اس کی چھوٹی ترین آیت کی مقدار کے برابر ہی ہو، جس پر فصح کلام کا اطلاق ہو سکتا ہو، بلکہ تمام اہل قبلہ کا اتفاق و اجماع ہے کہ مکمل قرآن میں ایک کلمے کا بھی اس لحاظ سے اضافہ نہیں ہوا کہ ہمیں اس کی جگہ کا علم نہ ہو، تو کہاں وہ اجمانی کی جو ہماری مراد ہے اور کہاں وہ تحریف، جس کو ظاہر لفظ پر محمول کیا گیا؟ یہ لفظی مغالطہ نہیں تو اور کیا ہے؟^۱

دونوں رسالوں میں جو بحث ہوئی، یہ اس کا ایک حصہ ہے، جو ”الذریعة“ کے مصنف نے ہم تک نقل کی ہے۔ وہ یہ بیان کر رہا ہے کہ مکالمہ تحریف کے وقوع اور عدم وقوع کے متعلق تھا نہ کہ اس الزام کو چھپانے کے وجوب پر، لیکن یہ بات اس خیال کی قطعاً نفی نہیں کرتی کہ شیعہ کے ہاں کوئی ایسا نقطہ نظر اور رجحان فکر موجود ہو، جو مذہب کی حرمت بچانے کی خاطر اس کو چھپانا ضروری خیال کرتا ہو۔

لیکن اس حکم کو وہ تمام پر بالعموم لگانے کی نفی کرتا ہے، مزید برآں صاحب ”الذریعة“ کے کلام میں، جو اس نے ”فصل الخطاب“ کے مولف کے فارسی رسالے سے تتخیص کیا ہے اور ہم نے اس کو اسی کے اسلوب اور انشا میں نقل کیا ہے، جس پر عجیبت کا اثر بالکل واضح ہے، آمیزش، تناقض اور تقيہ بھی موجود ہے، جس کی عمومی طور

پر رونق کی عادت کے مطابق اثناء کلام میں دلیل گھٹ لی جاتی ہے۔^۱

اس کتاب کو اس کے مولف نے (علیہ من اللہ ما یستحق) تین مقدمات اور دو ابواب میں ترتیب دیا ہے۔ پہلے مقدمے میں اس نے اپنی ان روایات کا مجموع نقل کیا ہے، جو ان زندیقوں کے تصور کے مطابق جمع و تدوین قرآن کے متعلق ہیں، جس طرح ان کے دین کے ثقہ کی روایت ہے، جو کہتی ہے:

”جس نے بھی یہ دعویٰ کیا کہ اس نے سارا قرآن اسی طرح جمع کیا ہے، جس طرح نازل ہوا، وہ کذاب ہے، اس کو، جس طرح اللہ نے نازل کیا، حضرت علی اور ان کے بعد انہے کے سوا کسی نے نہ جمع کیا اور نہ حفظ کیا۔“

یہ شیعہ کا ایک آدمی (علی صلی اللہ علیہ وسلم) کی عصمت اور پوری امت کی گمراہی کے عقیدے پر مبنی قول ہے اور یہ اس فارسی ماحول کا نتیجہ ہے، جو اپنے بادشاہوں کو تقدس کے ہالے میں گھیرے رکھتے تھے۔ یہ عقلاً بھی کتنی تخفیف اور گھٹیا بات ہے کہ جس پر پوری امت کا اجماع ہو، اس کو رد کر دیا جائے اور یہ دعویٰ کیا جائے کہ ان میں صرف ایک کی نقل کا اعتبار ہے، باوجود یہکہ اس دعوے کا ان زندیقوں کے خیالات کی دنیا کے سوا کہیں وجود ہی نہیں۔ حضرت علی اور پوری امت اس قرآن کے سوا کوئی دوسرا قرآن نہیں جانتی، اس کے بعد وہ ”علی کے قرآن“ سے نقل جاری رکھتا ہے، جس میں۔ شیعہ کے دعوے کے مطابق۔ ایک حرф بھی کم نہیں ہوا اور اپنی چند روایات پیش کرتا ہے، جن کو دیکھ کر قاری بڑی آسانی سے یہ سمجھ جاتا ہے کہ شیعہ عقل، خرافات کی بڑی جلد بازی کے ساتھ تصدیق کرنے والی عقولوں میں داخل ہے، وہ ایسی کتاب پر ایمان رکھتی ہے، جس کا ان کے افسانوں کے سوا کہیں وجود نہیں اور اس قرآن کا انکار کرتی ہے، جس پر امت کا اتفاق ہے، جس میں انہے بھی شامل ہیں۔

^۱ مثلاً دیکھیے! اس نے مطلقاً اضافے کی نفی کی، پھر اس کے بعد کہا: بلکہ تمام قرآن میں اس اعتبار سے ایک کلمے کا بھی اضافہ نہیں ہوا کہ ہم اس کی جگہ نہ جانتے ہوں، اس کی یہ بات سینے: ”ہم اس کی جگہ نہ جانتے ہوں“، اس جملے کے ساتھ وہ خفیہ انداز میں ”فصل الخطاب“ کے مولف کے مذهب کی طرف اشارہ کر رہا ہے اور اس مذهب پر اس کے ساتھ اتفاق ظاہر کر رہا ہے کہ اللہ کے کلام میں اضافہ ہوا ہے۔

”فصل الخطاب“ کا مولف قرآن کریم میں تبدیلی کی صورت ذکر کرتے ہوئے، جو اس کے شیطان نے اس کے دل میں ڈالی، کہتا ہے: ”سات: کلمے کا اضافہ ہیے اس آیت: ﴿يَسْتَلُونَكَ عَنِ الْأَنْفَالِ﴾ میں ”عن“ کا اضافہ۔ (فصل الخطاب، ص: ۲۵) ایسے ہی اس کا یہ کہنا کہ قرآن کریم میں کمی ہوئی ہے، اس کو اس آیت: ﴿إِنَّا نَحْنُ نَزَّلْنَا الْدِّرْكَ وَ إِنَّا لَهُ لَحَفِظُونُ﴾ [الحجر: ۹] ”بے شک ہم نے ہی یہ نصیحت نازل کی ہے اور بے شک ہم اس کی ضرور حفاظت کرنے والے ہیں۔“ کی تکذیب اور تردید سے خارج نہیں کرتا۔

یہ اساطیر بیان کرتی ہیں کہ حضرت علی نے قرآن کریم جمع کیا اور اس کو صحابہ کے سامنے پیش کیا، لیکن انھوں نے اسے رد کر دیا۔ ان روایات میں اس شیعی کی خبر بھی ذکر کرتا ہے، جس نے ان کے اس منتظر سے ملاقات کی، جو اصل میں پیدا ہی نہیں ہوا۔

اس روایت میں منتظر اس سے کہتا ہے:

”جب سید البشر حضرت محمد بن عبد اللہ (صلی اللہ علیہ وسلم) اس فانی دنیا کو چھوڑ گئے اور قریش کے دو صنموں^① نے خلافت نصب کر کے جو کیا سو کیا، تو امیر المؤمنین نے سارا قرآن جمع کیا، اس کو ازار میں رکھا اور ان کے پاس لے کر آئے، وہ سب مسجد میں تھے، پھر ان سے کہا: یہ اللہ تعالیٰ کی کتاب ہے، مجھے رسول اللہ صلی اللہ علیہ وسلم نے حکم دیا کہ میں اس کو تمہارے سامنے تم پر اللہ تعالیٰ کے سامنے پیش ہونے کے دن جدت قائم کرنے کے لیے پیش کر دوں، تو اس امت کے فرعون اور نمرود^② نے کہا: ہمیں تمہارے قرآن کی کوئی ضرورت نہیں۔ انھوں نے کہا: مجھے میرے صحبیب محمد صلی اللہ علیہ وسلم نے تمہارا یہ جواب بتایا تھا، میں نے یہ کہہ کر صرف تم پر جدت قائم کی ہے، پھر امیر المؤمنین اپنے گھر لوٹ آئے۔“
”اس کے بعد ابن ابی قافہ نے مسلمانوں کو اکٹھا کیا اور ان سے کہا: جس کسی کے پاس بھی قرآن کا کوئی حصہ کوئی آیت یا کوئی سورت ہے، اس کو لے کر آؤ، تو ابو عبیدہ بن جراح، عثمان، سعد بن ابی وقاص، معاویہ بن ابی سفیان، عبدالرحمٰن بن عوف، طلحہ بن عبد اللہ، ابو سعید خدری، حسان بن ثابت اور مسلمانوں کی جماعتیں جو کچھ ان کے پاس تھا، سب لے کر آگئے۔ انھوں نے اس قرآن کو جمع کیا اور وہ مثالب اور عیوب جوان سے صادر ہوئے، انھوں نے ان کو سید المرسلین کی وفات کے بعد اس سے ساقط کر دیا، اس لیے آپ دیکھتے ہیں کہ اس کی آیات غیر مرتبط اور بے ڈھنگی ہیں، جب کہ وہ قرآن جس کو امیر المؤمنین نے اپنے ہاتھ سے لکھ کر جمع کیا، وہ صاحب امر کے پاس محفوظ ہے۔ اللہ جلدی جلدی اس کی رہائی کا بندوبست کرے۔ اس میں ہر چیز موجود ہے، حتیٰ کہ خراش کا تاو ان بھی مذکور ہے، اس قرآن میں کوئی شک ہے نہ اس کی صحت ہی میں کوئی شبہ ہے اور یہ اللہ تعالیٰ کا کلام ہے۔ صاحب امر سے ایسے ہی یہ بیان جاری ہوا۔“^③

^① ان دونوں سے وہ صدیق امت اور فاروقی امت کو مراد لیتے ہیں، جنھوں نے رسول اللہ صلی اللہ علیہ وسلم کے بعد سلطنتِ اسلام قائم کی۔

^② ان کی مراد عمر فاروق رضی اللہ عنہ ہیں، جنھوں نے بلا و فارس فتح کیے اور وہاں اسلام پھیلایا، جس کی ان حاسدوں کے زد دیک یہ سزا ہے کہ انھیں سب و شتم اور عکیفہ کا ناشانہ بنایا جائے!

^③ فصل الخطاب (ص: ۹ - ۱۰)

یہ اقتباس ہم نے طویل ہونے کے باوجود نقل کیا ہے، کیوں کہ ان کی اکثر روایات اس مضمون کے گرد گھومتی ہیں، جو اس میں بیان ہوا ہے۔ یہ مسئلہ اصل میں ان کے اصحاب رسول کے خلاف حقد اور اس دین کے خلاف بعض کی پیداوار ہے، جس دین کے وہ حامل ہیں، چنانچہ آپ دیکھتے ہیں کہ صحابہ کے معائب اور عیوب کے بارے میں یہ گفتگو ہے اور ان کے نظریے کے مطابق۔ جس نے قرآن جمع کیا، اس نے ان (صحابہ) کے عیوب پر مشتمل آیات حذف اور ساقط کر دیں، ان لوگوں نے اس سربست راز سے پودہ اٹھالا۔ وما تخفی صدورهم اکبر!! پھر اگر ان کے دعوے کے مطابق۔ صحابہ کرام نے اس قرآن کا انکار کر دیا تو وہ ان کے بعد آنے والی نسلوں اور زمانوں سے کیوں چھپا رہا؟ اگر صحابہ پر جنت قائم ہو گئی تو ان کے بعد میں آنے والوں پر تو قائم نہیں ہوئی؟ پھر حضرت علی جب اپنی خلافت کے دور میں قوت اور اقتدار رکھتے تھے تو تباہوں نے جنت قائم کیوں نہ کی؟ شیعہ کی داستانیں خود ایک دوسری کو جھلاتی ہیں، اگر۔ ان کے دعوے کے مطابق۔ صحابہ کرام نے اس کو قبول کرنے سے انکار کر دیا تو کیا امت میں ان تمام صدیوں کے مراثل اور ادوار میں کوئی ایک بھی ایسا نہیں تھا، جو اس کو قبول کر لیتا؟ ان میں وہ بھی شامل ہے، جس نے ائمہ کی صحبت پائی اور منتظر سے شرف بازیابی بھی حاصل کیا؟ شیعہ کی حکومتیں اور سلطنتیں بھی رہیں، تو ان سے یہ کیوں مجبوب رہا اور غائب کے ساتھ اس کی سرداab اور کمین گاہ میں چھپا رہا؟

کیا یہ بات ہر صاحب فکر و بینش کو یقین دلانے کے لیے کافی نہیں کہ دوسرے دلائل تو ایک طرف رہے، یہ دعویٰ محض ایک خرافت اور بکواس ہے، بلکہ ”فصل الخطاب“ کے مولف نے تو اس مقدمے میں ایسی روایات بھی نقل کی ہیں، جو کہتی ہیں کہ حضرت علی سے جب صحابہ نے اس قرآن کا مطالبه کیا، جو انہوں نے ان کے لیے لکھا تھا، تو انہوں نے یہ کہہ کر انھیں دینے سے انکار کر دیا کہ اس کو صرف پاک ہی چھو سکتے ہیں اور پاک صرف بارہ امام ہیں۔^①

خود حضرت علی۔ جس طرح یہ الزام تراشی کرتے ہیں۔ نے قرآن کے ابلاغ سے انکار کر دیا اور دعویٰ کیا کہ یہ صرف ان کے لیے اور ان کی اولاد کے لیے مخصوص ہے۔ اس بات کا تو کوئی ایک مسلمان بھی قائل نہیں، امیر المؤمنین حضرت علی تو ایک طرف رہے۔

اس کلام کا مقصود اہل بیت کی گستاخی اور ان کی عیوب جوئی ہے، اس لیے شیعہ کے بعض فرقوں، مثال کے طور پر کالمیہ، کا یہ مذہب ہے کہ امیر المؤمنین نعوذ باللہ۔ کافر ہو گئے۔ یہ آثار جنھیں اثنا عشریہ کی کتابوں نے جمع

﴿1﴾ فصل الخطاب (ص: ۷)

کیا ہے، اس مذہب کا باعث ہیں۔ یہ لوگ شیطان کے شیعہ ہیں، حضرت علی کے شیعہ نہیں۔ جو لوگ امیر المؤمنین کو ان افراطات اور ان جیسی خرافات سے نبڑا قرار دیتے ہیں، حقیقت میں وہی ان کے شیعہ اور انصار ہیں۔ اس کی کتاب کا دوسرا مقدمہ تحریف کی ان صورتوں پر مشتمل ہے، جن کے متعلق اس کا دعویٰ ہے کہ یہ کتاب اللہ میں واقع ہوئیں یا انھیں نہیں ہونا چاہیے تھا، چنانچہ اس نے وہ چند شکلیں پیش کی ہیں، جو اس کے شیطان نے اس کے دل میں ڈالیں۔

اس نے یہ فیصلہ سنایا ہے:

”کسی سورت کا اضافہ یا اس کو کسی دوسری میں تبدیل کرنا یہ ناممکن الوقوع چیز ہے۔“^①

کیوں کہ اللہ تعالیٰ فرماتے ہیں:

﴿وَإِنْ كُنْتُمْ فِي رَيْبٍ مِّمَّا نَزَّلْنَا عَلَى عَبْدِنَا فَأُتُوا بِسُورَةٍ مِّنْ مِثْلِهِ﴾ [آل بقرہ: ۲۳]

”اور اگر تم اس کے بارے میں کسی شک میں ہو جو ہم نے اپنے بندے پر اتنا رہے تو اس کی مثل ایک سورت لے آؤ۔“

وہ کہہ رہا ہے کہ وہ قرآن جو مسلمانوں کے پاس ہے، اس میں اصلاً کوئی اضافہ نہیں ہوا، کیوں کہ انسان اس جیسی سورت بنانا کرلانے سے قاصر ہیں، لیکن اس کی اس بات کی تردید اس سے ہو جاتی ہے، جب وہ یہ دعویٰ کرتا ہے:

”سورت کا کم ہونا جائز اور ممکن ہے، مثال کے طور پر سورۃ الولایۃ۔“^②

گویا یہ بات کہہ کر وہ یہ دعویٰ کر رہا ہے کہ کتاب اللہ میں کمی ہوتی ہے، اس کی مثال وہ سورت والایت کے ساتھ دیتا ہے، لیکن یہی دعویٰ بلاشبہ کتاب اللہ میں ایک سورت کے اضافے پر ضمناً دلالت کرتا ہے، جس کے متعلق اس نے یہ فیصلہ سنایا ہے کہ وہ ناممکن الوقوع ہے، کیوں کہ اس خود ساختہ سورت کی عبارت ہی اس کے جھوٹ اور مَنْ گھڑت ہونے پر گواہی پیش کرتی ہے، جس کا بعض شیعہ علمانے بھی اظہار و انکشاف کیا ہے۔^③

یہ سورت مَنْ گھڑت عبارت، گری ہوئی اور سستی ترکیب اور بے قیمت معانی پر مشتمل ہے، جس کو پڑھ کر واضح ہوتا ہے کہ اس کو گھڑ نے والا کوئی عجمی اور جاہل شخص ہے۔ جس طرح آگے ذکر ہوگا۔

وہ مزید کہتا ہے:

① فصل الخطاب (ص: ۲۴)

② فصل الخطاب (ص: ۲۴)

③ شیعہ کے عالم محمد جواد بلاغی نے اپنی تفسیر ”آلاء الرحمن“ (ص: ۲۴) میں اس کا اظہار کیا ہے۔

”قرآن میں کسی آیت کا اضافہ یا کسی آیت کا دوسری کے ساتھ بدل جانا بھی بالاجماع غیر موجود ہے، پھر وہ اپنے اس دعوے کے ساتھ کہ ”آیت کا کم ہونا ممکن ہے“،^① اپنی ہی بات کی تردید کر رہا ہے۔ البته قرآن میں کسی لکھے کے اضافے کے بارے میں وہ اپنی فرضی داستانوں کی روشنی میں کہتا ہے کہ یہ ممکن ہے اور اس کی مثال دیتے ہوئے کہتا ہے:

”جس طرح اس آیت: ﴿يَسْأَلُونَكَ عَنِ الْأُنْفَالِ﴾ میں ”عن“ کا اضافہ ہے۔“

وہ یہ افترا بازی کرتا ہے کہ قرآن میں کلمہ ”عن“ زیادہ ہے۔ رافضہ کی اس دعوے سے یہ غرض ہے کہ انفال (مال غنیمت) رسول اللہ ﷺ کے لیے مخصوص تھا، پھر یہ آپ ﷺ کے بعد ان کے بارہ معصوم ائمہ کے لیے ہے اور صحابہ کرام رسول اللہ سے جو سوال کرتے تھے، تو وہ یہ تھا کہ آپ ﷺ ان کو اس سے بطور صدقہ کچھ دے دیں، ان کا اس کے حکم کے بارے میں سوال نہیں تھا، رافضہ کے لیے یہ مقصد اس وقت تک پورا نہیں ہوتا، جب تک وہ کلمہ ”عن“ کو حذف نہ کریں۔

پھر وہ کہتا ہے:

”اس کا کم ہونا، یعنی کسی لکھے کا کم ہونا، تو یہ بہت زیادہ واقع ہوا ہے، جیسے کئی جگہوں پر ”فی علیٰ“ یعنی - ان کے عقیدے کے مطابق - حضرت علی کا نام قرآن میں وارد ہوا، لیکن صحابہ نے اس کو حذف کر دیا۔

یہ دعوئی ان پیروان مذہب کو چپ کروانے کے لیے ہے، جن کے دل میں شیعہ مذہب کے بارے میں شک نے ڈیرے ڈال لیے تھے، جس کی کتاب اللہ میں کوئی دلیل نہیں۔ یہ ان قریب ترین اور اولین اسباب میں ایک سبب ہے، جس نے رافضہ کو یہ نظریہ پیش کرنے پر مجبور کیا۔ جہاں تک اس نظریے کے بعيد اسباب اور جڑیں ہیں، تو وہ اصلاً شیعیت کی عمارت کو توڑنا اور شیعہ کو کلی طور پر اسلام سے دور رکھنا ہے۔

اس کے بعد وہ کتاب اللہ میں مزعوم تبدیلی کی صورت پیش کرتے ہوئے کہ کلمات کی تبدیلی بھی ایک پہلو ہے۔ وہ اپنی خرافات کی راہنمائی میں ثابت کرتا ہے کہ ایسا ہوا ہے، مثال کے طور پر ذکر کرتا ہے: ”جیسے اس آیت: ﴿إِنَّ اللَّهَ اصْطَفَى آدَمَ وَ نُوحًا وَ الَّا إِبْرَاهِيمَ﴾ [آل عمران: ۳۳] میں آل محمد کو آل عمران کے ساتھ بدل دیا گیا۔

شیعہ کی اس تحریف سے واضح غرض یہ ہے کہ وہ کسی وسیلے سے یہ ثابت کر سکیں کہ ان کے ائمہ کا

کتاب اللہ میں ذکر ہوا ہے، کیوں کہ آل عمران کا تو ذکر ہورہا ہے، لیکن شیعہ کے ائمہ کا ذکر کیوں نہیں ہوا؟ اس کے بعد حرف کے بارے میں گفتگو کرتا ہے اور اپنی اساطیر کے تقاضے کے مطابق خیال ظاہر کرتا ہے کہ اس کا اضافہ ہونا یا اس کی کمی ہونا، دونوں باتوں کا احتمال موجود ہے، بلکہ ایسا ہوا ہے۔ وہ کہتا ہے:

”حُرْفٌ كَمْ هُونَا، جِيْسَى آيَتٌ : ﴿كُنْتُمْ خَيْرُ أُمَّةٍ﴾ [آل عمران: ١٠] میں ”ہمزہ“ کا کم ہونا اور اس آیت: ﴿يَلِيْتَنِي كُنْتُ تُرَبَّا﴾ [النَّبِيُّ: ٤] میں ”ی“ کا کم ہونا۔“

اس افتراء پر دازی کا ہدف بالکل عریاں ہے، ان لوگوں کی لغت میں امت محمدیہ ایسی قوم ہے، جن کے خلاف ان کے سینے حسد و بغض کی آگ میں جل رہے ہیں، کیوں کہ اس امت نے ان کے مالک فتح کیے، ان کی بادشاہیاں گردیں اور ان کے درمیان اسلام کو پھیلا دیا۔ یہ امت شیعہ کے اعتقاد میں ملعون اور ظالم ہے، جب اللہ تعالیٰ ان کی ثنا خوانی کرتے ہیں تو ان کو بڑی تکلیف ہوتی ہے، چنانچہ انہوں نے یہ کوشش کی کہ اس ثنا خوانی کو اپنے بارہ اماموں کے ساتھ مخصوص کر دیں، جن میں آخری درحقیقت پیدا ہی نہیں ہوا، اس لیے انہوں نے کہہ دیا کہ یہ لفظ ”أُمَّةٍ“ نہیں بلکہ ”أَئُمَّةٍ“ ہے۔

اسی طرح انہوں نے اپنے افتراء کے زور پر اس آیت ﴿تُرَبَّا﴾ میں ”ی“ کا اضافہ کرنے کی جمارت کی، تاکہ اس کو ”تُرَابًا“ بنا دیا جائے اور حضرت علی کی طرف اس کی نسبت پیدا کر دی جائے، جن کا ابو تراب لقب تھا۔ اس کے مطابق کافر یہ کہے گا کہ کاش میں ترابی ہوتا، یعنی حضرت علی کا شیعہ ہوتا۔ خدا معلوم یہ کافر یہ خواہش کیوں نہیں کرے گا کہ کاش میں محمدی ہوتا؟ کیا علی عليه السلام سے محدث عليه السلام سے افضل ہیں؟ یہ اور اس طرح کی دیگر بذریعات گوئیاں ہیں، جنہوں نے شیعہ کو بدترین انجام سے دوچار کر دیا اور ان کے چہرے پر ابدی ذلت کی کالک مل دی۔

تیرا مقدمہ: یہ مقدمہ اس نے قرآن کریم میں تبدیلی اور غیر تبدیلی کے متعلق اپنے فرقے کے علماء کے اقوال ذکر کرنے کے لیے قائم کیا ہے، چنانچہ وہ کہتا ہے: ”جان یجیا! شیعہ کے اس کے بارے میں مشہور دو اقوال ہیں: پہلا قول یہ ہے کہ اس میں تبدیلی اور کمی واقع ہوئی ہے۔“ اس کے بعد اس نے اس قول کے قائل اپنے علماء کا ذکر کیا ہے، جن میں ایک قسم ہے، جس نے اپنی تفسیر میں یہ کہا اور دوسرا کلینی ہے، جس نے کافی میں اس کا ذکر کیا۔ یہ دونوں اس کے بقول وہ لوگ ہیں، جنہوں نے اس میں غلوکیا اور اس عقیدے کی کثیر تعداد میں روایات ذکر کیں۔ اسی طرح مجلسی نے ”مرآۃ العقول“ میں، صفار نے ”بصائر الدرجات“ میں، نعمانی نے ”الغيبة“

میں، عیاشی اور فرات کوفی نے اپنی اپنی تفسیروں میں، شیعہ کے مفید نے "المسائل السرویة" میں اور شیعہ کے محمد بن جرائی نے "الدرر النجفیة" میں اس مذہب کا اقرار کیا ہے۔

اسی نجح پر اس نے اپنے مذہب کے مشہور علماء کے نام گنوائے ہیں، جو اس افسانے پر یقین رکھتے تھے، ساتھ ساتھ ان کو بھاری بھر کم القاب سے بھی یاد کیا ہے یا بعض کے بارے میں یہ کہا ہے: "یہ ان لوگوں میں ہے، جن کی کوئی لغوش معلوم نہیں ہو سکی۔" (حالانکہ اس کے گمراہی میں ڈوبنے اور کفر میں پھینے کے لیے یہ نظریہ ہی کافی ہے)

اس کے بعد اس نے اپنے علماء کے نام ذکر کیے ہیں، اس کفر کے موضوع پر ان کی کتابوں کا تذکرہ کیا ہے اور ان کے بعض الفاظ سے استشهاد بھی کیا ہے، جنہوں نے درحقیقت ان آخری زمانوں میں تشیع کی حقیقت کو بے نقاب کر دیا ہے، مثال کے طور پر اس کا اپنے عالم ابو الحسن شریف، مولف "مرآۃ الانوار" کا یہ قول نقل کرنا، جو اس نے اسی کتاب میں ذکر کیا ہے: "یہ نظریہ شیعہ مذہب کی ضروریات اور اساسیات میں داخل ہے" ① پھر کہتا ہے:

"دوسرًا قول يَهُوَ كَمَا مِنْ كُوئيْ تَبْدِيلٍ يَا كُمَيْ وَاقِعٌ نَّهِيْنَ هُوَيْ۔ جَوَرَسُولُ اللَّهِ عَلَيْهِ السَّلَامُ وَسَلَّمَ پَرَ قُرْآنَ نَازَلَ هُوَا تَحْتَاهَا، وَهُوَ آجَ لَوْكُوْنَ كَمَا پَاسَ سَارَ أَمْجَدَ صُورَتَ مِنْ مُوْجَدَهُ ہے۔"

یہ موقف صدقہ نے اپنی کتاب "العقائد" میں، سید مرتضی نے اور شیخ الطائفہ نے "التبيان" میں اپنایا ہے اور قدما میں ان کا کوئی بھی ہم خیال نہیں، بہ جزا اس کے جس کا مفید نے اہل امامہ کی ایک جماعت سے ذکر کیا ہے، جس سے بہ ظاہر اس کی مراد صدقہ اور اس کے ہم نوا ہیں۔^②

آپ دیکھ رہے ہیں، جس طرح ہم نے پہلے بھی ذکر کیا ہے، وہ اس نظریے کو شیعہ مذہب کا اصل اور قاعدہ قرار دے رہا ہے، وگرنہ قدیم علماء مذہب اس کفر سے کہیں دور تھے... اس جھوٹ کے اصل اور آغاز کے متعلق گفتگو پہلے گزر چکی ہے۔

اس کے بعد اس نے مکرین کی چند عبارتیں نقل کی ہیں اور اپنی کتابوں میں اس جھوٹ کے موقف میں وارد شدہ روایات کی روشنی میں ان کے انکار اور مخالفت پر بحث کی ہے، پھر یہ نتیجہ پیش کیا ہے کہ ان کا انکار حقيقة نہیں تھا، بلکہ اہل سنت کو دھوکا دینے کی غرض سے تھا۔^③

① دیکھیں: فصل الخطاب (ص: ۳۲)

② المصادر السابق (ص: ۳۳)

③ المصادر السابق (ص: ۳۳ وما بعدها)

پہلے باب میں اس نے، اس کے الفاظ میں، ان دلائل کا ذکر کیا ہے، جن سے انھوں نے استدلال کیا، جن سے قرآن میں تبدیلی اور کمی کے وقوع پذیر ہونے پر استدلال کرنا ممکن ہے۔ اس میں اس نے اپنے ائمہ کی تعداد کے برابر ۱۲ شبہات پیش کیے ہیں:

پہلا شبہ:

یہ ملحد کہتا ہے:

”پہلی دلیل: یہود و نصاریٰ نے اپنے اپنے نبی کی وفات کے بعد اپنی اپنی کتابوں میں تحریف اور تبدیلی کی، لہذا یہ امت بھی ضروری ہے کہ ہمارے نبی ﷺ کی وفات کے بعد قرآن میں تبدیلی کرے، کیوں کہ جو کام بنی اسرائیل میں واقع ہوئے، ان کا صادق اور مصدق نبی اکرم ﷺ کی خبر کے مطابق، اس آیت میں واقع ہونا بھی لازمی ہے۔“^①

جواب:

اس شبے کا جواب کئی وجہ سے دیا جاسکتا ہے:

❶ ہم تسلیم کرتے ہیں کہ جو کچھ بنی اسرائیل میں وقوع پذیر ہوا، وہ امتِ محمدیہ ﷺ میں بھی ضرور رونما ہوگا، لیکن ہم کہہ سکتے ہیں کہ اس عموم سے وہ کام خارج ہو جاتے ہیں، جن کے خارج ہونے پر دلیل دلالت کرے۔ بنابریں تحریفِ قرآن اس عموم سے نص قرآن کی دلیل کی بنا پر خارج ہے۔ ارشادِ باری تعالیٰ ہے:

﴿إِنَّا نَحْنُ نَزَّلْنَا الِّذِي كُرَّ وَ إِنَّا لَهُ لَحَفِظُونَ﴾ [الحجر: ۹]

”بے شک ہم ہی نے یہ نصیحت نازل کی ہے اور بے شک ہم اس کی ضرور حفاظت کرنے والے ہیں۔“ کیا اس سے بھی توی کوئی چیز ہو سکتی ہے کہ قرآن کی نص حدیث کے عموم کی تخصیص کرے؟ ان لوگوں کی عقلیں کہاں گم ہیں؟! اسی لیے باقلانی نے کہا ہے:

”تمہاری سب سے پہلی جہالت تو یہی ہے کہ تم نے خبر واحد کو لے کر یہ قطعی بات کہہ دی کہ قرآن میں تبدیلی اور تغیر ہوا ہے اور جو اس سے توی تر دلیل ہے، اس کو تم رد کر رہے ہو؟“^②

پھر یہ بات بھی ہے کہ اللہ تعالیٰ نے اہلِ کتاب سے تورات کو محفوظ رکھنے کا مطالبہ کیا اور یہ امانت ان

﴿١﴾ فصل الخطاب (ص: ۳۶)

﴿٢﴾ نکت الانتصار (ص: ۱۰۴)

کے سپرد کی، لیکن انہوں نے اس امانت میں خیانت کی اور اس کی حفاظت نہ کی، بلکہ عمدًاً اس کو ضائع کر دیا، لیکن قرآن کریم کی حفاظت اللہ تعالیٰ نے کسی کے سپرد نہیں کی، تاکہ اس کو بھی ضائع کر دینا ممکن ہو سکے، اس لیے خود اس کی ذات کریم و مقدس نے اس کام کی ذمے داری اٹھائی، جس طرح اس آیت ﴿إِنَّا نَحْنُ نَزَّلْنَا الَّذِيْكُرْ وَ إِنَّا لَهُ لَحَفِظُوْنَ﴾ [الحجر: ۹] ”بے شک ہم ہی نے یہ نصیحت نازل کی ہے اور بے شک ہم اس کی ضرور حفاظت کرنے والے ہیں۔“ نیز اس آیت: ﴿لَا يَأْتِيْهُ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ﴾ [فصلت: ۴۲] اور دیگر آیات میں اس کی وضاحت ہے۔^①

کیوں کہ قرآن کریم آخري آسمانی کتاب ہے، اس کے بعد کوئی کتاب نہیں آئے گی اور رسول کریم ﷺ کی آخری رسول ہیں، ان کے بعد کوئی نبی نہیں آئے گا۔ آپ ﷺ کی وفات کے ساتھ ہی وہی منقطع ہو چکی ہے۔ اس لیے یہ اللہ تعالیٰ کی اپنے بندوں پر رحمت ہے کہ اس نے اپنی کتاب کی حفاظت فرمائی، تاکہ وہ قیامت تک امت کے لیے نور ہدایت کا منبع بن کر رہے۔

۲ اس کا یہ دعویٰ کہ جو بھی بنی اسرائیل میں واقع ہوا، وہ اس امت میں بھی ضرور واقع ہوگا، اس مقدمے کو مطلقاً تسلیم نہیں کیا جاسکتا، اس لیے اس مقدمے پر جو نتیجہ اس نے مرتب کیا ہے، وہ بھی جھوٹا نتیجہ ہے، کیوں کہ وہ ایسے مقدمے پر بنا رکھتا ہے، جس کو علی الاطلاق تسلیم نہیں کیا جاسکتا۔

اس کی دلیل یہ ہے کہ بنی اسرائیل نے تو اپنے انبیا کو قتل بھی کیا تھا اور یہ کام اس امت میں نہیں ہوا، اگرچہ منافقوں کی ایک جماعت اور نجھڑے کے پچاری بنی اسرائیل نے یہ گھناؤنی کوشش کی تھی، لیکن امت اسلامیہ میں اس کی کوئی نظیر وقوع پذیر نہیں ہوئی۔ اس لیے یہ مقدمہ مطلقاً تسلیم نہیں اور تحریف قرآن کا اس عموم سے، اس نص کی بنا پر جو ہم نے ذکر کی ہے، مستثنی ہونا زیادہ استحقاق رکھتا ہے۔ اگرچہ منافقوں کے کچھ گروہوں نے شیعیت کی آڑ میں یہ مذموم کوشش کی ہے۔

ہماری امت بنی اسرائیل سے اس لحاظ سے بھی مختلف ہے کہ اس میں ہر وقت ایک حق پرست گروہ موجود رہتا ہے، جن کو مخالفین قیامت تک کوئی نقصان اور کسی رسوائی سے دوچار نہیں کر سکتے، اس لیے ان پر اللہ تعالیٰ باہر سے کوئی دشمن مسلط نہیں کر سکے، جو ان کی نسل کشی کر دے۔

یہ دونوں باتیں رسول اللہ ﷺ کی صحیح احادیث سے ثابت ہیں۔ آپ ﷺ نے فرمایا:

”میری امت کا ایک گروہ ہمیشہ رہے گا، جو حق پر قائم ہوگا، ان کو ان کی مخالفت کرنے والے قیامت

① دیکھیں: الشنقيطي: أضواء البيان (۲/ ۱۰۰ - ۱۰۱)

تک کوئی نقصان نہیں پہنچا سکیں گے۔^۱

نیز آپ ﷺ نے یہ بھی بتایا:

”آپ نے اللہ تعالیٰ سے دعا کی کہ وہ ان پر ان کے باہر سے کسی دشمن کو مسلط نہ کرے، تو اللہ تعالیٰ نے یہ دعا قبول کر لی، آپ ﷺ نے یہ بھی سوال کیا کہ اللہ تعالیٰ ان کو عمومی قحط سے ہلاک نہ کرے، اللہ نے یہ بھی آپ کو دے دیا، پھر یہ سوال کیا کہ ان کی آپس میں لڑائی سخت نہ ہو تو اللہ نے یہ سوال پورا نہ کیا۔^۲“

ہم سے پہلے لوگوں میں خلاف عام تھا، حتیٰ کہ ان میں ایک بھی ایسا گروہ نہیں تھا، جو ظاہراً حق پر قائم ہو اور اس کی مدد کی گئی ہو، اس لیے دشمن ان پر مسلط ہوتا اور ان کی بخش کرنی کر دیتا، جس طرح بنی اسرائیل پر مسلط کیا گیا۔ دو مرتبہ بیت المقدس کو ویران کیا گیا اور ان کا کوئی بادشاہ نہ بچا۔^۳

﴿ اگر ہم جدیاتی طور پر تسلیم کر بھی لیں کہ قرآن مذکورہ نص کے ساتھ اس عموم سے نہیں نکلتا تو وہ تحریف جو شیعہ کرتے ہیں، وہ معنوی تحریف ہے اور لفظی تحریف کی کوشش ہے اور جو ہم نے ان کی طرف سے پیش کیا ہے، وہ اس کی واضح دلیل ہے، لیکن وہ اپنے اہداف حاصل نہیں کر سکے، کیوں کہ اللہ تعالیٰ نے سابقہ آیت کی نص اور صریح عبارت کے مطابق اس کی حفاظت کی ذمے داری اٹھائی ہے۔^۴ ﴿

دوسرہ شبہ:

ملحد کہتا ہے:

۱) اس کی تخریج گزر بچی ہے۔ دیکھیں: (ص: ۴۴۵)

۲) صحیح مسلم، کتاب الفتنه، باب هلاک هذه الأمة بعضهم ببعض (۳/ ۲۲۱۶) رقم الحديث (۲۸۹۰) سنن الترمذی، کتاب الفتنه، باب ما جاء في سؤال النبي ﷺ ثلاثاً في أمتة (۴/ ۴۷۱ - ۴۷۲) رقم الحديث (۲۱۷۶، ۲۱۷۶) سنن ابن ماجہ، کتاب الفتنه، باب ما يكون من الفتنه (۲/ ۳۰۳) رقم الحديث (۳۹۵۱) مسند أحمد (۱/ ۳۴۳، ۱۰۸، ۵/ ۱۵۶، ۴۶، ۱۷۵ - ۳۹۶/ ۶ - ۳۴۳)

۳) منہاج السنۃ (۲۴۲/ ۳)

۴) اس جگہ ڈاکٹر محمد رشاد سالم ﷺ نے مجھے لکھوا�ا: ”دونوں امتوں کے فعل میں وجہ مشابہت یہ ہے کہ امت محمدیہ میں ایسے لوگ ہوئے ہیں، جنہوں نے با فعل اور عملًا تحریف قرآن کی کوشش کی ہے، جس طرح رافضہ شیعہ نے کیا، یا جنہوں نے اس کی باطل اور پر تکلف تاویل کی کوشش کی، جس طرح جہیز نے کیا... لیکن نتیجہ مختلف ہے۔ امت بنی اسرائیل میں با فعل تحریف ہوئی، جنہوں نے تورات کو چھپا دیا اور تحریف شدہ تورات باہر نکال لی۔ عیسائیوں نے اپنی انجیل کے ساتھ بھی ایسے ہی کیا، لیکن امت محمدیہ کو یہ شرف حاصل ہے کہ اللہ تعالیٰ نے خود ان کی کتاب قرآن کی حفاظت کی ذمے داری لی ہے۔“

”دوسری دلیل: قرآن کریم جمع اور اکٹھا کرنے کی کیفیت عموماً اس میں تبدیلی اور تحریف کے رونما ہونے کو متلزم ہے۔ علامہ مجلسی نے ”مر آۃ العقول“ میں اس بات کی طرف اشارہ کیا ہے، اس کا کہنا ہے: عقل فیصلہ سناتی ہے کہ اگر قرآن لوگوں کے پاس متفرق اور منتشر تھا اور غیر معصوم نے اس کو جمع کرنے کی ٹھانی تو یہ بات عقلاً ناممکن ہے کہ وہ جمع مکمل اور حقیقت کے مطابق ہو۔“^{۱۰}

جواب:

یہ شہہہ امامی عقل و فکر پر مبنی ہے، جو تمام امت کو، اگر وہ اجماع بھی کرے، تو بھی حتماً غلط ہی قرار دیتی ہے اور صرف امت کے ایک فرد کی رائے کو (جو بنی نبیں) درست کہتی ہے۔ یہ بات اس کے ان الفاظ میں ملاحظہ کی جاسکتی ہے کہ ”غیر معصوم نے اس کو جمع کرنے کی ٹھانی“، یہ رائے باطل اور شکستہ ہے، جس طرح ہم نے عصمت کے موضوع پر گفتگو کرتے ہوئے یہ بات واضح کر دی ہے۔ جس کی بنیاد ہی باطل ہو، وہ باطل ہی ہوتا ہے۔ اس کا اس شہہہ کو بنا کر پیش کرنے کا اسلوب اس بات کی غمازی کرتا ہے کہ امامیہ کے اکثر شیوخ و علماء بہتان باز اور واضح حقائق کو جھپٹاناے والے اور جھوٹوں اور خرافات کی تصدیق کرنے والی قوم ہے۔ قرآن کریم جمع کرنے کا کام ضبط و اتقان کے دقيق ترین اور لثہ ترین ذرائع کے ذریعے عمل میں لایا گیا، کاتبین وحی، وحی لکھتے ہیں، حفاظ اس کو حفظ کرتے ہیں، پوری کی پوری امت قرآن کریم کی آیات اپنی نمازوں اور حلقوں میں بار بار دہراتی ہے، جیسے ہی قرآن کی کوئی آیت یا سورت نازل ہوتی ہے، وہ اس کو یاد کرنے، لکھنے، سیکھنے اور اس پر عمل کے لیے تیار بیٹھے ہیں۔ یہ ناممکن ہے کہ قرآن میں کسی حرف کا اضافہ ہو یا اس سے کوئی دوسرਾ حرف کم ہو جائے، اس لیے امت نے اس پر اجماع کیا اور اجماع معصوم ہے۔

چنانچہ تمام شیعہ فرقوں میں صرف اثناعشریہ کی طرف سے جو یہ دعویٰ پیش کیا گیا، جو ایسے قرآن کے بارے میں کہتے ہیں، جس کو حضرت علیؑ نے جمع کیا اور وہ ان کی نگاہ میں کامل ہے اور جس پر امت نے اجماع کیا، اس کا انکار کرتے ہیں، اس دعوے کو ہم نے اپنی عقولوں کے سامنے پیش کرتے ہیں کہ وہ کیا فیصلہ سناتی ہیں؟ ہم ان معنوں میں سے کس کو سچا کہیں، قرآن کو یا اس غائب کتاب کو جس کا کوئی آتا پتا نہیں، جس کو نہ دیکھا گیا نہ جانا گیا، اس کا خروج خیالی منتظر کے ظہور کے ساتھ معلق ہے، جس کو۔ ان کے اعتراض کے مطابق۔ صرف ایک فرد نے جمع کیا؟ شیعہ نے ہمارے سامنے اس کی آیات پیش کی، جن کا رب العالمین کا کلام ہونا

(۱) فصل الخطاب (ص: ۹۷)

مستحبیل ہے، کیوں کہ وہ اتنا سخیف کلام ہے کہ ایک عام آدمی کے معیار سے بھی پست ہے، رب العالمین کا مجزانہ کلام تو ایک طرف رہا؟!

ہم نے دیکھا کہ شیعہ جس کی طرف یہ مزعوم کتاب منسوب کرتے ہیں، وہ بھی اسی قرآن کو پڑھ کر عبادت کرتا ہے، جو مسلمانوں کے پاس ہے، لیکن شیعہ اس پر یہ الزام لگاتے ہیں کہ وہ تقیہ کرتے ہوئے اس قرآن کو پڑھتا تھا! کیا اس جیسے کام میں تقیہ جائز ہے، جس کے نتیجے میں دین ہی ضائع ہو جائے اور نسلیں گمراہ ہو جائیں؟ یہ ایسا نظریہ ہے کہ تمام شواہد بول بول کراس کی تکذیب کر رہے ہیں اور یہ اللہ تعالیٰ کا فیصلہ ہے کہ تمام مسلمانوں کے سامنے اس گروہ کی حقیقت بے نقاب ہو جائے، جو امت اسلامیہ میں لمبی صدیوں تک تقیہ کی آڑ میں رہتا رہا ہے۔

یہ بھی معلوم حقیقت ہے کہ امت کا صدیق اکبر اور امیر المؤمنین حضرت عثمان کے ادارا میں جمعِ قرآنِ کریم کا کارنامہ صحابہ کے اجماع کے ساتھ وقوع پذیر ہوا اور امیر المؤمنین حضرت علیؓ اس دستے کے سر برآ وردہ تھے، پھر اکثر متداول قراءات، خود شیعہ کے اقرار کے مطابق، متواتر سندوں کے ساتھ انہی کی طرف لوٹی ہیں۔^①

حضرت علیؓ کی طرف جانے والی ان تمام انسانیں میں کوئی ایک بھی ایسی چیز نہیں، جو امت کے قرآن کے مخالف ہو، بلکہ امیر المؤمنین حضرت علیؓ نے مصحف کے معاملے میں انجام دیے کارنا مے پر حضرت ابو بکر صدیق اور حضرت عثمان کی بہت زیادہ تعریف کی ہے۔^②

تو کیا صاف آسمان پر چمکنے والی سورج کی روشنی کا انکار کر دیا جائے اور ایسے اساطیر کی تقدیق کی جائے، جن کو امت اور دین کے دشمنوں کی ایک ٹولی نے نقل کیا ہے؟ اس سے بڑھ کر گمراہ کون ہو سکتا ہے، جو اپنے آتباع کو کتاب اللہ سے اعراض کرنے اور ایک خیالی من گھڑت کتاب کے انتظار کی دعوت دیتا ہے، جو ایک خود ساختہ امام یا ایک ہزار سال سے زیادہ عرصے سے اپنی کمین گاہ میں بھاگے ہوئے ایک شخص کے پاس ہے؟! اس موهوم کتاب کے ساتھ بندوں پر کس طرح جنت قائم ہو سکتی ہے؟ جب کہ شیعہ کو اس مصحف کا کوئی علم ہے نہ ان کا اس کے ساتھ کوئی تعلق ہی ہے۔ یہ مغض غمان کے پیچھے پیچھے بھاگ رہے ہیں اور صرف اُنکل پچھو لگا رہے ہیں۔

① اسی کتاب کا صفحہ (۲۹۶) ریکھیں۔

② اسی کتاب کا صفحہ (۲۶۳) ریکھیں۔

تیسرا شبہہ:

ملحد کہتا ہے:

”اکثر عامہ اور خاصہ کی ایک جماعت نے منسون آیات کی اقسام میں ایسی آیات کا ذکر کیا ہے، جن کی تلاوت منسون ہے، حکم نہیں اور ان کا بھی ذکر کیا ہے، جن کی تلاوت اور حکم دونوں ایک ساتھ منسون ہیں۔ انہوں نے دونوں قسموں کی مثالیں پیش کی ہیں اور بہت ساری ظاہر بلکہ صریح روایات نقل کی ہیں، جو بعض آیات یا کلمات کے وجود پر دلالت کرتی ہیں، جن کا متداول قرآن میں کوئی اثر اور وجود نہیں، لیکن یہ نبی اکرم ﷺ کے زمانے میں اس میں تھے اور اصحاب اس کی تلاوت کرتے تھے۔“ انہوں نے ان کو ان دونوں اقسام میں سے ایک قسم پر محظوظ کیا ہے، حالانکہ اس میں کوئی ایسا اشارہ یا دلالت موجود نہیں۔

”چونکہ ہمارے نزدیک تلاوت منسون غیر واقع ہے، اس لیے یہ آیات اور کلمات ضروری ہے کہ ان کلمات اور آیات میں سے ہوں، جو قرآن سے ساقط ہو گئیں، یا انہوں نے عمدًا یا جھلًا اللہ اور اس کے رسول کی اجازت کے بغیر ان کو ساقط کر دیا ہو اور یہی مطلوب ہے۔^۱“

جواب:

یہ شبہہ معاصر شیعہ کی زبانوں پر اکثر دھرایا جاتا ہے اور اس کے ذریعے وہ قاری کی سوچ کو متاثر کرنے اس میں جگہ بنانے اور اس کو یہ باور کروانے کی کوشش کرتے ہیں کہ وہ آیات جن کی تلاوت منسون ہو چکی ہے اور ان کا ذکر الٰی سنت کی روایات میں ہوا ہے، شیعہ کی تحریف کی روایات بھی انھی کی طرح ہیں۔

آپ اس فرقے کی جو کتاب بھی پڑھتے ہیں، جب اس جھوٹ کے موضوع پر گفتگو کا ذکر ہوتا ہے تو آپ ان کو دیکھتے ہیں کہ یہ اپنی کتابوں میں پھیلی ہوئی داستانوں کو الٰی سنت کی احادیث میں منسون احادیث کے ساتھ جواز مہیا کرتے ہیں۔^۲

بلاشبہ ان کی یہ جھت باطل اور بے کار ہے، کیوں کہ شیخ اللہ تعالیٰ کی طرف سے ہوتا ہے۔ ارشاد باری

تعالیٰ ہے:

(۱) فصل الخطاب (ص: ۱۰۶)

(۲) جیسے عبد الحسین مولوی نے ”اجوبة مسائل جار اللہ“ حسن امین نے اپنی کتاب ”الشیعۃ بین الحقائق والاوہام“ میں، عبد الحسین رشتی نے ”کشف الاشتباہ“ میں اور حنیفی نے ”الدعوه إلى وحدة أهل السنة والإمامية“ میں کیا ہے۔

﴿مَا نَسَخْ مِنْ أُيَّةٍ أَوْ نُسِّهَا نَأْتِ بِخَيْرٍ مِنْهَا أَوْ مِثْلِهَا﴾ [البقرة: ١٠٦]

”جو بھی آیت ہم منسوخ کرتے ہیں، یا اسے بھلا دیتے ہیں، اس سے بہتر، یا اس جیسی (اور) لے آتے ہیں۔“

لیکن تحریف بشرط کا فعل ہے اور ان دونوں میں بعد بین المشرقین ہے۔ یہی وجہ ہے کہ شیعہ علماء میں بڑی تعداد ایسے لوگوں کی ہے، جو ان داستانوں کی دلالت کے قاضے کے مطابق اس مذہب (تحریف) کے قائل ہیں، لیکن اہل سنت میں کوئی عالم بھی اس جھوٹ کا قائل نہیں، کیوں کہ شیخ اس الزام سے ہٹ کر ایک بالکل دوسری چیز ہے، بلکہ مسلمانوں کے نزدیک تو اس افسانے کی اصلاً کوئی حیثیت ہی نہیں۔ یہی وجہ ہے ہم دیکھتے ہیں کہ اہل سنت میں قرآن سے متعلق جس انحراف کے بارے میں بحث ہوتی ہے، وہ خلقِ قرآن کا مسئلہ یا اس سے ملنے جلتے دیگر اقوال ہیں، جو اہل سنت کے عمومی محور و مجالس میں پائے گئے، لیکن یہ مسئلہ تو اصلاً کبھی ان کے ہاں ذکر ہی نہیں ہوا، اس لیے شیخ کے قول کو تحریف کے قول کے مانند کس طرح قرار دیا جا سکتا ہے؟ یہ کھلی گمراہی اور ارادی سازش ہے۔

ان آثار کی زیادہ سے زیادہ یہی دلالت ہے کہ وہ قرآن تھا، پھر رسول کریم ﷺ کی زندگی ہی میں، جب آپ پروجی نازل ہوتی تھی، اس کو اٹھا لیا گیا، اس لیے ان آثار کو اہل سنت کے ہاں علومِ قرآن کے مباحث میں شیخ کی بحث میں رکھ دیا گیا اور کبھی کسی کے ذہن میں یہ خیال تک نہ آیا کہ یہ آثار نازل شدہ قرآن میں تحریف پر دلالت کرتے ہیں۔ اثناعشر یہ کے نزدیک اس افسانے کی روایات کے خلاف، جو تحریف کو صحابہ کرام کی طرف منسوب کرتی ہیں، جن سے اللہ راضی ہوا اور وہ اس سے راضی ہوئے، کیوں کہ یہ جھوٹوں کی ٹولی کی خبر کی تصدیق کرتی ہیں اور دین کے ضروری و اساسی امور، متواتر روایات اور اللہ اور اس کے رسول کی ان کے لیے گواہی کی تکذیب کرتی ہیں۔

صحابہ کرام (رضی اللہ عنہم) اہل سنت کے نزدیک، اس جیسا کوئی بھی کام کرنے میں اللہ تعالیٰ سے سب سے زیادہ ڈر نے اور خوف کھانے والے ہیں، اگر ہم الزامی طور پر یہ تسلیم بھی کر لیں کہ انہوں نے ایسا کام کرنے کی کوشش کی تو اللہ تعالیٰ نے ان کی یہ کوشش ممکن نہ ہونے دی، وگرنہ اس کے قول میں وعدہ خلافی لازم آئے گی، جو محال ہے، بلکہ ان سے ایسے کسی بھی عمل کا سہوا بھی صادر ہونا مستحیل ہے، کیوں کہ اللہ تعالیٰ نے اس کی حفاظت کا وعدہ کیا ہے۔

تلاوت کی منسوخی کا خود روافض بھی اقرار کرتے ہیں، اگرچہ اس نوری طبری نے اپنے باطل موقف کی تائید میں اس کا انکار کیا ہے اور یہ انکار تمام شیعہ کی طرف منسوب کر دیا ہے۔ اگر وہ اس نسبت کرنے میں صادق ہے تو وہ اپنے فرقے کے بعض معاصرین کے زمرے میں داخل ہو جاتا ہے، اس کا یہ مطلب ہوا کہ وہ اس مسئلے میں اپنے پیشوؤں سے زیادہ غلور کھتے ہیں۔

شیعہ کے شیخ طبری (المتومنی ۵۲۸ھ) نے اس مسئلے میں تلاوت منسوخ ہونے کے ثبوت کا اقرار کیا ہے،

وہ مجمع البیان میں کہتا ہے:

”اسی کی قسم سے یہ بھی ہے، جہاں لفظ اٹھ جاتا ہے اور حکم باقی رہتا ہے، جس طرح رجم کی آیت ہے“^①۔ طبری نے تحریف کا انکار کیا ہے اور شیعہ علام اس کے انکار سے، اپنے مذہب کی اس عار اور شرمندگی سے براءت ثابت کرنے کے لیے، استدلال کرتے ہیں، کسی نے بھی یہ نہیں کہا کہ اس کا تلاوت منسوخ ہونے کو ثابت کرنا تحریف کا موقف ہے۔

اس سے پہلے شیعہ کے شیخ طوسی (المتومنی ۳۶۰ھ) نے بھی اپنی تفسیر ”التیبیان“ میں کہا ہے: ”قرآن کریم میں لشکر تین اقسام سے خالی نہیں: ① لفظ موجود ہو، لیکن اس کا حکم منسوخ ہو۔ ② لفظ منسوخ ہو، لیکن حکم موجود ہو، جیسے رجم کی آیت ہے۔ شادی شدہ زانی کو رجم کرنے کے بارے میں کوئی اختلاف نہیں اور وہ آیت جو اس حکم پر مشتمل تھی، وہ بھی بلا اختلاف منسوخ ہے، جو اس طرح ہے: الشیخ والشیخة إذا زنا“^②۔

ایک دوسری جگہ کہتا ہے:

”ایک قوم نے لشکر قرآن کے جواز و امکان کا انکار کیا ہے۔ جو ہم نے ذکر کیا ہے، اس میں اس قول کے باطل ہونے کی دلیل موجود ہے، ایسی بہت ساری روایات ذکر ہوئی ہیں کہ قرآن میں ایسی اشیا تھیں، جن کی تلاوت منسوخ ہو چکی ہے“^③۔

ان دونوں سے بھی پہلے شیخ الشیعہ مرتفعی (المتومنی ۳۳۶ھ) بھی ان لوگوں میں شامل ہے، جو اس کذب بیانی کی تردید کرتے ہیں۔ امام ابن حزم نے اس کو، اس افسانے کے قائل جمہور امامیہ سے، مستثنی کہا ہے۔

① مجمع البیان (۱/۱۸۰)

② التیبیان (۱/۱۳)

③ المصدر السابق (۱/۳۹۴)

معاصر شیعہ بھی اس کے انکار سے شیعہ مذہب کی اس کفر سے براءت پر استدلال کرتے ہیں۔ وہ بھی نجی تلاوت کا اقرار کرتا ہے، چنانچہ وہ اپنی کتاب ”الذریعة“ میں لکھتا ہے:

”فصل: تلاوت کے بغیر حکم کے منسون ہونے کا جواز اور حکم کی منسونی کے بغیر تلاوت کے منسون ہونے کا بیان“، اس کے بعد اس کے متعلق بحث کی ہے۔^①

لہذا تلاوت منسون ہونے کا اقرار کرنا دونوں گروہوں کے درمیان امر مشترک ہے اور یہ تحریف سے علاحدہ دوسری چیز ہے۔ ان کی مکاری اور چالبازی دیکھیے، جس سے شاید ہی کسی معاصر شیعہ کی کوئی کتاب خالی ہو، اس مسئلے پر بحث کرتے ہوئے وہ ظاہر یہ کرتا ہے کہ شیعہ بھی اس کذب بیانی اور خیالی افسانے کی تردید کرتے ہیں اور استدلال کے طور پر وہ مرتضی اور طبری وغیرہ کا انکار و تردید پیش کرتا ہے، پھر بڑی چالاکی سے اس کذب بیانی کو اہل سنت کی طرف منسوب کرنے کی کوشش کرتے ہیں، کیوں کہ وہ نجی تلاوت کے قائل ہیں، حالانکہ طبری اور مرتضی بھی نجی تلاوت کے قائل ہیں!

لیکن اس چالبازی کا مقصد ایسے ہدف کو حاصل کرنا ہے، جس کے اظہار کی وہ جرأت نہیں رکھتے اور وہ ہدف ان کا یہ کفر یہ عقیدہ ہے۔

چوتھا شہہ:

ملحد کہتا ہے:

”چوتھی دلیل: امیر المؤمنین کا ایک مخصوص قرآن تھا، جو موجود قرآن کی ترتیب کے مخالف تھا، اس میں اضافہ تھا، جو احادیث قدسیہ کی قبلی سے تھا، تفسیر و تاویل کی قسم سے نہیں۔“

جواب:

میں کہتا ہوں: اگر امیر المؤمنین کا کوئی مصحف ہوتا تو وہ اس کو مسلمانوں کے سامنے پیش کرتے اور ان کے لیے اسے چھپانا ممکن نہ ہوتا، اگر وہ تمہاری سوچ کے مطابق۔ اپنے پیشوؤں کی خلافت میں ایسا نہ کر سکے، تو وہ اس کو اپنی خلافت کے عہد کے دوران میں تو ظاہر کر سکتے تھے۔ اس کو چھپانا کفر اور گراہی ہے، جس شخص نے امیر المؤمنین پر یہ الزم لگایا ہے، وہ ان کا شیعہ نہیں ہو سکتا، بلکہ وہ ان کا دشمن ہے، کیوں کہ وہ یہ دعویٰ کرتا ہے کہ انہوں نے اللہ اور اس کے رسول کے شیر ہونے کے باوجود حسن خوف اور بزدی کی وجہ سے حق کے اظہار اور بیان کو چھپایا۔

① الذريعة إلى أصول الشريعة (ص: ٤٢٨ - ٤٢٩)

دین کی اصل اور اساس کو چھپانا اسلام سے خروج ہے۔ اگر حضرت علی اس کو نہ نکال سکے تو حضرت حسن اپنی خلافت کے دوران میں نکال دیتے، لیکن جس بات کی سب گواہی دیتے ہیں، حتیٰ کہ رواضن بھی، وہ یہ ہے کہ حضرت علی نے اپنی نمازوں میں بھی اسی قرآن کی تلاوت کی اور اپنی خلافت کے ایام میں اسی کے مطابق فیصلے اور حکومت کی، نہ صرف انہوں نے بلکہ تمام ائمہ اہل بیت نے اسی قرآن پر عمل کیا، جس طرح پہلے گزر چکا ہے۔^۱ عمل رواضن کے دعوؤں کو باطل قرار دیتا ہے، جن کی اس بات سے راتوں کی نیند اڑ گئی ہے، بستر کاٹ کھانے کو دوڑنے لگے، شیر ازہ منتشر ہو گیا اور جماعت ریزہ ریزہ ہو چکی کہ اسلام کی عظیم کتاب ایسے دلائل سے بالکل خالی ہے، جو ان کے شذوذ اور انحراف کو ثابت کر سکیں، تو انہوں نے ایک غائب قرآن کا دعویٰ کر دیا، جب ان کو مسلمانوں کی کتاب میں اپنا متعال گم گشته اور گوہر مقصود نہ مل سکا۔ اسی طرح جب ان کا امام بھی لا ولد فوت ہو گیا تو انہوں نے ایک غائب امام کا بھی دعویٰ کر دیا!!

اگر امیر المؤمنین کا کوئی مصحف ہوتا بھی تو وہ ایک طبعی امر ہے، جو اس مجوسی کے موقف پر قطعاً دلالت نہیں کرتا۔ یہ بعض صحابہ کی طرح ہی ہے، جنہوں نے اپنے اپنے مخصوص مصاحف لکھے تھے، لیکن وہ ”مصحفِ امام“ کے مرتبے اور معیار کے نہیں تھے، جس کو کا تبین وحی رسول ہدایت ﷺ کی نگرانی میں لکھتے تھے۔

اگر امیر المؤمنین کا، ان کے دعوے مطابق، کوئی مصحف تھا، جو مصحفِ امام کے مخالف تھا، تو ایسا مصحف جو اس مصحف کے مخالف ہو، جس پر مسلمانوں کا اجماع ہو چکا ہو، اس کی کوئی حیثیت نہیں رہتی، کیوں کہ اجماع معصوم ہے اور اسی کا اعتبار ہوگا، جس پر اہلِ اسلام نے اجماع کیا ہو، حالانکہ امیر المؤمنین اجماع کرنے والوں اور جمع کرنے والوں میں سرفہرست تھے، ان کی اس کام کی وجہ سے حضرت ابو بکر اور حضرت عثمان کی مرح سرائی معروف و مشہور ہے، جس طرح ہم پہلے نقل کر چکے ہیں۔

باقلانی کہتے ہیں:

”اگر یہ لوگ کہیں: انہوں نے تیقیے کی وجہ سے اس کا انکار کیا نہ اس کو بدلا، تو انے کہا جائے گا: وہ بنو ہاشم میں بڑی قدر و منزلت رکھتے تھے، بہادری میں اپنی مثال آپ تھے اور انہیں محفوظ پشت پناہی بھی حاصل تھی، تو کیا کوئی ان سے بھی زیادہ طاقتور قبیلے سے تعلق رکھتا تھا؟ یہ بات غایت درجہ ناممکن اور باطل ہے۔“^۲

① اسی کتاب کا صفحہ (۲۹۲) دیکھیں۔

② نکت الانصار (ص: ۱۰۸)

اس کے بعد انہوں نے رواض کے تضاد کی طرف اشارہ کیا ہے کہ ان کا حضرت علیؑ کے بارے میں یہ نظریہ، ان کے ان کے بہادری، حق گوئی اور باطل کے سامنے خاموش نہ رہنے کے متعلق جو دعوے ہیں، ان کے بھی خلاف ہے۔ انہوں نے ذکر کیا ہے کہ امیر المؤمنینؑ کے اپنی خلافت کے ایام کے احوال و واقعات اس باب میں تلقیٰ کے لصور ہی کی لفی کرتے ہیں:

”جب آپؑ نے تحریف اور تبدیلیٰ قرآنؐ سے کہیں چھوٹے مسئلے میں تواریخی کر لی، صفين میں اڑائی لڑی اور اپنے مخالفین کے درمیان میداں جنگ سجالیا تو اس کے بعد کون سا تقیہ رہ جاتا ہے؟ یہ ایسی بات ہے، جس کا باطل ہونا ہر کسی کے لیے معلوم ہے اور قطعیت کے ساتھ کہا جا سکتا ہے کہ یہ مُتحیل ہے۔“^①

پانچواں اور چھٹا شہبہ:

ملحد کہتا ہے:

”پانچویں دلیل: عبداللہ بن مسعود کا بھی مصحف تھا، اس میں جو تھا وہ معتبر تھا اور وہ موجودہ قرآنؐ میں نہیں، اس کے بعد اس نے اپنی روایات کی روشنی میں مصحف عبداللہ بن مسعود میں ذکر ہونے والی اشیا کا نمونہ پیش کیا ہے، جو اس نے ذکر کیا ہے، اس کی ایک مثال یہ ہے: ”وکفى اللہ المؤمنین القتال بعلی بن أبي طالب، ورفعنا لك ذكرك بعلی صهرك“^②
میں کہتا ہوں: اس میں کوئی اختلاف نہیں کہ بعض صحابہؓ کے اپنے مخصوص مصاحف تھے، جن میں وہ جو رسول اکرم ﷺ سے سنتے، ان کو لکھ لیتے۔ یہ مصحف امام پر کوئی طعن و تقدیم ہے نہ اس میں ان کمینے لوگوں کی مقصد برآری کے لیے کوئی دلیل ہی ہے، کیوں کہ اصل اور قابل اعتماد وہی ہے، جس پر تمام مسلمانوں نے اجماع کیا اور جوان کا انفرادی عمل تھا، اس کی کوئی حیثیت نہیں۔

آپؑ دیکھتے ہیں کہ اس نے عبداللہ بن مسعود کے مصحف کو معتبر اور واضح ہدف قرار دیا ہے، کیوں کہ اس میں اس کے گمان کے مطابق۔ علیؑ کا ذکر ہوا ہے، لیکن جن نمونوں سے اس نے استدلال کیا ہے، وہ اس امر کی دلیل ہے کہ جو باتیں انہوں نے حضرت عبداللہ بن مسعودؑ یا ان کے مصحف کی طرف منسوب کی ہیں، وہ سب انہی کے جھوٹ اور افتراءات ہیں۔

① المصدر السابق.

② فصل الخطاب (ص: ۱۳۶)

اس کا یہ کہنا: ”ورفعنا لک ذکرک“ یہ سورہ الانشراح کی آیت ہے، جس کی تمام آیات مکی ہیں، جس طرح یہ معلوم بات ہے اور جو انہوں نے اضافہ کیا ہے کہ ”وَجَعَلْنَا عَلَيْا صَهْرَك“، یہی ان کے جھوٹ کا پول کھوں دیتا ہے، کیوں کہ میں آپ کے اکیلے داماد حضرت عاص بن ربيع اموی رض تھے۔ انہوں نے جھوٹ بنایا تو سہی، لیکن تاریخ سے ناواقفیت کی بنابر اچھی طرح نہ بنا سکے۔ کیا ابن مسعود رض ایسی بات لکھ سکتے ہیں، جو حقیقت کے خلاف ہو اور انہوں نے اس کو نبی اکرم صلی اللہ علیہ وسلم سے سنائی ہو۔ اسی طرح دوسرا شاہد: ”وَكَفَى اللَّهُ الْمُؤْمِنِينَ الْقَتَالَ بِعَلِيٍّ“ یہ بھی قرآن کی نص اور حقیقت کے خلاف ہے۔ اللہ سبحانہ و تعالیٰ نے بتایا ہے کہ اس نے کن اشیا کے ساتھ مسلمانوں کو قتال سے کفایت کر دی تھی، ان کا ذکر اس آیت میں ہوا ہے:

﴿إِذْ جَاءَتُكُمْ جُنُودٌ فَأَرْسَلْنَا عَلَيْهِمْ رِبِيعًا وَ جُنُودًا لَمْ تَرَوْهَا﴾ [الأحزاب: ٩]

”جب تم پر کئی لشکر چڑھ آئے تو ہم نے ان پر آندھی بھیج دی اور ایسے لشکر جنہیں تم نے نہیں دیکھا۔“

اسی لیے سلف صالحین اس آیت: ﴿وَ كَفَى اللَّهُ الْمُؤْمِنِينَ الْقَتَالَ﴾ [الأحزاب: ٢٥] کی تفسیر میں کہتے ہیں، یعنی فرشتوں کے لشکروں اور ہوا کے ساتھ جو اس نے ان پر چلائی تھی۔^①

یہ حقیقت کے خلاف اس طرح ہے کہ حضرت علی اکیلے ہی، تمام مسلمانوں کے سوا، کافی نہیں تھے، اگر رسول اللہ صلی اللہ علیہ وسلم کے ساتھ صرف حضرت علی ہوتے تو دین قائم نہ ہوتا، حضرت علی تو اس وقت بھی، جب ان کے ساتھ حضرت امیر معاویہ کے خلاف لڑائی میں ساری دنیا کا سب سے بڑا لشکر تھا، تب بھی اپنے آپ کو کوئی فائدہ نہ دے سکے۔^②

اسی لیے باقلانی کہتے ہیں:

”ان کا یہ دعویٰ کہ حضرت عبد اللہ بن مسعود نے اس کو ایسے پڑھا: ”وَكَفَى اللَّهُ الْمُؤْمِنِينَ الْقَتَالَ“

بعلی“ اور اس جیسی دیگر روایات تو یہ جھوٹ اور الزام ہے، جو بالکل نادرست ہے...“^③

امام ابن حزم رحمۃ اللہ علیہ فرماتے ہیں:

① تفسیر الطبری (٢١/ ١٤٨) فتح القدير (٤/ ٢٧٢)

② دیکھیں: منهاج السنۃ (٤/ ٥٦)

③ نکت الانتصار (ص: ١٠٧) نیز دیکھیں: روح المعانی (٢١/ ١٧٥)

”ان کا یہ کہنا^① کہ حضرت عبد اللہ بن مسعود کا مصحف ہمارے مصحف کے خلاف ہے۔ یہ باطل، جھوٹ اور الزم ہے۔ حضرت عبد اللہ بن مسعود کے مصحف میں بلاشبہ قراءات تھیں، ان کی قراءات وہی تھی جو عاصم بن ابی الحجہ کی قراءات ہے اور آج مشرق و مغرب اور چہار دنگ عالم میں مشہور ہے۔^②

اس ملحد کے تعصّب اور ہٹ دھرمی کی انہا دیکھیے، حضرت ابی کا مصحف ان کے نزدیک معتبر ہے، لیکن امت کا مصحف معتبر نہیں؟ اس کی کیا دلیل ہے کہ امت کے مصحف کو چھوڑ کر حضرت ابی کے مصحف میں جو کچھ مذکور ہے، وہ سب صحیح اور معتبر ہے؟

ان محسوسیوں کے پاس کتاب اللہ پر تنقید کرنے کی رغبت اور حرص کے سوا کوئی دلیل نہیں، لیکن یہ ان کے بس کی بات نہیں! اس قرآن کے سوا کوئی مصحف نہیں اور اس کے کلمات نے ان کو بدترین انجام سے دوچار کر دیا ہے۔

اگر حضرت عبد اللہ بن مسعود، ابی بن کعب، عائشہ اور سالم مولیٰ حذیفہ^{رض} کے مصاحف تھے، جس طرح اہل سنت اور شیعہ کی کتابوں میں اس کے متعلق روایت ذکر ہوئی ہے، تو یہ ذاتی مصاحف تھے، جو بعض صحابہ کا ذاتی اور انفرادی عمل تھا، ان کا ہدف ایسے مصحف کو لکھنا نہیں تھا، جس کے ساتھ ساری امت التزام کرے۔ اس لیے یہ ذاتی مصاحف، عثمان کے سوا جو بھی مصحف ہے، اس کی صحت یقینی نہیں، وہ اخبار آحاد کے قائم مقام ہے۔^③

اگر ان مصاحف سے کوئی ایسی بات نقل کی جائے جو مصحفِ امام کے خلاف ہو تو یہ ایک طبعی بات ہے، کیوں کہ وہ بھی اپنے اس مصحف پر بعض کلمات کی تفسیر لکھ لیتے تھے اور انھیں التباس کا کوئی خدشہ نہیں تھا، کیوں کہ وہ انھوں نے اپنے لیے لکھا ہوتا تھا۔

امام ابن جزری کہتے ہیں:

”وہ بسا اوقات قراءات میں وضاحت اور بیان کی خاطر تفسیر داخل کر دیتے، کیوں کہ انھوں نے جو قرآن نبی اکرم^{صلی اللہ علیہ وسلم} سے سیکھا ہوتا، انھیں اس کے متعلق یقین ہوتا تھا، لہذا وہ التباس اور اختلاط سے مامون تھے، البتہ شاید بعض لوگ اس کے ساتھ ہی کچھ لکھ لیتے۔^④

پھر کسی وقت وہ ایسی آیات بھی لکھ لیتے، جن کی تلاوت منسوخ ہو جکی ہوتی، اس لیے اکثر علماء نے صریح

^① یعنی عیسائیوں کا یہ کہنا، کیوں کہ وہ بھی امت اسلامیہ پر انھی روافض کے شبہات کی طرح ہی کے شبہات پیش کرتے تھے۔

^② الفصل (۲۱۲/۲)

^③ البرهان (۱/۲۲۲)

^④ ابن الجزری: النشر (۱/۳۲) السیوطی: الإنقاں (۱/۷۷)

الفاظ میں کہا ہے:

”وَهُرُوفٌ جُو حَضْرَتُ أَبِي اُورَابْنِ مُسْعُودٍ وَغَيْرِهِمَا سَقَلْ هُوَيْ ہے ہیں اور وہ ان مصاحف کے خلاف ہیں، وہ منسخ ہیں ... اور بلاشبہ قرآن کے آخری دور اور مراجعت کے وقت (جو جبرائیل نے رسولِ اکرم ﷺ کے ساتھ کی) کئی کچھ تبدیل اور منسخ ہوا تھا۔“^۱

اس کی وجہ یہ ہے کہ وہ اپنے لیے لکھتے تھے، امت کے لیے نہیں، اس کے ساتھ ہمیں یہ بھی نہیں بھولنا چاہیے کہ رواضِ اس باب میں بہت کچھ گلط تھے ہیں اور اسے ان مصاحف کی طرف منسوب کر دیتے ہیں۔^۲ جہاں تک جمعِ قرآن کا تعلق ہے تو یہ کام حفاظ صحابہ کرام نے کیا، انہوں نے ان تمام صحیفوں میں موجود قرآن کو، جن کو کتابیں وحی نے نبی اکرم ﷺ کی زیرِ نگرانی لکھا تھا، اسی ترتیب اور کیفیت کے ساتھ جمع کیا، جس ترتیب و کیفیت کے ساتھ حضرت جبرائیل نے رسولِ کریم ﷺ کے سامنے مکمل قرآن آخری مرتبہ پیش کیا اور آپ ﷺ کے ساتھ دور بھی کیا، پھر اس میں کوئی تبدیلی نہ ہوئی اور آج جو قرآن ہے، وہ اس آخری نظر ثانی کے مطابق ہی ہے، اس میں کوئی کمی یا زیادتی نہیں، اس لیے اس مسئلے میں دو آدمیوں نے بھی ان سے اختلاف نہ کیا، حتیٰ کہ حضرت علی بن ابی طالب نے بھی یا کسی دوسرے نے کسی حرف کا انکار کیا نہ اسے بدلا۔^۳

ساتوال شہہم:

ملحد کہتا ہے:

”ساتویں دلیل: عثمان نے جب دوسری مرتبہ قرآن جمع کیا تو بعض کلمات اور آیات ساقط کر دیں...“^۴

اس کے بعد اس دعوے پر دلیل قائم کرنے کی کوشش میں کہتا ہے:

”جو اس نے جمع کیا، اس کے نازل شدہ قرآن کے مطابق ہونے کا علم نقل کرنے والوں یا لکھنے والوں کی عدالت (اماں) و صداقت پر موقوف ہے یا صحیح اور مکمل مصحف کے ساتھ موازنہ کرنے پر...“^۵

① ابن الجزري: النشر (۳۲/۱)

② اس لیے اہل علم نے ذکر کیا ہے کہ قراءات کی کچھ اقسام ایسی ہیں، جو موضوع ہیں۔ (الإتقان: ۱/ ۷۷)

③ النشر (۱/ ۳۳)

④ فصل الخطاب (ص: ۱۵۰)

⑤ المصدر السابق (ص: ۱۵۴)

جواب:

آپ دیکھتے ہیں کہ اس نے اس دعوے کی بنیاد رافضہ کے صحابہ کرام کے متعلق عقیدے پر رکھی ہے، جو کتاب و سنت، اجماع امت اور متواتر احوال و واقعات کے مخالف ہے۔^۱ اسی طرح اس نے اس وہم اور خیال پر بھی اعتبار کیا ہے، جو شیعہ دعویٰ کرتے ہیں کہ ایک ایسا مصحف موجود ہے، جس کو حضرت علیؑ نے جمع کیا اور وہ انہم کے پاس و راشناً منتقل ہوتا رہا۔ یہ مصحف امام کی تقدیق کے لیے اصل ہے۔

اس کی یہ ساری باتیں غیر مسلم ہیں اور اس کا ان اقوال اور روایات کے بے قیمت پنڈے سے استدلال بھی ناقابل تسلیم ہے، جس کو اس نے اس نظریے کو ثابت کرنے کے لیے اپنی کتابوں سے نقل کیا ہے۔ سب کو معلوم ہے:

”مُكْلِفُ قُرْآنِ عَهْدِ نَبُوِيِّ میں لکھا جا چکا تھا۔ حضرت ابو بکر رضی اللہ عنہ نے تو صرف اسے لکھنے کا حکم دیا تھا، جو پہلے ہی لکھا جا چکا تھا۔ اس لیے انہوں نے سورت براءت کی آخری آیت لکھنے سے اس وقت تک توقف کیا، جب تک وہ انھیں لکھی ہوئی نہ ملی، حالانکہ وہ ان کو بھی یاد تھی اور ان کے ساتھیوں کے ذہن میں بھی موجود تھی۔“^۲

کیوں کہ وہ قرآن جمع کرنے میں حفظ اور کتابت دونوں پر ایک ساتھ اعتماد کر رہے تھے، انہوں نے صرف حفظ پر انحصار نہیں کیا، کیوں کہ وہ یہ چاہتے تھے کہ وہ بعینہ اسی مکتب اور لکھنے ہوئے سے نقل کریں، جو نبی اکرم ﷺ کے سامنے لکھا گیا۔ صرف اپنے حفظ اور یاد کیے پر انحصار نہ کریں۔^۳

اللہ تعالیٰ نے قرآن کریم میں بھی بتایا ہے کہ وہ صحف میں جمع کیا گیا ہے۔ ارشاد باری تعالیٰ ہے:

﴿يَتَلَوُا صُحْفًا مُّطَهَّرًا﴾ [البینة: ۲] ”جو پاک صحیفے پڑھ کر سنائے۔“

لہذا قرآن صحیفوں میں لکھا ہوا تھا، لیکن جدا جدا مقامات پر تھا حضرت ابو بکر صدیق نے اس کو ایک جگہ اکٹھا کر دیا۔ اس کے بعد وہ محفوظ رہا، تا آنکہ حضرت عثمان رضی اللہ عنہ نے اس کی کئی نقلیں بنانے کا حکم دیا اور انھیں مختلف علاقوں میں بھیج دیا۔^۴

^۱ اسی کتاب میں دیکھیں: صحابہ کرام کے متعلق شیعہ عقائد کی تردید (ص: ۸۰۲ و ما بعدہ)

^۲ فتح الباری (۹/۱۲ - ۱۳)

^۳ أبو شامة: المرشد الوجيز (ص: ۵۷) نیز دیکھیں: الإتقان للسيوطی (ص: ۵۸)

^۴ فتح الباری (۹/۱۳)

شیخ الاسلام ابن تیمیہ رحمۃ اللہ علیہ جمع قرآن کے عمل کی تخلیص کرتے ہوئے کہتے ہیں:

”جب وہ سال آیا، جس میں آنحضرت صلی اللہ علیہ وسلم کی روح قبض ہوئی تو جبرایل نے دو مرتبہ آپ کے سامنے قرآن پیش کیا اور آپ صلی اللہ علیہ وسلم کے ساتھ اس کا دور کیا۔ وہ قرآن جو آخری مرتبہ آپ صلی اللہ علیہ وسلم کے سامنے پیش کیا گیا، وہ زید بن ثابت وغیرہ کی قراءت ہے۔ خلافے راشدین حضرت ابو بکر صدیق، عمر فاروق، عثمان غنی اور علی الرضا رضی اللہ عنہم نے اسی قراءت کو مصاحف میں لکھنے کا حکم دیا، اس کو حضرت ابو بکر و عمر نے خلافتِ صدیقی میں مصاحف میں لکھوا یا اور حضرت زید بن ثابت کو اس کام پر مامور کیا، پھر حضرت عثمان نے اپنی خلافت کے ایام میں اس کو مصاحف میں لکھوانے، اسے مختلف علاقوں میں بھجوانے اور حضرت علی اور تمام صحابہ کے اتفاق کے ساتھ تمام لوگوں کو اسی پر اکٹھا کرنے کا حکم دیا۔^①

جو حضرت ابو بکر و عثمان کی غلطی نکالتا ہے، وہ حضرت علی اور تمام صحابہ کی غلطی نکالتا اور انھیں غلط قرار دیتا ہے، کیوں کہ وہ حقیقت جس پر تمام مسلمانوں کا اتفاق ہے، یہ ہے کہ حضرت عثمان نے تمام صحابہ کی موافقت اور اجازت کے ساتھ قرآن جمع کیا تھا۔^②

اگر یہ کام ہوا ہوتا جو شیعہ کہتے ہیں تو کسی ایک کے لیے بھی اسلام کی اصل اور اساس میں تبدیلی کرنے والے اس عمل پر خاموش رہنا جائز اور روانہ ہوتا، وگرنہ اس کی وجہ سے سارے ہی گمراہ ہو جاتے، جن میں حضرت علی بھی شامل تھے، جب کہ اس بات کی متفق دلیلیں موجود ہیں، جن میں دو آدمیوں کا بھی اختلاف نہیں کہ صحابہ کرام تو اس سے کہیں چھوٹے امور میں خاموش نہیں رہے، انہوں نے زکات نہ دینے والوں کے خلاف جہاد کیا، حضرت علی رضی اللہ عنہ نے حضرت امیر معاویہ کے خلاف اس بغی اور عظیم تر معاملے سے کہیں چھوٹے مسئلے میں لڑائی لڑی۔

اگر اس طرح ہوا ہوتا جو رافضہ کہتے ہیں تو اس کو اسلام کے دشمن بھی نقل کرتے، جو ہر دم اسلام کو فقصان پہنچانے کے لیے موقع کی تاک میں رہتے ہیں، اس کو نقل کرنے میں رافضہ کا ٹولہ اکیلانہ ہوتا! یہ ٹولہ جس نے یہ کفر نقل کیا ہے، اس نے ایسی باتیں بھی نقل کی ہیں، جو اس کے خلاف حقائق کو ثابت کرتی ہیں۔

ابن طاووس روایت کرتا ہے، جو شیعہ کے بڑے علماء میں شمار ہوتا ہے:

”حضرت) عثمان رضی اللہ عنہ نے ہمارے آقا حضرت علی بن ابی طالب کی رائے کے ساتھ مصحف جمع کیا۔^③

^① مجموع فتاویٰ شیخ الإسلام (۳۹۵/۱۳)

^② دیکھیں: المرشد الوجيز لأبی شامة (ص: ۵۳)

^③ تاریخ القرآن للزنجنی (ص: ۶۷)

یہ قول اس افترا کی دھیان بکھیر دیتا ہے، جو شیعہ صدیوں سے باندھتے آئے ہیں، کیوں کہ یہ اجماع امت کے مطابق ہے اور شیعہ ہی کا اعتراف اور اقرار ہے۔۔۔

دشمن کا اعتراف دوست کے اعتراف سے دل میں زیادہ اثر رکھتا ہے۔ فصل الخطاب کا مولف جو اس جھوٹ کو ثابت کرنے کے لیے بہت زیادہ آرزو مند ہے، وہ اس عبارت کو دیکھ کر اپنے اوپر قابو نہیں رکھ سکا اور اسے یہ کہنا پڑتا ہے:

① ”یہ ایک طرح کی عجیب اور نامانوس بات ہے؟“

یہ صرف اسی مخد اور اس کے ہمزاوں کی نظر میں عجیب ہے... ابن ابی داؤد نے صحیح سند کے ساتھ، جس طرح حافظ ابن حجر نے کہا ہے، حضرت علیؓ سے نقل کیا ہے کہ انہوں نے کہا:

”حضرت عثمانؓ کے متعلق کلمہ خیر کے سوا اور پچھنہ کہو۔ خدا کی قسم! انہوں نے مصاحف کے متعلق جو بھی کیا، وہ ہماری مرضی سے اور ہمارے سامنے کیا۔“^③

ان تمام باتوں کے بعد وہ ”نمونہ“ جس کو یہ ”جوہٹے“ ہمارے سامنے پیش کرتے اور دعویٰ کرتے ہیں کہ حضرت عثمانؓ نے اس کو حذف کر دیا تھا، وہی ان کے قول کی حقیقت پر سب سے بڑا شاہد ہے۔۔۔

فصل الخطاب کے مولف نے اپنی چار روایات نقل کی ہیں، جو کہتی ہیں:

”علی بن موسیٰ رضا نے کہا: نہیں خدا کی قسم! تم میں سے دو آگ میں کبھی نہیں دیکھے جائیں گے، نہیں! خدا کی قسم! ایک بھی نہیں، اس نے کہا: اللہ آپ کی اصلاح فرمائے! یہ کتاب اللہ میں کہاں لکھا ہے؟ اس نے کہا: یہ سورت رحمٰن میں ہے۔ اللہ تعالیٰ کا فرمان ہے: ”لا یسئل عنہ ذنبه“ منکم“ انس ولا جان“ وہ کہتا ہے: میں نے کہا: اس آیت میں ”منکم“ تو نہیں۔ اس نے کہا: کیوں نہیں، یہ اس میں ثابت ہے، سب سے پہلے جس نے اس کو بدلا، وہ ابن اروی تھا۔“^②

باتی تین روایات بھی اسی مفہوم سے خارج ہیں اور ابن اروی سے وہ حضرت عثمانؓ کو مراد لیتے ہیں۔ یہ ”مثال“ جس کو شیعہ کی کتابیں ان کلمات کے شاہد اور دلیل کے طور پر پیش کرتی ہیں، جن کو حضرت عثمانؓ نے ساقط کر دیا، درپرده حقیقت سے پرداہ اٹھاتی ہے۔ جب قرآن نازل ہو رہا تھا، اس وقت نہ شیعہ تھے، نہ مرجبیہ اور

① فصل الخطاب (ص: ۱۵۳)

② فتح الباری (۹/۱۸) نیز دیکھیں: ابن ابی داؤد: کتاب المصاحف (ص: ۱۹) أبو شامة: المرشد الوجیز (ص: ۵۳)

③ فصل الخطاب (ص: ۱۵۷)

نہ کوئی دوسرا فرقہ اور یہ آیت، جس طرح یہ دعویٰ کرتے ہیں، ثابت کرتی ہے کہ شیعہ شخص سے اس کے گناہوں کی باز پرس نہیں ہوگی۔ یہ ایک خطرناک دعویٰ ہے، جس کی کوئی دلیل سند مہیا نہیں کرتی، بلکہ یہ قرآن کریم کی نصوص اور اسلام کے ضروری اساسی معلوم شدہ عقائد کے بھی منافی ہے اور اس کے انتہائی خطرناک آثار ہیں، جو شرعی تکالیف اور پابندیوں سے آزادی اور مہلک گناہوں کے ارتکاب کے لیے جرأت پیدا کرتے ہیں۔

ان کا امام شیعہ کو قسم کھا کر کہتا ہے کہ ان میں کوئی ایک آدمی بھی دوزخ میں نہیں جائے گا... کیا اس نے غیب پر جھانک لیا ہے یا اللہ کے ساتھ کوئی عہد کیا ہوا ہے...؟ وہ یہ دعویٰ کر کے یہود سے بھی غلو میں دو ہاتھ آگے بڑھ چکے ہیں، جنہوں نے کہا تھا:

﴿لَنْ تَمَسَّنَا النَّارُ إِلَّا آيَيَا مَا مَعْدُودَةً قُلْ أَتَخَذُّتُمْ عِنْدَ اللَّهِ عَهْدًا فَلَنْ يُخْلِفَ اللَّهُ عَهْدَهُ أَمْ تَقُولُونَ عَلَى اللَّهِ مَا لَا تَعْلَمُونَ ﴾ ۖ بَلِّي مَنْ كَسَبَ سَيِّئَةً وَّ أَحَاطَتْ بِهِ خَطِيئَتُهُ فَأُولَئِكَ أَصْحَبُ النَّارَ هُمْ فِيهَا خَلِدُونَ﴾ [البقرة: ۸۱-۸۰]

”ہمیں آگ ہرگز نہیں چھوئے گی مگر گئے ہوئے چند دن۔ کہہ دے کیا تم نے اللہ کے پاس کوئی عہد لے رکھا ہے تو اللہ کبھی اپنے عہد کے خلاف نہیں کرے گا، یا تم اللہ پر وہ بات کہتے ہو جو تم نہیں جانتے۔ کیوں نہیں! جس نے بڑی برائی کیا اور اسے اس کے گناہ نے گھیر لیا تو وہی لوگ آگ والے ہیں، وہ اس میں بیمیشہ رہنے والے ہیں۔“

یہی مثال ان تمام دعویٰ جات کے جھوٹ کا پردہ فاش کر دیتی ہے۔ تحریف قرآن کا دعویٰ کرنے کی اصل غرض و غایت انحراف اور شذوذ کو ثابت کرنا ہے، جس کی کتاب اللہ اور سنت صحیحہ میں کوئی دلیل نہیں ملتی۔ یہ امور مزید اکشاف کرتے ہیں کہ اس روایت کو گھڑنے والا کوئی زنداقی اور کتاب اللہ کے معانی سے نا آشنا ہے، کیوں کہ یہ آیت مجرموں کے متعلق ہے، لیکن اس نے اس کو صالحین اور نیک لوگوں کے متعلق گمان کیا تو اپنے شیعہ کو اس سے مراد لے لیا، پھر اس نے اس میں ”منکم“ کا لفظ اپنی طرف سے بڑھا کر اس میں قطعیت اور تاکید پیدا کرنے کی کوشش کی اور اس کی یہ توجیہ پیش کی کہ اگر وہ اس اضافے کو نہ گھرتا تو ساری مخلوق سے عذاب ساقط ہو جاتا، جو صرف شیعہ سے ساقط ہوگا، جس طرح وہ افتراض دازی کر رہا ہے، حالانکہ یہ آیت اس آیت: ﴿وَ لَا يُسْئَلُ عَنْ ذُنُوبِهِمُ الْمُجْرِمُونَ﴾ [القصص: ۷۸] ”اور مجرموں سے ان کے گناہوں کے بارے میں پوچھا نہیں جائے گا۔“ کے مفہوم کی طرح ہے۔

یہ آیت مجرموں اور گناہ گاروں کے متعلق ہے، اسی لیے حضرت ابن عباس رض نے اس کی تفسیر میں کہا: ”وہ ان سے یہ نہیں پوچھے گا کہ کیا تم نے یہ یہ کام کیے؟ کیوں کہ وہ ان کو ان سے زیادہ جانتا ہے۔“

مجاہد کہتے ہیں:

”فرشته مجرم سے نہیں پوچھیں گے، وہ ان کی علامات ہی سے ان کو پہچان لیں گے۔“^①

هم امیر المؤمنین حضرت عثمان غنی رض کے قرآن کریم جمع کرنے کے متعلق ان کے شہبے کو زائل کرنے کے لیے جاخط کے الفاظ میں اپنی بات ختم کرتے ہیں۔ اس نے کہا:

”جو اس مسئلے میں حضرت عثمان رض کو خط کار قرار دیتا ہے، اس نے یقیناً حضرت علی، عبدالرحمن بن عوف، سعد، زبیر، طلحہ اور اونچے درجے کے صحابہ کرام رض کو بھی غلط قرار دیا۔ اگر یہ حضرت علی کی رائے نہ ہوتی تو وہ اس کو ضرور بدلتے، اگر ان کے لیے بدلنا ممکن نہ ہوتا، تو اس کے متعلق بات ضرور کرتے، اگر حضرت عثمان کے زمانے میں ممکن نہ ہوتا تو ان کے اپنے زمانے میں ضرور ممکن تھا، اگر وہ امت کو پھیرنے کی طاقت نہیں رکھتے تھے تو کم از کم اظہارِ جحث سے تو قاصر نہیں تھے۔ اگر انھیں کامیابی کا یقین نہیں تھا تو وہ کم سے کم تجربہ ضرور کر سکتے تھے۔

”بلکہ حضرت عثمان کے لیے یہ ممکن ہی نہیں تھا، جب تک تمام کے تمام صحابہ اور اصحاب رائے و قیادات ان کے ساتھ نہ ہوتے، پھر انھوں نے جو کیا، اس کا مقصد اور اس کی صورت بالکل واضح تھی، بلکہ انھوں نے جو کیا، اس کی ہم اصابت (درستی) اختیاط، امت کے درد، دور اندیشی اور معارض کے اعتراض کو کاٹ ڈالنے کے سوا کوئی اور وجہ اور سبب نہیں پاتے۔

”انھوں نے جو کیا اگر اس میں اللہ تعالیٰ کی رضا شامل نہ ہوتی تو امت کا اول اور آخر اس پر آکھنا ہوتا۔ وہ کام جس پر معتزلہ، شیعہ، خوارج اور مرجیہ اپنے مختلف نقطے ہائے نظر کے باوجودہ، اکٹھے اور متفق ہیں، اس کا درست ہونا بالکل ظاہر اور اس کی بہان بڑی واضح ہے۔

”اگر کوئی کہنے والا کہے: یہ روافض تمام کے تمام اس کا انکار کرتے، اس میں طعن کرتے اور اس کو تبدیل شدہ سمجھتے ہیں تو ہم کہیں گے: روافض کے ساتھ ہمارا کوئی لینا دینا نہیں، ان کی راہ ہم سے بالکل جدا ہے، کیوں کہ جس کی اذان، نماز، طلاق، غلام آزاد کرنا، حج، فقہاء، امام، قراءت، حلال اور

❶ تفسیر الطبری (۲۷/۱۴۳-۱۴۲) تفسیر ابن کثیر (۴/۲۹۴)

حرام، ہماری اذان، نماز، طلاق، غلام آزاد کرنے، حج، فقہا، امام، قراءت، حلال اور حرام ہمارے جیسے نہیں، نہ ہمارا ان کے ساتھ کوئی تعلق ہے اور نہ ان کا ہمارے ساتھ کوئی تعلق ہے۔^۱

آٹھویں شبہ:

مُلَكَ كَهْتَا ہے:

”آٹھویں دلیل: جو روایات گزری ہیں، ان کے علاوہ بہت ساری ایسی روایات ہیں، جنھیں خالفین نے روایت کیا ہے اور وہ صریحاً کی واقع ہونے پر دلالت کرتی ہیں۔^۲

اس کے بعد اس نے اہل سنت کی سند سے ملاوت کی منسوخی کے متعلق وارد ہونے والی روایات ذکر کی ہیں، لیکن ان میں اس کی مطلب برآری کا کوئی سامان موجود نہیں، جس طرح ہم پہلے ذکر کر چکے ہیں کہ نسخ اللہ تعالیٰ کی طرف سے ہوتا ہے اور تحریف انسانی فعل ہے، اس لیے اس کے متعلق گفتگو اہل سنت کی کتب کے ”باب النسخ“ میں ذکر ہوئی ہے ... جو باتیں پہلے ذکر ہو گئی ہیں، ہم ان کا یہاں اعادہ نہیں کریں گے، لیکن وہ مختلف شکلوں کے ساتھ دلیلوں کا تکرار و اعادہ کرتا ہے، تاکہ دلائل کو ائمہ کی تعداد تک پہنچا سکے۔

اس جگہ اس نے ایک خود ساختہ سورت ذکر کی ہے، جس کے متعلق وہ کہتا ہے:

”اس نے یہ سورت ”دِبستانِ مذاہب“^۳ نامی کتاب میں پائی، لیکن اس نے اسے اس کے علاوہ کسی دوسری شیعہ کی کتاب میں نہیں دیکھا۔“

پھر کہتا ہے:

”ہو سکتا ہے یہ ”سورۃ الولایۃ“ ہو، جس کا بعض شیعہ علمانے اشارتاً تذکرہ کیا ہے۔ اس کے بعد اس نے اس کی مکمل عبارت نقل کی ہے۔^۴“

جواب:

یہ انہائی رکیک اور بودی عبارتیں، ردی الفاظ، گھٹیا معانی، بے ربط سیاق اور ناموزوں جملے ہیں۔ یہ

^۱ رسائل الجاحظ رسالة حجج النبوة (۲۳۳ - ۲۳۴) / ۳

^۲ فصل الخطاب (ص: ۱۶۲)

^۳ یہ ایرانی (فارسی) زبان میں ہے، اس کا مولف محمد فانی کشیری ہے۔ یہ ایران میں کئی مرتبہ چھپی ہے۔ یہ سورت مستشرق نوٹلیک (Thoodor Noldeke) نے اپنی کتاب ”تاریخ المصاحف“ (۱۰۲/۲) میں اسی کتاب سے نقل کی ہے۔ اس کو ۱۸۷۲ء میں ایشین فرجخ اخبار (ص: ۴۳۹ - ۴۳۱) نے شائع کیا۔ نیز دیکھیں: الخطوط العربية (ص: ۱۳)

^۴ فصل الخطاب (ص: ۱۸۰)

سورت ایسے کلمات پر مشتمل ہے، جنھیں انتہائی گھٹیا انداز میں بعض قرآنی الفاظ سے جوڑ کر بنایا گیا ہے۔ اس کا موضوع وہ معاملہ ہے، جس نے شیعہ کو ہمیشہ پریشان رکھا ہے، یعنی کتاب اللہ ان کے شذوذ و انحراف سے خالی ہے۔ اس لیے یہ خود ساختہ سورت حضرت علی کی امامت کے لیے وصیت اور تعین کا تذکرہ کرتی ہے اور صحابہ کرام کی، وصی کی نافرمانی کی وجہ سے، تکفیر کرتی ہے۔

اس کے کلمات کچھ اس طرح ہیں:

”يَا أَيُّهَا الَّذِينَ آمَنُوا بِالنُّورِينَ أَنْزَلْنَا هُمْ مَا يَتَلَوَّنَ عَلَيْكُمْ آيَاتِيٰ إِنَّ الَّذِينَ يُوَفُونَ وَرَسُولَهُ فِي آيَاتِ لَهُمْ جَنَّاتٌ نَّعِيمٌ وَالَّذِينَ كَفَرُوا مِنْ بَعْدِ مَا آمَنُوا بِنَقْضِهِمْ مِّيَثَاقَهُمْ وَمَا عاهَدُوهُمُ الرَّسُولُ عَلَيْهِ يَقْذِفُونَ فِي الْجَحِيمِ ظَلَمُوا أَنفُسَهُمْ وَعَصَوُا الْوَصْيَ الرَّسُولُ يَسْقُونَ مِنْ حَمِيمٍ إِنَّ اللَّهَ الَّذِي نُورَ السَّمَاوَاتُ وَالْأَرْضَ بِمَا شَاءَ وَاصْطَفَىٰ مِنَ الْمَلَائِكَةِ وَجَعَلَ مِنَ الْمُؤْمِنِينَ أُولَئِكَ فِي خَلْقِهِ يَفْعَلُ اللَّهُ مَا يَشَاءُ إِنَّ عَلِيًّا مِّنَ الْمُتَقِينَ وَإِنَّا لِنُوَفِّيهِ حَقَّهُ يَوْمَ الدِّينِ .. فَإِنَّهُ وَذُرِّيَّتِهِ الصَّابِرُونَ، وَإِنَّ عَدُوَّهُمْ إِمَامُ الْمُجْرِمِينَ .. يَا أَيُّهَا الرَّسُولُ قَدْ جَعَلْنَا لَكَ فِي أَعْنَاقِ الَّذِينَ آمَنُوا عَهْدًا فَخَذْهُ وَكُنْ مِّنَ الشَاكِرِينَ بِأَنَّ عَلِيًّا قَاتَنَّا بِاللَّيلِ يَحْذِرُ الْآخِرَةَ وَيَرْجُوا ثَوَابَ رَبِّهِ، قُلْ هُلْ يَسْتَوِيُ الَّذِينَ ظَلَمُوا وَهُمْ بَعْذَابِي يَعْلَمُونَ سِيَجْعَلُ الْأَغْلَالَ فِي أَعْنَاقِهِمْ وَهُمْ عَلَىٰ أَعْمَالِهِمْ يَنْدَمُونَ“^① الخ

یہ اس سورت کے بعض کلمات ہیں، جو کسی تنقید کے محتاج نہیں۔ یہ ہدیان گوئی پر مشتمل، گھٹیا اور بازاری قسم کا کلام، کھوکھلا جھوٹ اور مضطرب الفاظ و معانی کا مجموعہ ہے۔ کوئی چھوٹے سے چھوٹا ادیب بھی، اس کو اپنی طرف منسوب کرنے سے انکار کرے گا، چہ جائیکہ یہ کتاب اللہ کا حصہ ہو، جس نے ارباب بیان اور فصاحت کے شاہسواروں کو بھی مات دے دی۔

اس ”خود ساختہ سورت“ پر شیخ یوسف الدجوی نے اپنی کتاب ”الجواب المنیف“ فی الرد علی مدعی التحریف فی القرآن الشریف، میں تنقید کی ہے۔^②

ایک شیعہ عالم بلاغی نے بھی اپنی تفسیر ”آلاء الرحمن“ میں اس کا رد کیا اور اس کا جعلی پن واضح کیا

^① المصدر السابق (ص: ۱۸۱ - ۱۸۰)

^② الجواب المنیف (ص: ۱۷۴ وما بعدها)

ہے۔ اس کا باطل ہونا واضح ہے کہ محسن اس کے الفاظ پر ایک نظر ڈالنے سے اس کی حقیقت آشکارا ہو جاتی ہے۔ مثال کے طور پر اس کے یہ الفاظ دیکھیے:

”واصطفى من الملائكة، وجعل من المؤمنين أولئك في خلقه“

”اس نے فرشتوں سے چنا اور مومنوں سے بنایا ان کو اپنی مخلوق میں۔“

آپ دیکھتے ہیں کہ یہ کسی عجمی کی کارستانی ہے، جو اپنی مراد بیان کرنے سے بھی قاصر ہے، کیا فرشتوں سے چنا؟ یہ معنی اس نے مکمل نہیں کیا۔ شاید اس کی یہ مراد ہو کہ اس نے فرشتوں سے اوصیا کی طرف سیجھنے کے لیے اپنی منتخب کیے، لیکن وہ اس جملے کو مکمل نہیں کر سکا، پھر مومنوں سے کیا بنایا؟ ”أولئك في خلقه“ سے کیا مراد ہے؟ آپ دیکھتے ہیں کہ جس کسی نے بھی قرآن کریم کی نقل اتنا نے کی کوشش کی، اللہ تعالیٰ نے اس کو جہالت میں مبتلا کر دیا اور سر بazar رسوأ کر دیا۔

نوال شبہہ:

ملحد کہتا ہے:

”اللہ تعالیٰ نے اپنی سابقہ مبارک کتابوں میں اپنے اوصیا کے نام بھی ذکر کیے ہیں اور ان کے اخلاق و شہائد بھی، لہذا ضروری ہے کہ وہ اپنی اس کتاب میں بھی ان کا ذکر کرے، جوان کتابوں پر نگران ہے۔^② چونکہ یہ پائے نہیں گے، اس لیے یہ اس کے گمان کے مطابق اس میں تحریف ہونے کی دلیل ہے۔ اس کے بعد اس نے اپنی روایات کا ایک مجموعہ نقل کیا ہے، جو ذکرتی ہیں کہ ”ان کے بارہ اماموں کا ذکر سابقہ آسمانی کتابوں میں بھی ہوا ہے۔“^③

جواب:

میں کہتا ہوں: یہ دعویٰ اس بنیاد پر کیا گیا ہے کہ بارہ اماموں کے نام سابقہ انبیا کی کتابوں میں ذکر ہوئے ہیں ... یہ دعویٰ ہی باطل ہے، جو ایک باطل اور جھوٹی بنیاد پر کیا گیا ہے اور یہ ایک ایسی خرافت اور بکواس ہے، جس کے ثبوت کو ایک دوسری خرافت کے ساتھ متعلق کیا گیا ہے۔ یہ کون تسلیم کرے گا کہ ان کا آسمانی کتابوں میں ذکر ہوا ہے، تاکہ قرآن میں ان کے ذکر کو تسلیم کیا جائے؟

^① دیکھیں: آلاء الرحمن (ص: ۲۴ - ۲۵)

^② فصل الخطاب (ص: ۱۸۴)

^③ المصدر السابق (ص: ۱۸۴ - ۲۰۴)

یہ انبیا کی کتابیں جو لوگوں نے پیش کیں، ان میں نبی اکرم ﷺ کا ذکر تو موجود ہے، لیکن ان میں سارے ائمہ تو ایک طرف رہے، حضرت علیؑ کا بھی ذکر نہیں۔ یہ لوگ جو اہل کتاب سے مسلمان ہوئے، ان میں سے کسی ایک نے بھی یہ ذکر نہیں کیا کہ حضرت علیؑ کا ان کی کتابوں میں ذکر ہوا ہے۔^①

سابقہ کتابوں میں خاتم المرسلین ﷺ کی بشارت کا تذکرہ تو موجود ہے۔ فرمانِ الٰہی ہے:

﴿الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَاةِ وَالْإِنْجِيلِ﴾ [الأعراف: ۱۵۷]

”وہ جو اس رسول کی پیروی کرتے ہیں، جو ای نبی ہے، جسے وہ اپنے پاس تورات اور انجیل میں لکھا ہوا پاتے ہیں۔“

تورات اور انجیل میں صحابہ کا ذکر اور ان کی شاخوانی بھی وارد ہوئی ہے۔ اللہ تعالیٰ فرماتے ہیں:

﴿مُحَمَّدٌ رَسُولُ اللَّهِ وَالَّذِينَ مَعَهُ أَشَدَّ أَعْلَى الْكُفَّارِ رُحْمَاءً بَيْنَهُمْ تَرَاهُمْ رُكَّعًا سُجَّدًا يَبْتَغُونَ فَضْلًا مِنَ اللَّهِ وَرِضْوَانًا سِيمَاهُمْ فِي وُجُوهِهِمْ مِنْ أَثْرِ السُّجُودِ﴾

”ذلِكَ مَثَلُهُمْ فِي التَّوْرَاةِ وَمَثَلُهُمْ فِي الْإِنْجِيلِ كَزَرْعٍ أَخْرَجَ شَطْنَةً...“ [الفتح: ۲۹]

”محمد اللہ کا رسول ہے اور وہ لوگ، جو اس کے ساتھ ہیں، کافروں پر بہت سخت ہیں، آپس میں نہایت رحم دل ہیں، تو انھیں اس حال میں دیکھے گا کہ رکوع کرنے والے ہیں، سجدے کرنے والے ہیں، اپنے رب کا فضل اور (اس کی) رضا ڈھونڈتے ہیں، ان کی شناخت ان کے چہروں میں (موجود) ہے، سجدے کرنے کے اثر سے۔ ان کا یہ وصف تورات میں ہے اور انجیل میں ان کا وصف اس کھیتی کی طرح ہے...“

لیکن اس پر گراں گزر اکہ رسول ہدایت ﷺ اور آپ ﷺ کے صحابہ کا ذکر تو ان کتابوں میں موجود ہو، لیکن ان کے ائمہ کا ذکر نہ ہوا! جب کہ صحابہ شیعہ کے نزدیک دین سے پھر گئے اور شیعہ کے ائمہ انبیا و رسول سے بھی افضل ہیں تو یہ اپنے اتباع اور پیروکاروں کو کیا کہیں گے اور کیا منہ دکھائیں گے؟ اس لیے انھوں نے ایسی روایات تو گھر لیں، جن میں کہا گیا کہ ائمہ کا آسمانی کتابوں میں ذکر ہوا ہے، لیکن کتاب اللہ میں ان کا ذکر کیوں نہیں ہوا؟ اس کے لیے انھیں اس کے سوا کوئی جواب نہ ملا کہ قرآن میں تحریف کا دعویٰ کر دیں، جس نے ان کو بدترین انعام سے دوچار کر دیا۔

① منهاج السنۃ (۴/۴)

دسوال شہہ:

اس میں آہتا ہے:

”اہل اسلام کے درمیان اس بات میں کوئی اختلاف اور إشكال نہیں کہ قرآن کریم کے کلمات اور حروف میں کمی بیشی کی صورت میں بہت زیادہ اختلافات اور ناقابل شمار تبدیلیوں نے راہ پائی، پھر مخالفین کی آراء حسب اختلاف سات یا دس قراءات کو منتخب کرنے میں متفق ہو گئیں، اس کے بعد انہوں نے ان کی قراءات کی توجیہ کرنے اور انھیں رسول اللہ ﷺ کی طرف لوٹانے اور منسوب کرنے پر بھرپور توجہ دی۔

”اس طرح ان کے اس گمان کی روشنی میں قرآن اپنی ذات میں اور اپنے نزول ہی کے وقت سے اختلاف اور مغایرت کی بنا پر تشکیل پایا اور تضاد کی نذر ہو گیا۔ چون کہ قرآن میں کوئی تبدیلی ہوئی ہے نہ اس میں کوئی اختلاف ہی ہے، اس لیے یہ تمام قراءات ایسی قراءات ہوں گی، جو اللہ تعالیٰ کے نازل کردہ کے مطابق نہیں۔

”اس کے بعد اس نے اپنی چند ایک روایات پیش کی ہیں، جو کہتی ہیں:

”قرآن ایک ہی کی طرف سے نازل ہوا، اس میں اختلاف راویوں کا پیدا کردہ ہے۔“

پھر اس نے سات روایاں قرآن پر بھی طعن و اعتراض کے تیر بر سائے ہیں اور ان کی قراءات کو ناقابل استدلال قرار دیا ہے، کیوں کہ اس کے بقول:

”قراءات کا پہلا طبقہ مطلق العنوان اور خود رائے لوگ تھے اور انہوں نے اپنے زمانے کے امام امیر المؤمنین کی بیعت نہ کی۔^۱“

یہ مخدوش کر رہا ہے کہ اپنے فرقے کے جھوٹ اور افسانے کو ثابت کرنے کے لیے، جو قراءات وارد ہوئی ہیں، ان سے استدلال کر سکے، لیکن اس میں اس کے لیے کوئی دلیل اور تمسک کا کوئی سامان موجود نہیں، کیوں کہ قراءات کا اختلاف کسی ایسی چیز کا باعث نہیں بنتا، جس طرح یہ الزام تراشی کر رہا ہے، کیوں کہ ایسا اس وقت ممکن ہوتا، جب بعض آیات کی قراءات میں اختلاف کرنے والے تمام قراءات اپنی طرف سے جس طرح خیال کرتے پڑھ لیتے، لیکن ایسا نہیں، کیوں کہ احادیث صریحاً الفاظ میں دلالت کرتی ہیں کہ ان میں سے ہر ایک نے

﴿ ۲۶ ﴾ فصل الخطاب (ص: ۲۶)

اپنی قراءت رسول اللہ ﷺ سے ملتی تھی، جو اس کے ساتھی کی قراءت کے مخالف تھی اور آپ ﷺ نے دونوں کو ثابت رکھا اور کہا کہ یہ اس طرح بھی نازل ہوئی ہے۔^۱

جس سے واضح ہوا کہ تمام قراءات اللہ تعالیٰ کی طرف سے نازل کردہ ہیں۔ اس کے درمیان اور شیعہ کے افسانے کے درمیان فرق بالکل واضح ہے۔ اس جھوٹ ساز شخص پر قراءات اور قرآن کا مسئلہ گذشتہ ہو گیا، اس لیے اس نے یہ سمجھ لیا کہ ان دونوں کے درمیان لازم و ملزم کا رشتہ ہے، جو بالکل واضح جہالت ہے۔

قرآنِ کریم مسلمانوں کے اجماع کے ساتھ متواتر ہے، جس کو بعد والی نسلیں پہلی نسلوں سے برابر نقل کرتی آئی ہیں، حتیٰ کہ وہ رسول اللہ ﷺ تک جا پہنچتا ہے، جب کہ قراءات میں کچھ متواتر ہیں، کچھ آحاد، کچھ شاذ کچھ مدرج اور کچھ موضوع۔ یہ کسی نے نہیں کہا کہ قرآن کو سات یادیں قراءے حاصل کیا گیا ہے، کیوں کہ قراءات تو قرآنِ کریم کے نقطہ اور تلفظ کے مذاہب میں ایک مذهب ہے، جس کو کسی امام قراءات نے اختیار کیا اور اس میں وہ دوسرے کے ساتھ اختلاف رکھتا ہے۔^۲

زرکشی کہتے ہیں:

”جان لو! قرآن اور قراءات دونوں ایک دوسرے کے مخالف حقیقتیں ہیں۔ قرآن وحی ہے جو

محمد ﷺ پر اعجاز اور بیان کے لیے نازل ہوئی، جب کہ قراءات مذکورہ وحی کے حروف لکھنے یا ان کی تخفیف و ثقل (بھاری پن) وغیرہ جیسی کیفیات میں اختلاف کا نام ہے۔“^۳

قراءات سات حروف کے علاوہ چیزیں ہیں، جن کا اس راضی نے انکار کیا ہے۔ اس نے ان کو سات قراءات کے ساتھ خلط ملط کر دیا ہے۔ حالاں کہ سات حروف کے بارے میں حدیث رسول اکرم ﷺ سے صحیح

ثابت ہے۔^۴

① دیکھیں: صحيح البخاری مع الفتح (۲۲/۹)

② جو قراءات میں تغیر کے طور پر اضافہ کیا گیا ہو۔ (الإنقان، ص: ۷۷)

③ البرهان (۳۱۸/۱)

④ اہل علم کے درمیان اس میں کوئی نزاع اور اختلاف نہیں۔ بعض جاہل لوگ ان دونوں کو ایک چیز سمجھتے ہیں، حالاں کہ سب سے پہلے ابوکمر بن مجاہد نے چوتھی صدی کے دوران میں سات قراءات کو جمع کیا تھا۔ دیکھیں: المرشد الوجيز لأبی شامة (ص: ۲۴۶)

مجموع فتاویٰ شیخ الاسلام ابن تیمیۃ (۳۹۰/۱۲) النشر لابن الجزری (۱/۲۴)

⑤ صحیح البخاری، کتاب فضائل القرآن، باب أنزل القرآن على سبعة أحرف، من البخاري مع شرحه فتح الباري (۹/۲۳)

رقم الحديث (۴۹۹۲) صحیح مسلم، کتاب صلاة المسافرين، باب بیان أن القرآن على سبعة أحرف وبيان معناه،

رقم الحديث (۸۱۸) سنن أبي داود، کتاب الصلاة، باب أنزل القرآن على سبعة أحرف (۲/۱۵۸) رقم الحديث (۴۷۵)

بلکہ خود شیعہ کی کتابوں میں بھی کئی احادیث میں قرآن کریم کے ساتھ حروف میں نازل ہونے کے متعلق روایت ذکر ہوئی ہے کہ قمی نے اپنی کتاب ”الخصال“^① میں اس کے لیے باب باندھا ہے۔ ان قراءات کی سندوں پر غور کرنے والے دیکھے گا کہ ان میں کئی سندیں ان کے ساتھ جا ملتی ہیں، جن کی امامت کا شیعہ دعویٰ کرتے ہیں۔ مثلاً امیر المؤمنین حضرت علیؑ اور جعفر صادق وغیرہما، اس سلسلے میں شیعہ کے اعتراف کا حوالہ بھی پہلے گزر چکا ہے۔^②

گیارہواں شہہر:

ملحد کہتا ہے:

”گیارہویں دلیل: ان معتبر اور صریح اخبار و روایات کے بیان میں جو موجودہ قرآن میں سقوط اور کمی کے واقع ہونے پر دلالت کرتی ہیں اور یہ قرآن اس مقدار سے کم ہے، جو جن و انس کے سردار علیؑ پر کے دل پر مجزانہ نازل ہوا۔ یہ (آیات) ان معتبر کتابوں میں متفرق اور جدا جدا ہیں، جو اصحاب کے نزدیک قابلِ اعتماد ہیں۔“

جواب:

اس کے بعد اس نے اپنے فرقے کی کتابوں سے اس کے متعلق بہت زیادہ روایات نقل کی ہیں۔ یہ کثیر روایات جن سے اس نے استدلال کیا ہے، قرآن کریم میں تحریف پر دلالت نہیں کرتیں، جس پر امت کا اجماع ہو چکا ہے۔ اللہ تعالیٰ نے اس کی حفاظت کا ذمہ اٹھایا اور قطعی دلائل اور قرآن اس کے سلامت اور محفوظ ہونے پر دلالت کرتے ہیں، بلکہ یہ روایات خود ہی ان احادیث کے جھوٹ اور ساقط الاعتبار ہونے پر گواہی پیش کرتی ہیں، جن کو یہ ائمہ کی طرف منسوب کرتے ہیں، اس کے بعد ان کی روایات کا کوئی اعتبار نہیں رہتا، ان کی یہ کتابیں ہی تحریف شدہ اور خود ساختہ ہیں، اسی جھوٹ نے ان روایات کا بھائڈا پھوڑ دیا ہے اور اس فرضی داستان نے خود ان کی حقیقت ننگی کر دی ہے۔

اس کی روایات کی اس کے مطلوب مقصود پر دلالت اس کی ملت اور قوم پر تو لازم ہو سکتی ہے، امتِ اسلام پر قطعاً نہیں۔ ان کے گھر کے ایک بھیدی ہی نے ان کی لنکاڑھاتے ہوئے کہا ہے:

”ان کی اس باب اور مسئلے میں جتنی روایات ہیں، ان سب کو غالیوں، جھوٹوں اور دین میں بدنام

① الخصال: نزل القرآن علی سبعہ احرف (ص: ۳۵۸)

② اسی کتاب کا صفحہ (۲۹۶) دیکھیں۔

لگوں نے روایت کیا ہے، جن سے روایت کرنا حلال ہی نہیں۔“

یہ گواہی شیعہ کے شیخ بلاغی نے اپنی تفسیر ”آلاء الرحمن“ میں دی ہے۔ وہ کہتا ہے: ”اس کے ساتھ ساتھ، معاصر محدث نے فصل الخطاب میں ایسی روایت جمع کرنے کی بڑی مشقت الٹھائی ہے، جن سے اس نے اس عیب پر استدلال کیا ہے۔ یہ جملہ روایات جو اس نے ذکر کی ہیں، ایسی ہیں، جن کو سچا مانا آسان نہیں، ان میں کچھ ایسی ہیں، جن میں اتنا اختلاف ہے، جو تعارض اور ایک دوسری کی نفی پر ختم ہوتا ہے،... اس کے ساتھ ساتھ ان روایات کی ایک بہت بڑی قسم ایسی ہے، جس کی سندیں صرف چند اشخاص تک پہنچتی ہیں، جن تمام کو علماء رجال نے یا تو ضعیف الحدیث، فاسد المذہب اور ساقط الروایت قرار دیا ہے یا مضطرب الحدیث اور مضطرب المذہب کہا ہے، وہ معروف و منکر ہر طرح کی روایت کرتا ہے۔ وہ ضعفا سے روایت کرتا ہے، یا وہ کذاب اور تهمت زده سے، میں اس کی تفسیر سے ایک روایت بھی نقل کرنا حلال نہیں سمجھتا، وہ مشہور واقعی ہے اور امام رضا کا سب سے بڑا دشن ہے یا پھر وہ غالی جھوٹا ہے یا ایسا ضعیف ہے کہ جس کو کوئی اہمیت دی جاتی ہے نہ اس پر اعتقاد ہی کیا جاتا ہے اور جھوٹوں میں سے ہے یا پھر وہ فاسد الروایہ ہے اور اسے غلوکا الزام دیا جاتا ہے۔ واضح بات ہے کہ ان جیسے لوگوں کی کثرت کوئی فائدہ نہیں دے سکتی۔“^۱

اسی طرح اپنے زمانے کا شیعہ مرجح تقليید مرزا مہدی شیرازی ذکر کرتا ہے کہ اس موضوع پر ان کی روایات شاذ اور ضعیف سند کی حامل ہیں، جن کے متتوں میں بھی تضاد پایا جاتا ہے۔ وہ کہتا ہے:

”وہ روایات جن کا ظاہر مفہوم یہ ہے کہ بعض آیات میں تحریف ہوئی ہے، ان سے یہ بات ثابت نہیں ہوتی، کیوں کہ یہ روایات شاذ ہیں اور ان کی سندیں ضعیف ہیں، ان میں اکثر روایات سیاری^۲ سے مروی ہیں، جس کو علماء رجال نے ضعیف کہا ہے، جس طرح شیخ الطائفہ کی ”الفہرست“، علامہ کی ”الخلاصة“، اور نجاشی کی ”الرجال“ میں ہے، وہ ضعیف الحدیث، فاسد المذہب اور مردود الرؤایت ہے۔“^۳

^۱ البلاغی: آلاء الرحمن (ص: ۲۶)

^۲ شیعہ کے ہاں اس کا ترجمہ اس طرح ذکر ہوا ہے: ”ابو عبد اللہ احمد بن محمد بن سیار، بصری کاتب سیاری کے نام سے مشہور ہے۔ یہ ضعیف الحدیث، مردود الرؤایت اور کثیر المرائل ہے۔ (الفہرست للطوسی، ص: ۵۱، رجال النجاشی، ص: ۲۲، الرجالی، ص: ۲۳) حافظ ابن حجر کہتے ہیں: ”یہ تیسرا صدی کے آخر میں ہوا ہے۔“ (لسان المیزان: ۱/ ۲۵۲)

^۳ المعارف الجلیة (ص: ۱۸)

اس کے بعد اس نے اس کے متن میں تناقض بیان کرتے ہوئے کہا ہے:

”یہ دو سورتوں میں سے ایک دوسرے کے مقابلہ و معارض ہے: ① ساقط کی تعین میں ان میں تعارض ہے۔ ② بعض روایات میں ذکر ہوا ہے کہ بہت ساری جگہوں سے حضرت علی کا نام ساقط ہوا ہے، جب کہ بعض روایات یہ دلالت کرتی ہیں کہ اللہ تعالیٰ نے قرآن میں حضرت علی کا نام ذکر ہی نہیں کیا۔“
یہ ان کے رجال اور ان کی سندوں کے بارے میں بلاغی اور شیرازی کے اقوال ہیں۔ ہمیں روافض کے حکم کی کوئی ضرورت نہیں، لیکن ہم یہ صرف ان کے اقوال میں تناقض، ان کے اپنے قول کے گھٹیا اور ساقط ہونے کے احساس، اپنے مذهب پر پردہ ڈالنے کی کوشش یا ان کی اس کفر اور نگ و عار کی تردید بیان کرنے کے لیے ذکر کرتے ہیں، جو شیعہ کے کلینی، ابراہیم التمی، مجلسی اور اس کے ہمノا پہلے علمانے اس کفر اور الحاد کو ان کے اصول میں رکھ کر ہمیشہ ہمیشہ کے لیے اس فرقے کے منہ پر کالک مل دی ہے۔
صرف اس وجہ سے ہم ان کے وہ اقوال لیتے ہیں، جو ان کی سندوں پر حکم لگاتے ہیں۔

بارھوال شبہ:

ملحد کہتا ہے:

”بارھویں دلیل: قرآن کریم کی مخصوص مقامات کے متعلق وارد ہونے والی اخبار جو گذشتہ گیارہ شکلوں میں کسی ایک شکل کے ساتھ بعض کلمات، آیات اور سورتوں میں تبدیلی پر دلالت کرتی ہیں، یہ بہت زیادہ ہیں (یعنی ان کے فرضی افسانوں کے مطابق) حتیٰ کہ سید نعمت اللہ جزاً ری نے اپنی بعض مولفات میں، جس طرح اس سے نقل کیا گیا ہے، کہا ہے: اس پر دلالت کرنے والی اخبار و روایات دو ہزار احادیث سے زیادہ ہیں، ایک جماعت، جیسے: مفید، محقق داماد اور علامہ مجلسی وغیرہ نے ان کے مشہور ہونے کا دعویٰ کیا ہے، بلکہ شیخ نے بھی ”التیبان“ میں ان کی کثرت کا صریح ذکر کیا ہے، یہی نہیں بلکہ ایک جماعت نے ان کے متواتر ہونے کا بھی دعویٰ کیا ہے۔ ہم ان روایات کو ذکر کرتے ہیں، جو ان کے دعوے کی تصدیق کرتی ہیں۔“^۱

جواب:

اس کے بعد اس نے اپنی روایات میں ذکر ہونے والی آیات کا بیان شروع کیا ہے، جن کے بارے میں شیعہ کا دعویٰ ہے کہ وہی وہ قرآن ہے، جو تحریف سے سالم اور حفظ ہے، پھر اس نے قرآن کی سورتوں کی ترتیب

¹ فصل الخطاب (ص: ۲۵۲-۲۵۱)

کے مطابق ایک سو صفحے پر ۱۰۶۲ مثالیں ذکر کی ہیں۔ میں ان میں چند ایک مثالیں ذکر کروں گا، تاکہ ان افtra پر دلازیوں کے مطلوبہ اہداف کی حقیقت واضح ہو جائے۔

اس سے پہلے میں یہ بیان کرنا چاہوں گا کہ اس موضوع پر ان کی روایت کی کثرت اس کے اپنے ہم مذہبوں کے لیے تو کچھ لازم اور ثابت کر سکتی ہے، امامتِ اسلام کے لیے نہیں... یہ کثرت جو وہ بیان کر رہا ہے، اس بات پر دلالت کرتی ہے کہ شیعہ کے دین کا تانا بانا جھوٹ سے اور اسلام کے عظیم رکن اور بنیاد، قرآن کریم جس پر اس کی بنیاد قائم ہے، اس کے خلاف مجاز آرائی کر کے اسلام کے خلاف سازش کرنے سے بُنا گیا ہے۔ یہ ملحدان کے ہاں اس باطل کی کثرت اور اس کا مستفیض و مشہور ہونا بیان کرتا ہے، جب کہ دوسرے اس کے شاذ و نادر ہونے کا دعویٰ کرتے ہیں اور یہ سب لوگ ان کے معتبر علماء اور شیوخ میں شمار ہوتے ہیں تو کیا یہ اس مذہب اور اس کے ماننے والوں کے تناقض کا عنوان نہیں؟

یہ دعویٰ جس کو وہ اپنی مراد ثابت کرنے کے لیے دلیل خیال کر رہا ہے، یہ اس کے کفر کا عنوان، کلگن کا ٹیکا اور کالک ہے، جو اس نے قیامت تک اپنی قوم کے چہرے پر مل دی ہے۔
شرم مگر تم کو آتی نہیں

جب حیا ختم ہو جائے تو جو جی میں آئے کرتے پھر وہ کفر کے بعد کوئی گناہ بڑا نہیں۔ وہ یہ دعویٰ کر کے اپنی قوم کو کتاب اللہ سے پھیرنا چاہتا ہے، کیوں کہ ان کی مزعوم کتاب ابھی تک ان کے موہوم اور خیالی غائب کے پاس ہے، جو دائیٰ عزلت اور ہمیشہ کی پوشیدگی کی قبر میں دفن ہو چکا ہے، کیوں کہ وہ اصلاً پیدا ہی نہیں ہوا۔
البته جو مثالیں اس نے پیش کی ہیں، وہ کتاب اللہ میں اپنے عقائد کی سند گھٹرنے کی ایک مایوسانہ کوشش ہے، تاکہ اپنے پیروکاروں اور فرزندانِ قوم کے دل کی تسلی کا کوئی سامان کر سکیں، جو اس وجہ سے جیران اور متنزل ہیں کہ اسلام کی عظیم بنیاد اور اصل کتاب قرآن کریم میں بارہ اماموں کی امامت و ولایت کا کوئی ذکر تک نہیں، جس میں ان کا سارے کا سارا دین بند ہے!

اس سلسلے میں اس ملحد نے جو کچھ کہا، اس کی چند ایک مثالیں سنئے:

﴿ سورة بقرة: ”.... جابر جعفی سے مروی ہے، ابو عبد اللہ نے اس آیت کے بارے میں کہا: ”وإذا قيل لهم آمنوا بما أنزل الله (في علي) قالوا أئؤ من بما أنزل علينا“ ① ﴾

آپ دیکھ رہے ہیں کہ انہوں نے اس آیت کریمہ میں ”فِي عَلِيٍّ“ کا اضافہ کر لیا ہے اور یہ زندقان اس بات کو نہیں سمجھ سکے کہ یہ آیت بنی اسرائیل کے متعلق ہے، جو انہوں نے اضافہ کیا ہے۔ سیاق کلام اس کو ایک طرف پھینکتا ہے اور آیت کا لفظ بھی اس کی تبلیغی کرتا ہے۔ شیعہ کا یہ کہنا: ”بِمَا أَنْزَلَ عَلَيْنَا“ (جو ہم پر نازل ہوا) صریح نص ہے کہ یہ آیت اس امت کے متعلق نہیں۔

لیکن یہ لوگ یا تو عجی زندقی ہیں، جو آیات کے معانی نہیں سمجھتے یا پھر شیعہ کو گمراہ کرنے اور ان کو کفر اور الحاد کی راہ پر چلانے کے لیے جان بوجھ کر اس کا قصد کیا گیا ہے۔

۱ سورۃ الفاعم: کلینی نے ابو عبد اللہ سے روایت کیا ہے: ”إِنَّ الَّذِينَ فَرَقُوا دِينَهُمْ وَكَانُوا شِيَعاً لَسْتَ مِنْهُمْ فِي شَيْءٍ“ [الأنعام: ۱۵۹] (وہ لوگ جنہوں نے امیر المؤمنین کو چھوڑا اور وہ گروہوں میں تقسیم ہو گئے) اس طرح کہہ کر یہ لوگ اس آیت: ﴿إِنَّ الَّذِينَ فَرَقُوا دِينَهُمْ وَكَانُوا شِيَعاً لَسْتَ مِنْهُمْ فِي شَيْءٍ﴾ کو بدلا چاہتے ہیں۔

لیکن یہ مخدوض کرنا بھی نہیں جانتے، کیوں کہ یہ آیت کی ہے۔ بنی اکرم ﷺ کی زندگی میں کوئی امیر المؤمنین نہیں تھا، تمام رسول اللہ ﷺ کے اتباع اور پیر و کار تھے، حضرت علی کے پیر و کار نہیں، جو آپ ﷺ کو چھوڑ جاتے!

۲ سورۃ براءت: ملحد کہتا ہے: کلینی اور عیاشی نے ابو الحسن رضا سے روایت کیا ہے کہ حسین بن جنم نے ان سے کہا: وہ اس آیت: ﴿ثَانِيَ اثْنَيْنِ إِذْ هُمَا فِي الْفَارِ﴾ [التوبۃ: ۴۰] سے ہمارے خلاف استدلال کرتے ہیں اور اس کو ہمارے خلاف بے طور جنت پیش کرتے ہیں۔

اس نے کہا: اس میں ان کے لیے کوئی جنت نہیں۔ اللہ تعالیٰ فرماتے ہیں: ”فَأَنْزَلَ اللَّهُ سَكِينَتَهُ عَلَى رَسُولِهِ“ اللہ تعالیٰ نے اس میں اس کا خیر کے ساتھ ذکر نہیں کیا، وہ کہتا ہے: میں نے ان سے کہا: کیا اس طرح اس کی قراءت ہے؟ اس نے کہا: ہاں اسی طرح اس کی قراءت ہے۔ ابو جعفر سے بھی اس سے ملتی جلتی بات منقول ہے۔ اس نے کہا: کیا تم دیکھتے نہیں کہ سکینت اللہ کے رسول پر نازل ہوئی اور اس نے ان لوگوں کے کلے کو نیچے کر دیا، جنہوں نے کفر کیا، یہ کلام تمہارے عتیق (ابو بکر صدیق رضی اللہ عنہ) کے بارے میں ہے۔ ملحد کہتا ہے: یہ آیت اس صاحب (غار) کے عدم ایمان پر دلالت کرتی ہے۔^②

چنانچہ آپ دیکھتے ہیں کہ یہ زنادقه اللہ تعالیٰ کے اس فرمان: ﴿فَأَنْزَلَ اللَّهُ سَكِينَتَهُ عَلَيْهِ﴾ [التوبۃ: ۴۰]

① فصل الخطاب (ص: ۲۶۲)

② فصل الخطاب (ص: ۲۶۶)

میں ”علیہ“ کو حذف کر کے اور اس کی جگہ ”علی رسولہ“ کا اضافہ کر کے تحریف کی کوشش کر رہے ہیں۔

اس نص میں رافضہ کی تحریف کرنے کا مقصد سیدنا ابو بکر صدیق رض کی تغییر کرنا ہے، جبکہ یہ آیت حضرت ابو بکر صدیق رض کے مناقب میں سب سے بڑی دلیل ہے، لیکن ان عجمیوں کے ذہن میں یہ بات نہیں آئی کہ یہ تبدیلی ان کے اختیار کردہ موقف اور مطلوب غرض کو پورا نہیں کرتی۔^۱

لہذا آپ دیکھتے ہیں کہ ان کی ”تحریفات“ اور اساطیر ولایت کے محور میں گھومتی ہیں اور صحابہ کرام رض کی تغییر کرتی ہیں۔ اس ملحد کی ذکر کردہ اکثر کہانیاں اسی رنگ ڈھنگ کی ہیں۔ اس الحاد پسند نے اپنے بارہ شبہات^۲ پیش کرنے کے بعد شیعہ کے دوسرے بازو اور اس افسانے کے واضح طور پر فاسد ہونے کی وجہ سے اس کی موافقت سے انکار کرنے والے گروہ کی تردید کی کوشش کی ہے اور اپنی کتاب کا ایک باب اس موضوع پر باندھا ہے، جس میں اس نے شیعہ کے دلائل پیش کیے ہیں اور ان کا جواب دینے کی کوشش کی ہے۔ میں آئندہ صفحات پر اس الزام کا انکار کرنے والے شیعہ کے دلائل ذکر کروں گا، اس ملحد نے جوان کے جوابات دیے ہیں، ان کی طرف بھی اشارہ کرتا جاؤں گا اور اس کے ساتھ بحث و مناقشہ بھی کروں گا۔

حقیقت یہ ہے کہ یہ باب جو اس نے باندھا ہے، اس کے ساتھ اس نے خود اپنے الزامات اور افتراءات کی تردید کی ہے، کیوں کہ یہ اپنی قوم کے منکرین تحریف کا جواب نہیں دے سکا، جس طرح آپ دیکھیں گے۔
ملحد کہتا ہے:

کتاب اللہ میں مطلقاً تبدیلی واقع نہ ہونے کے قائلین کے دلائل کا بیان، جو یہ کہتے ہیں کہ موجودہ قرآن کامل طور پر وہی ہے، جو رسول اللہ صلی اللہ علیہ وسلم پر نازل ہوا، اور یہ متعدد امور ہیں:

^۱ امام ابن کثیر نے اس آیت: ﴿فَأَنْزَلَ اللَّهُ سَكِينَةً عَلَيْهِ﴾ کی تفسیر میں کہا ہے کہ اللہ نے اس پر یعنی اپنے رسول پر سکینت نازل کی اور یہ دو مشہور قولوں میں سے ایک قول ہے۔ (ابن کثیر: ۳۸۴/۲) یہ بھی کہا گیا ہے کہ اس سے مراد حضرت ابو بکر صدیق رض ہیں۔ یہ حضرت علی بن ابی طالب، ابن عباس اور حبیب بن ابی ثابت کا قول ہے۔ (زاد المسیر: ۴۱/۳)

^۲ اس باب میں تفصیل کے ساتھ شیعہ کے جھوٹوں کا جواب جانے لیے قاری، امام بالقلانی کی کتاب ”الانتصار“ کی طرف رجوع کر سکتا ہے، (اس کا پہلا حصہ ۳۰۷ اور اُن مخطوطات العربیہ، قہرہ میں قلمی صورت میں موجود ہے) پا پھر ”نکت الانتصار لنقل القرآن“، تحقیق ڈاکٹر محمد زغلول، کو دیکھا جاسکتا ہے۔

اس رافضی کے شبہات نئے نہیں، کیوں کہ یہ اس کے اسلاف زنادقه نے بھی پیش کیے اور علمائے مسلمین نے ان کے جوابات دیے۔ مجھے ایسے لگتا ہے کہ اس رافضی نے یہ شبہات بعض علمائے مسلمین کی تحریروں سے ان کے جوابات نقل کیے بغیر لیے ہیں، تاکہ اپنی قوم کو سیدھی راہ سے بھٹکا سکے۔ حقیقت امر معلوم کرنے کے لیے اس کے شبہات کا ”نکت الانتصار بالألقانی“ میں وارد ہونے والے شبہات سے مقابل کیجیے۔

① فرمانِ الٰہی ہے:

﴿إِنَّا نَحْنُ نَزَّلْنَا الْذِكْرَ وَإِنَّا لَهُ لَحَفِظُونَ﴾ [الحجر: ٩]

”بے شک ہم ہی نے یہ نصیحت نازل کی ہے اور بے شک ہم اس کی ضرور حفاظت کرنے والے ہیں۔“
ملحد کہتا ہے:

”اعتراض کیا گیا کہ حفاظتِ قرآن سے مراد یہ ہے کہ اس میں معاندین اور دشمنانِ دین کے شبہات را نہیں پاسکیں گے، کیوں کہ اس میں الحمد للہ کسی اعتراض اور تنقیص کے لیے کوئی راستہ نہیں۔“^①
دیکھیے! اس ملحد کا یہ احمدقارہ اعتراض جواپنے ”تحريف“ کے قول کو معاندین کے شبہات ہی میں شمار نہیں کرتا، چنانچہ وہ حفاظت کے عموم میں داخل ہی نہیں؟ حفاظت کا سب سے قریب اور پہلا معنی تبدیلی اور تغیری سے حفاظت ہے اور یہ آیت اس عموم میں بالکل ظاہر ہے، چاہے کافر ناپسند ہی کریں۔

کہتا ہے: یہ بھی اعتراض کیا گیا ہے کہ ”اس آیت میں ”لہ“ کی ضمیر نبی ﷺ کی طرف لوٹی ہے، قرآن کی طرف نہیں۔ لہذا اس میں کوئی دلیل نہیں۔“^②
یہ بالکل واضح اور جلی ہے کہ ضمیر ﷺ کی طرف لوٹی ہے اور ضمیر عربی زبان میں قریب ترین مذکور کی طرف لوٹی ہے، جو ”سیاق سے بالکل واضح ہے۔“^③ پھر کیا اللہ اپنے رسول کی تو حفاظت کریں، لیکن اپنی کتاب کو ضائع ہونے دیں؟ ان لوگوں کو کیا ہے کہ کوئی بھی بات سمجھنے کے قریب نہیں پہلتے۔

ملحد کہتا ہے:

”اگر یہ تسلیم کر لیا جائے کہ حفاظت تبدیلی کو بھی شامل ہے (یعنی صرف معاندین کے شبہات سے ہی نہیں، اس کی عبارت بھی تبدیلی سے محفوظ ہے، جس طرح یہ ملحدین سمجھ رہے ہیں) تو وہ اجمامی طور پر قرآن کو حاصل ہے، اس کی ایک ایک آیت کو نہیں، کیوں کہ ایسا رونما ہوا، بلکہ بعض اوقات اسے پھاڑ دیا گیا، جس طرح ولید وغيرہ نے کیا تھا۔“^④

یہ جاہل شخص کا اعتراض ہے، جو یہ سمجھتا ہے کہ قرآن کے کسی نسخے کو جلانا اس کو تبدیل کرنا ہے، اس لیے

① فصل الخطاب (ص: ۳۶۰)

② فصل الخطاب (ص: ۳۶۰)

③ تفسیر ابن کثیر (۵۹۲/۲)

④ فصل الخطاب (ص: ۳۶۰)

اس کا جواب اس کفر کا انکار کرنے والے ایک شیعہ عالم ہی نے دیا ہے، وہ کہتا ہے:

”یہ کلام غور و فکر کا نتیجہ نہیں۔ تبدیلی سے مراد اس حیثیت سے ہے کہ جس طرح محمد ﷺ کو دے کر بھیجا گیا، اس میں کوئی تبدیلی نہیں ہو سکتی، یہ نہیں جو شخصوں میں لکھا گیا، کیوں کہ یہ تمام ضائع ہو سکتے ہیں، جب کہ قرآن تو سینوں اور صحفوں دونوں میں محفوظ ہے، حتیٰ کہ اگر نعوذ باللہ۔ یہ فرض کر لیا جائے کہ زمین پر موجود قرآن کریم کے تمام نسخے تلف ہو گئے ہیں تو وہ پھر بھی محفوظ ہی رہے گا۔“^۱

۲ فرمان الہی ہے:

﴿ وَإِنَّ لِكِتَبٍ عَزِيزٍ ﴾ لَا يَأْتِيهُ الْبَاطِلُ مِنْ مُّبِينٍ يَدِيهِ وَلَا مِنْ خَلْفِهِ تَنْزِيلٌ مِّنْ حَكِيمٍ حَمِيدٍ ﴾ [حُم السجدة: ۴۱-۴۲]

”اور بلاشبہ یہ یقیناً ایک باعزت کتاب ہے۔ اس کے پاس باطل نہ اس کے آگے سے آتا ہے اور نہ اس کے پچھے سے، ایک کمال حکمت والے، تمام خوبیوں والے کی طرف سے اتاری ہوئی ہے۔“

اس آیت کے جواب میں اس ملحد کو بہت زیادہ تذبذب اور اضطراب کا سامنا کرنا پڑا ہے، کبھی کہتا ہے: ”حذف اور تغیر اگرچہ باطل ہے، لیکن اس آیت سے یہ مراد نہیں۔“^۲

یہ کیوں مراد نہیں، حالاں کہ قرآن میں تبدیلی سب سے بڑا باطل ہے؟ اس ملحد کی تعصب کی شہوت پرستی کہتی ہے: ”اس آیت کا ظاہر مفہوم یہ ہے کہ یہ جائز نہیں کہ اس میں ایسی چیز واقع ہو، جو اس کے باطل ہونے کو لازمی قرار دیتی ہو، جیسے اس کے احکام میں تناقض ہونا یا اس کی خبروں اور واقعات کا جھوٹا ہونا۔“^۳

اس تاویل پر غور کیجیے، جو یہاڑہ نہیت پر یا برضا و رغبت اختیار کردہ زندیقت پر، یا پھر ایک ساتھ دونوں ہی پر دلالت کرتی ہے۔ قرآن میں۔ معاذ اللہ۔ اگر وہ واقع ہو جاتا، جس کو یہ ملحد تبدیلی سمجھتا ہے تو اس کے احکام میں تناقض اور اس کی خبروں میں جھوٹ واقع ہو جاتا۔

اس کے بعد کہتا ہے: ”ثانیاً: اس وجہ سے بھی کہ یہ ان آیات سے بھی منہدم ہو جاتا ہے، جن کی تلاوت اور حکم دونوں منسوخ ہو چکے ہیں، یا صرف تلاوت منسوخ ہو چکی ہے۔“^۴

^۱ یہ محسن کاظمی کا قول ہے، جو اس کی کتاب ”شرح الوافیۃ“ میں مذکور ہے اور اسی سے ”فصل الخطاب“ (ص: ۳۶۰) کے مولف نے نقل کیا ہے۔

^۲ فصل الخطاب (ص: ۳۶۲)

^۳ المصدر السابق.

^۴ فصل الخطاب (ص: ۳۶۲)

یہ اس دلیل کی طرف دوبارہ واپسی ہے، جس کو ہم نے پہلے توڑ دیا ہے۔ گویا وہ اس کے ساتھ رب العالمین کی تکنذیب کر رہا ہے، کیوں کہ اس کا گمان ہے کہ لئے باطل امور میں سے ہے، جو کتاب اللہ میں واقع ہوا ہے۔ دیکھیے! یہ اس کا کتنا بڑا جرم ہے؟

لئے حق ہے، کیوں کہ وہ حق تعالیٰ کی طرف سے ہوا ہے، جس کا اس ملحد کے مرتضیٰ طوی اور طبری^۱ جیسے بڑے علماء نے بھی اقرار کیا ہے۔

گویا یہ اور اس کے ہم قدم اور ہم نوا معاصرین غلو کے اس مرحلے پر سوار ہو چکے ہیں، جس کا ان کے اسلاف کے دل میں بھی خیال پیدا نہیں ہوا۔

اس کے بعد ملحد کہتا ہے:

”اس سے باطل کی نفی کرنے کے لیے اتنا ہی کافی ہے کہ اہل بیت کے پاس یکتا محفوظ نسخہ اس باطل سے خالی ہے۔“^۲

ان روافض کے نقطہ نظر پر تجуб ہے کہ یہ کس طرح اللہ تعالیٰ کی اپنی کتاب کی حفاظت کے متعلق آیات کی تاویل اپنی موهوم کتاب سے کرتے ہیں، جوان کے مزعوم غائب امام کے پاس ہے، جن دونوں کے بارے میں امت کچھ جانتی ہے نہ ان دونوں کا کوئی آتا پتا ہی ہے۔

پھر اس کا منتظر کے پاس محفوظ ہونا کیا فائدہ دے رہا ہے؟ اگر یہ لوگوں کو کوئی فائدہ نہیں دے رہا تو اس کا اللہ کے پاس ہی رہنا زیادہ مفید تھا، تاکہ تحریف سے تو محفوظ رہتا، بلا شہہ اللہ تعالیٰ نے قرآن کریم نازل کرنے کے بعد محفوظ کیا، تاکہ وہ امت کے لیے قیامت تک دستورِ زندگی اور منیجِ حیات رہے۔ حفاظتِ قرآن کا اس کے سوا کوئی مفہوم اور کوئی حکمت نہیں۔

② ”ان کے ہاں قرآن کی سورتوں کے ثواب میں ذکر ہونے والی بہت زیادہ روایات۔“ صدقہ کہتا ہے:

”قرآن کی ہر سوت کے پڑھنے کے ثواب، سارا قرآن ختم کرنے کے ثواب، ہر فل رکعت میں دو سورتوں کو اکٹھا کرنے کا جواز اور فرض رکعت میں دو سورتوں کو اکٹھا کرنے سے منع (یہ ان کی روایات کے مطابق ہے) کے بارے میں ذکر ہونے والی روایات قرآن کریم کے بارے میں جو ہم

^۱ اسی کتاب کا صفحہ (۱۰۵۲) دیکھیں۔

^۲ فصل الخطاب (ص: ۳۶۳)

نے کہا ہے، اس کی تصدیق کرتی ہیں اور یہ کہ جو لوگوں کے پاس اس کی مقدار ہے (وہی اصل ہے) ایک ہی رات میں سارے قرآن کی تلاوت سے نبی اور تین دن سے کم مدت میں اس کو ختم کرنے سے منع کے بارے میں جو کچھ روایت کیا گیا، وہ ہمارے مذہب کی تصدیق ہے۔^۱

۲) نبی اکرم ﷺ اور انہی سے متواتر متقول روایات جوان کی اخبار اور روایات کو قرآن پر پیش کرنے کا کہتی ہیں اور اگر یہ قرآن تحریف شدہ اور تبدیل شدہ ہے تو اس پر پیش کرنے کی کوئی وجہ نہیں اور جو (غائب امام کے پاس) نازل محفوظ ہے، اس پر پیش کرنا استطاعت سے باہر ہے۔^۲

۳) جن دلائل سے تحریف کی خرافت کے خلاف بازو اور جماعت نے استدلال کیا ہے، ان میں ایک دلیل یہ بھی ہے کہ کتاب و سنت اور عترت (آل نبی) کو لازماً پکڑے رکھنے کے حکم کے بارے میں ان کے ہاں متواتر روایات وارد ہوئی ہیں، جو اس بات کی دلیل ہے کہ وہ ہر زمانے میں موجود ہے، کیونکہ یہ عقلًا محال ہے کہ امت کو ایک ایسی چیز پکڑے رکھنے کا حکم دیا جائے، جس کو پکڑے رکھنے پر وہ قادر نہ ہو۔^۳

۴) الاعتقادات (ص: ۱۰۲) فصل الخطاب (ص: ۳۶۳) اس کے جواب کی کوشش میں اس نے کہا ہے کہ قرآن کو پڑھنے اور ختم کرنے کا حکم ... اُخْ سے یہ مراد نہیں کہ اس میں تحریف نہیں ہو سکتی، اس نے اس دعوے کے خلاف دلیل اپنے غلط اور مکبر اصول کے تقاضے کے مطابق دی ہے، جو باطل پرمنی ہے، وہ کہتا ہے: ”یہ ایک طرح سے امام کی اتباع اختیار کرنے کی ترغیب ہے یا جو امانت اس کے سپرد کی گئی ہے، تھیے یا خوف کے پیشِ نظر اس کے اظہار کی عدم قدرت کی وجہ سے، اس پر قدرت نہ رکھنے جیسا ہے۔“ (فصل الخطاب، ص: ۳۶۳) یہ روافض کے غیبت، تقيید اور ولایتِ امام کے مذہب پرمنی ہے، جس کا باطل ہونا اور عقل نقل، دین کے ضروری امور کے علم اور توواتر کے خلاف ہونا پہلے واضح کیا جا چکا ہے۔ اس موضوع کو ہوا دینا درحقیقت ان کے اس شذوذ اور انحراف پرمنی ہے، جس کی انھیں کتاب اللہ میں کوئی دلیل نہیں ملی۔

۵) فصل الخطاب (ص: ۳۶۴) اس صورت نے بڑے واشگاف انداز میں شیعہ کے تقاض سے پردہ ہٹالیا ہے، فصل الخطاب کے مؤلف کے ذہن میں اس کے بند نہیں کھل سکے، چنانچہ اس کے جواب میں حق کا کچھ اعتراف کیے بغیر اس کی نہیں بنی اور کہتا ہے: ”یہ تقریبہ ہے کہ جو ساقط ہے، وہ موجود کے لیے نقصان دہ نہیں، اس کا تمام کا تمام ہونا اعجاز کے لیے ہے، لہذا اس پر روایات کو پیش کرنے میں کوئی رکاوٹ نہیں، نیز اس کا زیادہ تعلق اور اختصاص احکام کی آیات کے ساتھ ہے کہ جن میں خلافاً کی طرف سے کوئی کی نہیں کی گئی۔“ (فصل الخطاب، ص: ۳۶۴)

یہ جواب شیعہ کی ان روایات میں پائے جانے والے تقاض کو دور کرنے کے لیے کافی نہیں، جو ایک طرف تو روایات کو قرآن پر پیش کرنے کا حکم دیتی ہیں اور دوسری طرف تحریف کا قول اور نظریہ بھی پیش کرتی ہیں۔ عدم تحریف و سقوط کو احکام کی آیات کے ساتھ مخصوص کرنے کا دعویٰ بلا دلیل ہے، کیوں کہ ان کی روایات ان کی تمام روایات کو بالعموم قرآن پر پیش کرنے کا حکم دیتی ہیں، صرف احکام کی آیات کی تخصیص نہیں کرتیں۔

۶) الطوسي: التبيان (۱/۳) فصل الخطاب (۳۶۴) ملحوظ نے اس دلیل کا رد بھی شیعہ کی خرافات کے تقاضے کے مطابق دیا ہے، ↗

- ۱) اگر اس سے کچھ بھی ساقط ہو جاتا تو اس کی طرف رجوع کرنے میں کوئی اعتماد باقی نہیں رہتا۔
- ۲) قرآن کریم کی حفاظت اور ضبط کے اتنے زبردست اهتمام کے بعد اس سے کسی چیز کا ساقط ہو جانا عادات جاریہ کے خلاف ہے، ایسا نہیں ہوتا۔

اس کے متعلق سید شارح وافیہ[ؑ] کہتا ہے:

”یہ طویل مدت، اس کو ضبط کرنے کا بہت بڑا داعی اور سبب ہے، جس کی طرف دیکھتے دیکھتے گردنیں پہنچیں گے۔ اس جیسی چیز کس طرح مخفی رہ سکتی ہے، آپ ﷺ تو جب آپ کو وحی ڈھانپ لیتی، اتنا بوجھ محسوس کرتے کہ اگر سوار ہوتے تو آپ ﷺ کی ٹانگیں مڑ جاتیں، جب آپ ﷺ

کیوں کہ ان کے ہاں عترت کو پکڑے رکھنے کا حکم ذکر ہوا ہے، حالانکہ امام اور کتاب دونوں ہی صدیوں سے غائب ہیں۔ شیعہ کے ایک عالم محسن کاظمی نے ”شرح الوافیۃ“ میں اس کی تردید کرتے ہوئے کہا ہے: ”ان کو پکڑے رکھنا غیوبت (یعنی منتظر کی غیوبت) کے ساتھ بھی ممکن ہے، یعنی ان کے بارے میں اور ان کے طریقے کے بارے میں جان کر، لیکن یہ کتاب کو پکڑے رکھنے کے خلاف ہے، کیوں کہ اس کے ساتھ تمسک کرنا، اس کو پکڑے بنا ممکن نہیں اور یہ اس کو دیکھنے اور پڑھنے پر بھر محال ہے۔ (دیکھیں: فصل الخطاب، ص: ۳۶۵)

ملحد کو اس کا یہ جواب پسند نہیں آیا، تو اس نے کہہ دیا: ”غیوبت میں امام کے تمام طریقوں کے علم کا کسی عالم نے بھی دعویٰ نہیں کیا۔“ اس کے بعد اس نے جو کہا، اس کا لب لباب یہ ہے کہ ”امام کے بعض طریقوں کا علم بھی کافی ہے، اسی طرح تحریف سے محفوظ سارے نہیں تو بعض قرآن کا علم بھی کافی ہے۔“ (فصل الخطاب، ص: ۳۶۵) اس طرح یہ مذہب خود اپنی اینٹ سے اینٹ بجاتا ہے۔

۱) یہاں بھی ملحد نے اپنے جواب میں اس دلیل سے پرداہ اٹھایا ہے، چنانچہ کہتا ہے: ”یہ اعراض نہیں بنتا، کیوں کہ یہ احتمال ہے کہ ظاہر، جس کو اس کے ظاہر سے پھیر دیا گیا ہو، ایسے ظاہر سے ہو، جو عملی شرعی احکام کے متعلق نہ ہوں، جن میں ہمیں کتاب کے ظاہر سے رجوع کرنے کا حکم دیا گیا ہے۔“ (فصل الخطاب: ۳۶۵)

گویا وہ یہ اشارہ کر رہا ہے کہ ان کا قرآن سے رجوع صرف احکام کی آیات میں ہے، یا وہ احکام کی آیات کے سوا قرآن کریم کی اپنی باطنی تاویلات سے رجوع کرتے ہیں... پھر کہتا ہے: ”انہ کا ان کے ساتھ تمسک (یعنی احکام کی آیات کے ساتھ) اصحاب کو اسی پر پکا کرنا اور کئی ایک جگہوں میں ان ان آیات کو لیانا، ایسا عدم سقوط بیان کرنے والا ہو، جو احکام کی آیات میں موجود اجمال کو لازمی کرتا ہے اور ان کے علاوہ میں سقوط کے منافع نہ ہو۔“ (المصدر السابق: ۳۶۵)

وہ یہاں اپنی روایات اور اساطیر کو قرآن پر حاکم قرار دے رہا ہے، اس لیے آیات احکام میں قرآن سے رجوع کرنے کا ان کا حکم قبول کرتا ہے، جبکہ حقیقت میں ان کے ہاں تناقض بالکل واضح ہے۔ کتاب کے ساتھ تمسک کا حکم بھی عام ہے، جو احکام اور غیر احکام سب آیات کو شامل ہے اور تحریف کی کہانیاں بھی عام ہیں، چنانچہ تناقض ان کی روایات کے ساقط اور بے حقیقت ہونے کی دلیل ہے۔

۲) محسن بن سید حسن الاعرجی، ایمنی، کاظمی (المتومن ۷۴۲ھ) اس کی کتاب کا نام ”شرح الوافیۃ“ یا ”المحصول“ ہے۔ ”الذریعة“ کے مولف نے کہا ہے کہ اس نے اپنے بعض اساتذہ کے پاس اس کے کئی نسخے دیکھے ہیں۔ (الذریعة: ۲۰/۱۵۱)

سے یہ کیفیت دور ہوتی، جو آپ پر نازل ہوتا، آپ ان کے سامنے اس کی تلاوت فرمادیتے۔ ”ایک قادر الکلام خطیب یا شاعر کی طرح جو حکمت کے مقامات اور حسب موقع و ضرورت، خصوصاً جب اس کے ورود اور آمد کا کوئی معلوم شاہد اور واضح نشانی ہو، شعر پر شعر سناتا ہے یا ایک بات کے بعد دوسری بات کرتا جاتا ہے۔

”آپ ﷺ ان کے پاس وعدو و عید، ترغیب و ترهیب، پیش آمدہ تکالیف، گذشتہ امتوں کے واقعات اور نئے اقوال لے کر آتے۔ وہاں لوگوں کی ایسی جماعتیں تھیں، جو بصد شوق منتظر ہوتیں کہ آنحضرت ﷺ کی طرف سے ترغیب و ترهیب کے سلسلے میں ظاہر کی جائیں۔ آپ ﷺ نے ان کو اس کو سیکھنے، اس کی تلاوت کرنے، اس کی حفاظت کرنے اور اس کے معانی میں ان کو غور و فکر کرنے کا پابند کیا تھا اور اس پر ان کو جنت کا وعدہ دیا اور اس کی تلاوت کو عبادات کی تمام انواع سے عظیم قرار دیا۔

”اس لیے ان میں ایسے لوگ بھی تھے، جو ساری رات اس کی تلاوت میں کاٹ دیتے، لیکن آپ ان تمام کاموں پر مطمئن نہیں ہوئے، بلکہ اس کی کتابت، حفاظت اور حراست کے لیے چودہ لوگوں کی ذمے داری لگائی،^① جو اس کو آپ ﷺ پر پیش کرتے اور آپ ﷺ کے سامنے اس کو پڑھتے، کیوں کہ وہ نبوت کا مجزہ، شرعی احکام کا مأخذ، امت کا مرجع اور ائمہ کی دلیل ہے، حتیٰ کہ ان کی جماعت جیسے عبداللہ بن مسعود اور ابی بن کعب وغیرہ نے اس کو آپ ﷺ کے سامنے کئی مرتبہ ختم کیا۔“

مسلسل اس کا معاملہ پھیلتا رہا، روز بہ روز اس کی روشنی عام ہوتی رہی ہے، سال بہ سال اور صدی بہ صدی اس کی چک دک بلند و بالا ہوتی رہی، حتیٰ کہ یہ دنیا میں ظاہر ہونے والے تمام متواتر امور میں عظیم تر متواتر امر کی شکل اختیار کر گیا۔ یہاں سے ہمارے سید مرتضیؑ کے قول کا راز سامنے آ جاتا ہے، جو ان سے ہمارے شیخ ابوعلیؑ نے مجمع میں نقل کیا ہے:

”قرآن کریم کے منقول ہونے کی صحت کا علم ملکوں اور دنیا میں رونما ہونے والے بڑے بڑے

^① نبی اکرم ﷺ کے متعدد کاتب تھے، کئی علمانے ان کے نام شمار کیے ہیں۔ ابو شامہ نے ان میں سے پچیس کے قریب نام گنوائے ہیں۔ دیکھیں: المرشد الوجیز (ص: ۴۶) امام ابن قیم نے ان میں ۷۱ اصحابہ کا نام ذکر کیا ہے۔ (زاد المعاد: ۱/ ۱۱۷) شاید ان کا ان سب سے زیادہ احاطہ حافظ عراقی نے کیا ہے، جنہوں نے ۲۲ کتابیں رسول ﷺ ذکر کیے ہیں۔ (دیکھیں: التراتیب الإداریة للکتاب: ۱/ ۱۱۶) بہان جلی نے ان کو الشفاء کے حوالی میں شمار کیا ہے اور ۲۳ تک جا پہنچ ہیں۔ (المصدر السابق: ۱/ ۱۱۷، نیز دیکھیں: الصبا غ، لمحات فی علوم القرآن، ص: ۶۷)

واقعات اور عظیم تر حادثات کے علم کی طرح ہے...، اس کے بعد اس نے شریف مرتضی کا وہ کلام ذکر کیا ہے جو ہم پہلے نقل کر چکے ہیں۔^②

پھر وہ کہتا ہے کہ قرآن کریم اتنا زیادہ نہیں کہ جس کو جمع کرنا ناممکن ہونہ اتنا منتشر اور متفرق تھا کہ جس کو اکٹھانے کیا جا سکتا ہو، وہ تو کسی بھی بڑے شاعر کے دیوان کی طرح ہے، جو نئی اشعار، حکمت کے موتیوں اور بکھری ہوئی ضرب المثل پر مشتمل ہو، جس کو یاد کرنے والے اور آگے منتقل کرنے والے ہوتے ہیں، لوگ اپنی مخلوقوں میں پڑھ کر اسے سناتے ہیں اور اسے اپنے رجسٹروں میں لکھ لیتے ہیں۔ پورا قصیدہ یا کوئی ٹکڑا تو ایک طرف رہا، اگر ایک شعر بھی ان سے کم ہو جائے، پھر سلطان اعلان کروائے کہ جو اس دیوان کو یاد کرنے والے، اس کو منتقل کرنے والے، اپنی مجلسوں میں سنانے والے اور اپنے پاس لکھنے والے ہیں، ان کے پاس جو کچھ لکھا ہوا ہے اور موجود ہے، سب لے آئیں، تو کیا آپ کے خیال میں اس کے بعد بھی اس کا کوئی حصہ باقی اور مفقود رہ جائے گا؟

کتاب عظیم ہماری بیان کردہ مثال سے بہت زیادہ اعلیٰ اور بالا ہے، اس کے حاملین، کاتبین اور حافظین، جو ہم نے کہا، اس سے بہت بہت زیادہ ہیں، اس کی طرف رغبتوں کی توجہ بھی شدید تر ہے، اس کے قراء اور حفاظ بھی کثیر تعداد میں ہیں، اس کو آنحضرت ﷺ کی حیات طیبہ کے ایام ہی میں، بعد کی باتیں تو ایک طرف رہیں، ایک جماعت نے جمع کیا، حتیٰ کہ قربی کے بقول: جنگِ یمامہ میں ستر قراء شہید ہو گئے اور عہدِ نبوی میں بزر معونہ کے واقعے میں بھی اتنے ہی شہید ہوئے۔

بخاری نے قادة سے روایت کیا ہے کہ میں نے حضرت انس بن مالک رض سے پوچھا کہ عہدِ رسالت میں کس نے قرآن جمع کیا؟ انہوں نے جواب دیا: چار انصاریوں نے، جن میں ابی بن کعب، معاذ بن جبل، زید بن ثابت اور ابو زید تھے۔ میں نے پوچھا: ابو زید کون تھے؟ انہوں نے کہا: میرے ایک بچپا تھے...۔

یہ تمام امور اس زبردست توجہ اور اہتمام پر مستزad ہیں، جو اللہ تعالیٰ نے اس کو دیا اور اللہ تعالیٰ کا اس کی حفاظت کا وعدہ اور اس دین کے اظہار کا پیمان پورا ہوا، جو اس کا سب سے بڑا رکن ہے، حتیٰ کہ اس نے اس کے ظہور کا انکار کرنے والے سب بڑے منکروں اور اس کے مرتبے کو سب سے کم اہمیت دینے والوں کو اس کی حفاظت اور صیانت کا علمبردار بنادیا، اسی طرح اس نے سلطنتِ اسلام کی حفاظت بھی کی، باوجود یہکہ انہوں نے اس کی اولاد تک کو مٹانے پر اکٹھ کر لیا ہوا تھا۔^①

① اسی کتاب کا صفحہ (۳۲۲) دیکھیں۔

② دیکھیں: فصل الخطاب (ص: ۳۶۵ - ۳۶۷)

پھر اس کو اعجاز اور چیلنج کے طور پر پیش کرنے کے لیے مسلمانوں، کافروں اور منافقوں میں پھیلا دینے کے اسباب کا میسر ہونا، اس کا بڑے بڑے اور بنیادی احکام پر مشتمل ہونا، مصحف میں اس کی تلاوت کرنا، اس میں موجود علم کو حاصل کرنا، اپنے آپ کو اور اپنے بچوں کو اس کی تعلیم دینا، ماہ رمضان میں اس کو ختم کرنا، ہر مہینے میں ایک مرتبہ مکمل قرآن کی تلاوت کرنا، ہر ہفتے میں، تین دن بعد یا ایک ہی رات میں اس کو مکمل پڑھنا، یا ہر رات اس کے کچھ حصے کی تلاوت کرنا، اس کو حفظ کرنا، اس کو اٹھانے اور اس میں دیکھنے کا شرف حاصل کرنا، اس کے معانی میں تفکر کرنا اور اس کی مثالوں اور وعدو و عبید پر تدبر کرنا؛ یہ اور اس جیسے ناقابلِ شمار امور ہیں، جو اس کی حفاظت کا باعث ہیں، پھر مسلمانوں کی کثرت اور ان کا غلبہ بھی ایک بڑا ہم عضر ہے، حتیٰ کہ غزوہ توبک میں لشکرِ اسلام تیس ہزار نفوس پر مشتمل تھا اور جنت الوداع میں ستر ہزار (مسلمان) اکٹھے ہوئے ...^①

فصل الخطاب کے مولف کا سینہ، اپنے ان علماء کے، یہ کلمات جو اس الزام کے مکفر ہیں، نقل کرتے کرتے تنگ ہو گیا، چنانچہ وہ ان پر تعقیب کرتے ہوئے کہتا ہے:

”وہ کلمات، جنہیں ہم نے نقل کرنا چاہا، ختم ہو گئے ہیں، جو ایسے شخص کے کلام سے مشابہت رکھتے ہیں، جس کو امامت کے مباحثت سے کوئی سروکار اور اصحاب نبی ﷺ کی آپ ﷺ کی زندگی میں اور وفات کے بعد گمراہی اور گم گشتنگی کے حالات کی کوئی خبر نہیں۔“^②

ان کے کئی علماء کے اس طرح کے کلمات ہیں، جو اس الزام کے واضح طور پر فاسد اور باطل ہونے کی بنا پر اس کی تردید کرتے ہیں، اس لیے علامہ آلوی نے طبری کے اس کفر کا انکار ذکر کرنے کے بعد کہا ہے:

”یہ ایسا کلام ہے، جس کے مذهب کا فساد بچوں پر بھی واضح ہے، اللہ کا شکر ہے کہ حق ظاہر ہو گیا ہے، وکفى اللہ المؤمنین القتال،“^③

بہر حال یہ کتاب جس کو اس کے مولف نے کتاب اللہ کو نشانہ بنانے کے لیے لکھا ہے، اس نے کتاب اللہ کو تو کوئی نقصان نہیں پہنچایا، بلکہ اس کے مذهب ہی کو اس کا نقصان پہنچا ہے اور اس نے اس کو بدترین انجمام سے دوچار کر دیا ہے۔

یہ شیعہ کے ماتحتے پر رسوائی کا سب سے بڑا داعن چکا ہے، جوان کی اخبار و روایات کے ساقط اور بے قیمت ہونے کی سب سے بڑی دلیل اور برهان ہے، ان کے متواتر اور مستفیض ہونے کی بھی کوئی حیثیت نہیں،

① دیکھیں: فصل الخطاب (ص: ۳۶۷)

② دیکھیں: فصل الخطاب (ص: ۳۶۷)

③ روح المعانی (۱) (۲۴)

اس لیے شیعہ کے ایک معاصر عالم نے کہا ہے:

”اس نے اس کی تالیف میں کوئی عمرگی دکھائی ہے نہ اس کو جمع کر کے درست اور صحیح موقف کی موافقت ہی کی ہے۔ کاش! یہ اس کونہ ہی لکھتا۔ اگر لکھتا بھی تو اس کی اشاعت نہ کرتا، اس کا نقصان فائدے سے بڑھ چکا ہے، بلکہ اس کی اشاعت میں کوئی فائدہ خیال نہیں کیا جا سکتا، اس نے تو خود اسلحہ تیار کر کے دشمن کے ہاتھ میں تھما دیا ہے...“

اس کے بعد کہتا ہے:

”کہا جاتا ہے: بعض دین کے دشمنوں اور مذہب کے حریفوں نے اسے یہ کتاب لکھنے پر اُکسایا، لیکن وہ اس اس بری غرض کا احساس نہیں کر سکا۔ یہ اندازہ یا نقل کچھ بعید نہیں۔“^۱

اس طرح یہ لوگ تمنا کرتے ہیں کہ یہ مسئلہ نہ عام ہوتا، بلکہ چھپا ہی رہتا اور ان کی روایات اکٹھی نہ کی جاتیں، بلکہ متفرق ہی رہتیں، کیوں کہ اس کا ان کو فائدے سے زیادہ نقصان ہوا ہے، بلکہ اس کی اشاعت میں سردست کوئی فائدہ نہیں۔ یہ ان کے درمیان خفیہ انداز ہی میں متداول رہنا چاہیے تھا۔

کیا یہ بات ہمیں بتائی نہیں کہ ان کے پاس ایسی کتابیں ہیں، جو اشاعت سے بہرہ ورنہیں ہوتیں؟ کیونکہ ان میں پیش کی گئی معلومات عالم اسلام کو بھڑکا سکتی ہیں، جن کے آثار بہت زیادہ خطرناک ہیں، چنانچہ وہ انھی کے درمیان متداول رہنے کے لیے خاص ہو چکی ہیں۔ یہ کچھ بعید نہیں۔^۲

② ظاہری طور پر اس کذب بیانی کا انکار، لیکن خفیہ اور مکارانہ طریقوں سے اس کو ثابت کرنے کی کوشش:

شیعہ کے بعض معاصر علماء نے یہ روشن اختیار کی ہے کہ وہ ظاہر اس الزام کا انکار کرتے ہیں اور کتاب اللہ کا دفاع کرتے ہیں... لیکن آپ کو اس کی لڑکڑاہٹ میں یہ منکر اور غلط عقیدہ پھیلتا دکھائی دے گا اور آپ دیکھیں گے کہ وہ یہاں وہاں اس باطل کو داخل کرنے کی کوشش کرتا ہے۔ اس طریقے پر چلنے والا سب سے زیادہ خبیث شخص ان کا عالم خوئی^۳ ہے، جس نے اپنی تفسیر ”البيان“ میں یہ راہ اپنائی ہے۔ وہ توثیق کرتا ہے:

① الطبطبائی: الأنوار النعمانية (٢/٣٦٤ حاشیہ)

② بلکہ یہ حقیقت ہو سکتی ہے، حتیٰ کہ آپ دیکھتے ہیں کہ ان کے حوزات اور علمی مراکز کے حکم سے ”بحار الأنوار“ کے بعض اجزا اور جملوں کو شائع کرنے پر پابندی عائد ہے۔

③ ابو القاسم موسوی الحنفی، عراق اور دیگر علاقوں میں شیعہ کا موجودہ مرجع تقلید۔

”علماء شیعہ اور محققین کے درمیان مشہور بلکہ، جس بات پر انہوں نے ایک دوسرے کے ساتھ اتفاق اور مصالحت کر لی ہے، وہ عدم تحریف کا قول ہے۔^①“

لیکن وہ تحریف کی جملہ روایات کی صحت کو بھی قطعی اور یقینی قرار دیتا ہے:

”روایات کی کثرت بعض کے معصومین سے قطعی اور یقینی طور پر صادر ہونے کو نسل در نسل نقل کرتی ہے، جو اس پر اطمینان کے لیے کم نہیں، ان میں ایسی روایات بھی ہیں، جو معتبر سند سے مردی ہیں۔^②“

وہ اس موضوع کے متعلق مخصوص روایات اور اساطیر تلاش کرتا ہے اور اپنی ان روایات کو معتبر قرار دیتا ہے، جو مصحف علی کے بارے میں کہتی ہیں کہ اس میں اضافہ جات ہیں، جو اللہ کی کتاب قرآن میں نہیں، ان اضافہ جات میں ائمہ کے نام ذکر ہوئے ہیں اور وہ کہانیاں جو قرآن میں کمی بیان کرتی ہیں، ان تمام کو بھی وہ ثابت اور معتبر خیال کرتا ہے، لیکن وہ یہ سمجھتا ہے کہ یہ تفسیر کی قبیل سے ہے، جو اللہ تعالیٰ کی طرف سے نازل ہوئی اور یہ اضافہ جات تاویل اور کلام جن معانی کی طرف لوٹ سکتا ہے، اس کے عنوان سے تفسیر ہے، یا اس عنوان سے تفسیر کہ ”مراد کی شرح کے لیے اللہ تعالیٰ کی طرف سے تنزیل ہے۔^③“

لیکن ان کی وہ فرضی داستانیں، جو اس کے عنوان یا اس کی ترکیب کے مطابق تحریف پر دلالت کرتی ہیں اور وہ اس کے اعتراف کے مطابق ۲۰ روایات تک پہنچتی ہیں، وہ ان سے وہ کہانیاں مراد لیتی ہے، جن کے مطابق صحابہ کرام صلی اللہ علیہ وسلم نے قرآن میں تحریف کی اور انہوں نے اس کو بدلتا۔ اپنی اس بات کے لیے استدلال کرتے ہوئے وہ کہتا ہے کہ کافی اور صدقہ سے ان دونوں کی سندوں کے ساتھ علی بن سوید سے مردی ہے، اس نے کہا: میں نے ابو الحسن کے نام ایک خط لکھا... یہاں تک کہ اس نے اس میں اس کا مکمل جواب ذکر کیا، جس میں ابو الحسن کا یہ قول بھی ہے:

”کتاب اللہ کی امانت ان کے سپرد کی گئی، تو انہوں نے اس میں تحریف کر دی اور اس کو بدلتا۔“

ان کہانیوں کے بارے میں اس کا موقف ان کو قبول کرنا تھا، لیکن وہ کہتا ہے کہ یہ قرآن کریم کے الفاظ کی تحریف پر دلالت نہیں کرتیں، ان کی ظاہری اور واضح دلالت یہ ہے کہ تحریف سے مراد آیات کو ان کے غیر مراد معانی پر محمول کرنا ہے... اگر یہ تحریف نہ ہوتی تو عترت کے حقوق آج تک محفوظ رہتے، نبی کی حرمت کا خیال رکھا جاتا اور عترت کے حقوق کی بے حرمتی اور نبی صلی اللہ علیہ وسلم کو ایذا پہنچانے میں معاملہ جہاں پہنچا ہے، وہاں نہ پہنچتا۔^④

① البیان (ص: ۲۲۶)

② البیان (ص: ۲۲۲)

③ دیکھیں:المصدر السابق (ص: ۲۲۳ و ما بعدہا)

④ البیان (ص: ۲۲۹)

اس کا گمان ہے کہ امت جس کے ”ہر اول دستہ“ صحابہ کرام نے قرآنی آیات کو ان کے غیر حقیقی معانی پر محمول کیا، لیکن جو کلینی، قتی اور عیاشی کی قرآنی آیات کی تحریفات ہیں، وہ اس کے نزدیک کتاب اللہ کی حقیقی تفسیر ہے۔ اگر آج شیعہ کے سب سے بڑے مرجع کا یہ منتها علم ہے اور کتاب اللہ کے دفاع کی یہ اس کی آخری حد ہے تو پھر آج شیعہ کا معاملہ غایت درجہ خطرے میں ہے... جب وہ اس زہر کو ادھر ادھر پھیلاتا ہے تو قاری کے غصب کو ٹھنڈا کرنا بالکل نہیں بھولتا، خصوصاً جب اس کو احساس ہو کہ اس کی یہ تاویلات اس شخص کے نزدیک ناقابل تصدیق ہیں، جو ان کی روایات اور اخبار کی خبر رکھتا ہے، چنانچہ وہ کہتا ہے:

﴿۱۰﴾ ”اگر یہ محمول کرنا درست نہ ہو تو پھر ان روایات کو پھینک دینا ضروری ہے۔“

وہ قرآن میں کمی کی کہانیوں کے بارے میں کہتا ہے:

”ان میں اکثر روایات بلکہ کثیر کی سند میں ضعیف ہیں، پھر اپنے ایک عالم کا قول نقل کرتا ہے: کتاب اللہ میں کمی واقع ہونا ایک بے اصل بات ہے۔ اگر ایسا ہوا ہوتا تو بڑے بڑے واقعات میں عادت کو دیکھتے ہوئے یہ نقص مشہور اور متواتر ہوتا اور یہ کام یعنی کمی واقع ہونا بھی ان بڑے واقعات میں بلکہ سب سے بڑا واقعہ ہوتا۔“^②

اس کے بعد اپنی ان کہانیوں کے بارے میں جو قرآن میں کمی یا زیادتی کی صورت میں تحریف واقع ہونے پر دلالت کرتی اور کہتی ہیں کہ امت نے نبی اکرم ﷺ کے بعد بعض کلمات میں تبدیلی کر دی اور ان کی جگہ دوسرے کلمات رکھ دیے، اس کی اس نے مثالیں بھی ذکر کی ہیں، اس سلسلے میں اس نے جو نقل کیا ہے، وہ یہ ہے:

”عیاشی عن ہشام بن سالم کی سند سے مروی ہے کہ میں نے ابو عبد اللہ سے اس آیت: ﴿إِنَّ اللَّهَ اصْطَفَى أَدَمَ وَ نُوحًا وَ الَّذِينَ مِنْ آلِ إِبْرَاهِيمَ وَ آلَ عِمْرَانَ﴾ [آل عمران: ۳۳] کے بارے میں پوچھا: تو انہوں نے کہا: دراصل ”آل إبراهیم وآل محمد علی العالمین“ ہے، انہوں نے نام کی جگہ نام داخل کر دیا، یعنی انہوں نے تبدیلی کی اور آل محمد کی جگہ ”آل عمران“ کر دیا۔“

اس کا اس کے متعلق یہ جواب تھا کہ یہ کتاب و سنت اور قرآن میں کسی ایک حرف کا اضافہ بھی نہ ہونے پر مسلمانوں کے اجماع، حتیٰ کہ تحریف کے قائلین کے بھی خلاف ہے۔

دھوکا دھی کی انتہا دیکھیے! وہ اپنی کہانیوں کے اس آخری زمرے پر تبصرہ کرتے ہوئے قاری کو یہ باور کروا

① المصدر السابق (ص: ۲۳۰ - ۲۳۱)

② المصدر السابق (ص: ۲۳۳)

رہا ہے کہ پہلے ان کی کہانیوں کی جن انواع کا ذکر ہوا ہے، ان کا باطل ہونا، مسلمانوں کے نزدیک متفقہ مسئلہ نہیں، پھر وہ کتاب اللہ پر تحریف کا الزام لگانے والے ٹولے کو ان لوگوں میں شمار کر رہا ہے، جن کے قول کا مسلمانوں کے اجماع کے ضمن میں اعتبار کیا جاتا ہے ...

یہ شیعہ شیخ کی کوشش ایک غبیث ہدف کے حصول کے لیے صرف ایک خوبصورت پرده ہے۔ یہ ایک ایسی سازش ہے، جس کا ہدف خفیہ اور مکارانہ انداز میں کتاب اللہ کو بری نیت سے چھوٹا ہے، اس لیے ان کی کتاب نے وہ آگ نہیں لگائی، جو فصل الخطاب نے لگائی، بلکہ ان کے بعض لوگوں نے تو اس کو دفاع قرآن کی ایک کوشش قرار دیا ہے !!

آپ نے دیکھا ہے کہ وہ اپنے ”افسانے“ کو اہل سنت کے طرق اور اسانید سے ایک عجیب اور پرفیریب انداز میں ثابت کرتا ہے، چنانچہ وہ کہتا ہے:

”(بے ظاہر وہ کتاب اللہ کا دفاع کر رہا ہے) تلاوت منسوخ ہونے کا قول بعینہ تحریف کا قول ہے، اس بنیاد پر علماء اہل سنت کے نزدیک تلاوت منسوخ ہونے کا قول (اس کے گمان میں) تحریف کے قول کے مشہور ہونے کو^۱ تسلیم ہے۔“

وہ کہتا ہے:

”ان روایات (منسوخی تلاوت کی روایات) کی صحت کا التزام قرآن میں تحریف واقع ہونے کو لازم^۲ قرار دیتا ہے۔“

آگے کہتا ہے:

”چنانچہ یہ دعویٰ کرنا ممکن ہے کہ تحریف کا قول اکثر اہل سنت کا قول ہے، کیوں کہ وہ آیات کی تلاوت منسوخ ہونے کے جواز کے قائل ہیں۔“^۳

یہ چال جو عصرِ حاضر میں شیعہ کے شیخ اور مرجع نے چلی ہے، کوئی نئی نہیں۔ بعض ملاحدہ نے اس سے پہلے بھی اس کی صدابند کی ہے اور اہل سنت نے ان کی تردید کی ہے۔^۴

^۱ البيان (ص: ۲۰۱)

^۲ المصدر السابق.

^۳ المصدر السابق (ص: ۲۰۶)

^۴ دیکھیں: الباقلانی: نکت الانتصار (ص: ۱۰۳)

شخ اور تحریف کے درمیان معاملہ بالکل واضح اور جلی ہے، جو کسی مفاد پرست اور نفس کے پچاری ہی پر مخفی اور پوشیدہ رہ سکتا ہے، جس طرح ہم پہلے ذکر کر چکے ہیں کہ تحریف بشر کا کام ہے اور اللہ تعالیٰ نے اس کے فاعل کی ندمت کی ہے۔ ارشادِ باری تعالیٰ ہے:

﴿يُحَرِّفُونَ الْكَلِمَ عَنْ مَوَاضِعِهِ﴾ [النساء: ٤٦، المائدة: ١٣]

”ان میں سے کچھ لوگ بات کو اس کی جگہوں سے پھیر دیتے ہیں۔“

جب کہ شخ اللہ تعالیٰ کی طرف سے ہوتا ہے۔ اللہ عز و جل فرماتے ہیں:

﴿مَا نَسْخَ مِنْ آيَةٍ أَوْ نُنْسِهَا نَاتِ بِخَيْرٍ مِنْهَا أَوْ مِنْلِهَا﴾ [البقرة: ١٠٦]

”جو بھی آیت ہم منسوخ کرتے ہیں، یا اسے بھلا دیتے ہیں، اس سے بہتر، یا اس جیسی (اور) لے آتے ہیں۔“

یہ کسی صورت میں کتاب اللہ کو بری نیت کے ساتھ ہاتھ لگانے اور اس میں تحریف کو مستلزم نہیں۔ وہ قدیم شیعہ علام جو اس الزام اور جھوٹ کی تردید و انکار کرتے ہیں، وہ شخ کا اقرار کرتے ہیں، جس طرح طبری نے ”مجمع البیان“ اور مرتضی نے ”الذریعة“ میں اور دیگر نے بھی اس کو تسلیم کیا ہے۔ جس طرح پہلے ذکر ہو چکا ہے۔ آپ دیکھتے ہیں، جب وہ یہ مقرر کرتا ہے کہ ”عدم تحریف کا قول ہی مشہور قول، بلکہ شیعہ علام اور محققین نے اسی پر مصالحت کر لی ہے۔“^① تو وہ اس بات میں بھی دھوکا دے رہا ہے، کیوں کہ وہ اپنی اس بات پر طبری کے ”مجمع البیان“^② میں اس الزام کی تردید سے استدلال کرتا ہے۔ حالانکہ طبری نے اس کی تردید کے چند ہی صفحات بعد منسوخی تلاوت کو بھی ثابت کیا ہے اور اس سے استدلال بھی کیا ہے، لیکن خوئی سمجھتا ہے کہ منسوخی تلاوت کا موقف اور تحریف کا موقف دونوں ایک ہی ہیں۔ کیا یہ تناقض نہیں؟

بلکہ آپ اس کو دیکھتے ہیں، کہتا ہے کہ عدم تحریف کا قول علامے شیعہ اور محققین کا قول ہے، جبکہ ان کے جملہ اساطین، شیوخ اور بڑے علمائیں کلمی، قمی اور احتجاج کا مولف طبری وغیرہم نہ صرف علایہ اس کفر کا اظہار کرتے ہیں، بلکہ وہ تو اس کفر کے ”امام“ ہیں۔^③

یہی شیعہ کے بڑے علماء اور محققین ہیں، تو کیا یہ دھوکا نہیں؟ بلکہ معاملہ تو اس سے بھی کہیں گے۔

^① البیان (ص: ۲۰۰)

^② اسی کتاب کا صفحہ (۱۰۵۲) دیکھیں۔

^③ اسی کتاب کا صفحہ (۳۰۳) دیکھیں۔

کیوں کہ ان کے شیخ قمی نے اپنی تفسیر میں اس افسانے کی روایات بڑی کثیر تعداد میں نقل کی ہیں اور ان کے دیگر علماء کے ساتھ اس کا بھی یہی مذهب ہے۔
کاشانی کہتا ہے:

”جہاں تک ہمارے علماء مشائخ کا اس کے متعلق عقیدہ ہے تو شفیعۃ الاسلام محمد بن یعقوب کلینی کا ظاہر مذهب یہ ہے کہ وہ قرآن میں تحریف اور کمی کا اعتقاد رکھتا تھا... اسی طرح اس کا استاذ علی بن ابراہیم قمی بھی، اس کی تفسیر اس سے بھری ہوئی ہے اور وہ اس میں غلو رکھتا تھا۔“ اس کے بعد اس نے اپنے ان باقی علماء کا ذکر کیا ہے، جنہوں نے اسی الحادی راہ اپنائی۔^①

آپ دیکھتے ہیں کہ اس نے تسلیم کیا ہے کہ قمی کی تفسیر اس کفر سے بھری ہوئی ہے، اس کے باوجود خوبی، جو بہ ظاہر انکار کرتا ہے، قمی کی تفسیر کی صحت کا موقف رکھتا ہے اور اقرار کرتا ہے کہ اس کی تفسیر کی تمام روایات ثابت شدہ اور معصومین کی طرف سے صادر ہوئی ہیں، کیوں کہ وہ روایات اس تک شیعہ کے شفیعۃ شیوخ و اساتذہ کے ذریعے پہنچی ہیں، جس طرح اس کا دعویٰ ہے۔^②

اس بحث کی روشنی میں واضح ہو جاتا ہے کہ ”البیان“ کا مولف الخوئی ”فصل الخطاب“ کے مولف کی غرض و غایت ہی رکھتا ہے، لیکن موخر الذکر نے کھلم کھلا طریقہ اپنایا، جب کہ اول الذکر نے حیلے بازی اور مکاری کا اسلوب اور مسلک اپنایا۔

دوسرامحور؛ اللہ تعالیٰ کی کتاب کی تاویل و تفسیر میں معاصرین کا رجحان:

کیا عصر حاضر کے شیعہ باطنی تاویل کی گہرائی میں ڈوبے ہوئے رجحان فکر کی گندگی سے اپنے دامن کو بچا سکے ہیں، جو کتاب اللہ کی تاویل میں شیعہ کے قدیم علماء، جیسے: قمی، کلینی، عیاشی، کاشانی، بحرانی اور ان جیسے دیگر علماء کا اسلوب اور وظیرہ رہا ہے یا وہ بھی انھی کے آثار اور قدموں کے نشانات کے پیچھے پیچھے ہی ہانپتے کا نپتے بھاگ رہے ہیں؟

کتاب اللہ کی تفسیر کے متعلق عصر حاضر کے شیعہ کی تحریروں میں دلچسپی اور ان کی جتو رکھنے والا یہ دیکھتا ہے کہ معاصر شیعہ کی عقل اور سوچ غالباً ابھی تک انھی تاویلات کے سحر اور قید میں جکڑی ہوئی ہے، جوان کے پہلے علمانے وضع کیں، جن کا ہم نے گذشتہ مباحثت میں جائزہ پیش کیا ہے، اس کی علامت یہ ہے کہ وہ باطنی

① تفسیر الصافی، المقدمة السادسة (۱/۵۲)

② مجمع رجال الحديث (۱/۶۳)، ط: الاولی بالنجف ۱۳۹۸ھ، او (ص: ۴۹) ط الثالثة: بیروت ۱۴۰۳ھ۔ مقدمہ کتاب میں اس کے الفاظ اگزر چکے ہیں۔

تفسیر شیعہ کے ہاں اعتماد اور اعتبار میں سب سے پہلا درجہ رکھتی ہے۔

اس سے بڑھ کر اس کی اور کیا دلیل ہو سکتی ہے کہ عصر حاضر میں شیعہ کے سب سے بڑے مرجع تقلید خوئی نے قمی کی تفسیر میں ذکر کردہ روایات اور اسانید کی توثیق کی ہے^۱، جبکہ تفسیر قمی وہ ہے جو باطنی تاویل میں آخری درجے اور انہما کو پہنچی ہوئی ہے۔

اسی طرح طبیعتی، جس کا شیعہ کے عصر حاضر کے کبار علماء میں شمار ہوتا ہے، مقرر کرتا ہے کہ تفسیر عیاشی ہمارے آج کے زمانے تک شیعہ کے نزدیک ثابت اور اعتماد کے مقام پر ہے۔^۲ تفسیر عیاشی بھی باطنی اور غالی اسلوب میں قمی ہی کے نقش قدم پر ہے، جو صحابہ کی تکفیر کرتا ہے، قرآن کی ہر آیت کی تفسیر ائمہ اور ان کے دشمنوں کے ساتھ کرتا ہے اور اپنی تفسیر میں تحریف کے اساطیر ٹھونس کر داخل کرتا ہے۔ اسی طرح غالی رجحان کی تمام تفاسیر شیعہ کے اعتماد اور توثیق سے بہرہ ور ہیں، مثلاً: تفسیر البر بان، تفسیر الصافی اور مرآۃ الانوار وغیرہ^۳۔

اس کے بعد کیا باقی بچتا ہے؟

تاہم کتاب اللہ کی تاویل میں معاصرین کا رجحان و مختلف راستوں پر چل لگتا ہے۔ ایک غالی اور انہما پسندانہ نقطہ نظر اور دوسرا معتدل اور درمیانیہ نقطہ نظر ہے۔ اگر ہم غلو پسند رجحان پر قیاس کریں، تو قرآن کریم کی بہت سی آیات کی تاویل ان عقائد کے ساتھ کرنے میں، جن میں یہ امتِ اسلام سے علاحدہ ہیں، غلو اور انہما پسندی کے آثار ظاہر ہوتے ہیں۔

شیعہ کا ایک معاصر عالم علی محمد دخیل اپنے مہدی منتظر کی پوشیدگی کے بارے میں گفتگو کرتا ہے، اس کی یہ کتاب ایک شیعہ ادیب کے بقول امامیہ کی سب سے مشہور کتاب ہے، جنہوں نے غیوبت اور پوشیدگی کے موضوع پر بحث کی۔^۴

اس نے اپنی کتاب میں ایک فصل ”مہدی قرآن کریم میں“ کے عنوان سے قائم کی ہے۔ اس فصل میں اس نے قرآن کریم سے پچاس آیات نقل کی ہیں اور اس نے ان تمام کی تاویل مہدی سے کرنے کا دعویٰ کیا ہے اور حاصل بحث یہ ذکر کیا ہے کہ مہدی کا موضوع اسلام کی دیگر ضروریات اور بنیادی عقائد سے مختلف نہیں، جس کا انکار دین کی کسی بھی ضرورت اور بنیادی عقیدے کا انکار ہے۔^۵

^۱ اسی کتاب کا صفحہ (۳۲) دیکھیں۔

^۲ اسی کتاب کا صفحہ (۳۵) دیکھیں۔

^۳ ان تفاسیر کے مقدمات پر ایک نظر ڈالیے۔

^۴ عبداللہ الفیاض: تاریخ الإمامیہ (ص: ۱۶۲)

^۵ علی دخیل: الإمام المہدی (عن المصدر السابق، ص: ۱۶۲)

بلکہ شیعہ کے متاخر علماء کی قرآنی آیات کی مہدی کے ساتھ تاویلات ۱۲۰ آیات تک جا پہنچی ہیں۔^۱ ایک معاصر اسی پر مطمئن نہیں رہا، بلکہ اس نے ان کا استدرآک کرتے ہوئے انھیں ۱۳۲ آیات تک پہنچا دیا ہے۔^۲

ہم شیعہ کے ایک معاصر عالم محمد رضا طبیسی بختی (المتوفی ۱۳۶۵ھ) کو دیکھتے ہیں کہ اس نے کتاب اللہ کی ۶۷ آیات کی تفسیر اپنے عقیدہ رجعت سے کی ہے۔^۳ یہ تجاوز اور تفریط کی وہ حد ہے، جس تک شیعہ کے قدیم علماء بھی نہیں پہنچ پائے۔ ابن سبانے تو صرف ایک آیت کی تاویل مسئلہ رجعت سے کی تھی،^۴ پھر اس میں مسلسل اضافہ ہوتا رہا اور ان کے قدیم علمانے میں کے قریب یا اس سے کچھ زیادہ آیات کی رجعت کے ساتھ تاویل کی،^۵ بارھوں صدی میں معاملہ ۲۷ آیات تک جا پہنچا، جن کی تاویل شیعہ کے شیخ حر عاملی کے ہاتھوں اس باطل عقیدے کے ساتھ کی گئی۔^۶ پھر اس تفریط کا اختتام اس طبیسی اور اس کے علاوہ دیگر ان کے معاصر علماء کے ہاتھوں ہوا۔

اس تاویل کا سفر مزید اعداد تک جاری بھی رہ سکتا ہے۔ شیعہ کے امام اعظم محمد حسین طبطبائی کی تفسیر ”المیزان“ میں، بہت زیادہ بالطفی تفاسیر ہیں، جن کو وہ اپنی پرانی کتابوں سے منتخب کرتا ہے اور ”بحث روائی“ کے عنوان سے انھیں ذکر کرتا ہے، چند ایک مثالیں ملاحظہ کیجیے، جن کا اقرار و توثیق کرتے ہوئے وہ انھیں ان کی تفسیر ”البرهان“ سے نقل کرتا ہے۔

اس آیت: ﴿صَرَبَ اللَّهُ مَثَلًا لِّلَّذِينَ كَفَرُوا امْرَأَتَ نُوحٍ وَّامْرَأَتَ لُوطٍ﴾ [التحریم: ۱۰] ”اللہ نے ان لوگوں کے لیے جنہوں نے کفر کیا، نوح کی بیوی اور لوط کی بیوی کی مثال بیان کی۔“
کی تاویل میں کہتا ہے:

”یہ آیت مثال ہے، جو اللہ نے عائشہ اور حفصہ کے لیے بیان کی، جنہوں نے رسول اللہ ﷺ کے خلاف اکٹھ کر لیا اور آپ کا راز فاش کر دیا۔“^۷

دیکھیے! یہ کس طرح قرآن کریم کے معانی میں تحریف کر رہا ہے اور اس کے ساتھ امہات المونین شیعیہ کی

^۱ دیکھیں: هاشم البحراني: المحاجة فيما نزل في القائم الحجة.

^۲ دیکھیں: محمد منیر المیلانی: مستدرک الحجه.

^۳ اس کی کتاب دیکھیں: ”الشیعہ والرجعة“ مطبعة الآداب، النجف ۱۳۸۵ھ

^۴ دیکھیں: تاریخ الطبری (۴/ ۳۴۰)

^۵ دیکھیں: جواد تارا: دائرة المعارف العلوية (ص: ۲۵۶)

^۶ دیکھیں: الحر العاملی: الإیقاظ من الهجۃ بالبرهان علی الرجعة (ص: ۷۷ - ۹۸)

^۷ الطبطبائی: المیزان (۱۹/ ۳۴۶)

تکفیر کرتا ہے۔

اس آیت: ﴿ وَيَبْقَى وَجْهُ رَبِّكَ ﴾ [الرحمن: ٢٧] ”اور تمھارے رب کا چہرہ باقی رہے گا۔“ کی تاویل میں اپنی روایت نقل کرتا ہے، جس کو وہ صادق سے روایت کرتے ہیں کہ اس نے کہا: ”ہم اللہ کا چہرہ ہیں۔“^۱ اس طرح ماضی کی باطنی تاویل زمانہ حاضر کی تاویل کے ساتھ جا ملتی ہے، ایک ہی شکل ہے اور ایک ہی چہرہ۔ اس کی مثالیں بہت زیادہ ہیں، لیکن ایک معتدل معاصر نقطہ نظر اور روحانی فکر بھی ہے، جس کے اعتدال کے مظاہر تین نمایاں پہلوؤں میں چھپے ہوئے ہیں:

❶ قرآن کریم کی بہت ساری آیات کی امامت اور اس کے محور میں گردش کرنے والے مفہوم کے ساتھ تفسیر کے غلوکا غائب ہو جانا۔

❷ اپنی تفسیر کو تحریف کے افسانے اور اس کی روایات کے آثار اور نشانات سے پاک کرنا۔
❸ انسانیت کی آج تک گزرنے والی تمام نسلوں میں سے بہترین نسل یعنی اصحاب محمد ﷺ سے اس صریح اور واضح تکفیر سے براءت کا اظہار کرنا۔

اس روحانی کی تفاسیر کی مثالوں میں محمد جواد معنیہ کی تفسیر ”الکاشف“ اور اس کی ”التفسیر المبین“ کا نام آتا ہے۔ آپ اس آیت: ﴿ لِلْفَقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالِهِمْ ... ﴾ [الحشر: ۸] ”(یہ مال) ان محتاج گھر بار چھوڑنے والوں کے لیے ہے جو اپنے گھروں اور اپنے مالوں سے نکال باہر کیے گئے۔“ کی تفسیر میں ملاحظہ کرتے ہیں کہ وہ صحابہ کرام کی تعریف کرتا ہے۔ اس کا کہنا ہے: ”کسی اور وجہ سے نہیں، صرف ان کے حق کے ساتھ کھڑا رہنے، کلمہ اسلام کو بلند کرنے اور اس کی راہ میں تربانیاں پیش کرنے کی وجہ سے۔

﴿ يَبْتَغُونَ فَضْلًا مِّنَ اللَّهِ وَرَضُوا نَّا وَيَنْصُرُونَ اللَّهَ وَرَسُولَهُ أُولَئِكَ هُمُ الصَّدِقُونَ ﴾ [الحشر: ۸] یہ ایمان، قول اور عمل میں سچے ہیں، ان مہاجرین اور ان جیسے انصار کی ہی وجہ سے اسلام درست سمت میں قائم رہا اور مشرق و مغرب میں پھیل گیا، اس میں کوئی اچنہبھی کی بات نہیں، کیونکہ ان کے قائد محمد ﷺ تھے۔ وہ امت کبھی فاسد نہیں ہو سکتی، جس کا قائد صالح ہو۔
﴿ وَالَّذِينَ تَبَوَّءُوا الْأَرَضَ وَالْأَيْمَانَ مِنْ قَبْلِهِمْ ﴾ ”الذین“ سے مراد، انصار ہیں، ”تبوؤا“

انہوں نے جگہ دی اور ٹھہرایا، ”الدار“ اس سے دارِ بحیرت مراد ہے، جو مدینہ طیبہ ہے اور ”ایمان“ مخدوف فعل کا مفعول ہے، یعنی ”أَخْلَصُوا إِيمَانَ“ انہوں نے ایمان کو خالص کیا (یعنی وہ اپنے ایمان میں مخلاص ہیں) اللہ تعالیٰ نے انصار کی شاخوانی کی، کیوں کہ وہ ﴿يُحِبُّونَ مَنْ هَاجَرَ إِلَيْهِمْ وَلَا يَجِدُونَ فِي صُدُورِهِمْ حَاجَةً مِّمَّا أُوتُوا وَيُؤْثِرُونَ عَلَى أَنفُسِهِمْ وَلَوْ كَانَ بِهِمْ خَاصَّةٌ وَمَنْ يُوقَ شَهَ نَفْسِهِ فَأُولَئِكَ هُمُ الْمُفْلِحُونَ﴾۔

﴿وَالَّذِينَ جَاءُوا مِنْ بَعْدِهِمْ﴾ اس کی تفسیر میں ذکر ہوا ہے، جو صحابہ کے بعد آئے، ان سے مراد وہ ہیں، جو ان کی احسان اور اخلاص میں پیرودی کرنے والے ہیں، یعنی تابعین، سیاقِ کلام کا قرینہ اور اشارہ یہی کہتا ہے۔ اس کے باوجود یہ شاخوانی ہر اس کو عام اور شامل ہے، جو قیامت تک صحابہ کی سیرت پر چلتا رہے گا^۱۔

اگر آپ اس گفتگو کا مطالعہ کریں تو آپ یہ نہیں جان پائیں گے کہ اس کا قائل کوئی راضی ہے، جو صحابہ کرام کو کافر قرار دیتے ہیں اور انھیں سب و شتم کا نشانہ بناتے ہیں۔ یہ پہلے گزر چکا ہے کہ اس نے بھی بعض صحابہ کرام کے بارے میں طعن و تقدیم آمیز گفتگو کی ہے، لیکن اس نے دوسرے شیعہ کی طرح ان کو صریحاً کافر نہیں کہا۔ اس آیت: ﴿إِنَّا نَحْنُ نَزَّلْنَا الْذِكْرَ وَ إِنَّا لَهُ لَحَفِظُونَ﴾ [الحجر: ۹] کی تفسیر میں کہتا ہے: ”یہاں ”الذکر“ سے مراد قرآن کریم ہے اور ”له“ کی ضمیر اس کی طرف لوٹتی ہے۔ معنی یہ ہوا کہ وہ قرآن جو عملاً مجلد صورت میں موجود ہے، تمام لوگ اس سے واقف اور مانوس ہیں، وہ بالذات وہی ہے، جو محمد ﷺ پر کسی کی بیشی کے بغیر نازل ہوا، تورات کے نام سے مشہور کتاب کے عکس، جو وہ نہیں، جس کو حضرت موسیٰ علیہ السلام لے کر آئے، اسی طرح انجیل کے نام سے معروف کتاب، یہ بھی وہ نہیں، جس کو حضرت عیسیٰ علیہ السلام لے کر آئے^۲۔

اس کے ساتھ ہم یہ بھی دیکھتے ہیں کہ شخص مذکور نے بعض آیات کی اپنے عقیدے کے اصول کے تقاضے کے مطابق تاویل کرنا نہیں چھوڑا، لیکن اس نے اپنے فرقے کے بعض دوسرے لوگوں کی طرح تاویل میں غلوکا بھی اظہار و اعلان نہیں کیا۔ مثلاً وہ اپنی تفسیر ”الکاشف“ میں اس آیت: ﴿الْيَوْمَ أَكْمَلْتُ لَكُمْ دِيْنَكُمْ﴾

① التفسير المبين (ص: ۶۳۱) اس کی تفسیر کا، جو آیات کے سیاق اور مفہوم کے ساتھ مکمل لگاؤ رکھتی ہے، ان روایات سے قابل یکیجی، جو بحرانی نے اس آیت کی تفسیر میں ائمہ سے نقل کی ہیں۔ دیکھیں: البرہان (۳۱۶ - ۳۱۹ / ۴)

② التفسير المبين (ص: ۲۸۶)

[المائدة: ٣] ”آج میں نے تمہارے لیے تمہارا دین کامل کر دیا۔“ کی تفسیر میں کہتا ہے:

”... آیت کے معنی یہ ہوئے کہ اللہ تعالیٰ نے آج کے دن کے ساتھ ہی حضرت علی کی خلافت کی تعین کر کے دین مکمل کر دیا۔“

یہ معتدل رجحان شیعہ کے ایک عالم طبری کی ”جمع الجواامع“ پر اعتماد کا ثمر اور نتیجہ ہے، جس طرح اس نے اپنے مقدمے میں اشارتاً ذکر کیا ہے اور طبری نے غالب روایات میں اہل سنت کی مردیات اور تفاسیر پر اعتبار کیا ہے، جس طرح شیخ الاسلام ابن تیمیہ رحمۃ اللہ علیہ نے ذکر کیا ہے۔^①

قصہ کوتاہ! قرآن کی تاویل میں شیعہ رجحان کے دورخ ہیں، ایک غالی رخ اور دوسرا معتدل۔ جس طرح گزری ہوئی صدیوں میں شیعہ کی باطنی تفسیر سے بھری ہوئی کتب تفسیر تھیں، جیسے: قمی، عیاشی، کاشانی اور بحرانی وغیرہم کی تفاسیر، ایسے ہی ان کی معتدل تفاسیر بھی تھیں، جیسے: تفسیر البیان للطوسی، مجمع البیان اور طبری کی جمع الجواامع....

ان کی روایات میں ان کو یہ حکم دیا گیا ہے کہ دو مختلف چہروں اور متفاہد نقطہ ہائے نظر کے ساتھ لوگوں کے سامنے ظاہر ہوں، تاکہ لوگ ان کے مذہب کی حقیقت سے آشنا نہ ہو سکیں۔ ان کا امام کہتا ہے:

”یہ ہمارے لیے بھی اور تمہارے لیے بھی بہتر ہے، اگر تم نے ایک ہی معاملے پر اتفاق کر لیا، تو جو تم ہم سے نقل کرتے ہو، لوگ اس کی تصدیق کریں گے (یعنی لوگ مذہب کو جان جائیں گے) جو ہماری بقا اور تمہاری بقا کی عمر کم کر دے گا۔“^②

اگر آپ ان دونوں منابع اور اسالیب کا تقابل کریں تو آپ دیکھیں گے کہ غلو پرست اور شدت پسند رجحان شیعہ کی روایات اور ان کی اخبار سے مواد حاصل کرتا ہے، لیکن اعتدال پسند رجحان فکر نے اپنے دل و دماغ کو اہل سنت کی روایات اور تفسیری آثار کے لیے کھول دیا، لہذا وہ غلو اور انتہا پسندی کی جزوی کیفیت سے نکل آئے، یا یہ تفہیقی کی بناء پر تھا یا پھر خود رائے اور مکمل رضا و رغبت کے ساتھ تھا، لیکن آپ کو کوئی ایسی شیعہ تفسیر نہیں ملے گی، جس کے مفسر نے صرف ان کی روایات پر اعتماد کیا ہو اور وہ تفسیر میں باطنی اسلوب سے خالی ہو۔^③ چنانچہ ان دونوں اسالیب میں سے کون سا اسلوب شیعہ مذہب کی نمائندگی کرتا ہے؟ شیعہ کے شیخ مجلسی

① دیکھیں: منهاج السنۃ (٢٤٦/٣)

② أصول الكافی (٥٦/١)

③ اسی کتاب کا صفحہ (۲۲۲) دیکھیں۔

نے کھلے لفظوں میں کہا ہے کہ ان کا اہل سنت کی روایات پر اعتمادِ حضن ان کے خلاف جدت قائم کرنے کی وجہ سے ہے، اس کے لیے اس نے بہ عنوان: ”باب: ۲۸: جو عامة (اہل سنت) رسول اللہ ﷺ کی احادیث روایت کرتے ہیں، ان میں سے ان (یعنی شیعہ) کے نزدیک صحیح روایات اور مخالفین کی روایات کی طرف رجوع کی ممانعت“^۱ باب باندھا ہے۔ اس کے بعد اس نے، شیعہ مذهب کی اشاعت کے لیے ان روایات کو مستثنیٰ قرار دیا ہے، جو اہل سنت کے خلاف بطورِ جدت پیش کی جا سکتی ہیں، بلکہ عراق میں شیعہ کا مرجع ”خوئی“ صحابہ کرام سے منقول تفسیری روایات کو اس تحریف کے ہم معنی خیال کرتا ہے، جو ان کی روایات میں ذکر ہوئی ہے۔^۲

جب شیخ محب الدین خطیب نے کہا کہ وہ قرآن جس کو ہمیں اور ان کو اتحاد کے قریب کرنے کے لیے اکٹھا کرنے والا ہونا چاہیے، شیعہ کے اصولِ دین اس کی آیات کی تاویل اور اس کے معانی، صحابہ کرام کے فہم قرآن، جو انہوں نے نبی اکرم ﷺ سے حاصل کیا، پھر ان صحابہ کرام کی نسل سے، جن پر قرآن نازل ہوا، اس فہم اور سمجھ کو حاصل کرنے والے ائمہ اسلام کی فہم کے خلاف معانی پر محمول کرنے پر قائم ہیں۔^۳

تو ایک شیعہ عالم نے اس بات کا ان الفاظ میں جواب دیا:

”شیعہ اس کو اسلام کے خلاف سازش کرنا سمجھتے ہیں کہ وہ قرآن کی تفسیر ان سے لیں، جن کو تم خاص طور پر مراد لیتے ہو، جیسے ابو ہریرہ، سمرہ بن جندب اور انس بن مالک جیسے لوگوں سے، جو جھوٹ سازی، افترابازی، گھڑنے اور ملاوت کرنے کے فن کے ماہر تھے۔“^۴ - العیاذ باللہ۔

یہ مولف اپنے اس جواب کو شیعہ کی طرف منسوب کرتا ہے، ... اگر شیعہ یہ اعتقاد رکھتے ہیں کہ صحابہ کرام کے طریق سے دین حاصل کرنا اسلام کے خلاف سازش ہے تو ان کو ان کا دین اور ہمارے لیے ہمارا دین مبارک ہو!! کیوں کہ ان کا یہ قول اسلام کو کلیتاً چھوڑ دینے کی راہ پر لگا دیتا ہے۔ کیا اس کا یہ معنی نہیں کہ یہ معتدل راستہ اور دوسرا رخ تلقیہ کے باب سے ہے؟

اس معتدل رجحان کا حامل محمد جواد مغنیہ شیعہ کے ہاں تفسیر میں باطنی رجحان کے وجود کا انکار کرتا ہے اور کہتا ہے کہ اثنا عشریہ ان گمراہیوں اور بدعتوں سے تمام لوگوں سے زیادہ دور بھاگنے والے ہیں اور ان کی کتابیں

① بحار الأنوار (۲/ ۲۶۴)

② اس سلسلے میں شیعہ کہانیوں اور روایات کا یہ طوفان دیکھیں کہ وہ بیان کرتی ہیں کہ صحابہ کرام کی کتاب اللہ کی تحریف سے مراد اس کی آیات کو غلط معانی پہنانا ہے۔ (البيان، ص: ۲۲۹)

③ الخطوط العريضة (ص: ۱۰)

④ عد الواحد الانصاری: أصوات على خطوط محب الدين (ص: ۶۵)

اس کی گواہ ہیں، جو ہر ایک کی دسترس میں ہیں۔^①

اسی طرح شیعہ کا ایک دوسرا عالم محسن امین ان کے وجود کا تو اقرار کرتا ہے، لیکن کہتا ہے کہ یہ شاذ روایات ہیں۔^②
 خنزیری بھی، شیعہ کی کتابوں میں موجود بعض روایات کے انکار کے باوجود، اس جیسی بات ہی کہتا ہے۔^③
 موجود شے اور حقیقت کا یہ انکار تلقیہ کی علامت ہے۔ معاملہ صرف شاذ روایات تک محدود نہیں، بلکہ مکمل
 تفاسیر باطنی تاویل کے لیے مخصوص کی گئیں، جن میں سرفہrst فتنی کی تفسیر کا نام آتا ہے، جوان کے ہاں قابلِ
 اعتماد ہے اور کبار علماء میں شمار ہوتا ہے۔

ان کی حدیث کی سب سے زیادہ صحیح کتاب ”الکافی“ میں مکمل ابواب ہیں اور ”بحار الأنوار“
 وغیرہ میں دسیوں ایسی احادیث پر مشتمل ابواب موجود ہیں، جو تمام کی تمام آیات کی باطنی تفسیر کرتی ہیں۔ اس
 کے باوجود ان واضح حقائق کے انکار کی جرأت کیوں ہے؟ کیا وہ یہ سمجھتے ہیں کہ وہ اس ذریعے سے اپنے دین کی
 خدمت کر رہے ہیں؟

اسی طرح یہ انکار شیعہ کے معاصر علماء کے ایک گروہ کے عمل سے بھی پختہ ہو جاتا ہے، جو ابھی تک اس گم
 راہی کی بھول بھلیوں میں گم گشته رہا ہے۔

بلکہ شیعہ کا شیخ اور آیت عبد الحسین شرف الدین موسوی تو یہ خیال کرتا ہے کہ آیات کی یہ باطنی تاویلات
 اور ائمہ کے حق میں وارد ہونے والی یہ تفسیریں ان کے نزد یک ضرورت اور بنیادی عقیدے کے قاضے کے مطابق
 مسلمہ ہیں۔^④

① تفسیر الكافی (١٠٤/٧)

② دیکھیں: الشیعہ بین الحقائق والاوہام (ص: ٤١٩ - ٤٢٠)

③ دیکھیں: الدعوة الإسلامية إلى وحدة أهل السنة والإمامية (١/١٧٨ - ٢٠٢)

④ اس نے یہ بات اس وقت کی، جب شیخ موسی جار اللہ نے کہا: ”شیعہ کی کتابوں میں ان آیات اور سورتوں کے باقاعدہ ابواب
 ہیں، جو ائمہ اور شیعہ کے بارے میں نازل ہوئیں اور ان آیات اور سورتوں کے بھی ابواب ہیں، جو الوبک و عمر اور ان کے
 پیروکاروں کے کفر کے متعلق نازل ہوئیں۔ یہ آیات ۱۰۰ سے زیادہ ہیں، بلکہ ان میں مستقل سورتیں بھی ہیں... ان کو شیعہ کا سب
 سے بڑا امام ان کی سب سے مقدس کتاب ”أصول الكافی“ میں ذکر کرتا ہے۔ (الوشیعہ، ص: ٢٧، نیز دیکھیں: ص: ٦٥)
 تو شیعہ کے عالم عبد الحسین علی نے اس کا ان الفاظ میں جواب دیا: ”جو اہلی بیت میں سے ائمہ اور ان کے شیعہ کے متعلق
 نازل ہو، وہ روایات سے منقول علم تفسیر کی ضرورت کے قاضے کی وجہ سے اور سنت مقدسہ میں ثابت شدہ اسباب نزول کے
 سب مسلم ہے، لیکن جہاں تک قرآن میں کسی چیز کا فلاں فلاں کے کفر کے بارے میں نازل ہونے کا تعلق ہے، تو ہم اس
 سے اللہ کی عدالت میں بُری ہیں، اس میں جو مصیبت در آئی ہے، وہ بعض غالی مفروضہ کا کیا دھرا ہے، شاید یہ ان کی کتابوں ←

لہذا تاویل کے میدان میں شکل و صورت اوائل اور اواخر کے درمیان ایک دوسری سے ملتی جلتی ہی ہے۔ معاصرین کے نزدیک جدید یہ ہے کہ وہ اپنے اسلاف حتیٰ کہ ان میں سے متاخرین کی بھی تحریروں سے خوش اور مطمئن ہیں، چنانچہ انہوں نے مجلسی وغیرہ جیسے متاخرین نے جو لکھا، اس کو روایت میں معتبر مراجع کی حیثیت دے دی۔

اس طرح شیعہ کے ہاں تاویل کا دائرہ وسیع ہو گیا اور دولتِ صفویہ کے علماء کی کوششوں کے نتیجے میں، جنہوں نے اس کو انہا تک پہنچا دیا، اس کا دائرہ کار، وسیع سے وسیع تر ہو گیا۔ لیکن بعض معاصرین نے کچھ معتدل تقاضیں بھی لکھی ہیں، جس طرح شیعہ کے بعض قدیم علماء نے بھی یہ کام کیا ہے اور اس نے ان انہا پسندانہ تاویلات کے وجود کا انکار کیا ہے۔ یہ انکار زمانہ قدیم میں تو سچا ہو سکتا تھا، لیکن آج نشر و اشاعت کے اس دور میں یہ چندال مفید اور کارگر نہیں، لہذا الامحالہ اس کو تقبیہ ہی پر محمل کیا جائے گا۔

جہاں تک دو متصاد نقطہ ہائے نظر کا سامنے آنا ہے تو یہ ان کے مذہب میں ایک قاعدے کی حیثیت رکھتا ہے، تاکہ لوگ ان کی حقیقت سے واقف نہ ہو سکیں۔^①

شیعہ معاصرین کے نزدیک سنت:

معاصر شیعہ کے ہاں ان مسائل کے متعلق موقف میں کوئی تبدیلی نہیں آئی، جن کو ہم نے سنت کی بحث میں موضوعِ ختن بنایا ہے۔ وہ تسلسل کے ساتھ اپنے بارہ ائمہ کے اقوال کو اللہ اور اس کے رسول کے اقوال کے

← میں مذکور تھا، اس آدمی نے اس کو وہاں دیکھا تو حقائق کے حالات سے بے خبر کی طرح معصوم شخص کو مجرم سمجھ کر پتھر مارنا شروع کر دیے۔ (اجوبۃ مسائل جار اللہ، ص: ۶۷)

آپ نے ملاحظہ کیا کہ شیعہ کی اس ”آیت“ نے کافی میں مذکور قرآن کریم کی امام اور امامت سے کی گئی تاویلات کو ضرورت کے قاضے کی وجہ سے تسلیم شدہ قرار دیا ہے، لیکن جب اس نے کفر اور کافروں کے متعلق آیات کی ابوکدر و عمر سے کی گئی تاویلات کی تردید کی اور یہ گمان کیا کہ یہ کافی میں موجود نہیں، تو تب اس نے تقبیہ استعمال کیا۔ یہ بلاشبہ تقبیہ ہے، کیون کہ اس نے کافی میں ان کے وجود کا انکار کیا ہے، حالاں کہ وہ اس میں موجود ہیں اور دیسیوں ایسی روایات میں ان کا وجود نظر آتا ہے، جو کفر اور کافروں کے متعلق آیات کی تینیں (تینیں تینیں) کے ساتھ تفسیر کرتی ہیں۔ (دیکھیں: اصول الکافی، باب فیہ نکت

ونتف من التنزيل في الولاية: (۴۱۲/۱)

لیکن یہ شخص لوگوں کو دھوکا دینا اور حقیقت کا انکار کرنا چاہتا ہے اور اس کو مفتوضہ کے سرقوط رہا ہے کہ جن کے متعلق لکھنے والے محققین میں سے کسی نے بھی ان کا یہ مذہب اور عقیدہ بیان نہیں کیا۔ (مفتوضہ کے عقیدے کی تفاصیل جاننے کے لیے مفید کی شرح ”عقائد الصدقون“ (ص: ۲۵۸) دیکھیں) پھر اب یہ فرقہ مکمل طور پر مٹ چکا ہے اور مرجع شیعہ محمد حسین آل

کاشف الغطا کے بقول نہ یہ خود موجود ہے نہ اس کی کتابیں ہی موجود ہیں۔ (دیکھیں: اصل الشیعہ (ص: ۳۸)

① دیکھیں: اصول الکافی (۱/۶۵) نیز اسی کتاب کا صفحہ (۱۰۹۲) دیکھیں۔

مانند ہی قرار دیتے ہیں۔ شیعہ کا شیخ خمینی کہتا ہے:

^① ”انہ کی تعلیمات قرآن کی تعلیمات ہی کی طرح ہیں، جن کو اپنا اور نافذ کرنا لازمی ہے۔“

محمد جواد مغنیہ کہتا ہے:

”معصوم کا قول اور حکم مکمل طور پر اللہ عزیز و علیم کے نازل کرنے کی طرح ہی ہے۔ ﴿وَمَا يَنْطِقُ

عَنِ الْهُوَىٰ﴾ إِنْ هُوَ إِلَّا وَحْيٌ يُوحَىٰ﴾ [النجم: ٤-٣]“

گویا انہوں نے اپنے اس موقف میں ان ائمہ کو، جن میں یہ غائب بھی شامل ہے، جو حقیقت میں موجود ہیں اور حسن عسکری بھی، جس کو ابن الجوزی نے ”الموضوعات“ میں ضعفا میں ثمار کیا ہے، اللہ تعالیٰ کے انبیا اور رسولوں کی طرح خیال کیا ہے... اور یہ ان کی عصمت کے دعوے پر بنی ہے، جس کا جھوٹ اور باطل ہونا گذشتہ مباحث میں ذکر ہو چکا ہے۔

جہاں تک شیعہ کا یہ دعویٰ ہے کہ رسول کریم ﷺ نے شریعت کا ایک حصہ چھپا لیا اور وہ حضرت علیؑ کے سپرد کر دیا تو اس کو صاف لفظوں میں کہنے سے بھی نہیں کتراتے، حتیٰ کہ اپنے مذہب کی اشاعت کے لیے لکھی گئی اپنی کتابوں میں بھی صراحةً کہتے ہیں، چنانچہ یہی بات شیعہ کے شیخ محمد حسین آلی کا شف العطا نے اپنی کتاب ”أصل الشیعہ وأصولها“ میں بھی لکھی ہے۔^②

پھر ان کی وہ خیالی کتابیں، جیسے: جفر اور جامعہ وغیرہ، جن کے متعلق ان کی روایت کی کتابیں ذکر کرتی ہیں، جب شیخ موسیٰ جار اللہ نے معاصرین شیعہ کی ان اوہام کی تصدیق کرنے پر مذمت اور تشریکی، تو شیعہ کے ایک معاصر مرجع محسن امین نے بڑی بے شرمی اور ڈھنڈائی کے ساتھ جواب دیا:

”اگر صحیفہ فرائض، الجفر اور الجامعہ اور جن کا ان کے ساتھ ذکر کیا گیا ہے، اس کے اور اس کے ہمزاووں (یعنی موسیٰ جار اللہ) کے پاس ضائع اور مفقود ہو چکے ہیں تو ان کو ماننے والوں کے پاس بالکل ضائع نہیں ہوئے۔“^③

بلکہ شیعہ کے کبار معاصر علماء میں ایک ایسا عالم بھی ہے، جو ان خیالی خزانوں اور بلاحقیقت کے ناموں کو ذکر کر کے فخر محسوس کرتا اور بڑی کم عقلی کے ساتھ ان کتابوں کو شمار کرنا شروع کر دیتا ہے۔ وہ ان بے

① الحکومۃ الاسلامیۃ (ص: ۱۳)

② دیکھیں: اصل الشیعہ وأصولها (ص: ۷۷) میں نے اس کی عبارت صفحہ نمبر (۱۶۵) میں نقل کر دی ہے۔

③ الشیعہ بین الحقائق والأوهام (ص: ۲۵۴)

حقیقت خیالی کتابوں کی کثرت پر سفرخیز سے بلند کرتا ہے، جب اس سے پوچھا جاتا ہے کہ یہ مزعومہ کتنا ہیں کہاں ہیں؟ تو اس کا جواب ہوتا ہے کہ وہ منتظر کے پاس ہیں۔ اگر طوالت کا خوف نہ ہوتا تو ہم ان کی اس کے بارے میں گفتگو نقل کرتے۔^۱

شیعہ کا منتظر جس کی زندگی اور پوشیدگی کا وہ سیکڑوں سالوں سے دعویٰ کر رہے ہیں، یہ دعویٰ ان کے لیے رسوائی اور عار کا باعث بنا ہوا ہے اور روز بہ روز اس میں اضافہ ہو رہا ہے، شیعہ کا یہ منتظر اصل میں پیدا ہی نہیں ہوا۔ بعض جھوٹوں نے اس کی طرف ”رقاء“، منسوب کر دیے کہ وہ اس سے جاری ہوئے ہیں، ان کے بارے میں گفتگو بھی گزر چکی ہے۔^۲ عصر حاضر کے شیعہ کے بارے میں یہ گمان کیا جاتا تھا، بالخصوص جب وہ اہل سنت کے ساتھ قربت پیدا کرنے اور ان کے ساتھ اتحاد کا شعار بلند کرتے ہیں کہ وہ اپنے مذہب اور اپنی قوم کو ماضی کی ان خرافات سے نجات دلا دیتے، لیکن ایسا کچھ نہیں ہوا، انھوں نے بھی ان ”رقاء“ کو ایسی سنت کا درجہ دے دیا، جس میں باطل داخل نہیں ہو سکتا۔^۳

اس سے بھی حیران کن یہ امر ہے کہ وہ دعویٰ کرتے ہیں کہ شیعہ کے اس منتظر کا ان کے بعض علماء کے ساتھ براہ راست رابطہ اور تعلق ہے۔ اس کا یہ مطلب ہوا کہ ”توقيعات“ کی کہانی تسلسل کے ساتھ جاری ہے اور معصوم فتاویٰ اور نصوص آج بھی جاری ہو رہی ہیں، جوان کے دعوے کے مطابق وحی الہی کی طرح ہیں۔

شیعہ کا عالم محمد تقیٰ مدرسی کہتا ہے:

”هم امام^۴ اور مراجع شیعہ کے درمیان خفیہ رابطوں کے وجود کو بعید (بلکہ یہ عملًا ہو رہا ہے) خیال نہیں کرتے اور یہ بہت بڑا راز ہے۔“^۵

ان اوہام پر اعتماد کر کے اور جھوٹوں کی روایات قبول کر کے وہ مسلسل بلا جھٹ و برہان، سنت مصطفیٰ ﷺ سے اعراض برہت رہے ہیں اور اپنی گمراہی میں اندھے پھر رہے ہیں۔ یہ سنت جس کو اصحاب رسول ﷺ نے آپ ﷺ سے نقل کیا، اس سے وہ صرف اس دعوے کی وجہ سے صرف نظر کرتے ہیں کہ انھوں نے حضرت علی کی شیعہ کے دعوے کے مطابق۔ منصوص اور وصیت کردہ امامت کو قبول کرنے سے انکار کر دیا۔

① دیکھیں: محمد آصف المحسني: صراط الحق (۳۴۷) محسن الأمین: أعيان الشيعة (۱۵۴)

② اسی کتاب کا صفحہ نمبر (۳۶۳) ملاحظہ کریں۔

③ الخنزيري: الدعوة الإسلامية (۱۱۲/۲)

④ شیعہ کا خیالی امام، جو صرف شیعہ کتابوں ہی میں نظر آتا ہے۔

⑤ الفکر الإسلامي: مواجهہ حضاریہ (ص: ۳۰۵)

حتیٰ کہ شیعہ کا عصرِ حاضر کا ایک مرجع اور آیت کہتا ہے:

”ابو ہریرہ، سمرہ بن جندب، عروہ بن عاص میں اور ان کے نظائر، جن کو وہ (اہل سنت) کچھ سمجھتے ہیں، امامیہ کے نزدیک مُجھر کے برابر بھی اہمیت نہیں رکھتے۔“^①

بلکہ ایک شیعہ معاصر نے تو صراحةً کی ہے کہ ”شیعہ کی رائے میں اصحاب رسول ﷺ کی روایت قبول کرنا اسلام کے خلاف سازش کرنا ہے۔“^②

اس لیے ایک دوسرے معاصر کا کہنا ہے:

”شیعہ ان انسانیں (یعنی اہل سنت کی انسانیں) پر اعتماد نہیں کرتے، بلکہ انھیں کچھ حیثیت نہیں دیتے۔ یہ ان کے نزدیک قابلِ استدلال نہیں، لہذا یہ مذہب کے موافق ہوں یا مخالف، اس سے کوئی فرق نہیں پڑتا۔“^③

مزید کہتا ہے:

”شیعہ کے پاس احادیث ہیں، جن کو انھوں نے اپنے معتبر طرق سے روایت کیا ہے اور اپنی مخصوص کتابوں میں انھیں جمع کیا ہے، وہ کافی ہیں اور دین کے اصول و فروع کے مقاصد پورے کرتی ہیں، انھی پر ان کے علم کا مدار ہے، ان کے نزدیک ان کے سوا اور کوئی جھٹ نہیں۔“^④

چوں کہ سنت نبویہ کے متعلق ان کے موقف کی یہ حقیقت ہے ... اس لیے سنت میں شک پیدا کرنے اور اس کے خلاف محاذ آرائی قائم کرنے کے لیے ان کی سرگرمیاں وسیع پیانے پر پھیلی ہوئی ہیں۔ شیعہ کے کبار علماء اصحاب رسول ﷺ میں سے کثرت کے ساتھ روایات نقل کرنے والے افراد کے خلاف بڑے زہر لیے جملے کرتے ہیں، جس طرح ان کے آیت عظامی عبدالحسین موسوی نے اپنی کتاب ”ابو ہریرہ“، وغیرہ میں یہ کام کیا ہے، پھر یہ امت اسلامیہ کے محدثین اور مسلمانوں کی بنیادی بڑی کتابوں کو بھی شدید سب و شتم اور طعن و تقدیم کا نشانہ بناتے ہیں، جس کی نظیر کسی کافر فرقے کی کتابوں میں بھی نہیں ملتی۔ جس طرح ہم شیعہ کے شخ ایمنی کی کتاب ”الغدیر“ میں دیکھتے ہیں۔ یہاں اس تلچھت اور بے قیمت مواد کے شواہد اور ذکر کرنے کی گنجائش نہیں۔

① محمد حسین آل کاشف الغطا: أصل الشيعة وأصولها (ص: ۷۹)

② اسی کتاب کا صفحہ (۱۰۹۵) دیکھیں۔

③ عبدالله السببی: تحت رایۃ الحق (ص: ۱۴۶)

④ المصدر السابق (ص: ۱۶۲)

شیعہ معاصرین کے نزدیک اجماع:

اس سلسلے میں ان کی گفتگو میں سرِ دست کوئی نئی چیز نہیں، جس کا ہم ذکر کریں۔ صرف ”اجماع“ کے متعلق اپنے مذہب کو دھوکے کے اسلوب میں ڈھال کر پیش کرنے کی ایک کوشش ہے، جس سے ممکن ہے ایسا شخص دھوکا کھا جائے، جو شیعہ کے نظر یہ کی حقیقت سے ناشتا ہو۔ مثلاً: محمد جواد مغنية کہتا ہے:

”صحابہ کا اجماع یہ ہے کہ تمام اصحاب کی بات کسی شرعی حکم میں ایک ہو۔ شیعہ اور اہل سنت نے اس اجماع کو بطورِ دلیل لینا اور شریعت کے اصول میں سے ایک اصل اور قانون خیال کرنا لازمی قرار دیا ہے۔“

اس کے بعد ذکر کرتا ہے:

”شیعہ اس کی جدت کے تباہ قائل ہیں، جب اصحاب کے ساتھ اس میں امام کا وجود بھی ہو،“^①
 اس حیلے سازی کی طرف دیکھیے! اس کے باوجود کہ اس کے قول کا مدعا اور مفہوم یہی ہے کہ شیعہ معصوم کے قول میں جدت سمجھتے ہیں، بہ ذاتِ خود اجماع میں نہیں، لیکن اس نے دھوکا دینے^② اور الجھانے کے لیے یہ گھما پھرا کر بات کرنے والا اسلوب اپنایا ہے، جس سے بعض لوگ دھوکا کھا بھی گئے۔^③

اصولِ دین کے بارے میں شیعہ کا عقیدہ:

توحیدِ ربوبیت اور اللہ تعالیٰ کو اس کے افعال میں اکیلا تسلیم کرنے کے مقام پر معاصرین کے انہے کو رب جل شانہ کے افعال دینے کے متعلق ایسے ایسے کلمات ہیں، جو شیعہ کے اثنا عشری اسلاف سے بھی منقول نہیں۔ شیعہ کا عبدالحسین عاملی کے نام سے معروف ایک عالم ہے، جس کے بارے میں ان کا کہنا ہے کہ وہ ان کے ایسے ”آیات“ میں سے تھا، جس کو وہ، جھوٹ بولتے ہوئے، اللہ تعالیٰ کی طرف منسوب کرتے ہیں۔ یہ عاملی امیر المؤمنین کی مرح میں کہتا ہے۔ اللہ نے ان کو شیعہ کے افتراء سے بری کیا ہوا ہے:

أبا حسن أنت عين الله	و عنوان قدرته السامية
و أنت المحيط بعلم الغيب	فهل عندك تعزب من كافية

① الشیعہ فی المیزان (ص: ۳۲۱)

② اجماع کے سلسلے میں ان کے عقیدے کے متعلق گزرنے والے مباحث دیکھیں: (ص: و ما بعدها)
 ③ جیسے شیخ محمد غزالی، جس نے مغنية کا یہ کلام نقل کر کے اس سے یہ استدلال کیا کہ اہل سنت اور شیعہ کے درمیان اصول احکام میں کوئی فرق نہیں۔ (دیکھیں: لیس من الإسلام، ص: ۷۹ - ۸۰)

وأنت مدير رحى الكائنات
الباقيه ① وعلة إيجادها
للك الأمر إن شئت تنجي غداً
”ابو الحسن تم اللہ کی آنکھ ہوا اور اس کی بلند و بالا قدرت کا عنوان ہو۔ تم علم غیب کا احاطہ کرنے والے
ہو۔ کیا آپ سے کچھ پوشیدہ رہ سکتا ہے؟ آپ ہی اس کائنات کی پچکی کو چلانے والے والے ہیں
اور اس کے وجود کی باقی رہنے والی علت۔ حکم آپ ہی کا ہے، چاہے تو کل آپ نجات دے دیں اور
چاہے تو پیشانی سے سے پکڑ کر گھیث دیں۔“

ویکھیے! اس نے کس طرح اللہ تعالیٰ کی مخلوقات میں سے ایک مخلوق کو بعینہ اللہ قرار دیا ہے۔ رب تعالیٰ کی
جو تدبیر و ایجاد اور زندہ کرنے اور مارنے کی صفات ہیں، ان کے ساتھ وہ حضرت علی کو موصوف کر رہا ہے۔ لہذا وہ
اس کے نزدیک کائنات کے امور کی تدبیر کرنے والے، اس کی ایجاد کی علت اور قدرت الہیہ کے مظہر ہیں، وہ
علم غیب کا احاطہ کرنے والے، بلکہ قیامت کے دن کے مالک بھی وہی ہیں، کیوں کہ اس دن انھی کا حکم چلے گا اور
بندوں کی نجات اور ہلاکت انھی کی مشیت کے مرہون منت ہوگی۔ ②
کلینی، قمی اور مجلسی کی روایات کا طبعی کڑوا پھل ہے، جن سے اس مواد کی مثالیں پہلے گزر چکی ہیں، جو
اس روحانی کا حاصل ہے۔

آج اثنا عشریہ اپنی روایات اور اپنے علماء کے ایک گروہ کی زبان سے سبائی اور ان دیگر فرقوں کی ترجمانی
کرتے ہیں، جو حضرت علی ﷺ کو خدا کا درجہ دیتے تھے، جن کے بارے میں ہمارا خیال تھا کہ وہ مت چکے اور
قصہ پاریہ بن چکے ہیں، لیکن یہ تو اثنا عشریہ کی گود میں پرورش پار ہے ہیں اور ان کے سامنے تلنے رہ رہے ہیں،
بلکہ یہاں تک کہا جا سکتا ہے کہ سبائی ایک ہی حقیقت کا پرانا نام ہے اور اثنا عشریہ اسی کا نیا نام ہے، یعنی شراب
کہن در جام نو!!

یہ کلمات شیعہ کے کسی عام آدمی یا چھوٹے موٹے لکھاری کے منہ سے نہیں نکلے، بلکہ ان کے ”آیات“
میں سے ایک آیت کی زبان سے نکلے ہیں، جس کے قول کی طرف ہزاروں لوگ رجوع کرتے ہیں۔

① دیوان الحسین:الجزء الأول من القسم الثاني الخاص في الأدب العربي (ص: ٤٨)

② بلکہ شیعہ کے ایک دوسرے شاعر نے صریحاً کہا ہے کہ حضرت علی میں اللہ تعالیٰ کی تمام صفات جمع ہو گئیں۔ وہ کہتا ہے:

وما اجتمعت إلا لسر و حكمة جميع صفات الرب فيه تجمعت

”رب کی تمام صفات اس میں جمع ہو گئیں اور یہ نہیں جمع ہو سکیں مگر ایک راز اور حکمت کی وجہ سے۔“ (ویکھیں:

الحائری: مقتبس الأثر: ٢٤٦/١)

آپ محمد حسین آل کا شفیعہ کے کبار علماء اور آیات میں شمار ہوتا ہے اور وہ اہل سنت اور شیعہ کے درمیان قربت کا داعی ہے، وہ اپنے ائمہ کی منقبت میں کہتا ہے:

میقاتها	أُمَالَكْ	فِرْشَهْ	يَا كَعْبَةُ اللَّهِ إِنْ حَجَتْ لَهَا إِلَى
	أَشْيَاءٌ بَلْ ذَرَتْ بَهَا ذَرَاتُهَا		أَنْتَمْ مُشَيْعَتِهِ التِّي خَلَقْتَ بَهَا إِلَى
	مَا لَمْ تَقْلِهِ فِي الْمَسِيْحِ غَلَاتُهَا		أَنَا فِي الْوَرِيْ قَالَ لَكُمْ إِنْ لَمْ أَقْلِ
	”أَإِنَّ اللَّهَ كَعَبَةٌ؟ إِنْ فَرَشْتَهُ أَسْ كَاهْجَ كَرْتَهُ هِيْزَهُ، تَوَسْ كَاهْعَرْشَهُ أَنْ كَاهْ لِيْهِ مِيقَاتٍ هِيْزَهُ۔ تَمَّ اللَّهُ كَيْ وَهُ مِيشَتْ هُوْ، جَسْ كَيْ جَهَ سَهِيْشَهُ أَشْيَا بَيْدَاهُ كَيْ گَنَّهُ، بَلْهُ اسِيْ سَهِيْشَهُ كَاهْ زَرَاتِهِ بَيْدَاهُ كَيْ گَنَّهُ۔ مِنْ مَلْوَقِهِ مِنْ تَمَّارِي تَعْرِيفِهِ مِنْ وَهُ كَہْتَهُ هُوْ، أَغْرِيْ مِنْ نَہِيْشَهُ كَہْتَهُ توْ مِنْ جَسْ كَاهْنَاتِهِ مِنْ هُوْ، وَهُ تَمَّارِي لِيْهِ وَهُ كَچَحَ كَہْرَهِ رَهِيْهُ هِيْزَهُ، جَوْسَهُ عَلَيْهِهِ كَاهْ بَارَهِ مِنْ غَالِيْ عِيسَائِيْوُنْ نَهِيْشَهُ نَهِيْشَهُ هِيْزَهُ“		
	شَایِدَ وَهُ يَهِ اوصافِ بَیَانِ کَرَ کَے اپنے مَقْصِدِ تِکْ پُہْنَچَ گَیَا ہِيْزَهُ۔ یَهِ شِیْعَهِ کَے عَصْرِ حَاضِرِ کَے سَبِ سَبِ بَڑِیِّے مَرْجِعِ تَقْلِیدِ کَا بَیَانِ ہِيْزَهُ، جَوْ مُخْتَلِفُ کَانْفَرْنسِ مِنْ انِ کَیْ نَمَایِنَدِگِیْ کَرَتَهُ ہِيْزَهُ اورِ بَعْضِ اہلِ سَنَتِ کَے نَزَدِ یَکِ مَعْتَدِلِ سَمْجَھَا جَاتَهُ ہِيْزَهُ، جَوَسِ کَیْ حَقِيقَتِ سَهِيْشَهُ نَاهِيْشَهُ ہِيْزَهُ، اسِلِیْے انْھُوْنَ نَهِيْشَهُ اسِکَانْفَرْنسِ مِنْ اَمَامَتِ کَے لِيْهِ آگَے کَیْ گَنَّهُ، کَیُوْنَ کَہْ اسِکَ دَوْ چَہَرَے اورِ دَوْ قُولِ ہِيْزَهُ اورِ شِیْعَهِ کَے نَزَدِ یَکِ تَقْنِیَتِ کَے اسَرَارِ اورِ اسَالِیَبِ بَهْ شَمَارِ ہِيْزَهُ۔ مِنْ نَهِيْشَهُ انِ کَا اسِ رَجَانِ کَیْ غَمازِیْ کَرَنَے والا جَسْ قَدْرِ موادِ پَایَا ہِيْزَهُ، اَغْرِ سَبِ لَکَھُوْنَ توْ بَاتِ بَہْتِ زَیادَهِ لَبِیْ ہَوْ جَائَے گَنَّهُ۔ مِنْ بَیَانِ اَنَا ہِیْ اَضَافَهِ کَرَنَے چَا ہُوْنَ گَا کَہِ شِیْعَهِ کَے شَعْرَا اورِ اَدَبَا نَهِيْشَهُ اسِ غَلوْ پَرِ بَنِیْ اَنَا زَیادَهِ لَطَرِیْچَرِ اورِ موادِ چَھُوْڑَا ہِيْزَهُ، جَسِ کَا تَصُورِ نَہِيْشَهُ کَیَا جَا سَکَتَهُ۔ اِیْسَے لَگَتَهُ ہِيْزَهُ کَہِ جَذَبَاتِ کَا شَعْلَهِ اورِ جَوشِ کَا الاَوِ اَنَا شَدِیدَ ہِيْزَهُ کَہِ تَقْنِیَتِ کَیْ قَوْتِ اورِ اَقْتَدِرِ بَھِیْشَهُ اسِ کَے سَامَنَے بَے بَسِ ہِيْزَهُ اورِ فَرِیْبِ کَا لَبَاسِ اَتَارِ کَرْ گَنَّهُ ہِيْزَهُ		

① دیوان شعراء الحسین: جمع محمد باقر النجفي (ص: ۱۲) ط: تهران ۱۳۷۴ء۔

② پہلی قدس کانفرنس کے متعلق دیکھیں: مجلة الأزهر، المجلد ۲۵ / ۵۶، ۹۷۹، المجلد السادس (ص: ۴۵) نیز محمد حسین کونماز میں امام بنانے سے متعلق رشید رضا کے تبصرے کے لیے دیکھیں: مجلة المنار، المجلد ۲۹ / ۶۲۸

③ اس بارے تفصیل کے لیے دیکھیں: الحائری: مقتبس الأثر (۱/ ۲۵۴، ۱۵۳، ۲۴۸) محسن الأمین: أعيان الشیعه (۵/ ۲۱۹) دیوان الحسین لمجموعۃ من شیوخ الروافض فی مواضع کثیرۃ، و عبد الحسین الأمینی: الغدیر (۷/ ۶۷، ۳۴) وغیرہا)

کر سامنے ناج رہی ہے۔

اس لیے یہ موضوع مستقل اور خصوصی تحقیق کا مستحق ہے۔ جہاں تک توحید اوہیت کے مقام کی بات ہے تو شیعہ کے مزارات اور درگاہیں اللہ تعالیٰ کے ساتھ شرک کرنے کے سب سے بڑے مظاہر بن چکے ہیں اور ان کے ہاں اس برائی کے ختم ہونے کی بھی کوئی امید نظر نہیں آتی، کیوں کہ ان کو ان روایات کی تائید حاصل ہے، جو اہل بیت کی طرف بہتان باندھتے ہوئے منسوب کی گئیں۔

یہ معاملہ اہل سنت کے بالکل الٹ اور عکس ہے، کیوں کہ ان کے معاشرے میں یہ عملی اخراج ہے اور ان کے اصول و عقائد اور روایات اس کی مخالفت کرتی ہیں، جو بھی ان مزارات اور درگاہوں کا دورہ کرتا ہے، وہ اپنی آنکھوں سے اس شرک کا وہاں مظاہرہ کرے گا۔

شیخ موسیٰ جار اللہ، ایران اور عراق کے دورے کے بعد، جو کئی ماہ پر مشتمل تھا، کہتے ہیں کہ انہوں نے دیکھا کہ وہاں قبروں اور مزاروں کی پوجا کی جاتی ہے۔^۱ مولانا ابو الحسن علی ندوی رحمۃ اللہ علیہ ایران کے دورے کے بعد علی رضا کے مزار کا حال بیان کرتے ہوئے کہتے ہیں:

”اچانک ایک اجنبی سیدنا علی رضا کے مزار میں داخل ہوتا ہے، وہ یہی محسوس کرتا ہے کہ وہ حرم کعبہ میں داخل ہوا ہے، جو حاجیوں کی آہ و بکا میں ڈوبا ہوا اور عورتوں اور مردوں سے کچھ بھر ہوا ہے، کھوئے سے کھوا چل رہا ہے، زیبائیش و آرائیش کے نفس کام سے مزین ہے، دولتمندوں کی دولتیں اور غریبوں کے صدقات دونوں کا منہ اس کی طرف کھلا ہوا ہے۔“^۲

تحفہ اثنا عشریہ کے مصنف رحمۃ اللہ علیہ نے ذکر کیا ہے کہ یہ ابھی تک ائمہ کی قبروں میں غلوکرتے ہیں، ان کا طواف کرتے ہیں، ان کی طرف منہ کر کے اور قبلے کی طرف پشت کر کے نماز پڑھتے ہیں اور ان کے علاوہ دیگر کئی امور بجالاتے ہیں، جس کے سامنے مشرکین کے اپنے بتوں کے سامنے کیے گئے عمل بھی ہیچ ہیں۔^۳
اس کے بعد کہتے ہیں:

”اگر آپ کو اس میں کوئی شک ہو تو شیعہ کے کسی مزار میں چلیں جائیں اور حقیقت کو اپنی آنکھوں سے دیکھ لیں۔“^۴

① الوشیعہ، المقدمة (ص: ط)

② أبو الحسن الندوی: من نهر کابل إلى نهر الیرمونک (ص: ۹۳) مجلة «الاعتصام» (السنة، ۴۱، العدد: ۳)

③ دیکھیں: مختصر التحفة الأنثى عشرية (ص: ۳۰۰)

④ المصدر السابق.

آپ شیعہ کے معاصر عالم محمد مظفر کو دیکھتے ہیں کہ اس نے اپنے فرقے کے عقائد بیان کرنے کے لیے ”عقائد الإمامیۃ“ کے نام سے ایک کتاب لکھی ہے، اس کو ان کے شیعہ نے پسندیدگی کی نگاہ سے دیکھا ہے، لیکن آپ کسی ایک کو بھی نہیں دیکھتے، جس نے اس میں ذکر ہونے والے کسی ایک عقیدے کی بھی مخالفت کی ہو۔ اس نے یہ کتاب ایسے اسلوب میں لکھی ہے، جس پر شیعہ مذهب کی تبلیغ و اشاعت کا رنگ نمایاں ہے، اس کے باوجود وہ رافضہ کے ائمہ کی قبروں کے متعلق عقیدے کی تاکید بیان کرنے سے اپنی زبان کو قطعاً لگام نہیں دیتا، وہ ذکر کرتا ہے:

”اس کے فرقے کی امتیازی خصوصیت، اس کا ائمہ کی قبروں کے ساتھ تعلق ہے، وہ ان کو پہنچ کرنا اور ان پر پر شکوہ عمارت تعمیر کرنا، جس کے لیے وہ بے رضا و رغبت اور ایمان رکھتے ہوئے ہر چھوٹی بڑی قربانی دینے کے لیے تیار ہیں۔“^۱

اس کے بعد وہ صریحاً کہتا ہے:

”اس کا سبب ائمہ شیعہ کی زیارت پر اُکسانے والی وصیتیں اور ترغیبات ہیں، جن میں ذکر کیا گیا ہے کہ اس کا اللہ تعالیٰ کے ہاں بہت زیادہ اجر و ثواب ہے... نیز اس وجہ سے بھی کہ یہ قبریں۔ اس کے دعوے کے مطابق۔ قولیتِ دعا^۲ کے لیے بہترین جگہیں ہیں اور اللہ تعالیٰ کے ساتھ لوگانے کے بھی بہترین مقامات ہیں۔“^۳

اس کے بعد اس نے زیارت کے آداب و احکام بیان کیے ہیں اور ان بت پرستی کے مظاہر کا اعلان کرنے سے ذرا خوف یا شرم محسوس نہیں کی۔^۴ شیعہ کے معاصر علام کی ایک جماعت بلا خوف و شرم ببا غل دہل یہ کہتی ہے کہ کربلا کعبہ شریف سے افضل جگہ ہے۔

شیعہ کا یہ سب سے بڑا مرجع تقلید، جواہل سنّت اور شیعہ کے درمیان قربت پیدا کرنے کا دعویدار ہے، یہ دعویٰ کرتا ہے کہ کربلا کعبہ سے افضل ہے، جو اللہ کا حرمت والا گھر ہے، جس کو اس نے لوگوں کے لیے قیام، امن

^۱ محمد رضا المظفر: عقائد الإمامیۃ (ص: ۱۳۳)

^۲ اگر یہ بہترین جگہوں میں سے ہوتے اور ان کی یہ فضیلت ہوتی، جو یہ بیان کرتے ہیں تو اس کا کتاب و سنت میں کوئی ذکر ہوتا اور یہ معلوم و مشہور بات ہوتی، جو امت پر فخری نہ رہتی۔ صرف اہل بیت پر جھوٹ گڑنے والے رذیل لوگ ہی ان کو نقل کرنے والے نہ ہوتے۔ اگر اس کی کچھ بھی حقیقت ہوتی تو قبروں کو مساجد بنانے سے صریحاً اور تاکیدی ممانعت مذکور نہ ہوتی۔

^۳ محمد رضا المظفر: عقائد الإمامیۃ (ص: ۱۳۳)

^۴ المصدر السابق (ص: ۱۳۹ - ۱۳۵)

اور ثواب کی جگہ قرار دیا ہے اور اس کے بارے میں قرآنی آیت نازل کر کے اس کو عزت بخشی ہے۔

چنانچہ مریم شیعہ محمد حسین آں کا شفاف الغطا، نفس قرآنی اور اجماع امت کے خلاف اس بت پرستی پر مبنی

شعر کو گنگنا ہے:

وَمِنْ حَدِيثِ كَرْبَلَا وَالْكَعْبَةِ لَكَرْبَلَا بَانِ عَلَوِ الرَّتْبَةِ

”کربلا اور کعبہ کی گفتگو میں کربلا کے مقام کی بلندی واضح ہو گئی۔“

وہ یہ سمجھتا ہے کہ یہ ان کے مذہب کی ضروریات اور بنیادوں میں داخل ہے، اس لیے کہتا ہے:

”مریم میں کربلا بدیہی طور پر زمین کا سب سے مقدس مکان ہے۔“^۱

کیوں کہ ان کی روایات اور آثار (بقول اس کے) اس کی گواہی دیتے ہیں، یہ گواہی جس پر وہ اعتماد کر رہا ہے، لازم ہے کہ اسی کو ان اخبار کے جھوٹا ہونے، ان کو گھٹرنے والے کے دین سے خارج ہونے اور ان کی تصدیق کرنے والے کے اجماع امت سے باہر ہونے کی دلیل قرار دیا جائے۔ کہاں کربلا اور کہاں یہ فرمانِ الٰہی:

﴿إِنَّ أَوَّلَ بَيْتٍ وُضِعَ لِلنَّاسِ لِلَّذِي بِبَكَّةَ مُبَرَّكًا وَ هُدًى لِلْعَلَمِينَ ﴾ فِيهِ آيَتُمْ

بَيْنَتُ مَقَامُ إِبْرَاهِيمَ وَ مَنْ دَخَلَهُ كَانَ أَمِنًا وَ لِلَّهِ عَلَى النَّاسِ حِجْرُ الْبَيْتِ مَنْ

أَسْطَاعَ إِلَيْهِ سَبِيلًا وَ مَنْ كَفَرَ فَإِنَّ اللَّهَ غَنِيٌّ عَنِ الْعَلَمِينَ﴾ [آل عمران: ۹۶-۹۷]

”بے شک پہلا گھر جو لوگوں کے لیے مقرر کیا گیا، یقیناً وہی ہے جو کہ میں ہے، بہت با برکت اور جہانوں کے لیے ہدایت ہے۔ اس میں واضح نشانیاں ہیں، ابراہیم کے گھرے ہونے کی جگہ اور جو کوئی اس میں داخل ہوا امن والا ہو گیا اور اللہ کے لیے لوگوں پر اس گھر کا حج (فرض) ہے، جو اس کی طرف راستے کی طاقت رکھے اور جس نے کفر کیا تو بے شک اللہ تمام جہانوں سے بہت بے پروا ہے۔“

چہ نسبت خاک رابہ عالم پاک! کیا اس کے بعد بھی کسی کے پاس کوئی بات رہ جاتی ہے؟

﴿أَفَلَا يَتَدَبَّرُونَ الْقُرْآنَ أَمْ عَلَى قُلُوبٍ أَفْغَالَهَا﴾ [محمد: ۲۴]

”تو کیا وہ قرآن میں غور نہیں کرتے، یا کچھ دلوں پر ان کے قفل پڑے ہوئے ہیں؟“

ان چند ایک مذکور اقوال کے علاوہ بھی شیعہ کے معاصر علماء کے اس مفہوم کے بہت زیادہ اقوال ہیں۔^۲

^۱ محمد حسین آں کا شفاف الغطا: الأرض والترية الحسينية (ص: ۵۵-۵۶)

^۲ مثلاً شیعہ کے آیت مرزا حسین حائزی کا یہ قول: ”کربلا وہ پاک اور طاہر خاک اور مقدس زمین، جس کے بارے میں، زمین و آسمان کے رب نے کعبہ کو اس وقت مخاطب کر کے کہا، جب اس نے زمین کے تمام گلزاروں پر فخر کیا۔ ٹھہرا رہ، سکون کر، اگر کربلا۔“

اگر شیعہ کی قدیم کتابیں یہ ثابت کرتی ہیں کہ اللہ تعالیٰ نے ائمہ کے وسلے سے انبیا کی توبہ قبول کی، تو ائمہ کو انبیا پر ترجیح دینے پر مشتمل غلو میں سرتاپاڑو باہو یہ مفہوم^② اور پھر کم عقلی اور ”سادگی“ میں مکمل طور پر کھویا ہوا معنی، جس کے مطابق یہ ائمہ ان سابقہ انبیا کی زندگی میں موجود تھے اور شرک اور غیر اللہ کی دعوت میں انہیا کو پہنچا ہوا بڑی آفت پر مشتمل ایسا موقف ہے کہ شیعہ کا ایک بہت بڑا عالم نہ صرف ان مصیبتوں پر مشتمل معانی کی توثیق کرتا ہے، بلکہ اپنے میٹے کو ان کے تقاضے پر عمل کرنے کی بھی وصیت کرتا ہے۔ چنانچہ شیعہ کا آیت اور جحت عبد اللہ مقانی کہتا ہے:

”اے بیٹے! نبی اور آل نبی کے وسلے کو اختیار کر، میں نے تمام روایات اکٹھی کیں، تو اس نتیجے تک پہنچا کہ اللہ تعالیٰ نے کسی نبی کی بھی لغزش^③ کو اس وقت تک معاف نہیں کیا، جب تک اس نے ان کا وسیلہ نہیں پکڑا۔“^④

اگر شیعہ کے قدیم مصادر قبر حسین کی زیارت کو حج بیت اللہ سے افضل قرار دیتے ہیں، تو یہ خطرناک اور تنگین موقف ان کے معاصر علماء کی زبانوں پر بھی عام ہے اور وہ اس کی دعوت دیتے ہیں، کیوں کہ اس کا، جس طرح یہ اپنے پیروکاروں کو دھوکا دیتے ہیں، اللہ تعالیٰ کے ہاں بہت زیادہ ثواب ہے، کیوں کہ یہ تمام عبادات اور کی زمین نہ ہوتی اور جو اس میں ہے، وہ نہ ہوتا، تو میں تجھے پیدا ہی نہ کرتا۔“ پھر یہ راضی کہتا ہے: ”اس طرح یہ مقدس کلکڑا، امام کا مذن بنے کے بعد مسلمانوں کے لیے مزار، موحدین کے لیے کعبہ، بادشاہوں کے لیے جائے طواف اور نمازوں کے لیے مسجد بن گئی۔“ (الحاشری: احکام الشريعة: ۳۲/۱)

ڈاکٹر عبد الجواد آلب طمعہ، اپنی تاریخ کربلا نامی کتاب میں کہتا ہے: ”شیعہ کی روایات کربلا کو زمین کا سب سے افضل کلکڑا خیال کرتی ہیں۔ یہ شیعہ کے نزدیک اللہ تعالیٰ کی مقدس، مبارک اور منتخب زمین ہے۔ یہ ان کے پیانوں کے مطابق اللہ کا حرم، اس کے رسول کا حرم اور اسلام کا لگنبد ہے۔ اس کی خاک میں شفا ہے اور یہ خوبیاں زمین کے کسی کلکڑے حتیٰ کہ کعبہ میں بھی ایک ساتھ موجود نہیں۔“ (تاریخ کربلا، ص: ۱۱۶-۱۱۵)

اس کتاب کی ان کے کئی آیات نے تصدیق کی ہے۔ کتاب کے مقدمات دیکھیے، ان کا آیت عظیٰ محمد شیرازی کہتا ہے: ”هم ان کی قبروں کو اس طرح بوسہ دیتے ہیں، جس طرح جبراً سود کو چوتے ہیں، جس طرح قرآن کی جلد کو چوتے ہیں۔“ (مقالہ الشريعة لمحمد الشيرازي، ص: ۸)

① اسی کتاب کا صفحہ (۲۸۳) دیکھیں۔

② یہ غالی راضیوں کا مذهب ہے، جس طرح قاضی عیاض، بغدادی اور شیخ الاسلام ابن تیمیہ نے کہا ہے اور شیخ محمد بن عبد الوہاب نے اس نظریے کے قائل کے کفر پر اجماع نقل کیا ہے۔ اسی کتاب کا صفحہ (۶۵۹) دیکھیں۔

③ دیکھیں یہ لوگ کس طرح انبیا کی لغزشوں کا اقرار کرتے ہیں، جب کہ اپنے ائمہ کے متعلق مطلق عصمت کا دعویٰ کرتے ہیں !!

④ مرآۃ الرشاد (ص: ۱۰۴)

نیکیوں سے افضل نیکی اور عبادت ہے۔^①

اس لیے ان کا آیت عبد اللہ ممقانی اپنے بیٹے کو روزہ حسین کی زیارت کرنے کی تلقین کرتے ہوئے کہتا ہے:

”اے بیٹے! ضروری ہے کہ تم ہر روز اس کی (حسین کی قبر کی) دور سے زیارت کرو، ہر مہینے میں ایک مرتبہ وہاں ضرور جاؤ، اگر تم کسی دور دراز کے شہر میں ہو تو پھر سال میں ایک مرتبہ ضرور جاؤ۔“^②

دیکھیے! یہ شیخ اپنے بیٹے کو نماز کی وصیت نہیں کر رہا، بلکہ اس کو قبر کی طرف متوجہ ہونے کی تلقین کر رہا ہے، جہاں شرک کے جھنڈے بلند کیے جاتے ہیں، کیوں کہ یہ ان کے نزدیک تمام نیکیوں سے افضل نیکی ہے۔ مشرکوں کی یہی شریعت ہوتی ہے۔ بیٹے (حجی الدین ممقانی) نے اس وصیت پر ان الفاظ میں تصریح کیا:

”ذکر ہوا ہے کہ جس نے اس کا حق پہنچاتے ہوئے اس کی زیارت کی، اللہ تعالیٰ اس کے لیے ایک ہزار حج اور ایک ہزار عمرے کا ثواب لکھ دے گا....“

مزید کہتا ہے:

”گویا وہ اللہ کی زیارت کر رہا ہوتا ہے! لہذا اللہ کا فرض بنتا ہے کہ اس کو دوزخ کا عذاب نہ دے۔ یاد رہے! قبولیت اس کے گندم تلے ہے اور شفاف اس کی خاک اور تربت میں ہے۔“^③

”جس نے ایک ہی سال میں نصف شعبان، عید الفطر کی رات اور عرفات کی رات، حسین علیہ السلام کی قبر کی زیارت کی، اللہ تعالیٰ اس کے لیے ایک ہزار مقبول حج اور ایک ہزار مقبول عمرہ لکھ دے گا، نیز اس کی دنیا و آخرت کی ایک ہزار ضروریات پوری کی جائیں گے۔“^④

”بجوعفات کے دن اس کا حق پہنچاتے ہوئے اس کے پاس آیا، اللہ اس کے لیے ایک ہزار مقبول حج و عمرہ اور کسی فرستادہ نبی یا عادل امام کے ساتھ ایک ہزار غزوے کا ثواب لکھ دے گا،“^⑤
بڑے میاں تو بڑے میاں، چھوٹے میاں سمجھان اللہ!

اس طرح شیعہ کی قدیم و جدید تمام کتابیں اس بہت پرستانہ عقیدے پر متفق نظر آتی ہیں اور اس کو ائمہ اہل بیت بلکہ اسلام کی طرف منسوب کرتے ہیں، جب کہ تمام مسلمان اس معاملے سے بے خبر ہیں، بلکہ اس کو

① عقائد الإمامية (ص: ۱۳۳)

② مرآۃ الرشاد (ص: ۱۱۴ - ۱۱۵)

③ مرآۃ الرشاد (ص: ۱۱۰ حاشیہ)

④ مرآۃ الرشاد (ص: ۱۱۳ حاشیہ)

⑤ المصدر السابق.

صرف رافضہ نقل کرتے ہیں اور کوئی نہیں، بلاشبہ اپنے اس شذوذ اور انحراف کے ساتھ وہ اپنے جھوٹ کا خود اعلان کرتے ہیں اور اپنے مذهب کو خود رسوا کرتے ہیں۔

ان نصوص اور روایات کا شیعہ کی دنیا پر بڑا خطروناک اثر تھا، جس کے نتیجے میں شیعہ کے مزارات اور درگاہوں میں مشرکین کے عقیدے کو زندہ کیا گیا، درگاہیں آباد ہو گئیں اور مساجد ویران اور نوحہ کنائیں!

شیعہ کے علماء بھی اس برائی کی تائید کرتے ہیں اور اس کو ثابت اور جاری رکھنے کے لیے بھرپور کوشش کرتے ہیں، بلکہ ان کو اپنی صریح روایات اس برائی سے خبردار کرتی ہیں، جس میں یہ بتلا ہیں، لیکن ان کے مراجع، ان روایات کو چھپا دیتے ہیں اور ان کم عقل پر وکاروں تک پہنچنے ہی نہیں دیتے، بلکہ وہ اس نور کو جس قدر ممکن ہو سکتا ہے، ان کی نگاہوں سے دور کرنے اور اس پر پردہ ڈالنے کے لیے ان کے وجود ہی کا انکار کرتے ہیں۔

شیعہ کا مجتہد اکبر، شیعہ کے کرائے ہوئے اپنے تعارف کے مطابق، محسن امین اپنی کتاب "الحصون المنيعة"، میں شیعہ کی قبر پرستی کا دفاع کرتے ہوئے مسلمانوں کی بڑی بڑی کتابوں میں قبر پرستی اور ان پر عمرانیں تعمیر کرنے سے منع کرنے کے متعلق ذکر ہونے والی احادیث کی تردید میں کہتا ہے:

"ان احادیث کو نقل کرنے میں اہل سنت اکیلے ہیں اور یہ اہل بیت کی سند سے ثابت ہونے والی متواتر روایات کے خلاف ہیں۔"

میں کہتا ہوں: یہ ممانعت شیعہ کی سند سے بھی بہت ساری روایات میں ذکر ہوئی ہے، جن کو حر عالمی نے "وسائل الشیعۃ" وغیرہ میں روایات کیا ہے، جس طرح پہلے ذکر ہو چکا ہے^①، یا تو یہ محمد امین نامی بندہ غیر امین اور خائن ہے اور اس نے اپنی کتابوں میں موجود حقیقت کو چھپانے کا ارادہ کیا ہے یا وہ اپنی مدونات اور ذخیرہ روایات سے جاہل اور ناواقف ہے، حالانکہ وہ ان کی اللہ تعالیٰ کی طرف جھوٹی منسوب کردہ آیات (کبار علماء) میں سے ایک آیت (بہت بڑا عالم) ہے!

اسما و صفات کے باب میں بھی شیعہ کے معاصر علماء، متاخر علماء کے مذهب کا اثبات کرتے ہیں، جو تعظیل پرمی ہے اور وہ اس باب میں معقولہ کے نقش پر قدم بقدم چلتے ہیں۔ مثال کے طور پر یہ خلقِ قرآن کے قائل ہیں^②، آخرت میں موننوں کے لیے دیدارِ الہی کا انکار کرتے ہیں^③ اور کتاب و سنت میں ثابت شدہ اللہ تعالیٰ کی

① محسن الأمین: الحصون المنيعة (ص: ۲۷)

② اس سلسلے میں ان کی معتبر کتابوں سے نقول پہلے ذکر کر چکا ہوں۔ دیکھیں (ص: ۵۲۲)

③ دیکھیں: محسن الأمین: أعيان الشیعۃ (۴۶۱/۱) الأمینی النجفی: الغدیر (۳/۱۳۹)

④ دیکھیں: محسن الأمین: أعيان الشیعۃ (۴۶۳/۱) المظفر: عقائد الإمامیة (ص: ۵۹)

صفات کے بھی مکر ہیں۔^①

یہ اللہ تعالیٰ کو "سلوب" (نص مغض) سے متصف کرتے ہیں، جس طرح شیعہ کے عالم مظفر نے اپنی کتاب "عقائد الإمامیہ" میں بے عنوان "اللہ کے بارے میں ہمارا عقیدہ" بحث کی ہے۔ وہ کہتا ہے: "نہ وہ جسم ہے نہ صورت، نہ جو ہر نہ عرض، نہ اس کے لیے ثقل ہے نہ خفت، نہ حرکت نہ سکون، نہ زمان نہ مکان، نہ اس کی طرف اشارہ ہی کیا جاسکتا ہے۔"^②

آپ دیکھتے ہیں کہ یہ اللہ تعالیٰ کو محض سلبی صفات سے متصف کرتے ہیں۔ انہوں نے حق تعالیٰ کے وجود ہی کی نگی کر دی ہے، اس باب میں ان کے پاس کچھ نیا نہیں۔ ان کلمات کو ان سے پہلے جہمیہ نے دہرا�ا ہے اور یہ انھی کے نشانات کے پیچھے پیچھے زبان لٹکائے بھاگ رہے ہیں۔ بیہاں وہ لوگ غلطی کرتے ہیں، جو کہتے ہیں کہ جہمیہ معطلہ کا وجود را، ہی عدم ہو چکا ہے اور قصہ ماضی بن چکا ہے۔

مزید برآں جوان کی اس تعطیل میں مخالفت کرتا ہے، اس کو یہ کافر قرار دیتے ہیں۔ مظفر کہتا ہے: جس نے کہا: وہ آسمان دنیا میں اترتا ہے یا وہ اہل جنت کے سامنے چاند کی طرح نمودار ہو گا یا اس جیسی جو بھی بات کرتا ہے، وہ اس کا انکار اور کفر کرنے والے کے قائم مقام ہے، اسی طرح وہ بھی کافر سے جاتا ہے، جو کہتا ہے: "وہ قیامت کے دن اپنی مخلوق کے سامنے ظاہر ہو گا۔"^③

وہ یہ دعویٰ کرتے ہیں کہ ان کی عقل نے انھیں اس تعطیل کی راہ دکھائی ہے۔^④ کیا عقل کبھی کسی غیبی معاہلے کو حاصل کرنے کے لیے مصدر اور ماذد رہی ہے؟ نیز کیا عقل سلیم اللہ تعالیٰ کو ان محض سلبی صفات کے ساتھ متصف کرنے کی موافقت کر سکتی ہے، جس کی کوئی دلیل ہی نہیں اور کیا وہ وحی الہی کا رد کر سکتی ہے؟ پھر وہ افکار اور فلسفے، جنہوں نے وحی الہی سے علاحدہ رہ کر اس مسئلے پر گفتگو کی ہے، ان کا حاصل کیا ہے؟

انہوں نے تناقضات کے طومار اور بچوں کی بے کار کی حرکتوں کی طرح حرکتوں کے سوا کچھ پیش نہیں کیا،

بلکہ انہوں نے اثنان مفکرین اور فلاسفہ ہی کو ورط جیرت میں ڈال دیا۔

تاریخِ اسلام میں جن متكلمین نے بھی عقل کو راہبر اور قائد بنایا، آخر میں ان کے ہاتھ میں جیرانی اور

① دیکھیں: الغدیر (۱۳۹/۲)

② عقائد الإمامیہ (ص: ۵۹)

③ المصدر السابق (ص: ۶۰ - ۵۹)

④ المصدر السابق (ص: ۶۰)

سرگردانی کے سوا کیا آیا؟ جس نے بھی کلامی طریقوں اور فلسفی اسلوبوں کی آبلہ پائی کی، وہ اسی نتیجے تک پہنچا کہ یہ عقل و فکر کی پیاس بجھانے سے قاصر ہیں اور ہدایت کے قریب ترین راہ قرآن کی راہ ہے، لیکن انہوں نے جب قرآن کی راہ سے اعراض کیا تو ان کی ساری کوشش گمراہی کی نذر ہو گئی^۱، انہوں نے وقت اور محنت دونوں ضائع کیے اور امت کو اس کے واجبی فرائض سے غافل رکھا۔

اسما و صفات میں اہلِ سنت کا منبع اور مسلک کتاب و سنت کے التزام کی وجہ سے عظیم الشان مسلک ہے۔ یہ ایک مسلمان کے وقت، کوشش، طاقت اور عقل کو ایسی چیز کی تلاش میں برباد ہونے سے بچاتا ہے، جس کا وہ مکفّف ہی نہیں اور جس کی کیفیت کی معرفت حاصل کرنے کی کوئی راہ ہی نہیں۔

شیعہ کے معاصر علماء کے عقیدہ توحید میں ایک اور رجحان کا اضافہ کرنا باتی رہ گیا ہے، وہ رجحان ان صوفیہ کے نشانات کی پیروی ہے، جو یہ مذہب رکھتے ہیں کہ توحید کے مراتب ہیں، جن میں، ان کے نزدیک، کم تر مرتبہ اسلام کے عظیم الشان کلے ”لَا إِلَهَ إِلَّا اللَّهُ“ کا مدلول ہے۔

اس طرح انہوں نے دین میں ایسی راہیں نکال لی ہیں، جن کا اللہ تعالیٰ نے اذن نہیں دیا اور ان مراتب کے ذریعے وہ کفر بواح (صریح کفر) اور نظریہ وحدت الوجود تک جا پہنچے ہیں کہ مخلوق عین خالق ہے۔ یہ عقیدہ اپنا کرو وہ عقل، نقل اور دین تینوں سے باہر ہوجاتے ہیں اور نصاریٰ کے شرک پر بھی بازی لے جاتے ہیں، جنہوں نے حضرت عیسیٰ کو خدا کا اوتار قرار دیا اور انہوں نے کہا کہ اللہ تعالیٰ ان میں حلول کر گیا ہے، کیوں کہ عیسائیوں نے ایک خاص میں حلول کا دعویٰ کیا، لیکن انہوں نے حلول عام کا نظریہ پیش کر دیا۔

لیکن شیعہ کے علماء، جو زمانے کی کروٹوں اور وقت کے دھاروں کے ساتھ ساتھ بعدتی مذاہب کے دسترخوانوں کا بچا کھچا، انسانیت کے گھٹیا انکار کا گند اور پر گندہ انکار نفوس کا تلچھٹ اس فرقے کے لیے نقل کرتے آئے ہیں، انہوں نے اس مشکوک صوفی رجحان کو بھی لے لیا اور اسے اپنی قوم تک منتقل کر دیا، بلکہ اسی کو اپنا قابلِ اعتماد عقیدہ شمار کیا!

شیعہ کا شیخ اور آیت ابراہیم زنجانی (جس کو خوئی نے ”رکن الإسلام“، ”عماد العلماء“ کا لقب دیا ہے) اپنی کتاب: ”عقائد الإمامية الثانية عشرية“ (اس کتاب کی ان کے خوئی اور حسن موسوی جیسے بڑے علماء اور آیات نے توثیق اور تصدیق کی ہے) میں: ”شیعہ کا توحید کے بارے میں عقیدہ“ کے زیر عنوان کہتا ہے:

^۱ ان کی حیرت اور تجربے کا نتیجہ دیکھنے کے لیے ملاحظہ کریں: مجموع فتاویٰ شیخ الإسلام (۵/۱۰ - ۱۱) ابن أبي العز: شرح الطحاوية (ص: ۱۷۲ - ۱۶۹) ملا علي القاري: الفقه الأكبر (ص: ۱۰ - ۱۲)

”توحید کے چار مراتب ہیں، عوام کی توحید، خواص کی توحید، خاص الخاصل کی توحید اور اخص الخواص کی توحید، پہلا مرتبہ کلمہ لا الہ الا اللہ کا مدلول و مفہوم ہے۔^۱

وہ ذکر کرتا ہے کہ شیعہ تمام مسلمانوں سے عقیدہ توحید خاص الخاصل اور توحید اخص الخواص کے ساتھ منفرد اور ممتاز ہے۔^۲ وہ کہتا ہے کہ ان مراتب کی شرح اور تفصیل کے لیے جگہ کی گنجائش نہیں، پھر وہ کہتا ہے کہ انہوں نے یہ مراتب امیر المؤمنین حضرت علی عليه السلام کے اس قول سے لیے ہیں:

”دین کی اول اس کی معرفت ہے، اس کی معرفت کا کمال اس کی تصدیق ہے، اس کی تصدیق کا کمال اس کی توحید ہے اور اس کی توحید کا کمال... اس کی صفات کی نفی ہے... جس نے اللہ کی صفت بیان کی، اس نے اس کو ملا دیا، جس نے اس کو ملا دیا، اس نے اس کو دو بنا دیا، جس نے اس کو دو بنا دیا، اس نے اس کو تقسیم کر دیا، جس نے اس کو تقسیم کر دیا، وہ اس سے جاہل رہا اور جو اس سے جاہل رہا، اس نے اس کی طرف اشارہ کیا، جس نے اس کی طرف اشارہ کیا، اس نے اس کی حد مقرر کی اور جس نے اس کی حد معین کی، اس نے اس کو شمار کیا...“^۳

یہ اقتباس، جس کو یہ جھوٹ بانی اور افتراء پردازی کرتے ہوئے امیر المؤمنین کی طرف منسوب کرتے ہیں، یہ اللہ تعالیٰ کی کتاب و سنت سے ثابت شدہ صفات کی تعطیل اور نفی صفات کو کمال توحید قرار دینے کے عقیدے پر مشتمل ہے، جو ہمیہ کا عقیدہ ہے، جنہوں نے اپنے اصول میں ”توحید“ کو شامل کیا اور اس میں نفی صفات کو داخل کر دیا۔ ان کے قول کا خلاصہ اور انعام کارذات کی تعطیل اور نفی پر آ کر ختم ہوتا ہے، کیونکہ صفات کی نفی ذات کی نفی کی طرف لے جاتی ہے، کیوں کہ صفات سے خالی ذات کے وجود کا خارج اور حقیقت میں تصور محال ہے۔ پھر ہمیہ کا تعطیل صفات کا مذہب چوں کہ حلول اور وحدت الوجود کے مذہب تک پہنچا دیتا ہے^۴، اس لیے یہی، جیسے ظاہر ہوتا ہے، اس کے توحید خاص اور خاص الخاصل کے موقف کی دلیل اور بنیاد ہے، ان کی گمراہی کی حدود کو جاننے کے لیے اتنا ہی کافی ہے کہ یہ اس توحید کو، جو رسولوں نے پیش کی، جس کے ساتھ کتابیں نازل ہوئیں اور اللہ نے پہلوں اور پچھلوں تمام لوگوں کا حکم دیا، اپنی توحید کے مراتب میں سے سب سے نیچے والا درجہ

¹ عقائد الإمامية الثانية عشرية (ص: ۲۴)

² المصدر السابق.

³ المصدر السابق.

⁴ دیکھیں: شرح الطحاویہ (ص: ۱۶)

خیال کرتے ہیں، جوان کے نزدیک ایسا مرتبہ ہے، جو عوام کے لائق ہے اور انھی کے حال کے مناسب ہے۔ کیا ان کے پاس اس کا کوئی علم بھی ہے، جسے ہمارے سامنے یہ پیش کر سکیں؟!^①

یہ اللہ تعالیٰ کا کلام ہے، جو اس کے رسول ﷺ پر نازل ہوا۔ یہ سنتِ رسول ﷺ ہے اور یہ رسول ﷺ کے بعد بہترین زمانوں کے علماء کا کلام، کیا یہ تقسیم ان میں سے کسی ایک سے بھی منقول ہوئی ہے؟ یہ اس سلسلے میں صرف اور صرف اپنے شیوخ اور زندیقوں کے اقوال کے پیچھے چلتے ہیں، ان کے پاس گمان کی پیروی، نفس کی پوجا اور شیطانی الہامات کے سوا علم کی کوئی راہ نہیں۔

آپ کے لیے یہی جان لینا کافی ہے کہ شیعہ کا ان مقامات پر چلنے کا منتها یہ مقصود، جوان کے اعتراف کے مطابق لا اله الا اللہ کے معنی کا مدلول نہیں، سالک کو مقام الحادثک پہنچاتا ہے، جسے حلول یا وحدت الوجود کے نام سے جانا جاتا ہے۔^②

① المصدر السابق.

② شیخ الاسلام نے ذکر کیا ہے کہ امت محمدیہ ﷺ میں وحدت الوجود کے نظریے کا آغاز تاریخیں کی حکومت قائم ہونے کا زمانہ ہے۔ (مجموع فتاویٰ شیخ الإسلام: ۲/ ۱۷۱)

امامت

امامت معاصرین کے اقرار کے مطابق نبوت کی طرح^۱، نبوت کا تسلسل^۲ یا پھر نبوت کی طرح اللہ تعالیٰ کی طرف ہی سے تعین کا نام ہے۔^۳

یہ شیعہ کے نزدیک اسلام کا ایک رکن ہے۔ کاشف الغطا کہتا ہے:

”شیعہ نے اسلام کے اركان میں ایک اور رکن کا اضافہ کیا ہے، جو امامت ہے۔“^۴

شیعہ میں ان کے اس غلو میں کوئی تبدیلی نہیں آئی، جس کے متعلق گذشتہ مباحثت میں گفتگو ہو چکی ہے، لیکن ان کی کتابوں میں جو اسلامی دنیا کے لیے لکھی جاتی ہیں، تین مسائل کے متعلق ایک نیا دعویٰ ضرور سامنے آیا ہے:

- ۱ امامت کے منکر کی تکفیر۔

- ۲ مسلمانوں کی حکومتوں پر کفر کی حکومت ہونے کا حکم لگانا۔

- ۳ صحابہ کرام رضی اللہ عنہم کی تکفیر۔

پہلا مسئلہ؛ امامت اور شیعہ کے دیگر اصول و عقائد کے منکر مسلمانوں کی تکفیر کے متعلق
معاصرین کا موقف:

اس مسئلے میں آپ کو معاصرین کے دو موقف ملیں گے، جن کو ان کے اصول سے ناواقف یہ سمجھ سکتا ہے
کہ وہ دو مختلف موقف ہیں:

- ۱ امامت کا منکر اسلام سے خارج نہیں ہوتا اور یہ موقف اس شخص کی مخالفت اور تردید کرتا ہے، جو کہتا ہے کہ
شیعہ دوسروں کو کافر کہتے ہیں۔

① محمد حسین آںِ کاشف الغطا: أصل الشيعة (ص: ۵۸) خلیل یاسین: الإمام علی (ص: ۳۲۷) باقر القریشی:
الرسول الأعظم مع خلفائه (ص: ۱۸)

② المظفر: عقائد الإمامية (ص: ۹۴)

③ السماوي: الإمامة (۶۵ / ۱)

④ أصل الشيعة (ص: ۵۸) یہ اس کا اعتراف ہے کہ ارکان اسلام میں امامت کا اضافہ شیعہ کی طرف سے کیا گیا ہے۔

۲) تقیہ اور لگی لپٹی لگائے بغیر کھلے عام تکفیر کا اعلان کرتا ہے۔

پہلے موقف کی بایت محسن امین، موسیٰ جار اللہ کے اس اعتراض ”شیعہ کی کتابیں صریحاً تمام فرقوں کو کافر اور ناصبی قرار دیتی ہیں۔“^۱ کا جواب دیتے ہوئے کہتا ہے:

”اے اللہ تو پاک ہے! یہ بہت بڑا الزام ہے۔ کوئی شیعہ بھی یہ عقیدہ نہیں رکھتا، بلکہ ان کا اتفاق ہے کہ اسلام شہادتین کے اقرار کا نام ہے، جس پر مسلمانوں کے تمام فرقے قائم ہیں، مساوئے اس کے جو دین کی ضروریات، جیسے وجوب نماز، شراب کی حرمت وغیرہ میں سے کسی ضرورت اور بدیہی طور پر معلوم چیز کا انکار کرے۔ مسلمانوں میں اختلاف کی اصل اور بنیاد خلافت کا معاملہ ہے، جو بدہانتا دین کی ضروریات میں شامل نہیں، کیوں کہ دین کا ضروری معاملہ وہ ہوتا ہے، جو تمام مسلمانوں کے نزدیک ضروری ہو اور یہ اس طرح نہیں۔“^۲

محمد حسین آل کاشف الغطا کہتا ہے:

”جو امامت پر ایمان نہیں رکھتا، وہ عام معنی میں مسلم اور مومن ہے، جس پر اس کے خون کی حرمت، مال اور عزت کی حرمت، اس کی حفاظت کا واجب اور اس کی غیبت^۳ کی حرمت وغیرہ جیسے تمام اسلام کے احکام مرتب اور لاگو ہوتے ہیں۔ یہ نہیں کہ وہ امامت کا اعتقاد نہ رکھنے کی وجہ سے، معاذ اللہ، مسلمان ہونے سے نکل جاتا ہے، البتہ امامت کو دین ماننے کے اثرات قیامت کے دن قربت اور کرامت کی منازل میں ضرور ظاہر ہوں گے۔“^۴

عصر حاضر کے کچھ دیگر شیعہ نے بھی اس سے ملتی جلتی رائے دی ہے۔ جہاں تک دوسرے موقف کا تعلق ہے، تو ابھی تک ان کے شیوخ اور آیات میں سے کوتاہ قیمت اور گھٹیا لوگ اُسی گمراہی کا ہذیان بکتے اور صریحاً

① الوشیعہ (ص: ۱۰۵) کتب شیعہ سے اس کا اثبات گزر چکا ہے۔ (ص: ۷۹۶)

② محسن الأمین: الشیعہ بین الحقائق والأوهام (ص: ۱۷۶) أعيان الشیعہ (۱/ ۴۵۷)

③ پھر تم لوگ صحابہ کرام ﷺ کو گالیاں کیوں دیتے ہو، کیوں کہ وہ تمہارے اقرار کے مطابق صرف امامت میں اختلاف رکھتے ہیں؟

④ اصل الشیعہ (ص: ۵۸ - ۵۹)

⑤ ویکھیں: عبد الحسین الموسوی: أجوبة مسائل جار اللہ (ص: ۳۹) محمد حسین الزین العاملی: الشیعہ فی التاریخ (ص: ۲۳۲) الخنزیر: الدعوۃ الاسلامیۃ (۲/ ۲۶۰) محمد جواد معنیہ: الشیعہ فی المیزان (ص: ۲۶۹) لطف اللہ الصافی: مع محب الدین فی خطوطه العریضۃ (ص: ۹۵)

مسلمانوں کی تکفیر کرتے ہیں، مثلاً شیعہ کا عالم علی یزدی حارزی^۱، عبد الحسین المرشی^۲ اور عبد الہادی فضلی^۳ اس زمرے میں شامل ہیں۔

جب کہ ان میں بعض علماء دونوں ہی مسلکوں پر چلتے ہیں، یعنی حالات اور موقع کی مناسبت سے کبھی تکفیر کی طرف آنکھتے ہیں تو کبھی دوسری طرف جانکھتے ہیں، کیوں کہ تقیے میں بڑی گنجائش ہے!

ان میں محمد رضا مظفر کا شمار ہوتا ہے، جو اپنی کتاب ”عقائد الإمامية“ میں کہتا ہے:

”شیعہ کے نزدیک، جو شہادتین کی گواہی دیتا ہو، وہ مسلمان ہے، خواہ جو بھی اس کا مذہب ہو،“^۴

لیکن وہ اپنی کتاب ”السفیفۃ“ میں رسولِ کریم ﷺ کی وفات کے بعد تمام مسلمانوں پر مرتد ہو جانے کا حکم لگاتا ہے، اس کے الفاظ ہیں:

”نبی اکرم ﷺ فوت ہو گئے اور ضروری ہے کہ تمام مسلمان، اب مجھے نہیں پتا، اپنی ایڈھیوں کے مل پھر گئے ہوئے (یعنی دین سے پھر گئے ہوں)۔“^۵

دلکھیے! یہ کس طرح صحابہ رسول، قرابتِ رسول اور تمام امت پر ارتدا دکا حکم لگاتا ہے اور ہر ایک کے ایمان میں بھی شک کا افہما رکرتا ہے، اس غلوتک کو سابقہ شیعہ میں سے بھی ”کاملیہ“ کے سوا کوئی نہیں پہنچ سکا۔

^۱ جس کو یہ ”شیخ الفقهاء والمجتهدین، حجۃ الاسلام والمسلمین، آیۃ اللہ الکبریٰ فی العالمین“ کہتے ہیں، اسلام اس سے بری ہے، اس کی کتابوں میں ”ازلام الناصب فی إثبات الحجۃ الغائب“ کا نام بھی ہے، لہذا اہل سنت اور وہ تمام لوگ جو اس کے مہدی معدوم کے خلاف ہیں، وہ سب اس کی رائے میں نو انصاب ہیں، یہ ۱۳۲۲ھ کو ہلاک ہوا۔

^۲ یہ اپنے گروہ کے سواتم امت پر کافر ہونے کا حکم لگاتا اور یہ رائے رکھتا ہے کہ امت کے کفر کا سبب نعوذ باللہ۔ ابوکبر و عمر رضی اللہ عنہیں ہیں۔ وہ کہتا ہے: ”ابوکبر اور عمر، یہ دونوں قیامت تک اس امت کی گمراہی کا سبب ہیں۔“ (کشف الاشتباہ، ص: ۹۸) دلکھیے! کس طرح یہ علام و شیوخ قصہ پاریہ ہو جانے والی صدیوں کے زندیقوں کے افکار کی زنجیروں میں ابھی تک جگڑے ہوئے ہیں !!

رشتی یہ قول، جس کا وہ علانیہ اظہار کر رہا ہے، شیخ موسیٰ جاراللہ کی تردید میں لکھتا ہے، جس کا یہ مطلب ہوا کہ تقیے کے ساتھ اور اثر نے بہت کچھ چھپا کر رکھا ہوا ہے اور جو ابھی تک چھپا ہوا ہے، وہ اس سے بہت عکین ہے۔

^۳ جو یہ مقرر کرتا ہے کہ امامت دین کا ایک رکن ہے۔ (التربیۃ الدینیۃ، ص: ۶۳) یعنی ان کی امامت کا مکرر دین کے رکن کا مکرر ہے اور وہ کافروں کی فہرست میں شامل ہو جاتا ہے۔

اس کی جرأت دلکھیے کہ اس کو اس کے وطن سے نکال دیا گیا اور یہ اہل سنت کے درمیان رہ کر، ان کی نعمتیں لھا کر، اس مکرر اور برائی کو گھٹ رہا ہے۔ (یہ عراقی نژاد تھا، سعودیہ میں رہ رہا ہے اور وہاں ایک یونیورسٹی میں کام کر رہا ہے)۔

^۴ عقائد الإمامية (ص: ۱۵۵)

^۵ السفیفۃ (ص: ۱۹)

فرقہ کالمیہ کی طرف یہ منسوب کیا جانا ہے کہ وہ حضرت علی کو اپنے حق کے مطالبے سے دست برداری کی وجہ سے کافر کہتے ہیں اور صحابہ کو حضرت علی کی بیعت نہ کرنے کی وجہ سے کفر کی سولی پر چڑھاتے ہیں۔

لیکن اس گروہ کا آج اس نام کے ساتھ وجود باقی نہیں رہا اور یہ خیال کیا جاتا تھا کہ اس زمانے میں کوئی بھی اس مذہب کا قائل نہیں رہا، لیکن پھر بہت جلد یہ گمان بھی چھپ گیا۔ اب یہ اس زمانے میں اثناعشریہ کی گود میں تربیت پر رہا ہے اور شیعہ کے بعض بڑے علماء کھلے عام اس مذہب کا اظہار بھی کرتے ہیں۔

اثناعشری مذہب اپنے مدونات اور جوامع کی صورت میں، جو شذوذ اور انحراف پر مبنی آراء افکار سے بھری پڑی ہیں، بہت ساری غالی فرقوں کو پیش کرنے کی پوری صلاحیت رکھتا ہے اور اس کے لیے تیار بیٹھا ہے۔ یہ صرف شیعہ کے عالم مظفر کا موقف نہیں، بلکہ ان کے معاصر علماء میں کئی ایک اس کے ہم خیال ہیں۔^۱

یہ دونوں موافق بہ ظاہر ایک دوسرے سے مختلف نظر آتے ہیں، لیکن یہ حقیقت میں ایک ہی سکے کے دو رخ ہیں۔ جو امت کے مسلمان ہونے کا فتویٰ اور حکم پیش کرتے ہیں، وہ ان سے مختلف نہیں، جو امت کو کافر کہتے ہیں، لیکن یہ کس طرح ایک ہی ہیں؟ تو اس کی تفصیل سینے: وہ کہتے ہیں، ہم صرف ظاہر میں لوگوں پر مسلمان ہونے کا حکم لگاتے ہیں، لیکن باطن میں وہ شیعہ فرقے کے اجماع کے ساتھ کافر اور مخلد فی النار ہیں۔

اس حقیقت کی وضاحت ان کے قدیم علمانے بھی کی ہے اور معاصرین نے بھی، پھر اگر آپ ان کے کلام اور گفتگو پر تامل کریں، جو کہتے ہیں کہ وہ مسلمانوں کو کافر نہیں کہتے، تو آپ کو اس میں، اس مذہب کے اشارات ضرور ملیں گے۔ جو شخص اس کے متعلق ان کے عقیدے کو جانتا ہے اور ان کے تقیے کے اسلوب سے بھی واقف ہے، وہ اس حقیقت کا ادراک کر لیتا ہے۔

شیعہ کے جن سابقہ علماء نے اس کا صریحاً ذکر کیا ہے، ان میں شہید ثانی زین الدین بن علی العاملی،

۱) مثلاً: عبدالحسین موسوی کو دیکھیے! جو اپنی متعدد کتابوں میں یہ دعویٰ کرتا ہے کہ شیعہ مسلمانوں کو کافر نہیں کہتے۔ (دیکھیے: رسالة إلى المجمع العلمي العربي بدمشق، ط: النجف ۱۳۸۷ھ و كتابه: أجوبة مسائل جار الله، ص: ۳۹) اور اس کی دیگر کتب (لیکن وہ جلیل القدر صحابی)، اسلام کے راوی حضرت ابو ہریرہ (رضی اللہ عنہ) کو کافر کہتا ہے، بلکہ وہ ہر اس شخص کو کافر قرار دیتا ہے، جو اس کے بارہ اماموں پر ایمان نہیں لاتا، کیوں کہ وہ یہ دعویٰ کرتا ہے کہ ”ان کی ولایت دین کے اصول میں داخل ہے۔“ (الفصول المهمة، ص: ۳۲) وہ روایات جو مطلق موحدین کے ایمان کے بارے میں نقل ہوئی ہیں، انھیں بارہ ائمہ کی ولایت کے ساتھ مخصوص کرتا ہے، کیوں کہ وہ مغفرت کا دروازہ ہیں۔ وہی بخششا جائے گا، جو اس میں داخل ہوگا۔ (المصدر السابق، ص: ۳۲) پھر یہ مقرر کرتا ہے کہ ”جس نے اس مسئلے (امامت) میں تاویل کی یا غلطی کی۔ وہ ان کے اجماع کے ساتھ غیر معدور ہے۔“ (المصدر السابق، ص: ۴۵)

(المتواني ۹۶۶ھ) کا نام آتا ہے، جو کہتا ہے:

”مخالفین (اہل سنت اور ان کے علاوہ دیگر مسلمان) کے اسلام کے قائلین ان پر ظاہر میں مسلمانوں کے اکثر احکام کے اطلاق صحیح ہونا مراد لیتے ہیں، اس وجہ سے نہیں کہ وہ حقیقت میں مسلمان ہیں، یہی وجہ ہے کہ انہوں نے ان کے جہنم رسید ہونے پر اجماع نقل کیا ہے۔^①

وہ مزید کہتا ہے:

”گویا اس میں (یعنی ظاہری طور پر ان کو مسلمان سمجھنے میں) مومنوں (یعنی ان کا گروہ، کیوں کہ وہ سمجھتے ہیں کہ ایمان کا وصف اور صفت صرف ان کے لیے خاص ہے) کے لیے تخفیف ہے، کیوں کہ انہیں اکثر اوقات اور کثیر جگہوں پر ان کے ساتھ میل جول رکھنے کی بڑی شدت کے ساتھ ضرورت پیش آتی ہے۔^②“

شیعہ کا شیخ ملا باقر مجلسی کہتا ہے:

”بعض روایات سے بلکہ اکثر سے ظاہر ہوتا ہے کہ وہ دنیا میں بھی کفار ہی کے حکم میں ہیں، لیکن چونکہ اللہ کے علم میں تھا کہ ظلم کے امام اور ان کے پیروکار شیعہ پر غالب رہیں گے اور انہیں ان کے ساتھ میل جول رکھنے کی آزمائش سے گزرنا پڑے گا، تو اللہ تعالیٰ نے کشادگی کرتے ہوئے ان پر اسلام کے احکام جاری کر دیے۔ جب قائم ظاہر ہو جائے گا تو ان پر تمام امور میں تمام کافروں کی طرح کے احکام لاگو ہوں گے اور آخرت میں وہ جہنم میں جائیں گے، وہاں کفار کے ساتھ ابد تک رہیں گے، اس توجیہ کے ساتھ ان روایات کا تعارض ختم ہو جاتا ہے، جس طرح مفید اور شہید ثانی نے بھی یہی اشارہ کیا ہے۔^③“

اب معاصرین کے اقوال کی طرف آتے ہیں۔ شیعہ آیت عظمی شہاب الدین حسین عرضی خجفی کہتا ہے: ”دینِ اسلام کے اصول کی دو اقسام ہیں: ① اس پر مسلمان کے حکم کا اطلاق ہوتا ہے، جو وحدانیت اور رسالت کی شہادت دے۔ ② اس پر آخرت میں نجات، اللہ تعالیٰ کے عذاب سے چھکارا، اس کی رضا کا حصول اور جنت میں دخول موقوف ہے۔ جو اس کا اعتراف نہ کرے، اس پر جنت کا

① دیکھیں: بحار الأنوار (۸/ ۳۶۸)

② دیکھیں: بحار الأنوار (۸/ ۳۶۸)

③ المصدر السابق (۸/ ۳۶۹ - ۳۷۰)

داخلہ حرام ہے اور اس کو کافروں کی جماعت کے ساتھ جہنم میں دھکیل دیا جائے گا، اس قسم کا نام اصول ایمان ہے۔^۱

پھر کہتا ہے:

”اس قسم میں امامت کا اعتقاد اور امام کا اعتراف داخل ہے۔“

نیز کہتا ہے:

”اس کی دلیل صحابہ کا نبی ﷺ کی رحلت کے بعد مرتد اور دوبارہ کافر ہو جانا ہے، جب کہ یہ ایک معلوم بات ہے کہ نبی ﷺ کی رحلت کے بعد صحابہ سے کوئی ایسا کام سرزد نہیں ہوا، جو کفر کی طرف پھیرنے کا باعث اور سبب ہونہ انہوں نے اللہ تعالیٰ کی وحدانیت اور نبی ﷺ کی رسالت کی گواہی ہی سے منہ موڑا، سوائے اس کے کہ انہوں نے امامت کا انکار کیا۔^۲“

اس تفصیل کے بعد تلقینے کی بدلتی چھٹ جاتی ہے اور واضح ہو جاتا ہے کہ بعض معاصر جو اپنے مخالفین کو دائرہ اسلام سے خارج نہیں کرتے تو وہ اس سے ”ظاہر اسلام“ مراد لیتے ہیں اور یہ ان کی اصطلاح ہے۔ اگر آپ ان کے کلام پر نظرِ تامل ڈالیں تو آپ اس کے جو ہر سے آشنا ہو جائیں گے۔

آلِ کاشف کے قول پر غور کیجیے کہ اس نے بھی اس مذہب کی طرف اشارہ کیا ہے، جب وہ کہتا ہے: ”البتہ امامت کو دین بنانے کا اثر قیامت کے دن قربت اور کرامت کی منازل میں ضرور ظاہر ہوگا۔“ تو وہ یہی مذہب پیش کرتا ہے۔ اس کے باوجود بعض نام نہاد اہل سنت نے اس کے کلام کو وزنی بنا دیا ہے۔^۳

خطا اینجا است دلبر تو حقیقت آشنا نہیں!

جهاں تک محسن امین کی بات ہے تو اس نے اپنے کلام کے کئی جملوں میں اس باطل مذہب کا رمزیہ انداز میں ذکر کیا ہے، مثلاً اس کا کہنا: ”اسلام وہ ہے جس پر تمام فرقوں کا اجماع ہے۔“ بلاشبہ کچھ ایسے فرقے ہیں، جو بالاتفاق اسلام سے خارج ہیں، لیکن وہ یہاں اپنی اصطلاح میں اسلام مراد لے رہا ہے۔

پھر اس کا یہ کہنا: ”سوائے اس کے جس نے دین کے کسی ضروری امر جیسے وجوب نماز، یا حرمتِ شراب وغیرہ کا انکار کیا، لیکن امامت ان کے نزدیک وجوب نماز اور حرمتِ شراب سے کہیں عظیم تر ہے۔ جس طرح پہلے

^۱ شهاب الدین النجفی: تعليقاتہ علی کتاب إحقاق الحق للتسنی (۲۹۴ - ۲۹۵)

^۲ فتحی عبد العزیز: الخميني الحل الإسلامي والبدليل (ص: ۵۸ - ۵۹)

ذکر ہوا اور اس بات میں ان میں کوئی اختلاف نہیں، چنانچہ اس نے تقیہ کی چادر اوڑھ کر ادا چیز کا ذکر کر کے اعلیٰ کو مراد لیا ہے۔

اس کے بعد اس کا یہ قول: ”مسلمانوں کے درمیان اختلاف کی اصل خلافت کا معاملہ ہے اور یہ ضروریاتِ دین میں شامل نہیں...“ اس میں بھی تقیہ ہے۔ شاید وہ شخص اس کی طرف متوجہ نہ ہو سکے، جو ان کے ”اسالیب“ سے ناواقف ہو، اس لیے یہ بھی بعض کی نظر سے اوچھل رہ گیا۔^۱

وہ یہاں مسلمانوں کے نزدیک ”خلافت“ مراد لے رہا ہے، شیعہ کے نزدیک ”مسئلہ امامت“ مراد نہیں لے رہا۔ اس لیے اس نے یہاں اس کے لیے خلافت کا لفظ استعمال کیا ہے اور یہ دونوں یعنی ”خلافت اور امامت“ ان کے نزدیک ایک دوسرے کے مکمل الفاظ متفاہ ہیں۔

شیعہ کا ایک معاصر عالم کہتا ہے:

”امامت دین کی سربراہی کا نام ہے اور خلافت ملک کی سربراہی کا نام، جس طرح ان دونوں کے متعلق ذکر ہونے والی روایات سے سمجھا جاتا ہے۔^۲“

اس لیے یہ کہتے ہیں:

”علی کی امامت رسول ﷺ کی وفات کے فوراً بعد شروع ہو گئی^۳ اور صحابہ نے اپنی خلافت میں دین کو سلطنت سے جدا کر دیا،^۴“

دوسرा مسئلہ؛ اسلامی حکومتوں کے متعلق شیعہ کا موقف:

جب شیخ موسیٰ جارالله نے کہا:

”شیعہ اسلامی حکومتوں اور ان کے قاضیوں کو طاغوت خیال کرتے ہیں۔^۵“

تو ایک آیت (شیعہ عالم) نے ان الفاظ میں ان کا جواب دیا:

”شیعہ کے نزدیک طاغوت حکومتیں اور ان کے قاضی طالم، دغباڑ اور آل محمد کی اللہ اور اس کے

① الرعبي: لا سنة ولا شيعة (ص: ۸۴)

② محمد علي الحسني: في ضلال التشيع (ص: ۳۸)

③ المفيد: الإرشاد (ص: ۱۲) اس روایت کے الفاظ گزر چکے ہیں۔ دیکھیں (ص: ۵۸)

④ دیکھیں: الصادقی: علي والحاكمون (ص: ۸۳)

⑤ الوشیعة (ص: ۱۰۵) شیعہ کتب سے اس کی توثیق گزر چکی ہے۔ دیکھیں (ص: ۸۹)

رسول کی مقرر کردہ حرمت کو پامال کرنے والے ہیں، ان کے علاوہ جو مسلمانوں کی حکومتیں ہیں تو ان کے متعلق شیعہ کا موقف ہے کہ اس معاملے میں ان کی معاونت کرنا واجب ہے، جس پر اسلام کی عزت اور حفاظت موقوف ہو اور اس کی سرحدوں اور زمین کی حفاظت و حمایت مقصود ہو۔ شیعہ کے نزدیک مسلمانوں کی مخالفت اور بغاوت کر کے ان کے شیرازے کو منتشر کرنا جائز نہیں، بلکہ ضروری ہے کہ اس کے امور کو قائم کرنے والے اور اس کی سرحدوں کی حفاظت کرنے والے بادشاہ اور سلطان کے ساتھ اس طرح پیش آیا جائے، جس طرح خلفاء حق کے ساتھ پیش آیا جاتا ہے۔^۱

اسی اسلوب اور انداز میں ان کے دیگر علماء و شیوخ نے بھی اپنے رشادات فکر پیش کیے ہیں۔^۲ تو کیا عصرِ حاضر کے شیعہ کے اس موقف کو ان کے مذہب کے اصل اور عقیدے سے انحراف سمجھا جائے، جس کے بارے میں گفتگو مسئلہ امامت کے تحت گزر چکی ہے، یا معاملہ تقبیہ اور حضن مکحص لگانے کا ہے؟ کیوں کہ گفتگو ایک سنی شخص سے ہو رہی ہے اور مخاطب بھی اہل سنت ہیں اور جب ایسی کیفیت ہو تو یہ تقبیہ کے لیے سازگار ماحول ہوتا ہے؟ اس کے جواب میں میں کہتا ہوں:

ابھی تک معاصر علماء شیعہ کی ایک جماعت یہ صریحاً کہتی پھرتی ہے کہ شیعہ کا مذہب بارہ اماموں کی حکومت کے سوا کسی حکومت کا اعتراض نہیں کرتا اور اس میں وہ اپنا کوئی اختلاف ذکر نہیں کرتے۔

شیعہ کا عالم محمد جواد مغنية کہتا ہے:

”امامت کی شروط: یہ امام علی اور ان کے بعد آنے والے بالخصوص ان کے بیٹے حسن کے سوا کسی بھی منصب امامت پر فائز ہونے والے غلیفہ میں پائی نہیں گئیں، چنانچہ یہ طبعی امر ہے، جس طرح وہ کہتا ہے کہ وہ حضرت علی اور ان کے بیٹوں کے سوا کسی بھی حاکم کی امامت قبول نہ کریں اور ان کی طرف اسی نگاہ سے دیکھیں کہ وہ اہل بیت کے الہی حق کو غصب کرنے والے اور ان کو ان کے اس مقام اور مرتبے سے ہٹانے والے ہیں، جس پر انھیں اللہ نے بھایا تھا، لہذا حاکم وقت شیعہ کو اپنا سخت دشمن اور حکومت کی مخالف پارٹی سمجھتا تھا۔“

پھر اس کے بعد کہتا ہے:

”چنانچہ نظر یہ تشیع کسی صورت حاکم وقت کی مخالفت سے جدا نہیں ہو سکتا، اگر اس میں یہ شرطیں نہ

¹ أجوبة مسائل جار الله (ص: ۳۸ - ۳۹)

² دیکھیں: لطف اللہ الصافی: مع محب الدین الخطیب فی خطوطه العریضة (ص: ۸۹ - ۹۰)

پائی جائیں: ① وصیتِ تعین۔ ② حکمت۔ ③ افضلیت... اس طرح وہ دینی اور ایمانی طور پر حزب
مخالف کی نمائندگی کرتے تھے۔^۱

آپ ملاحظہ کرتے ہیں کہ وہ شیعہ کی طرف عمومی طور پر ہر اس حکومت کی خلافت منسوب کرتا ہے جو، ان
کے نظریے کے مطابق، منصوص علیہ اور خدا کی طرف سے تعین کردہ ائمہ کی حکومت نہ ہو، اس لیے وہ یہی حکم
خلافتِ راشدہ اور خلافتِ نبوت پر بھی لگاتے ہیں۔

شیعہ کا شیخ صادقی^۲ کہتا ہے:

”خلافے ثلاثہ اسلام کے خلاف سازش میں ایک دوسرے کے ساتھ شریک ہیں۔“^۳

شیعہ کا دوسرا عالم کہتا ہے:

”نبی کریم محمد ﷺ کی وفات کے وقت ہی سے حاکموں کے مجرم ہاتھوں نے اسلام کے ساتھ کھلواڑ
شروع کر دیا۔“^۴

اسی طرح وہ یہ رائے بھی رکھتے ہیں کہ امت اسلامیہ کی زمامِ حکومت غائب منتظر کے ہاتھ میں ہے، اس
کے سوا جو بھی حکمران بنا، وہ غاصب ہے۔ شیعہ کے بعض علماء اس سے شیعہ فقیہ کی ولایت کو مستثنیٰ قرار دیتے ہیں،
کیوں کہ اس کو نیابت کا حق حاصل ہے۔ شیعہ کا عالم عبدالهادی فضلی کہتا ہے:

”منتظر کی سلطنت و حکومت ہی اسلام کی سلطنت ہے۔“^۵ اس کے علاوہ کوئی سلطنت نہیں۔ اس لیے
وہ کہتا ہے:

”ہمیں چاہیے کہ ہم غیوبت کے زمانے میں یومِ موعد (وہ دن جس کا انتظار ہے) کے انتظار میں
زندگی گزار دیں کہ جس دن کا آغاز، امام منتظر کفر کا صفائیاً کر کے کرے گا۔“^۶

لیکن شیعہ کا اپنے مہدی کی واپسی کا انتظار یہ معنی نہیں رکھتا کہ اسلامی حکومتوں کے ساتھ صلح رکھی جائے۔

وہ کہتا ہے: ”اس موضوع کی روایات کا خلاصہ اور انتظار سے مقصود امام منتظر کے ظہور کے لیے سازگار ماحول اور

① الشیعة والحاکمون (ص: ۲۴)

② وہ اپنے بارے میں خود کہتا ہے کہ نجف کے حوزہ علیہ (علیٰ مرکز) کا نمائندہ ہے۔

③ علیٰ والحاکمون (ص: ۷۸، ۷۸)

④ محمد علی الحسنی: فی ضلال التشیع (ص: ۵۵۸)

⑤ فی انتظار الإمام (ص: ۵۷)

⑥ المصدر السابق (ص: ۶۷)

زمیں ہموار کرنے کا حکم ہے۔“ اس کے بعد اس تمہید اور ماحول کی سازگاری کی وضاحت کرتے ہوئے لکھتا ہے: ”امام منتظر کے ظہور کی تیاری، سیاسی بیداری پیدا کر کے اور مسیح انقلاب برپا کر کے سیاسی عمل کے ساتھ ہوگی۔^۱“

ان اقوال کی روشنی میں آپ نے ملاحظہ کیا کہ وہ شیعہ حکومت کے سوا ہر اسلامی حکومت کے خلاف علم بغاوت بلند کرتے ہیں اور اپنے اعتقادات کو مختلف وسائل کے ذریعے سے پھیلا کر جو فضلی کے الفاظ میں ”سیاسی بیداری“ ہے، لوگوں کو اپنے انقلابات قبول کرنے کے لیے ذہنی طور پر تیار کرنے کا حکم دیتے ہیں۔ یہ امر بالکل مخفی نہیں کہ اثنا عشری علاما کا یہ منیج اور مسلک اثنا عشریہ کی اس روش کے ساتھ مطابقت نہیں رکھتا، جس پر ان کے پہلے چل رہے تھے، اس لیے نعمانی کی ”الغيبة“ میں ذکر ہوا ہے:

ابوالحارود، ابو جعفر سے نقل کرتا ہے کہ میں نے ان سے کہا: مجھے کوئی وصیت کیجیے! تو انہوں نے کہا: میں تجھے وصیت کرتا ہوں کہ اللہ سے ڈرتے رہو، اپنے گھر میں بیٹھے رہو اور ہم سے نکلنے والوں سے دور رہو، ان کی کوئی بنیاد ہے نہ ان کا کوئی مقصد ہی ہے...^۲

مجلسی کہتا ہے:

”ہم سے نکلنے والوں سے مراد زید اور بنو حسن جیسے لوگ ہیں۔^۳“

لہذا شیعہ کی روایات خرون اور بغاوت سے منع کرتی ہیں، چاہے وہ اہل بیت کی طرف سے ہو، تو جوان کے علاوہ محض شیعہ کے علماء ہیں، ان کا خروج کس طرح روا ہوگا؟ ان کو ابو عبداللہ نے، شیعہ کی روایات کے مطابق، ان کے مہدی کے غائب ہونے کے بعد فتنہ بھڑکانے سے منع کیا اور کہا:

”اپنے گھروں میں چپکے رہو، فتنہ اس کے سرچڑھے گا، جو اس کو بھڑکائے گا۔^۴“
باقر نے کہا:

”جب تک زمین و آسمان سکون میں رہیں، تم بھی سکون میں رہو، یعنی کسی کے خلاف بغاوت نہ کرو۔^۵“

شیعہ کے شیخ نعمانی نے اس موضوع کے متعلق ایک باب قائم کیا ہے، جس کا عنوان ہے:

^۱ المصدر السابق (ص: ۶۹)

^۲ الغيبة للنعمانی (ص: ۱۲۹) بحار الأنوار (۱۳۶ / ۵۲)

^۳ بحار الأنوار (۱۳۶ / ۵۲)

^۴ الغيبة (ص: ۱۳۱)

^۵ المصدر السابق (ص: ۱۳۴)

”باب ما روي فيما أمر به الشيعة من الصبر والكف والانتظار في حال الغيبة، وترك الاستعجال بأمر الله وتدبیره“^۱

اس کے بعد اس نے اس موضوع کی کئی روایات نقل کیں اور ان پر تبصرہ کرتے ہوئے کہا:

”الله تم پر رحم کرے۔ ائمہ کی اس تربیت کو دیکھو جو انہوں نے صبر، اپنے ساتھ کو روکے رکھنے اور کشادگی کے انتظار کے لیے کی اور جلدی کرنے والوں کی ہلاکت کا ذکر کیا...“^۲

یہ سب کچھ تیسری صدی میں اشاعت شریعہ کے علماء نے ثابت کیا ہے۔ معاصرین یا تو اپنے شیعہ مذہب سے نا آشنا ہیں یا وہ ”انتظار“ کو اس کے لیے کوئی اہمیت نہیں دیتے، کیوں کہ وہ جانتے ہیں کہ وہ کبھی نہیں نکلے گا، اس لیے کہ اس کا وجود ہی نہیں۔ لہذا انہوں نے انقلاب اور ملک بنانے کی دعوت دی۔

یہ ہے وہ موقف جس کا معاصر شیعہ ڈھنڈ دو راضیتھیں ہیں، انہوں نے اسلامی حکومتوں کو کافر قرار دینے کے ساتھ ساتھ منتظر کے خروج سے پہلے پہلے ان حکومتوں کے خلاف علم بغاوت بلند کرنے کی بھی دعوت دی ہے، بلکہ ان کا خمینی تاکید کرتا ہے کہ ”جب تک منتظر کا ظہور نہ ہو جائے، تب تک جہاد کا آغاز کرنا جائز نہیں“^۳۔

لیکن وہ خود قوت کے مل بوتے پر انقلاب کی سربراہی کر کے اپنی ہی بات کی مخالفت کرتے ہیں، جس طرح آگے ذکر ہوگا، کیونکہ ان کا مذہب علماء کی خواہشات اور مرضی کا غلام ہے اور وہ حالات و واقعات کے ساتھ ساتھ بدل جاتا ہے، پھر ان کے نزدیک تاویلات کا دروازہ اتنا وسیع ہے کہ جس کی کوئی حدود اور قیود نہیں۔ اس اعتقاد کے نقطہ آغاز سے وہ یہ سمجھتے ہیں کہ اسلامی ممالک پر کافروں کی حکومت مسلمانوں کی حکومت سے کہیں بہتر ہے۔ شیخ رشید رضا مصری نے نقل کیا ہے کہ راضی ابو بکر عطاس نے کہا:

”وہ اراضی مقدسہ پر ابن سعود کے بجائے انگریز کا حکمران ہونا زیادہ پسند کرتا ہے۔“^۴

شیعہ کے آیت حسین خراسانی نے ہمارے سامنے یہ حقیقت کشائی کی ہے کہ ہر شیعہ مکہ مدینہ فتح کرنے اور وہاں سے بقول ان کے وہابی حکومت ختم کرنے کی خواہش رکھتا ہے۔ وہ کہتا ہے:

”شیعہ گروہ وقتاً فوتاً انتظار کرتے رہتے ہیں کہ بہت جلد وہ دن آنے والا ہے، جب اللہ تعالیٰ ایک

^۱ المصدر السابق (ص: ۱۲۹)

^۲ المصدر السابق (ص: ۱۳۴)

^۳ تحریر الوسیلة (۴۸۲/۱)

^۴ اس بارے میں ”آیات کی سلطنت“ کا مبحث ملاحظہ کریں۔

^۵ المنار (المجلد ۹، ص: ۶۰۵)

مرتبہ پھر ان کے لیے یہ اراضی مقدسہ (جہاز کی سر زمین) فتح کر دے گا، تاکہ وہ وہاں امن اور اطمینان کے ساتھ داخل ہوں، اپنے رب کے گھر کا طوف کریں، اپنے مناسک ادا کر سکیں اور اپنے سادات اور شیوخ کی قبروں کی زیارت کر سکیں، اس وقت وہاں ان پر کوئی ظالم حکمران مسلط نہیں ہوگا، جوان کی عزتیں پامال کر کے، ان کے اسلام کی حرمت ختم کر کے، ان کے حرام کردہ خونوں کو بہا کر اور ان کے محترم مالوں کو ظلم و زیادتی کرتے ہوئے لوٹ کر حد سے تجاوز کر سکے گا، اللہ تعالیٰ ہی ہماری امیدوں کو پورا کرے۔^①

اس طرح یہ راضی دیارِ مقدسہ کو فتح کرنے کی تمنا کرتا ہے۔ گویا وہ کفار کے قبضے میں ہیں اور اس خواہش کی وجہ جواز یہ پیش کرتا ہے کہ وہ حج اور زیارت کرنا چاہتا ہے، جیسے اس پر اور اس کے فرقے پر حج اور زیارت کرنے پر پابندی ہے! لیکن حقیقت تو یہ ہے کہ وہ حرمین شریفین میں توحید کو ختم کر کے شرک قائم کرنا چاہتا ہے۔ اگر ایک طرف شیعہ کے علمائی الاعلان یہ کہتے ہیں اور دوسری طرف وہ ہے جس پر ان کے اصول مقرر ہیں تو پھر عبد الحسن اور اس کے ہمتواؤں کے قول کی کیا حقیقت ہے؟

زمینی حقیقت یہی ہے کہ اس کا قول شیعہ علماء کے اقوال سے قطعاً مختلف نہیں، جن سے ہم نے استدلال کیا ہے۔ فرق صرف یہ ہے کہ اس نے اپنے کلام کوتوریہ کے اسلوب میں اس طرح ڈھال کر پیش کیا ہے، جس سے وہ شخص دھوکا کھا جاتا ہے، جو تقیے میں ان کے اسالیب اور طریقوں سے ناواقف ہو۔

وہ کہتا ہے:

”شیعہ کے نزدیک حکومتوں اور ان کے قاضیوں میں طاغوت وہ ہیں، جو آل محمد پر ظلم ڈھانے والے ہیں۔“
یہ بات کہہ کرو وہ اپنے موقف سے بالکل باہر نہیں نکلا، کیوں کہ وہ مسلمانوں میں حضرت علی اور ان کے بیٹے حضرت حسن کے سواتمام حکمران بنے والوں کو آل محمد پر ظلم کرنے والوں میں شمار کرتے ہیں، کیوں کہ امامت کا منصب انھی کے ساتھ خاص ہے اور ان کا ایسا حق ہے، جس میں کوئی بھی ان کے ساتھ شریک نہیں، لہذا ان کے سوا جو بھی حکمران بنے گا، وہ ان پر ظلم کرنے والا شمار ہوگا۔ اس لیے ابن بابویہ کہتا ہے:
”جس نے امامت کا دعویٰ کیا، لیکن وہ (شیعہ کا) امام نہ ہو تو وہ ظالم ملعون ہے۔“^②

بنابریں وہ صدیق اکبر رض کو ان (آل محمد) پر سب سے پہلا ظلم کرنے والا خیال کرتے ہیں۔

① الإسلام على ضوء التشريع (ص: ۱۳۲ - ۱۳۳)

② الاعتقادات (ص: ۱۱۲)

اپنی اس بات میں کہ ”شیعہ ان کی یعنی حکام کی اس معاملے میں معاونت کو واجب سمجھتے ہیں، جس پر اسلام کی عزت موقوف ہو۔“ وہ رواضح کے منجع سے بالکل انحراف نہیں کر رہا۔ ”اسلام کی عزت“ سے اس کی مراد اپنے فرقے کے مذہب کی نصرت ہے، یعنی مسلمانوں کی حکومتوں کو گرانے کے لیے، یا شیعہ کو اپنا مذہب پھیلانے کے لیے اقتدار و قوت مہیا کرنے کے لیے، یا ان کے وسائل کو استعمال کرتے ہوئے اپنے سرگرمیوں کو مالی معاونت فراہم کرنے کے لیے ان میں داخل ہونا واجب ہے... اس لیے آپ شیعہ کے امام خمینی کو دیکھتے ہیں کہ جب نصیر الدین طوسی نے خلافت اسلامیہ کو گرانے اور شیعہ مذہب کے اظہار کی نیت سے ہلاکو خاں کا وزیر بننا قبول کیا تو اس نے کہا:

”شیعہ کا بادشاہوں کے قافلے میں شامل ہونا جائز تھیے میں داخل ہے، خصوصاً جب اس کا اس میں عملی طور پر شامل ہونا اسلام اور مسلمانوں کی نصرت کے لیے ہو، جس طرح نصیر الدین طوسی شامل ہوا۔“^۱
لہذا آپ دیکھتے ہیں کہ اس قوم کا مذہب غلو اور انتہا پسندی میں ہی آگے بڑھا ہے۔

تیسرا مسئلہ؛ معاصرین کا صحابہ کرام ﷺ کے متعلق موقف:

اس سے پہلے ان کے اصول کی روشنی میں ہم نے صحابہ کرام کے متعلق اس گروہ کا جو مذہب پیش کیا ہے، کیا اس میں کوئی تبدیلی آئی ہے، خصوصاً اتحاد بین المسلمين کی کوششوں اور چہار طرف سے کافر دشمن کے امت پر جھپٹنے کے بعد...؟

اتنی طویل صدیاں گزر چکی ہیں اور ابھی تک امت اس قرآن کریم کے سائے میں تربیت پانے والی صحابہ کرام ﷺ کی نسل سے کوئی بہتر، اشرف، افضل اور عظیم درنسل پیش نہیں کر سکی، تو کیا شیعہ کے دل و دماغ اس حقیقت کو قبول کرنے کے لیے کشادہ ہو چکے ہیں اور کیا انھیں صحابہ کی رہت کے افسانے کی تغییر اور آل محمد ﷺ اور اصحاب محدثین کے درمیان گھڑی گئی کشمکش اور خاصمت کا اندازہ ہو گیا ہے، جس کو نسل درنسل ان کی قدیم کتابیں نقل کر رہی ہیں؟

کیا اب بھی ان کے لیے وقت نہیں آیا کہ تنزیل الہی، سنت مطہرہ، اجماع امت اور دین و تاریخ سے بد اہتاً معلوم شدہ امور پر ایمان لے آئیں اور انھیں اختیار کرنے یا ان جھوٹوں کے نقل کر دہ بے قیمت مواد اور نیچے رہ جانے والے تپھٹ کو نقل کر کے دھوکے میں پڑے رہنے کے درمیان، عقل سے کام لیتے ہوئے موازنہ

① الحکومۃ الاسلامیۃ (ص: ۱۴۲)

کریں، جن کی نہمت اور جھوٹ کی طرف ان کی نسبت زمانہ بھر میں مشہور ہے۔
 کیا عقلِ سلیم جھوٹوں کی ایک ٹولی کی تصدیق اور تمام صحابہ کرام کی، جن سے اللہ راضی ہوا اور وہ اللہ سے،
 تکذیب قبول کر سکتی ہے؟

وہ تمام صفات، جو اس دین کو حاصل کرنے اور ہم تک پہنچانے والے صحابہ عظام رضی اللہ عنہم کی تکذیب یا تکفیر
 اور ان پر لعن طعن سے سیاہ کیے گئے ہیں، وہ درحقیقت دینِ اسلام اور رسول اسلام صلی اللہ علیہ وسلم پر طعن و تقدیم ہیں، اس
 لیے شیعہ میں سچے اور مخلص مسلمانوں کو ایک دوسرے کے قریب دیکھنے کی خواہش رکھنے والوں کا یہ فرض بتاتا ہے
 کہ صحابہ کرام میں سے بھی بہترین افراد کو لعنت و تکفیر کا نشانہ بنانے والے ان شاذ، مخرف اور مخدانہ اقوال سے
 براءت کا اعلان کریں اور پہلے اپنی قوم کے سامنے پھر تمام مسلمانوں کے سامنے عمومی طور پر بیان کریں کہ یہ
 روایات اور اقوال بعض قدیم مخرف اور گمراہ گروہوں کی آراء و افکار ہیں، ان کا اور ان پر عمل کرنے والوں کا گناہ
 تاقیامت انھی کے سر ہوگا، اس طرح وہ اس نفرت کو زائل کر سکتے ہیں، جو قدیم زمانوں سے لے کر اب تک اہل
 سنت کے دلوں میں بیٹھ چکی ہے....

ان کے ازالے کا سب سے مفید طریقہ یہ ہے کہ وہ بیان جاری کریں کہ وہ ان آراء کی صحت کا عقیدہ نہیں
 رکھتے، جس سے دنیا کے ہر کونے میں بنسنے والے مومن و حشمت اور نفرت محسوس کرتے ہیں۔ کوئی بھی سچا مومن
 جب یہ جانتا ہے کہ ایک ایسا فرقہ بھی ہے، جو اس امت کے صدیق پر، جن کے ایمان کو اگر پوری امت کے
 ایمان کے ساتھ تولا جائے تو ان کے ایمان کا پڑا بھاری ہو جائے، یا اس امت کے فاروق پر کہ جنہوں نے
 اسلام کی اتنی عمدگی اور مہارت کے ساتھ خدمت کی ہے اور ایسے کام کیے ہیں، جو آج تک کوئی نہیں کر سکا، لعنت
 کرنا دین ہے، تو کیا اس کے بعد وہ اس مذہب کا مطالعہ کرنا بھی پسند کرے گا؟

وہ کون سا مومن ہے، جس کو علم ہو کہ یہ فرقہ سب و شتم اور لعن طعن کو دین کا درجہ دیتا ہے، پھر بھی ان کی
 آراء اور افکار پر اعتبار کرے؟ ان گندگیوں اور آفتوں کا ازالہ اہل سنت اور شیعہ کو ایک دوسرے کے قریب کرنے
 کا بیمار رکن اور اساس ہے، اگر یہ مسلمانوں کے ساتھ الفت اور بیکھنی پیدا کرنے کے دعوے میں سچے ہیں تو پھر
 ضروری ہے کہ وہ اس تبدیلی اور ان گندگیوں کے ازالے کا ایسا اعلان کریں^۱، جو اہل سنت کے بلاد و ممالک میں
 اپنے اعتقادات پھیلانے کے لیے سازش کی بد نیتی سے پاک ہو۔

﴿ وَيَكْفِيْهُمْ مُحَمَّدُ أَبُو زَهْرَةُ الْإِمَامُ الصَّادِقُ (ص: ۱۲) ﴾

تو کیا فرماتے ہیں شیعانِ عصرِ حاضرؒ اس مسئلے کے؟ عصرِ حاضر کے شیعہ سے ایک آدمی نکلا ہے، جو ”امد
الکسری“ کے نام سے جانا جاتا ہے۔ استاذ محمود ملاح نے اس کے متعلق کہا ہے:

”جب سے صفحہ ہستی پر شیعہ کا نام ظاہر ہوا ہے، تب سے لے کر اب تک شیعہ^۱ کی دنیا میں اس کے وزن کا کوئی آدمی ظاہر نہیں ہوا۔^۲ یہ طہران یونیورسٹی میں پروفیسر رہا ہے اور کئی عدالتی مناصب پر بھی فائز رہا ہے۔^۳“

کسری نے صحابہ کے متعلق شیعہ کے مذهب کا باطل ہونا بے نقاب کیا ہے اور ان اساطیر سے نکل آیا ہے، جو اس حادثی ٹولے نے صحابہ کے متعلق بنائی ہیں کہ وہ حضرت علی کی منصوص علیہ امامت کی خلافت کی وجہ سے مرتد ہو گئے۔ اس نے اس مذهب میں اپنے فرقے کی گمراہی واضح کرتے ہوئے کہا ہے:

”جو انہوں نے یہ کہا ہے کہ نبی اکرم ﷺ کی موت کے بعد تین یا چار کے علاوہ تمام مسلمان مرتد ہو گئے، تو یہ ان کی جھوٹ اور بہتان کی بہت بڑی جرأت ہے، کوئی کہنے والا کہہ سکتا ہے: وہ اس وقت ایمان لائے، جب آپ ﷺ کی دوسرے لوگوں نے تکذیب کی، آپ کا دفاع کیا، آپ کے لیے مشقتیں اٹھائیں، جنگوں میں آپ ﷺ کی مدد کی، کبھی اپنی جانوں کو نبی ﷺ پر ترجیح نہ دی اور وہ نبی ﷺ کے ساتھی تھے، وہ کس طرح مرتد ہو گئے، پھر ابو بکر کی خلافت میں ان کا کیا مفاد تھا، جس کے لیے وہ اپنے دین سے بھی پھر جاتے؟ ان دونوں باتوں میں کون سا احتمال زیادہ آسان ہے، ایک یا دو مفاد پرست آدمیوں کا جھوٹا ہونا یا سیکڑوں مخلص مسلمانوں کا مرتد ہو جانا؟ اگر تمہارے پاس اس کا کوئی جواب ہے تو دو۔^۴“

کسری کے اس نقطہ نظر اور رجحان فکر کا اثر اور نتیجہ تھا کہ بعض تعلیم یافتہ افراد اس کے گرد جمع ہو گئے، نوجوان اس کی طرف متوجہ ہوئے اور ہزاروں نے اس کو گھیر لیا، وہ اس کی نصرت کرنے، اس کی آرا کو پھیلانے اور اس کی کتابیں شائع کرنے کے لیے کمر بستہ ہوئے، لیکن اس کے حریف روافض نے، اس سے پہلے کہ اس کی

^۱ شیعہ اور شیعی میں رافضہ اور رافضی دونوں شامل ہیں، صرف شیعہ نہیں، وگرنہ یہ اطلاق درست نہیں۔

^۲ محمود الملاح: الوجيز على الوجيز، ضمن مجموع السنّة (ص: ۲۷۸)

^۳ کسری کے متعلق تفصیل کے لیے دیکھیں: یحییٰ ذکا: مقدمة ”کاروند کسری“، ای مقالات الکسری، و مقدمة كتاب التشيع والشيعة، و معجم المؤلفين (۵۳/۲)

^۴ التشیع والشیعه (ص: ۶۶) اس کا ذکر گزر چکا ہے، یہاں ہم نے اسے صرف اس کی اہمیت کے پیش نظر اور مناسبت کی بنا پر دوبارہ نقل کیا ہے۔

دعوت ظاہر ہوتی اور پھیلتی، اس کو قتل کر دیا۔^①

بعض ایسے شیعہ معاصرین کی تحریریں بھی سامنے آئی ہیں، جو بے ظاہر اہل سنت اور شیعہ کے درمیان پھیلتی اور قربت پیدا کرنے کے داعی ہیں، لیکن حقیقت میں ان کی یہ تحریریں شیعہ کے اعتقادات کا دفاع اور شیعہ مذہب کی تبلیغ و اشاعت کے لیے اہل سنت کے ممالک کو مخاطب کر کے لکھی گئی ہیں۔

یہ اس بات پر مشتمل ہیں کہ شیعہ خلفاءٰ ثلاثہ کی تکفیر تو درکنار وہ ان کو گالی بھی نہیں دیتے اور وہ اصحاب رسول ﷺ کو احترام کی نگاہ سے دیکھتے ہیں، چنانچہ حنیزی اپنی کتاب ”الدعوة الإسلامية إلى وحدة أهل السنة والإمامية“، میں کہتا ہے:

”اما میہ، اس زمانے میں، خلفاءٰ کے احترام میں قطعاً کمی نہیں کرتے، یہ دیکھیے ان کی تحریریں ہیں اور یہ ان کی کتابیں جو علانية طور پر خلفاءٰ کو سب و شتم کرنے کی تردید کرتی ہیں اور ان کی تعریف کرتی ہیں۔“^②
حنیزی کہتا ہے: جنہوں نے صریحاً اس کو گالی دینے کی نفی کی، ان میں محمد باقر کا شمار ہوتا ہے، جو کربلا کا ایک مشہور مجتهد ہے، وہ اپنی نظم میں کہتا ہے، جو بمبئی میں چھپی:

فلا نَسْبَ عُمِّراً كَلَا وَلَا	عُثْمَانَ وَالَّذِي تَولَى أَوْلَا
وَمِنْ تَولَى سَبْهَمَ فَفَاسِقٌ	حُكْمٌ بِهِ قَضَى إِلَامُ الصَّادِقِ
”هُمْ عُمَرٌ وَعُثْمَانٌ كَوْقَطاً كَالِّي نَهِيْنَ دَيْتَ، جُو پَهْلَيْ مَنْصَبٍ خَلَافَتْ پَرْ فَائِزٌ هُوَيْ، جَسْ نَهِيْنَ اَنْ كَوْگَالِيْ“	وَهِيَ، وَهِيَ اَمَامُ صَادِقٍ كَفِيلٌ كَمَطَابِقٍ فَاسِقٌ هُيْـ“

پھر کہتا ہے:

وعندنا فلا يحل السب ونحن أيم الله لا نسب
”ہمارے نزد یک گالی دینا جائز نہیں اور ہم خدا کی قسم! گالی نہیں دیتے۔“^③

① اس بارے میں معلومات کے لیے اس کے گزرے ہوئے مصادر ترجمہ کو ملاحظہ کریں۔ بعض بھائیوں نے مجھے بتایا ہے کہ وہ ایک الحادی نقطہ نظر رکھتا تھا، لیکن مجھے یہ الزام ثابت کرنے کے دلائل نہیں مل سکے، ممکن ہے کہ یہ الزام اس کے خلاف روافض کے پروپیگنڈے کا حصہ ہو۔ اس شخص پر اس کی چھوٹی ہوئی عبارات اور کلمات کی بنا پر حکم لگایا جائے گا اور میں اس کی جس کتاب پر مطلع ہوا ہوں، اس میں مجھے ایسا کوئی مظہر اور نشان نظر نہیں آیا۔ مجھے اس کے مزید رسائل اور مقالات دستیاب نہیں ہو سکے، تاکہ میں اس سے مزید آگاہ ہو سکوں اور اس شخص پر بات ہی نقش کی ہے۔ اس کی دعوت کو شیعی معاشروں میں بڑا قبول حاصل ہوا ہے۔

② الدعوة الإسلامية (۱) - ۲۵۶

③ الدعوة الإسلامية (۱) (۸)

اس لیے خیری حضرت عمر بن خطاب کو امیر المؤمنین کا لقب دیتا ہے اور ان کے ساتھ ”رضی اللہ عنہ“ بھی لکھتا ہے۔ ① وہ حضرت عائشہ صدیقہ اور حفصہ رضی اللہ عنہا کو امہات المؤمنین کہتا ہے، اسی طرح حضرت ابو بکر صدیق (رضی اللہ عنہ) کو بھی امیر المؤمنین کا لقب دیتا ہے۔ ② وہ کہتا ہے:

”جعفر صادق فخر سے کہتے ہیں: ابو بکر رضی اللہ عنہ میرے دُھرے نانا ہیں، کیوں کہ ان کی والدہ ام فروہ، قاسم بن محمد بن ابو بکر بیٹی (حضرت ابو بکر کے پوتے کی بیٹی) اور ان کی ماں: عبد الرحمن بن ابو بکر (حضرت ابو بکر کی پوتی) کی بیٹی ہے، اس طرح وہ ماں اور باپ دونوں کی طرف سے حضرت ابو بکر کی طرف منسوب تھی۔“

وہ کہتا ہے:

③ ”جعفر صادق کا فیصلہ ہے: جس نے خلافے ثلاثہ کو گالی دی، وہ فاسق ہو گیا۔“

احمد مغنية شیعہ کا خیال ہے کہ شیعہ حضرت عمر کی تعریف کرتے ہیں اور انھیں ”رضی اللہ عنہ“ کہتے ہیں۔ یہ کہنا کہ شیعہ حضرت عمر فاروق کی گستاخی کرتے ہیں، انتہائی گھٹیا قسم کی دسیسے کاری ہے، پھر وہ اس جیسی افواہ کے پھسلنے کا سبب بیان کرتے ہوئے کہتا ہے:

”فرقہ بازوں نے عظیم الشان خلیفہ حضرت عمر فاروق رضی اللہ عنہ اور قاتل حسین عمر بن سعد کے ناموں میں مماملت پائی تو حقیقت کو بگاڑنے اور شیعہ کے خلاف گھٹیا ترین دسیسے کاری کرنے کے لیے اپنے سامنے کھلا میدان پایا۔ عمر بن سعد کو لعن طعن کرنے والوں کا لعن طعن کرنا ایک طبعی امر تھا، کیوں کہ وہ جرم کا ہیرہ اور بزدل مجرموں کا قائد تھا، اس لیے کون ایسا مسلمان ہے، جو رسول اللہ ﷺ کے نواسے کے قاتل عمر بن سعد کو لعن طعن نہ کرے۔

”ان فرقہ پسند مجرموں نے لفظ ”عمر“ سے فائدہ اٹھایا اور کہہ دیا کہ شیعہ خلیفہ رسول ﷺ حضرت عمر فاروق رضی اللہ عنہ کو سب و شتم کرتے ہیں۔ میں اس وقت میں جب ان لوگوں پر غصے سے کھول رہا ہوں، جو سازشی دین کو تجارت کا مال بنانے والے، مفاد پرست اور گھٹیا مقاصد کے حامل ہیں تو میں یہ انکار نہیں کر رہا کہ کل شیعہ عوام اور سادہ اور سادہ لوح افراد میں ایسے لوگ بھی شامل تھے، جو ان دونوں ناموں

❶ المصدر السابق (١/٩)

❷ المصدر السابق (١/١٣)

❸ المصدر السابق (١/٧٤)

کے درمیان فرق نہ کر سکتے ہوں، بلکہ انھیں علم ہی نہ ہو کہ تاریخ اسلامی کی دنیا میں دو عمر گزرے ہیں، ایک نیک اور دوسرا بد بخت۔^۱

لہذا اس کی رائے کے مطابق دونوں ناموں میں مشابہت کا ہونا اور فرقہ پسند دشمنوں کا اس سے فائدہ اٹھانا اور ماضی میں بعض ایسے عوام کا موجود ہونا جو دونوں عمروں میں فرق نہیں کر سکتے تھے، ان تمام امور نے حضرت عمر کو گالی دینا شیعہ کی طرف منسوب کیا۔ جہاں تک شیعہ کی کتابیں اور ان کے علماء ہیں تو وہ اس الزام سے بری ہیں، کیوں کہ وہ ان کو پاک باز خلیفہ اور رسول اللہ ﷺ کا خلیفہ سمجھتے ہیں...!!

ایک عراقی رافضی مصر میں شیعیت پھیلانے کے لیے آیا اور اس نے وہاں اس غرض کے لیے ”بیعت الہل بیت“ کے نام سے ایک تنظیم قائم کی، وہ اپنے آپ کو عربی جمہوریہ مصر میں شیعہ کا امام کہتا تھا۔ باوجود یہ صلاح الدین ایوبی کی زبردست کوششوں کے بعد مصر میں شیعہ کا نام و نشان تک مت گیا۔ اس شخص نے مصر سے ”تقدیر الإمامیۃ للصحابۃ“ کے نام سے ایک کتاب شائع کی، اس رسالے میں اس نے شیعہ سے شیخین اور ان کی بیعت کرنے والوں پر لعنت بھیجنے یا ان کو کافر کہنے کی نفی کی ہے۔^۲

وہ کہتا ہے:

”اگر شیعہ ان کو کافر کہیں تو انھیں حضرت علیؑ کو بھی کافر کہنا پڑے گا، کیوں کہ انھوں نے ان دونوں کی بیعت کی اور سلمان و عمار کو بھی کافر کہنا پڑے گا، کیوں کہ ان دونوں نے بھی ان دونوں کی بیعت کی، بلکہ سلمان تو حضرت عمر کے عہدِ خلافت میں مدائیں کے گورنر رہے ہیں۔ ان کے بارے میں یہ کس طرح سوچا جا سکتا ہے کہ وہ حضرت عمر کو کافر بھی کہیں اور ان کی حکومت میں کام بھی کریں؟“^۳

پھر کہتا ہے:

”شیعہ قرآن پر ایمان رکھتے ہیں، اس میں اصحاب رسول کی تعریف اور شاخوانی ذکر ہوئی ہے، پھر اس نے اس کے لیے سورۃ التوبہ کی آیت نمبر (۱۰۰) اور سورۃ الفتح کی آیت نمبر (۲۹) سے استدلال کیا ہے، اس کے بعد فتح البالاغم اور صحیفہ سجادیہ سے ان کی تعریف پر مشتمل اقتباسات نقل کیے ہیں۔“^۴

^۱ احمد مغنية: الإمام جعفر الصادق (ص: ۱۱۳ - ۱۱۴)

^۲ اس کا ایک پہلوت دیکھیں: مع الإمام علي في نهجه (ص: ۶۴)

^۳ تقدیر الإمامیۃ للصحابۃ (ص: ۳۶)

^۴ دیکھیں: المصدر السابق (ص: ۳۷ - ۳۹)

^۵ المصدر السابق (ص: ۴۲ - ۳۹) ط: القاهرة.

اس کے بعد اس نے صحابہ کی تعریف میں اپنے بعض معاصر علماء کے اقوال پیش کیے ہیں اور باقر الصدر کے اس قول سے استدلال کیا ہے:

”صحابہ کرام، پہلے مومن اور روشن کرن ہونے کی وجہ سے امتِ رسالت کے آغاز کے لیے افضل اور صالح ترین بیج تھے۔ انسان کی تاریخ نے آج تک کوئی ایسی نظریاتی نسل نہیں دیکھی، جو اس سے زیادہ عمدہ، شریف اور پاکیزہ ہو، جس کو رسول ﷺ نے بنایا تھا۔“^①

اس کے بعد اس موضوع پر اپنی گفتگو کو وہ ان الفاظ پر ختم کرتا ہے:

”جو ان کی طرف اس چیز کی نسبت کرتا ہے (یعنی صحابہ کو گالی دینے کی نسبت) یا تو وہ بد نیت دشمن ہے، یا اس نے شیعہ مذہب کے متعلق حریفوں کی کتابوں میں پڑھا ہے اور اس کو خود اس مذہب کو ماننے والوں کی کتابیں پڑھنے کا موقع نہیں ملا۔“^②

بیروت میں جعفری عدالت کے سربراہ کی تفسیر الکاشف میں محمد جواد مغنیہ کہتا ہے:

”شیعہ صحابہ کی عزت پر ہاتھ نہیں ڈالتے۔ وہ زین العابدین علی بن حسین کے قول سے استدلال کرتا ہے، جو حیفہ سجادیہ میں ان کی رسولوں کے پیروکاروں کے لیے دعا ہے، اس کے الفاظ ہیں:

”اللَّهُمَّ وَأَصْحَابَ مُحَمَّدٍ خَاصَّةُ الَّذِينَ أَحْسَنُوا الصَّحَّةَ وَالَّذِينَ أَبْلَوُا الْبَلَاءَ
الْحَسْنَ فِي نَصْرَهِ... وَفَارَقُوا الْأَزْوَاجَ وَالْأُولَادَ فِي إِظْهَارِ كَلْمَتِهِ، وَقَاتَلُوا الْآباءَ
وَالْأَبْنَاءَ فِي تَثْبِيتِ نَبْوَتِهِ...“^③

”اے اللہ! بالخصوص اصحابِ محمد ﷺ پر، جن کی صحبت صحیح رہی اور ان کو اسلام کی نصرت کے لیے بڑی آزمائشوں سے دوچار ہونا پڑا، انہوں نے اعلاء کلمۃ اللہ کے لیے بیویاں اور اولاد چھوڑ دی اور آپ ﷺ کی نبوت ثابت کرنے کے لیے اپنے بیٹوں اور باپوں سے بھی لڑائی کی۔“
پھر وہ کہتا ہے:

”یہ مناجات اور دعائیں صحیفہ سجادیہ میں وارد ہوئی ہیں، جس کا شیعہ بہت زیادہ احترام کرتے ہیں۔

^① المصادر السابق (ص: ۴۳-۴۶) باقر صدر کے کلام کے لیے اس نے ”التشیع ظاهرة طبیعیة“، (ص: ۸۰) کا حوالہ دیا ہے۔

^② تقدير الإمامية للصحابۃ (ص: ۴۶-۴۷)

^③ الصحيفة السجادية (ص: ۴۳-۴۴)

اور اس کا ایک ایک حرف ان کے لیے مقدس ہے۔^① یہ اس شخص کے لیے منه بند کر دینے والا جواب ہے، جو کہتا ہے کہ ”شیعہ صحابہ کی شان میں گستاخی کرتے ہیں۔“^②
عصر حاضر کے کئی دیگر شیعہ سے بھی اس طرح کے اقوال منقول ہیں۔^③

نقد و تبصرہ:

کیا صحابہ کرام ﷺ کے متعلق شیعہ کا موقف واقعی بدلتا چکا ہے؟ کیا یہ جو کچھ کہہ رہے ہیں، وہ حقیقت ہے یا تلقیہ اور محض دکھاوے کا حسن سلوک؟

ہم خنزیری، احمد مغنية، رفاغی، محمد جواد اور ان تمام سے، جو کہتے ہیں کہ ہم صحابہ کا احترام کرتے ہیں اور ہم ان کی گستاخی نہیں کرتے اور ہم انھیں ”رضی اللہ عنہم“ بھی کہتے ہیں، کہتے ہیں:

”یہ پاکیزہ کلمات ہمارے دلوں کو ٹھنڈک اور سکون پہنچاتے ہیں اور مسلمانوں کے درمیان اتحاد پیدا کرنے والی اس پاکیزہ روح کو خوش آمدید! ہم ہر اس بات کے لیے اپنے سینوں کو کھولتے ہیں، جو اتفاق کی دعوت دے اور فرقے بازی کی مخالفت کرے اور صحابہ کرام کی عزت پر حملہ کرنے والے ان تمام کا لے صفحات اور گندگیوں کو مٹانے والی ہر سچی کوشش کو مر جبا کہتے ہیں۔“

لیکن کیا خنزیری وغیرہ کو یہ علم نہیں کہ شیعہ لڑپر پر مشتمل معاصر کتب خانے ایسی ایسی کتابیں شائع کر رہے ہیں، جو بہترین صحابہ کرام کی تکفیر اور ان پر سب و شتم پر مشتمل ہیں، پھر یہ کیوں کہا جاتا ہے کہ عصر حاضر کے شیعہ صحابہ کو گالیاں نہیں دیتے اور شخین پر تبریز کرنا ان کے نزدیک فسق ہے؟

﴿۱﴾ امام ابن تیمیہ ان کے اس صحیفے کے متعلق کہتے ہیں، جس کو یعلیٰ بن حسین کی طرف منسوب کرتے ہیں اور اس کے الفاظ میں اس کے ایک ایک حرف کو مقدس سمجھتے ہیں، گویا یہ آسمانی وجی ہے: ”اس کی اکثریت علیٰ بن حسین کے نام پر گھڑے گئے جھوٹ پرمی ہے۔“ (منهاج السنۃ: ۲۰۹/۳)

﴿۲﴾ تفسیر الكاشف (۵۱۵/۱۰)

﴿۳﴾ مثلاً حسین یوسف کی عاملی کہتا ہے: ”ہم کسی کے لیے جائز قرار نہیں دیتے کہ وہ ان دونوں کو گالی دے یا ان کی شان میں گستاخی کرے، نہ ہم نے کسی کو ان دونوں کو گالی دینے کے جواز ہی کا فتویٰ دیا ہے۔ ہمارے نزدیک وہ مقام احترام پر فائز ہیں، ہم مسلمانوں کے درمیان محبت اور الافت کی دیواروں کو مضبوط کرنے کی بہت زیادہ آرزو رکھتے ہیں۔ (عقيدة الشیعہ فی الإمام الصادق، ص: ۱۹، بیروت دار الاندلس، ط: الاولی ۳۸۲ھ، نیز دیکھیں: المصدر السابق، ص: ۳۰)

محمد حسین آل کاشف الغطا کہتا ہے: ”صحابہ کرام جس عزت کی اوج شریا پر فائز ہیں، وہاں تک خیال کے کیڑوں مکڑوں کا اڑنا محال ہے۔“ (أصل الشیعہ، ص: ۱۱۳)

شیعہ کی ایک آیت حسین الخراسانی اپنی کتاب ”الاسلام علی ضوء التشیع“ میں (جو اس نے فاہرہ کے مکتبہ دار التقریب کو ہدیہ کی اور اس کے سرورق پر لکھا ہے: یہ عربی فارسی اور انگریزی، تین زبانوں میں شائع ہوئی ہے اور ایرانی وزارت تعلیم نے اس کو بہ نظر احسان دیکھا) لکھتا ہے:

”شیعہ کا شیخین ابو بکر و عمر اور ان کے پیروکاروں پر لعنت بھیجنے کو جائز قرار دینا، رسول اللہ ﷺ کے نمونے اور نقش قدم پر چلنے کی پیروی میں ہے۔“^①

”وہ بلاشبہ، اس کی الزام تراشی کے مطابق، نبی ﷺ کی جانب سے نکال دیے گئے اور اللہ تعالیٰ کے سفیر (ﷺ) کے ذریعے لعنتی قرار دیے گئے۔“^②

دیکھیے! ان کا کوئی عام آدمی نہیں، بلکہ ایک آیت اعلان کرتا ہے کہ شیعہ کا نقطہ فکر اس امت کی دو عظیم ترین شخصیات، نبیوں کے بعد بہترین انسانوں اور جن دونوں کی رسول کریم ﷺ نے اپنی امت کو اقتدا کرنے کا حکم دیا، ان پر لعنت بھیجنا اور انھیں کافر قرار دینا دین اور شریعت ہے، پھر یہ کیوں اس کالی گلوچ، لعن طعن اور صریح تکفیر کے وجود کا انکار کرتے ہیں، جس کا سر عام ڈھنڈورا پیٹا جاتا ہے اور مختلف زبانوں میں اسے چھاپا جاتا ہے؟ ان کی اردو زبان میں دعاوں پر مشتمل ایک کتاب میرے ہاتھ لگی، جس کی شیعہ کے چھے علماء نے تصدیق کی ہے، جن میں ہر ایک کو ”آیتِ عظمیٰ“ کہا جاتا ہے، ان میں خمینی، خوئی اور شریعت مداری کے نام بھی شامل ہیں۔ اس کتاب میں، جس کی ان چھے نے تصدیق کی ہے، عربی زبان میں تقریباً دو صفحات پر مشتمل ایک دعا مذکور ہے، جو ابو بکر و عمر رضی اللہ عنہما اور دونوں کی بیٹیوں امہات المؤمنین عائشہ و خصہ رضی اللہ عنہما پر لعنت کو مضمون ہے۔

یہ دعا اس طرح ہے:

”اللهم العن صنمی قریش و جبیتها، و طاغوتیها، و إفکیها، و ابنتیهما الذين
خالفوا أمرک و أنکروا وحیک و جحدا إنعامک و عصیا رسولک، و قلبا دینک،
و حرفاك كتابک، وأحبا أعدائک وجحدا آلائک -كذا- و عطلا أحکامک، وألحدا
في آیاتک ...“^③

① الاسلام علی ضوء التشیع (ص: ۸۸، حاشیہ)

② المصدر السابق (ص: ۸۸)

③ منصور حسین: تحفة العوام مقبول (ص: ۴۲۳ - ۴۲۴) یہ مکمل دعا ملاحظہ کرنے کے لیے میری کتاب ”فكرة التقریب“ کے آخر میں ملحق الوثائق کو دیکھیں۔

اس طرح یہ آیات روئے زمین پر موجود ہر شیعہ سے مخاطب ہو کر اس کو کہہ رہے ہیں کہ وہ یہ دعا مانگی اور یہ لعنت اللہ تعالیٰ کی عبادت سمجھ کر بھیجیں، تاکہ یہ لوگ اپنے پیروکاروں کے دلوں میں خیر القرون اور قیامت تک ان کی نیکی میں پیروی کرنے والوں کے خلاف حسد اور نفرت کا بیچ بودیں اور ایک دوسرے کو قریب کرنے کی تمام کوششوں کی راہ میں روڑے اٹکائیں... پھر تاکہ ان کو اس طرح یہ صفات مل جائے گی، ان کا باطل عیاں نہیں ہوگا، یہ اپنے آپ کو اور دوسروں کو یہ بات کہہ کر بڑھو کا دیتے ہیں کہ ہم تو گالی نہیں دیتے، تعاون اور قربت پیدا کرنے کے لیے آگے بڑھو!

قصہ کوتاہ! شیعہ نے دریہ وہنی اور لعنت گوئی بالکل ترک نہیں کی، ان کے علماء کا ایک گروہ ابھی تک یہ گمراہی بکتا ہے اور ان کے عوام ان کے نقش پا پر چلتے ہوئے گالیاں بھی نکالتے ہیں اور تکفیر بھی کرتے ہیں۔ شیخ موسیٰ جاراللہ نے جب ایران اور عراق کے شہروں کا دورہ کیا، گھروں، مسجدوں اور سکولوں میں ان کی مجلس، مخالف اور دروں میں شرکت کی تو انہوں نے انتہائی نزدیک سے یہ مشاہدہ کیا کہ شیعہ کے معاشرے میں ان کی تکفیر کس قدر عام ہے، جن سے اللہ راضی ہوا اور وہ اللہ سے، چنانچہ وہ اس حقیقت سے پرده اٹھاتے ہوئے کہتے ہیں:

میں نے سب سے پہلی جو چیز دیکھی اور جو مجھے بری لگی، وہ صدیق و فاروق، امہات المؤمنین عائشہ و خصہ اور تمام عصر اول پر لعنت بھیجنما تھا۔ میں یہ ہر خطبے میں، ہر مجلس میں، اس کے شروع اور آخر میں سنتا، کتابوں اور رسالوں کے دیباچوں میں پڑھتا، زیارت کی تمام دعاؤں میں پاتا، حتیٰ کہ پانی پلانے والے بھی، وہ اس وقت تک پانی نہ پلاتے، جب تک لعنت نہ بھیج لیتے اور کوئی پینے والا اس وقت تک نہ پیتا، جب تک ان پر لعنت کے تیر نہ برسا لیتا۔

ہر حرکت اور ہر عمل کا آغاز محمد ﷺ اور آل محمد ﷺ پر درود اور صدیق و فاروق اور عثمان پر لعنت بھیجنے سے شروع ہوتا۔ جنہوں نے، ان کے دعوے کے مطابق، حضرت علی کا حقن چھینا اور ان پر ظلم کیا۔ بلکہ گالیاں بکنا اور لعنت بھیجننا شیعہ کے نزدیک سب سے زیادہ مشہور رواج بن چکا ہے۔ خطیب اس سے لذت اٹھاتا ہے، سامع اس کو سن کر خوشی سے جھوم اٹھتا ہے اور جماعت ان کو سن کر راحت محسوس کرتی ہے۔^①

یہ خوف ناک حقیقت جس میں لعنت، تبراء اور تکفیر ان کی زبانوں پر جاری رہتی ہے، ایسے شخص کے لیے قطعاً ناماؤں نہیں، جس نے بچپن ہی سے صحابہ کی نفرت کا دودھ پیا ہوا اور بچپن ہی سے اس کو تلقین کی جاتی رہی

^① موسیٰ جاراللہ: الوشیعة (ص: ۲۷)

کہ اس پر ٹوٹنے والے مصائب ان کی وجہ سے تھے اور جس کے سامنے ہر سال ایسے ڈرائے پیش کیے جاتے ہوں، جوان کے زعم میں صحابہ کی طرف سے اہل بیت پر ڈھانے گئے ظلموں کی تصویر کشی کریں۔ ”الوشیعہ“ کے مصنف (شیخ موسیٰ جارالله) نے جوان کے اعمال دیکھیے، ان کی طرف اشارہ کرتے ہوئے کہا ہے: ان تمام ڈراموں اور کھلیوں میں دشمنی، نفرت اور اشتعال کا سبق پڑھایا جاتا ہے،^① بلکہ یہ خیر الفردوں اور ان کے پیروکاروں کے خلاف نفرت اور حسد کے سبب ہونے کے مدارس ہیں۔

یہ ان کے عوام کے افعال نہیں، بلکہ ان کے شیوخ اور آیات کی کارستانیاں ہیں۔ وہ مختلف وسائل اور ذرا کچھ کے ساتھ ان کو اس پر بھڑکاتے اور اکساتے ہیں۔ شیعہ کے آیت اور مرجع محمد آل کاشف الغطا کے سامنے یہ سوال پیش کیا گیا کہ مولانا جنتۃ الاسلام ان غمزدہ جلوسوں کے بارے میں کیا فرماتے ہیں، جن کو جعفریہ عشرہ محرم میں، اس کربناک واقعہ کی تمثیل پیش کرنے کے لیے جس رسول کریم ﷺ کی مجاہد اولاد کو قتل کر کے آپ ﷺ کی بے حرمتی کی گئی، ان کو جن حالات کا سامنا کرنا پڑا، جوان کے چھوٹوں پر گزری، انھیں بے دردی سے قتل کیا گیا، ان شہدا کی تمثیل میں، اس سب کے اظہار کے لیے اور چیخ کر، پیٹ کر، نوحہ کر کے، روکر، گریہ زاری کر کے، سینوں پر ہاتھ مار کے اور اپنی پیشوں پر زنجیریں مار کر اظہارِ غم کی ان تمام اقسام کے ساتھ اپنے حزن و غم کے اعلان کے لیے نکلتے ہیں، تو کیا یہ تمام اعمال شریعت میں جائز ہیں یا نہیں؟ ہمیں اس کے بارے میں فتویٰ دیں۔ جزاک اللہ!

تو شیعہ کے آیت نے ان الفاظ میں اس سوال کا جواب دیا:

”بِسْمِ اللَّهِ الرَّحْمَنِ الرَّحِيمِ، اللَّهُ تَعَالَى فَرَمَّاَتِ ہیں:

﴿ذَلِكَ وَمَنْ يُعَظِّمُ شَعَانِرَ اللَّهِ فَإِنَّهَا مِنْ تَقْوَى الْقُلُوبِ ۝ لَكُمْ فِيهَا مَنَافِعُ إِلَّا أَجَلٌ مُسَمَّى ثُمَّ مَحِلُّهَا إِلَى الْبَيْتِ الْعَتِيقِ﴾ [الحج: ٣٢ - ٣٣]

”یہ اور جو اللہ کے نام کی چیزوں کی تقطیم کرتا ہے تو یقیناً یہ دلوں کے تقوے سے ہے۔ تمہارے لیے ان میں ایک مقرر وقت تک کئی فائدے ہیں، پھر ان کے حلال ہونے کی جگہ اس قدر گھر کی طرف ہے۔“^②
 بلاشبہ یہ غم ناک جلوں اور اس دکھ بھرے واقعہ کی تمثیل فرقہ جعفریہ کا سب سے عظیم شعار اور نشانی ہے۔^③
 وہ اپنے دین کی اس خطناک بدعت کو، جو سب سے بڑا باطل ہے، اللہ تعالیٰ کے شعائر اور علامات میں

① المصدر السابق (ص: ۲۶)

② الآيات البينات (ص: ۵)

شمار کر رہا ہے۔ اگر یہ ان کے مرجع کی رائے ہے تو پھر عام آدمی کا کیا حال ہوگا، حالانکہ ان جلوسوں میں اپنی جان کو تکلیف دی جاتی ہے اور بسا اوقات اس کو قتل بھی کیا جاتا ہے۔ صحابہ و تابعین کو کافر کہا جاتا ہے، نوحہ گری ہوتی ہے، سینہ کوبی ہوتی ہے اور مخلوق کو پکار کر شرک کیا جاتا ہے اور اس میں وہ سارے کام ہوتے ہیں، جن کا اسلام میں باطل ہونا بداعت ہر ایک کو معلوم ہے، اس کے باوجود شیعہ کا شیخ محسن امین بڑے فخر سے کہتا ہے: ”اس نے دمشق میں مجلسِ عزا کروائی، جس میں، اس کے گمان کے مطابق، لوگوں کی ایک بہت بڑی تعداد نے شرکت کی، جس کا اختتام یہجان خیز اور شدید سینہ کوبی پر ہوا۔“^①

یہ اعمال جن کو یہ ہر سال محرم کے مہینے میں کرتے ہیں، ان کا صحابہ کو گالی دینے اور اللہ کے ساتھ شرک کا اعلان کرنے کے سوا کوئی دوسری موضوع نہیں ہوتا۔ ہر طرف یہ آوازیں گونجتی ہیں: ”یا حسین، یا حسین،“ پھر عصرِ اول پر لعنت کے مسموم تیر برسائے جاتے ہیں اور خصوصی طور پر خلفاءٰ ثلاثہ صلی اللہ علیہ وسلم کو اس کا نشانہ بنایا جاتا ہے۔

یہ عمل لوگوں کے دلوں میں نفرتوں کو بورہ ہے، جن کی کوئی حد نہیں، اس لیے آپ شیعہ کے معاصرین کو دیکھتے ہیں کہ وہ آل محمد صلی اللہ علیہ وسلم اور اصحاب محمد صلی اللہ علیہ وسلم کے درمیان خود ساختہ کشمکش کے بارے میں اس طرح لکھتے ہیں، گویا وہ وقت کی حقیقت اور ایسا خطرہ ہے، جس سے امت کا وجود خطرے میں ہے!

علی ہذا القیاس صحابہ کی تکفیر اور ان پر تبرما بازی کے مظاہر ابھی بھی موجود اور کئی دیگر چیزوں اور ذرائع پر جاری ہیں۔ شیعہ کے علام اس گمراہی پر تعاون کر رہے ہیں، ان کو اس پر اکسار ہے ہیں اور اس میں کوئی کوتاہی نہیں کر رہے، ان موجود مظاہر اور جاری نہروں کی، جو صرف تھے کے درختوں کی آبیاری کر رہی ہیں اور فرقے بندی، حسد اور ناختم ہونے والی نفرت کا نتیجہ بورہ ہیں، درج ذیل صورتیں موجود ہیں:

① قدیمی راضی شافعی (علمی) ورثے کے احیا، ترویج اور اشاعت کے لیے ایک بڑی سرگرم تحریک سرگرم عمل ہے۔ یہ درش مہاجرین و انصار اور ان میں سرفہرست خلفاءٰ ثلاثہ، امیر المؤمنین علی صلی اللہ علیہ وسلم کے سوا باقی عشرہ مبشرہ صحابہ کرام پر تبرما بازی، تکفیر اور ان کو مخلد فی النار قرار دینے سے بھرا ہوا ہے۔

لہذا یہ کس طرح کہا جا سکتا ہے کہ اس زمانے کے شیعہ گالیاں نہیں دیتے، حالاں کہ انہوں ہی نے ان

① رسالت التنزیہ لاعمال الشبیہ (ص: ۳۰)

② جب کہ اس طرح امیر المؤمنین حضرت علی بھی (شیعہ کے اعمال کی بنا پر) بلا واسطہ ان تمام کفریات سے حصہ پاتے ہیں، جس طرح ان کی روایات پر تامل کرنے سے واضح ہوتا ہے۔

کا لے صفات کو نئے لباس پہنا کر اپنے آتاباع کے درمیان بلا تقید و تبصرہ شائع کیا ہے۔

② شیعہ کے معاصر علماء کا ایک بہت بڑا مجموعہ ہے، جو اس باطل کو پھیلانے کے لیے کل وقت کام کرتے ہیں۔ یہ جو لکھتے اور شائع کرتے ہیں، اس کا صدر اول کی شخصیات کو گالیاں دینے اور ان پر تقید کرنے کے سوا کوئی دوسرا مقصد ہی نہیں، گویا عصر حاضر کے شیعہ کو اس کے علاوہ اور کوئی غم ہی نہیں، ان کی اس تبرا بازی کے لیے مخصوص کتابیں ہیں، جو یہودہ کوئی اور دردیہ وغیری میں ان کی قدیم کتابوں سے بھی سبقت لے گئی ہیں، جیسے شیعہ کے معاصر عالم عبد الحسین امین الخفی کی کتاب ”الغدیر“ جو صحابہ کرام ﷺ کے خلاف جھوٹ، دسیسے کاری اور تبرا بازی سے بھری ہوئی ہے، پھر اس پر ان کے متعدد علماء آیات کی تقریبات بھی ہیں۔ اس کی اصحاب رسول ﷺ خصوصاً خلیفہ راشد حضرت عمر فاروق رضی اللہ عنہ کے خلاف یورش امت کے دشمنوں کی نگاہ میں پسندیدگی کا درجہ رکھتی ہے، جس طرح آپ کو یہ پسندیدگی عیسائی شاعر پوس سلامہ کے کلام میں نظر آئے گی، جو اس راضی نے اس سے اپنے کتاب کی ساقتوںیں جلد کے مقدمے میں لکھوا یا، اس نے جو الفاظ لکھے، وہ اس الزام تراش کے امت اور دین کے خلاف کیے گئے کام کی تحسین اور اسلام کی عظیم الشان شخصیت حضرت عمر فاروق، جن کی فتوحات، جہاد اور اشاعت اسلام آج تک دشمنوں کے حلق میں کاٹا بن کر چھر رہے ہیں، ان کے خلاف اس کے زہریلے پروپیگنڈے پر اس کی خوشی اور مسرت کا اظہار کرتے ہیں۔^۱

اسی طرح شیعہ کے عالم عبد الحسین شرف الدین موسوی کی کتاب ”ابو ہریرۃ“ ہے، جس میں اس نے اسلام کے سب سے بڑے راوی حضرت ابو ہریرہ رضی اللہ عنہ پر جھوٹ اور منافقت کی تہمت لگائی ہے، لیکن آپ دیکھیں گے کہ وہ جابر بن عیینہ وغیرہ جیسے جھوٹوں اور احادیث گھٹرنے والوں کا دفاع کرتا ہے۔^۲

③ اس راضی نے اپنی کتاب کی ساقتوںیں جلد کے مقدمے میں اس عیسائی کی تقریظ کو شامل کیا ہے، یہ عیسائی اس میں لکھتا ہے: ”آپ نے میرا خاطر اپنے مقدمے میں درج کر کے میری عزت افزائی کی ہے، میں نے اس نقش کتاب کا مطالعہ کیا تو پایا کہ سمندر کے موئی آپ کے غدری (تالاب) میں جمع ہو گئے ہیں...“ آپ نے بالخصوص خلیفہ ثانی کے متعلق جو کچھ کہا، اس نے میری توجہ کو اپنی طرف کھینچ رکھا، آپ کی دلیل کے کیا کہنے، وہ لکھنی تو قوی ہے! (الغدیر: ۷/ ح)
یہ کم عقل راضی یا اسلام کے لبادے میں چھپا ہوا زندگی اس کا فرکی تعریف سے پھول گیا، لہذا اس نے اس تعریف کا جواب شکریہ میں دینا ضروری سمجھا اور کہا: ”ہمارے پاس عیسائیوں کے محقق، آزاد قاضی اور محترم شاعر استاذ پوس سلامہ کی طرف سے خط آیا، ہم اس پر اس کا مکمل رشکریہ ادا کرتے ہیں۔“ (الغدیر: ۷/ ح)
دیکھیے! یہ راضی جو صحابہ کرام کو ہر مردم اور عیوب کا الزام دیتا ہے، کافروں کی مدح کرتا اور ان کے قرب کا خواست گار ہے!! یہ راضی کی پرانی عادت ہے۔

(۱) دیکھیں: المراجعات (ص: ۷۵) جیسے وہ ہشام بن حکم کا دفاع کرتا ہے۔ دیکھیں: المراجعات (ص: ۳۱۲، ۳۱۳)

شیعہ کے عالم محمد رضا مظفر کی کتاب ”السقیفۃ“ بھی اسی رنگ میں رنگی ہوئی ہے، جس میں اس نے صحابہ کرام کو ایک ایسے جھتے کی صورت میں پیش کیا ہے، جس کا اسلام کے خلاف سازش کرنے کے سوا کوئی دوسرا ہدف نہیں، بلکہ اس نے یہاں تک کہا ہے:

”نبی ﷺ فوت ہوئے تو ضروری ہے کہ تمام مسلمان، میں اب نہیں جانتا، اپنی ایڑھیوں کے بل پھر گئے ہوں۔“^۱

ان کتابوں کے علاوہ اور بھی بہت سی ہیں۔^۲

② وہ دعائیں جن کو شیعہ ہر روز دہراتے ہیں، جو اس امت کے بہترین افراد، قائدین امت، رسول اللہ ﷺ کے پیاروں، آپ ﷺ کے سروں اور آپ ﷺ کی بعض یوں پر لعنت بھیجنے سے خالی نہیں ہوتیں۔ شیعہ کی دورِ جدید میں لکھی گئی دعاؤں کی کتابیں ان کی قدیم کتابوں کے مواد سے قطعاً مختلف نہیں، جس

① السقیفۃ (ص: ۱۹) اس نے خیار صحابہ کرام کی طرف حضرت علیؑ کے خلاف سازش کرنے کی تہمت منسوب کی ہے۔ دیکھیں: السقیفۃ (ص: ۸۵)

② مثال کے طور پر کتاب ”النص والاجتہاد“ تالیف عبدالحسین شرف الدین الموسوی، اس نے اس کتاب میں صحابہ کرام کی خود ساختہ وصیتِ علیؑ کی مخالفت کا عذر پیش کیا ہے، اس نے ان کی طرف سے یہ بڑا خبیث اور مکارانہ عذر پیش کیا ہے کہ وہ دین کو دنیا سے الگ رکھنے کے نظر یہ پر یقین رکھتے ہیں، اس لیے انہوں نے اس وصیت پر عمل نہیں کیا۔ یہ بالکل بنا گھوٹ اور الزام ہے، جس کو اللہ تعالیٰ کا ان کی مرح سرائی کرنا، ان کی پر ہیزگاری، زہد اور جہاد؛ یہ تمام خصوصیات بے ناقب کرتی ہیں۔ ایسے ہی: ”الإمام الصادق والمذاهب الأربعۃ“ کتاب ہے، جس کو اسد حیری نے تالیف کیا۔ اس کتاب میں وہ خلفاء اسلام پر حملہ کرتا ہے، رافضیت کی تائید کے لیے ائمہ اسلام جیسے امام احمد پر الزام تراشی کرتا ہے اور آل یتیم کے مزومہ مصائب کا تذکرہ کرتا ہے۔

ڈاکٹر نوری جعفر کی کتاب ”علیؑ و مناؤئوہ“ بھی اس قسم میں شامل ہے۔ یہ صحابہ اور حضرت علیؑ کے درمیان کشمکش کو گھرتا ہے اور کہتا ہے کہ یہ جھڑا اور کشمکش ابی ہی تھی، جیسی نبی ﷺ اور کفار کے درمیان تھی۔ پھر کہتا ہے: ”جب نبی ﷺ کے لیے اپنے دشمنوں کے ساتھ جھگڑے میں مدد لکھ دی گئی تھی، کیوں کہ وہ بتوں کو تھامے ہوئے تھے تو امام کے لیے نصرت میر نہیں تھی، کیوں کہ ان کے خانگیں اسلام کی چادر اوڑھے ہوئے تھے۔“ (علیؑ و مناؤئوہ، ص: ۱۲) ان کا سوچنے کا انداز ماضی کے زندگیوں سے بالکل نہیں بدلا، اگرچہ یہ لکھاری پی ایچ ڈی جیسی علمی ڈگری رکھتا ہے... ان کی ان عجیب و غریب منشورات میں سے ایک کتاب ”الرسول الاعظم مع خلفائه“ تالیف مہدی قریشی، بھی ہے، اس میں اس نے اپنی سوچ اور اعتقاد کی روشنی میں اسی خیال کو دوڑاتے ہوئے قیامت والے دن ابو بکر و عمر اور صحابہ کو جن حالات کا سامنا کرنا پڑے گا، ان کی تصویر کشی کی ہے اور اس نے یہ مگان کیا ہے کہ یہ مکالمے صحابہ اور نبی ﷺ کے درمیان ہوں گے، جن میں آپ ان کا حضرت علیؑ کی بیعت ترک کرنے کی وجہ سے محاسبہ کریں گے۔

طرح ان کی کتاب ”مفتاح الجنان“ تالیف عباس نقی (معاصر) اور ”ضیاء الصالحین“ تالیف محمد جوہری اور دیگر کتابوں میں یہ مواد ملتا ہے۔

ان تمام باتوں کے بعد بھی کیا منکرین کے انکار کی تفسیر تلقیے اور جھوٹ کے علاوہ کسی اور چیز سے کی جا سکتی ہے؟ لہذا یہ خیزی، جو کہتا ہے کہ شیعہ گالی نہیں دیتے، کیا اس سے تجہیل عارفانہ سے کام لے رہا ہے، جو اس باب میں ان کے قدیم اور معاصر علمانے لکھا ہے؟ بلکہ اس خیزی نے بہ ذات خود اس جرمِ دشام طرازی کا ارتکاب کیا ہے، وہ صدیقِ اکبر (رضی اللہ عنہ) پر طعن و تشنیع کرتا ہے۔^① وہ یہ گمان کرتا ہے کہ جوان کی کتاب ”الکافی“ میں صحابہ پر لعن طعن اور دشام طرازی مذکور ہوئی ہے، اس جیسی گالی گلوچ اور لعن طعن صحیح بخاری میں بھی موجود ہے۔^② یہ ایک بے بنیاد دعویٰ ہے، جوان کی صحابہ کرام کے بارے میں اپنے مذہب کا جواز تلاش کرنے کی کوشش کے سوا اور کچھ نہیں۔ اگر صحیح بخاری میں بھی ایسی خرافات ہوتیں جو ”الکافی“ میں موجود ہیں تو اہل سنت میں بھی ایسے لوگ ہوتے جو شیعہ کی طرح لعن کرتے اور انہیں کافر کہتے!

لیکن مسئلہ یہ ہے کہ یہ آدمی اپنا جھوٹا عقیدہ ثابت کرنا چاہتا ہے، چاہے جس ذریعے سے بھی ممکن ہو! جہاں تک استاد احمد مغزیہ کی بات ہے، جو یہ سمجھتا ہے کہ شیعہ عمر بن سعد کو گالیاں نکالتے ہیں، عمر بن خطاب (رضی اللہ عنہ) کو نہیں، صرف ناموں میں مشابہت کی وجہ سے وہم پیدا ہوا ہے تو کیا اس پر یہ حقیقت پوشیدہ ہے کہ عمر بن خطاب (رضی اللہ عنہ) شیعہ کی معتبر کتابوں میں، جن میں سرفہrst ”الکافی“، ”بحار الأنوار“، ”تفسیر القمی“ اور ”تفسیر العیاشی“ کا نام آتا ہے، لعنت و تکفیر کا نشانہ بنے ہیں؟ جس طرح ان کتابوں کے حوالہ جات پہلے نقل کیے جا چکے ہیں، اس لیے یہاں ان کے اعادے کی ضرورت نہیں۔^③

کیا اس کے دماغ سے یہ بات بھی غائب ہو گئی ہے کہ عصر حاضر کے شیعہ بھی ابھی تک مسلسل اسی منیج اور راہ میں ٹاک ٹویاں مار رہے ہیں، جس طرح ہم نے ”الغدیر“، ”السوقیة“ اور ”الإسلام علی ضوء التشیع“ کے مصنفوں کے ہاں دیکھا۔

بلکہ جو اتحاد بین المسلمين کا ڈھنڈورا پڑتے ہیں، ان میں بھی بہت سارے ابھی تک یہی گمراہی بکتے ہیں اور یہ الزم اگھرتے ہیں۔ شیعہ کا محمد خاصی نامی آیت، جو عراق میں ان کے بڑے مراجع میں شمار ہوتا اور شیعہ و

① الدعوة الإسلامية (٢١/١)

② المصدر السابق (١٤-٥/١)

③ اسی کتاب کا صفحہ (٧٧٣ وما بعدها) دیکھیں۔

اہل سنت کے درمیان قربت اور یگانگت کا دعویدار ہے، حضرت ابو بکر اور حضرت عمر رضی اللہ عنہما کے ایمان میں شک کرتا ہے، اس کے الفاظ ہیں:

”اگر وہ کہیں کہ حضرت ابو بکر و عمر بیعتِ رضوان کرنے والوں میں شامل ہیں، جن پر راضی ہونا قرآن کریم کی اس نص اور آیت میں ذکر ہوا ہے:

﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ﴾ [الفتح: ١٨]

”بلاشبہ یقیناً اللہ ایمان والوں سے راضی ہو گیا، جب وہ اس درخت کے نیچے تجوہ سے بیعت کر رہے تھے۔“

تو ہم کہیں گے: اگر اس نے کہا ہوتا: وہ ان لوگوں سے راضی ہو چکا ہے، جنہوں نے آپ کی درخت کے نیچے بیعت کی، تو آیت میں ہر بیعت کرنے والے کے لیے رضاۓ الہی کی دلالت موجود ہوتی، لیکن جب اللہ تعالیٰ نے یہ کہا کہ وہ ان مومنوں سے راضی ہو چکا ہے، جنہوں نے آپ کے ہاتھ پر درخت کے نیچے بیعت کی، تو اس میں صرف ان پر رضاۓ الہی کی دلالت ہے، جن کا ایمان محض اور خالص تھا۔^①

اس کا یہ معنی ہوا کہ ابو بکر و عمر کا ایمان خالص نہیں تھا، اس لیے وہ اس راضی کے گمان اور خیال میں اللہ تعالیٰ کی رضا میں داخل نہیں۔ کیا اس سوچ سے زیادہ کوئی بیمار سوچ ہو سکتی ہے، جو ان کے ایمان کے ساتھ بیان ہی کو، ان کے بہترین افراد کے ایمان سے خارج ہونے پر دلیل قرار دے رہی ہے؟

اس لیے یہ خالصی اور اس جیسے دیگر عصر حاضر کے راضی ہیں۔^②

کیا یہ بات بھی احمد مغنیہ پر پوشیدہ رہی ہے، یا اس نے اہل سنت کو دھوکا دینا چاہا ہے؟! اللہ ہی حقیقت جانے، تلقیہ شیعہ کی بہت بڑی مصیبت ہے۔

اب آئیے اس رفای کی طرف جو کہتا ہے کہ شیعہ صحابہ کا احترام کرتے ہیں اور جس نے شیعہ کی طرف اس کے خلاف کوئی بات منسوب کی، وہ دشمن اور بد نیت ہے... کیا اس کی نظر سے بھی یہ اجھل رہا ہے کہ شیعہ کی طرف جو یہ مذهب منسوب کر رہا ہے، وہ خود ان کی اپنی کتابیں، یہ ذلت جوان کی پیشانی پر چمک رہی ہے، خود ان کے اپنے کلینی، فنی، عیاشی اور مجلسی جیسے علماء کی لکھی ہوئی ہے، یہ کسی بد نیت حریف یا ان کی کتابوں میں موجود

^① الخالصي: إحياء الشريعة في مذهب الشيعة (١) - (٦٣ - ٦٤)

^② مثال کے طور پر دیکھیں: شہاب الدین النجفی: تعلیقاتہ علی إحقاق الحق للتسنی (٢) - (٢٩١)

مواد سے واقف کا کام نہیں۔

بلکہ اس رفائی نے خود اپنے کتابچے ”تقدير الإمامية للصحابة“، کو لکھنے کے لیے ملابقہ مجلسی کی ”بحار الأنوار“ سے رجوع کیا ہے۔^۱ جو سب وشم اور لعنت و تکفیر کے اتنے زیادہ مواد پر مشتمل ہے، جس کو سن کر مونوں کے روئے کھڑے ہو جاتے ہیں، یہاں تک کہ اس نے اس میں ”کفر الثلاثة“ کے عنوان سے ایک باب قائم کیا ہے، جس سے اس کی مراد حضرت علیؑ سے پہلے تین خلفا ہیں۔

الہذا یہ کس طرح کہہ سکتا ہے کہ شیعہ صحابہ کا احترام کرتے ہیں؟ اگر وہ صحابہ کرام کے احترام کے نظریے پر ایمان رکھتا ہے تو پھر اس کو چاہیے کہ وہ اس کا شیعہ معاشرے اور ان کے حلقوں میں اعلان کرے، قاہرہ میں نہیں اور اپنے امامی بھائیوں کو قائل کرنے کی کوشش کرے، تاکہ وہ اس مصیبت کو بدیں، جوان کی کتابوں میں بڑی کثرت سے پائی جاتی ہے، یا ان سے اعراض کریں اور ان کے غلط اور فاسد ہونے کا اعلان کریں۔ صرف ایک موجود حقیقت کی نفی کرنا دفاع میں چند اس مفید نہیں، کیوں کہ اس کو شیعہ اور شیعہ کی کتابوں کا مطالعہ کرنے والے غیر شیعہ سب تلقی ہی پر محمول کریں گے۔

یہ رفائی جو قاہرہ میں اہل سنت کے درمیان رہ کر ”تقدير الإمامية للصحابة“ لکھتا ہے اور اپنی جدید و قدیم کتابوں میں مذکور مواد اور اپنے عوام و خواص شیعہ کی زندگی میں ہونے والے واقعات شتر مرغ کی طرح آنکھیں بند کر کے بذاتِ خود خیار صحابہ (صحابہ میں بہترین افراد) کو گالیاں دیتا ہے اور یہ ان لوگوں میں داخل ہے، جن کے قول و فعل میں تضاد ہوتا ہے اور جو جس شے کو جانتے اور پہچانتے ہیں، اسی کا انکار کرتے ہیں۔

وہ فاروقی امت صلی اللہ علیہ وسلم کو سازش کا الزام دیتا ہے اور کہتا ہے:

”مسلمانوں میں سب سے پہلے انہوں نے رجعت کا قول پیش کیا۔“^۲

اسی طرح یہ حضرت ابو بکر صدیق، عمر فاروق اور ابو عبیدہ بن جراح صلی اللہ علیہ وسلم کو بھی گالیاں دیتا ہے۔^۳

عجب بات یہ ہے کہ وہ محمد باقر الصدر کی کتاب ”التثییع ظاهرة طبیعیة فی إطار الدعوة الإسلامية“، میں مذکور مواد سے استدلال کرتا ہے، حالانکہ یہ کتابچہ رافضیت کی حقیقت کو ثابت کرنے کی ایک

^۱ دیکھیں صفحہ (۱۵، ۱۷، ۱۹)

^۲ بحار الأنوار (۲/ ۲۰۸ - ۲۵۲) الطبعة الحجرية.

^۳ دیکھیں: التثییع: لمحمد باقر الصدر (ص: ۳۰ - ۳۱) یہ اس کا حاشیہ۔

^۴ المصادر السابق (ص: ۴۶)

نام اور مایوسانہ کوشش ہے، وہ یہ الزام دیتا ہے کہ صحابہ کرام رسالت اور شریعت کی تبلیغ کے اہل نہیں، اس پیغام کے حامل ہونے اور اس کی تبلیغ کے لائق صرف ایک ہی شخصیت تھی، جو سیدنا علی بن ابی طالب تھے، اس دعوے میں صحابہ کی جو ہتکِ عزت ہے وہ تو ہے ہی، اس کے ساتھ ساتھ یہ ایک جاہلانہ اور احمقانہ دعویٰ بھی ہے یا پھر مفاد پرست اور حاصلہ نہ جو سنت مطہرہ اور اس دین کے تواتر پر حملہ کرنے کی ایک نامراد کوشش ہے۔

یہ کتابچہ دعویٰ کرتا ہے کہ ایک کا نقل کرنا، مجموعے کے نقل کرنے سے زیادہ قابلِ اعتماد ہے۔ یہ عقیدہ عصمتِ انہمہ اور تکفیرِ صحابہ کی گندگی رطوبت ہے۔ صحابہ کرام کی یہ مزعوم ثنا خوانی جو اس نے صدر کے اس کتابچے سے لی ہے، یہ صدر نے قاری کے دماغ کو سن کرنے کے لیے کہی ہے، تاکہ وہ اس کے صحابہ کرام پر لگائے گئے الزامات کی تصدیق کر سکے، رفاعی نے کلام کا پہلا اور آخری حصہ حذف کر دیا ہے، کیوں کہ یہ دونوں حصے اس کے استدلال کا بھاٹا پھوڑ دیتے ہیں۔ صدر کہتا ہے:

”باوجود یہ کتابچہ کرام پہلے مومن تھے اور وہ امتِ رسالت کی نشوونما اور آغاز کے لیے بہترین بیان

تھے... اس کے باوجود نبی ﷺ کی زندگی ہی میں ایک ایسے رجحان کے وجود کو تسلیم کیے بنا بھی چارہ نہیں، جو مصلحت کا اندازہ کرنے اور اس کا حالات سے استنباط کرنے میں اجتہاد کو دینی نصوص پر حرف بہ حرف عمل کر کے عبادت کرنے پر ترجیح دینے کی طرف مائل تھا اور نبی ﷺ نے بہت سارے حالات میں اس رجحان کی وجہ سے کڑواہٹ برداشت کی...“^۱

کیا آپ کو اس اقتباس میں صحابہ کی مدح نظر آ رہی ہے؟ وہ تو یہ دعویٰ کر رہا ہے کہ صحابہ کرام - معاذ اللہ - نص کے ہوتے ہوئے بھی اجتہاد کرتے تھے، بلکہ وہ رسول اللہ ﷺ کے احکامات کو پس پشت ڈال دیتے اور اپنے مفادات اور مصلحتوں کی اتباع کرتے۔ کیا یہ ہے صحابہ کا احترام؟ یہ ایک عام اور مشہور بات ہے کہ نص کے ہوتے ہوئے اجتہاد نہیں ہوتا اور رسول اللہ ﷺ کی مخالفت بہت بڑا جرم ہے۔ ارشادِ الہی ہے:

﴿فَلَيَحْدُرِ الَّذِينَ يُخَايِلُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾

[النور: ۶۳]

”سو لازم ہے کہ وہ لوگ ڈریں جو اس کا حکم ماننے سے پچھے رہتے ہیں کہ انھیں کوئی فتنہ آپنچے، یا انھیں دردناک عذاب آپنچے۔“

اس رافضی کے اپنے الزام کی تائید میں یہ تمام دعوے کہ حضرت علی کی امامت متعین اور منصوص علیہ ہے

اور صحابہ نے اپنی کسی مصلحت کی خاطر اس پر عمل کرنے سے اعراض برتا تو ہم پوچھتے ہیں کہ حضرت ابو بکر کی بیعت کرنے میں ان کا کون سا مفاد اور مصلحت پوشیدہ تھی؟!

رفاقی نہ صرف صدر کے کتابچے سے استدلال کرتا ہے، بلکہ اس کے باطل کی اشاعت بھی کرتا ہے اور اس کو اپنی تائید اور اس کی تقریب کا نذرانہ بھی پیش کرتا ہے۔ یہ ایک دوسرے کتابچے میں کہتا ہے: امامیہ صحابہ کا احترام کرتے ہیں۔ یہ کون سا احترام ہے، اگر وہ ان کے سب و شتم کو احترام سے تعبیر کرتا ہے تو یہ ایک دوسری بات ہے!!

یہ لوگ کس جرأت سے جھوٹ بولتے ہیں! جہاں تک محمد جواد مغنية کی یہ بات ہے کہ شیعہ صحابہ کی شان میں گستاخی نہیں کرتے اور وہ علی بن حسین کے قول سے استدلال کرتا ہے، تو میں کہوں گا کہ تم نے امام علی بن حسین کے نقشِ قدم کی پیروی نہیں کی... کیوں کہ جو تمہاری نئی اور پرانی کتابوں میں مذکور ہے اور جو تمہارے ہاں عملاً ہوتا ہے، وہ اس بات کی دلیل ہے کہ تم نے ان کے منج اور طریقے کو چھوڑ دیا ہے۔ وہ تو تمہارے اقرار اور تمہارے ان سے نقل کرنے کے مطابق تمام صحابہ کرام کو ”رضی اللہ عنہم“ کہتے تھے، لیکن تم نے نہ اپنے امام کی اقتدا کی نہ اپنی بات میں سچ کا التزام کیا۔

مغنية جو یہ کلام لکھ رہا ہے، وہ اپنی کتاب ”فی ظلال نهج البلاغة“ میں شرم و حیا کے پیکر نبی ﷺ کی یکے بعد دیگرے وہ بیٹیوں کے شوہر، جیش العسرۃ کا انتظام کرنے والے، دو مرتبہ بھرت کرنے والے اور رسول اللہ ﷺ سے جنت کی بشارت پانے والے خلیفہ راشد، ذو النورین حضرت عثمان غنی ﷺ کے بارے میں لکھتا ہے: ”عثمان نے سنتِ رسول ﷺ سے اخراج کیا، شریعتِ اسلام کی مخالفت کی، مسلمانوں کے اموال کے ساتھ اپنے آپ کو اور اپنے رشتے داروں کو نواز، لہذا وہ محلات، کھیتوں، گھوڑوں، ساز و سامان، عمدہ لباس، غلاموں اور لوٹیوں کے مالک بن گئے، لیکن ان کے ارد گرد لاکھوں بھوکے اور نادار لوگ پھر رہے تھے۔“^①

مزید کہتا ہے:

”عثمان کے لیے جو حالات پیدا ہوئے، اس کے پیچھے طلحہ و زیر اور عائشہ کا ہاتھ تھا، وہی اس کے خون کے ذمے دار ہیں...“^②

وہ حضرت عمر فاروق رضی اللہ عنہ او راہل شوری کو، جن کو انہوں نے اپنے بعد خلیفہ چننے کا اختیار دیا تھا، خیانت

^① مغنية: فی ظلال نهج البلاغة (۲/۲۶۴)

^② المصدر السابق (۱/۲۹۲ - ۲۹۳)

اور سازش کا الزام دیتا ہے۔ ① جب وہ یہ نفرت انگیز کلام خیار صحابہ کے متعلق کہہ رہا ہے، تو صحابہ کے مرتبے کا وہ کون سا احترام کر رہا ہے؟

رسول اللہ ﷺ کے لیے اس سے زیادہ اور کیا ایذا رسانی ہوگی، جس کا آپ ﷺ کو اپنی بعض بیویوں، سرمال اور خیار صحابہ کرام کی وجہ سے نشانہ بنایا جا رہا ہو؟

ان تمام باتوں کے بعد ہم ان راضھے کے تناقض کی کیا تفسیر کر سکتے ہیں؟ کہیں یہ تقیہ تو نہیں؟ کیوں کہ تقیہ شیعہ کے نزدیک دین کا نوے فیصلہ حصہ ہے۔ جو تقیہ نہیں کرتا، اس کا دین ہی نہیں، یا یہ شیعہ اور شیعیت کو پھیلانے کے لیے کوئی سازش بھی ہو سکتی ہے؟

اس سے پہلے کہ میں اس موضوع سے قلم اٹھاؤں، میں ان کی صحابہ کرام کی مدح سرائی اور شاخوانی کی حقیقت کے متعلق بعض اہم حقائق اور اسرار سے پرداہ اٹھانے کی کوشش کرتا ہوں، جن تک شاید اس شخص کی عقل رسائی نہ کر سکے، جو ان کی کتابوں کے مطالعے اور ان کے اسالیب اور اصطلاحات میں غور و فکر کرنے کا عادی نہ ہو۔

روافض کی صحابہ کرام کی تعریف کی حقیقت:

یہ روافض، جس طرح یہ دعویٰ کرتے ہیں، اہل بیت کے ساتھ محبت اور موالات رکھتے ہیں، ان سے وہ اپنے بارہ امام مراد لیتے ہیں اور باقیوں کو بالخصوص ان میں سے جو امامت کی طلب کے لیے نکلے، سب وشتم، تقيید و تفيص بلکہ تغیر اور مبدلی النار کرنے کا نشانہ بناتے ہیں، اسی طرح وہ بعض اوقات یہ خیال پیش کرتے ہیں کہ وہ صحابہ سے محبت رکھتے ہیں، ان سے وہ صرف ان تین یا چار یا سات صحابہ کو مراد لیتے ہیں، جو ان کی داستانوں کے بیان کے مطابق مرتد نہیں ہوئے تھے۔

جو شخص یہ حقیقت نہیں جانتا، وہ بعض اوقات ان کی اس موضوع پر گفتگو سے دھوکا کھا سکتا ہے اور وہ یہ تصور تک نہیں کرتا کہ صحابہ کی ان کے ہاں ایک مخصوص تفسیر ہے۔ یہ صحابہ کی ایک اور تفسیر بھی کرتے ہیں، جس کی تفصیل شیعہ کی بعض روایات میں ذکر ہوئی ہے۔

شیعہ کی روایات صحابہ کی تعریف کرنے اور ان کے اقوال اور اجماع کی طرف رجوع کرنے کا حکم دینے کے بعد کہتی ہیں کہ آپ ﷺ سے پوچھا گیا: اللہ کے رسول! آپ کے اصحاب کون ہیں؟ آپ ﷺ نے فرمایا: ”میرے اہل بیت۔“^② چنانچہ صحابہ کی اہل بیت کے ساتھ تفسیر کرتے ہیں۔

① المصدر السابق (۲-۲)۔

② اسی کتاب کا صفحہ (۸۱۳) دیکھیں۔

صحابہ کی ثنا خوانی میں ان کا ایک تیسرا مسلک بھی ہے، جس میں یہ اس کو تلقیہ پر محمول کرتے ہیں۔ شیعہ کے عالم طوی نے ام المؤمنین حضرت عائشہ صدیقہ رضی اللہ عنہا کو دشنام طرازی کرنے کے بعد اس کی طرف اشارہ کرتے ہوئے کہا ہے:

”اگر کہا جائے: کیا ابو جعفر محمد بن علی باقر سے بیان نہیں کیا جاتا کہ جب ان سے سائل نے اس جنگ میں حضرت عائشہ کے انجام کے بارے میں پوچھا تو اس نے ان کے لیے بخشش کی دعا کی، راوی نے ان سے کہا: آپ اس کے لیے بخشش کی دعا کرتے ہو اور اس کے ساتھ موالات رکھتے ہو؟ انھوں نے کہا: ہاں، کیا تجھے علم نہیں، جو وہ یہ کہا کرتی تھیں کہ کاش! میں کوئی پودا ہوتی؟ کاش! میں کوئی مٹی کا نکٹرا ہوتی؟“

طوی نے کہا:

”اس میں ہمارے مذہب کے خلاف کوئی دلیل نہیں، کیوں کہ ہم ان کے لیے تلقیہ جائز قرار دیتے ہیں۔ یہ بھی ہو سکتا ہے کہ یہ سائل کوئی دشمن ہو اور انھوں نے یہ بات کہہ کر اس سے تلقیہ کیا ہو، اس میں توری بھی مردوی ہے، جو اس کو جھوٹ ہونے سے بچالیتا ہے، اس کے بعد اس نے اس کی توہ کو اس کی اس تمنا کے ساتھ معلق کیا ہے کہ کاش وہ کوئی درخت ہوتی، یا کوئی اینٹ ہوتی، لیکن ہم نے بیان کر دیا ہے کہ یہ کوئی توہ نہیں۔ وہ (محمد بن باقر) اس کو بخوبی جانتے تھے۔^①“

جو لوگ یہ کہتے ہیں کہ شیعہ صحابہ کا احترام کرتے ہیں، تو ان کا فرض بتا ہے کہ وہ ان مسالک کے غلط اور غیر صحیح ہونے کا اعلان و اظہار کریں، ان سیاہ روایات کے باطل ہونے کا اعتراف کریں، سچ بولیں اور قضاد بیانی سے احتراز کریں، تاکہ ان کا یہ موقف قول کیا جاسکے۔ پھر اہل سنت جب کہتے ہیں کہ صحابہ پر طعن و تشنیع کرنا اور ان کی تکفیر کرنا شیعہ کا مذہب ہے، تو ان کا جواب دینے کے لیے کیوں دوڑ پڑتے ہیں اور خود اپنا، اپنی کتابوں کا اور اپنے معاصر علاما کا کیوں رد نہیں کرتے، جو مسلسل یہی گمراہی کلتے ہیں؟!، عصر اول تو اپنے تمام تر امور سیمت گزر چکا ہے، پھر آج لعن طعن، سب و شتم اور تکفیر کا کیا فائدہ، جس سے شیعہ کی کتابیں، بازار اور مزارات بھرے ہوئے ہیں؟

حقیقت میں اس لعن طعن کا ہدف قرآن و سنت اور عمومی طور پر دین پر طعن و تشنیع کرنے (اس کی حیثیت

① الطوسي: الاستيفاء في الإمامة، الورقة (٢٨٨) النسخة المخطوطة.

مشکوک کرنے) فتنے بھڑکانے اور امت میں تفرقہ بازی پیدا کرنے کے سوا اور کچھ نہیں۔

اگر یہ پرہیزگار، وفا شعار، نیک طینت، قائدِ امت، ساداستِ ملت اور زعماًے دین، جنہوں نے اسلام کو پھیلایا، سلطنتِ اسلام قائم کی، بلادِ عالم فتح کیے، انسانوں کی راہنمائی کی اور ایک ایسی تہذیب کی عمارت تعمیر کی کہ دنیا آج تک اس کی نظر پیش کرنے سے قاصر ہے، اگر یہ سابقین و اولئے عدل و انصاف، نیکی اور بھلائی اور فضائل و مناقب کے تمام تر مظاہر اور معالم کے باوجود اپنے بیٹوں، پوتوں اور آئندہ نسلوں کی طرف سے لعنت کے مستحق ہیں، تو پھر ہماری عظمتوں اور سنہری تاریخ سے کیا باقی پچتا ہے؟

ان کی تاریخ کو فتح کرنا، جن کی اللہ اور اس کے رسول نے بھی مرح سرانی کی ہے اور چھی تاریخ نے نور کی روشنائی سے ان کی عظمتوں کو قلم بند کیا ہے، تاریخ کا سب سے بڑا جرم ہے۔ اگر یہ لوگ اسی طرح کے تھے تو پھر تعریف و شنا کا کون مستحق ہے اور ہماری عظمتیں، رفتین اور قابل فخر تاریخ کہا ہے؟

شیعہ معاصرین کا نظریہ عصمت:

اس مسئلے میں معاصرین کے ہاں نیا یہی ہے کہ وہ ائمہ کی مطلقاً عصمت کے شیعہ عقیدے کے متعلق متاخرین کی رائے سے مکمل اتفاق رکھتے ہیں اور اس کو من و عن قبول کرتے ہیں۔ یہ رائے غلو اور تفریط میں انتہا پسندی کی نمایندگی کرتی ہے، کیوں کہ یہ ائمہ کے بارے میں یہ عقیدہ اور نظریہ رکھتے ہیں کہ وہ غفلت کا شکار ہوتے ہیں نہ بھولتے ہیں۔

یہ مذهب پوچھی صدی میں شیعہ کی نظر میں غالی اور شدت پسند رجحان کا ترجیح سمجھا جاتا تھا، حتیٰ کہ ان کے شیخ ابن بابویہ قمی (شیعہ کی چار معتبر کتابوں میں سے ایک کتاب: "من لا يحضره الفقيه" کا مولف) نے ائمہ سے سہو (غفلت) کی نفی کرنے کو شیعیت میں غلو کی علامت قرار دیا ہے، اس کا کہنا ہے:

① ”غالیوں اور مفوضہ پر اللہ لعنت کرے، یہ نبی ﷺ کے سہو کا بھی انکار کرتے ہیں ...“

جو ائمہ کے سہو کا انکار کرے تو وہ تو غلو اور انتہا پسندی میں سرتاپا ڈوبا ہوا ہے۔ شیعہ کے شیخ مجلسی نے ”بہت ساری روایات اور آیات کی روشنی میں ان سے سہو کے واقع ہونے کو تسلیم کیا ہے۔“^② لیکن ان کے متاخرین نے اس کو کوئی اہمیت نہیں دی اور انہوں نے یہ اعتقاد رکھ کر کہ ائمہ کو سہو نہیں ہوتا، اس کی مخالفت پر

① ابن بابویہ: من لا يحضره الفقيه (۱/۲۳۴)

② بحار الأنوار (۲۵/۳۵۱)

ڈھنائی اختیار کی۔ اس لیے مجلسی کو بالآخر یہ رائے دینا پڑی کہ اس مسئلے میں بہت زیادہ اشکال ہے، کیونکہ اس کے اصحاب نے بہت ساری اپنی روایات کی مخالفت پر اتفاق کر لیا ہے۔^①

معاصرین بھی متاخرین کے نقشِ قدم ہی پر چلتے ہوئے خود شیعہ کی روایات اور شیعہ کے کبار علماء کے اقوال کی مخالفت کرتے ہیں۔ شیعہ کا معاصر عالم عبداللہ مقانی، جس کو یہ آیت عظیٰ کا لقب دیتے ہیں، تاکید کے ساتھ کہتا ہے:

”امّه سے سہو کی نفی کرنا شیعہ مذهب کی ضرورت میں داخل ہو چکا ہے۔“^②

وہ اس بات سے بھی انکار نہیں کرتا کہ شیعہ کے بعض سابقہ علماء اس کو غلو خیال کرتے تھے، لیکن وہ یہ کہتا ہے:

”جس کو ماضی میں غلو سمجھا جاتا تھا، آج وہ مذهب کی ضرورت میں داخل ہو چکا ہے۔“^③

یہ نظریہ کہ ائمہ سے سہو واقع نہیں ہوتا، شیعہ کے معاصر علماء کے اقوال میں اس کی تاکید تکرار کے ساتھ موجود ہے۔ مظفر اس کو امامیہ کے ثابت شدہ عقائد میں خیال کرتا ہے اور اس میں رہ کر ان کا ادنیٰ سا اختلاف بھی نقل نہیں کرتا۔^④ خمیزی جو ”الدعوة الإسلامية إلى وحدة أهل السنة والإمامية“ کا مصنف ہے، وہ بھی اس نظریے کو ثابت کرتا ہے اور اس نے اس میں تدقیق سے کام نہیں لیا۔^⑤

خمینی اپنی کتاب ”الحكومة الإسلامية“ میں اپنے ائمہ کے بارے میں سہو کا تصور کرنے کی بھی نفی کرتا ہے۔^⑥

اگر عصمتِ ائمہ کے دعوے کا مفہوم، قول و عمل میں ائمہ کو رسول اللہ ﷺ کے مقام و مرتبے تک بلند کر دینا ہے، جو: ﴿وَمَا يَنْطِقُ عَنِ الْهَوَى ۚ إِنْ هُوَ إِلَّا وَحْيٌ يُوحَى﴾ [النجم: ۳-۴] ”اپنی خواہش سے نہیں بولتا، یہ تو حید الہی ہے، جو اس کی طرف بھیجی جاتی ہے۔“

تو پھر یہ دعویٰ کہ ائمہ کو سہو نہیں ہوتا یا ان کے بارے میں سہو کا تصور بھی محال ہے، تو ان کے متعلق یہ

نظریہ ان کو خدا اور معبدو قرار دینا ہے۔ اس لیے تو شیعہ کے شیخ ابن بابویہ نے کہا ہے:

① المصدر السابق.

② الممقانی: تفییح المقال (۲۴۰/۳)

③ المصدر السابق.

④ عقائد الإمامية (ص: ۹۵)

⑤ الخبزی: الدعوة الإسلامية (۱/۹۲)

⑥ الحكومة الإسلامية (ص: ۱۹)

”اللہ سبحانہ و تعالیٰ نے اپنے نبی ﷺ کو اس وجہ سے سہو میں بیٹلا کیا، تاکہ معلوم ہو سکے کہ آپ ﷺ
بشر ہیں اور مخلوق، اس لیے آپ ﷺ کو اللہ کے سوارب اور معبدونہ بنایا جائے۔“^۱
ابن بابویہ اور چوتھی صدی کے شیعہ علماء سمجھتے تھے کہ ان روایات کی تردید (جو نبی ﷺ کے نماز میں بھول
جانے کو بیان کرتی ہیں) دین اور شریعت کو باطل قرار دینے کی طرف لے جاتی ہیں۔ وہ کہتا ہے:
”اگر یہ جائز ہو کہ اس مفہوم پر دلالت کرنے والی روایت کو رد کر دیا جائے تو پھر یہ بھی جائز ہو گا کہ تمام
روایات کو رد کر دیا جائے۔ ان روایات کا انکار کرنا دین اور شریعت کو باطل قرار دینا ہے اور میں نبی ﷺ
کے سہو و ثابت کرنے کے لیے اور مکررین کا رد کرنے کے ایک علاحدہ کتاب لکھنا ثواب سمجھتا ہوں۔“^۲
لیکن متاخر جماعت اور معاصر جتنے کو ابن بابویہ کی اس بات کی پرواہ ہے نہ ان کی نگاہ میں اس کی کوئی
اہمیت، جو اس نے ان کے افسانہ تحریف کی تردید میں کہا ہے۔ انھوں نے ہر ایسے قول کو حقارت کی نگاہ سے دیکھا
ہے، جو دولتِ صفویہ کے علماء کے طے کردہ عقائد و نظریات کے خلاف ہو۔

معاصر شیعہ نے اپنے بزرگ ”مقانی“ کی زبان سے ائمہ سے سہو و نسیان کی نفی کو شیعہ مذهب کی
ضرورت میں شمار کیا ہے۔ جس طرح پہلے ذکر ہو چکا۔ تو شیعہ کا عالم محسن امین تو شیق کرتا ہے کہ شیعیت میں جو
ضروری امر ہے، اس کا مکنر کافر ہے۔^۳

اس کا معنی یہ ہوا کہ متاخرین شیعہ اپنے سابقہ بزرگوں کو کافر قرار دیتے ہیں، کیوں کہ وہ اس عقیدے کا
انکار کرتے ہیں، جو شیعیت کی ضرورات اور ارکان میں شامل ہے، جب کہ شیعہ کے بزرگ اور متفقین ان پر
یعنی متاخرین پر لعنت بھیجتے ہیں، کیوں کہ انھوں نے غالی مفہوم کا مذهب قبول کر لیا ہے، جو شیعہ کے ائمہ کی زبان
سے ملعون ہیں۔ یہی نہیں بلکہ ہم شیعہ کی ان تحریروں میں دیکھتے ہیں، جو یہ اہل سنت کے دیار^۴ و ممالک کے لیے
لکھتے ہیں کہ ”ائمہ سے سہونہ واقع ہونے کا عقیدہ تمام شیعہ کا عقیدہ ہے“، دیگر معاصر شیعی تحریروں میں شیعہ کا

^۱ من لا يحضره الفقيه (۱/ ۲۳۴)

^۲ بحار الأنوار (۱۷/ ۱۱۱)

^۳ محسن الأمین: کشف الارتباط، المقدمة الثانیة، نیز یہ بات شیعہ کے نزدیک ”مذهب الأحكام“ (۱/ ۳۸۸ - ۳۹۳) میں ثابت شدہ ہے۔

^۴ یہ محمد جواد مغنية کی تحریریں ہیں، جن میں ہم شیعہ کی بعض غلو اور تعصّب سے آزادی دیکھتے ہیں۔ یہ اہل سنت کے ممالک میں
چھاپی جاتی ہیں، اس لیے ان میں تلقیٰ کا احتمال موجود ہے۔

^۵ محمد جواد مغنية: الشیعہ فی المیزان (ص: ۲۷۲ - ۲۷۳)

اجماع نقل کیا گیا ہے کہ انہ کو سہونہیں ہوتا۔^۱ نیز یہ شیعہ مذہب کی ضرورات (بنیادی عقائد) میں داخل ہے۔^۲
اب ہم کس کی تصدیق کریں اور کس کو شیعہ مذہب کا ترجمان سمجھیں؟ اس طرح یہ ایک دوسرے ہی کو
کافر کہتے اور ایک دوسرے ہی کے ساتھ اختلاف اور تناقض رکھتے ہیں اور ہر کسی کا یہی دعویٰ ہے کہ جو وہ کہہ رہا
ہے، وہی اس فرقے کا مذہب ہے!

شیعہ معاصرین کا نظریہ رجعت:

اس مسئلے میں معاصرین کے مذہب میں یہ ایک نئی لہر ہے کہ شیعہ علماء کا ایک ایسا گروہ سامنے آیا ہے، جو
باخصوص، شیعہ اور اہل سنت کے درمیان اتحاد و یگانگت کا داعی ہے، ان کا خیال ہے کہ رجعت ایک خرافت ہے،
جس کی کوئی حقیقت نہیں۔

خیزی کہتا ہے:

”وہ حق جو محققین کا مذہب ہے، وہ یہ ہے کہ بارہویں امام کے ظہور کے سوا کوئی رجعت نہیں۔“^۳

اس بارہویں امام سے شیعہ کی مراد ان کا مہدی منتظر ہے۔ معاصرین کی ایک دوسری قسم اس کا انکار تو
نہیں کرتی، البتہ ان کا خیال ہے کہ اگرچہ ان کی بعض روایات میں مسئلہ رجعت کا ذکر ہوا ہے، لیکن یہ ان کے
مذہب کے اصول میں داخل ہے نہ اس کا ان کے نزدیک ضرورات (بنیادی عقائد) میں شمار ہوتا ہے اور نہ یہ ان
کے اعتقادات ہی میں شامل ہے، بلکہ اس کی ان کے نزدیک کوئی اہمیت نہیں۔

ہاشم حسین کہتا ہے:

”رجعت امامیہ کے اعتقادات میں داخل ہے نہ یہ شیعہ کے نزدیک ضرورات ہی میں شامل ہے۔“^۴

محمد حسین آں کا شف الغطا کہتا ہے:

”شیعہ مذہب میں رجعت کو دین اور عقیدہ بنانا لازم ہے نہ اس کا انکار کوئی نقصان دہ ہے، اگرچہ یہ
ان کے نزدیک ضروری (بدیہی) ہے۔“^۵

① محمد آصف المحسني: صراط الحق (۱۲۱/۳)

② ”تنقیح المقال“ سے مقامی کے حوالے سے اس کی عبارت گزر چکی ہے۔

③ الخنزیزی: الدعوة الإسلامية إلى وحدة أهل السنة والإمامية (۹۴/۲)

④ هاشم الحسيني: الشيعة بين الأشاعرة والمعتزلة (ص: ۲۳۷)

⑤ اصل الشیعہ (ص: ۳۵)

مزید کہتا ہے:

”میرے نزدیک اس کی یعنی رجعت کی کوئی اہمیت نہیں۔“^①

شاید قاری اس کلام میں تناقض کا ادراک کر سکے اور شاید یہ تناقض تقیہ کی نشانی کے طور پر مقصود ہی ہو، جس طرح کلام کے ساتھ کھلوڑ کرنا ان کی عادت ہے! کیوں کہ اگر شیعہ کے نزدیک اس کا عقیدہ رکھنا لازمی نہیں، اس کا انکار کرنا نقصان دہ نہیں اور اس کے نزدیک اس کی کوئی اہمیت بھی نہیں تو پھر یہ ان کے نزدیک ضروری کس طرح ہو سکتا ہے؟ حالاں کہ ضروری کا منکر کافر ہے، جس طرح یہ ان کے علماء کا فیصلہ ہے۔^②

شیعہ کے شیخ محمد رضا مظفر نے بھی اس کے قریب قریب ہی کام کیا ہے، وہ کہتا ہے:

”رجعت ان اصول میں داخل نہیں، جن کا اعتقاد و نظر یہ رکھنا اور ان میں غور و فکر کرنا ضروری ہوتا ہے...“^③

پھر وہ یہ بھی کہتا ہے:

”رجعت ضروری امور میں داخل ہے، کیوں کہ اس کے متعلق آلی بیت سے متواتر روایات متقول ہیں۔“^④

رجعت کے بارے میں معاصرین کی جماعت کا یہ موقف ہے۔ ایک صفت اس کا انکار کرتی ہے، دوسرا اس کو کوئی اہمیت نہیں دیتی تو تیسری اس کے متعلق اپنا مذہب بیان کرنے میں تردکرتی ہے یا پھر تضاد بیانی اور ہر ایک کا یہی دعویٰ ہے کہ جو وہ کہہ رہا ہے، وہی شیعہ کا مذہب ہے۔ اب ہم کس کی بات کا یقین کریں؟ ان میں سے ہر ایک اثناعشریہ کا بڑا عالم ہے اور یہ ایک ہی زمانے کے ہیں، اس کے باوجود ان کے اقوال میں اختلاف اور تباہی پایا جاتا ہے، تو کیا یہ ان کے عقیدہ تقیہ کے آثار تو نہیں؟ کیوں کہ بعض اہل سنت نے رجعت کو راضیت میں غلو اور انہا پسندی کی علامت قرار دیا ہے، اس لیے ان کا شیخ مظفر کہتا ہے:

”رجعت کا اعتقاد امامی شیعہ پر کی جانے والی سب سے بڑی تنقید، لعن طعن اور اعتراض ہے۔“^⑤

جن امور کی یہ کیفیت ہو، ان میں شیعہ کے نزدیک تقیہ جاری ہوتا ہے۔ وہ تحریریں جن سے یہ متفاہ

① المصدر السابق (ص: ۳۶)

② دیکھیں: السیزوواری: مہذب الأحكام (۱/ ۳۸۸ و ما بعدها) محسن الأمین: کشف الارتیاب، المقدمة الثانية.

③ عقائد الإمامية (ص: ۱۱۳)

④ المصدر السابق (ص: ۱۱۳)

⑤ المصدر السابق (ص: ۱۱۰)

اقوال لیے گئے ہیں، یہ شیعہ کی وہ کتابیں ہیں، جو اہل سنت کو مخاطب کر کے لکھی گئی ہیں، جس طرح ان کے مقدمات، مناجت اور اپنے عقائد بیان کرنے کے اسلوب سے ظاہر ہوتا ہے، لیکن جب ہم شیعہ کے دوسرے معاصر علماء کی کتابوں کو دیکھتے ہیں تو وہ ابھی تک رجعت کے معاملے میں غلو اور انتہا پسندی کا شکار نظر آتے ہیں اور اس کے منکر کو مونوں کے رتبے سے خارج خیال کرتے ہیں۔ ان کا کہنا ہے:

”(ان کی) روایات کثیر تعداد میں کہتی ہیں کہ “لیس منا من لم يؤمن برجعتنا“ جو ہماری رجعت پر ایمان نہیں رکھتا، وہ ہم میں سے نہیں۔^۱“

وہ کہتے ہیں:

”رجعت کا ثبوت ان امور میں ہے، جن پر سچے شیعہ اور مسلم حنفی کا اتفاق ہے، بلکہ یہ شیعہ کے مذہب کی ضرورات میں داخل ہے۔^۲ اس کا منکر کو مونوں کے رتبے سے خارج ہے، کیوں کہ یہ ائمہ ظاہرین کے مذہب کی ضرورات میں داخل ہے۔^۳“

زنجانی اپنی کتاب ”عقائد الاثنى عشرية“ میں لکھتا ہے:

”میرا اور علماء اثناعشریہ - قدس اللہ اسرار ہم - کا یہ عقیدہ ہے کہ اللہ تعالیٰ بارھویں امام کے ظہور کے وقت شیعہ کی ایک جماعت کو دنیا میں لوٹائے گا، تاکہ وہ اس کی نصرت کا ثواب حاصل کر سکیں اور اس کی حکومت کا منشاہدہ کر سکیں، اسی طرح ظالموں، غاصبوں، آل محمد کا حق چھیننے والوں کی ایک جماعت کو بھی دنیا میں بھیجیں گے، تاکہ وہ ان سے انتقام لے سکے۔^۴“

”... میرا یہ عقیدہ ہے کہ جو ان جیسی چیزوں میں شک کرتا ہے، وہ ائمہ دین کے بارے میں شک کرتا ہے۔^۵“

اس کے بعد ہم اس تضاد بیانی کی کیا تفسیر اور تشریح کر سکتے ہیں؟ کیا حقیقت میں ان کی آراء میں اختلاف پایا جاتا ہے یا انہوں نے عقیدہ تقویہ کے ساتھ ہر چیز کو حلal کر لیا ہے...؟

اگر ہم ہربات کا ظاہری مفہوم مراد لیں تو کہہ سکتے ہیں کہ ایک گروہ ایسا ہے، جس نے اپنی گردان سے

¹ ابراهیم الزنجانی: عقائد الإثنتي عشرية (ص: ۳۴۰) ط: الأولی، نیز دیکھیں: عبدالله شبر: حق الیقین (۲/۳)

² عقائد الإثنتي عشرية (ص: ۲۳۹) ط: الأولی، حق الیقین (۲)

³ عقائد الإثنتي عشرية (ص: ۲۴۱)

⁴ المصدر السابق (ص: ۲۳۹)

⁵ المصدر السابق (ص: ۲۴۰)

تقلید کی رسی اتار پھینکی ہے اور انہوں نے اپنے اساطیر اور افسانوں کے خلاف بغاوت کا اعلان کیا ہے، اگرچہ ان کے مشہور اور متواتر ہونے کا دعویٰ کیا جاتا ہے، لیکن اس گروہ کی اس خطرناک عقیدے، یعنی تلقیہ، کے ذریعے آوازِ دبائی جاتی ہے اور ان کے آثار کو مٹایا جاتا ہے۔ اس لیے جب تک یہ عقیدہ اس مذہب کے اصول اور رگ و پے میں داخل ہے، تب تک کوئی مصلح اس فرقے پر اثر نداز نہیں ہو سکتا اور ان کا مذہب انتہا پسندوں کا مذہب رہے گا، اعتدال پسندوں کا نہیں اور علماء کے اقوال پر مبنی ہو گا، ائمہ کی روایات پر نہیں۔

اس کے ساتھ ساتھ ابھی تک وہ افسانوی واقعات اور شکلیں جو اس رجعت میں قوع پذیر ہوں گی، جنھیں ان کی روایات بیان کرتی ہیں، ان کے کلمات میں مکر رذکر ہوتی ہیں۔ ان میں خرافاتی پہلو کو ایک طرف رکھیے، لیکن یہ کہانیاں ان کی امت مسلمہ کے خلاف دبے ہوئے احساسات، خفیہ خواہشات، نفرتوں اور سازشوں کی عکاسی کرتی ہیں۔

ایک شیعہ آدمی اپنے لیے ان خیالی جنتوں اور اپنے دشمنوں کے لیے تصوراتی ذبح خانوں کا تصور اور انتظار کر کے، جن کے واقع ہونے کی خود ساختہ رجعت میں امید کی جاتی ہے، غایت درجہ کی لذتِ اٹھاتا ہے۔ اسی لیے وہ اپنی روزانہ کی دعاوں میں یہ خصوصی دعا مانگتا ہے کہ وہ بھی اس واپسی (رجعت) میں شریک ہو، جس میں یہ مزعوم انتقام لیا جائے گا۔^①

وقت بدل جانے اور صدیاں گزر جانے کے علم الرغم معاصرین کا اس کے بارے میں شعورِ ابھی تک نہیں بدلا۔ ان کے ایک آیت کی زبانی مزعومہ رجعت میں حضرت ابو بکر و عمر بن الخطابؓ کے ساتھ پیش آنے والے حالات کا تذکرہ سنئے:

”رسول اللہ ﷺ کے دوسرا تھیوں کی تبرکہ کو دونا، ان کو زندہ اور تروتازہ حالت میں باہر نکالنا، پھر ان کو سولی پر چڑھا کر جلا دینا، کیوں کہ بشر نے آدم سے لے کر قیامت تک جتنے ظلم، جرم اور گناہ کیے، ان سب کا گناہ ان کے سر ہونا؛ یا ایک بہت زیادہ پیچیدہ مسئلہ ہے۔ میرے پاس کوئی ایسی چیز نہیں، جو اس اشکال کو ختم کر سکے، ہمارے ائمہ سے صحیح منقول ہے کہ ہماری حدیث مشکل اور دشوار طلب ہے۔“^②

① جس طرح ان کی ”دعاۓ عہد“ میں ہے: ”اللهم إن حال بيبني وبيته الموت الذي جعلته على عبادك حتماً مقتضياً فأخرجني من قبري مؤتزراً كفني شاهراً سيفي مجرداً فناتي مليباً دعوة الداعي في الحاضر والبادي“ نیز ویکھیں: الزنجانی: عقائد الإمامية الأثنى عشرية (ص: ۲۳۶) ط: الأولی۔

② الرشتی: کشف الاشتباہ (ص: ۱۳۱)

کیا دل میں یہ خیال پیدا ہو سکتا ہے کہ یہ خرافت اور مَنْ گھڑت کہانی ایک ایسے آدمی کے دل میں جاگریں ہو جائے، جوان کے علمی پیاروں کے مطابق ”آیت عظیمی“، کے مرحلے اور ڈگری کو حاصل کرے، لیکن وہ اس کہانی کو جھوٹا کہنے کی جرأت نہ رکھے، بلکہ اس کو مشکل اور پیچیدہ امور میں شمار کرے اور اس سے نکلنے کے لیے اور خرافت کی مدد کے بغیر کوئی راہ نہ پائے کہ ان کا دین مشکل اور دشوار ہے؟ بلاشبہ یہ صعب اور دشوار دینِ اسلام نہیں ہو سکتا، کیوں کہ یہ خلاف فطرت ہے اور عقلیں اس کے انحراف اور بے اصولی کی وجہ سے اس کو تسلیم نہیں کر سکتیں۔ قصہ کوتاہ! رجعت کی یہ خرافت اور مَنْ گھڑت کہانی اور اس میں جو مناظر اور واقعات رونما ہوں گے، وہ ابھی تک اس گروہ کی عقولوں کے اندر گھسے ہوئے ہیں۔

شیعہ معاصرین کا نظریہ تقیہ:

کیا معاصرین کے مذہب میں کوئی ایسی تبدیلی رونما ہوئی ہے، جو متقدمین کے مذہب و مسلک سے مختلف ہو، جس کو ہم یہاں لکھ سکیں، یا معاصرین کا مذہب اس موقف سے بالکل نہیں بدلا، جو ہم نے ان کے اسلاف سے اس عقیدے کے متعلق نقل کیا اور ان کی معتبر کتابوں میں مذکور ہے؟

شیعہ کے بعض معاصر علماء کا کہنا ہے کہ صورت حال بدل چکی ہے۔ آج شیعہ کے ہاں تقیہ نہیں پایا جاتا، کیوں کہ شیعہ نے گذشتہ زمانوں میں اپنے اوپر ہونے والے ظلم کی وجہ سے تقیہ کو اختیار کیا تھا۔ آج ظلم ختم ہو چکا ہے، اس لیے نہ تقیہ ہے، نہ جھوٹ اور نہ منافقت بلکہ حق، صریح بیانی اور وضاحت ہے۔

شیعہ عالم محمد جواد مغنية کہتا ہے:

”تقیہ شیعہ کے ہاں عہدِ رفتہ، عہدِ ظلم اور دباؤ کے ایام میں تھا، آج شیعہ علانية ظلم کا نشانہ نہیں بنائے جاتے، اس لیے تقیہ ماضی کا قصہ بن چکا ہے!!^۱“

وہ کہتا ہے:

”مصر میں مجھ سے ایک فلسفے کے استاذ نے کہا: تم شیعہ تقیے کے قائل ہو؟ میں نے کہا: اللہ ان پر لعنت کرے، جنہیں اس کی ہم سے زیادہ ضرورت ہے۔ اب جس شیعہ علاقے میں جانا چاہتے ہو جاؤ، وہاں تھیں تقیے کا کوئی وجود یا نشان نظر نہیں آئے گا۔ اگر یہ ہر حال میں دین اور مذہب ہوتا تو وہ اس کی اسی طرح پابندی کرتے، جس طرح وہ دین کی تعلیمات اور شریعت کے اصول اور مبادی

① مغنية: الشيعة في الميزان (ص: ٥٢، ٣٤٥) أهل البيت (ص: ٦٦ - ٦٧)

کی پابندی کرتے ہیں۔^①

اسی طرح ان کی کئی معاصر شخصیات جو ان کے ہاں ”مراجع“ اور ”آیات“ کے القاب و صفات سے پکاری جاتی ہیں، انہوں نے کہا ہے کہ شیعہ کے ہاں تلقیہ صرف ضرورت کے وقت استعمال کیا جاتا ہے، جیسے جان، مال یا عزت کا خوف ہو، یہ شیعہ کے ساتھ ہی خاص نہیں... شیعہ تو صرف اس وجہ سے اس اعتقاد میں نمایاں ہیں کہ ان پر ظلم بڑی کثرت سے ہوا ہے۔^②

تو کیا جو یہ کہہ رہے ہیں، وہ حقیقت پر بنی ہے یا تلقیہ در تلقیہ ہے یا باوجود یہکہ مسلمانوں کے سامنے ان کی حقیقت کھل چکی ہے، پھر بھی یہ اس پر پردہ ڈال رہے ہیں؟ ذیل کی سطور میں ہم اس حقیقت کا جائزہ لیتے ہیں۔ اگر ہم ان کے ساتھ کہیں کہ شیعہ کا کوئی راز راز نہیں رہا اور ان کا کوئی عقیدہ اب ایسا نہیں، جس کے لیے ان کو تلقیہ کا سہارا لینا پڑے، بلکہ بر سر عام بڑی صراحة اور وضاحت کے ساتھ مسلمانوں کے سامنے اپنی پوری پڑاکی کھولتے ہیں تو پھر بھی تلقیہ کا اثر ختم نہیں ہوا۔ شیعہ کے علماء کا اپنی اور تحریروں میں اس کو استعمال کرنا موقوف نہیں ہوا۔ یہی سب سے بڑا خطرہ اور مہلک بیماری ہے، جس کو شاید وہ شخص نہ پہچان سکے، جس کا ان کی بنیادی کتابوں کے ساتھ کوئی خاطر خواہ تعلق نہ ہو۔

اس سنگینی اور خطرناک امر کی ترجیحی اس چیز میں ہوتی ہے کہ ان کے اس نظریہ تلقیہ نے ان کو اپنی معابر کتابوں میں موجود ایسی نصوص اور روایات سے استفادہ کرنے کے امکان کو مکمل طور پر ختم کر دیا ہے، جو مسلمانوں کے عقائد و نظریات کی موافقت کرتی ہیں اور شیعہ کے شذوذ و انحراف کی مخالفت کرتی ہیں۔

کیوں کہ آپ عمومی طور پر جو بھی ان کی ایسی رائے دیکھتے ہیں، جس میں انہوں نے مسلمانوں سے علاحدہ راہ رانی کی ہے تو آپ کو ان کی اپنی ہی ایسی روایات بھی ملیں گی، جو یکسر اس کی مخالفت کرتی ہوں گی، لیکن شیعہ عالم ان روایات کے ساتھ، جو ان کے شذوذ اور انحراف کی مخالفت کرتیں، مسلمانوں کے موافق کی تائید کرتیں اور اس کی اپنی قوم کے رسم و رواج کی نفی کرتی ہیں، یہ سلوک کرتا ہے کہ یہ امام سے تلقیے کے طور پر صادر ہوئی ہیں۔

^① الشیعہ فی المیزان (ص: ۵۲)

^② دیکھیں: محمد حسین آل کاشف الغطا: أصل الشیعہ (ص: ۱۵۰ - ۱۵۳) عبد الحسین الموسوی: أجوية مسائل جار الله (ص: ۷۰ - ۶۸) عبد الحسین الرشتی: کشف الاشتباہ (ص: ۱۳۰) محسن الأمین: الشیعہ بین الحقائق والأوهام (ص: ۱۸۵) وما بعدها) الفزوینی: الشیعہ فی عقائدهم واحکامہم (ص: ۳۴۶) هاشم الحسینی: دراسات فی الحديث والمحدثین (ص: ۳۲۶) وما بعدها) وغيرها.

اس اسلوب اور منجح پر عمل کرنے میں شیعہ کے معاصر علماء پنے متقدمین سے بالکل مختلف نہیں، اس لیے آپ دیکھتے ہیں کہ ان کے اصولی قواعد میں، جن کو ان کی قدیم کتابوں^① نے مقرر کیا ہے اور جدید کتابوں نے بھی ان کا اقرار و اثبات کیا ہے^②، یہ قاعدہ ہے کہ جب ان کی کتابوں میں احادیث میں تعارض پیدا ہو جائے، تو اس تعارض کو دور کرنے کے لیے ان روایات کو قبول کیا جائے گا، جو عامہ یعنی اہل سنت کی روایات کی مخالفت کرتی ہوں، کیوں کہ شیعہ کے نزدیک وہ احادیث جو اہل سنت کی موافقت کرتی ہیں، ان کو تلقیہ پر محروم کیا جائے گا۔ جب یہ ملاحظہ کیا جائے کہ ان کی احادیث میں تضاد اور تناقض ہے اور ان میں عقائد و احکام کے مختلف ابواب میں ایسی روایات بھی موجود ہیں، جو اہل سنت کے عقائد و نظریات اور اعمال کے ساتھ موافق رکھتی ہیں، تو ہمیں ان کے عقیدہ تلقیہ کی سُنگینی کا احساس اور مسلمانوں کے درمیان اختلاف کو باقی رکھنے میں اس کے آثار کا ادراک ہو جاتا ہے۔

شیعہ کی احادیث میں تناقض کا وجود، یہ دعویٰ ہم نہیں کرتے، بلکہ یہ ایسی حقیقت ہے جس کا خود شیعہ کے علماء اقرار کرتے ہیں، حتیٰ کہ طوی نے یہ اعتراف کیا ہے کہ ان کے پاس شاید ہی کوئی ایسی حدیث ہو، جس کے مقابلے میں اس کے متضاد کوئی حدیث نہ ہو^③

یہ طوی کا اعتراف ہے، جو ان کی حدیث کی چار بڑی معتبر کتابوں میں سے دو کا مولف اور چار رجال کی معتبر کتابوں میں سے دو کا جامع ہے! اس طوی کو اپنے آپ کو اور اپنے شیعہ کو اپنی روایات میں پائے جانے والے تضاد سے بچانے کے لیے اس کے سوا کوئی بات نہیں سوچی کہ ہر وہ روایت جو جمہور مسلمانوں کی موافقت کرے اور شیعہ کے انحراف کی مخالفت، تو وہ تلقیے کے طور پر ذکر ہوئی ہوگی۔ اس کی آپ کو ”التهذیب“ اور ”الاستبصار“ دونوں کتابوں میں دیکھوں مثالیں ترجیحی کرتی ہوئی مل جائیں گی۔^④

لہذا تلقیہ کا عقیدہ ثابت شدہ احادیث کو رد کرنے کا بہانہ، غلو کے دخول کا راستہ اور اختلاف اور فرقہ

① ای کتاب کا صفحہ (۲۲۳) دیکھیں۔

② دیکھیں: تعارض الأدلة: تقریر لأبحاث محمد باقر الصدر، نشرها محمود الهاشمی (ص: ۳) نیز دیکھیں: أيضاً مجلة رسالة الإسلام، كلية أصول الدين ببغداد، العدد (۳ - ۴) السنة الخامسة شوال ۱۳۹۱ھ، بحث وظيفة المجتهد عند تعارض الأدلة، داود العطار، مدرس التفسير وعلوم القرآن في الكلية (ص: ۱۳۳) یہ فیکٹی شیعہ کی ہے اور یہ مجلہ اپنی بحوث میں شیعہ کتب پر اعتماد کرتا ہے۔

③ دیکھیں: الطوسي: تهذیب الأحكام (۱/۲) اس کی عبارت گزر چکی ہے۔

④ دیکھیں: الاستبصار (۱/۶۰ - ۶۱ - ۶۲ - ۶۳ - ۶۴ - ۶۵ - ۶۶ إلخ)

بازی کو زندہ رکھنے کا وسیلہ تھا، اس لیے یہ کس طرح کہا جا سکتا ہے کہ آج تقیہ ختم ہو چکا ہے اور اس کا وجود مٹ چکا ہے، جب کہ شیعہ کے تمام علمان صومی اور احادیث کو رد کرنے کے لیے اسی کے مطابق عمل کرتے ہیں؟^①

اس طرح عقیدہ تقیہ ایک ٹھوس رکاوٹ تھی، جو شیعہ کی اپنے ائمہ سے روایت کردہ ان روایات سے استفادہ کرنے کے آڑے آتی رہی، جو امت کے عقائد کے ساتھ مطابقت رکھتی تھیں، اس کے ساتھ ساتھ اس نظریے نے ہر اس معتدل اور عقل مند آواز کی تاثیر مٹا دی، جوان کے درمیان اٹھتی رہی اور اس نے ان کو اس سے فائدہ اٹھانے سے محروم کر دیا۔

شاید یہ عقیدہ وضع کرنے والے نے اس فرقے کے لیے یہی چاہا کہ یہ اصلاح اور ہدایت سے دور رہے۔ یہ مخصوص ایک تصوراتی کلام اور مفروضہ نہیں، جس کی حقائق تائید نہ کرتے ہوں، بلکہ شیعہ کی عملی زندگی اس کی گواہی دیتی ہے۔

مثال کے طور پر شیعہ کی سب سے بڑی مصیبت قرآن کریم میں کی اور تحریف کی کہانیاں ہیں، جو شیعہ کے مذہب اور کتابوں میں سراحت کر چکی ہیں۔ جب شیعہ کے علماء مرضی، ابن بابویہ، نعمتی اور طبری نے اس پر خامہ فرمائی کی اور شیعہ مذہب سے اس نظریے کو زائل کیا تو ان کے متاخر علماء کے ایک گروہ (نعمت اللہ جزاً ری اور نوری طبری) نے اس کو تقیہ پر محمول کیا۔^②

الہذا یہ کس طرح کہا جا سکتا ہے کہ تقیہ شیعہ مذہب میں ختم ہو چکا ہے؟ حالانکہ اس کو ہر وقت حق کو مٹانے اور دبانے کے لیے استعمال کیا جاتا ہے؟ جب شیعہ کے عالم طوی نے تفسیر قرآن لکھنے کا کام شروع کیا، تاویل میں ان کے مرغوب اس باطنی انتشار پسند رہ جان سے چھکھکارا حاصل کرنے کی کوشش کی اور تفسیر قرآن میں سلف صالحین کے آثار سے استفادہ کرنے کی رغبت کا اظہار کیا، تو شیعہ کے علمانے اس کے اس کام کو تقیہ سے تعبیر کیا۔^③

چنانچہ آپ ملاحظہ کرتے ہیں کہ یہ عقیدہ ان کے ہاتھ میں ایک توڑنے والا ہتھیار بن چکا ہے، جس کو غالی شیعہ اس فرقے کے غلو کے دائرے ہی میں بند رکھنے کے لیے اور جماعتِ مسلمین یا تمام اسلام سے دور رکھنے کی وجہ سے دوستی میں بھری ہوئی ان روایات کو جمع کرنا جوان کے انحراف کی مخالفت کرتی ہیں اور انہوں نے ان کو تقیہ کی وجہ سے رد کیا ہے، اس زمانے میں ایک مفید کام ہے۔ پاک و ہند کے بعض علمانے اس منصوبہ پر کام کرنا شروع کیا ہے، مثال کے طور پر دیکھیے: «مناقب الخلفاء الأربعه في مؤلفات الشیعیة»، مؤلف: مولانا عبد السلام تونسی۔ شاید سب سے پہلے جس شخصیت نے یہ کام کیا، وہ شاہ عبدالعزیز محمد دہلوی تھے، جنہوں نے اپنی کتاب «تحفة الإثنى عشرية» میں یہ کام کیا ہے۔

① اسی کتاب کا صفحہ (۳۰۹) دیکھیں۔

② اسی کتاب کا صفحہ (۲۲۳) دیکھیں۔

کے لیے استعمال کرتے ہیں، اس لیے یہ کیوں کر کہا جا سکتا ہے کہ تھے کا زمانہ گزر چکا، جب کہ اس کے زہر میں اثرات مذہب کی رگوں میں چل رہے ہیں اور اس میں تخریب اور شکستگی کا عمل تسلسل کے ساتھ کرو رہے ہیں؟ اگر آج کفر کا غلبہ ہے اور مسلمان کمزور ہیں، اس لیے اس زمانے میں شیعہ کے نزدیک تقیہ ختم ہو چکا ہے، جس طرح اس زمانے کے شیعہ کہتے ہیں، تو وہ کون سا زمانہ تھا، جس میں شیعہ نے تھے کے نظریے اور عقیدے کو جزو ایمان بنایا؟

یہ لوگ خلفاء ثلاثہ کے ادوار اور اسلام کے سنہری ایام کو عہدِ تھیہ قرار دیتے ہیں، گویا وہ یہ کہنا چاہتے ہیں کہ مسلمان کی عصر حاضر میں حالت خلافتِ راشدہ کے عہد کی حالت سے کہیں بہتر ہے۔ یہی وجہ ہے کہ شیعہ کے شیخ مفید نے یہ بات مقرر کی ہے کہ حضرت علیؑ خلفاء ثلاثہ کے زمانے میں تھیہ اور ظاہرداری استعمال کر کے رہ رہے تھے۔ وہ حضرت علیؑ کی حالت کو رسول اللہ ﷺ کی حالت کے ساتھ تشبیہ دیتا ہے کہ جیسے آپ ﷺ ہجرت سے پہلے کافروں کے درمیان رہتے تھے۔^۱ وہ صحابہ کرام کو خلافتِ راشدہ کے زمانے میں ان مشرکوں کی طرح خیال کرتا ہے، جن کے ساتھ رسول اللہ ﷺ رہ رہے تھے اور وہ حضرت علیؑ کے ان کے ساتھ تعلقات کو اس طرح خیال کرتا ہے، جس طرح رسول اللہ ﷺ کے مشرکوں کے ساتھ تعلقات تھے۔

لہذا جس وقت مسلمان کمزور ہوں، وہ شیعہ کی عزت و رفتہ کا وقت اور تھیے سے آزادی کا عہد ہوتا ہے، کیوں کہ ان کا وہ دین نہیں جو صحابہ کا دین ہے، جس کو انہوں نے اپنے نبی ﷺ سے حاصل کیا تھا۔ وہ زمانہ جس کے بہتر ہونے کی خود رسول اللہ ﷺ نے گواہی دی اور وہ جماعت جو ”رضی اللہ عنہم و رضوا عنہ“ کے قرآنی خطاب کی حامل ہے، اس کا زمانہ تھے کا زمانہ ہے اور وہ اس حاسد گروہ کی لغت میں کفر کی نسل ہے، جس نے اپنی قوم کو صراطِ مستقیم سے گمراہ کر دیا ہے۔

جب یہ گمراہی پر متفق گروہ امیر المؤمنین حضرت علیؑ کے عملی عہدِ خلافت میں حیرت کا شکار ہو گئے، کیوں کہ ان (علیؑ) کے اقوال و افعال اس کے بالکل الٹ ہیں، جو یہ اپنے پیروکاروں سے کہتے رہے، تو انہوں نے حضرت علیؑ کے زمانے کو بھی عہدِ تھیہ کہہ دیا، کیوں کہ ان کے پاس اس سے نکلنے کے لیے اور کوئی چارہ نہیں تھا۔

شیعہ کا ”السید السنند“ اور ”الرکن المعتمد“ جیسے القاب کا حامل عالم نعمت اللہ جزاً ری کہتا ہے:

”جب امیر المؤمنین مند خلافت پر بیٹھے تو وہ اس قرآن کو (جو ان کے مہدی منتظر کے پاس قرآن

^۱ شیعہ عالم مفید سے اس روایت کی نقل گزر یکی ہے۔ دیکھیں (ص: ۶۱)

غائب تھا) ظاہر کرنے اور اس کو چھپانے کی قدرت نہ رکھ سکے...”^۱

اس طرح یہ لوگ ان واقعات کو ان کے مفہوم سے تقیہ کا دعویٰ کر کے پھیر دیتے ہیں، جو حضرت علی رض کے حقیقی مذہب کو ثابت کرتے ہیں۔ اس وقت تقیہ استعمال کرنے کی آخر کیا ضرورت تھی، بالخصوص جب معاملہ دین کی اصل یعنی قرآن کے متعلق تھا! اور اسلام اور مسلمانوں کے غلبے کے عہد میں تقیہ کی کیا حاجت ہو سکتی ہے؟!

آخر یہ کس طرح کہا جا سکتا ہے کہ تقیہ کا زمانہ گزر چکا ہے، جب کہ شیعہ کا سارا دین ہی اس پر کھڑا ہے اور شیعہ کے علماء کے جھنڈے تسلی شیعیت کے سفینے کو ہلاکت کے سمندر میں چلا رہے ہیں؟ پھر ان کی روایات اور اقتباسات پر غور کرنے والا یہ کہیں نہیں پاتا کہ تقیہ کا دامن ضرورت کے وقت تھا ماجاتا ہے، بلکہ اس کو دروغ بافی، دھوکا دہی، حلال کو حرام اور حرام کو حلال کرنے کے لیے استعمال کیا جاتا ہے، شیعہ روایات تو یہاں تک کہتی ہیں کہ ائمہ ایسی مجلس میں بھی تقیہ سے کام لیتے تھے، جس میں کوئی ایسا شخص موجود نہیں ہوتا تھا، جس سے تقیہ کی ضرورت ہو، بلکہ اس کے لیے کوئی ادا نوجاز بھی نہیں ہوتا تھا۔ جس کے دلائل پہلے گزر چکے ہیں۔^۲

اگر تقیہ آج تک شیعہ مذہب میں کام کر رہا ہے اور اس کو بلا ضرورت استعمال کیا جاتا ہے، جس طرح شیعہ کی روایات کہتی ہیں، بلکہ اس کو خوف اور دہشت کی وجہ سے نہیں، بلکہ شوق اور رغبت کے ساتھ عمل میں لایا جاتا ہے اور خالص قرآن کی غیر سلیم تفسیر کی جاتی ہے، حتیٰ کہ ان کا امام ایک ہی مجلس میں قرآن کریم کی ایک ہی آیت کی تین مختلف اور متناقض تفسیریں بیان کرتا ہے، تو اس کو بھی تقیہ کی قبل میں شمار کیا جاتا ہے، جس طرح پہلے ذکر ہوا۔^۳

حالاں کہ کوئی عالمگردی یہ تصور بھی نہیں کر سکتا کہ اسلام اور مسلمانوں کے غلبے کے عہد میں قرآن کریم کی تفسیر میں تقیہ سے کام لیا جائے تو ان تمام باتوں سے ثابت ہوا کہ تقیہ صرف ضرورت ہی کے میدان میں استعمال نہیں کیا جاتا اور شیعہ کے مذہب میں اس کا اثر ختم نہیں ہوا۔

شیعہ کے ایک معاصر عالم اور ”آیت عظمی“ محمد صادق روحانی نے تاکید کے ساتھ بیان کیا ہے کہ شیعہ کے دین میں تقیہ کی ضرورت کے علاوہ کئی دیگر میدان بھی ہیں، اس نے شیعہ کے نزدیک تقیہ کو چار اقسام میں تقسیم کیا ہے۔ خوف کی وجہ سے تقیہ، مجبوری کی وجہ سے تقیہ، چھپانے کے لیے تقیہ اور ظاہرداری کے لیے تقیہ کرنا۔^۴

۱ نعمۃ اللہ الجزائری: الأنوار النعمانية (۲/۳۶۲)

۲ اسی کتاب میں ”تقیہ“ کا مجھ ملاحظہ کریں۔ (ص: ۸۵۳)

۳ اسی کتاب کا صفحہ (۸۶۵) دیکھیں۔

۴ محمد صادق روحانی: رسالت فی التقیہ ضمن کتاب الأمر بالمعروف والنهي عن المنكر له أيضاً (ص: ۱۴۸ - ۱۴۹)

وہ جو کہتے ہیں کہ شیعہ تھے پر صرف ضرورت کے وقت عمل کرتے ہیں، ان کا کلام خوف اور مجبوری کی وجہ سے کیے جانے والے تھے پر صادق آتا ہے، چھپانے اور ظاہرداری کے تھے پر نہیں۔ یہ اس بات کی دلیل ہے کہ تھے ابھی تک شیعہ کے دین میں استعمال کیا جاتا ہے، کیوں کہ اس کا میدان ضرورت اور خوف کے میدان سے زیادہ وسیع ہے، لہذا انہوں نے چھپانے اور ظاہرداری کے تھے کے نام پر جھوٹ، دعا بازی اور جعل سازی کو حلال کر لیا، اس کے دلائل معاصرین کے اعمال کے ضمن میں درج ہوں گے۔

ان تمام باتوں کے باوجود شیعہ کی معتبر کتابوں میں ثابت شدہ روایات تاکید کے ساتھ بیان کرتی ہیں کہ تھے کا اس وقت تک کسی بھی حالت میں ختم ہونا اور اٹھ جانا جائز نہیں، جب تک ان کا مہدی منتظر پوشیدگی تک کر کے ظاہر نہ ہو جائے اور غیوبت کے زمانے میں تھے کا تارک، تارک نماز کی طرح ہے، بلکہ شیعہ کے نزدیک جس نے اسے ترک کیا، اس نے امامیہ کے دین کو چھوڑ دیا۔

تو شیعہ عالم جواد مغنية کس بنا پر کہہ رہا ہے کہ تھے کا زمانہ گزر گیا ہے؟ کیا وہ اپنے مذہب کی حقیقت سے ناواقف ہے یا معاملہ کچھ اور ہے؟

شیعہ کی معتبر کتابوں نے بھی تواتر کے ساتھ یہ روایت نقل کی ہے:

”جس نے ہمارے قائم کے ظہور سے پہلے تھے ترک کر دیا، وہ ہم میں سے نہیں۔“^①

شیعہ کے عصر حاضر کے عالم اور آیت محمد باقر صدر نے یہ مقرر کیا ہے کہ ان کی اس موضوع پر روایت ”شہرت بلکہ تواتر کی حد تک بہت زیادہ مردوی ہیں۔“^②

اس نے قائم کے خروج تک تھے کو تھامے رکھنے کی یہ توجیہ پیش کی ہے کہ ”اس کو ترک کر دینا خالص اور مخلص شیعہ کی قابلِ کفایت تعداد کے وجود کے کم ہو جانے کا باعث ہو جائے گا، جن کا وجود اس کے ظہور کی اساسی شرطوں میں سے ایک شرط ہے۔“^③

شیعہ کی روایات تھے کو ان کے نزدیک دین کا تو ے فیصل حصہ قرار دیتی ہیں اور کسی بھی وقت یا زمانے کا استثنی کیے بغیر، ہر اس شخص سے ایمان کی لنگی کرتی ہیں، جو تھے نہیں کرتا۔^④ چنانچہ سوال پیدا ہوتا ہے کہ مغنية کی طرح

① الطبرسي: أعلام الورى (ص: ٤٠٨) ابن بابويه: إكمال الدين (ص: ٢١٠) الحر العاملي: وسائل الشيعة (١١ - ٤٦٥) نيز دیکھیں: أصول الكافی (٢/ ٢١٧)

② تاریخ الغیة الکبری (ص: ٣٥٣)

③ المصدر السابق (ص: ٣٥٣ - ٣٥٤)

④ اسی کتاب کا صفحہ (۸۵۲) دیکھیں۔

کے شیعہ علام کیا اپنے مذهب کے ان حقائق سے ناواقف ہیں کہ وہ یہ کہیں کہ تقیے کا زمانہ گزر چکا ہے اور تقیہ ان کا دین نہیں رہا؟!

میرا خیال ہے کہ ان کی نصوص و روایات کا، جن میں سے کچھ ہم نے بیان کر دی ہیں، مطالعہ کرنے والا اس نتیجے تک پہنچ گا، جس نتیجے تک استاذ محمود ملاح پہنچا ہے، وہ کہتا ہے:

^① ”مغنية کا یہ کہنا کہ آج تقیے کا زمانہ ختم ہو چکا ہے، یہ تقیے پر تقیہ ہے۔“

شیعہ کی حدیث کی چار معتبر کتابوں کی جامع کتاب ”الوافی“ میں ایسی روایات موجود ہیں، جن سے اشارہ ملتا ہے کہ مغنية وغیرہ شیعیت کا دفاع کرنے والے شیعہ تقیے کے ختم ہو جانے کے متعلق جو کچھ کہتے ہیں، وہ بھی ان کے شرعی احکام اور تقیے کا حصہ ہے اور یہ ہر راضی سے مطلوب ہے، تاکہ وہ تقیے کے عقیدے سے بھر پور مستقید ہو سکیں۔

صاحبِ وافی، حسان بن ابی علی سے نقل کرتا ہے کہ میں نے ابو عبد اللہؑ کو کہتے ہوئے سنا:

”ہمارا راز ہمارے ظاہر کے خلاف ذکر نہ کرو اور نہ ہمارا ظاہر ہمارے باطن کے خلاف بیان کرو۔ جو

ہم کہتے ہیں، وہی کہوا اور جس سے ہم خاموش رہتے ہیں، اس سے خاموش رہو...“

وانی کا مولف اس روایت کی شرح میں کہتا ہے:

”لیعنی جو ہم لوگوں سے چھپاتے ہیں، اس کو ظاہر نہ کرو، ان سے یہ نہ کہو کہ ہمارا باطن ہمارے ظاہر کے خلاف ہے، ہم ان سے وہ چھپاتے ہیں، جس کے عکس ہم ان کے لیے ظاہر کرتے ہیں اور جو ہم ظاہر کرتے ہیں، وہ نہیں ہوتا جو ہم چھپاتے ہیں، کیوں کہ یہ تقیے کی مصلحت ختم کر دے گا، جس کی بدولت ہماری اور ہمارے مذهب کی بقا ہے، بلکہ تم ہمارا اسلوب اختیار کرو۔ جو ہم کہتے ہیں، وہی کہو، جس سے ہم خاموش رہتے ہیں، اس سے خاموش رہو اور ہماری موافقت کرو، مخالفت نہیں۔“^②

گویا وہ مغنية کے اسلوب میں کہہ رہا ہے کہ ”لوگوں سے یہ نہ کہو کہ تقیے کا زمانہ باقی ہے اور ہمارا ظاہر

^① استاذ محمود ملاح ایک عراقی معاصر عالم ہیں، جنہوں نے اخبار ”السجّل“ کے صفحات پر اور دیگر رسائل میں اتحاد بین المسلمين کے نام پر شیعہ کے شیعیت پھیلانے کی سازشوں کا بھرپور انداز میں تعاقب کیا ہے، ان کی ایک معروف کتاب ہے، جس کا نام ”الوحدة الإسلامية بين الأخذ والرد“ ہے۔

^② مجموع السنۃ (۱/۱۱۱)

^③ الفیض الکاشانی: الوافی، کتاب الحجۃ، باب النوادر، المجلد الأول (۶۰/۲)

ہمارے باطن کے خلاف ہے، کیونکہ یہ تقیے کے فائدہ کو بے اثر کر دے گا۔

کیا مغنية سے یہ امید کی جاتی ہے کہ وہ مصر کے اساتذہ فلسفہ سے کہے، جن سے وہ محو بحث ہے: تقیہ باقی ہے... ہم تمہارے ساتھ اس کے مطابق معاملات کرتے ہیں!... جو کچھ اس نے کہا ہے، وہ اس کے مذہب کے بالکل ہم آہنگ ہے، جو خود تقیے کو بھی چھپانے کا حکم دیتا ہے... جو شیعہ کے معاصر کتب خانے کا مطالعہ کرتا ہے اور ان کی کتابوں کا تجزیہ اور مقابل کرتا ہے، وہ یہی موقف اختیار کرے گا کہ تقیے پر عمل موقوف نہیں ہوا۔

گذشتہ مباحثت میں ہم نے دیکھا کہ وہ کس طرح اپنے مذہب سے اس عقیدے کی نفی کرتے ہیں، جو ان کے اصول و عقائد میں شامل ہوتا ہے، جیسے رجعت کا مسئلہ ہے اور ایسی دسیوں روایات کے وجود ہی سے انکار کر دیتے ہیں، جوان کی کتابوں میں موجود ہیں، جس طرح عبدالحسین بخطی نے قرآن میں تحریف یا نقص کے متعلق ان کے کسی بھی قول یا روایت کے وجود کا انکار کیا ہے، جس طرح پہلے گزر چکا ہے، بلکہ ایک ہی عالم کے اقوال میں تضاد پایا جاتا ہے، کیوں کہ وہ موقع کی مناسبت اور سامع کے حسب حال، تقیہ کر کے گفتگو کرتا ہے۔ یہ مغنية بہ ذاتِ خود، جو کہتا ہے کہ تقیہ ختم ہو چکا ہے، اپنی کتاب "الکاشف" میں خامہ فرسائی کرتا ہے: "شیعہ صحابہ کی شان میں گستاخی نہیں کرتے۔" جب کہ وہ اپنی کتاب "فی ظلال نهیج البلاغة" میں کبار صحابہ کرام پر طعن و تقدیم کرتا ہے،... جس طرح پہلے ذکر ہو چکا ہے۔^۱

نیز وہ کہتا ہے:

"امامت دینِ اسلام کے اصول و قواعد میں داخل نہیں۔ یہ صرف شیعہ مذہب کا ایک قاعدہ اور عقیدہ ہے، اس کا انکار کرنے والا، اگر توحید و رسالت اور آخرت پر ایمان رکھتا ہے تو مسلمان ہے، لیکن وہ شیعہ نہیں ہو گا۔" یہ بات وہ اپنی کتاب "مع الشیعۃ الامامیۃ" میں کہتا ہے۔^۲

جب کہ وہ اپنی ایک دوسری کتاب "الشیعۃ والتشیع" میں اپنی عیدِ غدیر^۳ کے بارے میں کہتا ہے: "ہمارے اس دن کا جشن منانا بہ ذاتِ خود قرآن کریم، سنتِ نبی، عظیم اسلام اور اسلام کے دن کا جشن منانا ہے۔ عیدِ غدیر منانے سے روکنا دوسرے لفظوں میں کتاب و سنت اور اسلامی تعلیمات و

^۱ اسی کتاب کا صفحہ (۱۱۳۲) دیکھیں۔

^۲ مع الشیعۃ الامامیۃ (ص: ۲۶۸) ضمن کتاب الشیعۃ فی المیزان۔

^۳ شیعہ اپنی اس عید کے متعلق بڑی رومانوی داستانیں تراشتے ہیں، جو عموماً حضرت علیؑ پر مقت تھی ہوتی ہیں۔ اس موضوع پر نقد و تبہرہ ملاحظہ کرنے کے لیے دیکھیں: ابن تیمیہ: منهاج السنۃ (۴/ ۸۷ - ۸۴) المتنقی (ص: ۴۶۶)

مباریات سے روکنا ہے۔^①

اس کے بعد وہ اپنے معاصر عالم عبد اللہ العلائی کے اس قول کو بطور دلیل پیش کرتا ہے:

عیدِ غدیر اسلام کا حصہ ہے، جس نے اس کا انکار کیا، اس نے ذاتِ خود اسلام کا انکار کیا۔^②

دونوں اقتباسات کا تقابل کرنے سے حقیقت واضح ہو جاتی ہے۔ وہ پہلے اقتباس میں کہتا ہے: ”جس نے امامت کا انکار کیا، وہ مسلم ہے۔“ اور دوسرے اقتباس میں وہ عیدِ غدیر کے منکر پر، جو شیعہ کی ایک بدعت ہے، جس کی اللہ تعالیٰ نے کوئی دلیل نازل نہیں کی، حکم لگاتا ہے کہ وہ بذاتِ خود اسلام کا منکر ہے۔ کیا اس واضح تناقض کی تقیہ کے علاوہ کوئی دوسری توجیہ کی جاسکتی ہے، جو ان کی نس نس میں دوڑ رہا ہے؟

لیکن ان دونوں اقوال میں کون سا قول حقیقت پر مبنی اور شیعہ مذهب کا ترجمان ہے؟ دوسری عبارت بلاشبہ شیعہ کے قدیم مصادر میں مذکور عقائد کے ساتھ مکمل مطابقت رکھتی ہے۔ شاید جو بات اس نے اس دوسرے قول میں کہی ہو، وہی حقیقت ہو، جو اس مزومہ عید کے جشن کے جوش اور جذبات میں بے نقاب ہو گئی ہوا!

شیعہ کے معاصر کتب خانے نے ایسی کتابیں شائع کی ہیں، جو اہل سنت کے درمیان شیعیت کی نشر و اشاعت کے لیے لکھی گئی ہیں، ان کتب کا مطالعہ کرنے والا اس نتیجے تک پہنچا ہے کہ ان کتابوں کے مولفین یا تو ملحد اور زنداقی ہیں، جن کا مقصد جھوٹ گوئی اور دھوکے بازی کے ذریعے اللہ کے بندوں کو گمراہ کرنا ہے یا پھر وہ جاہل رافضی ہیں، جنہوں نے تقیہ کے نام پر ہر چیز کو حلال کر لیا ہے۔ لیکن ان کتابوں کی تمام کڑیاں تقیہ ہی پر آ کر ملتی ہیں، یہی وجہ ہے کہ ان کتابوں میں جھوٹ کے عنصر کے واضح ہونے کے باوجود شیعہ حلقوں میں کوئی ایک بھی ایسا شخص نظر نہیں آتا، جو ان پر تقدیم یا حرفاً اعتراض بلند کرتا ہو!

اس کی سبب سے نمایاں مثال ”المراجعات“ نامی کتاب ہے، جو ان کے آیتِ عظمی عبد الحسین شرف الدین موسوی کی تالیف ہے۔ مبلغین رافضیت نے اس کتاب کو بہت زیادہ اہمیت دی ہے اور انہوں نے اس کو لوگوں کو دھوکا دینے والے ذرائع میں سے ایک ذریعہ بنالیا ہے یا زیادہ تفصیلی الفاظ میں، وہ اس کے ساتھ اپنے شیعہ اور پیروکاروں کو دھوکا دیتے ہیں، کیوں کہ اہل سنت بالخصوص ان میں سے اہل علم اس کتاب کے بارے میں کچھ جانتے ہیں نہ ان جیسی دیگر سیکڑوں کتابوں کے بارے میں جنہیں شیعہ چھاپے خانے شائع کرتے

^① الشیعه والتّشیع (ص: ۲۵۸) ضمن کتاب: الشیعه فی المیزان.

^② المصدر السابق (ص: ۲۵۸، حاشیہ) علائی نے یہ بات اپنے ایک خطبے میں کہی ہے، جو لبنانی ریڈ یو اسٹیشن نے ۱۸ ارزو الجہ جہ کو نشر کیا تھا۔ (المصدر السابق، ص: ۲۵۸)

ہیں، بہ جز اس کے جو شیعہ مذہب کے مطالعے کا خاص اہتمام رکھتا ہو۔ ان لوگوں کا اس کتاب کے ساتھ لگاؤ عشق کی حد تک ہے اور انہوں نے اس کی نشر و اشاعت اور ترویج پر اس قدر زیادہ توجہ دی ہے کہ اس کے ایک سو سے زیادہ اڈیشن چھپ چکے ہیں، جس طرح ایک راضی کا دعویٰ ہے۔^①

بے وقوف پیروان مذہب کے درمیان اس کتاب کا فتنہ شاید ابن مطہر حلبی کی کتاب "منهاج الكرامة" کے فتنے جیسا شر اگلیز ہو، جس کے باطل کے پردے شیخ الاسلام ابن تیمیہ رضی اللہ عنہ نے "منهاج السنۃ" میں چاک کیے۔ اللہ تعالیٰ سے دعا ہے کہ اس "جھوٹ" کا تعاقب اور اس کو سری بازار رسوائی کرنے کے لیے ایک مستقل تحقیق اور تصنیف کے لیے اسباب مہیا کرے۔

تاتاہم میں یہاں اختصار کے ساتھ اس کے مندرجات کی طرف اشارہ کرتا ہوں۔ یہ کتاب شیخ الازہر سلیمان البشیری کے درمیان، جو اس راضی کے دعوے کے مطابق اہل سنت کا ترجمان اور اپنے مذہب کے دلائل پیش کرتا ہے، اور عبد الحسین کے درمیان ہونے والی مراسلت اور خط کتابت پر مشتمل ہے، جو شیعہ مذہب کا ترجمان اور اس کے دلائل پیش کرتا ہے۔

اس مراسلت کے اختتام پر یہ نتیجہ اخذ کیا گیا ہے کہ شیخ الازہر راضیہ کے مذہب کے صحیح ہونے کا اقرار اور اہل سنت کے باطل ہونے کا اعتراف کرتا ہے۔ یہ کتاب بلاشبہ و شہید راضیہ کی ایک خود ساختہ سازش اور راضی چال ہے۔ جو شخص راضیہ کو بڑے نزدیک سے جانتا اور ان کی کتابوں سے واقف ہے، وہ اس اسلوب اور انداز کو کوئی نئی اور انوکھی چیز نہیں سمجھتا، کیوں کہ اس میں کوئی جدت نہیں۔ یہ ان کا پرانا اسلوب ہے، جو ان کے رگ و پپے میں داخل ہے۔

پرانے زمانوں میں بھی ان کی یہ عادت تھی کہ یہ اپنے مذہب کی تائید کے لیے اپنی طرف سے ایسی کتاباں لکھ لیتے، جو صحابہ پر طعن و تشنیع اور اہل سنت کے مذہب کے بطلان پر مشتمل ہوتیں اور یہ انھیں بعض مشہور اہل سنت کی طرف منسوب کر دیتے۔

امام شوکانی نے اپنی کتاب "الفوائد المجموعۃ" میں "النسخة الموضوعۃ" (خود ساختہ نسخ) کے عنوان سے ایک بحث قائم کیا ہے، اس میں انہوں نے یہ نسخہ ذکر کرنے کے بعد کہا ہے کہ ان میں سے اکثر نسخہ راضیہ نے گھڑے ہیں اور یہ ان کے پیروکاروں کے پاس موجود ہیں۔^②

① أحمد مغنية: الخميني أقواله وأفعاله (ص: ۴۵)

② الفوائد المجموعۃ (ص: ۳۲۵)

تحفہ اثنا عشریہ کے مصنف شاہ عبدالعزیز رحمۃ اللہ علیہ نے بھی اس اسلوب کا تذکرہ کیا ہے اور ان کی کتاب ”سر العالمین“ کو بطور مثال پیش کیا ہے۔ وہ کہتے ہیں کہ انہوں نے یہ کتاب امام غزالی کی طرف منسوب کی اور اس کو ہدایا اور یادہ گوئی سے بھر دیا۔ انہوں نے اس کتاب کے خطبے اور مقدمے میں امام غزالی کی زبان سے اس کتاب کو چھپانے اور اس امانت کی حفاظت کرنے کی وصیت بھی ذکر کی اور یہ بھی نقل کیا کہ انہوں نے کہا: اس کتاب میں جو ذکر ہوا ہے، وہ میرا عقیدہ ہے، لیکن جو دوسری کتابوں میں ذکر ہوا ہے تو وہ مذاہمت کے طور پر ہے۔^۱ میں نے شیعہ کی بعض معاصر کتابوں کو دیکھا ہے، جن میں وہ اس کتاب سے حوالے دیتے ہیں اور اس میں مذکور خرافات کو اہل سنت کے خلاف بطور دلیل بھی پیش کرتے ہیں^۲۔ اس کتاب کے متعدد اڈیشن چھپے ہیں۔^۳

ڈاکٹر عبدالرحمن بدوسی ذکر کرتے ہیں:

”تین مستشرقین گولد زیہر، بوقح اور مکڈونلڈ کا یہ موقف ہے کہ یہ کتاب امام غزالی کی طرف غلط منسوب کی گئی ہے۔^۴“

عبدالرحمن بدوسی بھی بڑے وثوق اور قطعیت کے ساتھ یہی موقف رکھتا ہے اور وہ اس کی دلیل دیتے ہوئے کہتا ہے:

”جو بات قطعیت کے ساتھ یہ ثابت کرتی ہے کہ یہ کتاب امام غزالی کی نہیں، وہ اس کے صفحہ (۸۲) پر ذکر ہونے والا اس کا یہ قول ہے: میں جب جوان تھا تو یوسف بن علی شیخ الاسلام کی معیت میں معری نے خود مجھے یہ شعر سنایا۔ معری تو ۲۳۸ھ کوفت ہو گیا تھا، جب کہ غزالی کی پیدائش ہی ۲۵۰ھ میں ہوئی، لہذا اس نے کس طرح خود یہ شعر ان کو سنایا؟“^۵

^۱ مختصر التحفة الأئمۃ عشریۃ (ص: ۳۳) نیز دیکھیں: السویدی: نقض عقائد الشیعہ (ص: ۲۵)

^۲ مثال کے طور پر دیکھیں: کشف الاشتباہ للرافضی عبد الحسین الراشتی، المطبوع فی المطبعة العسكرية بطهران فی ۱۳۶۸ھ۔

^۳ طبع فی بومبای سنة ۱۳۱۴ھ و فی القاهرة سنة ۱۳۲۴ھ و سنة ۱۳۲۷ھ و فی طهران بغیر تاریخ (نیز دیکھیں: عبد الرحمن بدوسی: مؤلفات الغزالی، ص: ۲۲۵)

^۴ مؤلفات الغزالی (ص: ۲۷۱)

^۵ المصدر السابق (ص: ۲۷۱) عجیب بات یہ ہے کہ حافظ ذہبی رحمۃ اللہ علیہ پر بھی یہ بات مخفی رہ گئی اور انہوں نے یہ کتاب امام غزالی کی طرف منسوب کر دی۔ (میزان الاعتدال: ۱/ ۵۰۰) یا ممکن ہے کہ امام غزالی کی اعقتاد اس نام سے کوئی کتاب ہوا اور رافضہ نے اسی نام سے ایک کتاب لکھ کر اس کی نسبت امام غزالی کی طرف منسوب کر دی۔

یہاں ماضی کا صفحہ کھولنے کا مقصد یہ بتانا ہے کہ کتاب "المراجعات" ان سازشوں کے سلسلے ہی کی ایک کڑی ہے، جن کی جڑیں زمانے کی گھرائی تک پہلی ہوئی ہیں اور رواضی نے ان کو زندہ رکھا ہوا ہے، تاکہ کہیں وہ اپنے پیر و کاروں سے محروم نہ ہو جائیں اور مسلمانوں کے درمیان فتنہ اور رافضیت پھیلاتے رہیں۔ آدم برسِ مطلب! یہاں ہم اختصار کے ساتھ اس کتاب میں موجود ان علامات کا ذکر کریں گے، جو قطعیت کے ساتھ اس کے موضوع ہونے پر دلالت کرتی ہیں:

① کتاب "المراجعات" میں درج کردہ خطوط کا اسلوب، جو فکری، ثقافتی، علمی اور معاشرتی ماحول کے اعتبار سے مختلف شخصیات کی ترجیمانی کرتا ہے، ایک ہی انداز اور روشن پر ہے، اس میں کوئی فرق یا امتیاز نہیں، جو اس بات کی قطعی دلیل ہے کہ ان کو بنانے والا ایک ہی شخص ہے، جو عبد الحسین ہے اور یہ کتاب خود ساختہ ہے۔

② شیخ الازہر جو اس وقت علم اور رتبے کی وجہ سے شیخ الازہر ہوتا تھا، مخفی ایک سرکاری منصب کے طور پر نہیں، وہ ان خطوط میں ایک طفل مکتب کی صورت میں ظاہر ہوا ہے، جس کا کام اس رافضی کے ہر قول کو بلا چوں چرا تسلیم کرنے، بلکہ اس کے ہر حرف کی تعریف و شنا اور تعظیم کرنے کے سوا اور کچھ نہیں، چاہے شیعی کا جواب باطنی تفسیر ہی کیوں نہ ہو، جس کا قرآنی آیات کے ساتھ ادنا ساری بھی نہ ہو^۱

یہ ایسی گمراہی ہے، جن کا اہل سنت کے چھوٹے چھوٹے طالب علم بھی اور اک رکھتے ہیں، بلکہ عوام بھی انکار کر سکتے ہیں۔ یادہ جواب کسی موضوع حدیث کی توثیق، یا کسی خرافت کی تصدیق ہی پر مشتمل کیوں نہ ہو، اس رافضی نے شیخ الازہر سے ان روایات کی صحت اور تواتر کا اقرار نقل کیا ہے، جو اہل حدیث (محدثین) کے نزدیک ضعیف، بلکہ موضوع یا ضعیف ہونا مبتدی طلبہ علم پر بھی عیا ہے، چہ جائیکہ شیخ ازہر! وہ بھی بالخصوص اس وقت میں جب مشیخت ازہر کے منصب پر صرف وہی فائز ہو سکتا تھا، جو علم کے چشمہ صافی سے سیراب شدہ اور علم اسلامیہ میں تکمیل مہارت رکھتا ہو^۲

یہی نہیں، بلکہ اس رافضی نے شیخ ازہر کو ایسے شخص کی صورت میں پیش کیا ہے، جو یہ بھی نہیں جانتا کہ اہل سنت کی کتابوں میں، شیعہ کی کتابوں میں نہیں، احادیث کہاں تلاش کی جاسکتی ہیں، چنانچہ ہم دیکھتے ہیں کہ وہ

① اس کی قرآنی آیات کی باطنی تاویلات کے لیے دیکھیں: مراجعات (ص: ۶۲ - ۷۳)

② دیکھیں: المراجعات (ص: ۵۵ - ۶۰) نیز دیکھیں: البینات فی الرد علی أباطیل المراجعات (ص: ۴۵ و ما بعدہ)

Rafhi سے یہ درخواست کرتا ہے کہ وہ ان کو اس کے سامنے ذکر کرے۔^①

کیا شیخ ازہر ان سے ناقف ہو سکتا ہے؟ اس کے پاس کئی کتب خانے ہیں، کیا وہ ان سے ان کو تلاش کرنے کی صلاحیت نہیں رکھتا؟ اس کے پاس علماء ازہر اور طلبہ ازہر کی ایک فوج ہے، ان کے ہوتے ہوئے بھی وہ یہ کام اس Rafhi کے سر لگا سکتا ہے؟ محدثین اہل سنت کے ہاں کب سے Rafhi حدیث نقل کرنے میں امانت دار ہو چکے ہیں؟!!

۴ کتاب کی یہ Rafhi اشاعت کسی بھی قسم کے حوالے سے خالی ہے، اس میں کوئی ایسی چیز مذکور نہیں، جو ذرائعِ توثیق میں سے کسی ایک ذریعے کے ساتھ بھی ان کی محنت کی تصدیق کر سکے، مثلاً وہ، اس کے دعوے کے مطابق، ایک دوسرے کو بھیجے گئے ان ۱۲ خطوط میں سے کسی ایک خط کی فوٹو کا پی ہی چسپاں کر دیتا، جن میں سے شیخ ازہر کے ۵۶ خطوط ہیں!

یہ تمام خطوط ہاتھ کے لکھے ہوئے تھے تو اس نے کیوں کوئی ایک بھی خط چسپاں نہیں کیا، جو اس کے موقف کی تائید کرتا؟ بالخصوص وہ خطوط جو شیخ ازہر کے حق کو چھوڑ کر باطل اختیار کرنے اور اہل سنت کا مذهب ترک کر کے Rafhi کی قبول کرنے کے انتہائی سنگین معاملے پر مشتمل تھے۔

اس Rafhi کا اپنے اس دعوے کی دلیل پیش کرنے سے قاصر ہونا ہی اس کے دعوے کے باطل ہونے کی دلیل اور ان خطوط کی شیخ سلیم کی طرف نسبت کرنے میں کذب بیانی کی بربان ہے، بلکہ یہ اس موضوع کو جڑ ہی سے اکھاڑ دیتی ہے۔

یہ دعویٰ صرف اس Rafhi کی طرف سے کیا گیا ہے، شیخ سلیم سے کوئی ایسی بات نہیں نکلی، جو اس پر دلالت کرے اور یہ Rafhi، جو Rafhi کو ان کی طرف منسوب کرنے کا دعویٰ کرتا ہے، ان کی ساری زندگی میں اس کا کوئی اثر اور نشان نہیں ملتا، بلکہ یہ Rafhi اس کتاب کو ان کی زندگی میں چھاپنے کی جرأت نہیں کر سکا اور اس نے اس کو ان کی وفات کے بیس سال بعد چھاپا،^② جب اس کو اپنے دعوے کو ثابت کرنے کے لیے کوئی دلیل نہ سوچھی تو یہ خود اپنے آپ کو اپنے مقدمے میں رسوا اور ننگا کرنے پر مجبور ہو گیا۔

کیوں کہ اس کے پاس کوئی راستہ ہی نہیں تھا کہ وہ ایسے خطوط لکھے، جو سلیم بشری کے اسلوب اور انداز میں ہوں نہ وہ بشری کے ہاتھ کی لکھائی کے ساتھ ان خطوط کی فوٹو کا پی ہی شائع کر سکتا تھا، اس لیے اس کو ان

① مثال کے طور پر دیکھیں: المراجعات (ص: ۲۳۷)

② بشری کی وفات ۱۳۳۵ھ کو ہوئی۔ دیکھیں: الأعلام (۳/ ۱۸۰)

خطوط کو خود بنانے کا اعتراف کرنا پڑا۔

وہ کہتا ہے:

”میں یہ دعویٰ نہیں کرتا کہ یہ صفات انھی عبارتوں پر مشتمل ہیں، جو اس وقت ہمارے درمیان خطوط کے تبادلے کے دوران میں لکھی گئیں نہ میں یہ دعویٰ ہی کرتا ہوں کہ ان مراجعات کے الفاظ میں سے کوئی لفظ ایسا ہو، جس کو میرے قلم نے نہ لکھا ہو۔“^۱

اگر ان مراجعات کو اس کے قلم کے علاوہ کسی دوسرے کے قلم نے نہیں لکھا، پھر وہ شیخ الازہر پر اس برائی کی تہمت کیوں لگاتا ہے؟ اس کے بعد اس نے اس رسائل کے ساتھ ایک اور رسائل کا اضافہ کیا ہے۔ اس کے بقول: ”اس نے ان خطوط میں جہاں موقع کی مناسبت دیکھی اور نصیحت و راہنمائی نے تقاضا کیا، وہاں وہاں اضافہ بھی کیا۔“^۲

یہ ایک دوسرا اعتراف ہے کہ اس نے شیخ ازہر کی طرف بہت کچھ منسوب کیا ہے، جو انھوں نے نہیں کہا، لیکن اس نے اس جھوٹ کو جواز مہیا کرنے کے لیے کہا کہ یہ جہاں نصیحت کا تقاضا تھا، وہیں ہوا۔ ایسا کام اہلِ تقیہ کے نزدیک درست ہے!!

اس قوم نے اگر رسول اللہ ﷺ، آپ ﷺ کے اصحاب اور آپ ﷺ کے اہل بیت کو بھی نہیں بخشتا اور ان پر جھوٹ باندھا ہے تو اس کے بعد اگر وہ دوسروں کی طرف جھوٹی باتیں منسوب کریں تو کیا اس کو بہت گراں سمجھا جائے گا؟ یہ بھی تقیہ کی ایک صورت اور عصرِ حاضر میں اس کی ایک نمایاں مثال ہے، اس باب میں بہت زیادہ مثالیں ہیں اور تقیہ کے نام پر جھوٹ کی اقسام مختلف اور متنوع ہیں، جو ایک مستقل تحقیق کی محتاج ہیں۔^۳

^۱ دیکھیں: مقدمة المراجعات (ص: ۲۷)

^۲ المصدر السابق.

^۳ ”لما ذا اخترت مذهب الشيعة“، نامی ایک کتاب بھی اسی کی مثال ہے، اس میں ایک مَنْ گھڑت واقعہ بیان کیا گیا ہے، جس کے مطابق اہلِ سنت کے ایک بڑے عالم محمد مرعی انشطا کی کے سامنے جب اہلِ سنت کے مذهب کا باطل ہونا واضح ہو گیا تو اس نے اس کو ترک کر کے رافتھیت قبول کر لی۔ یہ کتاب جھوٹ، افتراء، دسیسہ کاری اور جعل سازی سے بھری پڑی ہے، جو رافضہ کی، تقیہ کے عقیدے کے مطابق، فطرت ثانیہ بن چکی ہے۔

جو شخص علوم اسلامیہ میں ماہر ہو، کیا وہ رافضہ کے عقیدے سے دھوکا کھا کر ان کے غائب امام کے انتظار کی کہانی پر یقین کر سکتا ہے، جس کا وہ گیارہ صدیوں سے انتظار کر رہے ہیں؟ یا وہ رجعت کے افسانے کو سچا مان سکتا ہے، جس میں وہ اصحاب رسول ﷺ، اصحاب رسول اور بعض امہات المؤمنین سے انتقام لیں گے یا وہ شیعہ کے عقیدہ بدائر ایمان لا سکتا ہے؟ کوئی شخص اس مجیسے مذهب سے فریب نہیں کھا سکتا، اس لیے کسی بزرگ کا یہ قول ہے کہ کسی بھی (دین سے ناویق) یا

یہ انتہائی خطرناک اسلوب وضع ہے۔ رواضن اس میں پیش وارانہ مہارت رکھتے ہیں اور یہ ان کے تھے کے اعمال میں سے ایک مستقل عمل کی حیثیت رکھتا ہے۔ اس بنا پر سویدی نے ذکر کیا ہے کہ ”اس اسلوب کے مطابق بہت ساری کتابوں کی نسبت کی گئی اور اس کو صرف وہ شخص جانتا ہے جو اہل سنت کے کلام کے مزاج سے آشنا ہو۔“^۱ اللہ تعالیٰ نے ایک راضی کی زبان پر حق جاری کر دیا اور اس کے منہ سے یہ حقیقت الگوائی، چنانچہ شیعہ کا ایک معاصر علمی ستون سلیم بن قیس کی کتاب کے بارے میں گفتگو کرتے ہوئے کہتا ہے:

”یہ کتاب اور ان کی دیگر جملہ کتابیں صحیح غرض کے لیے خود بنائی گئیں۔“^۲

یعنی جن کی طرف ان کی نسبت کی گئی ہے، وہ غلط اور جھوٹ ہے، گویا شیعہ کے نزدیک جب غرض اور مقصد صحیح ہو تو اس کے لیے وضع کرنا ان کے لیے جائز ہے۔
جگہ کی تگی کی وجہ سے ہم اس تحقیق اور مطالعے میں اپنے قلم کو مزید آزاد نہیں چھوڑ سکتے،^۳ کیوں کہ یہ باب معاصر کے لیے خاص ہے۔

شیعہ علماء اپنے پیروکاروں کے ساتھ بھی تقیے کے روپ میں پیش آتے ہیں:

شیعہ جو اپنے بعض علماء کی زبان سے یہ دعویٰ پیش کرتے ہیں کہ تقیہ اٹھ چکا ہے، وہ ابھی تک تقیے کو نہ صرف اہل سنت کے خلاف، بلکہ اپنے پیروکاروں کے خلاف بھی استعمال میں لاتے ہیں۔
شیعہ کے بعض معاصر علماء باطن کو چھپا کر اپنے شیعہ پیروکاروں کے ساتھ بھی تقیے پر عمل کرتے ہیں۔ یہ محض ایک دعویٰ نہیں، جو ہم کر رہے ہیں، بلکہ خود ان کے اعتراف کے ساتھ ایک ثابت شدہ حقیقت ہے۔

» نو عمر کے بارے میں یہ خدشہ ہوتا ہے کہ وہ بدعت قبول نہ کر لے... وگرنہ جس شخص نے دینی و شرعی علم کے چشمے سے اپنی علمی تشكیل کی پیاس بھائی ہو، وہ رواضن کے جھوٹوں کے فریب میں نہیں آ سکتا۔ (دیکھیے: مقدمہ کتاب، ص: ۲۳)
بنابریں اہل علم نے کہا ہے کہ راضہ کے علماء دو اشخاص میں سے ایک شخص ضرور ہیں، یا تو وہ جاہل ہیں یا زندگی۔ (دیکھیں:
منہاج السنۃ: ۷۷ / ۴) یہ باطنی جو ”الانطاکی“ کے نام سے بلایا جاتا ہے، جس کا دعویٰ ہے کہ وہ حلب میں اقامت پذیر ہے اور وہ اہل سنت کے مذہب کے مطابق قاضی القضاۃ (چیف جسٹس) کے منصب پر کام کرتا ہے، یا ایک غیر معروف شخص ہے، اس کو حلب کا کوئی بھی صاحب علم نہیں جانتا، مجھے اس کے متعلق کئی اشخاص نے بتایا، جن میں شیخ عبدالفتاح ابوغده وغیرہ بھی ہیں۔

① السویدی: نقض عقائد الشیعہ (ص: ۲۵ مخطوط)

② الشعراوی: تعلیقات علمیہ علی الکافی مع شرحہ للمازندرانی (۲/ ۳۷۳ - ۳۷۴)

③ اس باب کے لیے مستقل بحث و تحقیق کی ضرورت ہے، کیوں کہ ایک تو یہ بڑا مہیب امر ہے اور دوسرا شیعہ مذہب کی حقیقت جاننے کے لیے یہ بہت اہم معاملہ ہے۔

شیعہ کے تین بڑے بڑے علمانے اپنے دین کے ایک فرعی فقہی مسئلے کی غلطی کا اعلان کرنے سے محض عوام کے خوف کی وجہ سے اپنے آپ کو روک لیا۔ وہ اس کے غلط ہونے کا فتویٰ دیتے تھے اور صرف اپنے خاص لوگوں کے سامنے خفیہ طور پر اس کے خلاف کہتے تھے۔^۱

طرفہ تمثیل یہ ہے کہ جس نے اس حقیقت کو بے نقاب کیا، یہ وہی شخص ہے جو کہتا ہے کہ تقیہ اٹھ چکا ہے،

یعنی شیعہ کا عالم محمد جواد مغنیہ، اس کے الفاظ ہیں:

”اہل کتاب کی نجاست کے قول نے شیعہ کے لیے ایک معاشرتی مسئلہ کھڑا کر دیا ہے اور انھیں انتہائی تنگی اور سختی میں ڈال دیا ہے، بالخصوص جب وہ کسی عیسائی مغربی ملک کا سفر کریں یا وہ ایسے ملک کے باشندے ہوں، جہاں عیسائی بھی رہتے ہوں، جیسے لبنان ہے۔

”تین بڑے بڑے مراجع تقلید و فتویٰ ایک دوسرے کے ہم عصر ہوئے ہیں، پہلا شیخ محمد رضا آل یاسین نجف اشرف میں، دوسرا سید صدر الدین صدر قم میں اور تیسرا سید محسن الائین لبنان میں، ان تمام نے ان کے طاہر ہونے کا فتویٰ دیا ہے۔ انہوں نے یہ راز ان کے سپرد کیا، جن پر ان کو اعتماد تھا اور انہوں نے فتنہ انگیز لوگوں کے خوف سے اس کا اعلان نہ کیا، حالانکہ آل یاسین ان سب سے زیادہ جرأت مند تھا۔ مجھے بھی یقین ہے کہ آج اور کل کے کئی فقہاء ان کی طہارت ہی کے قائل ہیں، لیکن وہ اہل جہل سے ڈرتے ہیں، حالانکہ اللہ زیادہ حق رکھتا ہے کہ وہ اس سے ڈرتے“^۲،

مغنیہ اپنی تفسیر ”الکاشف“ میں ذکر کرتا ہے کہ ان کے امام اکبر خوئی نے اپنی رائے اس کے سامنے بیان کی، جس پر اس کو اعتماد تھا۔^۳

اسی طرح ایک اور راضی، کاظم کفاری کہتا ہے:

”ان کے امام ”الغطا“ نے اپنے خاص لوگوں کو ان کی طہارت کا فتویٰ دیا، کیوں کہ عام لوگوں کی عقلیں اس کی متحمل نہیں ہو سکتیں“^۴۔

^۱ حالاں کہ وہ مسلسل اس بات پر فخر کرتے ہیں کہ ان کے ہاں اجتہاد کا دروازہ کھلا ہے۔ اگر ایک فرعی مسئلے کے متعلق ان کا یہ موقف ہے تو ان سے یہ کس طرح امید کی جاسکتی ہے کہ وہ اپنے ان اصول و عقائد پر نظر ثانی کریں گے، جن میں وہ امت کے خلاف ہیں!

^۲ مغنیہ: فقه الإمام جعفر الصادق (ص: ۳۱ - ۳۳)

^۳ مغنیہ: الكاشف (۶/۱۸)

^۴ ڈاکٹر علی السالوی نے اسی طرح نقل کیا ہے۔ (دیکھیں: فقه الإمامیہ، ص: ۸۱، حاشیہ)

ڈاکٹر علی ساللوں اس پر تبصرہ کرتے ہوئے کہتا ہے:

”اسی طرح علم ضائع ہوتا ہے اور اسلام پر افترا پردازی کی جاتی ہے، کیوں کہ وہ لوگ جنہیں علم میں امانت دار سمجھا گیا، انہوں نے اسے ضائع کر دیا اور اس میں دروغ بانی سے کام لیا، کیوں کہ وہ لوگوں سے تو ڈرتے ہیں، لیکن اللہ تعالیٰ سے نہیں ڈرتے!!^۱“

میں یہاں اضافہ کرتے ہوئے کہوں گا کہ علمائے شیعہ کا جاہل شیعہ اور شیعہ عوام سے تقیہ کرنے یا ان کی رعایت رکھنے کا ایک یہ سبب بھی ہے کہ یہ لوگ ان کے رزق کا منبع ہیں، کیوں کہ وہ ان سے ”خس“ کے نام پر مال بٹورتے ہیں۔

اگر ایک فرعی مسئلے کے متعلق پانچ معاصر کبار مراجع شیعہ کا جاہل شیعہ اور شیعہ عوام سے تقیہ کرنے کا ان کو یقین ہے، تو ان سے کس طرح امید کی جا سکتی ہے کہ یہ اپنے اصول و عقائد کی اصلاح کے لیے صحیح دعوت قبول کریں گے؟ ان حقائق سے ثابت ہوتا ہے کہ شیعہ اس وقت تک تقیہ چھوڑیں گے نہ اس سے لائقی کا اظہار کریں گے، جب تک ان کا قائم نہ آجائے، جس طرح ان کی روایات، اقتباسات اور اعمال اس کی تصدیق کرتے ہیں۔

شیعہ کے نزدیک حالات و واقعات کے مطابق تقیہ استعمال کرنے میں سختی و نرمی اور کمی بیشی ہوتی ہے، یعنی جب شیعہ کو قوت و اقتدار اور بادشاہت حاصل ہو تو تقیہ پر عمل و اتزام کمزور ہو جاتا ہے۔

اگر ہم ان کی ان کتابوں کا مقابل، جو دولت صفویہ کے علمائے لکھیں، جیسے: مجلسی نے ”بحار الأنوار“ لکھی، نعمت اللہ جزاًری نے ”الأنوار النعمانية“، کاشانی نے ”تفسیر الصافی“ ہیں اور بحرانی نے تفسیر البرہان میں جو لکھا، ان کتابوں کے ساتھ کریں، جوان کے سابقین اور پیشوروں نے سلطنت اسلام کی قوت و شوکت کے وقت لکھیں، تو ہم دیکھتے ہیں کہ اول الذکر لوگوں نے بڑی جرأت سے شیعہ کے وہ عقائد بیان کیے ہیں، جوان کے نزدیکقابل راز تھے، جب کہ موخر الذکر لوگوں کی تقریباً ہر عبارت کے آخر میں راز کو محفوظ رکھنے اور نظریے کو چھپانے کا حکم ملے گا۔^۲ حتیٰ کہ شیعہ کے نزدیک مسئلہ ولایت بھی باوی الامر میں راز کی چیز تھی۔^۳

ان تمام باتوں کے بعد یہ معاصرین کے جملہ عقائد و افکار اور آراء ہیں، جو اس زمانے میں ان کے

^۱ علی الساللوس: فقه الإمامية (ص: ۸۱، حاشیہ)

^۲ مثلاً اسی کتاب (ص: ۹۹۶) میں ”عقیدہ طیۃ“ کی روایت ملاحظہ کریں۔

^۳ اسی کتاب کا صفحہ (۷۰۴) دیکھیں۔

اعتقادی منجھ کو بیان کرتے ہیں۔ میں نے انھی چیزوں کو موضوع بحث بنایا ہے، جو ان کی طرف سے نئی سامنے آئیں یا نئے دعوے کیے گئے۔ گزری ہوئی باتوں پر میں نے قلم نہیں اٹھایا، کیوں کہ جب تک ان بنیادی کتابوں اور مأخذ کے ساتھ ان کا تعلق قائم اور مضبوط ہے، جو ان کے دین کے بنیادی مصادر ہیں، تب تک بہتری کی کوئی امید رکھنا فضول ہے۔

اس تفصیل سے یہ ثابت ہوتا ہے کہ شیعہ معاصرین، متفقہ میں شیعہ سے زیادہ خطرناک ہیں، کیوں کہ پہلی صدیوں نے جو جعل سازی اور دسیسہ کاری کی، وہ سب ان کو وراثت میں مل چکی ہے، انھوں نے ان کو اپنے معتبر مصادر قرار دیا ہے اور جدید پر لیں نے ان کی ان کتابوں کو چھاپنے اور عام کرنے کا کام اپنے سر لے کر آسان کر دیا ہے۔

مسلمانوں کی کمزوری ان کی سرگرمیوں کے تیز ہونے کا ایک سبب ہے اور جہالت کا عام ہونا اور اہل سنت کا کمزور ہونا، ان سے متاثر ہونے اور ان کی گمراہی کی تاثیر کا ایک اہم عامل ہے۔

چوتھی فصل

”آیات“ کی سلطنت و حکومت

جب یہ ثابت ہو گیا کہ معاصر شیعہ کا اپنے قدماء کے ساتھ گہرا تعلق اور ربط قائم ہے، بلکہ جو قدماء کے ہاں غلوس ہجھا جاتا تھا، وہ معاصرین کے ہاں مذہب کی ضرورت بن چکا ہے، تو کیا اس کے بعد ان کی ریاست پر بحث کرنے کی کوئی ضرورت رہتی ہے؟ کیا ہر دیدہ و بینا کے سامنے دودھ کا دودھ اور پانی کا پانی نہیں ہو چکا؟ یقیناً ایسے ہی ہے، لیکن ان کی موجودہ ریاست اور حکومت کو خصوصی طور پر تحقیق و تجزیے کا موضوع بنانے کا سبب دونیا دی امور ہیں:

پہلا سبب:

اس ریاست نے اپنے زعیم کی زبان اور اپنے دستور کی عبارت اور مندرجات کے ذریعے سے اثنا عشری تشیع کے دائرے میں ایک نئی سوچ پیش کی ہے، جس نے شیعہ علماء کے درمیان ایک جدل اور بحث کو جنم دیا ہے، جس کی تائید کرنے والے بھی ہیں اور مخالفت کرنے والے بھی۔ اس نظریے کے مطابق مہدی کی طویل پوشیدگی اور ظاہر ہونے میں تاخیر کی وجہ سے اس کے فرائض منصبی اور اختیارات کامل طور پر شیعی فقیہ کے سپرد کر دیے جائیں۔ اس کی تفصیل اور آثار کے بارے میں گفتگو آگے ذکر ہو گی، کیوں کہ خمینی نے اپنی حکومت قائم کرنے کے بعد ان کے مہدی منتظر کے تمام اختیارات اور فرائض سنبھال لیے تھے۔

دوسرا سبب:

یہ بات زبانِ دلخواص و عام ہے کہ یہ وہ واحد ملک ہے، جو اس زمانے میں اسلام کی نمائندگی کرتا ہے، شیعہ علماء ہی مسلمانوں کے مراجع اور فتویٰ دینے کے اہل ہیں اور اس کے بانی مجدد تھے، یہ بات آج بعض مسلمانوں میں بھی رائج اور مشہور ہو چکی ہے۔

ان کا ملک اور ریاست قائم ہونے کے بعد کہا گیا:

”شیعہ مذہب اپنی حقیقی پا کیزگی، یعنی اللہ اور اس کے رسول کے لیے والا اور دوستی، آل بیت کے

ساتھ اللہ کی رضا کی خاطر سچی محبت، کی طرف لوٹ آئی ہے، جس میں دوسرے مسلمانوں بالخصوص اصحاب رسول ﷺ میں سے کوئی اپنا احترام نہیں کھوئے گا۔^۱

بعض اخبارات نے یہ دعویٰ کیا کہ ”وہ عمل جو خمینی کی تحریک نے پیدا کیے، ان کا باعث صرف یہ تھا کہ خمینی کی تحریک سو فیصد اسلامی تحریک تھی۔“^۲

بلکہ ٹیونس کے ”المعرفة“ نامی جریدے نے تو خمینی کو اسلام کی خدمت کے لیے شاہ فیصل الیوارڈ کے لیے بھی نامزد کیا۔^۳ اسی راستے پر کچھ دوسرے جرائد اور رسائل بھی چلے جیسے الرائد ، الدعوة ، الرسالة اور امان وغیرہ اور یہ تمام مجلات اہل سنت کی طرف منسوب ہیں۔

بعض اہل سنت کی طرف منسوب افراد نے خمینی اور اس کے انقلاب کے بارے میں کئی تحریریں لکھیں، جن میں اس کو سراہا گیا اور اس کو اسلامی حکومت کی صحیح مثال قرار دیا۔^۴

بعض اسلامی تحریکات نے ایسے بیانات جاری کیے، جو خمینی کے منهج کی تعریف اور تائید پر مشتمل تھے، حتیٰ کہ اخوان المسلمين کی ائمۃ الشیعۃ تنظیم کے بیان میں خمینی کی حکومت کو ان الفاظ میں بیان کیا گیا:

”یہ دنیا میں اکلی اسلامی حکومت ہے۔“^۵

اس فتنے کے سیاہ بادل مکمل طور پر چھا بچکے تھے، جس کے آثار بھی تک باقی ہیں، اگرچہ بہت سارے لوگ ہوش میں آپکے ہیں اور ان کے سامنے حقیقت واضح ہو چکی ہے، اس کے باوجود ایسے لوگ ابھی تک موجود ہیں کہ جو خمینی پر اعتراضات کیے جاتے ہیں، وہ ان کو محض ایک ”خود ساختہ“ شور سے تعبیر کرتے ہیں۔^۶

① مجلة البلاغ (العدد: ۵۱۲) ۹ ذى القعدة ۱۳۹۹هـ

② مجلة الاعتصام، العدد الخامس، السنة الثانية والأربعون، ربیع أول ۱۳۹۹هـ

③ دیکھیں: مجلة المعرفة التونسية (العدد: ۹) السنة الخامسة، ذى الحجة ۱۳۹۹هـ

④ دیکھیں: الرائد الألمانية (العدد: ۳۴) ذى الحجة ۱۳۹۸هـ (ص: ۲۵ - ۲۶)

⑤ دیکھیں: الدعوة المصرية (العدد: ۳۰) في ۱ / ۱۲ هـ (ص: ۸)

⑥ دیکھیں: رسالة اللبناني (العدد: ۲۹) جمادی الثانية ۱۳۹۹هـ

⑦ دیکھیں: الأمان بنانية (العدد: ۳۱) ۹ شوال ۱۳۹۹هـ

⑧ ① مثلًا الخميني، الحل الإسلامي والبديل، تأليف: فتحي عبد العزيز، ناشر در المختار الإسلامي. ② ”مع ثورة إيران“ المركز الإسلامي آخر. ③ ”نحو ثورة إسلامية“ لمحمد عنبر.

⑨ دیکھیں: الشيعة والسنّة ضجة مفتعلة، وهو من سلسلة الكتب التي تصدرها دار المختار الإسلامي (ص: ۵۲)

⑩ دیکھیں: المصدر السابق.

شیعہ نے اپنے مذہب کی اشاعت اور پروپیگنڈے کے لیے اس ماحول اور فضا سے بھر پور فائدہ اٹھایا اور اسلامی اخبار کی اس ابلاغی اور تشویحی مہم نے نوجوانانِ اسلام کے سامنے اس حقیقت کو چھپانے میں حصہ ڈالا، کیوں کہ یہ اخبارات اہلِ سنت اور شیعہ کے درمیان اختلافات کے بارے میں اس کے سوا اور کچھ نہیں جانتیں کہ ان میں صرف یہ اختلاف ہے کہ ابو بکر و علی میں سے خلافت کا زیادہ حق دار کون تھا۔ وہ ایک امت تھی، جو گزر چکی ہے اور آج یہ اختلاف کوئی ایسا مسئلہ نہیں رہا، جس کی کوئی حیثیت ہو۔

چنانچہ یہ صورتِ حال اور ماحول فتنے اور رافضیت کو پھیلانے کے لیے زرخیز میدان تھا، اس لیے اس حقیقت کو بیان کرنے اور لوگوں کو اس سے آگاہ کرنے کی بہت زیادہ ضرورت ہے۔ اس لیے تجدید اور تغیر و اصلاح کے اس دعوے پر تقدیمی بحث کرنا از حد ضروری ہے اور شاید اس ریاست کے بانی کی فکر و سوچ اور اس کے دستور کے مواد اور شقوق کا تجزیاتی مطالعہ کرنا اس کے بارے میں حقیقت پسندی اور غیر جانبداری پر مشتمل حکم صادر کرنے میں معاون ثابت ہو۔^①

① میں نے اپنے ایم۔ اے کے مقالے میں ٹھینی اور تقریب کے موضوع پر لکھا ہے۔ اب اس تحقیق میں میں اس موضوع کے لیے ایسے پہلو بے نقاب کر کے اس کو مکمل کروں گا، جن پر شاید اس سے پہلے ٹھینی کے بارے میں لکھی گئی کتابوں پر خامہ فرمائی نہیں کی گئی۔

جدید شیعہ ریاست کے بانی کے افکار

خمینی کی، ”کشف الاسرار“^①، ”تحریر الوسیلة“، ”الحكومة الإسلامية“، ”مصابح الإمامة والولاية“، ”رسائل التعادل والترجيح“، ”التقیة“، ”دروس في الجهاد والرفض“ اور ”سر الصلاة“ وغیرہ کتابوں میں اس کی تحریروں کے مطالعے کی روشنی میں واضح ہوتا ہے کہ اس کے کئی روحانیات ہیں، جن میں شاید درج ذیل اہم ہیں:

- ① بت پرستانہ روحان۔
- ② غالی صوفیانہ روحان۔
- ③ نبوت کا دعوی۔
- ④ رافضیت میں غلو۔
- ⑤ عمومی ولایت فقیہ (یا منتظر کی مکمل نیابت)

① بت پرستانہ روحان :

خمینی اپنی کتاب ”کشف الاسرار“ میں شرک کے داعی اور مشرکین کی قوم کے وکیل کی حیثیت سے نمودار ہوا ہے۔ وہ اس عنوان ”مردوں سے حاجات طلب کرنے میں کوئی شرک نہیں“ کے تحت لکھتا ہے: ”ممکن ہے کہا جائے کہ مردوں کا وسیلہ پکڑنا اور ان سے حاجت طلب کرنا شرک ہے، کیونکہ نبی اور امام جمادات کے سوا اور کچھ نہیں، ان سے کسی نفع یا نقصان کی توقع نہیں رکھی جاسکتی۔

”جواب: شرک غیر اللہ سے اس عقیدے کے ساتھ حاجت طلب کرنے میں ہے کہ غیر کو معبدود اور رب سمجھا جائے، لیکن جب اللہ کے علاوہ دوسرے کے متعلق یہ عقیدہ رکھے بغیر حاجت طلب کی

① یہ کتاب فارسی زبان میں ہے۔ اس کتاب کے کئی حصوں کو ایک فارسی جانے والے شخص نے عربی میں ترجمہ کیا۔ اسلامک یونیورسٹی مدینہ طیبہ کے ایک استاذ نے۔ اللہ اس کو جزا خیر دے۔ مجھے اس کی فوٹو کا پی ارسال کی ہے۔

② میں نے کسی کو نہیں دیکھا کہ اس نے خمینی کے اس روحان کو، اس کی خطرناکی اور علیگنی کے باوجودہ، موضوع ختن بنایا ہو۔

جائے تو وہ شرک نہیں ہوتا اور اس مفہوم میں مُردہ اور زندہ کے درمیان کوئی فرق نہیں، اس لیے اگر کوئی کسی پتھر یا کچھی ایسٹ سے مدد مانگے تو وہ شرک نہیں ہوگا، حالانکہ اس نے ایک باطل کام کیا ہے۔ دوسری طرف سے ہم انبیا کی مقدس ارواح اور انہے سے مدد طلب کرتے ہیں، جن کو اللہ نے قدرت دی ہے۔ یہ امر قطعی دلائل اور عقلی مضبوط براہین سے ثابت ہو چکا ہے۔ روح کی مرنے کے بعد زندگی ہوتی ہے اور اس جہاں میں ارواح کامل احاطہ ہوتا ہے۔^۱

اس کے بعد اس نے اپنا دعویٰ ثابت کرنے کے لیے فلاسفہ کے اقوال ذکر کیے ہیں۔ یہ اقتباس درج ذیل امور پر مشتمل ہے:

◇ اس کا یہ عقیدہ ہے کہ اللہ کے سوا پتھروں، بتوں اور قبروں کو پکارنا شرک نہیں، اگر پکارنے والا یہ عقیدہ نہ رکھے کہ وہ معبود اور رب ہیں۔ یہ باطل اور جھوٹی بات ہے، کیونکہ یہ یعنیم شرک اکبر ہے، جس کی تردید کرنے کے لیے اللہ تعالیٰ نے رسول بھیجے اور کتابیں نازل کیں۔ یہ انھی مشرکوں کا شرک ہے، جن کے خلاف رسول اللہ ﷺ نے جہاد کیا۔ یہ بات پوشیدہ نہ رہے کہ مشرکین اپنے ”بتوں“ کے متعلق یہ قطعاً عقیدہ نہیں رکھتے تھے کہ وہ رب ہیں، بلکہ وہ تو یہ کہتے تھے، جو اللہ تعالیٰ نے ان کے بارے میں کہا ہے:

﴿مَا نَعْبُدُهُمْ إِلَّا لِيُقْرِبُونَا إِلَى اللَّهِ زُلْفِي﴾ [آل الزمر: ۳]

”ہم ان کی عبادت نہیں کرتے مگر اس لیے کہ یہ ہمیں اللہ سے قریب کر دیں، اچھی طرح قریب کرنا۔“
نیز اللہ سبحانہ و تعالیٰ فرماتا ہے:

﴿وَيَعْبُدُونَ مِنْ دُونِ اللَّهِ مَا لَا يَضُرُّهُمْ وَلَا يَنْفَعُهُمْ وَيَقُولُونَ هُوَ لَأَءِ شَفَاعًا وَنَّا
عِنْدَ اللَّهِ قُلْ أَتُنَبِّئُنَّ اللَّهَ بِمَا لَا يَعْلَمُ فِي السَّمَاوَاتِ وَلَا فِي الْأَرْضِ سُبْحَنَهُ وَ
تَعَالَى عَمَّا يُشْرِكُونَ﴾ [یونس: ۱۸]

”اور وہ اللہ کے سوا ان چیزوں کی عبادت کرتے ہیں جو نہ انھیں نقصان پہنچاتی ہیں اور نہ انھیں نفع دیتی ہیں اور کہتے ہیں کہ یہ لوگ اللہ کے ہاں ہمارے سفارشی ہیں۔ کہہ دے کیا تم اللہ کو اس چیز کی خبر دیتے ہو جسے وہ نہ آسانوں میں جانتا ہے اور نہ زمین میں؟ وہ پاک ہے اور بہت بلند ہے اس سے جو وہ شریک بناتے ہیں۔“

نیز فرمایا:

﴿ قُلْ لِمَنِ الْأَرْضُ وَمَنْ فِيهَا إِنْ كُنْتُمْ تَعْلَمُونَ ﴾ سَيَقُولُونَ لِلَّهِ قُلْ أَفَلَا تَذَكَّرُونَ ﴾ قُلْ مَنْ رَبُّ السَّمَاوَاتِ السَّبْعِ وَرَبُّ الْعَرْشِ الْعَظِيمِ ﴾ سَيَقُولُونَ لِلَّهِ قُلْ أَفَلَا تَتَقَوَّنَ ﴾ قُلْ مَنْ يَبْدِئُ مَلَكُوتَ كُلِّ شَيْءٍ وَهُوَ يُجِيرُ وَلَا يُجَارُ عَلَيْهِ إِنْ كُنْتُمْ تَعْلَمُونَ ﴾ سَيَقُولُونَ لِلَّهِ قُلْ فَآنِي تُسْحَرُونَ ﴾ [المؤمنون: ٨٤ - ٨٩]

”کہہ یہ زمین اور اس میں جو کوئی بھی ہے کس کا ہے، اگر تم جانتے ہو؟ ضرور کہیں گے اللہ کا ہے۔ کہہ دے پھر کیا تم نصیحت حاصل نہیں کرتے؟ کہہ ساتوں آسمانوں کا رب اور عرش عظیم کا رب کون ہے؟ ضرور کہیں گے اللہ ہی کے لیے ہے۔ کہہ دے پھر کیا تم ڈرتے نہیں؟ کہہ کون ہے وہ کہ صرف اس کے ہاتھ میں ہر چیز کی مکمل بادشاہی ہے اور وہ پناہ دیتا ہے اور اس کے مقابلے میں پناہ نہیں دی جاتی، اگر تم جانتے ہو؟ ضرور کہیں گے اللہ کے لیے ہے۔ کہہ پھر تم کہاں سے جادو کیے جاتے ہو؟“ اس سے ثابت ہوا کہ مشرکین عرب اللہ تعالیٰ کے ایک ہونے اور ہر چیز کے خالق ہونے کا اقرار کرتے تھے، اس کے باوجود وہ مشرک تھے، ان کا شرک بھی یہی شرک تھا، جس کی خمین دعوت دیتا ہے۔

﴿ خَمِينَ كَا يَهُ عَقِيدَهُ كَهْ فَوْتَ شَدَهُ اَنَّهُ نَفْعٌ وَنَقْصَانٌ پَهْنَچَانَهُ كَيْ قَدْرَتَ رَكْتَهِ ہِنْ اُورَوَهُ اَنَّ سَمَدَ طَلَبَ كَرْتَهِ ہِنْ، يَهُ بَلَاشَكَ وَشَبَهَهُ شَرَكَ اَكْبَرَهُ ہِنْ۔ مُرْدَهُ اَپَنَے آپَ كَوْبَحِيَ كَوَيَّ نَفْعَ يَا نَقْصَانَ پَهْنَچَانَهُ كَيْ قَدْرَتَ نَهِنْ رَكْتَهِ ہِنْ۔ كَيَا اَسَ عَقِيدَهُ اَوْ مُشَرِّكَيِنَ قَرْيَشَ كَشَرَكَ اَوْ دِيَگَرَ مُشَرِّكَ قَوْمَوْنَ كَشَرَكَ كَهْ دَرْمَيَانَ كَوَيَّ فَرَقَ ہِنْ، جَنَّ كَا اَكْثَرَ شَرَكَ اَسَنَوْعَ كَا تَهَا؟ ﴾

﴿ اَسَ كَا يَهُ دَعَوَيَ كَهْ رَوْحِيَنَ اَسَ عَالَمَ پَرَ مَكْمُلَ اَحَاطَهَ رَكْتَهِ ہِنْ۔ اَسَ كَهْ بَعْدَ وَهُ اَپَنَے مُدَّ عَالَمَ كَوَ ثَابَتَ كَرَنَهُ كَهْ لَيَهُ فَلَفَنَهُ كَهْ طَوَّارِيَنَ ہَاتَھَ مَارَتَهُ ہِنْ۔ اَسَ عَالَمَ كَا اَحَاطَهَ كَرَنَهُ وَالِي صَرَفَ اَيْكَ اللَّهُ تَعَالَى كَيْ ذَاتَهُ ہِنْ: ﴾

﴿ وَ كَانَ اللَّهُ بِكُلِّ شَيْءٍ مُّحِيطًا ﴾ [النساء: ١٢٦]

”اور اللہ ہمیشہ سے ہر چیز کا احاطہ کرنے والا ہے۔“

روح مخلوق ہے اور اس کا انجام متعین ہے۔ یہ جسم کو چھوڑنے کے بعد یا نعمت میں ہو گی یا عذاب میں، اس کا عالم کے احاطے میں کوئی حصہ نہیں، لیکن انسان پر اس کی اصل اور نسل کا اثر تو ضرور ہوتا ہے، اس لیے اگر

وہ اس طرح کی باتیں کر رہا ہے تو کچھ عجب نہیں، کیوں کہ جو انسان فلاسفہ کے الحاد اور رافضہ کے غلوکو ایک ساتھ اکٹھا کرتا ہے، اُس سے بھی فتح چیزیں صادر ہو سکتی ہیں۔

انسان کی حرکت عمل پر کو اکب اور ایام کی تاثیر کا عقیدہ:

خمنی فکر شرک اور مشرکین کے اوہام کی اسیر ہے، اس کا دعویٰ ہے کہ ہر مہینے میں چند دن منحوس ہوتے ہیں، جن میں ہر شیعہ پر لازم ہے کہ وہ ہر کام چھوڑ دے، نیز چاند کے بعض برجوں میں منتقل ہونے کی بھی انسان پر مخفی تاثیر ہوتی ہے، اس لیے ایک شیعی کو چاہیے کہ جب تک چاند اس متعین برج سے گزرنا جائے، اتنے دنوں تک وہ اپنے کسی مخصوص منصوبے پر کام کرنا چھوڑ دے۔ بلاشبہ جو انسان یہ عقیدہ رکھتا ہے کہ دنوں اور ستاروں کی خوش بختی حاصل کرنے یا کوئی نقصان پیدا کرنے یا دور کرنے میں تاثیر ہوتی ہے، وہ مشرک اور کافر ہے اور وہ وہی عقیدہ ہے، جو صابیہ (ستارہ پرست) ستاروں کے متعلق رکھتے ہیں۔

خمنی کے اس رجحان کی شاہد ”تحریر الوسیلۃ“ میں اس کی یہ تحریر ہے۔ وہ کہتا ہے:

”چاند جب برج عقرب میں ہو اور مہینے کے آخر دن میں ہو، جب وہ مکمل چھپ جاتا ہے اور نیا نکلنے کے لیے تیار ہوتا ہے تو ہر مہینے کے ان سات منحوس دنوں میں، جو تیسرا، پانچواں، تیسرا، سولہواں، اکیسوں چوبیسوں اور پیکیسوں دن ہیں، شادی کرنا مکروہ اور ناپسندیدہ ہے۔“^①

یہ خمنی کا عقیدہ ہے، اس پر اور اس کے پیروکاروں پر تحفہ اثنا عشریہ کے مصنف شاہ عبدالعزیز محدث دہلوی رحمۃ اللہ علیہ کا یہ جملہ صادق آتا ہے:

”صابی (ستارہ پرست) ان دنوں سے، جب چاند برج عقرب میں ہوتا یا کنارے میں، یا نیا نکلنے کے لیے مکمل چھپ جاتا، تو وہ ان سے احتراز برستے، ایسے ہی رافضہ بھی ان دنوں سے احتراز کرتے ہیں۔ ستارہ پرستوں کا عقیدہ تھا کہ تمام ستارے فاعل اور خود مختار ہیں اور عالم سفلی کا یہی انتظام و تدبیر کرتے ہیں، ایسے ہی رافضہ بھی یہی سمجھتے ہیں۔“^②

خمنی کے نزدیک شرک کی حقیقت:

اگر اس کے نزدیک مشرکین کی بت پرستی شرک نہیں، تو پھر وہ کون سا کام ہے، جو اس کی نگاہ میں شرک

① تحریر الوسیلۃ (۲/۲۳۸)

② مختصر التحفۃ (ص: ۲۹۹) نیز دیھیں: باب ما جاء في النتجم من كتاب التوحید مع شرحه فتح المجد (ص: ۳۶۵)

ہے؟ وہ کہتا ہے:

”ایسی بہت ساری روایات موجود ہیں، جو ہر غیر اسلامی نظام کو شرک کہتی ہیں اور اس کے حاکم یا گورنمنٹ کو طاغوت سے تعبیر کرتی ہیں۔ ہم اپنے مسلم معاشرے میں شرک کے آثار مٹانے کے ذمے دار ہے اور ہم اس کو اپنی زندگی سے مکمل طور پر دور کر دیں گے۔“^۱

آپ دیکھتے ہیں کہ اس کے نزدیک شرک کا مفہوم یہ ہے کہ اگر کوئی اہل سنت کے اسلامی ملک کا سربراہ بن جائے تو وہ مشرک ہوگا اور اس کے باشندے بھی مشرک ہوں گے، چنانچہ ان کا دین ”ولایت“ ہے، توحید نہیں، اس لیے شرک نے ان کے علاقوں میں ڈیرے ڈالے ہوئے ہیں۔

۲) تصوف میں غلوی حلول و اتحاد، یعنی وحدت الوجود کا نظریہ:

خمینی کی کتاب ”مصباح الهدایة إلى الخلافة والولایة“ اور ایک دوسری کتاب ”سر الصلاة“ میں اس کے نزدیک تصوف کی صورت اپنے بڑے واضح مظاہر اور شوخ و شنگ انداز میں نظر آتی ہے۔ مندرجہ ذیل صفحات پر اس کے بعض غالی صوفیانہ روحانیات کی تفصیل ذکر کی جاتی ہے۔

① حلول خاص کا نظریہ:

وہ امیر المؤمنین حضرت علی بن ابی طالبؑ کے بارے میں کہتا ہے:

”آپ (رسول اللہ ﷺ) کا خلیفہ ملک اور ملکوتوں میں آپ کا قائم مقام، جروت اور لاہوت میں ان کی حقیقت کے ساتھ متعدد، شجرہ طوبی کی اصل، سدرۃ المنتهى کی حقیقت، کسی مقام میں یا اس سے ادنیٰ پر رفیق اعلیٰ، روحانیوں کا معلم، انبیاء اور مسلین کی مدد کرنے والا علی امیر المؤمنین ہے۔“^۲

اس کے اس قول پر غور کیجیے: ”لاہوت کے ساتھ متعدد...“ یہ عیسائیوں کے لاہوت کے ناسوت میں حلول کرنے کے قول جیسا قول اور نظریہ ہے۔ اس سے پہلے غالی شیعہ نے یہ دعویٰ کیا کہ اللہ تعالیٰ علی بن ابی طالبؑ میں حلول کر گئے ہیں۔^۳ اس جیسے غالی اور مخدار افکار آج تک ان علماء کے دماغوں پنپ رہے ہیں، جس طرح آپ دیکھتے ہیں۔

ان کے الزام کے مطابق، اللہ تعالیٰ کے حضرت علی میں حلول کرنے کے دعوے کے پیش نظر خمینی حضرت

① الحكومة الإسلامية (ص: ۳۴ - ۳۵) نیز دیکھیں: اعتقادهم في توحيد الألوهية (ص: ۴۲۵ وما بعدها)

② مصباح الهدایة (ص: ۱)

③ متعدد غالی شیعہ فرقوں کے ہاں حلول کا نظریہ ملاحظہ کرنے کیلئے دیکھیں: مقالات الإسلاميين (۱/۸۳ - ۸۶) امام شہرستانی نے ذکر کیا ہے کہ تمام غالی شیعہ فرقے نظریہ حلول پر متفق ہیں۔ (الملل والنحل: ۱/ ۱۷۵)

علی کی طرف یہ قول منسوب کرتا ہے کہ انھوں نے کہا:

”میں باطن میں انبیا کے ساتھ تھا اور رسول اللہ ﷺ کے ساتھ ظاہر میں تھا۔“^①

اس پر تبصرہ کرتے ہوئے خمینی کہتا ہے:

”آپ ﷺ کلی اور مطلق ولایت کے مالک ہیں۔ ولایت خلافت کا باطن ہے، ... وہ اپنی کلی ولایت کے مرتبے کی وجہ سے ہر نفس پر قائم اور نگران ہیں، جو اس نے کمایا اور تمام اشیا کے ساتھ بحق الہی قومی معیت کے سامنے کی طرح قومی اور ظلی الہی کی معیت رکھتے ہیں، لیکن چوں کہ ولایت انبیا میں زیادہ ہے، اس لیے بالخصوص ان کا ذکر کیا۔“^②

آپ دیکھتے ہیں کہ خمینی اس غلو میں ڈوبے ہوئے کلمے اور جھوٹ کے زور پر حضرت علی کی طرف منسوب اس قول پر جو تعلق لکھ رہا ہے، وہ غلو اور انہا پسندی میں اس سے بھی چار ہاتھ آگے ہیں۔ وہ اس کے نزدیک صرف انبیا ہی پر قائم نہیں، بلکہ ہر نفس پر نگران ہیں، اس غرض کے لیے وہ اس آیت کا انتخاب کرتا ہے، جو اللہ کے ساتھ مخصوص ہے اور وہ اس کے ساتھ تخلوق کو متصف کرتا ہے۔ وہ آیت یہ فرمانِ الہی ہے:

﴿أَفَمْ هُوَ قَائِمٌ عَلَى كُلِّ نَفْسٍ بِمَا كَسَبَتْ﴾ [الرعد: ۳۳]

”تو کیا وہ جو ہر جان پر اس کا نگران ہے جو اس نے کمایا (کوئی دوسرا اس کے برابر ہو سکتا ہے؟)۔“

یعنی اللہ سبحانہ و تعالیٰ حفیظ و علیم ہے اور ہر سانس لینے والی جان کا نگران ہے۔ ارشادِ ربانی ہے:

﴿وَ مَا تَكُونُ فِي شَانِ وَ مَا تَتَلَوُ مِنْهُ مِنْ قُرْآنٍ وَ لَا تَعْمَلُونَ مِنْ عَمَلٍ إِلَّا كُنَّا عَلَيْكُمْ شُهُودًا إِذْ تُفِيضُونَ فِيهِ﴾ [یونس: ۶۱]

”اور تو نہ کسی حال میں ہوتا ہے اور نہ اس کی طرف سے (آنے والے) قرآن میں سے کچھ پڑھتا

ہے اور نہ تم کوئی عمل کرتے ہو، مگر ہم تم پر شاہد ہوتے ہیں، جب تم اس میں مشغول ہوتے ہو۔“^③

ہر آنکھ رکھنے والے کے سامنے حقیقت بالکل عیاں ہو چکی ہے۔ یہ قول کہ حضرت علی ہر جان پر قائم اور نگران ہیں، اگر صریحاً ان کو خدا قرار دینا نہیں تو اور کیا ہے؟ وہ اس فرمانِ الہی: **﴿يُدَبِّرُ الْأُمْرَ يُفَصِّلُ الْأُيَّاتِ لَعَلَّكُمْ بِلِقَاءٍ رَبِّكُمْ تُوقِنُونَ﴾** [الرعد: ۲]^④ وہ ہر کام کی تدبیر کرتا ہے، کھول کھول کر آیات بیان

① مصباح الهدایة (ص: ۱۴۲)

② مصباح الهدایة (ص: ۱۴۲)

③ تفسیر ابن کثیر (۵۵۶ / ۲)

کرتا ہے، تاکہ تم اپنے رب کی ملاقات کا یقین کرلو۔“ کے متعلق کہتا ہے:
 ① ”یعنی تمہارا وہ رب جو امام ہے۔“

حلول اور کلی وحدت الوجود کا نظریہ: ②

خیمنی جزوی حلول یا حضرت علی کے ساتھ خاص حلول کے مرحلے سے گزر کر عمومی حلول کے مرحلے میں داخل ہو چکا ہے۔ وہ اپنے تصور کے مطابق تو حیدر اور اس کے مقامات پر گفتگو کرنے کے بعد کہتا ہے:
 ”تمام مقامات اور تو حیدروں کا نتیجہ فعل اور صفت کی عدم رؤیت ہے، حتیٰ کہ اللہ تعالیٰ کی طرف سے بھی اور کثرت کی کلیت کے ساتھ فلی اور وحدتِ محض کا شہود...“
 ② یوں لگتا ہے کہ اس کا یہ قول ”فعل و صفت کی عدم رؤیت، حتیٰ کہ تعالیٰ کی طرف سے بھی“ اتحاد یہ (وحدت الوجود) کے مذهب کی تاکید ہے، کیوں کہ امتیازی اور نمایاں فعل کو دیکھنا اور اللہ تعالیٰ کے لیے معین صفت کو ثابت کرنا دوسرا اور غیر ثابت کرنا ہے، جو ان کے نزدیک شرک ہے، اس کے بعد وہ اپنے ایک امام سے نقل کرتا ہے کہ اس نے کہا:
 ③ ”ہمارے اللہ تعالیٰ کے ساتھ حالات ہیں، وہ وہ ہے، اور ہم ہم، وہ ہم ہیں اور ہم وہ۔“

پھر اس پر تفہیق لکھتے ہوئے کہتا ہے:

”اہل معرفت بالخصوص شیخ کبیر محبی الدین کے کلمات اور عبارتیں اس جیسے الفاظ سے بھرے ہوئے ہیں، جیسے اس کا یہ قول: حق مخلوق ہے اور مخلوق حق، حق حق ہے اور مخلوق مخلوق۔“
 ④ وہ اس کے اقتباسات نقل کرتے ہوئے ذکر کرتا ہے: ”یقیناً حق مذہب وہی حق مشہب ہے۔“
 اس کے بعد اس نے ابن عربی کے کلام سے کئی جملے نقل کیے ہیں۔
 ⑤ پھر کہتا ہے:

”ظہور اور وجود صرف اللہ تبارک و تعالیٰ کا ہے اور احرار کے نزدیک عام خیال میں ایک خیال ہے۔“
 ⑥

① مصباح الهدایہ (ص: ۱۴۵)

② مصباح الهدایہ (ص: ۱۳۴)

③ المصدر السابق (ص: ۱۱۴)

④ اصل مصدر میں لفظ ”مشیئت“ ہے۔ یہ واضح طور پر عبارت میں غلطی ہے۔

⑤ مصباح الهدایہ (ص: ۱۱۴)

⑥ المصدر السابق (ص: ۱۲۳)

مزید کہتا ہے:

”جب حقیقت کا گھر کثرت کے غبار سے صاف ہو جائے، نور اور اندر ہیرے کے پردے اٹھ جائیں، تو حیدزادتی کا مقام پالے اور کلی فنا ہو جائے تو تب اس کے لیے حقیقی استعازہ حاصل ہوتا ہے۔“

پھر کہتا ہے:

”اس کا فرمان: ﴿إِيَّاكَ نَعْبُدُ﴾ بندے کا مطلق اور کلی فنا کے ساتھ حق تعالیٰ کی طرف لوٹا ہے۔^①“

اس کے بعد آپ اس کو دیکھتے ہیں کہ وہ اپنے وحدۃ الوجود کے مذهب پر ابن عربی کے اقوال سے استدلال کرتا ہے، جس کو وہ شیخ کبیر^②، قونی اور خلیفہ شیخ کبیر محب الدین کے القاب سے ذکر کرتا ہے۔^③
اس طرح ثابت ہو جاتا ہے کہ خمینی نے حلول و اتحاد کے قائلین کا منبع اختیار کیا ہے۔

﴿نبوت کا دعویٰ﴾^④

تصوف کی گندی رطوبتوں اور فلسفے کے خیالات نے اس کے ہاں ایک عجیب دعوے اور صریح کفر کو جنم دیا ہے۔ وہ سالک کے لیے چار سفروں کا نقشہ بناتا ہے۔ پہلا سفر مقامِ فنا تک جا کر ختم ہو جاتا ہے، جس میں مخفی راز اور زیادہ مخفی راز دونوں ہیں، پھر اس سے شطحاتِ رونما ہوتے ہیں (اس پر وجود طاری ہو جاتا ہے اور وہ اول فول کبنا شروع کر دیتا ہے) اور اس پر کفر کا حکم لگا دیا جاتا ہے۔ اگر اس کو خدائی توجہ اپنی لپیٹ میں لے لے، تو وہ ربوبیت میں ظہور کے بعد عبودیت کا اقرار کر لیتا ہے۔^⑤

اس کے نزدیک دوسرا سفر یہاں آ کر ختم ہوتا ہے کہ ”اس کی ولایت مکمل ہو جاتی ہے اور اس کی ذات، صفات اور افعال حق (سبحانہ) کی ذات، صفات اور افعال میں فنا ہو جاتی ہے، اسی میں فنا بیت سے فنا مل جاتی ہے، جو زیادہ چھپا مقام ہے اور ولایت کا دائرہ مکمل ہو جاتا ہے۔“^⑥

تیسرا سفر میں: ”اس کو مکمل بیداری حاصل ہو جاتی ہے اور وہ اللہ کے باقی رکھنے کے ساتھ باقی رہتا ہے، پھر وہ عالمِ جبروت، عالمِ ملکوت اور عالمِ ناسوت میں سفر کرتا ہے، اس کو نبوت کا بھی کچھ حصہ حاصل ہوتا ہے۔

① سر الصلاة (ص: ۱۷۸)

② مثال کے طور پر دیکھیں: مصباح الهدایہ (ص: ۹۴، ۸۴، ۱۱۲)

③ المصدر السابق (ص: ۱۱۰)

④ مصباح الهدایہ (ص: ۱۸۴)

⑤ المصدر السابق (ص: ۱۴۸ - ۱۴۹)

اور یہ نبوت تشریعی نہیں۔ یہاں تیرسا سفر ختم ہو جاتا ہے اور چوتھا سفر شروع ہو جاتا ہے۔^① چوتھے سفر میں وہ نبوت تشریعی کے ساتھ نبی بن جاتا ہے۔^②

بنابریں اس کے نزدیک سفر کے مراحل حسب ذیل ہیں:

پہلے فنا، پھر ولایت (اس میں فنا سے فنا بیت ہے) پھر نبوت بلا تشریع اور پھر کامل نبوت۔

یہ اقتباس اس بات پر مشتمل ہے کہ نبوت اہل تصوف کے مجاہدوں، مراقبوں اور ریاضتوں کے ذریعے خود حاصل کی جاسکتی ہے۔ اس دعوے کی جڑیں قدیم صوفیانہ فلسفے سے جاتی ہیں، اس لیے قاضی عیاض نے کہا ہے:

”جس نے اپنے لیے نبوت کا دعویٰ کیا یا اس کے کبھی ہونے اور صفائے قلب کے ساتھ اس کے مرتبے تک پہنچنے کو ممکن کہا، جس طرح فلسفی اور غالی صوفی کہتے ہیں، ہم اس کو کافر قرار دیتے ہیں۔“^③

یہ نظریہ صریح کفر، کھلا الحاد، نبوت و انبیاء کا انکار اور دینِ اسلام سے خروج ہے۔ یوں لگتا ہے کہ وہ اپنے لیے ان مقامات تک رسائی کا دعویٰ کرتا ہے، اس نے اپنی کتاب ”الحكومة الإسلامية“ میں دعویٰ کیا ہے: ”رافضی فقیہ موسیٰ اور عیسیٰ کے مرتبے پر ہے۔“^④

یہ بھی ذہن سے غائب نہ رہے کہ شیعہ کے نزدیک امامت کا مقام نبوت کے مقام سے اعلیٰ ہے، جس طرح پہلے ذکر ہو چکا ہے،^⑤ اس کا خود خمینی کے کلام میں بھی ذکر آئے گا، اس کے ساتھ ساتھ خمینی کو ایران میں امام کہا جاتا ہے، یعنی اسے اس صفت کے ساتھ متصف کیا جاتا ہے، جو شیعہ کے نزدیک نبوت کی صفت سے بھی بلند ہے۔^⑥

اسی لیے مرتضیٰ کتمی (استاد طہران یونیورسٹی) اور جان لیون وانڈرون (فرانسیسی صحافی) نے کہا ہے:

”ایرانی قوم کی اکثریت روح اللہ خمینی کو آیت اللہ شمار نہیں کرتی، بلکہ امام خیال کرتی ہے اور یہ ایک نادر لقب ہے، جو شیعہ کی تاریخ میں کسی کو نہیں دیا گیا۔“^⑦

^① المصدر السابق (ص: ۱۴۹)

^② المصدر السابق.

^③ الشفاء (۲/ ۱۰۷۰ - ۱۰۷۱)

^④ الحكومة الإسلامية (ص: ۹۵)

^⑤ اسی کتاب کا صفحہ (۷۰۲) دیکھیں۔

^⑥ شیعہ کے نزدیک امام کی اصطلاح مکمل طور پر اہل سنت سے جدا گانہ ہے اور اسی بنا پر شیعہ کے اس لفظ کے استعمال پر اہل سنت متنبہ نہیں ہوتے۔

^⑦ المجتمع والدين عند الإمام الخميني، یہ مضمون ”الموند الفرن西سية“ میں شائع ہوا، پھر ایک کتاب ”ایران“ (ص: ۲۱۶) میں طبع ہوا۔

ایک ایرانی بیورو کریٹ فخر الحجازی نے جب یہ کہا کہ ”خمینی اللہ کے نبی حضرت موسیٰ اور ہارون علیہما السلام سے بھی عظیم تر ہے۔“ تو اس نے بھی اس بات کی تاکید کی۔ یہ بات کہہ کر اس نے خمینی کی خوشنودی حاصل کی، چنانچہ خمینی نے اس کو تہران کا ڈپٹی مقرر کیا اور اسے ملک کے سب سے بڑے مالیاتی ادارے ” مؤسسة المستضعفین“ کا چیئرمین بنادیا۔^①

هم محمد جواد مغنية کو بھی دیکھتے ہیں کہ وہ بھی خمینی کو اللہ کے نبی حضرت موسیٰ علیہما السلام پر تلمیح کچھ برتری دیتے ہوئے کہتا ہے:

”السید المعلم (خمینی) نے اپنی کتاب ”الحكومة الإسلامية“ (ص: ۱۱۱) میں کہا ہے: خوف کیوں؟ قید ہوگی یا جلاوطنی یا پھر قتل۔ اللہ کے ولی تو اللہ کی رضا چاہنے کے لیے اپنی جانیں بیچ دیتے ہیں۔“

اس کے بعد مغنیہ اس پر تعلق لکھتے ہوئے کہتا ہے:

”یہ کلمات محض غصب کی کوئی علامت یا جوش اور ابال نہیں، جس طرح موسیٰ علیہما السلام نے تورات کی تختیاں پھیک کر کیا اور اپنے بھائی کوسر سے پکڑ کر کھینچنا شروع کر دیا، بلکہ یہ جذباتی آگ سے الگ، علم اور قطعی منطق پر مبنی ہیں۔“^②

یہ مغنیہ کی حرفاً بہت سی عبارت ہے، جس سے بہ ظاہر معلوم ہوتا ہے کہ خمینی اللہ کے نبی حضرت موسیٰ علیہما السلام سے زیادہ کامل ہے۔ خمینی کا فعل علم اور منطق پر مبنی ہے اور موسیٰ علیہما السلام کا فعل غصے اور جذبات کا نتیجہ تھا۔ حضرت موسیٰ علیہما السلام اتنے کریم الاصل اور عظیم الشان نبی ہیں کہ ان کا کسی ولیوں کے خالص ترین ولی کے ساتھ بھی کوئی مقابل نہیں بتا، خمینی کوں ہوتا ہے کہ اس کو ان پر برتری دی جائے یا ان کے ساتھ مقابل میں اس کا نام بھی پیش کیا جائے؟ لیکن غالیوں کی منطق ہی نہیں ہے، ان کے دل اللہ کے انہیا اور اس کے رسولوں کی تعظیم سے خالی ہیں، کیوں کہ ان کے اپنے ائمہ اور ان کے نائبین کے متعلق غلو نے ان کے دلوں سے رسالت اور رسولوں کی عظمت نکال دی ہے۔

کہا جاتا ہے کہ خمینی نے اپنا نام اذان میں داخل کیا اور شہادت میں پر اس کو مقدم کیا۔ ڈاکٹر موسیٰ موسویٰ^③ کہتا ہے: ”خمینی نے اپنا نام نمازوں کی اذان میں داخل کیا اور اپنا نام نبی کریم علیہ السلام کے نام پر بھی مقدم کیا،

^① موسیٰ الموسوی: الشورة البائسة (ص: ۱۴۷)

^② الخميني والدولة الإسلامية (ص: ۱۰۷)

^③ یہ شیعہ کے عالم ابو الحسن الموسوی اصفہانی کا پوتا ہے، اس نے تہران یونیورسٹی اور پیرس یونیورسٹی سے پی ائچ ڈی کی ڈگریاں حاصل کیں اور اس نے کئی یونیورسٹیوں میں فلسفے اور اقتصادیات کے پروفیسر کے طور پر کام کیا۔

چنانچہ جب خمینی نے حکومت سنجدی، تو ایران کی تمام مساجد میں اذان اس طرح دی جاتی تھی: اللہ اکبر، اللہ اکبر، خمینی را ہیر، پھر ”أشهد أن محمد رسول الله“ کہا جاتا۔^۱

بلکہ ”أشهد أن لا إله إلا الله“ کا اصلاً ذکر ہی نہیں ہوا۔ یہ مولف کی بھول بھی ہو سکتی ہے۔ اگرچہ صدی میں شیعہ کا عالم ابن بابویہ یہ سمجھتا ہے کہ شیعہ کا اذان میں یہ کہنا: ”أشهد أن عليا ولی الله...“ مفوضہ^۲ نے گھڑا ہے، اللہ ان پر لعنت کرے۔^۳ تو معلوم ہوا کہ معاصرین اور متقدیمین کے راستے جدا چدا ہیں۔ معاصرین نے اپنے اور غالیوں کے درمیان تمام فرق مٹا دیے ہیں اور زندیقیت و غلوکی طرف اپنے مذہب کو واپس لے جانے کے سفر کی ان کے ہاں کوئی حدود نہیں، جہاں وہ پڑا ڈال سکیں۔

④ رافضیت میں غلو:

خمینی کا شیعیت میں غالی اور انہما پسند مذہب کو لینے کا رجحان ہے، جو غالی رافضیوں کا مذہب ہے۔ اس کے ائمہ کو انہیا پر برتری دینے کے غالیوں کے نظر یہ پر اعتماد کی دلیل، اس کا یہ کہنا ہے: ”ہمارے مذہب کی ضروریات (بنيادی عقائد) میں داخل ہے کہ ہمارے ائمہ کا مقام اتنا بلند ہے، جس تک کوئی مترب فرشتہ پہنچ سکتا ہے نہ کوئی نبی مرسل ہی... ان سے منقول ہے: ہمارے اللہ کے ساتھ حالات ہیں، جو کسی مترب فرشتہ یا مرسل نبی کی پہنچ سے باہر ہیں۔^۴“ یہ بعینہ غالی رافضیوں کا مذہب ہے، جیسا عبد القادر بغدادی،^۵ قاضی عیاض^۶ اور شیخ الاسلام ابن تیمیہ^۷ نے ثابت کیا ہے۔

① الشورة البائسة (ص: ۱۶۲ - ۱۶۳) نیز دیکھیں: عبد الجبار العمر: الخميني بين الدين والدولة (ص: ۶)

② مفوضہ۔ غالی شیعہ کا ایک گروہ ہے، جن کا دعویٰ ہے کہ اللہ تعالیٰ نے محمد ﷺ کو پیدا کیا، پھر جہاں کی تخلیق اور انتظام آپ ﷺ کے سپرد کر دیا، پھر محمد نے جہاں کا انتظام حضرت علیؑ کے سپرد کر دیا، لہذا وہ دوسرے منتظم ہیں۔ (دیکھیں: مقالات الإسلاميين للأشعري: ۱/۸۸، الفرق بين الفرق للبغدادي، ص: ۲۵۱، اعتقادات فرق المسلمين والمشركين للرازي، ص: ۴۰، الخطط للمقرنزي: ۳۵۱/۲) نیز شیعہ کتب دیکھیں: المفید: تصحیح الاعتقاد، ص: ۶۴ - ۶۵، المجلسی: بحار الأنوار: ۳۴۵/۲۵)

③ دیکھیں: من لا يحضره الفقيه (۱/۱۸۸ - ۱۸۹)

④ اس کے رافضہ نام کے ساتھ شغف کا یہ عالم ہے کہ اس نے اپنی ایک کتاب کا نام ”دروس في الجهاد والرفض“ رکھا ہے۔

⑤ الحكومة الإسلامية (ص: ۵۲)

⑥ دیکھیں: أصول الدين (ص: ۲۹۸)

⑦ الشفاء (۲/۲۹۰)

⑧ منهاج السنة (۱/۱۷۷)

آپ دیکھتے ہیں کہ وہ خمینی غالی رافضیوں کا مذہب تمام معاصرین کی طرف منسوب کرتا ہے کہ یہ شیعہ کے نزدیک ضروریات مذہب میں داخل ہے، بنا بریں معاصرین ائمہ اسلام کے فیصلے کے مطابق غالی راضی ہیں۔ یہی نہیں، بلکہ خمینی کا اپنے ائمہ کے بارے میں عقیدہ وہی ہے، جو چوتھی صدی ہجری کے شیعہ علماء کی نگاہ میں غالیوں کا مذہب تھا، اس کی دلیل یہ ہے کہ وہ بھی یہی کہتا ہے کہ اس کے ائمہ کے بارے میں ”سہو اور غفلت کا تصور نہیں کیا جا سکتا“^۱۔

یہ ان کے رئیس الحمد شیخ ابن بابویہ کی نظر میں ائمہ کے بارے میں غالیوں اور مفوضہ کا مذہب ہے، جو ابن بابویہ وغیرہ کے نزدیک لعنت کے مستحق ہیں، اس کے الفاظ ہیں:

”غالیوں اور مفوضہ پر اللہ کی لعنت ہو، وہ نبی ﷺ کے سہو کے بھی منکر ہیں۔“^۲

اس نے اپنے استاذ محمد بن حسین بن ولید سے نقل کیا ہے کہ وہ نبی اور امام سے سہو کی نقی کو غلو خیال کرتا تھا^۳، نیز اس نے اپنی کتاب ”الإعتقادات“ میں ان غالیوں اور مفوضہ پر ان الفاظ میں حکم لگایا ہے: ”غالیوں اور مفوضہ کے بارے میں ہمارا یہ عقیدہ ہے کہ وہ اللہ۔ جل اسمه۔ کے ساتھ کفر کرنے والے ہیں اور وہ یہود و مجوہ اور نصاریٰ سے بھی بُرے ہیں۔“^۴

ان تمام نظریات کے ساتھ ساتھ خمینی اپنے باقی عقائد میں اشاعتیہ کے عقائد سے مختلف نہیں، جن پر میں نے اس بحث کے صفات پر گفتگو کی ہے۔ یعنی خصوصاً صحابہ کرام اور عموماً اہل سنت کی تکفیر میں اس کے عقائد ان سے بالکل مختلف نہیں۔^۵ حتیٰ کہ وہ ان کو، ان کے سوا جن کو وہ کمزور (مُسْتَعْفِفُونَ) کہتے ہیں^۶، نواصب کے لقب سے یاد کرتا ہے، بلکہ وہ اس مسئلے میں اپنی قوم کی شدت پسندی پرتنی رائے کو اختیار کرتا ہے، یعنی ان کے ساتھ حرbi کافر کا سامعاملہ کیا جائے۔ وہ کہتا ہے:

^۱ الحكومة الإسلامية (ص: ۹۱)

^۲ من لا يحضره الفقيه (۱/ ۲۳۴)

^۳ المصد السابق.

^۴ الإعتقادات (ص: ۱۰۹)

^۵ حتیٰ کہ وہ اپنی کتاب ”تحریر الوسیلة“ (ص: ۱/ ۱۶۹) میں نماز میں ائمہ کے دشمنوں سے براءت کی مشروعیت ثابت کرتا ہے اور ائمہ کے دشمنوں سے مراد شیعہ کے ہاں تین یا سات کے علاوہ تمام صحابہ کرام ہیں۔ نیز خمینی اپنی کتاب ”کشف الأسرار“ (ص: ۱۱۲) میں سیدنا ابو بکر اور عمر رضی اللہ عنہما کی تکفیر کی صراحت کرتا ہے۔ نیز دیکھیں: الندوی: صورتان متضادتان (ص: ۵۸۔ ۵۷)

محمد منظور النعمانی: الثورة الإيرانية في ميزان الإسلام (ص: ۴۸ و ما بعدها)

^۶ شیعہ کے نزدیک اس اصلاح کی تعریف گزرچکی ہیں۔ دیکھیں (ص: ۹۵۹)

”قوی ترین رائے یہ ہے کہ ناصب کو حربی کافر کے ساتھ ملا�ا جائے، اس طرح ان کا مال، مال غنیمت کے طور پر لیا جائے اور اس سے خمس بھی نکالا جائے، بلکہ ظاہر مذہب یہ ہے کہ وہ جہاں بھی پایا جائے اور جس سمت بھی ہو، اس کا مال لینا جائز ہے اور اس سے خمس نکالنا واجب ہے۔“^۱

وہ نواصب سے اہلِ سنت کو اور شیعہ میں سے جن کو ان کے ساتھ ملا�ا جاسکے، یعنی جارودیہ کے علاوہ زیدی شیعہ کو مراد لیتا ہے، جیسا کہ پہلے ذکر ہو چکا ہے۔ صرف ”خوارج“ اس کی مراد نہیں، جو امیر المؤمنین حضرت علیؑ کی تکفیر پر ان کے اجماع کے سبب اہلِ سنت کے ہاں نواصب کے نام سے جانے جاتے ہیں، اس لیے کہ وہ نواصب کے ساتھ خوارج کو ایک علاحدہ قسم کے طور پر ذکر کرتا ہے، مثلاً وہ کہتا ہے:
”نواصب اور خوارج پر اللہ لعنت کرے، وہ دونوں پلید ہیں۔“^۲

قرآن کریم کے بارے میں ان کے عقیدے کے متعلق بھی خمینی اشارتاً حضرت علی کے پاس قرآن کے موجود ہونے کی خرافت کی تصدیق کرتا ہے کہ انہوں نے وہ قرآن صحابہ کے سامنے پیش کیا تو انہوں نے اس کو رد کر دیا، نیز وہ قرآن بہت سارے اضافوں پر مشتمل ہے، جو اس قرآن میں نہیں۔ وہ کہتا ہے:

”شاید وہ قرآن جس کو اس نے (یعنی حضرت علی نے) جمع کیا اور رسول اللہ ﷺ کے بعد اسکو لوگوں تک پہنچانے کا ارادہ کیا، وہی قرآن کریم ہو، اس کے فہم میں وہ تمام خصوصیات داخل ہوں، جو ان کے پاس رسول اللہ ﷺ کی تعلیم کے مطابق تحریر کیا گیا ہو۔“^۳

وہ ”فصل الخطاب“ کے مولف، محدث مجوسی کے لیے رحمت کی دعا کرتا اور اس کی کتاب ”مستدرک الوسائل“ سے استفادہ کرتا ہے۔^۴ اسی طرح وہ اپنی ان بنیادی کتابوں سے بھی استفادہ کرتا ہے، جو اس کفر پر مشتمل ہیں، جیسے، مکینی کی ”الكافی“^۵ اور طرسی کی ”الاحتجاج“^۶ ہے۔ مولانا ابو الحسن علی ندوی نے ”کشف الأسرار“ کی بعض فارسی عبارتوں کا عربی ترجمہ کیا ہے، جو خمینی کے علی الاعلان اس کفر کے

^۱ تحریر الوسیلة (۱/ ۳۵۲) نیز دیکھیں: وجاء دور المجروس (ص: ۱۸۶)

^۲ تحریر الوسیلة (۱/ ۱۱۸)

^۳ اس نے یہاں نبی کریم ﷺ کے درود کا ذکر نہیں کیا۔ صلی اللہ علیہ وسلم.

^۴ رسالة في التعادل والترجيح (ص: ۲۶) ضمن الجزء الثاني من الرسائل للخميني.

^۵ دیکھیں: الحكومة الإسلامية (ص: ۷۷)

^۶ دیکھیں: المصدر السابق (ص: ۶۳، ۹۴)

^۷ دیکھیں: المصدر السابق (ص: ۷۷)

اظہار پر مشتمل ہیں۔^①

”کشف الأسرار“ کی ایک مترجم عبارت میں جس میں خمینی سائل کے اس سوال کا کہ ”قرآن میں ائمہ کا ذکر کیوں نہیں ہوا؟“ جواب دیتے ہوئے کہتا ہے:

”وہ لوگ جن کا اسلام اور قرآن کے ساتھ تعلق صرف سرداری اور دنیاداری کے لیے تھا، وہ اپنے برے مقاصد کے لیے قرآن کو ذریعہ بناتے تھے، ان کے لیے ممکن تھا کہ اگر قرآن میں امام کا نام ذکر ہو تو وہ اس آسمانی کتاب میں تحریف کرتے ہوئے ان آیات کو اس سے مٹا دیں اور مسلمانوں کی زندگی پر شرمندگی کا یہ دھماکا دیں۔“^②

بیہاں وہ قرآن کریم میں تحریف کے واقع ہونے کی صراحت اشارے کی زبان میں کر رہا ہے، لیکن وہ کھلے الفاظ میں یہ دعویٰ کرتا ہے کہ کسی بھی شخص کے لیے قرآن کریم میں تحریف کرنا ممکن ہے، حالاں کہ یہ بات اللہ تعالیٰ کے اس فرمان: ﴿إِنَّا نَحْنُ نَزَّلْنَا الْذِكْرَ وَإِنَّا لَهُ لَحَفِظُونَ﴾ [الحجر: ۹] کو جھللتی ہے۔ اس تنگ اور متحسب فکر کو دیکھیں، جس کا یہ دعویٰ ہے کہ اللہ تعالیٰ نے محض اس خدشے کے پیش نظر کہ کہیں صحابہ قرآن میں تحریف نہ کر دیں، ائمہ میں اس کا ذکر نہیں کیا، جو ان کے عقیدے کے مطابق دین کی اصل اور مضبوط اساس ہے۔

اس طرح خمینی غیوبت کی خرافت کا بھی قابل ہے اور اس کے لوٹنے کا دعویٰ کرتا ہے، بلکہ وہ کہتا ہے: ”تمام انبیاء دنیا میں عدالت کے قواعد مضبوط کرنے کے لیے آئے، لیکن وہ کامیاب نہ ہو سکے، حتیٰ کہ نبی آخر الزمان، ختم المرسلین، حضرت محمد ﷺ بھی جو انسانیت کی اصلاح کے لیے آئے، اس میں کامیاب نہ ہو سکے۔ اس میں جو شخص کامیاب ہوگا، وہ مہدی منتظر ہے۔“^③

مسلمانوں نے اس کی شدید نہادت کی اور رابطہ عالم اسلامی نے بھی ایک مذمتی بیان جاری کیا، جس میں اس نظریے کی مخالفت کی گئی اوروضاحت کی گئی کہ یہ صریحاً اسلام، قرآن و سنت اور اجماع امت کے خلاف ہے،

① دیکھیں: صورتان متضادتان (ص: ۵۸)

② کشف الأسرار (ص: ۱۱۴)

③ یہ خمینی کی ایک تقریر ہے، جو اس نے شیعہ عقیدے کے مطابق امام مہدی کے جشن میلاد کی مناسبت سے ۱۵ شعبان ۱۴۰۰ھ میں کی اور اسے تہران ریڈ یو میں نشر کیا گیا۔ (رأي العام الكويتية بتاريخ ۱۷ شعبان ۱۴۰۰ھ) اور دیکھیں: مجلة المجتمع الكويتية، العدد: ۴۸۸، فی: ۸/۷/۱۹۸۰) نیز دیکھیں: أحمد الأفغاني: سراب فی إيران (ص: ۴۱-۴۲) و نهج الخميني (ص: ۴۵-۴۷)

اس کے علاوہ متعدد اداروں اور شخصیات کی طرف سے اس کی مذمت کی گئی۔^①

جماعتِ اسلامی پاکستان کے رسائل میں خمینی کا یہ خطاب شائع کیا گیا اور اس پر ان الفاظ میں تنقید کی گئی:

”یہ اسلام اور تاریخ اسلام کی نفی اور تردید ہے، یہ ایسی بات ہے، جس کو دوست بھی ہضم نہیں کر سکتے۔“^②

اپنی اس وضاحت میں وہ اپنے غلو میں آٹے ہوئے مذہب کے مزاج اور فطرت سے باہر نہیں نکلا، اس کا عقیدہ ہے کہ ائمہ (مهدی بھی ان میں سے ہے) انہیا سے افضل ہیں۔ صحابہ کرام رسول اللہ ﷺ کے بعد حضرت علیؑ کو چھوڑ کر حضرت ابو بکرؓ کی بیعت کرنے کی وجہ سے مردہ ہو گئے تھے۔

شیعہ کے نزدیک رسالت کا جو ہر حضرت علیؑ کی امامت ہے، اس لیے وہ کہتا ہے:

”رسول نے اگر اپنے بعد خلیفہ کی تعین نہ کی ہوتی وہ رسالت کو نہ پہنچانے والا خیال کیا جائے گا۔“

اس بناء پر اس نے کہا کہ رسول اللہ ﷺ کامیاب نہیں ہو سکے، کیوں کہ آپ نے اپنے فوراً بعد حضرت علیؑ کو خلیفہ مقرر نہیں کیا تھا۔ خمینی نے ایک بیان جاری کیا، جس میں اس نے اپنے خطاب کا انکار اور مذمت کرنے والوں کو جواب دیا، اس کے جواب میں اس منکر اور برائی کی تاکید کے سوا اور کچھ نہیں، وہ کہتا ہے:

”هم کہتے ہیں کہ انہیا کو اپنے مقاصد کو نافذ کرنے کی توفیق نہیں ہو سکی اور اللہ تعالیٰ زمانے کے آخر میں ایک شخص کو مبعوث کرے گا، جو انہیا کے مسائل نافذ کرے گا۔ اس کے بعد اس نے انکار کرنے والوں کی مذمت میں کہا کہ یہ لوگ مسلمانوں کے درمیان انتشار پیدا کرنے کے پیچھے لگے ہوئے ہیں۔“^③

خمینی کہتا ہے:

”ائمہ کی تعلیمات قرآن کی تعلیمات کی طرح ہیں۔“^④

بلکہ وہ رقائی کی کہانیوں پر بھی عمل کرتا ہے اور ان کو وہی احترام دیتا ہے جو امت مسلمہ کتاب و سنت کو

دیتی ہے۔ اس طرح امامیہ کے عقائد کی فہرست میں آخری عقیدے تک خمینی ان کی اتباع کرتا ہے، بلکہ وہ بسا

^① اس سلسلے میں علماء مغرب کی طرف سے ایک بیان بھی جاری ہوا تھا۔ دیکھیں: مجلہ ”دعویٰ الحق“ العدد الرابع،

الصادر فی شعبان و رمضان ۱۴۰۰ھ۔ نیز دیکھیں: نهج الخمینی (ص: ۴۹)

^② یہ مجلہ ۲۹ ربیع الاول ۱۴۰۲ھ کو شائع ہوا۔ نیز دیکھیں: نهج خمینی فی میزان الفکر الاسلامی (ص: ۵۲)

^③ الخمینی: مسأله المهدی المنتظر مع رسالة أخرى (ص: ۲۲) مرکز الاعلام العالمي للثورة الإسلامية في إيران.

^④ الحكومة الإسلامية (ص: ۱۱۳)

^⑤ اپنے ولایت فقیہ کے عموم کے نظر یہ پر اس نے ان توقعات سے استدلال کیا ہے۔ دیکھیں: الحكومة الإسلامية (ص: ۷۶ - ۷۷)

اوقات ان سے بھی زیادہ شدت پسندی کا مظاہرہ کرتا ہے، جس کی تفصیل اور استیعاب کی ضرورت نہیں، کیوں کہ یہاں صرف یہ بیان کرنا مقصود ہے کہ وہ ایسا نہیں، جیسا اس کو سطحی اور عام نظریہ دیکھنے والے خیال کرتے ہیں، لیکن میں نے بعض کو یہ کہتے ہوئے بھی سنایا ہے:

”خمینی تھیے میں اپنے بعض عقائد سے دستکش ہو چکا ہے اور اس نے اپنے پیر و کاروں کو اہل سنت کے ساتھ نماز پڑھنے کا حکم دیا ہے، جو ظاہر صورت میں اعتدال سمجھا جائے گا۔“^①

اس کا جواب اس کے رسائلے ”التعادل والترجیح“ اور ”التقیۃ“ میں موجود ہے۔ آپ کے لیے یہی جاننا کافی ہوگا کہ اس کا ایمان ہے کہ ان کے دین کی بنیاد ہی اہلِ سنت کی مخالفت پر کھڑی ہے اور روایات کے اختلاف کے وقت یہ قاعدہ اس کے ہاں مرجحات (ترجیح دینے والے قواعد) میں شامل ہے۔ وہ کہتا ہے:

”ان کی عامہ (اہلِ سنت) کے خلاف روایات کو اختیار کرنے کا حکم دینے والی روایات، جیسے یہ روایت: ”جو عامہ کے خلاف ہواں میں ہدایت ہے۔“ اور یہ روایت: جو قوم (اہلِ سنت) کے موافق ہو، اس کو چھوڑ دو، کیوں کہ ہدایت اس کے خلاف میں ہے۔“ یہ ترجیح کے اصول میں ایک اصل اور قاعدہ ہے، اس کے ساتھ ترجیح مخصوص عبادت کے لیے نہیں، بلکہ اس وجہ سے ہے کہ ان کی مخالفت حقیقت کی راہ دکھاتی اور ہدایت ان کی مخالفت میں ہے۔“^②

اس کے بعد اس نے اس عنوان: ”عامہ کی مخالفت میں ذکر ہونے والی روایات“^③ کے تحت ایک مبحث قائم کیا ہے اور ذکر کیا ہے کہ اس باب میں ان کی روایات و قسموں کی ہیں۔ پہلی قسم عامہ سے نقل کی جانے والی روایات میں تعارض کے وقت، عامہ کے خلاف روایات کو لینے کا حکم دیتی ہے اور دوسری قسم ان کی مطلقاً مخالفت کا حکم دیتی ہے۔ پھر پہلی قسم میں اس نے پانچ روایات ذکر کی ہیں۔ وہ کہتا ہے:

”حسن بن جنم سے مروی ہے کہ میں نے نیک بندے (یعنی امام) سے کہا: ابو عبد اللہ سے ایک بات روایت کی جاتی ہے، پھر اس سے اس کی مخالف بات نقل کی جاتی ہے، تو ہم کس کو لیں؟ انہوں نے کہا: وہ لو جو قوم کے خلاف ہو، جو قوم کے مطابق ہو، اس سے اجتناب کر۔“^④

① دیکھیں: احمد جلی: دراسة عن الفرق (ص: ۱۵۴-۱۵۵)

② دیکھیں: رسالۃ التعادل والترجیح (ص: ۷۱)

③ المصدر السابق (ص: ۸۰)

④ رسالۃ التعادل والترجیح (ص: ۸۰)

باقی روایات بھی اس مفہوم سے باہر نہیں، بلکہ بعض میں شیعہ روایات کو اہل سنت کی کتب حدیث پر پیش کرنے کا حکم ہے، چنانچہ وہ کہتا ہے:

”ان کو عامہ (اہل سنت) کی احادیث پر پیش کرو تو جوان کی روایات سے موافقت کریں، انھیں چھوڑ دو اور جوان کی موافقت کریں، ان کو اپنالو۔^۱

خینی نے اس قسم کی روایات ذکر کرنے کے بعد ان پر تبصرہ کرتے ہوئے کہتا ہے:

”ان روایات کی دلالت بڑی واضح ہے کہ عامہ کی مخالفت دو متعارض روایتوں میں ترجیح دینے کا سبب ہے، اگرچہ بعض کی سند میں معتبر ہوں، بلکہ اگرچہ وہ ظاہری طور پر صحیح بھی ہوں اور ان کا مضمون ہمارے اصحاب کے درمیان مشہور ہی کیوں نہ ہو۔ تمام ابواب فقہ اور فقہاء کی زبانوں میں ترجیح کا یہی متداوی، عام اور معروف اصول ہے۔^۲

آپ دیکھ رہے ہیں کہ خینی اپنی ہر اس روایت کو ترک کرنے کی تلقین کر رہا ہے، جو اہل سنت کے موافق ہو، گویا وہ عیسائی اور یہودی ہیں، جن کی مشابہت اختیار کرنا منع ہے، بلکہ شیعہ کی کتابوں میں ایسی روایات موجود ہیں، جو صریحاً دلالت کرتی ہیں کہ یہ یہود و نصاری سے بھی بڑے کافر ہیں۔^۳

دوسری قسم میں ان کی وہ روایات ہیں، جو نہ صرف مطلقاً اہل سنت کی مخالفت کا حکم دیتی ہیں، بلکہ اہل سنت کے اعمال، اقوال اور عقائد کو تلاش کرنے کا حکم دیتی ہیں، تاکہ وہ ان کی مخالفت کریں۔ اس قسم میں خینی نے پانچ روایات ذکر کی ہیں۔

پہلی روایت شیعی شخص کو حکم دیتی ہے کہ وہ اپنے شہر کے مفتی سے سوال کرے، تاکہ اس کے مخالف عمل کر سکے، چنانچہ وہ کہتا ہے:

”فقیہ شہر کے پاس جا، اس سے اپنا مسئلہ دریافت کر، اگر وہ تجھے کوئی فتویٰ دے تو اس کے خلاف چل، حتیٰ میں ہے۔^۴

یہ اور اس قسم کی دوسری روایات نے شیعہ کے ہاں ایک اشکال کو جنم دیا کہ اہل سنت کی روایات میں،

① المصدر السابق (ص: ۸۰-۸۱)

② رسالة التعادل والترجيح (ص: ۸۲)

③ اسی کتاب کا صفحہ (۷۶۲) دیکھیں۔

④ رسالة التعادل والترجيح (ص: ۸۲)

بالخصوص فقه کے ابواب میں، ایسی باتیں ہیں، جو شیعہ کی روایات کے موافق ہیں، اگر وہ مطلقاً ان روایات کی مخالفت پر عمل پیرا ہوں تو اس کے نتیجے میں وہ دونوں مذہبوں سے مکسر خارج ہو جائیں گے، اس لیے ٹھینی نے ان تمام روایات میں سے ہر روایت کے بعد اس پر اس طرح کا تبصرہ کیا، جس میں وہ اس اشکال سے باہر نکلنے کی کوشش کرتا نظر آتا ہے، لہذا سابقہ روایت پر اس نے یہ تبصرہ کیا:

”یہ اضطرار اور مجبوری کی صورت میں ہے، جب کوئی راہ نہ سمجھائی دے، تو امام نے اس کو تمام راستے بند ہونے کی صورت میں باہر نکلنے کی راہ بتائی، اس سے یہ نہیں سمجھا جا سکتا کہ اس روایت کو رد کر دینا بھی جائز ہے جو ہماری سند سے نقل ہوئی ہوا اور ان (اہل سنت) کے بھی موافق ہو“^①
پھر کہتا ہے:

”اس کا یہ کہنا: خدا کی قسم! جن پر وہ ہیں، تم ان میں سے کسی چیز پر بھی نہیں ہوا اور نہ وہ اس میں سے کسی چیز پر ہیں، جن پر تم ہو، لہذا ان کی مخالفت کرو، ان کا حدیث کے ساتھ کوئی تعلق نہیں۔“ اس کا ظاہری مفہوم ان کے عقائد میں اور امامت اور اس کے متعلقہ امور میں مخالفت ہے، لیکن یہ دونوں روایات اس پر دلالت نہیں کرتیں کہ اس خبر کو بھی رد کر دیا جائے جو ان کے موافق ہو۔ (یعنی جو امت مسلمہ کے موافق ہو،^②)

آپ ٹھینی کو دیکھتے ہیں کہ وہ اہل سنت کی مخالفت کو اپنے اصول ترجیح میں شمار کرتا ہے، لہذا وہ لوگ کہاں سوئے ہیں، جو اس کی طرف ہم آہنگی اور تقارب کا ہاتھ پھیلاتے ہیں؟ ایسے لوگ کہاں ہیں جو کہتے ہیں کہ اس نے اہل سنت کے ساتھ تلقیہ کرنا چھوڑ دیا ہے؟

اپنے فرقے کو اہل سنت کے ساتھ نماز ادا کرنے کا حکم دینا بھی اس کا تلقیہ پر عمل کرنے کا ایک حصہ ہے، جس کے بارے میں اس نے اپنی کتاب ”التقیۃ“ میں بڑی تفصیلی گفتگو کی ہے، لیکن وہ سارے اہل سنت جو تمام چیزوں کے صرف ظاہر کو دیکھتے ہیں اور وہ شیعہ مذہب کے خفیہ کوششوں سے کوئی واقفیت نہیں رکھتے، وہ اس کے قدم کو سراہتے ہیں اور اسے اس کی مسلمانوں کو اکٹھا کرنے کی کوششوں اور اس کے مناقب میں شمار کرتے ہیں۔^③
باوجود یکہ اس نے اپنے تلقیہ کے موضوع پر کتابچے میں اس عنوان ”عامہ (اہل سنت)“ کے ساتھ نماز کے

① المصدر السابق.

② رسالة التعادل والترجيح (ص: ۸۳)

③ دیکھیں: الشیخ محمد المجنوب: جريدة ”المدينة المنورة“ العدد (٤٨٠٨) ١ ربیع الأول ١٤٠٠ھ

صحیح ہونے پر دلالت کرنے والی روایات، کے تحت ایک خاص بحث کی ہے۔ جس میں وہ کہتا ہے: ”بِالْخُصُوصِ الْيَقِينِ رَوَى أَنَّ رَجُلًا ذَكَرَ هُوَيَّا هُنَّا، جَوَ لَوْگُوںَ كَمَا تَحْتَهُ نَمَازَ اَدَأَ كَرْنَے کَمَا تَحْجَجَ ہونے، ان کی مساجد میں حاضر ہونے کی ترغیب، ان کی اقتدا کرنے اور ان نمازوں کو صحیح شمار کرنے پر دلالت کرتی ہیں، حماد بن عثمان، ابو عبد اللہ سے روایت کرتا ہے کہ انہوں نے کہا:

”جس نے ان کے ساتھ پہلی صفائی میں نماز پڑھی، وہ ایسے ہی ہے جیسے اس نے رسول اللہ ﷺ کے ساتھ پہلی صفائی میں نماز پڑھی۔“

اس پر تعجب کرتے ہوئے خمینی کہتا ہے:

”بِلَا شَهْمَهْ آپ، یعنی رسول اللہ ﷺ، کے ساتھ نماز صحیح اور بہت زیادہ فضیلت والی ہے، ایسے ہی ان کے ساتھ بھی تقبیہ کی حالت میں نماز ادا کرنے کی فضیلت ہے،^① پھر کہتا ہے:

”میں نے اس سے ان کے ساتھ نکاح کرنے اور ان کے پیچھے نماز پڑھنے کے بارے میں پوچھا تو انہوں نے کہا: یہ بڑا شدید معاملہ ہے، تم اس کی استطاعت نہیں رکھ سکو گے۔ رسول اللہ ﷺ نے ان کے ساتھ نکاح کیے اور حضرت علیؓ نے ان کے پیچھے نمازیں پڑھیں۔“^②

اس کے بعد وہ کہتا ہے کہ تقبیہ کی یہ قسم ضرورت کے ساتھ مسلک نہیں، یہ اہل سنت کے ساتھ تعالیٰ میں خاص ہے، کیوں کہ اس کی رائے میں تقبیہ خوف کی حالت میں اضطراری ہوتا ہے اور مدارات یعنی ظاہرداری کے لیے بھی، یہ اس وقت ان کے نزدیک تمام اعمال سے افضل ہوتا ہے۔ پہلی حالت کے بارے میں حکم بالکل واضح ہے، لیکن دوسری حالت کو وہ ان الفاظ میں بیان کرتا ہے:

”مداراتی تقبیہ (صلح جوئی کے لیے) مرغوب عمل ہے، اس کے ساتھ عبادات تمام عبادات سے زیادہ محبوب اور افضل ہے۔ ظاہریہ ہے کہ یہ عامہ کے ساتھ تقبیہ کرنے میں خاص ہے اور روایات کے بہت زیادہ ہونے کے ساتھ اس پر اس کو محظوظ کیا جائے گا۔“^③

معلوم ہوا کہ اہل سنت کے ساتھ تقبیہ کرنا افضل عمل ہے اور یہ ان کے نزدیک مطلقاً جائز ہے، اس کے بعد وہ

① رسالة في التقية (ص: ۱۰۸) ضمن الجزء الثاني من الرسائل.

② رسالة في التقية (ص: ۱۹۸) ضمن الجزء الثاني من الرسائل.

③ المصدر السابق (ص: ۲۰۰)

اپنے نزدیک تقیہ کی ایک تیسری قسم ذکر کرتا ہے، جو پھیلانے کے مقابلے میں چھپانا ہے، جس طرح وہ کہتا ہے: ”یہ اس کی تعبیر کے مطابق مذہب کو پھیلانے اور اہل بیت کے راز افشا کرنے سے تحفظ کے معنی میں ہے۔“^①

تو کیا اس کے بعد بھی کہا جائے گا کہ خمینی نے تقیہ کرنا اور دھوکا دینا چھوڑ دیا ہے؟ لیکن جس نے یہ بات کہی، اس کی نگاہوں سے یہ بات پوشیدہ ہے کہ شیعہ کے نزدیک تقیہ کی کئی اقسام ہیں اور اہل سنت کے ساتھ تقیہ کرنا شیعہ کے نزدیک افضل عمل ہے، ضرورت کے ساتھ مشروط نہیں۔ آخر میں آپ کے لیے یہ جاننا ہی کافی ہوگا کہ وہ خلافے راشدین کے زمانے کو تقبیہ کا زمانہ قرار دیتا ہے۔ وہ کہتا ہے:

”رسول اللہ ﷺ کے بعد امیر المؤمنین کے خلافت کے زمانے تک اور ان کے بعد غیوبت کے زمانے تک، ائمہ اور ان کے شیعہ دوسو سال سے زیادہ عرصے تک تقیہ میں مبتلا رہے۔“^②
چنانچہ واضح ہوا کہ خمینی غالی راضی ہے، بلکہ وہ ان کی ان آراء کو بھی اختیار کرتا ہے، جو سب سے زیادہ شاذ ہیں۔ وہ جان بوجھ کر اہل سنت کی مخالفت کرتا ہے اور اگر وہ اس سے نکلے تو وہ تقیہ ہوگا۔

⑤ خمینی کا ولایت فقیہ کی عمومیت کا نظر یہ:

اثنا عشریہ کا عقیدہ ہے کہ مسلمانوں کی عام ولایت چند اشخاص کے ساتھ مربوط ہے، جن کے نام بھی متعین ہیں اور تعداد بھی، ان کو اللہ تعالیٰ نے اسی طرح منتخب کیا ہے، جس طرح اس نے نبیوں کو منتخب کیا۔^③ ان ائمہ کا حکم اللہ کے حکم کی طرح ہے، ان کی عصمت اللہ کے رسولوں کی عصمت کی طرح ہے اور ان کی فضیلت اللہ کے نبیوں کی فضیلت سے بڑھ کر ہے، لیکن ان میں سے آخری امام، شیعہ کے عقیدے کے مطابق، ۲۶۰ھ سے غائب ہے، اس لیے اثنا عشریہ کسی کے لیے بھی اس وقت تک منصب خلافت پر فائز ہونا حرام قرار دیتے ہیں، جب تک وہ اپنی کمین گاہ سے باہر نہ آجائے، وہ یہاں تک کہتے ہیں:

”قائم کے آنے سے پہلے جو جھنڈا بھی بلند کیا جائے گا، ایسا کرنے والا طاغوت ہوگا، خواہ وہ حق کی طرف ہی کیوں نہ بلائے۔“^④

① المصدر السابق (ص: ۱۸۴)

② المصدر السابق (ص: ۲۹۶)

③ اس سلسلے میں تفصیل کے لیے ”امامت“ کا مبحث دیکھیں۔

④ کتب شیعہ سے ان روایات کا ذکر گزر چکا ہے۔ دیکھیں (ص: ۷۸۹، ۷۹۰)

گذشتہ صدیوں کے شیعہ اسی مذہب پر گزر گئے، وہ غائب امام سے، اپنے نظریے کے مطابق، صرف ایک ایسی توقع اور امامی حکم نامہ وصول کرنے میں کامیاب ہوئے، جوان کے علماء کو اس کے بعض اختیارات استعمال کرنے کی اجازت دیتا ہے، تمام اختیارات کی نہیں۔ یہ رقعہ کہتا ہے:

”پیش آمدہ مسائل میں ہمارے حدیث کے راویوں کی طرف رجوع کرو۔“^۱

اس اقتباس سے واضح ہوتا ہے کہ وہ ان کو جدید مسائل اور پیش آمدہ واقعات کے احکام جانے کے لیے علماء سے رجوع کرنے کا حکم دیتا ہے۔ اس لیے شیعہ کے ہاں یہی رائے ٹھہری کہ ان کے فقہاء کی ولایت صرف فتویٰ نویسی اور اس جیسے مسائل کے ساتھ خاص ہے، جس طرح منتظر کے رفعہ کی عبارت اس پر دلالت کرتی ہے۔ جہاں تک عمومی ولایت کا تعلق ہے، جو ریاست سازی اور سیاست بازی پر مشتمل ہے تو وہ غائب کے ساتھ خاص ہے اور یہ اس وقت تک موقوف ہے، جب تک وہ اپنی پوشیدگی سے باہر نہ نکل آئے، اس لیے شیعہ مذہب کے پیر و کاروں نے اسی انداز میں زندگی گزار دی کہ وہ مسلمانوں کے خلافاً کو غاصب، مستبد اور ظالم کی نگاہ سے دیکھتے ہیں، جنہوں نے ان کے امام کی سلطنت پر قبضہ جمالیہ اور وہ ہر لمحہ اللہ تعالیٰ سے یہ دعا کرتے ہیں کہ وہ اس کی کشادگی اور آزادی کو جلدی ممکن بنائے، تاکہ وہ ان کا ملک قائم کر سکے۔ اس دوران میں وہ حکومتوں کے ساتھ اپنے عقیدہ ترقیہ کے تقاضے کے مطابق تقابل کرتے رہے۔

لیکن امام جحت کی غیوبت طویل ہوئی۔ بارہ صدیاں گزرنے کو آگئیں، لیکن وہ ظاہر نہ ہوا اور شیعہ اپنے عقیدے کے مطابق اپنی شرعی حکومت و ریاست سے محروم تھے، تو اس عالم میں مہدی کے فرائض فقیہ کو سونپنے کا نظریہ متاخرین کے افکار کو پچکارنے لگا۔ خمینی نے ذکر کیا ہے کہ شیعہ کے دو علمان زاتی^۲ اور نائی^۳ نے یہ موقف اختیار کیا کہ فقیہ کو بھی حکومت، سیاست اور انتظامی امور کی سربراہی کے تمام فرائض منصی اور ذمے داریوں کا وہ حق حاصل ہے جو امام کے ساتھ مخصوص ہیں۔^۴

خمینی نے اپنے علماء میں سے کسی ایسے عالم کا ذکر نہیں کیا، جس نے ان دونوں سے پہلے یہ نظریہ پیش کیا ہو، کیوں کہ اگر کوئی ایسا شیعہ عالم ہوتا تو وہ ضرور اس کا ذکر کرتا، کیوں کہ وہ اپنے مذہب کو سندر جواز مہیا کرنے

^۱ کتب شیعہ سے ان روایات کا ذکر گزر چکا ہے۔ (یکیں (ص: ۹۴۴)

^۲ احمد بن محمد مهدی النراقي الكاشاني (۱۱۸۵ - ۱۲۴۵)

^۳ حسین بن عبد الرحمن التنجي النائي (۱۲۷۳ - ۱۳۵۵)

^۴ الحکومة الإسلامية (ص: ۷۴)

کے لیے ایسی چیزوں کا مตلاشی ہے۔ چنانچہ ولایت فقیہ کی عمومیت کا عقیدہ تیرھویں صدی ہجری سے پہلے اثنا عشریہ کے ہاں نہیں ملتا۔ ختنی نے اس دھاگے کو اٹھالیا، جس کو اس نے پہلے سے بنا تھا، پھر اس نے اس نظریے کا پرچار اور شیعہ مذہب کو نافذ کرنے کے لیے امام کے نائب کی سربراہی میں ایک ملک قائم کرنے کی ضرورت پر زور دینا شروع کر دیا۔ وہ کہتا ہے:

”آج، غیوبت کے زمانے میں، کوئی ایسی روایت موجود نہیں، جو کسی مخصوص شخص کو معین کرتی ہو، جو کاروبارِ مملکت سنبھالے، تو ایسی صورت میں کیا رائے ہونی چاہیے؟ کیا احکامِ اسلام کو ایسے ہی بے کار اور بلا عمل چھوڑ دیا جائے؟ یا ہم اسلام سے بے رغبت ہو جائیں؟ یا ہم یہ کہیں کہ اسلام صرف دو صدیوں کے لیے لوگوں پر حکومت کرنے کے لیے آیا تھا، تاکہ بعد میں ان کو ایسے ہی بے مہار چھوڑ دے؟ یا یہ کہیں کہ اسلام نے ملک چلانے کے امور اور احکام کو مہمل کر دیا ہے، جب کہ ہم جانتے ہیں کہ حکومت کے وجود کے نہ ہونے کا مطلب اسلام کی سرحدوں کو پامال کرنا ہے، جس کا مطلب ہوگا کہ ہم اپنی زمین سے پسپائی اختیار کر لیں۔ کیا ہمارا دین ہمیں اس کی اجازت دیتا ہے؟ کیا حکومت زندگی کی ضروریات میں سے ایک ضرورت نہیں؟“^۱

ایک دوسری جگہ وہ کہتا ہے:

”ہمارے امام مہدی کی غیوبت کبریٰ کو ایک ہزار سال سے زیادہ عرصہ ہونے کو ہے اور ہو سکتا ہے کہ امام منتظر کے آنے کی مصلحت کو آتے آتے مزید ہزاروں سال گزر جائیں، اس طویل مدت میں کیا اسلام کے احکامِ معطل اور بے کار ہی رہیں گے؟ لوگ اس دوران میں جو چاہیں کرتے رہیں؟ کیا اس کی وجہ سے قتل و غارت اور انتشار پیدا نہیں ہو جائے گا؟“

”وہ تو انہیں جن کا رسول اسلام ﷺ نے اعلان کیا، ان کو پھیلانے کے لیے جدوجہد کی اور تنہیں سال تک ان کے پیان اور نفاذ میں لگے رہے، کیا یہ صرف اسی محدود مدت تک کے لیے تھے؟ کیا اللہ تعالیٰ نے شریعت کی عمر صرف دو صدیاں مقرر کی ہے؟ میری نظر میں اس رائے کو اختیار کرنا اس عقیدے سے بھی برائے کہ اسلام منسوخ ہو چکا ہے۔“^۲

پھر کہتا ہے:

① الحکومة الإسلامية (ص: ۴۸)

② المصدر السابق (ص: ۲۶)

”لہذا ہر وہ شخص جو اسلامی حکومت کی تشکیل کی عدم ضرورت کے موقف کا اظہار کرتا ہے، وہ احکام اسلام کے نفاذ کی ضرورت کا انکار کرتا ہے، وہ ان کو معطل اور جامد کرنے کی دعوت دیتا ہے اور نتیجًا وہ دینِ حنف، دینِ اسلام کے دوام اور جماعت کا انکار کرتا ہے۔^①

بانابریں خمینی ان اسباب کی وجہ سے، جن کو اس نے ذکر کیا ہے، یہ سمجھتا ہے کہ شیعہ فقیہ اور اس کے پیروکاروں کے لیے مہدی کی نیابت کرتے رہنا اور اسلامی ممالک میں حکومت پر قبضہ کرنے کے لیے خروج کرنا ضروری ہے۔ یہ موقف اختیار کر کے وہ اپنے دین کے طے شدہ اصول کی خلاف ورزی کرتا ہے اور اپنے ائمہ کی ان بہت ساری وصیتوں کی خالافت کرتا ہے، جو غائب کا انتظار کرنے کی ضرورت پر زور دیتی ہیں اور خروج کے لیے جلد بازی سے روکتی ہیں، بلکہ شیعہ کے عصرِ حاضر کے ایک آیت اور مرجع نے کہا ہے:

”ان سے (ائمه سے) اپنے دشمنوں اور اپنے وقت کے حاکموں کے خلاف خروج کی حرمت کے بارے میں کثرت کے ساتھ روایات متفقہ ہیں۔^②

کیوں کہ شیعہ کے نزدیک امامت کا منصب صرف اسی کے لیے خاص ہے، جس کو اللہ کی طرف سے اس پر معین کیا گیا ہو، لیکن اس کا یہ مطلب نہیں کہ وہ ان حکومتوں سے راضی تھے۔ یہ تمام بہانے جو خمینی نے شیعہ ملک قائم کرنے کی ضرورت بیان کرنے اور فقیہ کی ریاست میں مہدی کی نیابت کو جواز مہیا کرنے کے لیے ذکر کیے ہیں، چاہیے تو یہ تھا کہ اگر شیعہ علام اپنی بات میں سچے ہوتے اور اپنے پیروکاروں کے لیے صحیح اور خیر خواہی کا جذبہ رکھتے تو اس نظریے کو ایک بالکل دوسرے نقطہ نظر سے دیکھتے۔ یہ نقطہ نظر مذہب کی اس اساس اور اصل پر تنقید کی راہ کھولتا ہے جو غیوبت کی خرافت اور غائب کے انتظار پر قائم ہے، جس نے ان کو اس انجام سے دوچار کر دیا ہے۔

بہر حال یہ اس جھٹ اور آیت کی بڑی اہم اور خطرناک گواہی ہے، جو رافضیت کے اصلاً فاسد ہونے پر دلالت کرتی ہے اور یہ کہ گذشتہ تمام صدیوں میں اس فرقے کا اجماع گراہی پر اجماع تھا اور ایک معین امام کے بارے میں وصیت کا ان کا مذہب، جس کے لیے وہ اہل سنت سے صدیوں تک جگہتے رہے اور ان کو کافر کہتے رہے، ایک فاسد اور خراب موقف ہے۔ تاریخ اور واقعی حقائق نے مکمل وضاحت کے ساتھ اس کے فساد اور خرابی کو ثابت کر دیا ہے۔

﴿ ﴿ المصدر السابق (ص: ۲۶ - ۲۷) ﴾

﴿ ۱) محمد الحسینی البغدادی النجفی (الملقب بالآلية العظمى)، والمرجع الديني الأعلى؛ وجوب النهضة لحفظ البيضة (ص: ۹۳) ﴾

اب وہ اپنے نام نہاد صاحب زمان کے خروج کا صدیوں تک طویل انتظار کرنے کے بعد اس سے مایوس ہو کر ”ولایت فقیہ کی عمومیت“ کے موقف کے ساتھ اس کے خلاف خروج کے لیے مجبور ہو چکے ہیں، لہذا انہوں نے اس کے تمام اختیارات پر قبضہ جمالیا اور خمینی نے اس کے تمام فرائض منصبی اپنے لیے اور اپنے ہم جنس و ہم مذہب بعض فقہا کے لیے مخصوص کر لیے، کیوں کہ وہ ملک کی سربراہی میں غائب کے تمام منصبی امور اپنے سر لینا ضروری سمجھتا ہے، اس لیے اس نے اپنے فرقے کو اس نظریے کا قائل اور اس پر مطمئن کرنے کے لیے اپنی کتاب ”الحكومة الإسلامية“ یا ”ولایة الفقيه“ لکھی۔

خمینی مملکت کے امور چلانے میں ہر کس و ناس کی ولایت اور گورنری پر موافقت نہیں کرتا، بلکہ اس کو وہ فقہاء شیعہ کے ساتھ خاص کرتا ہے اور حکومت اور سلطانی انھی میں محصور کرتا ہے۔ وہ کہتا ہے: ”باوجود یہ کوئی ایسی نص موجود نہیں، جو کسی معین شخص کو امام کی پوشیدگی میں اس کا نائب مقرر کرتی ہو، لیکن شرعی حاکم کے خصائص ہمارے اس زمانے کے اکثر فقہا میں موجود ہیں، اگر وہ اتفاق کر لیں تو ان کے لیے ایک بے مثال عادل حکومت تشکیل دینا ممکن ہے۔^①“

اگر آیات اور فقہا کی حکومت اس کے بقول عدل میں بے مثال ہے تو پھر ان کو منتظر کے خروج کا انتظار کرنے کی کیا ضرورت ہے؟ اس کی یہ رائے ہے کہ شیعہ فقیہ کی ولایت (حکومت) رسول اللہ ﷺ کی ولایت کی طرح ہے، اس کے الفاظ ہیں:

”الله نے رسول کو تمام م蒙ونوں کا ولی (سربراہ) بنایا ہے، آپ ﷺ کے بعد امام ولی تھا، ان دونوں کی ولایت کا یہ مطلب ہے کہ ان دونوں کے شرعی احکام سب پر لاگو ہیں۔^②“ پھر کہتا ہے:

”یہی ولایت اور حاکمیت فقیہ کے پاس بھی موجود ہے۔ صرف ایک فرق ہے کہ فقیہ کی دوسرے فقہاء پر ولایت اس طرح نہیں کہ وہ ان کو ممزول کر سکتا ہو یا مقرر کر سکتا ہو، کیوں کہ فقہاء الیت کے اعتبار سے ایک دوسرے کے برابر ہیں۔^③“

لہذا خمینی کا یہ نظریہ دو قواعد پر مرکز ہے:

① الحکومۃ الإسلامية (ص: ۴۸ - ۴۹)

② الحکومۃ الإسلامية (ص: ۵۱)

③ المصدر السابق.

﴿ فقیہ کے لیے عمومی ولایت کا موقف۔ ﴾

﴿ ملک کا سربراہ صرف شیعہ فقیہ ہو سکتا ہے۔ ﴾

یہ موقف ائمہ کی تعینیں اور بارہ میں حصر کے دعوے سے خروج ہے، کیوں کہ فقہا کی تعداد معین کی جا سکتی ہے نہ ان کی مخصوص شخصیات ہی معین و مقرر ہیں، جس کا یہ معنی ہوا کہ وہ کسی حد تک^۱ اہل سنت کے مذهب کے مطابق امامت کے مفہوم کی طرف لوٹ آئے ہیں۔ اس نظریے کے تقاضے کے مطابق انہوں نے اقرار کر لیا ہے کہ ان کے اسلاف گمراہ تھے اور ان کا مذهب فاسد تھا۔

لیکن وہ اس نظریے (ولایت فقیہ کا نظریہ) کو مہدی کی نیابت ہی شمار کرتے ہیں، تا آنکہ وہ لوٹ آئے، لہذا وہ اپنے مذهب کی اصل اور بنیاد سے دشکش نہیں ہوئے، اس لیے، میرے خیال کے مطابق، یہ رجحان پابیت کے مذهب سے مختلف نہیں، کیوں کہ اس کا دعویٰ ہے کہ شیعہ فقیہ ہی مہدی کی نماییدگی کرتا ہے، جس طرح باب کا یہ دعویٰ تھا۔ شاید صرف یہ فرق ہو کہ تمہیں اپنے تمام فقہا کو ابواب (نائبین) خیال کرتا ہے۔

اگر ہم یہ بھی کہنا چاہیں تو کہہ سکتے ہیں کہ تمہی نے رواض کے مہدی منتظر کو باہر نکال دیا ہے، کیوں کہ اس نے اس کے تمام اختیارات اور فرائض منصی فقیہ کے ساتھ جوڑ دیے ہیں، بلکہ اس نے یہ نظریہ پیش کر کے ایک نہیں، بلکہ دسیوں مہدی نکال دیے ہیں، کیوں کہ شیعہ کے اکثر علاما اور آیات اس منصب کے اہل اور حق دار ہیں۔ اس کا کہنا ہے:

”ہمارے عصر حاضر کے اکثر فقہا میں وہ خصوصیات موجود ہیں، جو ان کو امام معصوم کی نیابت کا اہل بناسکتی ہیں۔“^۲

اس نیابت کے تقاضے کے مطابق ان کا حکم رسول ﷺ کے حکم کی طرح ہوگا۔ وہ کہتا ہے:

”وہ لوگوں پر اس طرح جلت ہیں، جس طرح رسول اللہ ﷺ ان پر اللہ کی جلت تھے۔ جو بھی ان کی

^۳ فرمانبرداری سے پیچھے ہے گا تو اس کی وجہ سے اللہ تعالیٰ اس کا محاسبہ اور مواخذہ کرے گا۔“

مزید کہتا ہے:

۱ کسی حد تک اس لیے کہ وہ امامت کسی شخص میں محصور کرنے سے تو نکل آئے ہیں، لیکن انہوں نے اس کو ایک نوع میں محصور کر دیا ہے، جو شیعہ فقیہ ہے۔

۲ الحکومۃ الاسلامیۃ (ص: ۱۱۳)

۳ المصدر السابق (ص: ۸۰)

”ان (علماء رواض) کو وہ سب سپرد کیا گیا ہے، جوان (انبیا) کے سپرد کیا گیا تھا۔ جو امانت ان کے سپرد کی گئی تھی، وہی ان کے سپرد کی گئی ہے۔“^۱

بلکہ اس نے یہ اشارہ بھی کیا ہے کہ شیعہ فقیہ کی حکومت ان کے مہدی موعود کی حکومت کی طرح ہے۔ وہ

کہتا ہے:

”ہمارے پاس صرف عصاے موسیٰ، علی بن ابی طالبؑ کی تلوار اور ان دونوں کی زبردست عزیمت کی کمی ہے۔ جب ہم اسلامی حکومت قائم کرنے کا ارادہ کر لیں گے، تب ہم موسیٰ کی لاٹھی اور علی کی تلوار بھی حاصل کر لیں گے۔“^۲

مجھے ایسے لگتا ہے کہ موسیٰ ﷺ کے عصا اور علی بن ابی طالب کی تلوار کو اکٹھا کرنا ”آیات“ کے ملک اور حکومت میں یہودیوں کے شیعہ کے ساتھ تعاون سے کنایہ ہے۔ یہ کسی حد تک خیمنی کی حکومت میں قوع پذیر بھی ہوا، جس طرح نیوز ایجنسیوں نے ان دونوں کے درمیان خفیہ تعاون کا راز فاش کیا اور اسلحے کے سکینڈز لز سامنے آئے جو بڑے مشہور ہوئے۔

خیمنی یہ تاکید کرتا ہے:

”ماضی کے شیعہ نے شیعہ کی حکومت کی تشکیل کبھی نہیں کی۔ مااضی میں ہم حکومت کی تشکیل کے لیے ایک ساتھ اٹھے نہ ہم نے ایک ساتھ کام کیا، جو حکومت خیانت کرنے والے فاسدوں کو توڑ کر کر کھدے۔“^۳
وہ کہتا ہے:

”ہمارے ائمہ کو زمامِ ریاست سنجا لئے کا موقع نہیں ملا۔ وہ اپنی زندگی کے آخری لمحات تک اس کا انتظار کرتے رہے، چنانچہ عادل فقہا پر لازم ہے کہ وہ حکومت کی تشکیل و تنظیم کے خود موقع پیدا کریں اور ان سے فائدہ اٹھائیں...“^۴

شیعہ کی حکومتیں پہلے بھی قائم ہوئی ہیں، لیکن ان کی سربراہی ”آیات“ اور ”معصوم کے ناسیئن“ کی طرف

① المصدر السابق.

② یہ مہدی کے لیے انبیا اور ائمہ کی میراث ہے۔ دیکھیں: أصول الكافی (۱/۲۳۱)

③ الحكومة الإسلامية (ص: ۱۳۵)

④ المصدر السابق (ص: ۴۰)

⑤ الحكومة الإسلامية (ص: ۵۴)

سے نہیں کی گئی، اس لیے انھوں نے اپنی حکومت کو پہلی اسلامی یعنی شیعی ریاست شمار کیا۔
ایک راضی کہتا ہے:

”خمینی نے اسلام کی تاریخ میں پہلی مرتبہ ایران میں عظیم اسلامی جمہوریہ کی بنیاد رکھی اور انہیاے کرام، رسول عظیم اور انہے معصومین کے خواب کو تعبیر بخشی،^۱

شیعہ کا آیت ”طالقانی“، اس رائے کا اظہار کرتا ہے کہ رسول اللہ ﷺ اور آپ ﷺ کے خلفاء کی حکومت ان کی ریاست کے مرتبے کو نہیں پہنچتی اور وہ اس کے قیام کے لیے تمہید اور ابتدائی تھی، اس کے الفاظ ہیں:
”ہم سمجھتے ہیں کہ اسلامی جمہوریہ اس زمانے میں زندہ رہنے کی اہل ہے اور اسلام کے آغاز میں زندہ رہنے کے اہل نہیں تھی۔ وہ سیاسی اور معاشرتی تبدیلیاں جن کا دنیا نے رسول اللہ ﷺ اور خلفاء راشدین کے زمانے سے لے کر آج تک مشاہدہ کیا، وہی اسلامی جمہوریہ کے قیام کی حقیقی بنیاد فراہم کرتی ہیں۔^۲“

چنانچہ آپ دیکھتے ہیں کہ شیعہ نقطہ نظر کا مزاج ہمیشہ غلو، شخصیت پرستی اور اعتقادات میں شدت پسندی کی طرف میلان رکھتا ہے، جس طرح آپ نے ملاحظہ کیا کہ طالقانی خمینی جمہوریہ کو کس نگاہ سے دیکھتا ہے، بلکہ بعض نے تو یہاں تک دعویٰ کیا ہے کہ ان کے انہے نے خمینی کی پہلے سے بشارت دے رکھی ہے۔^۳

شیعہ مہدی کے واپس آنے کے بعد اپنے عقیدے کے مطابق اس کی سیرت اور اعمال کے متعلق جو بیان کرتے ہیں، اس کا ذکر پہلے ہو چکا ہے اور ان کے حوالے سے نقل ہو چکا ہے کہ واپس آنے کے بعد اس کو قتل کرنے اور انتقام لینے کے سوا اور کوئی کام نہیں ہو گا۔

وہ کہتے ہیں:

”اس کو ”جز احرار“ دے کر بھیجا جائے گا، جس کا مطلب ذبح کرنا ہے اور وہ اپنے ذبح خانوں میں بالخصوص عرب کو ذبح کرے گا... اخ...^۴“

① أحمد الفهري (شیعہ اسے ”علامہ“ کا لقب دیتے ہیں): تقدیمه لكتاب ”سر الصلاة“ للخامینی (ص: ۱۰)

② یہاں ایک لبنانی مجلے ”السفیر“ نے ۱۹۷۹ء کو نشر کیا تھا۔ اسے محمد جواد مغنیہ نے نقل کیا اور اسے اسلامی جمہوریت کے لیے ایک جدید فہم قرار دیا، جو صرف وہی شخص کہہ سکتا ہے، جس کے دل و دماغ میں اسلام جا گزیں ہوا! دیکھیں:

الخامینی والدولة الإسلامية (ص: ۱۱۳)

③ محمد جواد مغنیہ: الخامینی والدولة الإسلامية (ص: ۳۸ - ۳۹)

④ اسی کتاب کا صفحہ (۹۲۵) دیکھیں۔

ہم آج اس مزعومہ سیرت اور کردار کے آثار آیات کی ریاست میں نمودار ہوتے دیکھتے ہیں، کیوں کہ خمینی اور اس کے انصار و اعوان نے ایران کے اندر اور ایران کے باہر مہدی کی ریاست کے ذبح خانوں کے منصوبے کو عملی جامہ پہنانا شروع کر دیا ہے۔

درحقیقت گم شدہ مہدی کی والپسی کے بعد مزعوم قتل و غارت کی روایات کے واضعین اس بات کا ادراک رکھتے ہیں کہ مہدیت اور اس کی پوشیدگی کا مسئلہ ایک خیال اور وہم کے علاوہ کوئی حیثیت نہیں رکھتا۔ لیکن وہ حقیقت میں اپنے سینوں میں چھپے ہوئے جذبات اور اپنے دلوں میں بھڑکنے والی نفرتوں کا اظہار کرتے ہیں، اسی طرح شیعہ علام کی اکثریت بھی یہ جانتی ہے کہ مہدی ایک خرافت ہے، اس لیے انھیں جوں ہی مسلمانوں کو قتل کرنے کی اپنی خواہش کو پورا کرنے کا موقع ملا، تو انھوں نے فوراً اس سے فائدہ اٹھایا اور اپنے مہدی کے خروج کا انتظار بھی نہیں کیا، کیوں کہ ان کو علم ہے کہ وہ نہیں نکلے گا، کیوں کہ وہ اصلاً موجود ہی نہیں۔ اس کی اس سے بڑھ کر اور کیا دلیل ہو سکتی ہے کہ خمینی اپنی کتاب ”تحریر الوسیلۃ“ میں یہ بات مقرر کرتا ہے کہ ان کے مہدی کی غیوبت کی وجہ سے جہاد کا آغاز کرنا جائز نہیں۔ وہ کہتا ہے:

”ولی امر اور سلطانِ عصر، اللہ اس کی جلدی جلدی رہائی فرمائے، کی پوشیدگی کے زمانے میں اس کے ناسیبین جو فتوے اور قضا کی شروط پر پورا اترنے والے فقہاء ہیں، سیاسیات اور امام کے سارے کاموں کے اجراء میں، مساوئے جہاد کا آغاز کرنے کے، اس کے قائم مقام ہوں گے۔“^۱

لیکن جب اس نے اپنی ریاست قائم کی تو اس نے اس کے دستور میں مقرر کیا:

”اسلامی جمہوریہ کی فوج صرف حدود کی حفاظت اور حراست کی ذمے داری نہیں سنچالے گی، بلکہ یہ عقدی پیغام، یعنی اللہ کی راہ میں جہاد اور دنیا کے تمام میں اطراف و اکناف میں اللہ تعالیٰ کے قانون کی حاکمیت کو توسعی دینے کی بھی ذمے داری ہوگی۔“^۲

لہذا آپ اس کے کلام میں تناقض کو واضح دیکھتے ہیں، وہ تحریر الوسیلۃ میں جہاد کو مہدی کے فرائض میں سے قرار دیتا ہے اور اپنی ریاست قائم کرنے کے بعد اس کے دستور میں جہاد کو فوج کے ساتھ منسلک اور فقیہ کے فرائض میں شمار کر رہا ہے۔ یہ امر ولایت فقیہ کے اس کے نئے مذہب کے تقاضے کے مطابق ہے، جس میں

^۱ تحریر الوسیلۃ (۱/۴۸۲)

^۲ الدستور لجمهوریہ ایران الإسلامية (ص: ۱۶) منشورات مؤسسة الشهید، نیز دیکھیں: ”الدستور“ کا دوسرا اڈیشن ”وزارتِ ارشادِ ایرانیہ“ (ص: ۱۰) نے شائع کیا ہے۔

مہدی کے تمام اختیارات شیعہ عالم کو مل چکے ہیں، ان کے دستور کی ایک شق اس پر بھی دلالت کرتی ہے، اس کے الفاظ ہیں:

”امام مہدی کی پوشیدگی کے زمانے میں اسلامی جمہوریہ ایران میں حکومت کی سربراہی اور امت کی امامت فقیرہ کے ہاتھ میں ہوگی...“^①

اس لیے اپنی ریاست قائم کرنے کے بعد انہوں نے سب سے پہلے جو کام کیا، وہ اپنے لشکروں اور بعض اسلامی ممالک میں اپنی ماتحت تنظیموں کے ذریعے مسلمان اقوام کا قتل کرنے کے لیے چڑھائی کرنا تھا۔ اس کے باوجود غمینہ بھی یہ کہتا ہے کہ یہ دفاع کے دائرے میں داخل ہے اور تاویل کی کوئی حد نہیں، وہ کہتا ہے:

”هم کسی پر حملہ کرنے اور اسلحہ اٹھانے کی نیت نہیں رکھتے۔ عراق ایک طویل عرصے سے ہم پر حملہ کر رہا ہے، ہم اس پر حملہ نہیں کرتے، بلکہ صرف دفاع کرتے ہیں اور دفاع ایک ضروری کام ہے۔“^②

لیکن وہ یہ بھی کہتا ہے کہ وہ اپنے انقلاب کو برآمد کرنا چاہتا ہے، اس کے الفاظ ہیں:

”هم اپنے انقلاب کو تمام اسلامی ممالک میں برآمد کرنا چاہتے ہیں۔“^③

وہ اپنے انقلاب کو پر امن برآمد ہی نہیں کرنا چاہتا، بلکہ وہ قوت کے بل بوتے پر اپنے مذہب کو مسلمانوں پر لاگو کرنا چاہتا ہے، اس نے اپنی ریاست قائم کرنے سے پہلے اس کا ذکر کیا تھا اور یہ اقرار کیا کہ اس کا ذریعہ ایک شیعہ ریاست قائم کرنا ہے، جو اس کام کی ذمے داری نہجائے گی، وہ کہتا ہے:

”هم امتِ اسلامیہ کو (رافضیت پر) اکٹھا کرنے استعمار کے ہاتھوں سے اس کی زمینوں کو آزاد کروانے اور ان کی عملی حکومتوں کو گرانے کے لیے اس کے سوا اور کوئی ذریعہ نہیں پاتے کہ ہم اپنی اسلامی حکومت قائم کرنے کی کوشش کریں۔ یہ اس کے بیچ اور ابتدائی کوششیں ہیں، جس دن خیانت کے سرداروں کے سرچل دینا اور ان بشری بتوں کو پاش پاش کرنا ممکن ہوگا، جو زمین پر ظلم اور فساد پھیلا رہے ہیں، اس دن اس کے اعمال کا میاںی کا تاج پہنیں گے۔“^④

یہ روافض محض ان اسباب کی بنا پر حکومتوں پر تقدیم نہیں کرتے، جو وہ ذکر کرتا ہے، کیوں کہ اگر دنیا میں کوئی

① دستور الجمهورية الإسلامية في إيران (ص: ۱۸) ط: وزارة الإرشاد.

② خطاب الخميني حول مسألة تحرير القدس والمهدى المنتظر (ص: ۹-۱۰)

③ المصدر السابق (ص: ۱۰)

④ الحكومة الإسلامية (ص: ۳۵)

ایسی حکومت ہوتی، جس سے بہتر کوئی نہ ہوتی، تو پھر بھی وہ ان کے غصے اور غضب ہی کا نشانہ ہوتی، جب تک وہ راضیت پر بنی نہ ہوتی۔ یہ بات جانے کے لیے اتنا ہی کافی ہو گا کہ وہ خلافے ثلاثہ صلوات اللہ علیہ وآلہ وسلم کی خلافت کو کس نظر سے دیکھتے ہیں۔

ابھی تک مسلمانوں کو قتل کرنے کا مہدی کا ممکنہ عمل ان کے جھتوں اور آیات کی زبانوں پر جاری ہے اور اس کام کا آغاز خمینی کرے گا، کیوں کہ وہ مہدی کے تمام فرائض منصی کا نائب ہے۔ شیعہ کے بعض علماء نے اس حقیقت کو بے نقاب کیا ہے، کیوں کہ وہ اپنے امام کے بقول:

”طیش میں بتلا ہیں اور زیادہ دری تک کسی بات کو چھپا نہیں سکتے۔“^①

۱۹۷۹ء کو عبدالان میں اسلامی جمہوریہ ایران کی تاسید میں ایک سرکاری اور عوامی جلسے کا انعقاد ہوا۔ ڈاکٹر محمد مہدی صادقی نے اس جلسے میں جو تقریر کی، وہ عربی اور فارسی دونوں زبانوں میں تحریر کی گئی اور ریڈیو نے اس کو ایک اہم تقریر قرار دیا، اس خطاب میں مذکور ہے:

”مشرق و مغرب میں بستے والے تمام مسلمان بھائیو! میں کھلے لفظوں میں کہتا ہوں کہ مکرمہ اللہ تعالیٰ کا امن والا حرم ہے، جس پر یہودیوں سے بدتر ایک گروہ نے قبضہ کیا ہوا ہے....“
اس سے پہلے اس نے ذکر کیا:

”جب ان کا انقلاب ثابت قدم ہو جائے گا تو وہ قدس، مکرمہ، افغانستان اور مختلف ممالک میں منتقل ہو جائیں گے۔“^②

آپ دیکھتے ہیں کہ ان کی نگاہ میں مکرمہ کی حالت قدس کی طرح ہے، جس پر یہود نے قبضہ کیا ہوا ہے اور افغانستان کی طرح ہے، جس پر اشتراکیوں نے قبضہ کیا ہوا تھا، لیکن اسی دوران میں آپ ان کو دیکھتے ہیں کہ وہ شام میں نصیری کافر حکومت کے ساتھ محبت کی پیغامیں بڑھاتے ہیں اور ان پر کوئی تقید نہیں کرتے۔

محلہ ”شہید“، قم میں شیعہ علماء کا ترجمان ہے، اس کے شمارہ نمبر ۳۶ میں، جو ۱۶ شوال ۱۴۰۰ھ کو جاری ہوا، ایک تصویر چھاپی گئی، جو کعبہ شریف کی نمایندگی کرتی ہے اور اس کے ساتھ ایک دوسری تصویر چھپی، جو مسجد قصی

① أصول الكافی (۲۲۲/۱)

② یہ تقریر ”الثورة الإسلامية“ ریڈیو عباران سے ۱۲ بجے دوپہر بتاریخ ۱۷/۳/۱۹۷۹ء کو نشر کی گئی۔ نیز دیکھیں: وجاء دور المجنوس (ص: ۳۴۷ - ۳۴۸)

کی ترجمانی کرتی ہے اور ان دونوں کے درمیان ایک ہاتھ ہے، جس نے بندوق کپڑی ہوئی اور اس کے نیچے یہ سلوگن لکھا ہوا ہے:

”هم دونوں قبلوں کو آزاد کروائیں گے۔“^۱

بعض شیعہ علماء کی خمینی کے ولایت فقیہ کے مذہب کی مخالفت:

XMINİ کے مہدی کے تمام فرائض فقیہ کو منتقل کرنے کے مذہب نے شیعہ کے جملہ علماء کو بھڑکا دیا اور XMINİ اور شیعہ کے ایک بڑے مرجع تقليید، شريعت مداری^۲ کے درمیان شدید کشمکش نے جنم لیا، اسی طرح شیعہ کے علماء کے ایک گروہ نے اس مذہب کی مخالفت کا اعلان کیا۔^۳

محمد جواد معغزی توجب کرتا ہے کہ XMINİ نے یہ موقف اختیار کر لیا ہے اور معصوم اور فقہاء کے اختیارات کو برابر کر دیا ہے۔ وہ کہتا ہے:

”معصوم کا قول^۴ اور اس کا حکم مکمل طور پر اللہ تعالیٰ کی طرف سے نازل کردہ وحی کی طرح ہے،
 ﴿وَمَا يَنْطِقُ عَنِ الْهُوَى﴾ إِنْ هُوَ إِلَّا وَحْيٌ يُوحَى﴾ [النجم: ۴-۳]۔ اس کا یہ مطلب ہوا کہ
 سمجھدار، ناسجھ، عالم اور جاہل سب پر معصوم کی ولایت اور فرمانبرداری کا حق لازم ہے اور اگر وہ
 موجود ہو تو روحانی اور زمانی حکومت صرف اس میں محصور ہوگی اور اس میں کوئی اس کا شریک نہیں
 ہوگا، وگرنہ ولایت اس کے لیے نہیں ہوگی، بلکہ اس کے اوپر ہو جائے گی اور یہ علم ہونا چاہیے کہ غلطی
 اور خطأ سے معصوم کے اوپر، اس ذات کے علاوہ کوئی نہیں، جس کے لیے خلق اور امر ہے، یعنی اللہ
 جل جلالہ۔ کیا اس کے بعد بھی یہ کہا جائے گا: جب معصوم غائب ہو تو اس کی مکمل ولایت فقیہ کی
 طرف منتقل ہو جائے گی؟“^۵

① دیکھیں: مجلہ ”الشهید“، کام ذکرہ شمارہ۔ نیز دیکھیں: اخبار ”المدینة“، سعودی عرب (۲۷ ذوالقعدہ ۱۴۰۰ھ) نیز مولانا عبدالقدار آزاد خطیب شاہی مسجد، لاہور پاکستان نے جب ایران کا دورہ کیا تو وہاں انہوں نے جو دیکھا، اس کے بارے میں کہا کہ انہوں نے تہران کے ہیلشن ہوٹل کی دیواروں پر یہ نحرے لکھے پڑھے: ہم کعبہ، بیت المقدس اور فلسطین کو کافروں کے ہاتھوں سے آزاد کروائیں گے۔ (مزید دیکھیں: الفتنة الخمينية للشيخ محمد آزاد، ص: ۹)

② دیکھیں: عبد الجبار العمر: الخميني بين الدين والدولة، مبحث الخميني وشريعت مداري (ص: ۱۴۴ و ما بعدها)

③ دیکھیں: المصدر السابق (ص: ۱۵۳-۱۵۴)

④ شیعہ کے نزدیک ان کے ائمہ رسول اللہ ﷺ کی طرح معصوم ہیں۔

⑤ الخميني والدولة الإسلامية (ص: ۵۹)

یہ اس کی نگاہ میں غایت درجہ کا غلو ہے، کیوں کہ فقیہ کی حکومت کو معصوم کی حکومت کی طرح کس طرح قرار دیا جاسکتا ہے؟ اس کے بعد وہ اس کی وضاحت کرتے ہوئے کہتا ہے:

”معصوم کی حکومت شکوہ و شبہات سے پاک ہے، کیوں کہ وہ خود دلیل ہے، مدلول نہیں اور حقیقی ہے، ظاہری نہیں، لیکن فقیہ کی حکومت اور فیصلہ مدلول ہے جو ظاہر (دلیل) پر اعتماد کرتا ہے، صرف یہی نہیں، بلکہ وہ نسیان کا نشانہ بھی بن سکتا ہے اور اس پر تکبیر، غرور، جیسے شخصی جذبات غالب آسکتے ہیں، وہ ماحول سے بھی متاثر ہو سکتا ہے اور اس کی اقتصادی حالت اور معاشری رتبے میں تبدیلی ہو سکتی ہے۔ میں نے مشاہدہ بھی کیا ہے اور بہت سارے ظالم احکام کا جبر بھی سہا ہے، یہاں بہت زیادہ مثالیں پیش کرنے کی تو گنجائیں نہیں، لیکن اتنا کہوں گا کہ میں ایک فقیہ کو جانتا تھا، جو سرکاری عہدے سے پہلے بڑا زاہد پارسا تھا اور اس کے بعد لوگوں نے با تین کرنا شروع کر دیں کہ وہ اپنی اولاد اور سرالی رشتے داروں کو نواز نے لگا ہے۔^①

یہ اس کی اپنی قوم کے ”شیوخ“ کے خلاف گواہی ہے، جس سے ثابت ہوتا ہے کہ جو نبی اخیں کسی عہدے کو حاصل کرنے کا موقع ملے، ان کی پارسائی اور زہد کی ظاہری صورت جو وہ لوگوں کو دکھاتے ہیں، مٹ جاتی ہے۔ یہ علماء جن کی یہ حالت ہو، خمینی سمجھتا ہے کہ یہ امت کے ولی الامر ہیں!

XMINNI کی روشن کے مخالف رہجان کا حامل یہ گروہ یہ سمجھتا ہے کہ ”فقیہ کی ولایت“ معصوم کی ولایت سے بہت زیادہ کمزور اور محدود ہے۔^② جوان کی روایات میں ثابت ہے کہ ”وہ فتویٰ نویسی، عدالتی امور، عمومی اوقاف، غائب کے اموال اور لاوارث کی وراثت کے امور کی ولایت اور حکومت ہے۔“^③ اس سے تجاوز نہیں کر سکتی۔

غمینی نے اپنے جملہ بڑے علماء کے جملہ اقوال سے اس مذهب پر استدلال کیا ہے اور خمینی کی جانب سے اپنے موقف کے اثبات کے لیے پیش کردہ دلائل کی تردید کی ہے، اس نے بیان کیا ہے کہ اس کے دلائل عموم ولایت اس مفہوم پر دلالت نہیں کرتے، جو اس نے مراد لیا ہے، یہاں اخیں نقل کرنے اور ان کا جائزہ لینے کی کوئی گنجائیش ہے نہ فائدہ۔ لیکن یہاں یہ فائدہ ضرور ہے کہ خمینی اپنے گروہ کے اس موقف پر کہ فقیہ کی ولایت حکومت کے لیے اہلیت نہیں رکھتی، یہ تنقید کرتا ہے کہ یہ اسلام کے احکام کو معطل کر دے گا اور یہ دین کے منسوخ

^① الخميني والدولة الإسلامية (ص: ۵۹-۶۰)

^② المصدر السابق (ص: ۶۱)

^③ المصدر السابق (ص: ۶۰)

ہونے کے قول کے قائم مقام ہے، لیکن ٹھینی کے اپنے مذہب کی تائید میں پیش کیے گئے دلائل اس درجے تک نہیں پہنچتے کہ وہ اس کی مراد پر دلالت کر سکیں، لہذا اس کے اپنے فرقے کے مذہب پر لگائے گئے احکام (ازمات) بالکل سچے ہیں، نیز یہ کہ یہ عقیدہ اصولِ شریعت، عقل و منطق اور اشیا کے مزاج کی مخالفت پر مبنی ہے۔

ٹھینی مخالف رجحان امرِ ولایت کا مرجع عام لوگوں کو قرار دیتا ہے، اس کو شیعہ علماء کے ساتھ خاص نہیں کرتا، بلکہ علماء کو اس حالت پر باقی رکھتا ہے، جس پر ان کو رکھا گیا ہے، یعنی غائب کے آنے اور دین و دنیا کے امور سنبھالنے تک وہ مخصوص امور کی ولایت تک محدود رہیں گے، یہ اس زمانے کی زبان میں دین کو ریاست سے جدا کرنا ہے، لہذا یہ مذہب فقیہ میں غالباً اور دین کو ریاست سے جدا کرنے کی دعوت کے درمیان گھوم رہا ہے۔ ہر وہ مذہب جو باطل ہو، ضروری ہے کہ وہ اس جیسے تناقضات کو جنم دے۔

یہ دونوں آراء ہی وصیت اور تعین کے دعوے کی تردید پر آ کر رکتی ہیں، کیوں کہ دونوں ہی گم شدہ غائب، جو کبھی نہیں آئے گا، کیوں کہ اس کا سرے سے وجود ہی نہیں، کی شکلی تعین کے سوا کسی معین شخص کو رکیں مقرر نہیں کرتیں۔

آیات کی ریاست کا دستور:

اسلامی جمہوریہ ایران نے ایک کتاب کی شکل میں اپنے دستور کا اعلان کیا، جس کو وزارت ارشادِ اسلامی نے جاری کیا اور اس کی پہلی اشاعت ۱۴۰۶ھ کو ہوئی۔ اس سے پہلے اس دستور کا مواد ایک "الشهید" نامی ایرانی رسالے کے خاص نمبر میں شائع ہو چکا تھا۔^۱ یہاں اس دستور کی بعض شقون کو ذکر کیا جاتا ہے، تاکہ واضح ہو سکے کہ آیا یہ دستور ان کے دعویٰ کے مطابق اسلامی ریاست کی ترجیحی کرتا ہے، یا نہیں؟

یہ دستور بارہ نمبر شق میں یہ قاعدہ مقرر کرتا ہے کہ ریاست کا دین جعفری مذہب ہوگا:

"ایران کا سرکاری دین اسلام اور جعفری اثنا عشری مذہب ہے، یہ قانون ہمیشہ رہے گا، جو ناقابلِ تبدیل ہے۔"^۲

اسی طرح یہ دستور امامت میں اثنا عشری نظریہ کو مقرر کرتا ہے اور ولایتِ فقیہ کے بارے میں ٹھینی کے مذہب کو امامت کے ساتھ مربوط کرتا ہے:

{۱} طبعہ مؤسسه الشہید، قم، سنة ۱۹۷۹ م

{۲} الدستور (ص: ۲۰)

”ولایت فقیہ، امامت اور حکومت کے استمار کے لیے معتمد ہے۔“^①

دیکھیے! وہ اپنے دستور میں گروہی تعصب کا اعلان کر رہے ہیں، حالاں کہ وہ اپنا نام ”اسلامی جمہوریہ“ رکھتے ہیں! شاید ان کا یہ قول یہ اشارہ کرتا ہو کہ ان کا مذہب اسلام کے نام میں داخل نہیں، اس لیے اسلام کے ساتھ ایک دوسرے دین کے طور پر جو اس میں شریک ہے، اس کا علاحدہ ذکر ضروری ہے، حالاں کہ آپ اکثر ان کو سنتے ہیں کہ وہ دعویٰ کرتے ہیں کہ ان کا مذہب باقی اسلامی مذاہب سے صرف فروع میں مختلف ہے۔ اگر ان کے تصور میں معاملہ ایسے ہی ہے تو پھر دستور میں علاحدہ سے جعفریہ کو اپنا مذہب قرار دینے کی کیا ضرورت تھی؟

پھر یہ شق ہمیشہ کے لیے ناقابلٰ تبدیل کیوں ہے؟ کیا انہوں نے غیب پر جھانک لیا ہے یا رحمٰن سے کوئی عہد کیا ہوا ہے؟ یہ لوگ اہل سنت کے پاس موجود حق کو دیکھنے کے لیے اپنی عقولوں اور دلوں کو کیوں نہیں کھولتے، تاکہ وہ نفرت خیز تعصب کی بیاری سے شفافاً سکیں؟

اس شق کے موجب تو ان کے ملک کا نام اسلامی جمہوریہ ایران کے بجائے جعفری جمہوریہ ہونا چاہیے، کیوں کہ اسلامی ریاست اسلام کی بنیادوں پر کھڑی ہوتی ہے، مذہب کی بنیادوں پر نہیں۔ خلیفہ جب کسی مذہب کو اختیار کرتا ہے تو قوتِ دلیل کی بناء پر اختیار کرتا ہے نہ کہ وراثت اور تعصب کی وجہ سے، لیکن انہوں نے یہ شق داخل کر کے اپنے ایک عالم کی اس بات پر مہرِ تقدیق ثبت کی ہے کہ ”اثنا عشر یہ ایک دین ہے، مذہب نہیں۔“^② اس دستور کے دوسرے قاعدے کی بعض شقیں ان کی انہم سے منقول روایاتِ کوئی رسول اللہ ﷺ کی جگہ رکھتی ہیں اور یہ لوگ ادنیٰ کو اعلیٰ کے ساتھ بدلتے ہیں۔ اس شق کے الفاظ ہیں:

”اسلامی جمہوریہ کا نظام کتاب اللہ اور معصومین کی سنت کی اساس پر، اجتہاد کی شرائط پر پورا اتر نے والے فقہاء کے جاری اجتہاد کی بنیاد پر کھڑا ہے۔“^③

اس شق میں نبی ﷺ کی سنت کا اعتراف نہیں، کیوں کہ وہ اس پر ایمان نہیں رکھتے، بلکہ معصومین کی سنت کو لیتے ہیں، جن کو وہ انیا اور رسولوں سے افضل شمار کرتے ہیں۔ یہ دستور جو اپنے حساب سے رسول اللہ ﷺ کی

① المصدر السابق (ص: ۹)

② اسی کتاب کا صفحہ (۸۰) حاشیہ (۳) دیکھیں۔

③ الدستور (ص: ۱۵ - ۱۶)

کی سنت کو کا لعدم کرتا ہے، کیا اس کی اسلامی صفت باقی رہتی ہے؟

اس شق کے تقاضے کے مطابق وہ اصولِ کافی اور بخار الانوار وغیرہ جیسی کتابوں میں جو کفر اور گمراہی موجود ہے، اس سب کو لیں گے، کیوں کہ یہی ان کے وہ مصادر ہیں، جوان کے معصوموں کی سنت نقل کرتے ہیں۔ دستور کی بعض شقوں میں آپ کو قوم پرستی اور لسانی تعصب کا مظاہرہ بھی نظر آتا ہے، دستور کا پندرہ نمبر قاعدہ کہتا ہے:

”ایرانی قوم کے لیے زبان اور سرکاری اور عوامی خط کتابت کا ذریعہ فارسی ہے، لہذا تمام سرکاری

کاغذات، خط کتابت، سرکاری احکام اور درسی کتابیں اسی زبان میں ہوں گی۔“

آپ دیکھتے ہیں کہ یہ شق ایرانی قوم پرستی کی اساس پر رکھی گئی ہے، کیوں کہ اسلام کی ایک ہی زبان ہے جو عربی ہے، اس اعتبار سے نہیں کہ وہ عربوں کی زبان ہے، بلکہ اس حیثیت سے کہ وہ قرآن و سنت کی زبان اور رسول اللہ ﷺ آپ کے صحابہ اور تابعین کی ریاست کی زبان تھی۔ دستور کا سولہ نمبر قاعدہ مقرر کرتا ہے کہ ان کا مرجع امت کی رائے ہے، کتاب و سنت نہیں، اس کے الفاظ ہیں:

”اسلامی جمہوریہ ایران کے تمام شہری امور کو امت کی رائے کے مطابق چلانا ضروری ہے۔“^①

بلاشبہ اسلام میں حکومتِ خلافت اپنے تمام کام کتاب و سنت کی روشنی میں چلاتی ہے، رائے عامہ کے مطابق نہیں، یہ اسلام میں حکومت کی بنیاد نہیں، بلکہ یہ انسان کے وضع کردہ نظاموں کی بنیاد ہے۔

یہ نظریہ قاعدہ نمبر ۷۵ میں زیادہ واضح ہو کر سامنے آتا ہے، جس کے مطابق:

”معاشری، سیاسی، معاشرتی اور اہم ثقافتی معاملات میں قانون سازی کے اختیارات بعض اوقات عام

عوامی ریفرنڈم کے ذریعے عمل میں لائے جائیں گے۔ یہ عام ریفرنڈم پارلیمنٹ کے ممبران کی

دو تہائی اکثریت کے مطابق پر کروایا جائے گا۔“^②

یہ اپنے آپ کو قانون سازی کے دوسرے مصدر یعنی سنت نبویہ سے محروم کر کے اپنے معاملات کے لیے عوامی ریفرنڈم کا سہارا لیں تو اس میں کوئی تعجب کی بات نہیں۔ شیعہ کے عالم یوسف بحرانی (الحدائق کے مؤلف) نے تو ان کو یہ تجویز دی ہے کہ یہ اپنے لیے کوئی دوسرا مذہب تلاش کریں، کیوں کہ یہ مذہب تو ان کے مقاصد پورے نہیں کر سکتا۔^③

① الدستور (ص: ۱۸)

② المصدر السابق (ص: ۴۶)

③ اس کی عبارت ملاحظہ کرنے کے لیے دیکھیں: (ص: ۲۲۲)

یہ ان کے دستور کی جدید ترین طباعت ۱۴۰۲ھ میں مذکور بعض شقوں کا اجمالی تذکرہ تھا، جس سے واضح ہوتا ہے کہ یہ کسی اسلامی ریاست کی ترجمانی نہیں کرتا، بلکہ فارسی، نسل پرست، رافضی اور جعفری ریاست کی نمایندگی کرتا ہے، جو اپنے احکام کتاب و سنت سے نہیں لیتا، بلکہ کلینی اور اس کے ہمزاوں کی روایات سے بندھا ہوا ہے، جن کو یہ موصویں کی ”سنٹ“ کہتے ہیں۔

① بیہاں یہ درج کرنا بھی ضروری ہے کہ یہ دستور لبنانی اخبار ”السفیر“ میں چھپا۔ جس کا ترجمہ محمد صادق الحسینی نے کیا۔ یہ ترجمہ اس دستور کی جدید ترین سرکاری طباعت کے بالکل الٹ ہے، اس میں جو تبدیلی ہوئی ہے، ہو سکتا ہے، اس میں تقیے کا کوئی ہاتھ اور اثر ہو، تاکہ اپنے مذهب کو تقدیم سے بچایا جاسکے۔

”حزب التحریر“ ایرانی انقلاب کے لیے نرم گوشہ رکھنے والی اور اس کی حلیف ایک جماعت ہے۔ یہ ایران کی حکومت کو صحیح اسلامی حکومت قصور کرتی ہے، اس تنظیم نے اخبار ”السفیر“ میں چھپنے والے ایرانی دستور کا مطالعہ کرنے کا اہتمام کیا اور بیروت میں موجود ایرانی سفارت خانے سے اس دستور کے ترجمے کی صحت کی تصدیق کروائی تو وہاں سے جواب آیا کہ یہ ترجمہ بڑا دقیق اور امانت دارانہ ہے، اس جماعت نے اپنی تحقیق کا ماحصل یہ پیش کیا کہ اس دستور کا نام کے سوا اسلام کے ساتھ کوئی تعلق نہیں، بلکہ عدالتی امور و اختیارات کی آٹھویں فصل کی شق نمبر ۱۳۱-۱۳۲-۱۳۵ اور ۱۳۶ کے الفاظ اس بات پر دلالت کرتے ہیں کہ وضنی سول قانون ہی عدالتوں میں رو ب عمل ہوگا۔ (دیکھیں: نقض مشروع الدستور الإیرانی، ص: ۴۸) حزب التحریر کا اس پر یہ تبصرہ تھا کہ یہ اسلامی دستور ہے نہ یہ اپنے احکام کتاب و سنت سے اخذ کرتا ہے، نیز واضح ہوتا ہے کہ اس دستور کا خالق مغربی سوق کا حامل ہے، اسلامی سوچ کا نہیں۔ (المصدر السابق: ۵۲)

نیز کہتا ہے: ”اگر اس دستور کو نافذ کیا جائے تو وہ ملک کو اسلامی ملک کا نہیں بنائے گا، دستور کے لیے ضروری ہے کہ وہ اسلامی عقیدے کے چشمے سے نکلتا ہو اور اس کا تمام مواد اور شقیقات کتاب و سنت سے ماخوذ ہوں۔“ (المصدر السابق)

یہ حزب التحریر کا فیصلہ ہے، حالانکہ وہ ایرانی حکومت کی حلیف اور دوست ہے اور اس کا روحانی بھی رافضہ کے روحانی فکر کے ساتھ مشابہ رکھتا ہے، کیوں کہ یہ جماعت بعض اسلامی احکام پر عمل کو اس وقت تک کے لیے موخر کرتی ہے، جب تک خلافتِ اسلامیہ قائم نہ ہو جائے، جس طرح شیعہ اپنے مذهب کے بعض احکام پر عمل کو مہدی کے آنے تک موفر کیے ہوئے ہیں۔ اس کے باوجود یہ جماعت ان کے دستور پر یہ حکم لگاتی ہے۔ اگر جگہ تنگ نہ ہوتی تو میں ان کی تقدیم کی تمام ترجیتیں ذکر کرتا۔ یہ تقدیم تجویز کردہ اسلامی دستور کے ساتھ ملا کر خوبی کو یقینی کر دیتی گئی۔ معلوم ہوتا ہے کہ شیعہ نے اپنے دستور میں قابل اعتراض مواد کو بدلنے کے لیے اس سے استفادہ کیا ہے، جس طرح اس کی جدید ترین اشاعت سے معلوم ہوتا ہے، اس کے باوجود یہ گمراہی سے خالی نہیں، جیسا کہ ہماری تقدیم میں بہ خوبی واضح ہو چکا ہے۔ ”حزب التحریر“ کے متعلق تفصیل کے لیے دیکھیں:

الجماعات الإسلامية في ضوء الكتاب والسنة: تأليف سليم الهلالي، وزيادة الدبيج (ص: ۱۳۷ وما بعدها)

پانچواں باب

عالمِ اسلام پر شیعہ کے اثرات

اس باب میں دو فصلیں ہیں:

پہلی فصل: عالمِ اسلام پر شیعہ کے اثرات۔

دوسرا فصل: شیعہ کا حکم۔

پہلی فصل

عالمِ اسلام پر شیعہ کے اثرات

تاریخ کے مختلف مراحل اور طویل ادوار میں شیعہ کے عالمِ اسلام پر اثرات کا جائزہ لینا ایک بہت بڑا اور وسیع موضوع ہے، بلکہ اس کے متعدد موضوعات اور مختلف پہلو ہیں، جو کئی مقالوں اور بہت زیادہ کاؤشوں کے مقاضی ہیں۔ صرف تیسرا اور چوتھی صدی میں عراق میں رومنا ہونے والے تاریخی واقعات کا جائزہ لینا، جن میں شیعہ کا گہرا اثر اور کردار تھا، ایک بڑا وسیع موضوع ہے۔ اگر پورے عالمِ اسلام میں ان واقعات کی تحقیق کی جائے تو کام کا پھیلاو کتنا زیادہ ہو جائے گا، اس کا اندازہ کیا جا سکتا ہے۔ معاصر حالات میں عالمِ اسلام کے اطراف و اکناف میں روز بڑھتی ہوئی شیعہ تنظیموں کا احاطہ کرنا اور ان کے اثرات کا جائزہ لینا، متعدد سفروں، وسیع تر تعلقات اور عملی تحقیقات کا تقاضا کرتا ہے۔

ایک مقاولے بلکہ ایک مقاولے کی ایک فصل میں اس کے کچھ حصے کی تحقیق بھی ممکن نہیں، بالخصوص اس مقاولے میں، جس کا اصل مقصد ان کے اصول و عقائد کی تحقیق و تنقید کرنا ہو۔ ان اسباب کی بنابریم اس فصل میں صرف دلالت کرنے والے اشارے، مختصر بات اور با مقصد تلمیح پر اکتفا کریں گے، نیز کل کے بجائے جز اور استیعاب و تفصیل کی جگہ ایک زمانے میں ایک علاقے کی ایک مثال پیش کرنے کو ترجیح دیں گے۔

میں چاہوں گا کہ خصوص میدانوں میں شیعہ کے بعض اثرات کو نمایاں کر سکوں، تاکہ ہماری گفتگو بکھرنا جائے۔ وہ میدان حسب ذیل ہوں گے:

① اعتمادی اور نظریاتی میدان۔

② سیاسی میدان۔

③ معاشرتی میدان۔

④ معاشی میدان۔

یہ محض ان اثرات کی وضاحت کے لیے تقسیم ہے، وگرنہ یہ ایک دوسرے کے ساتھ ملے ہوئے اور ایک

ہی سلسلے کی مختلف کڑیاں ہیں، کیوں کہ بدعت کی نخوست امت کے لیے بڑی خطرناک ہے، جو زندگی کے تمام پہلوؤں کو متاثر کرتی ہے۔ اس امت کی تاریخ اور اس میں ظاہر ہونے والے مختلف بدعتی رجحانات کا مطالعہ کرنے والا انسان ساری اسلامی ریاست پر اس کے سلبی اثرات محسوس کرتا ہے۔

مثال کے طور پر اموی خلافت کے سقوط کے اسباب شیخ الاسلام ابن تیمیہ رحمۃ اللہ علیہ کی زبان سے سنئے، وہ

فرماتے ہیں:

”بنو امیہ کی حکومت مٹ جانے کا ایک سبب اس بعد بن درہم کا وجود تھا“^① (جس نے سب سے پہلے اللہ تعالیٰ کی صفات معطل کرنے کا نظریہ پیش کیا)۔^②

وہ کہتے ہیں:

”بنو امیہ کا آخری خلیفہ مروان بن محمد الجعدی اس کی طرف منسوب تھا، اس کی نخوست اسی کے گلے میں پڑ گئی، حتیٰ کہ اس کی حکومت ختم ہو گئی۔ جب ایسی بدعات ظہور پذیر ہونے لگیں، جو رسول اللہ ﷺ کے دین کے مخالف ہوں تو اللہ تعالیٰ رسولوں کے مخالفوں سے انتقام لیتے اور رسولوں کی نصرت فرماتے ہیں“^③۔

تاریخی واقعات کی یہ تفسیر مورخین کی تاریخی واقعات کی روایتی تفسیر سے بالکل مختلف ہے، کیوں کہ وہ ان کی تفسیر خالص مادی اسباب کے ساتھ کرتے ہیں۔ یہ وہ علم ہے، جس کو اہل ایمان کے سوا کوئی دوسرا نہیں سمجھ سکتا۔

① مجموع فتاویٰ شیخ الإسلام (۱۳/۱۸۲)

② اسی کتاب کا صفحہ (۵۸۹) دیکھیں۔

③ المصدر السابق (۱۳/۱۷۷)

اعتقادی اور نظریاتی میدان

یہ نہایت وسیع اور بڑا موضوع ہے۔ ذیل میں ہم اس کے بعض خود خال کی طرف اشارہ کرتے ہیں۔

۱ امتِ محمدیہ ﷺ میں شرک کو پیدا کرنا:

شیعہ کے امام اور امامت کے متعلق عقیدے کا عالمِ اسلام میں شرک اور شرکیات کو جنم دینے میں واضح ہاتھ ہے، بلکہ اہل علم کی ایک جماعت کا یہ کہنا ہے کہ امتِ محمدیہ ﷺ میں شرک اور قبروں کی پوجا کو سب سے پہلے شیعہ نے پیدا کیا۔ شیعہ کا اپنے ائمہ کے بارے میں غلو، ان کی قبروں کے متعلق غلو میں بدل گیا اور انہوں نے اپنی اس بت پرستانہ روشن کی تائید کے لیے روایات وضع کیں۔ شیخ الاسلام ابن تیمیہ رحمۃ اللہ فرماتے ہیں:

”قبروں پر بنے ہوئے درباروں کی زیارت کے لیے سفر کی مشروعت کے متعلق روایات سب سے پہلے راضی بدعتیوں اور ان کے ہم جنسوں نے وضع کیں، جو مساجد کو ویران کرتے ہیں اور درباروں کی تعظیم کرتے ہیں، جہاں شرک کیا جاتا ہے، جھوٹ بولا جاتا ہے اور ایسا دین ایجاد کیا جاتا ہے، جس کی اللہ تعالیٰ نے کوئی دلیل نازل نہیں کی۔ کتاب و سنت میں صرف مساجد کا ذکر ہے، درباروں کا نہیں۔^۱

آج شیعہ کے مزار اور درگاہیں شرک اور غیر اللہ کی عبادت کے اڈے بن چکے ہیں۔ بہت سارے لوگ جنہوں نے شیعہ علاقوں کو دیکھا ہے، وہ ان شرکیہ مظاہر کے بارے میں بیان کرتے ہیں۔^۲

یہ مصیبت اہل سنت کے بعض علاقوں میں بھی سراحت کر گئی ہے، لیکن یہ اصل میں راضیوں کا کام ہے، جن کی کتابیں اس کی تائید و نصرت کرتی ہیں۔ یہاں ان درباروں، درگاہوں اور جگہوں کا نام اور ان میں ہونے والے کاموں کی صورت گری کرنے کی کوئی ضرورت نہیں، کیوں کہ یہ بہت زیادہ مشہور و معروف ہیں۔

۲ اللہ کے دین سے روکنا:

راضی رجحان فکر کو، اپنی تمام تر گمراہی اور شذوذ کے باوجود جس کا پہلے ذکر ہو چکا ہے، ہمیشہ سے راضی

۱ الرد على الأخنائي (ص: ۴۷)

۲ اسی کتاب صفحہ (۱۱۰۳) دیکھیں۔

علماء کی تبلیغی کوششوں کا ساتھ نصیب رہا ہے، جو اپنی جماعت کی تعداد بڑھانے کے لیے ہر کار آمد ذریعہ تلاش کرتے ہیں۔

تبلیغی پر اپیگنڈا اور تشبیری مہم ”بہت بڑے جھوٹ“ پر اپنی تمام تر توجہ مرکوز کرتی ہے اور شیعہ کو اس میں کھینے، اس کے ساتھ اپنے اتباع کو دھوکا دینے اور جاہل مسلمانوں کو فریب دینے میں بڑی مہارت حاصل ہے۔ یہ جھوٹ کہتا ہے کہ شیعہ کے شذوذ و انحراف کو اہل سنت کی روایات کی تائید حاصل ہے، اس لیے وہ کثرت کے ساتھ یہ بات کہتے ہیں کہ ”اس نقطہ نظر سے شیعہ اور اہل سنت کے درمیان کوئی اختلاف نہیں۔“

ہم ان کی کتابوں میں ان لوگوں سے بہ کثرت استدلال دیکھتے ہیں، جنہیں یہ عامہ کہتے ہیں، اس جھوٹی بات اور کذب بیانی سے وہ شخص دھوکا کھا گیا، جس کا دل اللہ تعالیٰ نے حق سے پھیر دیا، چنانچہ وہ سمجھ بیٹھا کہ دینِ اسلام وہی ہے، جو یہ بعدی پیش کرتے ہیں، جب اس نے دیکھا کہ یہ تو عقل کے بالکل خلاف ہے تو اس نے اسلام کو چھوڑ کر الخاد اور بے دینی کی کھائی میں چھلانگ لگا دی۔

اس لیے شیعہ کے غالی لوگ اپنے ہاتھ اور زبان دونوں سے دینِ اسلام پر حملے کرتے ہیں، جس طرح با بک خرمی کے پیروکاروں ”خرمیہ“^① کی عادت تھی۔ اسی طرح ابوسعید جنابی کے پیروکار بھریں کے شیعہ کی متاخر اور معاصر کتابوں میں سے تقریباً کوئی کتاب بھی اس اسلوب سے خالی نہیں۔ ان سب سے غلو اور جھوٹ میں آگے ”غاية المرام“ نامی کتاب ہے، جو کامل اسی اسلوب پر لکھی گئی ہے۔ یہ کتاب اپنے واضح اور عیاں جھوٹ کی وجہ سے شیعہ پر ہمیشہ کے لیے ایک بد نہماً دھما ہے، اس کے باوجود عصر حاضر کا ایک مرتع اس پر فخر کرتا ہے۔ (محسن العاملی: الشیعۃ، ص: ۱۲۴) نیز ”فكرة التقریب“ کے ضمیمہ جات ملاحظہ کریں۔

^② خرمیہ، نامی کے دو فرقے ہوئے ہیں، ایک فرقہ اسلام کی سلطنت قائم ہونے سے پہلے کا ہے، جو مال اور شرم گاہ میں اشتراکیت کے داعی اور اباحت پسند مزدک کے پیروکار تھے۔ جنہوں نے فارس میں فساد برپا کر دیا، تو عادل بادشاہ نوشیروان نے ان کا کام تمام کر دیا۔ یہ رسول اللہ ﷺ کی بعثت سے پہلے فوت ہو گیا تھا۔

خرمیہ کا دوسرا فرقہ سلطنتِ اسلام میں ظاہر ہوا، جیسے با بک خرمی کے پیروکار جو آذر بائیجان کے ایک علاقے میں نمودار ہوا۔ اس کے پیروکار بہت زیادہ تھے۔ یہ تمام محمرات کو حلال کرتا تھا اور اس نے میں سال تک بنو عباس کے بہت زیادہ لشکروں کو شکست دی۔ یہاں تک کہ معتقمان بالله (المتوفی ۳۲۳ھ) کے عهدِ خلافت میں یہ اپنے بھائی اسحاق کے ساتھ گرفتار ہوا اور ”سر من رأى“ نامی شہر میں اس کو صلیب پر چڑھا دیا گیا۔

اسلام کے عہد میں ظاہر ہونے والے یہ خرمیہ یقیناً قدیم فارسی مذهب ”مزدکیہ“ ہی کا تسلسل تھے۔ انہوں نے شیعہ کے انحراف میں مزید اضافہ کر دیا۔ اس لیے نویختی شیعہ کہتا ہے: ”غلوکا آغاز ان سے ہوا، انہوں نے کہا کہ ائمہ آلهہ (معبود) اور انیبہ ورسل ہیں۔“ نیز یہ تفاسیخ اور قیامت کے نہ ہونے کے بھی قال تھے۔ (دیکھیں: النوبختی: فرق الشیعۃ، ص: ۳۶، ابن النديم: الفہرست، ص: ۳۴۴۔ ۳۴۲؛ الإسفارینی: التبصیر فی الدین، ص: ۷۹۔ ۸۰، الملطي: التنبیہ والرد، ص: ۲۲، الغزالی: فضائح الباطنية، ص: ۱۴ و ما بعدہا)

قرامط^① اور کئی دیگر لوگ تھے۔

رافضیت کو اسلام کہہ کر پیش کرنا بلا شہمہ اللہ کے دین سے روکنے کا ایک بہت بڑا سبب ہے، کیوں کہ ایک عقلمند انسان غیوبت و رجعت کی خرافات، باطنی تاویلات اور صحابہ پر تما بازی کو کس طرح قبول کر سکتا ہے۔ آج یہ بھی کچھ بعد نہیں کہ ایران میں ”آیات“ کی حکومت و ریاست قائم کرنا دراصل مسلمانوں کی خلافت کو دوبارہ قائم کرنے اور اتحادِ امت میں رکاوٹ پیدا کرنا اور اسلامی بیداری کے مظاہر کو روکنے کے لیے ایک ذریعہ اور وسیلہ ہو۔ ایسی ریاست قائم کرنا جو اسلام کا چہرہ مسخ کرتی ہو اور مسلمانوں کی خواہشات اور امیدوں کے خلاف ایک صورت پیش کرتی ہو، وہ مسلمان نوجوانوں کے دلوں میں جوش و جذبات کے شعلوں کو ٹھٹھا کر سکتی ہے اور ان کی امیدوں پر پانی پھیر سکتی ہے۔

کافر استعمار مستشرقین کے نام کی ایک جماعت کے ذریعہ ان بدعتی روحانیات میں بڑی دلچسپی رکھتا ہے، جن کی اکثریت ان ممالک کی وزارت خارجہ میں مشیر کے طور پر کام کرتی ہے اور یہ بڑے بڑے ممالک اپنی سیاست کا طریقہ عمل ان مستشرقین کی روپرٹوں کی روشنی میں تیار کرتے ہیں، جو امت اسلام کی تاریخ اور گروہی تحقیق پر بنی ہوتی ہیں، اس کے ساتھ ساتھ کافر استعمار ہمارے ساتھ اپنی تاریخ کو بھی نہیں بھولتا۔ جس طرح اس کے بعض راہنماؤں کے اقوال اور اس کے مختلف مواقف اس کی گواہی پیش کرتے ہیں، نیز بعض نو مسلم یورپیں نے بھی اس حقیقت کو بے نقاب کیا ہے، جس طرح محمد اسد نے اپنی کتاب: ”الاسلام على مفترق الطريق“ میں ذکر کیا ہے۔^③

^① قرامط ایک اسلامی فرقہ ہے، جس کی تعریف (ص: ۱۱۵) گزر چکی ہے۔ انھیں ایک شخص ہمان قرمط کی طرف نسبت کی بنا پر قرامط کہا جاتا ہے۔ یہ شخص ابتداء میں ان کا ایک راہنما تھا۔ (فضائح الباطنية، ص: ۱۲)

^② دیکھیں: منهاج السنۃ (۱۱۴)

^③ اس کے متعلق محمد اسد نے ”صلیبی جنگوں کا ہیولا“ کے عنوان کے تحت فصل میں گفتگو کی ہے۔ وہ کہتا ہے: ”کئی صدیوں تک متواتر صلیبی جنگیں ہی یورپ کے اسلام کے متعلق موقف کی تعین میں سب سے آگے ہوئیں۔“ (الاسلام على مفترق الطرق، ص: ۵۵) وہ کہتا ہے: ”بھتنا اس سے یورپ نے فائدہ اٹھایا ہے، عالم اسلام نے بھی اس سے اتنا فائدہ نہیں اٹھایا، لیکن یورپ نے اس احسان کو یاد نہیں رکھا کہ اسلام کے خلاف نفرت ہی میں کچھ کمی کر دے، بلکہ معاملہ اس کے برکس رہا اور یہ نفرت وقت بڑھنے کے ساتھ ساتھ بڑھتی گئی، حتیٰ کہ ان کی عادت بن گئی۔ جب لفظ مسلم بولا جاتا تو یہ نفرت قومی شعور پر چھا جاتی، بلکہ یہ ان کے محاربوں تک میں داخل ہو چکی تھی اور ہر یورپی مرد ہو کر عورت، اس کے دل میں بیٹھ گئی تھی۔ (المصدر السابق، ص: ۶۰-۵۹)

وہ مزید کہتا ہے کہ یہ دشمنانہ احساسات ثاقبی تبادلے کے تمام ادوار کے باوجود زندہ اور مسلسل ارتقا پذیر ہے، حالاں کہ ←

چاہے ”آیات“ کی حکومت کا قیام یا عالمِ اسلام میں شیعہ لہر کا چڑھنا کافر دشمن کا مقصود ہو یا نہ ہو، لیکن اس کے اللہ کی راہ سے روکنے اور بہ رضا و غبہت زندیقیت کو قبول کرنے اور پھیلانے کے اثرات ضرور ہیں، جس سے مسلمان دھوکا کھار ہے ہیں اور یہی سب سے بڑی بیماری ہے، جس کی درج ذیل مسئلے میں وضاحت ہوتی ہے۔

③ الحاد و زندیقیت کے فرقوں کا ظہور:

شیخ الاسلام ذکر کرتے ہیں کہ اسماعیلیہ، نصیریہ اور دیگر محدثین میں زندیقوں کی گمراہی کا نقطہ آغاز رافضہ کی جھوٹی باتوں کی تصدیق تھی، جن کو وہ قرآن اور حدیث کی تفسیر میں پیش کرتے ہیں۔^① عبیدیوں کے انہم بھی اپنے دعوے کی بنیاد ان جھوٹوں پر کھڑی کرتے، جنہیں رافضہ نے گھڑا تھا، تاکہ اس کے ساتھ شیعہ ان کی گمراہی کو قبول کر لیں، اس کے بعد وہ آدمی کو صحابہ پر تقدیم کے مرحلے سے گزار کر حضرت علی پر تقدیم کے مرحلے میں داخل کر دیتے، اس کے بعد بالترتیج الوہیت کو ہدف تقدیم بناتے، جس طرح ”البلغ الأکبر“ اور ”الناموس الأعظم“ کے مولف نے ان کے لیے یہ ترتیب لگائی ہے۔ اس لیے رافضیت کفر و الحاد کا سب سے بڑا دروازہ اور دلیل تھی۔^②

چنانچہ رافضہ ان محدثوں کے لیے دروازے کی حیثیت رکھتے تھے، جس سے گزر کروہ اللہ تعالیٰ کے اسماء اور اس کی کتاب مبین کی آیات میں الحاد کی تمام اصناف میں داخل ہو جاتے، جس طرح قرامطی اور باطنی وغیرہ جیسے منافقوں کے سربراہوں نے یہ خود تسلیم کیا ہے۔^③

گذشتہ سطور سے واضح ہو جاتا ہے کہ اثناعشریہ کی روایات اور احادیث جن کے بارے میں شیعہ کا دعویٰ ہے کہ انہوں نے ان کو ائمہ اہل بیت سے حاصل کیا ہے، غالی افکار و نظریات اور بے دین فرقوں کے ظہور کے لیے ایک مناسب ماحول اور زرخیز میٹی مہیا کرتی ہیں۔

کیوں کہ ان روایات نے شیعہ فرقوں کے مختلف روحانیات اور شاذ افکار کے تنقیح کو سمجھا کر دیا ہے، جنہوں نے امت میں تفرقہ بازی اور فساد کو ہوا دی۔ یہ اقوال ہم تک فرق اور عقائد و نظریات کی کتابوں → دینی شعور، جو اس عداوت کا سبب تھا، وہ ختم ہو گیا۔ وہ کہتا ہے کہ یہ کوئی اچنہبے کی بات نہیں، کیوں کہ نفیات میں یہ لے شدہ بات ہے کہ انسان بسا اوقات ان عقائد کو چھوڑ سکتا ہے، جو اس نے بچپن میں حاصل کیے ہوں، لیکن بعض خرافات اس کے ذہن کے ساتھ چلکی رہ سکتی ہیں، جو ہر عقلی تحریر کو چیلنج کرتی ہے۔ (المصدر السابق، ص: ۶۰ - ۶۱) میں کہوں گا کہ نفیات کے یہ مقررہ قاعدے یورپ کے دینوں پر تو صادق آسکتے ہیں، دین فطرت اسلام پر نہیں۔

① منهاج السنۃ (۴/۴)

② منهاج السنۃ (۴/۳)

③ المصدر السابق (۱/۳)

کے ذریعے پہنچ، پھر ہم نے شیعہ روایات کو دیکھا کہ وہ ان رجحانات کی نہ صرف گواہی دیتی ہیں، بلکہ ان کی تائید بھی کرتی ہیں۔^①

انھی روایات کی وجہ سے اثنا عشریہ کی کوکھ سے بہت سارے فرقوں نے جنم لیا، جن کا غلو اور کفر بہت زیادہ مشہور ہوا، جیسے: شیخیہ، بابیہ اور کشفیہ وغیرہ تھے۔ بلکہ منتقلی کے مولف نے تو یہ کہا ہے کہ رافضیت بدترین فرقوں کی جائے پناہ ہے...^②

اس کے بعد انھوں نے زندیقیت اور الحاد کے ان جملہ فرقوں کا ذکر کیا، جو رافضیت کی چھتری تلے پناہ لیتے ہیں۔ اسی لیے امام غزالی نے کہا ہے کہ باطنیہ کا منہب ظاہری طور پر رافضیت ہے، لیکن باطنی طور پر خالص کفر ہے۔^③ لہذا وہ کافر ہیں، لیکن اپنے آپ کو شیعہ ظاہر کرتے ہیں۔

بہ ظاہر ایسے لگتا ہے کہ ان کی جماعت میں انھی کی اکثریت ہے۔ شیخ الاسلام ابن تیمیہ رحمۃ اللہ علیہ نے ذکر کیا ہے: ”رافضہ کے اکثر ائمہ اور عام لوگ زندیق اور ملحد ہیں، ان کو علم اور دین سے کوئی غرض نہیں۔“^④

چنانچہ تشیع کا ماحول اور آب و ہوا مختلف فرقوں اور خواہش پرستوں کے لیے بڑی زرخیز ہے۔

محب الدین خطیب نے لکھا ہے:

”شیعیت ایران میں بہائیت اور کمیونزم کے پھیلاؤ کا ایک اہم عامل تھا۔“^⑤

4 مسلمانوں کو نبی مکرم ﷺ کی سنت سے گمراہ کرنے کی کوشش:

شیعہ کے فکری اثرات کے کے نتیجے میں سے ایک یہ امر ہے کہ ان کا ایک گروہ رجالی حدیث میں گھس گیا اور انھوں نے بعض ان روایات کو ذخیرہ حدیث میں داخل کرنے کی کوشش کی، جو شیعیت کی معاون اور خادم ثابت ہو سکتی ہیں، بلکہ اس رنگ کا مواد اہل سنت کی معاجم اور دو این حدیث میں بھی پایا گیا، لیکن رجالی حدیث اس کی طرف متوجہ ہو گئے، انھوں نے حق کو واضح کر دیا اور رافضی سازش کو بے نقاب کر دیا۔

شیخ سویدی ان کے اس چھوٹے ہوئے اثر کو بیان کرتے ہوئے کہتے ہیں:

① اسی کتاب کا صفحہ (۱۰۱۵) دیکھیں۔

② دیکھیں: المتنقی^۱ (ص: ۷۷)

③ فصائح الباطنية (ص: ۳۷)

④ منهاج السنۃ (۴/ ۷۰)

⑤ الخطوط العريضة (ص: ۴۴ - ۴۵)

”شیعہ کے بعض علمانے علم حدیث کو اپنی سرگرمیوں کا مرکز بنایا، لہذا انھوں نے ثقہ محدثین سے احادیث سنیں، اہل سنت کی صحیح اسناد کو یاد کیا اور اپنے آپ کو تقوے اور پرہیزگاری کے ظاہری زیور سے آراستہ کیا، حتیٰ کہ ان کو اہل سنت کے محدثین میں شمار کیا جانے لگا۔ یہ صحیح اور حسن احادیث روایت کرتے، اس کے بعد ان روایات میں اپنے مذهب کے مطابق موضوع روایات داخل کر دیتے۔ اس دسیسہ کاری کی وجہ سے عوام تو ایک طرف رہے، خواص اہل سنت بھی گمراہی کا شکار ہو گئے، لیکن اللہ تعالیٰ نے اپنے فضل و کرم سے انہم حدیث کی ذمے داری لگائی، جنھوں نے موضوع روایات کا پیچھا کیا، انھیں جا پکڑا اور ان کے موضوع ہونے کو واضح انداز میں بیان کیا اور مقام شکر ہے کہ ان کی حالت واضح ہو گئی۔ شیعہ کے ایک گروہ کا جب پول کھل گیا تو انھوں نے احادیث وضع کرنے کا خود اعتراف کیا۔“

اس کے بعد سویدی کہتے ہیں:

”یہ موضوع روایات ابھی تک معاجم اور مصنفات میں موجود ہیں، اکثر تفضیلیہ^۱ اور شیعہ ان روایات سے تمسک کرتے ہیں۔“^۲

علامہ آلوی کہتے ہیں کہ جن لوگوں نے یہ طریقہ اختیار کیا، ان میں جابر بن عیشی کا نام بھی شامل ہے۔^۳ حافظ ابن قیم رضی اللہ عنہ نے ذکر کیا ہے کہ حافظ ابو یعلیٰ نے اپنی کتاب ”الإرشاد“ میں کہا ہے کہ رافضہ نے علی بن ابی طالب[ؑ] اور آل بیت کی فضیلت میں تین ہزار روایات کے قریب وضع کیں۔ حافظ ابن قیم اس پر تبصرہ کرتے ہوئے کہتے ہیں: ”هم اس کو بعید از حقیقت نہیں سمجھ سکتے، کیوں کہ اگر آپ ان کے پاس موجود اس طرح کے مواد کی تلاشی کریں تو آپ کو وہی بات ملے گی، جو ابو یعلیٰ نے کہی ہے۔“^۴

5 لوگوں کو گمراہ کرنے کے لیے ظاہری طور پر شیعہ کا اہل سنت کے مذهب میں داخل ہونا:

رافضی سازش نے جو فکری اثرات چھوڑے، ان کی ایک صورت یہ تھی کہ شیعہ کے علماء کا ایک گروہ ظاہری

۱) زیدیہ وغیرہ میں سے حضرت علی بن ابی طالب[ؑ] کو حضرت ابو بکر بن ابی زور ترجیح دینے والے۔ دیکھیں: التسعینیۃ لابن تیمیۃ (ص: ۴۰)۔

۲) السویدی: نقض عقائد الشیعہ (ص: ۲۵-۲۶) نیز دیکھیں: الالوی: السیوف المشرقة (ص: ۵۰ مخطوط) و مختصر التحفة (ص: ۳۲)

۳) السیوف المشرقة (ص: ۵۰)

۴) المنار المنیف (ص: ۱۱۶)

طور پر اہل سنت کے مذہب میں داخل ہو گیا اور انہوں نے لوگوں کو مگر اسی میں مکمل بتلا کرنے کے لیے حنفی و شافعی کے القاب اختیار کر لیے اور ایسی کتابیں تالیف کیں، جو رافضیت کی تائید کرتی تھیں۔^①

اسی طرح شیعہ کے اہل سنت کے پردے میں چھپے ہوئے بعض علمانے شیعہ فکر سے ملتے جلتے افکار پیدا کیے اور انہیں اسلامی حلقوں کے سامنے پیش کیا۔ شیخ ابو زہرہ رض کی رائے ہے کہ شیخ الدین طوفی (المتومنی ۱۷۶ھ) نے شیعہ مذہب کو راجح کرنے کے لیے اسی ذریعے کو استعمال کیا۔ اس نے مصلحت کا نظریہ پیش کیا، جس کے بارے میں اس نے کہا کہ مصلحت نص (قرآنی آیت یا حدیث) سے مقدم ہوگی اور یہ شیعہ مسلک ہے، کیوں کہ ان کے نزدیک امام رسول اللہ ﷺ کی وفات کے بعد نص کو مخصوص یا منسوخ کر سکتا ہے۔

چنانچہ طوفی پورا کا پورا شیعہ نظریہ لے کر آیا، اگرچہ اس نے امام کا لفظ نہیں بولا، لیکن اس کی جگہ اس نے مصلحت کا لفظ استعمال کیا ہے، تاکہ اپنی بات اور اپنے نظریے کو پھیلا سکے۔ اس کے بعد شیخ ابو زہرہ رض نے ذکر کیا ہے کہ طوفی نے ”نص“ کی اہمیت گھٹانے اور مصالح مرسلہ کے ساتھ نص کو مخصوص یا منسوخ کرنے کے نظریے کے ساتھ نصوص شرعیہ کی اس اہمیت اور تقدس کو گھٹانے کی کوشش کی، جو اہل سنت ان کو دیتے ہیں۔^②

^① ان کے اس کام کے لیے مختلف مسائل اور طریقے ہیں۔ تحفۃ الشاہزادیہ کے مصنف شاہ عبدالعزیز رض نے ان کو پیان کیا ہے۔ وہ کہتے ہیں کہ ”یہ بعض اوقات خلافے اربعہ کے فضائل میں کوئی کتاب تالیف کرتے ہیں اور جب فضائل علی بیان کرنے کا موقع آتا ہے تو ان میں اپنے دعوے کی تائید کرنے والی روایات داخل کر دیتے ہیں، جو علی رض کے لیے وصیت خلافت اور صحابہ کی تتفیص پر مشتمل ہوتی ہیں۔“ (تفصیل کے لیے دیکھیں: تحفۃ الإثنی عشریۃ الورقة: ۴۶ مخطوط)

کبھی بعض مذاہب کی فقہ کے متعلق کوئی کتاب لکھتے ہیں اور اس کو اس حلقے اور ماحول میں نشر کرتے ہیں، جہاں اس فقہ کا کوئی مقلد نہیں ہوتا۔ پھر اس مذہب میں بڑی غلط اور تیج چیزیں ملا دیتے ہیں، جیسے احادیث کو رد کر کے ان کے مقابلے میں قیاس کو ترجیح دینا یا بعض بدکاریوں کا اقرار کرنا۔ شاہ عبدالعزیز نے ان کی اس طرح کی ایک کتاب کا ذکر کیا ہے، جس کو انہوں نے امام مالک کی طرف منسوب کیا تھا اور اس کا نام ”المختصر“ رکھا، اس کتاب میں انہوں نے امام مالک کی طرف غلاموں کے ساتھ بدھلی کرنے کے جواز کی جھوٹی نسبت کی۔ (المصدر السابق، ورقہ: ۴۵ ب)

کسی وقت یہ ایسی کتابیں لکھتے ہیں، جن میں ان کے مصنفوں کا دعویٰ ہوتا ہے کہ وہ پہلے اہل سنت تھے، پھر جب ان کے سامنے اہل سنت کا مذہب جھوٹا ثابت ہو گیا تو انہوں نے اس کو چھوڑ دیا، جیسے: ”لما ذا اخترب مذهب الشیعہ“ (میں نے شیعہ مذہب کیوں اختیار کیا) انہوں نے یہ کتاب ”مرئی الانطا کی“ نام کے ایک شخص کی طرف منسوب کی ہے۔ رافضہ کے اس کام کے جتنے طریقے اور راہیں ہیں، وہ اتنی زیادہ ہیں، جن کی تفصیل بیان کرنے کے لیے ایک مستقل تصنیف کی ضرورت ہے۔

^② دیکھیں: ابن حنبل (ص: ۳۲۶) ابو زہرہ نے طوفی کے حالات ذکر کیے ہیں اور یہ ثابت کیا ہے کہ وہ شیعہ تھا۔ (المصدر السابق، ص: ۳۲۴ - ۳۲۵) ابو زہرہ نے اپنے اس حکم کی بنیاد طبقات الحکماء لابی یعنی میں طوفی کے نذکور کلام پر رکھی ہے۔

بلکہ رواضنے اپنی بعض مشہور شخصیات کے ناموں کی اہل سنت کی بعض بڑی شخصیات کے ناموں میں مشابہت کو بھی باعث تغییت خیال کیا ہے اور حق کی تلاش کرنے والوں کو گراہ کرنے کے لیے انتہائی سستی فکری ملاوٹ کی ہے۔ وہ اہل سنت کے معتبر ناموں میں غور کرتے ہیں، جس کا نام اور لقب اپنے کسی عالم کے نام اور لقب کے ساتھ مشابہ دیکھیں تو وہ شیعہ روایت یا شیعہ قول اس کی طرف منسوب کر دیتے ہیں۔

اس کی ایک مثال امام ابن جریر طبری رض ہیں۔ یہ مشہومنی امام اور تفسیر طبری اور تاریخ طبری کے مولف ہیں۔ ان کے ساتھ شیعہ کا ایک عالم محمد بن جریر بن رستم طبری رض نام میں موافقت رکھتا ہے، دونوں ایک ہی زمانے اور ایک ہی شہر بغداد میں ہوئے ہیں، بلکہ ان دونوں کی وفات بھی ایک ہی سال ۳۱۰ھ کو ہوئی۔

رواضنے اس مشابہت سے فائدہ اٹھایا اور امام ابن جریر طبری کی طرف اپنے مذہب کی تائید کرنے والی بعض کتابیں منسوب کر دیں، جس طرح "المسترشد فی الإمامة" ^۲ نامی کتاب ہے، جو باوجود یہ کہ اس راضی محمد بن جریر بن رستم طبری ^۳ کی تالیف ہے، انھوں نے یہ کتاب امام ابن جریر کی طرف منسوب کر دی۔ یہ لوگ آج تک اپنے مذہب کی تائید کرنے والی بعض روایات کو امام ابن جریر طبری رض کی طرف منسوب کرتے ہیں۔

بلکہ راضی کی اس کارروائی نے امام ابن جریر طبری رض کی زندگی میں ان کو اذیت سے دوچار کیا۔ حافظ ابن کثیر رض نے ذکر کیا ہے کہ بعض عوام نے ان پر راضیت کا الزام لگایا اور بعض جاہلوں نے آپ پر الحاد کی تهمت باندھی۔ ^۴ ان کی طرف "غدریخ" کی حدیث کے متعلق دو جملوں میں ایک کتاب منسوب کی گئی اور ان کی طرف وضو میں پاؤں پر مسح کرنے کا جواز بھی منسوب کیا گیا۔

ایسے لگتا ہے کہ بعض علماء اہل سنت کے سامنے راضی کی اس کوشش کا زمانہ قدیم ہی میں پول کھل چکا تھا۔ حافظ ابن کثیر فرماتے ہیں:

^۱ راضی مذہب میں اس کی کئی تالیفات ہیں، جیسے "المسترشد فی الإمامة"، "نور المعجزات فی مناقب الأئمۃ الإثنا عشر" (دیکھیں: فی ترجمة: جامع الروءۃ: ۲/۸۲-۸۳، بحار الأنوار: ۱/۱۷۷، تنبیح المقال: ۹۱/۲، نیز دیکھیں: ابن حجر: لسان المیزان: ۵/۱۰۳)

^۲ دیکھیں: ابن النديم: الفهرست (ص: ۳۳۵)

^۳ دیکھیں: طبقات أعلام الشیعہ فی المائة الرابعة (ص: ۲۵۲) ابن شهر اشوب: معالم العلماء (ص: ۱۰۶)

^۴ دیکھیں: الأمینی النجفی: الغدیر (۱/۲۱۶-۲۲۶)

^۵ دیکھیں: البداية والنهاية (۱۱/۱۴۶)

^۶ المصدر السابق.

”بعض علماء کا خیال ہے کہ ابن جریر دو ہیں، ایک یہ شیعہ جس کی طرف یہ سب منسوب کیا جاتا ہے اور وہ ابو جعفر محمد بن جریر کو ان صفات سے مبرراً اقرار دیتے ہیں۔“^۱

یہ قول جس کو حافظ ابن کثیر نے بعض علماء کی طرف منسوب کیا ہے، یہی عین حقیقت ہے، جس طرح تراجم کی کتابوں اور ان دونوں کے آثار کا مطالعہ کرنے سے واضح ہوتا ہے۔ کہاں زمین کہاں آسمان! دونوں آدمیوں کے آثار اور اقوال و نظریات میں جو فرق ہے، اس کو ایک دوسرے پر قیاس ہی نہیں کیا جاسکتا۔^۲ امام ابن جریر طبری کا عقیدہ رافضہ کے عقیدے کی کسی ایک جہت سے بھی نہیں ملتا۔ وہ کتاب اللہ اور سنت رسول ﷺ کا علم رکھنے والے اور ان پر عمل کرنے والے مسلمانوں کے ائمہ میں سے ایک امام تھے۔ ابو جعفر طبری^۳ نام کا ایک اور راضی بھی ہے، جو پہلے راضی طبری کے علاوہ ہے، اگرچہ استاذ فواد سرзیگین نے ان دونوں راضیوں کو ملا دیا ہے۔^۴ حالانکہ ان دونوں کے درمیان دو صدیوں سے زیادہ کا عرصہ ہے۔

خبراء ”المدينة المنورة“ نے اس دوسرے راضی کی ایک ”عقد الزهراء“ کے نام سے خود ساختہ کہانی شائع کی ہے۔ اگر راضی اسما میں مشابہت کو استعمال نہ کرتے تو یہ کہانی کبھی چھپ نہیں سکتی تھی۔^۵ ابن جریر کی طرح اور لوگ بھی ہیں،^۶ لیکن یہ مقام تفصیل کا متحمل نہیں ہو سکتا۔ نیز یہ بحث بھی ایک مستقل تحقیق کی مستحق ہے۔

① المصدر السابق.

② دونوں میں اس تفہیق کے سلسلے میں مزید تفصیل کے لیے دیکھیں: مجلة المجمع العلمي العراقي، المجلد التاسع (ص: ۳۴۵)

③ ابو جعفر محمد بن ابی القاسم بن علی طبری، چھٹی صدی کا امامیہ کا عالم تھا۔ (دیکھیں: طبقات أعلام الشيعة، ص: ۲۷۸، ۲۴۲)

④ اس نے کتاب ”بشارۃ المصطفیٰ“ پہلے یعنی ابن رشیم شیعی کی طرف منسوب کی ہے، جب کہ وہ دوسرے یعنی ابی القاسم کی تصنیف ہے۔ (دیکھیں: تاریخ التراث: ۲۶۰ / ۲)

⑤ جربیدہ ”المدينة“ عدد (۴۶۲۱) الثالثاء ۲۴ ربیع الاول ۱۳۹۹ھ (ص: ۷) اختبار محمد سالم محمد، یہ شیعہ کتاب ”بشارۃ المصطفیٰ“ سے منقول ہے۔ یہ کتاب ”بشارۃ المصطفیٰ“ اپنائی غلو پر مشتمل ہے۔ اس میں جبت اور طاغوت کی تاویل ابو بکر و عمر رضی اللہ عنہما سے کی گئی ہے۔ (ص: ۲۳۸) نیز اس میں لکھا ہے کہ جو شخص علیؑ کی تقدیم، فوکیت اور ان کی طاعت و ولایت کے وجوب میں شکر کرتا ہے، اس پر کفر کا حکم لگایا جائے گا، اگرچہ وہ اسلام کا اظہار کرے۔ (ص: ۵۱)

⑥ جیسے ابن قتبیہ، یہ بھی دو آدمی ہیں۔ ایک عبد اللہ بن قتبیہ غالی راضی اور دوسرا عبد اللہ بن مسلم بن قتبیہ، جو اہل سنت کے ثقہ رجال میں سے ہیں۔ ابن قتبیہ نے ”المعارف“ کے نام سے ایک کتاب لکھی، تو اس راضی نے بھی گمراہ کرنے کی نیت سے اسی نام ”المعارف“ کے نام سے ایک کتاب لکھی۔ (دیکھیں: مختصر تحفة الإثنى عشرية، ص: ۳۲، مختصر الصوابع، ص: ۵۱ مخطوط، السویدی: نقض عقائد الشيعة، ص: ۲۵)

محققین ”الإمامۃ والسياسة“ کی ابن قتبیہ سنی کی طرف نسبت کی وجہ سے جیرت کا شکار ہیں، کیوں کہ یہ جھوٹوں اور باطل افکار کا پلنڈہ ہے۔ عبد اللہ عسیان کہتا ہے کہ میں نے کتاب ”الإمامۃ والسياسة“ کے اصل مولف کو جانے کی بڑی کوشش ←

۶ عالم اسلام میں رافضیت کی اشاعت:

رافضہ کی قدیم نصوص اور روایات میں مذکور ہے کہ ان کے نظر یہ کو صرف ایک شہر کے باسیوں نے قبول کیا اور یہ شہر کوفہ ہے، اس سے واضح ہو جاتا ہے کہ رافضیت کا مسلمانوں کے معاشرے میں اپنے عقائد پھیلانے میں کس حد تک اثر ہو سکتا ہے۔

ابو عبداللہ نے کہا:

”اللہ تعالیٰ نے ہماری ولایت کو مختلف شہروں کے باشندوں پر پیش کیا، لیکن اہل کوفہ کے سوا کسی نے اس کو قبول نہ کیا۔^۱

چنانچہ تشیع کو اسلامی بلاد میں سے کوفہ کے سوا اور کوئی وطن نہ ملا، کیوں کہ یہ شہر علم اور اہل علم سے دور تھا۔ یہاں تشیع کا پھینکنا ابن سبأ کے آثار میں سے تھا، اس نے کوفہ کو بہت پہلے سے اپنی سرگرمی کا مرکز بنالیا تھا، جب وہ اس کو چھوڑ کر گیا تو وہ وہاں اپنے منجح پر عمل کرنے والی ایک جماعت تیار کر چکا تھا۔^۲

کوفہ کے شیخ اور عالم ابو اسحاق سیعی (المتومنی ۷۱۲ھ) نے اس شہر پر طاری ہونے والی تبدیلی ملاحظہ کی ہے۔ انہوں نے جب کوفہ چھوڑا، تب وہ لوگ اہل سنت کے مذهب پر تھے، ان میں سے کوئی ایک بھی ابو بکر و عمر بن الخطاب کی فضیلت اور تقدیم میں شک نہیں کرتا تھا، لیکن جب وہ لوٹ کر وہاں آئے تو وہاں کی فضا ہی بدلتی ہوئی تھی اور نظر یہ رفض اتنا عام ہو چکا تھا کہ کوئی اس کو برا بھی نہیں جانتا تھا۔^۳

→ کی ہے، لیکن کامیاب نہیں ہو سکا۔ (عبداللہ عسیلان: الإمامية والسياسيّة، ص: ۲۰) بلکہ اس نے یہ مفروضہ پیش کیا ہے کہ اس کا مولف کوئی مالکی ہو سکتا ہے۔ (المصدر السابق، ص: ۲۰) حالانکہ اس کتاب پر راضی چھاپ بالکل واضح اور روشن ہے، کیوں کہ اس میں صحابہ کو تقدیم کا نشانہ بنایا گیا ہے اور یہ دعویٰ کیا گیا ہے کہ حضرت علی نے حضرت ابو بکر کی خلافت تسلیم کرنے سے انکار کر دیا تھا، کیوں کہ وہ اس کی رائے کے مطابق۔ خلافت کے زیادہ حق دار تھے۔ ڈاکٹر عبداللہ عسیلان نے مذکورہ کتاب سے اس کی مثالیں بھی نقل کی ہیں۔ (المصدر السابق، ص: ۱۷، ۱۸، ۱۹) لیکن اس کی اور دیگر بہت سارے لوگوں کی نظر سے اوچھل رہا کہ یہ روضہ کی دیسیسہ کاری ہے، کیوں کہ ابن تیمیہ نام کے دو آدمی ہیں اور کتاب ”الإمامية والسياسيّة“ اسی راضی کی تصنیف ہے، لیکن میں نے، اس بات کی اہمیت کے باوجود، کسی کو نہیں دیکھا کہ اس نے یہ تنبیہ ذکر کی ہو۔

① بحار الأنوار (۶۰، ۲۰۹ / ۱۰۰، ۲۵۹)

② اسی کتاب کا مقدمہ دیکھیں۔

③ دیکھیں: سلمان العودۃ: عبد اللہ بن سبأ (ص: ۴۹)

④ اسی کتاب کا صفحہ (۲۷) دیکھیں۔

پھر دیکھتے ہی دیکھتے یہ بیماری پورے عالم اسلام میں سراپا کرگئی، حتیٰ کہ بعض محققین کے مطابق آج مسلمانوں میں سے ہر دسوال آدمی شیعہ ہے۔^① عصر حاضر میں تشیع کے داعی بڑی سرگرم اور زمین دوز تنظیموں تکمیل دیتے ہیں، جو پہلے سے تیار شدہ منصوبے کے مطابق عالم اسلام میں رافضیت پھیلانے کے لیے پھیل جاتے ہیں۔ شیعہ کے علمی مرکز، جنہیں ”حوزات علمیہ“ کہتے ہیں، ان کو مالی مدد مہیا کرتے ہیں اور وہ ان کم عقل پیروکاروں کے خون پسینے کی کمائی سے اپنی جیسیں بھرتے ہیں، جن کے خیالات اور جذبات کو حب آل بیت کے خوبصورت دعوے کا نشہ پلا کر جوش سے بھر دیا جاتا ہے، حالاں کہ شیعہ کے علماء کے نصیب میں یہ محبت محض نام اور دعوے کی حد تک ہے۔ یہ علماء کے ”خمس“ کے نام پر ان کے اموال کی بھاری مقدار پر قبضہ جمائے پڑتے ہیں۔

ان زمین دوز تنظیموں کے نفرے اور امتیازی نشناخت فری میسٹر (Free Masons) سے ملتے جلتے ہیں۔ یہ بھی ”اتحاد بین المذاہب“^② کا نعرہ لگاتے ہیں تو بھی ”جمعیت اہل بیت“ کا جھنڈا اٹھا لیتے ہیں۔ ایران میں آیات کی ریاست و حکومت قائم ہونے کے بعد ایرانی حکومت کے سفارت خانے رافضیت کی دعوت پھیلانے کے مرکز میں تبدیل ہو گئے۔ انہوں نے اسلامی مرکز اور مساجد کو بالخصوص جماعت کے دنوں میں رافضی رجحان کی دعوت کے لیے استعمال کیا۔

”المجتمع“ رسالے نے یورپ میں ہونے والی رافضی سرگرمیوں پر ایک تحقیق شائع کی، جس کے مطابق: ”یورپ میں ایران کے سفارت خانے اور کوئی نہ یورپ میں مقیم مسلمانوں کے حلقوں میں (کافروں میں نہیں) اپنا عقیدہ پھیلانے کے مرکز میں تبدیل ہو گئے۔

”اس کی مزید تصدیق شیعہ فکر کو بیان کرنے والے وہ ہزاروں کتابچے اور پکھلیش کرتے ہیں، جو یورپیں مسلمانوں کو ایسی بجھوں پر تقسیم کیے جاتے، جہاں وہ اکٹھے ہوتے، بالخصوص مساجد کے دروازوں پر یا ڈاکخانے یا دیگر ذرائع سے ان تک پہنچائے جاتے۔ بلکہ ثقافتی مرکز اور کتب خانے بھی ایسے لگتا ہے کہ یورپ میں یعنی والے مسلمان اقلیت کے درمیان ایرانی رافضیت پھیلانے کی خاطر قائم کیے گئے ہوں! ان کتب خانوں کے ساتھ ساتھ، جو ایرانی انقلاب اور اس کے اعتقادی منبع کے متعلق کتابوں اور لٹریچر پر مشتمل ہیں، ہم ملاحظہ کرتے ہیں کہ ان کتب خانوں

① روم لاندو: الإسلام والعرب (ص: ۹۵)

② دیکھیں: فکرة التقریب (ص: ۵۱۱)

③ دیکھیں: فکرة التقریب (ص: ۵۱۴)

اور خانہ ہائے فرہنگ کے منتظمین لیکچرز اور سینارز کا بھی اہتمام کرتے، جن میں اکثر کا موضوع اعتقادی مسائل ہوتا ہے۔“

اس کے بعد اس رسالے نے یورپ کے ان بعض کتب خانوں کا نام ذکر کیا ہے، جو ہر ہفتے میں جعرات اور سوموار کے دن ایرانی انقلاب کے نظریے کی روشنی میں اعتمادی حاضرات اور لیکچرز کا اہتمام کرتے۔ ان کو رسائل، کتابچوں اور آڈیو کیسٹوں کے ذریعے پھیلایا جاتا اور مسلمانوں کو ان لیکچرز میں شرکت کی دعوت دی جاتی، تاکہ ان کو ایرانی طریقے کے مطابق شیعہ منج پھیلانے کے لیے ایک وسیلے کے طور پر استعمال کیا جاسکے۔

ان ایرانی مرکز نے، بعض نوجوانوں کو، جن کو انھوں نے دھوکے کا شکار کر لیا اور ایرانی نقطہ نظر کے لیے اپنا ایجنسٹ بنا لیا، مسلمانوں کی بعض مساجد میں بھیجا شروع کر دیا، تاکہ وہ وہاں خصوصاً جمع کے دن نمازوں سے رابطے کریں، کیوں کہ جمعہ میں مسلمانوں کی ایک بڑی تعداد شریک ہوتی ہے۔

اس رسالے نے اپنی تحقیق میں یہ بھی ذکر کیا کہ یہ دعویٰ رابطے عموماً مساجد میں بعض حادثات اور فتنوں کو پیدا کر دیتے، اس کی اس نے چند مثالیں بھی ذکر کیں اور یہ بھی کہا کہ ایرانی سرگرمیاں، جن فتنوں کو حجم دیتی ہیں، ان کے مسلمانوں پر منفی اثرات بھی مرتب ہو سکتے ہیں۔^①

روافض کی سرگرمیاں مختلف چہرے اور متنوع وسائل رکھتی ہیں، جو اہل سنت کی طرح کسی نظریے یا قاعدے کی پابند نہیں، کیوں کہ روافض تیقے میں دین کا ۹۰ فیصد حصہ سمجھتے ہیں۔

ایک شیعہ معاصر عالم نے غیر ارادی طور پر اعتراف کیا ہے کہ شیعہ کے نزدیک تقیہ، اس کے الفاظ میں، ”وہ مقصد اور ضرورت ہے، جو ہر ذریعے کو جائز قرار دیتی ہے۔“^②

یعنی مطلوبہ مقصد اور غرض و غایت کے حصول کے لیے ہر ذریعہ استعمال کرنا جائز ہوتا ہے۔ یہ میکاولی کا نظریہ ہے^③، جس پر وہ لوگ اعتماد کرتے ہیں، جن کے سامنے اپنے مقاصد کے حصول کے لیے کوئی دین نہیں ہوتا، لیکن اسلام میں مقصد حرام ذریعے کو جائز قرار نہیں دیتا۔

^① دیکھیں: مجلة المجتمع (العدد: ۷۶۰) السنة السابعة عشرة ۱۵ ربیع اہد ۱۴۰۶ھ۔

^② محمد جواد مغنية: الشیعه فی المیزان (ص: ۴۹)

^③ ”ضرورت ہر ذریعے کو جائز قرار دیتی ہے۔“ یہ لوگوں کے ساتھ معاملات کرنے کا ایک اسلوب ہے، جو دھوکا دہی، فراؤ اور اثاثیت پر مبنی ہے۔ یہ قاعدہ الٹی کے ایک فلاسفہ نیکولا مکیاولی (۱۳۶۹ء - ۱۵۲۷ء) کی طرف منسوب ہے۔ اس نے سب سے پہلے یہ قاعدہ پیش کیا اور اسے اپنی کتاب ”The Prince“ میں لکھا اور یہ کتاب قرون وسطیٰ کے ایک یورپی بادشاہ کی خدمت میں پیش کی۔ دیکھیں: احمد عطیۃ: القاموس السياسي (ص: ۱۱۰۵ - ۱۱۰۶)

اس لیے رافض کے اپنے مذہب کو پھیلانے کے وسائل اور ذرائع دھوکا دہی اور فریب کاری کے رنگوں سے آراستہ ہیں، جن کی چکا چوند سے انہوں نے بہت سارے مسلمان افراد اور مسلم قبیلوں کو شکار کیا۔ انہوں نے بہت سارے قبل کے سرداروں کو معنے کے ذریعے گراہ کر کے رافضیت قبول کرنے پر آمادہ کر لیا۔^۱

حیدری نے ”عنوان المجد“ میں ان سنی قبل کے متعلق، جنہوں نے رافضہ کی کوششوں اور فریب کاریوں کی وجہ سے رافضیت قبول کر لی، ایک خطرناک تفصیل ذکر کی ہے، وہ کہتا ہے:

”عراق کے وہ عظیم الشان خاندان اور قبل، جنہوں نے زمانہ قریب میں رافضیت قبول کی، ان میں اکثریت ربیعہ قبیلہ کی ہے۔ یہ ستر سال سے رافضی ہو چکے ہیں۔ تمیم بھی ایک بہت بڑا قبیلہ ہے، جو عراق کے نواحی علاقوں میں رہتے ہیں اور تقریباً ساٹھ سالوں سے رافضی شیطانوں کی وہاں آمد و رفت کی وجہ سے رافضی ہو چکے ہیں۔“

”خزاں عل ڈیڑھ صدی سے زیادہ عرصہ ہوا کہ رافضی ہو چکے ہیں۔ یہ بنو خزاعم کا ایک بہت بڑا خاندان ہے، لیکن تبدیل کر کے ان کا نام خزاں عل رکھ دیا گیا ہے۔ زبید کا خاندان بھی بہت زیادہ قبل پر مشتمل ہے، یہ بھی علامہ کی غیر موجودگی اور رافض کی آمد و رفت کی وجہ سے تقریباً ساٹھ سال سے رافضیت قبول کر چکا ہے۔“

”ان نو گرفتار رافضیت قبل میں بنو عمير بھی داخل ہیں، جو تمیم ہی سے نکلے ہیں اور خزر ج جو ازاد کے بنی مزیقیا کی شاخ ہیں، اسی طرح شمر طوکہ یہ بہت زیادہ ہیں۔ نیز دوار اور دفاع عہد بھی ان میں شامل ہیں۔“

”عمارہ آل محمد کے قبل نو گرفتار رافضیت بھی ہیں۔ ایسے قبل کثرت کی وجہ سے ناقابلی شمار ہیں۔ یہ بھی زمانہ قریب میں رافضی ہوئے ہیں۔ بنو لام کا قبیلہ بھی، یہ بھی بہت زیادہ ہیں، پھر دیوانیہ کے

❶ ۱۳۲۶ھ میں علامہ محمد کامل راغبی نے بغداد سے اپنے دوست شیخ رشید رضا مصری کو ایک خط لکھا، جس کو رسالہ ”المنار“ نے جلد میں شائع کیا۔ اس خط میں انہوں نے ان علاقوں کی روپیادا لکھی، جن کی انہوں نے سیاحت کی، اس میں انہوں نے شیعہ علامہ کی دیہاتیوں کو شیعہ بنانے کی کوشش میں ذکر کیا کہ وہ ان کے قبل کے سرداروں کو تکاچ متعہ کی حالت کا جھانس دے کر گمراہ کرتے ہیں، جو ہر وقت بہت زیادہ عورتوں سے لذت اٹھانے میں بڑی رغبت رکھتے ہیں۔

یہ خط مجہجہ ”المنار“ میں پہلے لکھنے والے کے نام کے بغیر شائع کیا گیا، اس کے بعد شمارہ نمبر ۲۹ میں سید رشید رضا نے خط لکھنے والے کا نام ذکر کیا اور وضاحت کرتے ہوئے کہا کہ پہلے ہم نے اس خوف کے پیش نظر ان کا نام نہیں لکھا تھا کہ کہیں وہاں کی جمیدی حکومت ان کو تقاضا نہ پہنچائے، کیوں کہ اس حکومت کی صورت حال معروف ہے۔ (مجلة المنار، المجلد: ۲۹، نیز دیکھیں: المجلد الثاني، ص: ۶۸۷)

قبیلے، جو پانچ خاندان ہیں: آل اقرع، آل بدری، آل عفیج، آل جبور اور آل جلیجہ۔ اقرع کے آگے سولہ قبیلے ہیں اور ہر قبیلہ بہت زیادہ تعداد میں ہے۔ آل بدری کے تیرہ قبیلے ہیں اور ان کی تعداد بھی بہت زیادہ ہے۔ عفیج کے آٹھ قبیلے ہیں، جن کی بہت زیادہ تعداد ہے۔ جلیجہ کے چار قبیلے ہیں، ان کی بھی بہت زیادہ تعداد ہے۔ اسی طرح جبور بھی ہے، سو سال سے عراق میں راضی ہونے والے بڑے قبائل ہیں، کعب کا خاندان سب سے کم ہے، لیکن اس کی شاخیں بہت زیادہ ہیں...”^۱

حیدری اس انداز میں ان اہلِ سنت قبائل کا ذکر کرتا چلا جاتا ہے، جو اہلِ سنت کی غفلت کی وجہ سے راضی ہو گئے، نیز یہ لوگ راضیہ کی پیار و محبت اور اتفاق و اتحاد کی چکنی چپڑی باقتوں سے متاثر ہو کر بھی ان کے قریب ہو گئے۔ اس طرح اہلِ سنت کے علماء نے اپنی خاموشی کی وجہ سے شیعہ کے لیے اپنا مذہب پھیلانے کے لیے زمین ہموار کی، وگرنہ اگر حق بیان کیا جاتا تو کوئی شخص بھی راضیت سے دھوکا نہ کھاتا۔

یہ لوگ آج تک مسلسل ہر سطح پر اپنے عقائد پھیلانے کی کوشش میں لگے ہوئے ہیں۔ یہ لوگ ان بعض ممالک کے سربراہان کے ساتھ رابطے رکھنے میں خصوصی دلچسپی لیتے ہیں، جن میں ان کو اپنے مذہب کے لیے زم گوشہ نظر آتا ہے۔ جس طرح دو قدمیں میں ابن مطہر حلبی نے خابنده^۲ میں یہ چیز محسوس کی اور اس کو اپنا شکار کر لیا، اس کے تاریخی اثرات بڑے معروف و مشہور ہیں۔

ایسے ہی دورِ جدید میں انہوں نے لیبیا کے سربراہ کے ساتھ کیا، جس پر آخری عمر میں رائے اور محبت میں

^۱ عنوان المجد فی بیان أحوال بغداد والبصرة و نجد (ص: ۱۱۸ - ۱۱۲)

^۲ خابنده آٹھواں ایل خانی بادشاہ تھا۔ یہ چنگیز خان کی اولاد میں سے پچھے پتوں بعد اس کے ساتھ جاتا ہے، اس کا اصلی نام الجائزون بن ارغون بن ابعا بن ہلاک تھا۔ حافظ ابن کثیر کہتے ہیں: ”یہ ایک سال تک اہلِ سنت کے مذہب پر رہا، اس کے بعد راضی ہو گیا اور اس نے اپنے علاقے میں اس کے شمارہ بلند کیے۔“ (البداية والنهاية: ۷۷ / ۱۴) یہ یو مسلم تھا اور اسلامی تاریخ اور اسلامی عقیدے سے ناواقف تھا، اس کی ابن مطہر حلبی سے ملاقات ہوئی، جس نے اس کے سامنے راضیت کو بڑا بنا سنوار کر پیش کیا تو یہ اپنے تمام خاندان، قبائل اور پرہروکاروں سمیت اس میں داخل ہو گیا۔

ابن مطہر حلبی نے مذکورہ بادشاہ کو شیعہ مذہب کو اپنانے اور اس پر اکسانے کے لیے بہت ساری کتابیں لکھیں، جن میں ”نهج الحق“ اور ”منهاج الكرامة“ وغیرہ کا نام آتا ہے۔

حافظ ابن کثیر کہتے ہیں: ”اس کے دور میں بہت زیادہ فتنوں اور مصیبتوں نے جنم لیا تو اللہ تعالیٰ نے جلد ہی لوگوں کی اس سے جان چھڑا دی۔“ یہ چھتیں برس کی عمر میں وفات پا گیا، اس کے بعد اس کا بیٹا ابوسعید^۳ کو راضیت سے تاب ہو گیا اور اہلِ سنت کی راجہنمای سے اس خبیث عقیدے سے براءت کا اظہار کر دیا، اس نے روضہ کو دور بھاگ دیا، حلبی راضی خلۃ بھاگ گیا اور اس کے تمام علمار فوج کمر ہو گئے۔ (تحفۃ الإنثی عشرۃ: الورقة: ۴۳، تعلیقات محب الدین خطیب علی المتنقی^۱، ص: ۱۸ - ۱۹)

رافضی رجحان بڑا واضح نظر آتا تھا۔ اسی طرح یہ بعض لکھاریوں اور ایمان سے تھی دامن اصحاب فکر کو شیعہ مذہب کی ترویج کے لیے اور شیعہ کتابوں کے مقدمات لکھوانے کے لیے اجرت دے کر کام کرواتے ہیں۔^۱ یہ عالمِ اسلام کے ذہین ترین طلباء و طالبات کا انتخاب کرتے ہیں اور انھیں قم کا تعلیمی سکالر شپ دیتے ہیں، پھر وہاں ان کی برین واشنگ کی جاتی ہے اور رافضیت ان کے رگ و پے میں داخل کی جاتی ہے، تاکہ یہ جب اپنے ممالک واپس جائیں، تو وہاں رافضیت کے پرچارک بن کر جائیں۔ شیخ ازہر کہتے ہیں:

”دنیا کے مختلف کونوں سے جو خبریں میرے پاس آ رہی ہیں، وہ اس بات پر دلالت کرتی ہیں کہ ایرانی ٹھینی افکار کی یہ تحریک تشدد کو پھیلا رہی ہے۔ یہ بہت سارے اسلامی ممالک میں بالخصوص نوجوانوں کو اپنا ہدف بنارہے ہیں اور انھیں ایران میں تعلیمی و طائف اور دیگر کئی طرح کا مالی لائق دے کر پھسلا رہے ہیں، تاکہ ان نوجوانوں کو ان کے ممالک اور اقوام میں اختلافات پیدا کرنے کے لیے تیار کیا جاسکے۔ اس عنوان اور ان زمینی حقائق کے ساتھ یہ تحریک امتِ اسلامیہ میں اضطراب کا باعث بن رہی ہے۔ میرے خیال میں تمام مسلمان اقوام کو، جوان کے پاس ٹھینی ازم کے ذریعے بھیجا جا رہا ہے، اس کے بارے میں بڑا ہوشیار رہنا پڑے گا، یہ امتِ اسلام میں اختلاف اور شکاش کو ہوا دینے والی اور اس کی جمعیت کو منتشر کرنے والی بیرونی تحریکوں میں سے ایک تحریک ہے۔“²

بعض نام نہاد اہل سنت مفکرین اور ادباء کے ہاں رافضی رجحان کا ظہور:

بعض نام کے اہل سنت مفکرین کی تحریریں بھی رافضی فکر و نظر میں تھڑی اور ان کی تالیفات امامت اور صحابہ کرام صلوات اللہ علیہ وسلم کے متعلق روافض کے پیدا کردہ شبہات سے بری طرح متاثر نظر آتی ہیں۔ اسلام کے دور اول کی تاریخ یا اسلام میں فلسفیانہ نظر و فکر کا آغاز یا امامت اور خلافت کے مسائل کے متعلق جو مفکرین اور ادباء کی ایک جماعت خامہ فرسائی کرتی ہے، ان کا مطالعہ کرنے والا انسان ان کے سامنے حقائق کو مسخر کرنے کی رافضی سازش کی گہرائی اور گیرائی کا بے خوبی اور اک کر سکتا ہے۔ مجھے اس بات میں قطعاً کوئی شک نہیں کہ اس قسم میں ایک تنخواہ دار ایجنسٹوں کا ٹولہ بھی موجود ہے، جو مال

① وہ کتابیں جو یہ شیعہ مذہب کی ترویج و اشاعت کے لیے عالمِ اسلام میں بھوتے ہیں، ان میں ان جیسے لوگوں سے لکھوائے ہیں، جس طرح ”اصل الشیعہ“ اور ”عقائد الإمامیۃ“ وغیرہ کے مقدمات اس کی دلیل ہیں۔

② أخبار ”الیوم“ (العدد: ۲۶۰) السنة: ۴۲، السبت ۱۱ ربیعہ ۱۴۰۶ھ۔

کی چکا چوند سے انداھا ہو کر محض ”متاع غرور“ کی دوڑ میں ان کی کبھی ہوئی باتوں اور ان کی لکھی ہوئی سطروں ہی کو دہراتا ہے۔

روافض ”نامور لکھاری شخصیات“ کو بھی مال دیتے ہیں، تاکہ وہ عوام کے سامنے راضیت کے ان پہلوؤں کے متعلق لکھیں، جو اہل سنت کے ساتھ مطابقت رکھتے ہوں، بلکہ زمانہ قدیم میں ایک بزرگ (امام شعیؑ) نے کہا تھا کہ اگر میں چاہوں کہ راضہ میرے گھر کو مال سے بھردیں اور میں حضرت علی پر جھوٹ گھڑوں، تو وہ ایسا کر گز ریں گے، لیکن خدا کی قسم! میں ان پر کبھی جھوٹ نہیں گھڑوں گا۔^①

لیکن آج جب ان کے ہاتھ میں مال کی بھی فرداویٰ ہے، بہت سارے لوگوں میں امانت کی بھی کمی ہے۔ دنیا نے بھی ان کو اپنی چمک دمک سے فریب خورده کر دیا ہے تو ایسے حالات میں ایسا ہونا کتنا آسان ہے۔^② اگر آپ راضیت کے متوجہ کی اس فکری تاثیر کا نمونہ دیکھنا چاہتے ہیں تو سنیے:

ڈاکٹر علی سامی نشار، مولف ”شهداء الإسلام في عصر النبوة“، ”نشأة الفكر الفلسفية في الإسلام“ کے نام سے ایک کتاب تالیف کرتا ہے، جس میں ایسی باتیں لکھتا ہے، جس سے روافض کی آنکھیں ٹھنڈی ہو جاتی ہیں۔ وہ اس میں بعض صحابہ کرام کو کافر کہتا ہے۔ مثال کے طور پر وہ حضرت امیر معاویہ (رضی اللہ عنہ) کے بارے میں کہتا ہے:

”معاویہ کے متعلق جتنا کچھ بھی کہا گیا ہو، متاخر سلفی مذہب کے علا اور بعض اہل سنت نے اس کو اصحاب رسول ﷺ کی صفت میں شامل کرنے کے لیے جتنی بھی کوشش کی ہو، لیکن یہ آدمی کبھی اسلام پر ایمان ہی نہیں لایا، یہ اکثر اسلام کے خلاف سازشیں کرتا رہا، لیکن اس سے بڑھ کر اور کچھ نہیں کر سکا۔“^③
اس کے اس قدر بھی انکے جھوٹ کو ملاحظہ کیجیے۔ کیا اس جیسا قول روافض یا ان کے ہم شکلوں کے علاوہ

① دیکھیں: السنۃ للإمام عبد الله بن احمد (۵۴۹ / ۲)

② مقولہ ہے کہ ”جو برلن کے اندر ہوتا ہے، وہی باہر لکھتا ہے“، یہ ”الزام ان کو دیتے تھے قصور اپنا نکلا آیا“ کے مصدق بیروت میں جعفری عدالت کا قاضی القضاۃ محمد جواد مغنية، معروف تاریخ دان محمد حسین ہیکل کو الزام دیتا ہے کہ اس نے ۵۰۰ مصری جدیہ کے بدالے میں اپنی کتاب ”حیات محمد ﷺ“ کے دوسرے اڈیشن سے ایک عبارت نکال دی، جب کہ محمد حسین ہیکل نے تو وہ عبارت اس لیے دوسری طرح میں حذف کی تھی کہ اس کو پہلی اشاعت کے بعد علم ہوا تھا کہ وہ موضوع ہے، تو اس نے دوسری اشاعت میں اس کو حذف کر دیا، لیکن اس روافضی نے اس کی اپنی قوم کی کارستانی اور عمل کے مطابق تاویل کی ہے، ملاحظہ فرمائیے اور داد دیجیے!

محمد جواد مغنية: الشيعة في الميزان (ص: ۱۸، حاشیہ)

③ نشأة الفكر الفلسفی (۱۹ / ۲)

کوئی اور کہہ سکتا ہے؟ ایک مسلمان ایک ایسے صحابی کے بارے میں یہ بات کس طرح کہہ سکتا ہے، جس نے غزوہ حنین میں رسول اللہ ﷺ کی معیت میں جہاد کیا ہو؟^۱ جو رسول اللہ ﷺ کی نگاہ میں امین ہوا اور آپ کی وحی لکھتا ہو، جو چالیس سال تک مسلمانوں کا نائب اور پھر مستقل حکمران رہا ہو، جوان کے ساتھ اسلام کے شعائر قائم کرتا ہو۔^۲ اس کے بعد وہ اہل سنت پر الزام تراشی کرتا ہے کہ حضرت معاویہ کے صحابی ہونے کا قول بعض اہل سنت بنایا گیا جھوٹ ہے۔ حضرت امیر معاویہ رضی اللہ عنہ کا ایمان نقل متواتر اور اہل علم کے اجماع کے ساتھ ثابت ہے۔^۳

پھر یہ شخص ان کے والد (حضرت ابوسفیان رضی اللہ عنہ بن حرب) کے بارے میں کہتا ہے:
^۴

”ابوسفیان زندقی تھا، یعنی فارسی محوبیت پر ایمان رکھنے والوں میں سے تھا۔“
حالاں کے خود نبی اکرم ﷺ نے حضرت ابوسفیان کو اپنا نائب اور عامل بنایا۔ جب رسول کریم ﷺ کی وفات ہوئی، تب آپ رضی اللہ عنہ نجراں پر رسول اللہ ﷺ کے عامل تھے۔ یہ کس طرح ممکن ہے کہ وہ زندقی ہوا اور رسول اللہ ﷺ اس کو مسلمانوں کے علم و عمل کے احوال پر امین خیال کر کے اپنا عامل مقرر کر دیں؟^۵
وہ رواضخ کے اس قول کی بھی تائید کرتا ہے کہ صحابہ کی ایک قلیل ترین جماعت حضرت علیؓ کو خلافت و امامت کا حق دار خیال کرتی تھی اور حکومت ان سے چھینی گئی... اس کے الفاظ ہیں:

”صحابہ کی ایک قلیل اور مخلص جماعت نے محسوس کیا کہ تیسری مرتبہ حضرت علیؓ سے حکومت چھین لی گئی ہے، پہلی مرتبہ ان سے حکومت چھین کر پہلے صحابی کو دی گئی، دوسری مرتبہ چھین کر دوسرے صحابی کو دی گئی اور تیسری مرتبہ چھین کر ایک ایسے گرتے پڑتے بوڑھے کو دے دی گئی، جسے احسن طریقے سے حکومت چلانی آتی تھی نہ وہ عدل قائم کرنے کی صلاحیت رکھتا تھا۔ اس نے حکومت کی بھاگ دوڑ قریش کی گمراہ شدہ باقیات کے سپرد کر دی۔“^۶

اس تیسرا سے وہ خلیفہ راشد ذو النورین حضرت عثمان غنیؓ کو مراد لے رہا ہے، جن کو صحابہ کرام نے

﴿۱﴾ دیکھیں: مجموع فتاویٰ شیخ الإسلام (۴/ ۴۵۸)

﴿۲﴾ المصدر السابق (۴/ ۴۷۲)

﴿۳﴾ المصدر السابق (۴/ ۴۷۷)

﴿۴﴾ نشأة الفكر الفلسفى (۲/ ۳۱)

﴿۵﴾ مجموع فتاویٰ شیخ الإسلام (۴/ ۴۵۴، ۴۵۵/ ۳۵)

﴿۶﴾ نشأة الفكر الفلسفى في الإسلام (۱/ ۲۲۸)

بالاتفاق خلیفہ منتخب کیا تھا۔ گویا یہ الزام دے کر وہ تمام صحابہ کی عیب جوئی کر رہا ہے، لیکن اس برعکس وہ رافضہ کے بارے میں، جن کو اثنا عشریہ کے نام سے یاد کرتا ہے اور جو گذشتہ صفات میں ذکر ہونے والے تمام کفر اور شناعت کے قائل ہیں، کہتا ہے:

”اثنا عشریہ شیعہ کے فلسفیانہ افکار تمام کے تمام خالص اسلامی ہیں۔“^۱

ان عجیب تضادات کو ملاحظہ کریں اور تعجب کریں!! وہ کہتا ہے، گویا ایسی گفتگو کرنے والا کوئی رافضی ہے: ”علی کے شیعہ جنہوں نے ایمان و یقین کے ساتھ علی کے ساتھ محبت کی اور وہ اس مطلق ایمان کی حالت میں امام کے قافلے کے ساتھ چلے کہ اسلام کی حقیقت کبھی کا وہی باقی اثر ہیں۔ اس کے مقابلے میں یہ ”عثمانیت“ یا ”امویت“ تھی، جو اسلام کے خلاف شدید ترین نفرت رکھتے تھے اور ان کے دلوں میں رسول اللہ، آپ کی آل اور صحابہ کے خلاف چھپا ہوا کہینہ تھا۔“^۲

میں یہاں اسی ایک مثال پر اتفاق کرتا ہوں، کیوں کہ یہ مسئلہ بھی ایک مستقل تقدیمی مطالعے کا مستحق ہے۔

8 مسلمانوں کی تاریخ مسخر کرنا:

رافضہ نے ایسی کتابیں اور تحریریں تالیف کی ہیں، جن میں جان بوجہ کرامتِ اسلامیہ کی تاریخ کو بگاڑ کر پیش کیا گیا ہے۔ جس طرح کلبی، ابو الحفظ^۳ اور نصر بن مزاحم منظری^۴ کی روایات ہیں، جو طبری کی تاریخ میں بھی

^۱ المصدر السابق (۱۳)

^۲ مجھ سے ڈاکٹر محمد رشاد سالم رحمۃ اللہ علیہ نے ذکر کیا کہ اس آدمی کی زندگی میں یہ ساری تبدیلی اس کی کافروں بدنامی یوں کے ساتھ رشتہ ازدواج اور سرایوں کی وجہ سے رونما ہوئی، اور عبد العاشر کی طرف سے زبردست یورپ کے سفر کی وجہ سے یہ صورت حال نمودار ہوئی اور اس کی مالی حالت بھی بہت خراب تھی، جس کا اس کی سوچ اور اسلوب پر گہرا اثر تھا۔ جو صحابہ کرام کی گستاخی کرتا ہے، اس کے لیے یہ سزا کچھ بھی نہیں۔

^۳ المصدر السابق (۱/۲۲۸ - ۲۲۹)

^۴ محمد بن السائب بن بشر الكلبی، ابن حبان نے کہا ہے: یہ کلبی، سہائی تھا جو کہتے ہیں کہ علی فوت نہیں ہوئے، بلکہ دنیا میں لوٹ کر آئیں گے۔ یہ ۱۳۶ھ کو فوت ہوا۔ (میزان الاعتدال: ۳/۳، ۵۵۸، نیز دیکھیں: ابن أبي حاتم: الجرح والتعديل: ۷/۲۷۰ - ۲۷۱، تہذیب التہذیب: ۹/۱۷۸)

^۵ لوط بن یحییٰ بن سعید مخفف الأزدي (ابو مخفف) کوئی۔ امام ابن عدی فرماتے ہیں: ڈاکٹر شیعہ ہے اور شیعہ روایات کا راوی ہے۔ یہ ۱۵۷ھ کو فوت ہوا۔ اس کی متعدد تالیفات ہیں، جن میں ”الردة“، ”الجمل“ اور ”صفین“ وغیرہ شامل ہیں۔ (دیکھیں: میزان الإعتدال: ۳/۴۱۹، ۴۲۰، الأعلام للزرکلی: ۶/۱۱۱ - ۱۱۰)

^۶ نصر بن مزاحم بن سیار المفتر الکوفی، امام ذہبی فرماتے ہیں کہ یہ کثر رافضی ہے، محدثین نے اس (کی روایت) کو چھوڑ دیا ہے، یہ ۲۱۲ کو ↪

موجود ہیں، لیکن امام طبری ان روایات کو ان کی سند کے ساتھ ذکر کرتے ہیں، تاکہ اہل علم ان کی حالت پہچان لیں۔^۱
اسی طرح مروج الذہب میں مسعودی اور تاریخ یعقوبی میں یعقوبی کی تحریریں بھی اس کی غمازی کرتی ہیں۔ محب الدین خطیب نے ”العواصم“ کے حاشیے میں ذکر کیا ہے کہ تاریخ کی مدونین کا آغاز اموی خلافت کے بعد شروع ہوا۔ اس لیے اس اچھائی کے اثرات و علامات کو مٹانے اور اس کی روشن پیشانی کو کالا کرنے میں شیعیت کے لبادے میں چھپے ہوئے باطنی اور قوم پرست ہاتھوں کا بھرپور کردار تھا۔^۲

جو شخص علامہ ابن العربي کی کتاب ”العواصم من القواسم“ (علامہ محب الدین خطیب کے متاز حاشیے کے ساتھ) کا گہرا مطالعہ کرتا ہے، اس کے سامنے یہ سازش بے نقاب ہوتی ہے۔ رافضی علماء نے انسانیت کی تاریخ کی سب سے بہترین صدی کو گالیاں دینے میں ہزارہا صفات سیاہ کر دیے اور انہوں نے مسلمانوں کی تاریخ کو مسخ کرنے کے لیے اپنے اوقات اور کوششیں مخصوص کر دیں۔ یہ بہت بڑا رافضی مواد جو رافضہ کی تالیف کردہ تاریخی کتابوں یا جن کی تالیف میں انہوں نے اپنی روایات کے ساتھ شرکت کی، ان میں بکھرا ہوا نظر آتا ہے، جو شیعہ کی کتب احادیث جیسے ”کافی“، ”بخار الانوار“ یا ان کے قدیم علماء کی تالیف کردہ کتب، جیسے: ”حقائق الحق“ یا ”کتاب الغدیر“ وغیرہ میں بھی نظر آتا ہے۔

یہ سیاہ، بد صورت، بد نہما اور تعفن دار مواد اسلام کے دشمنوں مستشرقین اور غیر مستشرقین کی تحریروں کا بنیادی مرجع اور مأخذ ہے۔ اب یہ مسلمانوں کی روحانی طور پر شکست خورده نسل جو مغرب اور مغرب پرستوں ہی میں مثالیت (آنیڈیل) اور قبل تقلید نمونہ دیکھتی ہے، اس نے استشراقی قلموں کا لکھا ہوا سب کچھ قبول کر لیا اور اس کو اپنا مصدر و مأخذ

→ فوت ہوا۔ اس کی کتابوں میں ”وقعة صفين“ (یہ مطبوع ہے) ”الجمل“ اور ”مقتل الحسين“ ہیں۔ (دیکھیں: میزان الاعتدال: ۴/۲۵۳، العقیلی: الضعفاء الكبير: ۴/۳۰، ابن أبي حاتم: الجرح والتعديل: ۸/۴۶۸، لسان المیزان: ۶/۱۵۷)

① دیکھیں: روایات الكلبی فی تاریخ الطبری: (۱/۱، ۳۳۵/۲، ۳۳۷/۲، ۲۳۸، ۲۳۷، ۲۳۷/۶، ۴۴۹/۵، ۳۶۸، ۱۰۸/۱۰۳، ۳۶۴، ۳۶۴، ۳۶۹) ابوحنفہ کی روایات بھی بہت زیادہ ہیں، جو تین سو سے زیادہ مقامات پر ہیں۔ ایک مستشرق ای بیل نے کہا ہے کہ ابوحنفہ نے تاریخ کے متعلق ۳۳ کتابیں لکھی ہیں، جو مختلف حداثت سے متعلق ہیں، جو پہلی صدی ہجری کے دوران میں پیش آئے۔ طبری نے اس کا پیشتر حصہ ہمارے لیے اپنی تاریخ میں محفوظ کر لیا ہے۔ اس کی منسوب کتابیں جو ہم تک پہنچی ہیں، وہ اکثر متاخرین کی وضع کردہ ہیں۔ (نیز دیکھیں: الأعلام: ۶/۱۱۱، حاشیہ)

نصر بن مزاحم کی روایات کے لیے دیکھیں: تاریخ الطبری (۴/۴۵۸، ۴/۴۶۵، ۴/۴۸۵، ۴/۴۸۷)، نیز دیکھیں: فهارس الطبری التي وضعها أبو الفضل إبراهيم (ج ۱۰ من التاریخ)

② دیکھیں: العواصم من القواسم (ص: ۱۷۷، حاشیہ)

قرار دے دیا، اس طرح انہوں نے ان کے افکار قبول کر لیے اور ان کے شہہات کو مالکِ اسلامیہ میں پھیلا دیا۔ اس تمام روشن کے مسلمانوں کے افکار اور ثقافتیں پر بڑے خطرناک اثرات ہیں، لیکن اس تمام برائی کی اصل جڑ را فضیلت ہے۔ مستشرقین کی آراء و افکار کا مطالعہ اور ان کا شیعہ کے ساتھ تعلق ایک بڑا ہم موضوع ہے، جو مطالعے اور تحقیق کا تقاضا کرتا ہے۔ یہاں اس بحث میں جگہ کی تنگی کے باعث ہم اس کی گہرائیوں میں نہیں اتر سکتے، اس لیے اشارہ اور تنبیہ ہی کافی ہے۔

کافر دشمن کا اسلام اور مسلمانوں کے خلاف روافض کے شہہات، جھوٹ اور الزامات سے استفادہ کوئی آج کی بات نہیں۔ امام ابن حزم (المتوفی ۴۵۶ھ) کے زمانے میں عیسائی، رافضہ کے کتاب اللہ پر لگائے گئے الزام کو مباحثات میں مسلمانوں کے خلاف بے طور دلیل استعمال کرتے تھے۔ علامہ ابن حزم نے بڑی دانائی سے ان شہہات کا جواب دیا اور واضح کیا کہ اس گروہ کے اقوال کی کوئی حیثیت نہیں، کیوں کہ روافض مسلمانوں میں سے نہیں۔^①

9 عربی ادب پر شیعہ کے اثرات:

ادب، شاعری اور نثر کی دنیا بھی اہلِ تشیع کی اثر اندازی سے محفوظ نہیں رہ سکی۔ شیعہ نے عربی ادب پر بڑے گہرے اپنے کالے اثرات چھوڑے ہیں۔ شیعہ کے شعر اور خطبے نے عوام کے جذبات بھڑکانے، ان کے احساسات کو ابھارنے اور ان کو امت اور دینِ امت کے خلاف تحریک دینے کے لیے مصائب آلی بیت کے نام پر بھرپور انداز میں فائدہ اٹھایا ہے۔

ہمارے پاس جو ادب پہنچا ہے، اس میں بعض شیعہ اعتقادی روحانیات بڑے واضح انداز میں نظر آتے ہیں۔ مصائب آلی بیت کی مظکر کشی میں انتہائی زیادہ مبالغہ سے کام لیا جاتا ہے اور اس کو شیعیت کی اشاعت اور صحابہ پر طعن و تشنیع کرنے کے لیے استعمال کیا جاتا ہے۔

شیعہ علماء اور قائدین نے اپنے ائمہ سے منسوب خرافات اور اساطیر کو بڑے جذباتی اور متأثر کرن واقعاتی انداز میں ڈھانے کے لیے یا خطبات کی صورت میں پیش کرنے کے لیے یا ائمہ کی مدح سرائی میں مبالغہ آمیز شاعری کرنے کے لیے اپنے آپ کو بہت زیادہ مشقتوں میں ڈالا ہے۔

ان کی اس جدوجہد کے نتیجے میں عام لوگوں کے عقائد اور تصورات بھی بہت زیادہ متاثر ہوئے ہیں، حتیٰ

① اسی کتاب کا صفحہ (۱۲۸۲) دیکھیں۔

کہ اس نے ان کے عقیدہ توحید کو بھی متاثر کیا ہے اور لوگوں نے ائمہ کو اللہ کے سوارب بنارکھا ہے (ہمارے معاشرے میں نام نہاد سی بھی یا علی مدد اور پیش تن پاک کے نہ صرف فخرے لگاتے ہیں، بلکہ عقیدہ بھی رکھتے ہیں)۔ سید محمد گیلانی لکھتے ہیں:

آپ دیکھتے ہیں کہ شیعہ نے ادب کا ایک نیارنگ پیش کیا ہے، جو مسلمانوں کو زوال اور انحطاط کے گھرے گڑھے میں پھینکنے کا ایک سبب تھا۔ وہابی اپنے شہروں کی حد تک ان بہت ساری خرافات کو مٹانے میں کامیاب ہو گئے، لیکن باقی اسلامی بلاد و ممالک میں ابھی تک صورتِ حال بالکل ایسے ہی ہے، جیسے تھی، حتیٰ کہ تعلیم یافتہ طبقے کا بھی یہی حال ہے۔^①

اس موضوع پر شیعہ کے ایک مشہور اور قابل اعتقاد قصیدے ”قصيدة از ریہ“ کا مطالعہ ہی کافی ہے۔^② اسی طرح ان لوگوں نے امت اسلامیہ سے انتقام لینے کے لیے خلفا کی شہرت کو نقصان پہنچانے اور اسلامی معاشرے کی تصویر مسخ کرنے کے لیے بھی ادب کے پیشے کو بطور تھیار استعمال کیا۔

ہم دیکھتے ہیں کہ معاشرے کے گمراہ، محرف اور کمزور پہلو کو بڑھا چڑھا کر بیان کیا جاتا ہے، بلکہ معاشرے اور خلیفہ کو انتہائی گھٹلیا اخلاقیات کی صورت میں پیش کیا جاتا ہے۔ جس طرح ان لوگوں نے خلیفہ

^① اثر التشیع فی الأدب العربي: محمد سید کیلانی (ص: ۴۳) دار الكتب العربي بمصر.

^② اسے ”قصيدة ہائیہ“ بھی کہا جاتا ہے۔ یہ شیعہ عالم محمد کاظم از ری (التومنی ۱۲۱۱ھ) کا تحریر کردہ ہے۔ (الذریعة: ۱۳۵ / ۱۷) استاد محمود ملاج نے اس قصیدے کا رد ”الرزیۃ فی القصیدۃ الازریۃ“ کے نام سے لکھا ہے، انھوں نے ذکر کیا ہے کہ میں نے یہ روشنیعہ عالم محمد رضا مظفر کو پیش کیا تو مظفر نے کہا کہ ان کا استاد، جواہر کا مصنف (محمد بن حسن بن باقر ۷۶۶ھ، المتوفی ۸۲۶ھ) یہ جواہر نامی کتاب شیعی کی فقہ کی معترک کتاب ”شراعیں الإسلام“ کی شرح ہے۔ دیکھیں: محمد جواد مغنية: مقدمة لشراعی الإسلام) یہ تناکرتا تھا کہ اس کے اعمال نامے میں اس کی کتاب ”جواہر الكلام“ کے بجائے ”القصیدۃ الازریۃ“، لکھ دیا جائے۔ پھر انھوں نے اس کے چند شعر ذکر کیے: یہ ایمیات حقیقی کا واضح کفر کا اعلان کر رہے ہیں؛ جیسے علی یعنی کے متعلق وہ کہتا ہے:

وهو الآية المحيطة في الكون فی عین کل شيء تراها
لیعنی وہ کائنات میں احاطہ کرنے والی نشانی ہے۔ چنانچہ تو ہر چیز کی آنکھ میں اسے دیکھتا ہے۔
نیز وہ کہتا ہے:

كل ما في القضاء من كائنات أنت مولىٰ بقائها وفنها
لیعنی جو بھی دنیا میں فیصلہ ہوتا ہے تو ہی اس کی بقا اور فنا کا مالک ہے۔

ہارون الرشید اور شاعر ابو نواس کے متعلق خبریں نقل کی ہیں۔ (کہتے ہیں کہ ابو نواس علی الاعلان ہارون الرشید کے دربار میں لوگوں کے بازی کرتا تھا) حالانکہ یہ خلیفہ ایک سال حج کرتا اور دوسرا سال جہاد کے لیے نکل جاتا تھا۔ ادب نے ان کو جذبات و خیالات کے اظہار کے نام پر سانس لینے کے لیے ایک آزاد محول مہیا کیا، کیوں کہ جذبات و خیالات کی فضائیہ اٹھ جاتا ہے۔ اسی طرح یہ لوگ امت اور خلیفہ کے خلاف اپنے دل میں پہنچنے والی نفرت کو افسانے کے رنگ میں یا شاعری یا کسی ضرب المثل یا خطبے کے قالب میں ڈھال دیتے۔ ان سب باتوں کو جانے کے لیے بطور مثال صرف ابو الفرج اصبهانی رافضی کی کتاب ”الأغانی“ کا مطالعہ ہی کافی ہے۔

سیاسی میدان

شیعہ، جس طرح ان کے اصول قطعیت کے ساتھ نقل کرتے ہیں، عالم اسلام میں کسی ملک کے قانونی و شرعی ہونے پر یقین نہیں رکھتے، ان کی رائے ہے کہ عالم اسلام کا خلیفہ طاغوت ہے اور اس کی حکومت و سلطنت غیر شرعی ہے، اس سے وہ امیر المؤمنین حضرت علی اور ان کے بیٹے حضرت حسن کی خلافت کے سوا کسی کو مستثنیٰ قرار نہیں دیتے۔ یہ پہلے ذکر ہو چکا ہے کہ وہ کہتے ہیں:

”ہر وہ جھنڈا جو قائم کے خروج سے پہلے بلند ہو گا تو اس کا سربراہ طاغوت ہو گا۔“^①

اس لیے امت کی تاک میں بیٹھے ہوئے دشمن نے شیعہ میں اپنی متاع گم گثثہ پالی اور شیعہ کے اس عقیدے کے ذریعے سے اپنے بہت سارے مقاصد حاصل کر لیے، جس کا لازمی نتیجہ مسلمان امیر کی محبت و اطاعت کا فقدان اور مسلمان امرا اور مسلم رعایا کے خلاف نفرت و عداوت کو دل میں پانا ہے۔ اس لیے راضی پارٹیاں دشمن کے ہاتھ میں کھلوانا اور اس کے لیے اپنے مقاصد کے حصول کے لیے تابع فرمان سواری بن چکی تھیں۔ عقیدہ ترقیہ شیعہ عناصر کے لیے منصوبہ بندی کرنے اور سازشیں ترتیب دینے میں آسانی فراہم کرتا ہے۔ یہ لوگ فری میسٹر کی طرح زمین دوز تنظیم کے ساتھ بہت حد تک مماشلت رکھتے ہیں، جو ظاہر میں امت مسلمہ کے سامنے اسلام کی چادر اوڑھ کر آتے ہیں اور مسلمانوں کے حکام کے سامنے محبت اور مودت کا لباس پہنان کر آتے ہیں، لیکن باطن میں امت اور مسلم حکام کے خلاف سازشیں بنتے ہیں۔ ان کا قول ہے:

”اگر کوئی بچکا نہ حکومت ہو تو ظاہر میں ان کے ساتھ میل ملا پ رکھو، لیکن باطن میں ان کے خلاف چلو۔“^②

تاریخ کے مختلف ادوار میں شیعہ بعض ملحدوں کی سرگرمیوں میں استعمال ہوتے رہے ہیں، جو ان کو اپنے مقاصد کے حصول اور اپنے منصوبوں کو نافذ کرنے کے لیے آلہ کار بنانے، پھر بڑے نامور زنداقہ بھی تشیع کے

① اسی کتاب کا صفحہ (۷۸۹، ۷۹۰) دیکھیں۔

② اصول الکافی (۲۲۰ / ۲)

قابلے میں شریک ہو گئے، تاکہ ان کم عقل عوام سے بھر پور استفادہ کر سکیں۔ اسی لیے شیخ الاسلام نے ذکر کیا ہے: ”شیعیت کو قبول کرنے والے اکثر لوگ دینِ اسلام کا اعتقاد نہیں رکھتے، بلکہ وہ شیعیہ کی کم عقلی اور جہالت کی وجہ سے شیعیت ظاہر کرتے ہیں، تاکہ ان کے ذریعے اسے اپنے مقاصد حاصل کر سکیں۔“^۱

تاریخی واقعات اور حقائق نے بھی ثابت کیا ہے کہ شیعیت ہراس فتنے باز کے لیے جائے پناہ ثابت ہوئی ہے، جس نے اسلام اور اہلِ اسلام کے خلاف مکر کے جال بننے چاہے۔ ان فارسی فرقوں نے بھی، جن کی حکومت کا اسلام نے صرف سات سالوں میں کمل خاتمه کر دیا، تشیع میں اپنا گواہ مقصود دیکھا اور اسی طرح یہودیوں نے بھی اپنے مقاصد کی تکمیل کے لیے رافضیت کے ذریعے کو غیمت جان کر استعمال کیا۔

آج تک اسلام کے دشمن اور مسلمانوں کے خلاف سازشیں بنانے والے شیعیت کی آڑ لیتے ہیں۔ اثنا عشریہ کے جنم لینے والے بہت سارے فرقوں میں پھوٹنے والے اختلاف نے ان کے ایسے بہت سارے اعتراضات ہمارے سامنے پیش کیے جو اس بات کی تصدیق کرتے ہیں۔ ایک شیعہ محقق نے یہ بات نقل کی ہے کہ ایران میں روس کا سفیر کنیاز دکور کی ان کے شیخ رشتی^۲ کے درسوں میں شریک ہوتا تھا (یہ اثنا عشریہ کے ایک فرقہ ”کشفیہ“ کا بانی تھا) جیسا کہ گزر چکا ہے۔ وہ یہ درسوں کر بلا میں ”شیخ عیسیٰ لنگرانی“ کے مستعار نام کے ساتھ دیتا تھا۔

اس بات کا اکٹھاف سوویت یونین (روس) کی وزارت خارجہ کی طرف سے ۱۹۲۳-۱۹۲۵م کے لیے جاری ہونے والے رسائل ”الشرق“ نے کیا۔^۴ اس طرح ایک ریٹائرڈ انگریز جزل جعفر علی خان (ایسے لگتا ہے کہ اس نے دھوکا دینے کے لیے یہ نام اپنایا) شیعہ لباس پہنتا اور کاظم رشتی کے درسوں میں حاضر ہوتا۔^۵

شیعہ محقق اس روشن کی یہ توجیہ پیش کرتا ہے کہ دشمن:

”پہلے سے علم رکھتے تھے کہ ان دونوں علاقوں یعنی ایران اور عراق کے باسی آل بیت سے محبت رکھنے والے ہیں، تو وہ ان کی اعتقادی جانب سے آئے۔“^۶

اور انہوں نے، اس کے بقول، کشفی مذهب کے ذریعے ائمہ کے بارے میں غلوکا پرچار کرنا شروع کر دیا

^۱ دیکھیں: منهاج السنۃ (۲/۴۸)

^۲ اس کے حالات کے لیے دیکھیں: الأعلام للزرکلی (۶/۶۷) نیز، دیکھیں: أحسن الوديعة (۱/۷۲)

^۳ اسی کتاب کا صفحہ (ص: ۱۳۰) دیکھیں۔

^۴ دیکھیں: آل طعمہ: مدینۃ الحسین (ص: ۵۳)

^۵ المصدر السابق (ص: ۵۳)

^۶ المصدر السابق.

اور ان کو پیدا کرنے اور رزق دینے میں اللہ تعالیٰ کا شریک بنادیا۔ نیز چھوٹے بڑے ہر گناہ کی سزا سے نفع کا عقیدہ عام کر دیا۔^①

پھر کہتا ہے:

”اس طرح سامراجیت نے ان مسلم عرب علاقوں کی سرزی میں کواس کڑوے عقیدے کے درخت کو لگانے کے لیے بڑا زرخیز پایا۔“^②

میں یہاں یہ اضافہ کروں گا کہ اس سے پہلے مجلسی، جزاً ری اور کاشانی جیسے علماء سو کے ہاتھوں غلوکے اصول کا شت کرنے میں صفوی رجحان فلک کا بڑا خوف ناک کردار رہا ہے۔ یہ دشمن جس نے شیعیت کا جھوٹا لبادہ اوڑھا اور شیعہ کی صفوں میں داخل ہو گیا، ان کے ہاں بہت بلند مرتبہ بھی پاسکتا ہے اور یہ کوئی ناممکن بات نہیں، کیوں کہ شیعہ کا اجماع کے متعلق عقیدہ کسی مجهول گروہ کے قول یا کسی مجهول و نامعلوم شخص کی رائے کو اس احتمال کی بنا پر ترجیح دیتا ہے کہ ہو سکتا کہ وہ مجهول، مہدی ہی ہو!^③

جو شخص تاریخی واقعات اور تاریخی معروکوں پر نظر رکھتا ہے، وہ جانتا ہے کہ تشیع کے دعوے داروں کا ہتھیار ان تمام ہتھیاروں میں سے خطناک ترین تھا، جو چہار طرف سے سلطنتِ اسلام پر حملہ کرنے کے لیے استعمال کیے گئے، کیوں کہ وہ ظاہر میں مسلمانوں کے ساتھ ہوتے، لیکن باطن میں ان کے سب سے بڑے دشمن ہوتے۔

شیخ الاسلام ابن تیمیہ رحمۃ اللہ علیہ نے تو یہاں تک کہا ہے:

”ہر فتنے اور مصیبت کی جڑ شیعہ اور ان کے ہم نوا ہیں۔ اسلام پر جتنی تلواریں سونتی گئیں، ان میں

① المصدر السابق (ص: ۵۴)

② دیکھیں: آل طعمہ: مدینۃ الحسین (ص: ۵۴)

③ وہ تب ان تمام خواہشات سے محروم نہیں ہو گا، جن کو وہ شیعیت قبول کرنے سے پہلے پورا کرتا تھا۔ جنسی شہوت متعہ، شرم گاہ عاریٰ دینے اور عورتوں کی دبر استعمال کرنے کے ساتھ پوری ہو جاتی ہے، جو تمام چیزوں شیعیت کی شریعت میں مقرر ہیں۔ شرعی تکالیف میں نمازوں کو جمع کر کے تخفیف مل لکتی ہے یا بعض اوقات آل بیت کی محبت کی وجہ سے یہ سب ساقط ہو جاتی ہیں۔ جہاد اس وقت تک کا بعد ہے، جب تک منتظر نہ تکل آئے، الہذا جان کا کوئی خوف ہی نہیں۔ اگر آبیت، جہت، مرعیت کے مراحل تک پہنچ جائے تو پھر خمس کے نام پر اس کے قدموں میں سونے کے ڈھیر لگ جائیں گے۔

پھر منتظر کی نیابت کے نام پر تعظیم و تقدیس یا ”بابویت“ بھی مل جائے گی، الہذا اگر وہ شیعیت کی صفوں میں داخل ہو کر ان کے علم کی نشانی کا لی چادر اور ہر کراپنی قوم کے لیے آرام سے کام کرتا رہے تو اس کو اس میں آخر کیا نقصان ہو گا، بلکہ وہ مکمل فائدہ اٹھانے کے لیے اپنے آپ کو عترتِ رسول کی طرف منسوب کر کے سید بھی بن سکتا ہے!

سے اکثر انھی کی طرف سے تھیں۔ زناوقد نے بھی انھی کی آڑلی،^①

کیوں کہ یہ لوگ مسلمانوں کو یہود و نصاریٰ سے بھی بڑا کافر سمجھتے ہیں،^② اس لیے وہ دین کے یہودی، نصرانی اور مشرک دشمنوں کے ساتھ محبت اور موالات کے رشتہ قائم کرتے رہے، جن کی اسلام اور مسلمانوں کے ساتھ عداوت کسی کے سامنے ڈھکی چھپی نہیں، لیکن یہ لوگ اللہ تعالیٰ کے ان اولیا کے ساتھ عداوت بھی رکھتے ہیں، جو تمام الہل دین میں سے بھی بہتر اور متقيوں کے سردار تھے۔^③

شیخ الاسلام فرماتے ہیں:

”هم نے دیکھا اور مسلمانوں نے بھی دیکھا کہ جب مسلمان کسی کافر دشمن سے پنجہ آزمہ ہوئے تو یہ لوگ مسلمانوں کے خلاف ان کافروں کا ساتھ دیتے۔^④“

ساری دنیا نے دیکھا کہ جب تاتاری بادشاہ ہلاکو خان ۲۵۸ھ میں شام میں داخل ہوا تو شام کے رافضہ اس کی حکومت قائم کرنے اور مسلمان بادشاہت گرانے کے سلسلے میں اس کے حکم کی تعییں کرنے میں سب سے آگے اور اس کے اعوان و انصار بنے ہوئے تھے۔ اسی طرح ہر عام و خاص کو معلوم ہے کہ جب ہلاکو خان نے عراق پر یورش کی اور وہاں اتنا خون بھایا کہ جس کا صحیح اندازہ لگانا بھی مشکل ہے، اس وقت خلیفہ کا وزیر ابن علقمی اور رافضہ ہی اس کے حاشیہ بردار تھے، جنہوں نے اس کی کئی ظاہری اور پوشیدہ طریقوں کے ساتھ مدد کی، جنہیں بیان کرنا طوالت کا باعث ہوگا۔ (اس بحث کے آخر میں اس کے بعض واقعات کی تفصیل ذکر ہوگی)۔

اس سے پہلے اس کے دادا چنگیز خان کی بھی مسلمانوں کے خلاف انہی نے مدد کی تھی۔ مسلمانوں نے ان کو دیکھا، جب شام وغیرہ کے سواحل پر مسلمان اور عیسائی باہم بسر پیکار تھے، ان کی محبتیں عیسائیوں کے ساتھ تھیں اور وہ حسب امکان ان عیسائیوں کی مدد بھی کرتے۔ وہ رافضہ کے شہر فتح کرنا پسند کرتے تھے، جس طرح انہوں نے عکا وغیرہ کی فتح کو ناپسند کیا۔ یہ مسلمانوں کے خلاف ان کی حمایت کرنا پسند کرتے، حتیٰ کہ جب مسلمان ۵۹۹ھ کو غازان^⑤ کے ہاتھوں شکست کھا گئے اور شام مسلمانوں کی فوج سے خالی ہو گیا، تو انہوں نے

① منہاج السنۃ (۳/۲۴۳)

② اسی کتاب کا صفحہ (۷۶۲) دیکھیں۔

③ منہاج السنۃ (۴/۱۱۰)

④ المصدر السابق (۳/۳۸)

⑤ یہ خدا بندہ کا بھائی اور چنگیز خان کا پوتا تھا، جو ترکی کفار کا بادشاہ تھا، جنہیں تاتاری کہا جاتا ہے، جس واقعہ کی طرف شیخ الاسلام نے اشارہ کیا ہے، اس کی تفصیل جانے کے لیے دیکھیں: البدایہ والنہایہ لابن کثیر (۱/۶)

شہروں میں فساد پھیلانا شروع کر دیا اور قتل و غارت اور لوٹ مار کا بازار خوب گرم کیا۔ انہوں نے صلیبی جنڈا بلند کر دیا، عیسایوں کو مسلمانوں پر ترجیح دی، مسلمانوں کے اموال، اسلحہ اور ان کے قیدی بنا کر قبرص وغیرہ میں عیسایوں کے حوالے کر دیے۔ یہ اور ان جیسے واقعات کا لوگوں نے اپنی آنکھوں سے مشاہدہ کیا اور جس نے اپنی آنکھوں سے نہ دیکھا، اس کے پاس ان واقعات کی تواتر کے ساتھ خبر پہنچتی رہی۔^۱

قدیم دور میں عیسایوں کے بیت المقدس پر قبضہ کرنے میں ان لوگوں کا بہت بڑا ہاتھ تھا، حتیٰ کہ مسلمانوں نے اس کو عیسایوں سے چھین لیا۔^۲ اس موضوع پر بحث بہت زیادہ طویل اور پھیلی ہوئی ہے۔ تاریخی کتابوں نے ان کڑوے واقعات کو بڑی تفصیل کے ساتھ محفوظ کیا ہے:

اگر اسلامی سلطنت کے اندر رہنے والے شیعہ کا یہ اثر درسوخ ہے تو ان کی اپنی قائم شدہ حکومتوں کا اثر کتنا شدید ہوگا؟ یہی وجہ ہے کہ شیخ الاسلام نے بنو بویہ^۳ کی حکومت کے بارے میں لکھا ہے کہ اس سلطنت نے مذموم مذاہب کی اصناف سے تشکیل پائی تھی، جن میں ایک قوم زنا دقة کی تھی، ایک قرامط کی، ایک فاسیوں کی، ایک معتزلہ کی اور ایک رافضہ کی۔ ان کی حکومت کے ایام میں اہلِ اسلام اور اہلِ سنت بہت زیادہ کمزوری کا شکار ہو گئے تھے، حتیٰ کہ عیسائی اسلام کی سرحدوں پر قابض ہو گئے۔ مصر، مغرب، مشرق اور بہت سارے علاقوں میں قرامط پھیل گئے اور بہت سارے سانحات گزرنے گئے۔^۴

شیخ الاسلام ابن تیمیہ^۵ خدا بندہ^۶ کی حکومت کے بارے میں بیان کرتے ہیں:

”دیکھیے! سلطان خدا بندہ کی حکومت میں ان کو کیا کیا مراعات حاصل ہوئیں، جس کے لیے اس نے یہ کتاب لکھی (یعنی ابن مطر حلی نے اس کے لیے ”منهاج الكرامة“ لکھی)، جس کا امام ابن تیمیہ نے ”منهاج السنۃ“ کے نام سے جواب دیا) ان میں سے کس طرح شر نے ڈیرے ڈال لیے، اگر یہ ہمیشہ رہتا اور مضبوط ہو جاتا تو یہ اسلام کے تمام احکام کو کا لعدم کر دیتے، لیکن پھونکوں سے یہ

^۱ منهاج السنۃ (۲۴۴/۳) نیز دیکھیں: (۳۹-۳۸/۳) مزید دیکھیں: (۱۱-۱۰۰/۴) والمنتقی (ص: ۳۲۹-۳۳۲) تعلیقات محب الدین.

^۲ منهاج السنۃ (۱۱۰/۴)

^۳ یہ عراق میں ظاہر ہوئے اور ایک قسم ایران میں ۳۳۷ھ کو ظاہر ہوئی اور ۷۲۳ھ کو مٹ گئی۔ اثنا عشریہ ان کو الہی حکومت شمار کرتے ہیں۔ (دیکھیں: الشیعہ فی التاریخ، ص: ۹۸، والشیعہ فی المیزان، ص: ۱۳۸-۱۴۸)

^۴ مجموع فتاویٰ شیخ الإسلام (۴/ ۲۲)

^۵ اسی کتاب کا صفحہ (۱۲۳۰) حاشیہ (۲) دیکھیں۔

چراغ بجھایا نہ جائے گا، جیسے اللہ تعالیٰ قائم رکھنا چاہے۔^①

اسی طرح شیخ الاسلام کے بعد صفویہ کی سلطنت میں معاملہ اس سے بھی کہیں زیادہ شدید تھا اور آج تک مسلمانوں کی سرزی میں پر راضی فساد کا اثر جاری ہے۔ ایران میں آیات کی حکومت ہے، لبنان میں ان کی تنظیمیں ہیں^② اور خلیجی اور دیگر اسلامی ممالک میں ان کی زمین دوز جماعتیں تسلسل کے ساتھ شرپھیلاری ہیں۔

علامہ احسان الہبی ظہیر الرحمن بیان کرتے ہیں کہ مشرقی پاکستان کے علاحدہ ہونے میں بھی راضی مکر کار فرماتھا۔ ان کے الفاظ ہیں:

”مشرقی پاکستان بھی قرباش شیعہ کے ایک فرزند یحییٰ خان کی خیانت کا شکار ہو کر ہندوؤں کے ہاتھوں میں چلا گیا۔^③“

پاکستان میں شیعہ علماء نے اسلامی شریعت کے نفاذ کی بھی مخالفت کی،^④ کیوں کہ یہ متعدد کے نام پر ان کی شہوت رانی پر روک لگاتی ہے اور ان کے ان جرم کی سزادیتی ہے، جن کا ارتکاب ان کے لیے اس جست کی بنا پر کوئی اہمیت نہیں رکھتا کہ حبِ علی کے ہوتے ہوئے کوئی گناہ نقصان نہیں دے سکتا۔

تاہم یہ بڑے بڑے مسائل کی طرف اشارے ہیں، جن کی تفصیل اور تحقیق کئی مولفات اور کتابوں کی محتاج ہے۔ میں یہاں عبرت کے طور پر صرف دو مثالیں پیش کرنے پر اکتفا کروں گا۔

پہلی مثال: اسلامی سلطنت کے اندر شیعہ کے اثر و نفوذ کے متعلق ہے۔ یہاں میں نمونے کے طور پر ابن علّمی کا واقعہ اور اسلامی سلطنت کے سقوط کے لیے اس کی سازش کا ذکر کروں گا۔

دوسری مثال: شیعہ حکومتوں کے مسلمانوں پر اثرات کے متعلق ہے، اس کے ضمن میں صفوی حکومت کا تذکرہ کروں گا۔

① ابن علّمی راضی کی سازش:

اس واقعہ کا خلاصہ یہ ہے کہ ابن علّمی، عباسی خلیفہ مستعصم کا وزیر تھا۔ خلیفہ اپنے باپ دادا کی طرح

① منهاج السنۃ (۲۴۴/۳)

② دیکھیں: أمل والمixinمات الفلسطينية للدكتور محمد الغريب.

③ الشیعة والسنۃ (ص: ۱۱)

④ دیکھیں! مظالم الشیعة (ص: ۹-۱۰) شیعہ کے راہنماء مفتی جعفر حسین نے ایک پرلس کافنرنس میں کہا کہ شیعہ اسلامی حدود کے نفاذ کی مخالفت کرتے ہیں، کیوں کہ یہ اہل سنت کے مذہب کے مطابق ہوگا۔ (الأنباء الكوبية: ۱/۵، ۱۹۷۹)

سن المسک تھا، لیکن نرم مزاج، سادہ اور لا ابالی طبیعت کا مالک تھا۔

یہ راضی وزیر خلافت کا خاتمہ کرنے، اہل سنت کو ملیا میٹ کرنے اور راضی مذہب کے مطابق حکومت قائم کرنے کے لیے منصوبہ بندی کر رہا تھا، اس نے خلافت کی سلطنت کے خلاف اپنی سازش کو عملی جامہ پہنانے کے لیے اپنے منصب اور خلیفہ کی غفلت سے بھر پور فائدہ اٹھایا۔ اس کی سازش کے تانے بنے تین مرحلے سے گزرتے ہیں:

① اس مرحلے میں اس نے مسلمان افواج کی تنخواہ اور دیگر مراعات میں رکاوٹیں ڈال کر ان کو کمزور کرنے اور نگ کرنے کے لیے کوششیں کیں۔

حافظ ابن کثیر کہتے ہیں:

”وزیر ابن علقمی فوج کو تنفس کرنے اور دیوان سے فوجیوں کا نام خارج کرنے کی بھر پور کوشش کرتا۔“
مستنصر کے آخری آیام خلافت میں فوجیوں کی تعداد تقریباً ایک لاکھ رہ گئی تھی۔ وہ ان کی تعداد کم کرنے میں مسلسل لگا رہا، یہاں تک وہ صرف دس ہزار رہ گئے۔^①

② تاتاریوں کے ساتھ خط کتابت:

حافظ ابن کثیر کہتے ہیں:

”اس کے بعد اس نے تاتاریوں سے خط کتابت شروع کی اور ان کو ملک پر قبضہ کرنے پر اکسایا، ان کو اس کے لیے سہولیات دیں، ان کے سامنے حقیقی صورتِ حال بیان کی اور لوگوں کی کمزوری کو ان کے سامنے کھوکھو دیا۔^②“

③ تاتاریوں سے لڑائی کرنے سے روکنا اور خلیفہ اور لوگوں کی حوصلہ شکنی کرنا۔

اس نے عام لوگوں کو ان سے لڑنے سے روک دیا۔^③ اس نے خلیفہ اور اس کے حاشیہ برداروں کو یہ باور کروایا کہ تاتاری بادشاہ ان کے ساتھ صلح کرنا چاہتا ہے، اس نے خلیفہ کو اشارہ کیا کہ وہ اس کے پاس خود جائے اور اس شرط پر صلح کرے کہ عراق کا آدھا خراج ان کو ملے گا اور آدھا خلیفہ کو۔ چنانچہ خلیفہ سات سو افراد کے قافلے میں، جن میں قضاۃ، فقہاء، امرا اور نامور شخصیات شامل تھیں، اس کے پاس گیا، اس طرح خلیفہ اور اس کے

① البداية والنهاية (٢٠٢/١٣)

② البداية والنهاية (٢٠٢/١٣)

③ منهاج السنۃ (٣٨/٣)

ساتھ امت کے راہنماؤں اور سربرا آور دشخیصات کو تاتاریوں کی طرف سے بغیر کسی کوشش کے قتل کرنے کی سازش تیار کی گئی۔ رافضہ اور دیگر منافقوں کی جماعت نے ہلاکو کو مشورہ دیا کہ وہ صلح نہ کرے۔ وزیر ابن علقمی نے کہا کہ اگر آدھے پر صلح ہو گئی تو یہ ایک دوسال سے زیادہ جاری نہیں رہ سکے گی، پھر معاملہ اپنی پہلی حالت پر آجائے گا، انھوں نے اس کے لیے خلیفہ کو قتل کرنا ہی بہتر قرار دیا۔ کہا جاتا ہے کہ اس کو قتل کرنے کا مشورہ وزیر ابن علقمی اور نصیر الدین طوی نے دیا^۱۔

اس کے بعد یہ لوگ شہر کی طرف آئے اور جن مردوں، عورتوں، بچوں، بوڑھوں اور کمزوروں کو قتل کر سکے، ان کو قتل کر دیا، ان سے صرف وہی بچے جو عیسائی، یہودی ذمی تھے یا جنھوں نے ان کے اور وزیر ابن علقمی کے گھر میں پناہ لے لی۔^۲ انھوں نے کئی لاکھ مسلمانوں کو قتل کر دیا۔ اہلِ اسلام نے تاتاریوں سے بڑھ کر کوئی مقتل نہیں دیکھا۔ انھوں نے ہاشمیوں کو بھی قتل کر دیا، بنو عباس اور غیر بنو عباس سب کی عورتوں کو لوٹدیاں بنا لیا۔ جو شخص کافروں کو آلِ رسول اور تمام مسلمانوں کو قتل کرنے اور ان کی عورتیں لوٹدیاں بنانے کے لیے مسلط کر دے، کیا ایسا شخص آلِ رسول کے ساتھ محبت رکھنے والا ہو سکتا ہے؟^۳

خطباء، ائمہ اور حفاظ قرآن کو قتل کر دیا گیا اور بغداد میں کئی مہینوں تک مساجد نمازوں اور جماعات سے بے آباد ہو گئیں۔^۴ ابن علقمی کا یہ ہدف تھا کہ ”وہ اہلِ سنت کا مکمل صفائیا کر دے، رافضی بدعت کو غالب کر دے، مساجد و مدارس کو ویران کر دے اور رافضہ کے لیے ایک بہت بڑا مدرسہ بنائے، جس کے ذریعے سے وہ اپنا مذہب پھیلا سکیں، لیکن اللہ تعالیٰ نے اس کو اس کی قدرت نہ دی، بلکہ اس نے نعمت چھین لی، بلکہ اس واقعے کے چند مہینوں بعد اس کی عمر ختم کر دی اور اس کو اس کے بیٹے کے پیچھے ہی بھیج دیا۔“^۵

اس عظیم سانحے اور بھیانک سازش پر غور کریں اور بعض اہلِ سنت کی غفلت کی حد تک نرم مزاجی سے بھی عبرت حاصل کریں کہ وہ اپنے سب سے بڑے دشمن کو اپنے قریب کر کے آستین کا سانپ پالتے رہے، نیز یہ بھی ملاحظہ کریں کہ روافض اہلِ سنت کے خلاف کتنا زیادہ حسد، بغض اور کینہ رکھتے ہیں؟!

^۱ نصیر الدین طوی ہلاکو کے ساتھ ہی تھا، اس نے جب الموت کے قلعے فتح کیے اور ان کو اساعلیہ کے ہاتھوں سے چھینا، تب سے ہلاکو خان اس کو اپنی خدمت کے لیے اپنے ساتھ ہی رکھا ہوا تھا۔ (ابن کثیر: البداية والنهاية: ۲۰۱/۱۳)

^۲ البداية والنهاية (۲۰۲-۲۰۱/۱۳)

^۳ منهاج السنة (۳۸/۳)

^۴ البداية والنهاية (۲۰۳/۱۳)

^۵ المصدر السابق (۲۰۳-۲۰۲/۱۳)

یہ راضی چودہ سال تک مستعصم کا وزیر رہا، اس کو اتنی زیادہ تعظیم اور مرتبہ ملا، جو کسی دوسرے وزیر کو نصیب نہ ہوا، لیکن یہ احترام اور رواداری بھی اس کے دل میں اہل سنت کے خلاف عداوت اور کینے کو زائل نہ کر سکی۔ متأخر راضی نے اپنے دلوں سے پرده اٹھایا اور چھپے ہوئے راز کو افشا کرتے ہوئے ابن علقمی اور نصیر الدین طوسی کے مسلمانوں کو قتل کرنے کے جرم کو ان دونوں کے سب سے بڑے مناقب میں شمار کیا۔
خیمنی، نصیر الدین طوسی کی کارستانی کو سراہتے ہوئے کہتا ہے:

”لوگ (اس کے شیعہ) خواجہ نصیر الدین طوسی اور اس جیسے دوسرے لوگوں کو کھو دینے کی وجہ سے، جنہوں نے اسلام کے لیے زبردست خدمات پیش کیں، بہت زیادہ خسارے کا احساس کرتے ہیں۔“^۱
وہ خدمات، جو وہ مراد لے رہا ہے، ان کو اس سے پہلے خوانساری نے نصیر الدین طوسی کے حالات بیان کرتے ہوئے ان الفاظ میں بے نقاب کیا ہے:

”اس کے جملہ معروف و مشہور کارنا موں میں ایک یہ بھی بیان کیا جاتا ہے کہ اس نے سلطان ذی وقار ہلاکو خان کی وزارت قبول کی۔ وہ سلطان موئید کے قافلے میں لوگوں کی راہنمائی اور شہروں کی اصلاح کے لیے مکمل تیاری کے ساتھ دارالسلام بغداد آیا، جہاں بنو عباس کے بادشاہوں کو ہلاک کر دیا گیا اور ان کیڑوں مکوڑوں کے پیروکاروں کا قتل عام کیا گیا، اس نے ان کے گندے خنوں کی نہریں بہا دیں اور وہ دریائے دجلہ میں جا گریں، پھر وہاں سے ہلاکت کے گھر جہنم کے ساتھ جا ملیں۔“^۲

یہ لوگ اس کی مسلمانوں کا قتل عام کرنے کی سازش کو اس کی سب سے بڑی فضیلت شمار کرتے ہیں، کیوں کہ یہ قتل عام شیعہ کے نزدیک لوگوں کی راہنمائی اور شہروں کی اصلاح کا طریقہ ہے۔ وہ مسلمان جو اس سانحے میں شہید ہوئے، ان کے نزدیک ان کا ٹھکانا جہنم ہے، اس کا معنی یہ ہوا کہ بت پرست ہلاکو، جس کو یہ موئید (تائید یافتہ) کا لقب دیتا ہے اور اس کا لشکر شیعہ کے نزدیک جنتی ہیں، کیوں کہ ان لوگوں نے ان روافض کے سینے میں مسلمانوں کے خلاف ابلجے والی نفرت کو تسلیم پہنچائی۔ دیکھیے! ان کے دلوں میں کتنا زیادہ کینہ ہے کہ مسلمانوں کو قتل کرنا ان کی سب سے بڑی خواہش ہے اور کافرامتِ اسلام سے زیادہ ان کے قریب اور چھیتے ہو چکے ہیں!

① الحکومۃ الاسلامیۃ (ص: ۱۲۸)

② روضات الجنات (۶/۳۰۰ - ۳۰۱) نیز دیکھیں: نصیر الدین طوسی پر روافض مدح و شنا کے لیے دیکھیں: النوری الطبرسی: مستدرک الوسائل (۳/۴۸۳) القمي: الکنی والألقاب: (۱/۳۵۶)

یہ ابن علقمی کا واقعہ ہے، جس کوتارخ کی اکثر کتابوں نے ذکر کیا ہے۔^۱ شیعہ کی کتابوں نے بھی نہ صرف اس کا اقرار کیا ہے، بلکہ اس کو سراہا بھی ہے۔ اس کے باوجود ایک معاصر رواضن نے اس واقعے کو کمزور کرنے اور اس کے ثبوت پر اعتراض کرنے کی کوشش کی ہے، دلیل یہ ہے کہ جنہوں نے یہ واقعہ بیان کیا ہے، وہ اس کے معاصر نہیں تھے، لیکن جب ابو شامہ شہاب الدین عبدالرحمن بن اسماعیل (المتوفی ۲۶۵ھ) کا ذکر ہوا، جو اس حادثے کا ہم عصر راوی تھا تو اس نے یہ جواب دیا کہ اگرچہ وہ زمانے کے اعتبار سے اس حادثے کا ہم عصر تھا، لیکن وہ دمشق کا رہنے والا تھا، اس لیے اس میں مکانی معاصرت پوری نہیں ہوتی۔^۲

یہ ابن سبأ کے وجود کے انکار کی کوشش کی طرح اس واقعے کے انکار کی بھی کوشش ہے، جو مورخین کے ہاں معروف مشہور ہے، میں نے تاریخ کی کتابوں میں تلاش جاری رکھی تو مجھے ایک بہت بڑے مورخ کی ایک بہت اہم گواہی ملی، جس میں تین صفات موجود ہیں:

◆ شیعہ اس کو اپنے رجال میں شمار کرتے ہیں۔

◆ یہ بغداد کا رہنے والا تھا۔

◆ یہ ۷۴۷ھ کو فوت ہوا۔

چنانچہ یہ شیعہ، بغدادی اور اس سانحے کا معاصر ہے، اس کا نام ”الإمام الفقيه علي بن أنجب“ ہے، جو ابن ساعی کے نام سے مشہور تھا، اس نے ابن علقمی کے جرم کو اپنی آنکھوں سے دیکھا۔ وہ ذکر کرتا ہے: ”اس (مستعصم) کے دور میں تاتاری بغداد پر قابض ہو گئے، انہوں نے خلیفہ کو قتل کر دیا اور اس کے ساتھ ہی عراق کی سرزمین سے عباسی خلافت کا خاتمه ہو گیا۔ اس کا سبب یہ تھا کہ خلیفہ کا وزیر ابن علقمی راضی تھا۔“ اس کے بعد اس نے یہ سارا واقعہ بیان کیا۔^۳

اس ابن ساعی کو محسن الامین نے شیعہ کے رجال میں شمار کیا ہے، وہ کہتا ہے:

”علی بن انجب بغدادی، ابن ساعی کے نام سے مشہور ہے، اس کی ”أخبار الخلفاء“ نامی کتاب

① اس کی سازش کا واقعہ جانے کے لیے مزید دیکھیں: ابن شاکر الکتبی: فوات الوفیات: ۲/ ۳۱۳، الذہبی: العبر: ۵/ ۲۲۵، السبکی: طبقات الشافعیۃ: ۸/ ۲۶۲ - ۲۶۳ وغیرہا)

② دیکھیں: محمد الشیخ الساعدی: مؤید الدین بن العلقمی وأسرار سقوط الدولة العباسية. بغداد یونیورسٹی نے یہ کتاب شائع کرنے میں تعاون کیا ہے۔

③ مختصر أخبار الخلفاء (ص: ۱۳۶ - ۱۳۷)

۱۔ یہ ۲۷۳ھ کو فوت ہوا۔

اسی طرح ابن الطقطقی، شیعہ نے بھی اپنی کتاب ”الفخری فی الآداب السلطانیة“ میں اس کا ذکر کیا ہے۔ روافض کے مسلمانوں کے سانحات کے ساتھ تعلق ثابت کرنے اور ان پر مصیبیتیں ٹوٹنے کی تمنار کھنے کے سلسلے میں وہ خواہش آمیز کلمات ہی کافی ہیں، جوان کے خواساری اور حمینی جیسے متاخر اور معاصر علماء کی زبانوں سے نکلے ہیں۔

۲ صفوی سلطنت :

صفوی سلطنت میں، جس کی بنیاد شاہ اسماعیل صفوی نے رکھی، ایرانیوں پر جبراً اثنا عشری شیعیت مسلط کی گئی اور اس کو ایران کا سرکاری مذہب قرار دیا گیا۔ اسماعیل ناقابلِ یقین حد تک ظالم اور خون کا پیاسا تھا۔^۱ اپنے بارے میں یہ مشہور کرتا تھا کہ وہ معصوم ہے، اس کے اور مہدی کے درمیان کوئی واسطہ نہیں اور وہ بارہ اماموں کے احکام کے تقاضے کے بغیر ایک قدم بھی نہیں اٹھاتا۔^۲ اس نے اپنی تواریخی کی اور اہلِ سنت پر چلائی۔ وہ ایرانیوں کو آزمانے کے لیے خلافے ٹلاش کو دشام طرازی بے طور و سیلہ اختیار کرتا، جوان سے گالی سنتا، اس کے لیے ضروری ہوتا کہ وہ یہ الفاظ کہے: ”بیش بادکم بار“ (جتنا بھی ہو کم ہے)

یہ آذربائیجانی زبان کی عبارت تھی، جس کا مطلب ہے کہ سنتے والا گالی سے اتفاق رکھتا ہے اور مزید کا مطالبہ کرتا ہے، لیکن اگر سنتے والا یہ الفاظ ادا کرنے سے انکار کر دیتا تو فوراً اس کی گردن کاٹ دی جاتی۔ شاہ نے سرعام سڑکوں، بازاروں اور منبروں پر صحابہ کرام رض پر تبریز فتح کیا اور انکار کرنے والوں کو گردن زدنی کی سزا سے ڈرایا۔^۳

جب وہ کوئی شہر فتح کرتا تو اس کے باشندوں کو اسلئے کے زور پر فوراً راضیت قول کرنے پر مجبور کرتا۔ بیان کیا جاتا ہے کہ اس نے جب شروع میں تبریز فتح کیا اور اس کے شہریوں پر جبراً شیعیت مسلط کرنا چاہی تو اس کو ان کے بعض علماء نے مشورہ دیا کہ وہ علماً سے کام نہ لے، کیوں کہ شہر میں دو تھائی آبادی اہلِ سنت کی ہے،

① اعيان الشيعة (٣٥٥ / ١)

② صفوی سلطنت کی بادشاہت ۹۰۵ھ سے ۱۱۲۸ھ تک قائم رہی۔ (معنىۃ الشیعۃ فی المیزان، ص: ۱۸۲)

③ علي الوردي: لمحات اجتماعية من تاريخ العراق الحديث (ص: ۵۶)

④ كامل مصطفى^۱ الشيببي: الفكر الشيعي والنزعات الصوفية حتى مطلع القرن الثاني عشر الهجري (ص: ۴۱۳)

⑤ المصدر السابق (ص: ۵۸)

وہ کسی صورت منبروں پر خلافے ٹلاشہ پر تبرا برداشت نہیں کریں گے۔ لیکن اس کا جواب تھا: ”اگر میں نے لوگوں کی طرف سے ایک کلمہ اعتراض بھی سناتا تو میں اللہ کی مدد سے ان کے سامنے اپنی تلوار نگی کر لوں گا اور کسی ایک کو بھی زندہ نہیں چھوڑوں گا۔“^۱

ڈرانے دھمکانے کے ساتھ ساتھ دوسری طرف اس نے شہادت حسین کو فسیلی اثر ڈالنے کے لیے بطورِ ہتھیار استعمال کیا، اس نے اسی انداز میں مجالس شہادت حسین سجانے کا حکم دیا، جس طرح آج تک شیعہ کے ہاں ان کا انتظام کیا جاتا ہے، اس کے ساتھ اس نے مجالس عزا کا بھی اضافہ کیا۔

یہ وہی ہیں، جن کو آج یہ ”شبیہ“ کہتے ہیں، جس میں قتل حسین کی تمثیل پیش کی جاتی ہے۔ اس لیے ان کا ان عجمیوں پر گہرا اثر تھا، بلکہ بعض کا خیال ہے کہ یہ ایران میں تشیع پھیلانے کا ایک اہم عامل ہے، کیوں کہ ان جلوسوں میں، غل غپڑہ بہت زیادہ شور اور ڈھول کے جلو میں حزن و گریبی کے مظاہر پیش کیے جاتے، جو عقیدے کو ان کے دلوں کی گہرائیوں میں داخل کر دیتے اور سیدھے دل کے چھپے ہوئے تاروں کو ہلا دیتے۔^۲

روافض کے علماء نے تشیع کو غلوکے مرحل میں داخل کرنے اور اسلحے کے زور پر اس کو ایران کے مسلمانوں پر مسلط کرنے میں صفوی بادشاہوں کی بھرپور مدد کی۔ ان علماء میں سب سے زیادہ نمایاں شیعہ کے عالم علی کرکی کا نام ہے، اس کو شاہ اسماعیل کے بیٹے شاہ طهماسب نے اپنا مصاحب خاص بنایا ہوا تھا اور اس کو ملک میں اپنے احکامات جاری کرنے کی مکمل اجازت دے رکھی تھی، اس کرکی نے جوئی بدعتات ایجاد کیں، ان میں:

”وہ مٹی (ٹھیکری) بھی ہے، جس پر آج شیعہ اپنے نمازوں میں سجدہ کرتے ہیں۔ اس نے ۹۳۳ھ کو اس موضوع پر ایک کتابچہ تحریر کیا۔^۳ اسی طرح اس نے شاہ اسماعیل صفوی کی ہم نوائی کرتے ہوئے بندے کے لیے سجدہ کرنے کے جواز میں بھی ایک کتابچہ لکھا۔^۴ شاہ اسماعیل کے ساتھی بادشاہ کے بارے میں اتنا غلوکرتے تھے کہ وہ اس کی عبادت کرتے اور اس کے سامنے سجدہ ریز ہوتے۔“^۵

^۱ المصدر السابق (ص: ۵۸) نیز دیکھیں: تاریخ الصفویین (ص: ۵۵)

^۲ الشیبی: الفکر الشیعی (ص: ۴۵)

^۳ الوردي: لمحات اجتماعية (ص: ۵۹)

^۴ علی بن بلاں کرکی ۹۸۲ھ کو بلاک ہوا۔ (نیز دیکھیں: أعيان الشیعۃ: ۴۲ - ۲۰۱، مقتبس الأثر: ۲۲ / ۳۳۳)

^۵ الفکر الشیعی (ص: ۴۱۶) عن ترجمته فی روضات الجنات (ص: ۴۰۴)

^۶ لمحات اجتماعية (ص: ۶۳)

^۷ اسی لیے حیری لکھتا ہے کہ ”اسماعیل راضیت کے راستے سے ہٹ گیا اور اس نے ربوبیت کا دعویٰ کر دیا، اس کی فوج اس کے سامنے سجدہ کرتی۔“ (عنوان المجد، ص: ۱۱۶ - ۱۱۷)

شیعہ مذهب میں اس کی ایجاد کردہ بدعات اتنی زیادہ تھیں کہ غیر شیعہ مصنفوں اس کو ”مخترع الشیعہ“ یعنی شیعہ کا موجد لقب دیتے ہیں۔^۱ اس نے ”نفحات الlahوت فی لعن الجبٰت والطاغوت“ کے نام سے شیخین علیہ السلام پر تبراکرنے کے متعلق بھی ایک کتابچہ بھی لکھا۔^۲ کہا جاتا ہے کہ مساجد میں جمعے کے دن تبرا بازی کا بھی اسی نے آغاز کیا۔^۳ ملا باقر مجلسی بھی سلطنت صفویہ کے علا میں شمار ہوتا ہے، جس نے ایران میں مسلمانوں کو شیعیت سے متاثر کرنے میں حکومت کا ہاتھ بٹایا۔ کہا جاتا ہے کہ اس کی کتاب ”حق الیقین“ ستر ہزار ایرانی سنی کے شیعہ ہونے کا سبب بنی۔^۴ قرین قیاس تو یہی ہے کہ یہ رافضہ کی مبالغہ آرائی ہے، کیوں کہ رافضیت ایران میں فکر و نظر اور دلیل و برہان کے نتیجے میں نہیں، بلکہ قوت و دہشت کے ملک بوتے پر پھیلی تھی۔

اس کے بعد اگلی نسل سالانہ حسینی ماتمی جلوسوں کے سامنے میں پروان چڑھی، جن کو صفویوں نے بہ تدریج ترقی دی، تاکہ ان کی تاثیر کی وجہ سے نئی نسل کے دل حسد و غصب سے بھر جائیں اور وہ اس کی وجہ سے کسی دلیل یا برہان کو سنا بھی گوارا نہ کریں۔ مجلسی کی کتاب ”بحار الأنوار“ کا شیعہ میں غلو پھیلانے میں بڑا ہم کردار رہا ہے۔ مجلس پڑھنے والے ذاکروں اور منبروں پر خطبہ دینے والے خطبیوں نے اس کتاب کا رخ کیا اور ان کو اس سے جو چیز اچھی لگتی، اس کو لے لیتے۔ اس طرح ان لوگوں نے عام لوگوں کے دلوں اور دماغوں کو غلو اور خرافات سے بھر دیا۔

یہ کتاب ان اولین مولفات میں شامل تھی، جوقا چاری عہد میں بڑے وسیع پیکانے پر اشاعت پذیر ہوئیں۔ عراق میں اس کتاب کے نسخہ بڑی تعداد لائے گئے، جس کے سبب اس کی گھٹیا معلومات عراقی قوم کے درمیان اسی طرح عام ہو گئی، جس طرح ایران میں ہوا تھا۔^۵

اسی طرح سلطنت صفویہ کا ایک اور پہلو بھی ہے، جو نظروں سے اوپر نہیں رہنا چاہیے کہ انہوں نے خلافتِ اسلامیہ کی سلطنت یعنی خلافتِ عثمانیہ کے خلاف بہت سی جنگیں کیں، مسلمانوں کے خلاف انگریزوں اور پرتگالیوں کی مدد کی، ان کی وہاں گر جے تغیر کرنے اور عیسائی مشتریوں کو بھینجنے کی حوصلہ افزائی کی اور سنت اور اہل

^۱ النواقض: الورقة (۹۸ ب)

^۲ الفکر الشیعی (ص: ۴۱۶)

^۳ المصدر السابق.

^۴ ڈونلڈز: عقیدۃ الشیعہ (ص: ۳۰۲)

^۵ لمحات اجتماعية (ص: ۷۷ - ۷۸)

سنن کے خلاف مجاز آرائی کی۔^①

یہ اس میدان میں ان کے افراد اور حکومتوں کے کچھ اثرات ہیں۔ اس موضوع پر شیخ الاسلام ابن تیمیہ کے کلمات بڑے اہم اور غیر فانی ہیں۔ ان کو اگر حالات حاضرہ پر منطبق کیا جائے اور ان کی روشنی میں تاریخ کے واقعات کا تجزیہ واستقرار کیا جائے تو ان کی صداقت سورج سے زیادہ روشن نظر آئے گی۔ وہ فرماتے ہیں:

”ہر عقلمند کو چاہیے کہ وہ اپنے زمانے میں رونما ہونے والے واقعات پر غور کر لے اور اس کے زمانے میں اسلام میں جو فتنے فساد اور برائی جنم لیتی ہے تو اس کو ان کی اکثریت رافضہ کی پیدا کردہ نظر آئے گی۔ وہ ان کو تمام لوگوں سے زیادہ فسادی اور شر پسند پائے گا اور وہ ہر ممکن طریقے سے امت میں فتنے، فسادات اور شرور کو پھیلانے میں آگے آگے ہوں گے۔“^②

”ہم نے مشاہدے اور تواتر کے ساتھ یہ جانا ہے: وہ بڑے بڑے فتنے اور فسادات جن جیسا کوئی فتنہ نہیں، وہ انھی کی طرف سے نکلتے ہیں۔“^③

^① اس کے متعلق تفصیلات جانے کے لیے دیکھیں: تاریخ الصفویین (ص: ۹۳ و ما بعدہ) نیز دیکھیں: حاضر العالم الإسلامی للدکتور جمیل المصری (ص: ۱۱۷)

^② منهاج السنۃ (ص: ۲۴۳ / ۳)

^③ المصدر السابق (ص: ۲۴۵ / ۳)

معاشرتی میدان

یہ ایک بڑا وسیع باب ہے، اس لیے میں صرف اس کے بعض خط و خال اور آثار و نشانات کی طرف اشارہ کرنے پر اکتفا کروں گا۔

① شیعہ کا مسلمانوں کے ساتھ تعلق:

شیعہ مسلمانوں کے ساتھ ہی رہتے ہیں اور اسلامی شناخت ہی رکھتے ہیں، ان کے اور دوسروں کے درمیان فرق کرنے والی کوئی چیز نہیں۔ مسلمانوں کے تعلق کی اساس، پیار، محبت، ایثار اور ایک دوسرے کی کفالت پر قائم ہوتی ہے۔

اسلام نے مسلمان اور اس کے مسلم بھائی کے درمیان محبت و پیار کے ستونوں کو بڑی مستحکم بنیادوں پر کھڑا کیا ہے۔ صحابہ کرام کی نسل نے قرآن و سنت کی ہدایات کو عملی جامہ پہناتے ہوئے محبت و وفا کی لافانی مثالیں قائم کیں۔ یہ ایک دوسرے کے ساتھ پیار، محبت اور اتفاق و اتحاد کی صورت بلاشبہ امت کے دشمن کے مقاصد میں سے ایک مقصد تھا۔ اس لیے دشمن نے امت کی مضبوط عمارت کو توڑنے کے لیے بے شمار سازشیں کیں، یہ شیعیت میں داخل ہو گئے اور انہوں نے اس کے ذریعے سے اسلامی معاشرے کی اس مضبوط ترین بنیاد کو اکھاڑنے اور خراب کرنے کے لیے کام شروع کر دیا۔ اس لیے یہ بات معروف اور مشہور ہو گئی کہ ایک شیعہ شخص کا دوسرے انسان کے ساتھ تعلق، کسی بھی طریقے سے اس کو ایذا پہنچانے پر منی ہے اور یہ اللہ تعالیٰ کے قرب کا باعث ہے۔ لہذا مسلمانوں کے خلاف دل میں نفرت اور عداوت کو چھپا کر رکھنا، ان کی ایک صفت ہے۔ بے وفائی اور حقوق کو پاپاں کرنا، ان کے مزاج کا حصہ ہے اور غداری، بد دینی سازش اور دھوکا، ان کے معروف کام ہیں، جو بعض اوقات قتل کی حد تک بھی پہنچ جاتے ہیں۔

شیخ الاسلام ابن تیمیہ رحمۃ اللہ علیہ فرماتے ہیں:

”رافضی جس کے ساتھ بھی تعلق رکھے گا، اس کے ساتھ ہی متفاہقت کرے گا، کیوں کہ اس کے دل میں ایک خراب دین ہے، جو اس کو جھوٹ، بد دینی، دھوکا دہی اور لوگوں کے لیے بری نیت پر

اکساتا ہے۔ وہ انھیں نقصان پہنچانے میں کوئی موقع جانے نہیں دیتا اور جو تکلیف انھیں پہنچانے کی طاقت رکھتا ہے، وہ ضرور پہنچاتا ہے۔ جو اس کو نہیں جانتا، وہ اس کے نزدیک قابل نفرت ہوتا ہے، اگر یہ نہ بھی معلوم ہو کہ وہ راضی ہے، تب بھی اس کے چہرے پر منافقت ظاہر ہو جاتی ہے اور اس کی زبان اس کا پتا دے دیتی ہے، اس لیے آپ اس کو دیکھیں گے کہ وہ کمزور ترین اور غیر متعلق لوگوں کے ساتھ بھی منافقات رویہ رکھتا ہے، کیوں کہ اس کے دل میں منافقت ہے، جو اس کے دل کو کمزور کر دیتی ہے...^①

علامہ شوکانی یمن میں رافضہ کے درمیان رہے ہیں، اس لیے انہوں نے اپنی ذاتی مشاہدات پیش کیے ہیں اور ان کی بڑی عجیب باتیں نقل کی ہے، وہ حتمی انداز میں کہتے ہیں:

”رافضی کے دل میں اپنے مذہب کے سوا کوئی مذہب رکھنے والے اور راضیت کے علاوہ کسی دین کی طرف نسبت رکھنے والے کے لیے کوئی امانت داری نہیں ہوتی، بلکہ اس کو اگر کوئی ساموونع ملے تو وہ اس کا مال لوٹنا اور خون بہانا جائز کر لیتا ہے، کیوں کہ اس کے نزدیک اس کا مال اور خون دونوں حلال ہیں۔ جس محبت کا وہ اظہار کرتا ہے، وہ محض تقیہ اور دھاواے کی ہے، جس کا اثر فرصت ملنے ہی ختم ہو جاتا ہے...^②

انہوں نے اس فرقے کے ساتھ عملی تجربہ کر کے یہ حقیقت بیان کی ہے، چنانچہ کہتے ہیں: ”هم نے کئی مرتبہ تجربہ کیا ہے کہ کوئی راضی غیر راضی کے ساتھ مصالحہ محبت نہیں رکھتا، اگرچہ وہ اپنا سب کچھ بھی اس پر لٹا دے اور اس نے راضی کے سارے خاندان کا بوجھ اٹھایا ہو اور ہر ممکن طریقے سے اس کی محبت نجھائی ہو۔ ہم کسی بدعتی یا غیر بدعتی مذہب میں اپنے مخالف کے لیے اتنی نفرت یا عداوت نہیں پاتے، جتنی ان میں اپنے مخالفوں کے لیے دیکھتے ہیں، پھر جس طرح ان کو درید و نی کے ذریعے قابل احترام عزتوں کی پامالی کرتے دیکھتے ہیں، کسی کو نہیں دیکھتے، ان کے ساتھ اگر کوئی ادنی سا اختلاف یا معمولی سا جھگڑا بھی کر بیٹھے تو یہ اتنی غلیظ گالیاں نکالتے ہیں اور ایسی گندی زبان استعمال کرتے ہیں کہ تو بے توبہ! شاید اس کی یہ وجہ ہو کہ جب یہ سلف صالحین کو گالیاں دینے سے نہیں چوکتے تو باقیوں کی کیا حیثیت رہ جاتی ہے؟ کیوں کہ یہ بڑا جرم اپنے سے چھوٹے گناہوں کا ارتکاب ہلکا کر دیتا ہے...^③

① منهاج السنۃ (۲۶۰/۳)

② طلب العلم (ص: ۷۱-۷۰)

③ المصدر السابق (ص: ۷۱)

امام شوکانی ذکر کرتے ہیں کہ یہ لوگ اسلامی معاشرے میں کسی گناہ یا حرام کاری کے ارتکاب سے بالکل نہیں ڈرتے۔ ہم نے بھی آزمایا ہے اور ہم سے پہلے لوگوں نے بھی تو انہوں نے کوئی ایک بھی ایسا راضی نہیں دیکھا، جو دین میں حرام کاموں سے بچتا ہو، خواہ وہ جو کوئی بھی ہو۔

آپ ظاہری حالت سے دھوکا نہ کھائیں، آدمی بعض اوقات لوگوں کے سامنے گناہ چھوڑ دیتا ہے اور ظاہر میں سب سے زیادہ پہیزگار اور نیک نام ہوتا ہے، لیکن جو نہیں موقع ملتا ہے تو نہ اس کو جہنم کی آگ ڈراتی ہے نہ جنت کی امید ہی منع کرتی ہے، وہ فوراً اس سے فائدہ اٹھاتا ہے۔ اس کے بعد امام شوکانی اپنے ذاتی مشاہدات سے استدلال کرتے ہوئے کہتے ہیں:

”میں نے ان میں ایک آدمی کو دیکھا، وہ مسجد میں اذا نیں دیتا اور باجماعت نماز کا اہتمام کرتا، لیکن وہ چور نکلا۔ ایک دوسرا صنعا کی ایک مسجد میں امامت کرواتا تھا، وہ بڑا نیک سیرت اور باکردار تھا، ہمیشہ نیکی میں آگے ہوتا، میں تعجب کیا کرتا تھا کہ اس جیسا آدمی راضی کس طرح ہو سکتا ہے، اس کے بعد میں نے اس کے متعلق ایسی باتیں سنی کہ جن کو سن کر دل کا نپ اٹھتا ہے اور رو گٹھے کھڑے ہو جاتے ہیں۔ اس کے بعد انہوں نے ایک تیرے آدمی کا ذکر کیا، جو تھوڑا سا راضی تھا، اس کے بعد اس کی راضیت نے اس قدر ترقی کی، حتیٰ کہ اس نے صحابہ کی ایک جماعت کے عیوب پر ایک کتاب لکھ دی۔“

شوکانی کہتے ہیں:

”میں شروع میں اس کے بارے میں جانتا تھا کہ وہ بڑا پاک دامن اور سخت آدمی ہے، تو میں نے کہا: اگر کوئی راضی پاک دامن ہے تو وہ یہ شخص ہے، لیکن اس کے بعد میں نے اس کے بارے میں ایسی ایسی باتیں سنی کہ خدا کی پناہ!^①“

وہ مزید کہتے ہیں:

”اس فرقے کا قیمتوں، مسکینوں اور جس پر ظلم کی طاقت رکھیں، ان کے اموال پر ٹوٹ پڑنا، کسی دلیل کا محتاج نہیں، بلکہ جو ان باتوں کے انفکار کا دعویٰ کرتا ہے، اس کو یہ کہنا ہی کافی ہے کہ وہ خود ان کے حالات کا جائزہ لے تو اس کو ہماری تمام باتوں کے صحیح ہونے کا یقین ہو جائے گا۔^②“

① طلب العلم (ص: 73)

② المصدر السابق (ص: 74)

یہ بڑے اہم مشاہدات ہیں، جو امام شوکانی نے لکھے اور یہ بیان کیا کہ رافضیت آدمی کے ساتھ کیا سلوک کرتی ہے اور اس کے مسلمانوں کے ساتھ تعلقات کو کس طرح بگاڑتی ہے، کیوں کہ شوکانی یہیں میں اس رافضی فرقے کے ساتھ رہتے تھے، جو ”زیدیہ“ سے نکل کر رافضیت کے دائرے میں داخل ہو گیا تھا، جس کو جارودیہ کہا جاتا تھا، جس کے بارے میں یہ بتائیں عام ہیں۔

کہنے والا کہہ سکتا ہے کہ یہ شوکانی کی گواہی ہے، جو رافضہ کا حریف تھا، اس لیے اس کی کوئی حیثیت نہیں۔

حقیقت یہ ہے کہ اہل سنت اس سے زیادہ انصاف پسند ہیں اور وہ اس فرقے پر ظلم کرنے یا جھوٹ بولنے سے کہیں زیادہ پرہیز کرنے والے ہیں، جس طرح واقعات نے ثابت کیا ہے، بلکہ وہ تو بعض رافضہ سے بھی زیادہ رافضہ کے خیرخواہ اور ان کے ساتھ عدل کرنے والے ہیں، اس بات کا وہ خود اعتراف کرتے اور کہتے ہیں: ”تم ہمارے ساتھ اتنا انصاف کرتے ہو کہ ہمارے بعض لوگ بھی دوسروں کے ساتھ اتنا انصاف نہیں کرتے۔“^②

مجھے کلینی کی کتاب ”الکافی“ میں ایک بڑی اہم عبارت ملی ہے، جو امام شوکانی کے کلام کی تصدیق کرتی ہے اور جوانہوں نے کہا ہے، اس کی سچائی کی مفترض ہے۔ اعتراف تمام دلیلوں کا سردار ہوتا ہے۔ یہ عبارت رافضی کے دوسرے لوگوں کے ساتھ تعلقات میں اس کے مزاج کو بیان کرتی ہے۔

”الکافی“ میں ذکر ہوا ہے کہ ایک عبد اللہ بن کیسان نامی شیعہ نے اپنے امام سے کہا:

”میں نے سر زمین فارس میں آنکھ کھولی ہے۔ میں تجارت وغیرہ کی وجہ سے لوگوں کے ساتھ میں ملاپ رکھتا ہوں۔ میں کسی ایسے آدمی کو ملتا ہوں، جو بڑا نیک صورت، اچھے اخلاق کا مالک اور بڑا امانت دار ہوتا ہے، جب میں اس کے بارے میں تحقیق کرتا ہوں تو وہ آپ کے دشمنوں (اہل سنت) سے نکلتا ہے، پھر میں ایسے آدمی سے ملتا ہوں، جو بڑا بد اخلاق، بد کردار اور بد دیانت ہوتا ہے، جب میں اس کے بارے میں تحقیق کرتا ہوں تو وہ آپ کے ساتھ موالات رکھنے والوں (شیعہ) میں سے نکلتا ہے...“^③

^① زیدیہ جارودیہ، اگرچہ زیدیہ کا نام استعمال کرتے ہیں، لیکن حقیقت میں یہ رافضہ ہیں، جو صحابہ کرام کی تفیر کرتے ہیں۔ امامیہ کے عالم مفید نے اپنی کتاب ”اوائل المقالات“ میں زیدیہ کو شیعیت سے خارج قرار دیا ہے، لیکن ان میں سے جارودیہ کو شیعہ ہی قرار دیتا ہے، کیوں کہ وہ اس کے مذہب پر عمل پیرا ہیں۔ اسی کتاب کا صفحہ (۲۳) دیکھیں۔

^② منهاج السنۃ (۳۹ / ۳)

^③ أصول الكافی (۴ / ۲) تفسیر نور الثقلین (۴ / ۴)

یہ روایت اہل سنت کو با اخلاق، با کردار اور امانت دار بیان کرتی ہے، جب کہ رافضہ کو ان صفات کے مقتضاد صفات سے منتصف کرتی ہے۔

کافی کی ایک دوسری روایت میں ہے:

”ایک آدمی نے اپنے رافضی دوستوں کی بھڑکیلی طبیعت، تیز مزاجی اور بیوقوفی کا اپنے امام سے شکوہ کیا اور اس نے کہا کہ اس کو یہ سب دیکھ کر بہت زیادہ رنج ہوتا ہے، جب کہ ان کے برعکس وہ اپنے مخالفین یعنی اہل سنت کو حسن سیرت و کردار کا مالک دیکھتا ہے تو ان کے امام نے کہا: حسن سمت (کردار) نہ کہو، کیوں کہ سمت کا مطلب طریق ہوتا ہے،^۱ لیکن حسن السیما (بہترین نشان والے) کہتے ہیں: کیونکہ قرآن میں ہے: ﴿سِيمَا هُمْ فِي وُجُوهِهِمْ مِنْ أَثَرِ السُّجُود﴾ [الفتح: ۲۹]،^۲ وہ کہتا ہے: میں اس کو حسن السیما اور باوقار پاتا ہوں تو اس کی وجہ سے رنجیدہ ہو جاتا ہوں۔“^۳

عبداللہ بن ابی یعفور نامی ایک تیسرا شیعہ اہل سنت کے اخلاق اور شیعہ کے اخلاق میں زمین و آسمان جتنا فرق دیکھ کر تجب کا اظہار کرتا اور اپنے امام کے سامنے یہ بات اٹھاتے ہوئے کہتا ہے:

”میں لوگوں سے ملتا جلتا ہوں، تو ان لوگوں کو دیکھ کر میرا تجب بڑھ جاتا ہے، جو فلاں فلاں (ابو بکر و عمر) کے ساتھ موالات رکھتے ہیں، وہ امانت، سچائی اور وفا کے پیکر ہیں اور ایک وہ قوم (رافضہ) ہے جو آپ کے ساتھ موالات رکھتی ہے، جن میں اس طرح کی امانت داری ہے نہ سچائی اور نہ وفا ہی!

وہ کہتا ہے: ابو عبداللہ سید ہے ہو کر بیٹھ گئے اور وہ غضب ناک ہو کر میری طرف متوجہ ہوئے، پھر کہا: جو اللہ تعالیٰ کی طرف سے غیر متعین اور ظالم امام کی امامت کو تعلیم کرتا ہے، اس کا کوئی دین نہیں اور جو شخص اللہ تعالیٰ کی طرف سے مقرر کردہ عادل امام کی ولایت کا دین کا رکھتا ہے، اس پر کوئی عتاب نہیں۔ میں نے کہا: اُن کا کوئی دین نہیں اور ان پر کوئی عتاب نہیں؟ انہوں نے کہا: ہاں۔“^۴

^۱ لغت میں یہ بات معلوم شدہ ہے کہ سمت کا معنی طریق کے ساتھ ساتھ وقار اور ہیئت بھی ہوتا ہے۔ مصباح اللغات میں مذکور ہے کہ سمت کا معنی طریق، قصد، سکینیت، وقار اور ہیئت ہے۔

^۲ اصول الكافی (۱/۲) اس شکوہ کے بعد شیعہ امام کا جواب شیعہ کے عقیدہ طینہ کی بنا پر تھا، جس سے ہر دو فریق کی تخلیق ہوئی ہے۔ وہ اس حقیقت کا اثبات کرتا ہے، نفی نہیں۔ اس مسئلے میں شیعہ کے عقیدہ طینہ کے متعلق تفصیل کے لیے اسی کتاب کا صفحہ (۹۹۶) ملاحظہ کریں۔

^۳ اصول الكافی (۱/۳۷۵)

یہ جواب جو شیعہ سے سزا و سرزنش اور ندمت کی نفی کرتا ہے، چاہے وہ کبیرہ گناہوں کا ارتکاب ہی کیوں نہ کریں، اسی نے ان کو لوگوں کے ساتھ اس طرح تعلق رکھنے کے اس گھرے گڑھے میں گرنے اور گناہوں کے ارتکاب پر جرأت مہیا کی ہے، کیوں کہ ان کا دین ولایت علی ہے اور علی کی محبت ایک ایسی نیکی ہے، جس کے ہوتے ہوئے کوئی گناہ گناہ نہیں رہتا۔ جب تک اس بنیاد کی اصلاح نہیں کی جاسکے گی، تب تک یہ بدعات ان کے اندر موجود رہے گی۔

یہ بات بھی ملحوظ خاطر ہے کہ ان کی کتابیں نظریہ انتیال (دھوکے سے قتل کرنا) کو بھی مقرر کرتی ہیں، ان کے پروٹوکول کے مطابق، اس وقت اس اسلوب کے ساتھ دشمن کا کام تمام کرنا جائز ہے، جب اس کا شیعہ کو کوئی نقصان پہنچنے کا خدشہ نہ ہو۔

شیعہ کی کتابیں نقل کرتی ہیں کہ داؤد بن فرقہ نے کہا: میں نے ابو عبداللہ سے پوچھا: ناصبی کو قتل کرنے کے بارے میں آپ کی کیا رائے ہے؟ انھوں نے جواب دیا: اس کا خون بہانا حلال ہے، لیکن میں تجھ سے تقیہ کرتا ہوں، اگر تو طاقت رکھے کہ اس پر دیوار گرا دے یا پانی میں ڈبو دے، تو یہ کر گزر، تاکہ تجھ پر کوئی گواہی نہ دے سکے۔^① رجال الکشی میں ایک شیعہ کا واقعہ لکھا ہوا ہے، جو اپنے امام کو بتاتا ہے کہ وہ کس طرح اس کے مخالفین کے ایک گروہ کو قتل کرنے میں کامیاب ہوا، وہ کہتا ہے:

”میں بعض کو سیرھی کے ذریعے چھت پر چڑھا کر قتل کر دیتا، بعض کو میں رات کے وقت بلاتا اور قتل کر دیا، بعض کو میں اپنے ساتھ لے جاتا اور ویران جگہ میں جا کر قتل کر دیتا۔“^②
وہ کہتا ہے کہ اس نے اس طریقے سے تیرہ مسلمانوں کو قتل کیا، کیوں کہ، اس کے دعوے کے مطابق، وہ حضرت علی سے براءت کا اظہار کرتے تھے۔^③

شیعہ کا عالم نعمت جزائری کہتا ہے کہ ان کی روایات میں ہے:

”علی بن یقظین^④ ہارون الرشید کا وزیر تھا، اس کی قید میں مخالفین کا ایک گروہ اکٹھا ہوا، اس نے اپنے

① ابن بابویہ: علل الشرائع (ص: ۲۰۰) الحرس العاملی: وسائل الشیعۃ (۱۸/ ۴۶۳) المجلسی: بحار الانوار (۲۷/ ۲۳۱)

② رجال الکشی (ص: ۳۴۲ - ۳۴۳)

③ المصدر السابق.

④ جزائری نے اس کے متعلق بیان کیا ہے کہ وہ شیعہ کا خاص فرد تھا۔ (الأنوار النعمانیۃ: ۲/ ۳۰۸) امام طبری نے ذکر کیا ہے کہ اسے زندیقیت کی وجہ سے قتل کیا گیا تھا۔ اسی کتاب کا صفحہ (۲۲۲) دیکھیں۔

لڑکوں کو حکم دیا کہ وہ اس پر جیل کی چھٹ گرایں، وہ چھٹ ان قیدیوں پر گردی اور وہ سارے وہیں مر گئے، وہ تقریباً پانچ سو تھے۔ اس نے ان کے خون کے مابعد اثرات سے چھٹکارا پانا چاہا تو اپنے امام مولانا کاظم کے پاس ایک پیغام بھجوایا، جس کا انھوں نے یہ جواب دیا کہ اگر تو ان کو قتل کرنے سے پہلے میرے پاس آتا تو تجھ پر ان کے خون کے حوالے سے کوئی بوجھ نہ ہوتا، چوں کہ تم میرے پاس نہیں آئے، اس لیے اب ہر ایک کی طرف سے ایک بکرے کا کفارہ ادا کر، ان سے تو بکرا بھی بہتر ہے۔^۱ دیکھیے! کس طرح یہ مسلمانوں کے درمیان رہتے ہیں اور ان کو قتل کرنے کے لیے چھوٹے سے چھوٹے موقعے کی بھی تلاش میں رہتے ہیں؟!

یہ شیعہ کے اعتراضات ہیں، جوان کے بد نما آثار پر گواہی پیش کرتے ہیں۔ یہاں اس کا امام اس کو پانچ سو مسلمانوں کے قتل کرنے پر کچھ نہیں کہہ رہا، بلکہ اس پر راضی ہے، کیوں کہ وہ راضی نہیں تھے۔ صرف اس کو یہ کہہ رہا ہے کہ اس نے چوں کہ پہلے اجازت نہیں لی تھی، اس لیے ہر ایک کے کفارے کے طور پر ایک بکرا ذبح کر دے۔ اس سے ثابت ہوا کہ کوئی شیعہ اگر اپنے امام یا نائب امام سے، جو آج کے دور میں فقیہ ہے، اجازت لے لے، تو جو چاہے کرتا بھرے اور اگر اجازت نہ لے تو بھر ایک بکرے کو ذبح کرنے سے کوئی بڑی چیز نہیں۔

شیعہ کا عالم نعمت اللہ جزاً ری بکرے کی دیت پر حاشیہ لکھتے ہوئے کہتا ہے:

”یہ عظیم الشان دیت کو دیکھیے! جوان کے چھوٹے بھائی، شکاری کتے کی دیت کے بھی برابر نہیں، اس کی دیت بھی میں درہم ہے اور نہ ان کے بڑے بھائی یعنی یہودی، یا مجوہ کی دیت کے برابر ہے، جس کی دیت ۸۰۰ درہم ہے، آخرت میں ان کی حالت اس سے بھی گندی اور حقیر ہو گی۔“²

یہ اتنا گندा اور بد نما قول ہے، جو کسی تبصرے کا محتاج نہیں۔ یہ ان کے دلوں میں اہل سنت کے خلاف بھڑکنے والے کینے کو خود بول کر بیان کر رہا ہے کہ وہ شیعہ کے نزدیک موسیوں سے بھی بڑے کافر ہیں!!

داخلی فتنے :

یہ ان کے وہ فتنے ہیں، جو یہ سالانہ ماتھی جلوسوں میں صحابہ کرام پر تبرا بازی کر کے بھڑکاتے ہیں۔ چوتھی صدی ہجری میں جب سے بغداد میں بنو بویہ نے محرم کے مہینے میں تعزیہ نکالنے اور عاشورہ کی رسوم ادا کرنے کا آغاز کیا، تب سے شیعہ ان سالانہ جلوسوں اور تعزیوں کے ذریعے بے انتہا فتنوں کو اٹھاتے ہیں۔ شیعہ کے

(۱) الأنوار النعمانية (۲/۳۰۸)

(۲) الأنوار النعمانية (۲/۳۰۸)

صحابہ کرام پر تمرا کرنے کی وجہ سے اہل سنت اور شیعہ کے درمیان شدید جھگڑے جنم لے لیتے ہیں۔ بغداد کی تاریخ میں سب سے پہلے ۳۲۸ھ کو پہلے فتنے کا آغاز ہوا۔^۱ اس کے بعد ان دونوں جماعتوں کے درمیان فتنوں کا ایک نہ ختم ہونے والا سلسلہ شروع ہو گیا،^۲ جس کے نتیجے میں بہت زیادہ مسلمانوں کا خون بھایا گیا اور آج تک عالم اسلام میں جہاں شیعہ پائے جاتے ہیں، وہاں اس بدعت کے اثرات موجود ہیں۔ کتنی جانوں کو ہلاک کیا گیا، کتنی نفرتوں کو بوبایا گیا، کتنے فرقے، فتنے اور مصائب پہنچائے گے، اس کے باوجود آج شیعہ کا امام خمینی اس فتنے کی آگ پر مزید تیل ڈالتے ہوئے ایرانی ٹیلی ویژن پر ایک خطاب میں کہتا ہے: ”شروع اسلام سے لے کر آج تک نجات والے فرقے کا ایک ہی شعار اور ایک ہی علامت ہے اور وہ ہے ماتمی جلوس اور تعزیے نکالنا۔“^۳

نیز وہ کہتا ہے:

”سید الشہداء پر گریہ کرنا اور حسینی مجالس قائم کرنا ہی وہ عمل ہے، جس نے چودہ صدیوں سے اسلام کو محفوظ کیا ہوا ہے۔“^۴

شیعہ کے بعض علماء کا یہ قول بھی پہلے گزر چکا ہے کہ ماتمی جلوس نکالنا اللہ تعالیٰ کے شعائر کی تعظیم ہے۔^۵ حضرت حسین علیہ السلام کو اللہ تعالیٰ نے اس دن شہادت سے نوازا، ان کے سامنے ان سے پہلے شہید ہونے والے شہدا کا نمونہ بھی موجود تھا۔ ان کا قتل ہونا ایک بہت بڑی مصیبت تھی اور اللہ تعالیٰ نے مصیبت کے وقت ”انا اللہ و انا الیہ راجعون“ کہنے کا حکم دیا ہے۔^۶ رافضہ آج جو تعزیے نکالتے اور دیگر کام کرتے ہیں، ان کا اسلام کے ساتھ کوئی تعلق نہیں۔ بلکہ اس بدعت کو ایجاد کرنے والوں اور اس کی حوصلہ افراطی کرنے والوں کا مقصد امت اسلام کو اپنے ہی ساتھ مشغول رکھنا ہے، تاکہ وہ اللہ تعالیٰ کی زمین میں اس کے دین کو پھیلانے کے لیے فارغ نہ ہو سکے۔

[۱] عبد الرزاق الحصان: المهدی والمهدویة (ص: ۷۴)

[۲] مثلاً دیکھیں: حوادث سنۃ ۴۰۶، ۴۰۸، ۴۲۱، ۴۲۵، ۴۲۲، ۴۳۹، ۴۴۳، ۴۴۴، ۴۴۵، ۴۷۸، ۴۸۱، ۴۸۶، ۴۸۷، ۵۱۰ إلخ في البداية والنهاية اور دیگر تاریخی کتابیں۔

[۳] اسے ایرانی سنی عالم محمد ضیائی نے مجلہ ”المجتمع“ (العدد: ۵۸۹، السنة الثالثة، ۱۸ / ذوالحجہ ۱۴۰۲ھ) میں نقل کیا ہے۔

[۴] جریدہ ”الاطلاعات“ (العدد: ۱۵۹۰۱) فی تاریخ ۱۶/۸/۱۳۹۹ھ بکوالہ ”إقناع الائم علی إقامة المآتم“ تأثیل تبیج۔

[۵] اسی کتاب کا صفحہ (۱۱۳۶) دیکھیں۔

[۶] مجموع فتاویٰ شیخ الإسلام (۵۱۱)

اباحیت:

معاشرتی میدان میں شیعہ کے ثرات کی جھلک اس اباحت میں نظر آتی ہے، جس کی یہ دعوت دیتے، اس کے اسباب مہیا کرنے میں آسانیاں فراہم کرتے اور اسلامی معاشرے کے وسط میں ”عاریۃ الفرج“ (شرم گاہ عاریہ لینا) یا متعہ کے نام پر زنا کی پریکش اور اس کا ارتکاب کرتے ہیں، کیوں کہ ان کے متعہ کا مطلب ہے: کسی بھی عورت کے ساتھ بدکاری کرنے کے لیے خفیہ معاهدہ کرنا، خواہ وہ عورت کوئی فاحشہ ہو یا خاوند والی یا شادی شدہ۔^۱

اس لیے وہ کہتے ہیں کہ وہ اس کے ساتھ ایک دن کے لیے یا ایک دو مرتبہ کے لیے معاهدہ کر سکتا ہے۔^۲

① شیعہ کی کتابوں میں مذکور ہے کہ ”حسن عطار نے کہا: میں نے ابو عبد اللہ سے شرم گاہ عاریۃ لینے کے متعلق دریافت کیا تو اس کا جواب تھا: اس میں کوئی حرج نہیں۔“ (وسائل الشیعۃ: ۵۳۶، تہذیب الأحكام للطوسی: ۲/۱۸۵، الاستبصار: ۳/۱۴۱)

② طوی کہتا ہے: ”عورت کے باپ کی اجازت، گواہوں اور اعلان کے بغیر اس سے متعہ کرنا جائز ہے...“ (النهایہ، ص: ۴۹۰)

③ طوی کہتا ہے: ”اس میں کوئی حرج نہیں کہ آدمی فاحشہ عورت سے متعہ کرے۔ (النهایہ، ص: ۴۹۰)

خیمنی کہتا ہے: ”زانية کے ساتھ متعہ کرنا جائز ہے۔“ (تحریر الوسیلة: ۲/۲۹۲) شیعہ کی روایات میں منقول ہے کہ اسحاق بن جریر نے کہا: میں نے ابو عبد اللہ سے کہا: یہاں کوفہ میں مشہور بدکار عورت ہے، کیا میرے لیے اس کے ساتھ نکاح متعہ کرنا جائز ہے؟ انہوں نے کہا: کیا اس نے جہنڈا لگایا ہوا ہے؟ میں نے کہا: نہیں، اگر اس نے جہنڈا لگایا ہوتا تو اس کو بادشاہ لے جاتا۔ انہوں نے کہا: صحیح ہے، تم اس کے ساتھ نکاح متعہ کر سکتے ہو۔ وہ کہتا ہے: پھر انہوں نے اپنے ایک دوست کے کان میں کچھ کہا۔ میں بعد میں اس سے ملا اور اس سے پوچھا کہ تمہارے کان میں انہوں نے کیا کہا تھا؟ اس نے جواب دیا: انہوں نے کہا تھا: اگر اس نے جہنڈا لگایا ہوتا تو اس پر اس کے ساتھ شادی کرنے میں کچھ نہ ہوتا، وہ صرف اس عورت کو حرام سے نکال کر حلال میں داخل کر دیتا۔ (وسائل الشیعۃ: ۲/۴۵۵، تہذیب الأحكام: ۲/۱۴)

④ شیعہ کی روایات میں محمد بن عبد اللہ اشعری سے مردی ہے کہ میں نے امام رضا (ععلیہ السلام) سے کہا: آدمی کسی عورت کے ساتھ شادی کرتا ہے، بعد میں اس کے دل میں خیال آتا ہے کہ اس کا تو پہلے سے خاوند ہے۔ انہوں نے کہا: اس پر کچھ نہیں...“ (وسائل الشیعۃ: ۱۴/۴۵۷، بحوالہ تہذیب الأحكام: ۲/۱۸۷) اس سے کہا گیا (یعنی جعفر سے جس طرح یہ خیال کرتے ہیں) ایک آدمی نے ایک عورت سے نکاح متعہ کیا تو بتایا گیا: اس کا تو خاوند ہے؟ تو اس نے اس عورت سے پوچھا۔ ابو عبد اللہ نے کہا: اس نے اس عورت سے کیوں پوچھا؟ (المصدر السابق) اس لیے شیعہ کے شیخ طوی نے کہا: ”آدمی کو یہ نہیں پوچھنا چاہیے کہ اس کا خاوند ہے کہ نہیں۔“ (النهایہ، ص: ۴۹۰)

⑤ وکیضیں: النہایہ للطوسی (ص: ۴۹۱) الخمینی: تحریر الوسیلة (۲/۲۹۰) شیعہ کی روایات میں خلف بن حماد کی روایت سے ذکر ہوا ہے کہ اس نے کہا: میں نے ابو الحسن کو سوال بھیجا کہ متعہ کی کم از کم مدت کیا ہے؟ کیا ایک ہی مرتبہ ملاپ کی شرط پر آدمی متعہ کر سکتا ہے؟ اس نے کہا: ہاں۔ (فروع الکافی: ۲/۴۶، وسائل الشیعۃ: ۱۴/۴۷۹)

شیعہ کے ایک آدمی نے شیخ محمد نصیف کو بتایا کہ ان کے ہاں باری کا متعہ بھی کیا جاتا ہے، جس کو شیعہ کے علماء وضع کیا ہے۔^۱

اسی وجہ سے علامہ آلوتی کہتے ہیں:

”جو شخص اس زمانے میں راضہ کے ہاں متعہ کے حالات کا جائزہ لیتا ہے، وہ ان پر زنا کاری کا حکم لگانے میں کسی دلیل کا محتاج نہیں۔ ایک عورت ایک دن اور ایک رات میں بیس مردوں سے زنا کرتی ہے اور کہتی ہے کہ وہ متعہ کر رہی ہے۔

”شیعہ کے ہاں متعہ کرنے کے لیے مخصوص بازار لگائے گئے ہیں، جہاں عورتیں کھڑی ہوتی ہیں، ان کے باقاعدہ دلال اور بھڑوے ہوتے ہیں، جو مردوں کو عورتوں کے پاس لے کر آتے ہیں اور عورتوں کو مردوں کے پاس۔ جس کو جو پسند آئے، وہ اس کو منتخب کرتا ہے، زنا کی اجرت متعین کی جاتی ہے اور وہ ان کے ساتھ پکڑ کر اللہ تعالیٰ کی لعنت اور غصب کی راہ پر چل نکلتے ہیں...“^۲

اس کے بعد انہوں نے وہاں ہونے والے کاموں کی کچھ تفاصیل اور واقعات ذکر کیے۔ یہ لوگ مردوں اور عورتوں دونوں کو اس بدکاری پر ترغیب اور تربیب کے ذریعے اکساتے ہیں اور اس کو افضل عمل قرار دیتے ہیں، وہ کہتے ہیں کہ جو اس سے پچتا ہے، قیامت کے دن اس کا مقدر ہلاکت ہوگا۔^۳

^۱ باری کا متعہ یا گنٹی کے متعہ کی یہ صورت ہے کہ لوگوں کا ایک گروہ ایک ہی عورت کو متعہ کرنے کے لیے کہے اور وہ ہر ایک کی باری مقرر کر لیں۔ (دیکھیں: مختصر تحفة الانی عشریہ، ص: ۲۲۷) مجھ کے بعض مدارس میں اس کے عام استعمال کی تفاصیل جانے کے لیے شیخ عانی کی کتاب ”الذریعة لازالة شبه كتاب الشیعۃ“ (ص: ۴۵۔ ۴۶) کا مطالعہ کریں۔

شیخ محمد نصیف نے شیعہ عالم احمد سرخان کے ساتھ مکالمے کے دوران میں باری کے متعہ کے بارے میں اس کے منہ سے اعتراض اکلوایا۔ شیخ نصیف نے شیعہ عالم سے کہا: اہل سنت کے ہاں تو متعہ منسوخ ہے اور یہ شیعہ کے ہاں منسوخ ثابت نہیں، لیکن باری کے متعہ کے بارے میں آپ لوگوں کی دلیل نہیں جانتا؟ اس شیعہ نے اس کا جواب دیا کہ عورت کے ساتھ متعہ کرنے والا، متعہ کرنے کے بعد اس کے ساتھ دائیٰ نکاح کر لیتا ہے، پھر دخول سے پہلے اس کو طلاق دے دیتا ہے۔ اس طرح اس عورت پر عدت نہیں ہوتی اور وہ اس کے ساتھ متعہ کر لیتا ہے اور آخر میں پہلے والے کی طرح کام کرتا ہے۔ اس طریقے سے عورت عدت کے بغیر ہی کئی مردوں کے پاس چکر لگتی ہے۔ (دیکھیں: مجلہ الفتح، شمارہ نمبر ۸۴۵، تاریخ إجراء: ربیع الاول ۱۳۶۶ھ)

^۲ کشف غیاب الجهالات (الورقة: ۳ مخطوط)

^۳ المصدر السابق.

^۴ اس موضوع پر شیعہ کی ایک روایت ہے کہ ”جو اس حالت میں دنیا سے گیا کہ اس نے متعہ نہ کیا ہو تو وہ قیامت کے دن ناک اور کان کھانا ہوگا۔“ (تفسیر منهج الصادفين، ص: ۳۵۶)

^۵ شیعہ کی بہت زیادہ روایات ہیں، جو اس کو سب سے بڑی عبادت قرار دیتی ہیں۔ انہوں نے رسول اللہ ﷺ پر وضع کر دیدے۔

اسی طرح شیعہ کے علماء عورتوں کے ساتھ قومِ لوط والا عمل کرنا بھی جائز قرار دیتے ہیں۔ شیعہ کا امام خمینی

کہتا ہے:

”قویٰ ترا و واضح تر یہی موقف ہے کہ بیوی کی دبر میں جماع کرنا جائز ہے۔“^①

اب اس گراوت کا ابن نجیم کے اس قول سے کیا مقابلہ، جو کہتا ہے:

”بیوی کے ساتھ لواطت کو جائز کرنا جمہور کے نزدیک کفر ہے۔“^②

یہ مجموعی صورت حال مزدک اور باہک کے پیر و کار خرمیہ فرقے کی اباحت سے ملتی جلتی ہے، بلکہ یورپ کی اباحت پسندی سے کم نہیں۔ انھوں نے اس اخلاقی گراوت اور جنسی بے راہ روی کوستے متعے کے دلدادہ افراد کو گمراہ کرنے اور شیعہ مذہب قبول کرنے پر اکسانے کے لیے استعمال کیا، جس طرح پہلے ذکر ہو چکا ہے۔^③

بلکہ شیعہ کی روایات صریح زنا کو، اگر وہ اجرت ادا کر کے کیا جائے، حلال قرار دیتی ہیں۔ عبدالرحمٰن بن کثیر، ابو عبد اللہ سے روایت کرتا ہے کہ انھوں نے کہا: ایک عورت عمر (رضی اللہ عنہ) کے پاس آئی اور کہنے لگی: میں نے زنا کیا ہے، مجھے پاک کریں۔ انھوں نے اس کو رجم کرنے کا حکم دیا۔ امیر المؤمنین کو اس کی خبر ہوئی تو انھوں نے اس ایک حدیث میں یہاں تک کہا ہے کہ آپ ﷺ نے فرمایا: جس نے ایک مرتبہ متھ کیا، اس کو حسین کا درجہ حاصل ہوگا، جس نے دو مرتبہ متھ کیا، اس کو حسن کا درجہ ملے گا، جس نے تین مرتبہ متھ کیا، اس کا درجہ علی کے درجے جیسا ہوگا اور جس نے چار مرتبہ متھ کیا تو اس کا رتبہ میرے رتبے جیسا ہوگا۔ (تفسیر منہج الصادقین، ص: ۳۵۶)

بلکہ انھوں نے بدکاری پر اکسانے والا ہر دروازہ کھولا ہے۔ جو شخص ان کی اس موضوع پر روایات کا مطالعہ کرتا ہے، اس کو یقین ہو جاتا ہے کہ ان کو گھر نے والے اباحت پسند لوگ تھے، جو مسلمانوں کی عورتوں سے متھ کرنا اور جنسی لذت اٹھانا چاہتے تھے۔ اس سلسلے میں انھوں نے جو روایات وضع کیں، ان میں ایک یہ بھی ہے: ”جب آدمی کسی عورت سے نکاح متھ کرتا ہے، تو وہ اس کے ساتھ جوبات کرتا ہے، اللہ تعالیٰ اس کے بدالے میں اس کے لیے ایک نیکی لکھ دیتا ہے، ابھی وہ اس کی طرف ہاتھ بھی نہیں بڑھاتا کہ اللہ تعالیٰ اس کے لیے ایک نیکی لکھ دیتا ہے... یہاں تک کہ وہ کہتا ہے کہ جب وہ غسل کرتا ہے تو اللہ تعالیٰ اس کے جسم کے بالوں کے برابر گناہوں کو معاف کر دیتا ہے۔“ (وسائل الشیعہ: ۱/۴۴۲، من لا يحضره الفقيه: ۲/۵۱)

انھوں نے یہ خیال آرائی بھی کی ہے کہ ایک عورت نکاح کے پیغام کو رد کر دیتی، کیوں کہ وہ نکاح کرنے میں دلچسپی نہیں رکھتی تھی، لیکن اس نے عمر (رضی اللہ عنہ) کی نافرمانی کرنے کی وجہ سے، جس طرح روایت کہتی ہے، اپنے چچا زاد کو پیغام بھیجا کہ وہ اس کے ساتھ نکاح متھ کرنا چاہتی ہے۔ یعنی یہ عورت شرعی نکاح پر زنا کو ترجیح دے رہی ہے۔ (متھ کے مزعم ثواب کی تفصیل جاننے کے لیے ”وسائل الشیعہ“ کے باب ”استحباب المتعة: ۱/۴۴۲...“ کا مطالعہ کریں۔

^① تحریر الوسیلة (۲/۴۱)

^② الأشباه والناظر (ص: ۱۹۱)

^③ اسی کتاب کا صفحہ (۱۲۲۹) دیکھیں۔

سے پوچھا کہ تم نے کس طرح زنا کیا؟ اس نے کہا: میں ایک دیہات سے گزر رہی تھی کہ مجھے شدید پیاس لگ گئی، میں نے ایک دیہات سے پانی مانگا، تو اس نے کہا کہ اگر تم اپنا آپ میرے سپرد کر دو تو تب پانی دول گا، وگرنہ نہیں۔ جب مجھے پیاس نے ٹھہرال کر دیا اور مجھے خدشہ ہوا کہ میں پیاس سے مر جاؤں گی، تو اس نے مجھے پانی پلایا، تو میں نے اپنے آپ کو اس کے سپرد کر دیا۔ امیر المؤمنین نے کہا: ”کعبہ کے رب کی قسم! یہ تو نکاح ہے۔“^① یہ لوگ اپنی اس اباحت کو اپنی قوم تک ہی محدود نہیں رکھتے، بلکہ ان کا امام انھیں وصیت کرتا ہے کہ اہل سنت کی عورتوں^② اور یہود و نصاریٰ کی عورتوں کو بھی نکاح متعہ کی پیش کش کریں۔^③ چنانچہ ان کی اباحت اور بے راہ روی بڑی وسیع پیمانے پر تباہی پھیلا رہی ہے، جس معاشرے میں داخل ہو جاتی ہے، اس کو بر باد کر کے رکھ دیتی ہے۔ یہ لوگ مسلمانوں کے درمیان رہ کر، اسلام کا نام لے کر زنا اور بد کاری کرتے ہیں اور زمین میں فساد پھیلاتے ہیں۔ شیعہ کے اقوال ان کے آثار کے شاہد ہیں۔

^① فروع الكافی (۴۸) وسائل الشیعہ (۱۴ / ۴۷۱ - ۴۷۲)

^② دیکھیں: وسائل الشیعہ (۱۴ / ۴۵۲) و فروع الكافی (۲ / ۴۴)

^③ دیکھیں: وسائل الشیعہ (۱۴ / ۴۵۲) تهذیب الأحكام (۲ / ۱۸۸) من لا يحضره الفقيه (۲ / ۱۴۸)

معاشی میدان

شیعیت کے معاشی میدان میں مسلمانوں کی زندگی پر مختلف صورتوں میں اثرات رہے ہیں۔ شیعہ سربرا آورده شخصیات زمانہ قدیم ہی سے حقِ آل بیت کے جھوٹے اور بے بنیاد دعوے کی بنار پر مسلمانوں کا مال لیتے رہے ہیں، ان اموال کو یہ اپنے ذاتی مفادات کے حصول اور امت کے خلاف سازشیں بننے اور ریشه دو ایسا کرنے کے لیے استعمال کرتے رہے ہیں۔

ایک خطرناک فیصلہ سماعت فرمائیں:

شیعہ کی کتابیں کہتی ہیں:

”ابو الحسن جب فوت ہوا تو اس کے تمام گنگرانوں کے پاس خطیر مال تھا۔ اسی وجہ سے انہوں نے اس کی موت کا انکار کیا اور اس پر توقف کیا۔ زیاد قدری کے پاس ۷۰ ہزار دینار تھے، علی بن حمزہ کے پاس تیس ہزار دینار تھے، ایک گنگران کا نام عثمان بن عیسیٰ تھا، یہ مصر میں تھا، اس کے پاس بہت زیادہ مال اور بچھے لوٹدیاں تھیں۔ وہ کہتا ہے: اس کو ابو الحسن رضا نے ان کے اور مال کے بارے میں لکھا کہ وہ اس کو واپس کر دے، تو اس نے جواب دیا کہ تمہارا باپ فوت نہیں ہوا۔ اس نے اس کو لکھ کر بھیجا کہ میرا باپ فوت ہو گیا ہے، ہم نے اس کی وراثت تقسیم کر لی ہے اور اس کی موت کی خبر صحیح ہے، تو اس نے جواب دیا کہ اگر تمہارا باپ فوت نہیں ہوا تو تمہارے لیے کچھ نہیں اور اگر فوت ہو گیا ہے تو اس نے مجھے تجھے کچھ دینے کے لیے کچھ نہیں کہا۔ میں نے لوٹدیوں کو آزاد کر کے ان کے ساتھ شادی کر لی ہے۔^①“

یہ اقتباس اثناعشریہ کی کتابوں سے مانوذہ ہے۔ ہم اس پہلو کو نظر انداز کرتے ہیں، جس کے لیے انہوں نے یہ روایت وضع کی (انہوں نے اپنے امام رضا کے قول سے توقف کا نظریہ غلط ثابت کرنے کے لیے یہ

﴿ الإمامة: لعلی بن الحسین بن بابویہ [والد الصدق] (ص: ۷۵) نیز ویکھیں: رجال الکشی (ص: ۴۹۳، رقم: ۹۴۶) (ص: ۵۹۸، رقم: ۱۱۲۰) بحار الأنوار (۴۸/ ۲۵۳) الطوسي: الغيبة (ص: ۴۳)﴾

روایت بنائی) اور اس دوسرے پہلو کو لیتے ہیں، جو پردے کے پیچھے ان کے مال پر ٹوٹ پڑنے کی سرگرمیوں کو بیان کرتا ہے۔ یہ لوگ جو شہروں میں گھومتے اور ان میں سے ہر کوئی کسی امام کی طرف بلاتا، ان کا اصل مقصد زیادہ سے زیادہ مال جمع کرنا ہوتا۔

وہ ائمہ کے نام پر ان خود ساختہ دعویٰ سرگرمیوں کے ذریعے سے مال کے ڈھیر جمع کرتے، جن کو یہ خفیہ عناصر آپس میں تقسیم کر لیتے۔ امتِ اسلامیہ کی تاریخ میں ظاہر ہونے والی بہت ساری شیعہ تحریکوں پر اگر غور کیا جائے تو ثابت ہوگا کہ یہ تحریکیں امت کو دشمنوں سے غافل کرنے کے قوی ترین عوامل میں سے ایک عامل تھیں اور ان تنظیموں کی مالی امداد کا ماذکم عقل پیروکاروں سے آلی بیت کے نام پر لیا جانے والا "خمس" تھا۔

بلکہ عالمِ اسلام میں آج بھی شیعہ تحریکوں کی اسی مصدر اور سرچشمے سے مالی معاونت کی جاتی ہے۔ شیعہ کے "آیات" دنیا کے بڑے بڑے سرمایہ داروں میں شمار کیے جاتے ہیں۔ آیت اور مردجع کا منصب ہر ایک کا مطیع نظر ہوتا ہے، کیوں کہ یہ سونے اور چاندی کے خزانوں کا منصب ہے۔

یہ مالی امدادی پہلو ماضی میں بھی اور آج بھی چھاپے خانوں کو غذا مہیا کرتا ہے، جو سالانہ ہزاروں ایسی منشورات، کتابیں اور مآخذ چھاپتے ہیں، جو امتِ اسلام اور دینِ اسلام کے خلاف مواد سے بھرے ہوتے ہیں، ان فریب خورده پیروکاروں کی طرف سے شیعہ مردجع اور آیات کے قدموں میں پیش کیا جانے والا مال شیعیت کے پھیلاوا اور اس کے اثر و نفعوں کا باعث بنا ہے۔ یہ آیات اور مردجع عام آدمی کی خواہشات کو مد نظر رکھ کر اپنے فتوے جاری کرتے ہیں، بلکہ ان کی خاطرداری کے لیے تحقیقت کو چھپا لیتے ہیں۔^۱ تشیع کے شیوخ و علماء نہم کے نام پر چھیننے والے مال کے معاملات پر غیر معمولی توجہ دی ہے، جوان کا ایک درہم بھی روکنا جائز۔ سمجھئے اس کو کافروں کی صفائی میں داخل کر دیتے ہیں۔^۲

^۱ اسی کتاب کا صفحہ (۱۰۲۸) دیکھیں۔

^۲ وہ کہتے ہیں: جس نے اس سے ایک درہم یا اس سے بھی کم قیمت کی چیز کو اس کے پاس پہنچانے سے روکا، وہ ان پر ظلم کرنے والوں (یعنی شیعہ کے خیال کے مطابق آلی بیت پر ظلم کرنے والا) اور ان کا حق غصب کرنے والوں میں شامل ہوگا۔ بلکہ جس نے اس کو حلال سمجھا، وہ کافروں میں ہو جائے گا۔

ابو بصیر سے مرویٰ روایت میں ہے: "میں نے ابو جعفرؑ سے کہا: وہ کیا معمولی سی چیز ہے، جس کے ساتھ آدمی جہنم میں داخل ہو جائے گا؟ انھوں نے جواب دیا: جس نے یتیم کے مال کا ایک درہم بھی کھایا اور ہم یتیم ہیں...." (الیزدی: العروة الوثقی و بهامشہ تعلیقات مراجعہم فی هذا العصر: ۳۶۶ / ۲) ڈاکٹر علی سالوں اس قانون پر نظر کرتے ہوئے کہتے ہیں: اگر آج مسلمان چاہتے ہیں کہ جعفری ان کو کافرنہ کہیں تو ان کو چاہیے کہ اپنی آمدنی کا پانچواں حصہ جعفری علام کی خدمت میں پیش کر دیں!! (علی السالوس: أثر الإمامة في الفقه الجعفري، ص: ۳۹۴، حاشیہ)

اسلامی فقہ کے ذخیرہ کتب کا مطالعہ کرنے والا شخص ”خمس“ کے نام پر کوئی مستقل کتاب نہیں پائے گا، بلکہ مالی غنیمت کے خمس (پانچواں حصہ) کے متعلق احادیث کتاب الجہاد میں ملاحظہ کرے گا اور مدفن خزانوں کے خمس کے متعلق کتاب الزکاۃ میں حدیث ملے گی۔ لیکن شیعہ کے نزدیک معاملہ اس سے بالکل مختلف ہے، ان کی کتابوں میں خمس کے لیے ایک مستقل فصل ہے، جس میں وہ اپنے پیروکاروں پر اپنے مالوں سے پانچواں حصہ نکالنا ضروری قرار دیتے ہیں۔ اس کی کچھ تفصیل اس طرح ہے:

”سال کے اخراجات سے نفع جانے والا تجارتی، صنعتی، زرعی، منافع، کرانے کی آمدنی، مختلف پیشوں کی آمدنی جیسے: درزی کا کام، لکھنے کا کام، نجاری کا کام، شکار، جائز چیزیں جمع کرنے کا کام، حج، نماز، روزے جیسی عبادات کے ذریعے حاصل ہونے والی تنوخاہ، ٹریونگ اور بچوں کو تعلیم جیسے کام جن کی اجرت ملتی ہے، ان سب سے سالانہ پانچواں حصہ نکالنا ہے۔“^①
وہ کہتے ہیں: ”زیادہ محتاط قول یہ ہے کہ یہ مطلق نفع کی چیزیں مثبت ہے، چاہے وہ نفع کما کر حاصل نہ ہو، جیسے: ہبہ، ہدیہ، انعام اور وصیت سے ملنے والا مال وغیرہ وغیرہ۔“^②
اسی طرح انہوں نے اصل سرمائے اور ضروری مشتری جیسے، بڑھتی کے آلات، کپڑا بننے والی مشینیں، کھیتی باڑی کے آلات، وغیرہ سے بھی پہلے خمس نکال لینا زیادہ محتاط قرار دیا ہے۔^③
بلکہ انہوں نے یہ بھی کہا ہے:

”جو چیز اس نے اپنی خوراک جیسے گندم اور بُو وغیرہ کے طور پر خریدی اور ذخیرہ کی، جس کا وجود ختم ہو جاتا ہے، اگر وہ سال مکمل ہونے پر زیادہ ہو تو اس سے بھی خمس نکالنا واجب ہے، اگر وہ بستروں، برتنوں، کپڑوں، غلام، گھوڑے، کتابوں اور الیکٹری چیزوں، جن کا وجود باقی رہتا ہے، کی ضرورت محسوس نہ کرے اور یہ فالتو ہوں تو احتیاط اسی میں ہے کہ اس سے بھی خمس نکالا جائے۔“^④
چاروں طرف سے آنے والے اس مال کا مصرف کیا ہوگا؟ اس کا انہوں نے یہ جواب دیا ہے کہ یہ غیرت کے زمانے میں شیعہ فقیہ کو دیا جائے گا۔^⑤

① العروة الوثقى (٣٨٩ / ٢)

② المصدر السابق.

③ العروة الوثقى (٣٩٤ - ٣٩٥ / ٢)

④ المصدر السابق (ص: ٣٩٥ / ٢ - ٣٩٦)

⑤ ويکھیں: على کاشف الغطا: النور الساطع ”وجوب دفع الخمس للفقيه زمن الغيبة“ (٤٣٩ / ١)

اب خمس نکالنے والے اسے اپنے فقہا کو دیں گے۔ شیعہ کے علمانے طے کیا ہے کہ خمس کے پچھے حصے کیے جائیں، ایک اللہ کا حصہ، ایک نبی ﷺ کا حصہ، ایک امام کا حصہ، یہ تینوں اب صاحب زمان کے لیے ہوں گے (یعنی ان کے مہدی منتظر کے لیے) جو غائب ہے اور اپنی پوشیدگی سے کبھی باہر نہیں آئے گا، کیوں کہ وہ اصل میں پیدا ہی نہیں ہوا۔ چنانچہ شیعہ فقیہ اس کے حصے کا مستحق ہوگا۔ امام کے خمس کا نصف حصہ، غیوبت کے زمانے میں اس کا معاملہ اس کے نائب کے سپرد ہوگا، جو شرائط پر پورا اترنے والا مجتهد ہے۔^②

باقی تین حصے ”تیبیوں، مسکینوں اور مسافروں“ کے لیے ہوں گے،^③ لیکن ان میں ایمان کی شرط کے ساتھ یعنی اس شرط کے ساتھ کہ وہ رواضش ہوں، کیوں کہ ایمان کا نام صرف ان کے لیے مخصوص ہے، جس طرح ان کا جھوٹا دعویٰ ہے۔ یہ دوسرا نصف حصہ جو انہوں نے ان تین اقسام پر خرچ کرنے کے لیے کہا ہے، اس میں بھی ان کے بقول احتیاط یہی ہے کہ یہ بھی مجتهد کو دے دیا جائے۔^④

نتیجہ یہ نکلا کہ یہ شیعہ کے علماء کے تصرف میں دے دیا جائے گا، تاکہ وہ اس کو اپنی ذات اور ان مذکورہ تین اقسام پر خرچ کر لیں۔ کتاب ”النور الساطع“ میں مذکور ہے:

”فَقِيهُ خَمْسٍ كَآدِهَا حَصَّةً لِيَ رَكَّبَهُ گَا، بَاقِي دُو سِرًا نَصْفَ حَصَّةٍ قَدْرِ كَفَائِيتٍ تَقْسِيمٌ كَرَدَهُ گَا۔ أَغْرِيَنَّ^⑤
گِيَا تو وہ اس کا ہوگا اور اگر کم ہو گیا تو وہ اپنے حصے سے اس کو پورا کرے گا۔“

ڈاکٹر علی سالوں کہتے ہیں:

”ان دونوں جعفریہ کی عملی صورت حال یہ ہے کہ ان میں جو حج کرنا چاہتا ہے، وہ اپنے تمام اثاثہ جات کا تخریب لگاتا ہے، اس کے بعد اس کی قیمت کا خمس ان فقہا کی جھوٹی میں ڈال دیتا ہے، جنہوں نے اس خمس کے واجب ہونے اور جو اس کو نکالے اس کے حج کی عدم قبولیت کا فتویٰ دیا ہے۔
ان فقہا نے باطل طریقے سے لوگوں کے مال حلال کر لیے ہیں۔“^⑥

میں یہاں کہنا چاہوں گا کہ شاید یہی وجہ ہے کہ آیات کی حکومت ہر سال اپنے حج کے کوئی میں اضافے

❶ العروة الوثقى (٤٠٣/٢) هداية العبد (ص: ١٧٨)

❷ العروة الوثقى (٤٠٥/٢) هداية العبد (ص: ١٧٩)

❸ العروة الوثقى (٤٠٣/٢) هداية العبد (ص: ١٧٩)

❹ العروة الوثقى (٤٠٥/٢) هداية العبد (ص: ١٧٩)

❺ النور الساطع (٤٣٩/١)

❻ أثر الإمامة في الفقه الجعفري (ص: ٣٩١)

کا مطالبہ کرتی ہے۔ خمس کے بارے میں یہ نظریہ شیعہ کے عقیدہ امامیہ کا ایک اثر ہے کہ مال سارے کا سارا امام کے لیے ہوگا۔ اس نظریے کو زمانہ قدیم کے زنا دقة نے وضع کیا اور آج تک اس پر عمل جاری ہے، حالانکہ خمس کا مسئلہ ایک بدعت ہے، جو ان لوگوں کی ایجاد ہے۔ اس کا عہدِ نبوی اور خلافتِ راشدہ کے زمانے حتیٰ کہ امیر المؤمنین حضرت علیؑ کے دور میں اس کا ثبوت نہیں ملتا، جن کے یہ لوگ شیعہ ہونے کے دعوے دار ہیں۔

شیخ الاسلام ابن تیمیہ رحمۃ اللہ علیہ فرماتے ہیں:

”رافضہ یہ جو کہتے ہیں کہ مسلمانوں کی کمائی کا پانچواں حصہ ان سے لے کر اس کو دے دیا جائے، جس کو یہ امام معصوم کا نائب سمجھتے ہیں، یا کسی دوسرے کو، اس قول کو صحابہ میں سے کسی نے بھی نہیں کہا، نہ حضرت علیؑ اس کے قائل تھے نہ کوئی دوسرا، نہ تابعیوں میں سے کوئی اس کے قائل تھے نہ آپ ﷺ کے قرابت داروں ہی میں سے کوئی۔“

اس سلسلے میں حضرت علیؑ یا علماء آل بیت عیسیے حضرت حسن، حضرت حسین، ابو جعفر باقر اور جعفر بن محمد سے جو کچھ نقل کیا جاتا ہے، وہ سب ان پر جھوٹ ہے۔ یہ عمل حضرت علیؑ کی سیرت کے بھی خلاف ہے، جو تو اتر کے ساتھ ہم تک پہنچی ہے۔ وہ چار سال سے زیادہ عمر سے تک خلیفہ رہے، آپ نے مسلمانوں کے اموال سے کچھ بھی نہیں لیا، بلکہ آپ کی ولایت و حکومت میں کبھی یہ تقسیم شدہ خمس نہیں رہا، مسلمانوں سے نہ حضرت علیؑ نے خمس لیا نہ کسی دوسرے نے، لیکن کافروں سے جب مال غنیمت حاصل ہوتا تو کتاب و سنت کے مطابق اس سے خمس نکالا جاتا، لیکن حضرت علیؑ کے عہد میں مسلمان فتنہ اور اختلاف پیدا ہونے کی وجہ سے کافروں کے خلاف اڑائی کے لیے فارغ ہی نہ ہو سکے۔ اسی طرح یہ بات بھی بدیہی طور پر معلوم ہے کہ رسول اللہ ﷺ نے مسلمانوں کے اموال سے کبھی خمس نہیں نکالا، نہ کبھی کسی مسلمان سے اس کے مال کے پانچویں حصے کا مطالبہ کیا...!“^۱

یہ اموال جو شیعہ علماء اسلامی فریضے اور آل بیت کے حق کے نام پر لیتے ہیں، جو ہر علاقے سے سیلا ب کی طرح ان کی طرف بہہ کر آ رہے ہیں، یہ آج تک اثنا عشریہ کی خرافت کی بقا کا سب سے بڑا عامل اور سبب ہیں اور شیعہ علماء کے اپنے مذہب کے دفاع کے لیے جو جوش اور جذبہ پایا جاتا ہے، اس کا یہی محرك ہے، کیوں کہ وہ سمجھتے ہیں کہ جو ان کے مذہب پر اعتراض کرتا ہے، وہ حقیقت میں ان اموال کی راہ میں رکاوٹ کھڑی کرنے کی

کوشش کرتا ہے، جوان کی طرف چل کر آتے ہیں۔ اسی وجہ سے ڈاکٹر علی سالوں کہتے ہیں:

”میرا خیال ہے کہ اگر یہ اموال نہ ہوتے تو آج جعفریہ اور تمام امتِ اسلام کے درمیان جو اختلاف کھڑا ہے، وہ اس حد تک نہ پہنچتا۔ شیعہ کے اکثر فقہاء ان اموال کی حرص میں اس اختلاف کے شعلے کو بھڑکائے رکھتے ہیں۔“^۱

اقتصادی میدان میں شیعہ کے اثرات کے طور پر یہ بھی دیکھا گیا ہے کہ یہ جن شہروں میں ہوتے ہیں، وہاں کی اکثر کمپنیوں بنس اور غذائی سپلائی پر قبضہ جمانے کی کوشش کرتے ہیں، تاکہ لوگوں کی ضروریات اور غذا کو خود کنٹرول کر سی۔ حالات حاضرہ اس کی سب سے بڑی دلیل ہیں۔^۲

اس میدان میں شیعہ کی اثر اندازی کی ایک یہ بھی صورت ہے کہ یہ شیعہ گروہ اسلامی ممالک اور ان کے باشندوں کے اقتصادی امور کو تباہ کرنے کے لیے تخریب کار تنظیمیں بھی تشکیل دیتے ہیں، کیوں کہ شیعہ کے نزدیک مسلمانوں کے مال کی کوئی حرمت نہیں، اس کو لینا جائز ہے اور اس میں ان کے ذہنوں میں کوئی شہبہ نہیں۔ بلکہ ان کی روایات ان کو اس کا حکم دیتی ہیں:

”ناصیبی کا مال جہاں بھی ملے لے لو اور ہمیں خس دو۔“^۳

ابو عبد اللہ نے کہا۔ جس طرح یہ لوگ افڑا پر دازی کرتے ہیں:-

”ناصیبی کا مال اور اسی کی ہر ملکیتی چیز حلال ہے۔“^۴

شیعہ کے علماء نے ”ناصیبی“ کے مفہوم کو بہت وسعت دے دی ہے، تاکہ یہ جعفریہ کے علاوہ سب کو شامل

ہو جائے۔^۵

شیعہ فقہ کی کتابوں میں ذکر ہوا ہے:

”جب مسلمان کافروں پر حملہ کریں اور ان کا مال بھی لے لیں تو زیادہ محتاط بلکہ زیادہ قوی یہی بات“

① أثر الإمامة (ص: ۴۰۸)

② ويکھیں: وجاء دور المجنوس (ص: ۳۱۲۔ وما بعدها)

③ الطوسي: تهذيب الأحكام (۱/ ۳۸۴) ابن إدريس: السرائر (ص: ۴۸۴) الحر العاملی: وسائل الشیعہ (۶/ ۳۴۰)

④ الطوسي: تهذيب الأحكام (۲/ ۴۸) الحر العاملی: وسائل الشیعہ (۱۱/ ۶۰)

⑤ انہوں نے اپنی روایات میں صراحةً کی ہے کہ ہر وہ شخص ناصیبی ہے، جو ابو بکر و عمر بن علیؑ کو علیؑ پر فوقیت دیتا ہے۔ (دیکھیں: السرائر، ص: ۴۷۱، وسائل الشیعہ: ۶/ ۳۴۱۔ ۳۴۲، بشارة المصطفیٰ، ص: ۵۱، نیز دیکھیں: المحاسن النفسانية في أجوبة المسائل الخراسانية، المسألة السادسة، ص: ۱۳۸ و ما بعدها)

ہے کہ اس کا خمس نکالا جائے، کیوں کہ وہ غنیمت ہے، چاہے یہ غیوبت کے زمانے ہی میں کیوں نہ ہو، اسی طرح جومال وہ چوری کر کے یادھو کے سے حاصل کرے۔ (اس کا بھی یہی حکم ہے)۔^①
 ”اگر وہ ان سے سود کے ساتھ یا باطل دعوے کے ساتھ مال لیں تو تب بھی قوی مذہب یہی ہے کہ اس کو بھی کمائے گئے منافع میں شامل کیا جائے اور سال کی ضروریات سے جو زیادہ ہو، اس کو اس میں شمار کیا جائے، اگرچہ احتیاط اسی میں ہے کہ اس کا مطلقاً خمس نکالا جائے۔“^②

یہ پہلے گزر چکا ہے کہ اثنا عشریہ کے نزدیک کافر کا مفہوم ان کے فرقے کے علاوہ اکثر بلکہ تمام مسلمانوں کو شامل ہے۔^③ اس کا مطلب یہ ہوا کہ وہ غارت گری، چوری اور دھوکے کے ذریعے سے مسلمانوں کے اموال پر قابض ہو جانا جائز سمجھتے ہیں اور وہ سود اور باطل دعوے کے ساتھ بھی لوگوں کا مال ہتھیانا حلال سمجھتے ہیں۔ ان کے تاریخی واقعات بھی اس کی ترجمانی کرتے ہیں اور آج آیات کی حکومت کے واقعاتی حالات بھی اس کی تصدیق کرتے ہیں، جو خلیج میں قراطی کارروائیاں کرتے ہیں، انہوں نے خلیج کی سمندری حدود میں جہاز رانی کی آزادی کو خطرے میں ڈال دیا ہے، وہاں انہوں نے بعض لانچوں پر قبضہ کر لیا اور ان کو مال غنیمت تصور کیا، حالاں کہ وہ مسلمانوں کا مال تھا۔

یہ ان کے منفی اثرات تھے تو کیا امتِ اسلام کی تاریخ میں ان کے کوئی ثابت اثرات بھی ہیں؟

اس سوال کا علمی، دقیق اور تفصیلی جواب جانے کے لیے ان کے حالات کا احاطہ کرنا، ان کے کردار کا جائزہ لینا اور ان کی تاریخ کی تفصیل جانتا از بس ضروری ہے۔ علماءِ اسلام نے ہمیں اس کی مشقت سے بچالیا ہے، انہوں نے گواہی دی ہے کہ ائمہ فقہاء میں سے، جن کی طرف سے رجوع کیا جاتا ہے، کوئی ایک بھی راضی نہیں، جن بادشاہوں نے اسلام کی نصرت کی، اس کو قائم کیا اور دشمناںِ اسلام سے جہاد کیا، ان میں کوئی ایک بھی راضی نہیں اور نیک سیرت وزرا میں سے بھی کوئی راضی نہیں۔

راضیہ کی اکثریت کو ہم منافق ملعدوں اور زندلیقوں میں دیکھتے ہیں یا جاہلوں میں، جن کو منقولات اور معقولات کا کوئی علم نہیں۔ انہوں نے دیہاتوں اور پہاڑوں میں پورش پائی، مسلمانوں سے علاحدہ رہے اور اہل علم و دین کی صحبت اختیار نہ کی، یا ہم ان کو خواہش پستوں میں پاتے ہیں، جنہوں نے اس کے ذریعے سے مال اور ریاست حاصل کی، یا پھر اہل جاہلیت کی طرح وہ نسبی تعصّب میں بنتا ہیں۔ لیکن مسلمانوں میں جو اہل علم

﴿الْيَزِيدِيُّونَ الْوَثْقَىٰ وَبِهِمَاشِهِ تَعْلِيقَاتٍ مَرَاجِعُ الشِّعْيَةِ فِي الْعَصْرِ الْحَاضِرِ﴾ (٣٦٧ - ٣٦٨)

﴿الْمُصْدَرُ السَّابِقُ﴾ (ص: ٣٦٨) نیز دیکھیں: شریعت مداری: هدایۃ العباد (ص: ١٦٨)

﴿اَتِّيَ كَتَبَ كَاصْفَحَ﴾ (٢٧) دیکھیں۔

اور اہل دین ہیں، ان میں کوئی ایک بھی راضی نہیں۔^①

لیکن شیعہ کی تفسیر، حدیث اور فقہ میں بڑی بڑی کتابیں اور تصنیفات تو ہیں، کیا اس کو اسلامی فکر میں ایک قابل تعریف اضافہ خیال نہیں کیا جائے گا؟ اس کے بارے میں میں یہ کہوں گا کہ ان مدونات اور ضخیم کتابوں پر جو انسان تامل کرتا ہے، وہ دیکھتا ہے کہ ان میں جواچھا ہے، وہ انھوں نے اہل سنت ہی کی کتابوں سے لیا ہے۔ ان میں سے جس نے تفسیر قرآن میں کوئی کتاب تصنیف کی، وہ اس کا موداد اہل سنت کی تفاسیر سے حاصل کرتا ہے۔^② جب وہ اپنی قوم سے نقل کرتا ہے، تب وہ تہہ در تہہ انڈھیرے لے کر آتا ہے، جس طرح تفسیرتی اور برہان وغیرہما ہیں۔

”جہاں تک حدیث کا تعلق ہے، تو اس کی سند اور متن کے متعلق ان کو کچھ علم نہیں، جس کتاب میں ان کو کوئی ایسی بات ملتی ہے، جوان کی خواہش کی تسلیم کرتی ہو، اس کو وہ حدیث کی معرفت کے بغیر (بلا تحقیق) لیتے ہیں۔“^③

فقہ میں وہ تمام لوگوں سے پیچھے ہیں، ان کی کتابوں میں جو ”مفید علم“ ہے، وہ شیعہ کے علماء کا نہیں، کیوں کہ اس پہلو میں وہ اہل سنت کے محتاج ہیں۔ شیخ الاسلام ابن تیمیہ نے اکٹھاف کیا ہے کہ وہ کس طریقے سے مسلم فقهہ سے ”علمی مواد“ چراتے ہیں، وہ کہتے ہیں:

”جب ان میں سے کوئی اختلاف اور اصول فقہ کے موضوع پر کوئی کتاب لکھتا ہے، جیسے موسوی وغیرہ نے ایسی کاوش کی ہے، اگر وہ مسئلہ علماء کے درمیان اختلافی ہو، تو وہ اس کی اس دلیل کو لیتے ہیں، جوان کے موافق ہو، پھر انھوں نے جن دلائل سے استدلال کیا ہو، ان سے استدلال کرتے ہیں اور جو دلائل انھوں نے حریف کے خلاف دیے ہوں، یہ بھی وہی دلائل ان کے خلاف پیش کر دیتے ہیں، لیکن جاہل شخص یہ سمجھ بیٹھتا ہے کہ اس نے تو فقہ اور اختلاف میں ایک بہت بڑی کتاب لکھ دی ہے، حالاں کہ یہ جاہل یہ نہیں جانتا کہ اس کتاب کا عام مواد علماء اہل سنت کے کلام سے چرا یا گیا ہے، جن کو یہ کافر کہتے ہیں اور جن سے عداوت رکھتے ہیں۔ جو انھوں نے اکیلے کام کیا ہے، وہ اس سیاہی کے بھی برا بر نہیں، کیوں کہ سیاہی فائدہ دیتی ہے، نقسان نہیں اور یہ نقسان رساں ہے، فائدہ بخش نہیں۔“^④

① منهاج السنۃ (۱) / ۲۲۳

② منهاج السنۃ (۲) / ۲۴۶

③ المصدر السابق.

④ المصدر السابق.

1275

دوسرا فصل

شیعہ کا حکم

اس میں دو بحثیں ہیں:

پہلی بحث: بعض اہل علم کا حکم کہ یہ بدعتی ہیں، کافرنہیں۔

دوسرا بحث: شیعہ کی تکفیر کا قول۔

پہلی بحث

یہ بدعتی ہیں، کافرنہیں

امام نووی^۱ کہتے ہیں:

”محققین اور اکثریت کا اختیار کردہ اور صحیح موقف یہی ہے کہ خوارج کو بھی دیگر تمام بدعتیوں کی طرح کافرنہیں کہا جائے گا۔“^۲

ملا علی قاری اس اقتباس سے یہ سمجھتے ہیں کہ امام نووی روضہ کی تکفیر کے قائل نہیں، کیوں کہ وہ بدعتیوں میں داخل ہیں، لیکن ملا علی قاری نے یہ اشارہ کیا ہے کہ رافضہ کا مذہب بدلتا رہتا ہے۔ متاخر رافضہ متفقین کی طرح نہیں، ان کے زمانے کے جو رافضہ ہیں، وہ وہ نہیں جن کے بارے میں امام نووی نے خامہ فرسائی کی ہے، پھر وہ امام نووی کی بات پر تبرہ کرتے ہوئے کہتے ہیں:

”میں کہتا ہوں: یہ بات ہمارے زمانے میں نکلنے والے رافضہ کے بارے میں نہیں، کیوں کہ یہ لوگ تمام اہل سنت والجماعت تو ایک طرف رہے، اکثر صحابہ کرام ﷺ کو بھی کافر کہتے ہیں۔ یہ لوگ بالاجماع اور بلا اختلاف کافر ہیں۔“^۳

یہاں یہ بات قابل ذکر ہے کہ امامیہ امام نووی کے زمانے میں یا تو صحابہ کو کافرنہیں کہتے تھے یا پھر امام نووی ان کے اس عملِ تکفیر سے ناواقف تھے اور یہی بات زیادہ درست لگتی ہے، کیوں کہ رافضہ کی بنیادی کتابوں میں، جو امام نووی سے پہلے وضع کی گئیں، ایسی روایات موجود ہیں، جو صحابہ کی تکفیر پر مشتمل ہیں۔ اس کی دلیل یہ ہے کہ امام نووی نے شرح صحیح مسلم میں ذکر کیا ہے کہ ”اما میہ صحابہ کو کافرنہیں کہتے۔ ان کی رائے کے مطابق تکفیر غالی شیعہ کا کام ہے۔“^۴

^۱ میکی بن شرف، بن حسن بن حسین النووی، حافظ ابن کثیر فرماتے ہیں کہ یہ شافعی مذہب کے بہت بڑے عالم اور اپنے زمانے کے فقہاء میں سے بلند رتبے کے حامل ہیں۔ یہ ۲۷۶ھ کوفت ہوئے۔ (البداية والنهاية: ۳/ ۲۷۸ - ۲۷۹)

^۲ شرح النووی علی صحيح مسلم (۲/ ۵۰)

^۳ مرقة المفاتیح (۹/ ۱۳۷)

^۴ دیکھیں: النووی: شرح صحیح مسلم (۱۵/ ۱۷۳)

دوسری بحث

شیعہ کی تکفیر کا موقف

امام مالک، احمد اور بخاری کی طرح کے کبار ائمہ اسلام کا یہی موقف ہے۔ ذیل میں اثنا عشریہ اور جعفریہ کے نام سے موسم روافض کے بارے میں ائمہ اسلام اور علمائے مسلمین کے فتوے ذکر کیے جاتے ہیں۔^① نیز شیعہ کے مشہور مقالات و نظریات کے متعلق، جوان کی بنیادی کتابوں میں مذکور ہیں، علمائے اسلام کا موقف پیش کیا جاتا ہے۔ میں سب سے پہلے امام مالک کا فتویٰ ذکر کروں گا، اس کے بعد امام احمد کا، پھر امام بخاری، ان کے بعد بات تبیب وفات کے مطابق باقی ائمہ کرام کے فتویٰ جات کا ذکر کروں گا۔ میں نے ائمہ کبار کے فتاویٰ اور شیعہ کے ساتھ ایک ہی شہر میں رہنے والے علمائے کرام یا شیعہ کے بارے میں لکھنے والے اور شیعہ کے مذہب کی تحقیق کرنے والے علمائے کرام کے فتاویٰ کا انتخاب کیا ہے۔

① امام مالک رَحْمَةُ اللَّهِ عَلَيْهِ

خلال نے ابو بکر مرودی سے روایت کیا ہے کہ میں نے ابو عبد اللہ سے سنا کہ انہوں نے کہا: ”مالک نے کہا: جو صحابہ النبی ﷺ کو سب و شتم کرتا ہے، اس کا اسلام میں کوئی نام یا حصہ نہیں۔“^②
حافظ ابن کثیر رَحْمَةُ اللَّهِ عَلَيْهِ اس آیت:

﴿ مُحَمَّدٌ رَسُولُ اللَّهِ وَالَّذِينَ مَعَهُ أَشَدَّ أَهْمَاءً عَلَى الْكُفَّارِ رُحْمَاءَ بَيْنَهُمْ تَرَاهُمْ رُكَعاً سُجَّداً يَبْتَغُونَ فَضْلًا مِنَ اللَّهِ وَرِضْوَانًا سِيمَا هُمْ فِي وُجُوهِهِمْ مِنْ آثَرِ السُّجُودِ ذَلِكَ مَثَلُهُمْ فِي التَّوْرَةِ وَمَثَلُهُمْ فِي الْإِنْجِيلِ كَزْرُعٍ أَخْرَجَ شَطْنَةً فَأَسْتَغْلَظَ

① اسی کتاب کا صفحہ (۱۲۱، ۱۲۳) دیکھیں۔

② گذشتہ صفحات (ص: ۷۶) سے یہ امر واضح ہو چکا ہے کہ شیعہ صحابہ کرام پر لعنت کرنا دین اور شریعت قرار دیتے ہیں اور محدودے چند صحابہ کے علاوہ دیگر تمام صحابہ کرام کو فرقہ قرار دیتے ہیں۔

③ الخلال: السنۃ (۵۵۷/۲) اس کتاب کے محقق نے کہا ہے کہ اس کی سند صحیح ہے۔

فَاسْتَوْى عَلَى سُوقِهِ يُعْجِبُ الزَّرَاءَ لِيَغِيْظَ بِهِمُ الْكُفَّارَ [الفتح: ٢٩]

”محمد اللہ کا رسول ہے اور وہ لوگ جو اس کے ساتھ ہیں، کافروں پر بہت سخت ہیں، آپس میں نہایت رحم دل ہیں، تو انھیں اس حال میں دیکھئے گا کہ رکوع کرنے والے ہیں، سجدے کرنے والے ہیں، اپنے رب کا فضل اور (اس کی) رضا ڈھونڈتے ہیں، ان کی شناخت ان کے چہروں میں (موجود) ہے، سجدے کرنے کے اثر سے۔ یہ ان کا وصف تورات میں ہے اور انھیل میں ان کا وصف اس کھیتی کی طرح ہے، جس نے اپنی کو نیپل نکالی، پھر اسے مضبوط کیا، پھر وہ موٹی ہوئی، پھر اپنے تنے پر سیدھی کھڑی ہو گئی، کاشت کرنے والوں کو خوش کرتی ہے، تاکہ وہ ان کے ذریعے سے کافروں کو غصہ دلائے۔“
کی تفسیر میں ذکر کرتے ہیں: ایک روایت میں امام مالک نے اسی آیت سے روافض کی تکفیر کا حکم نکالا ہے، جو صحابہ کرام کے ساتھ بغرض رکھتے ہیں۔ انھوں نے کہا:

”کیوں کہ وہ ان کو بھڑکاتے ہیں اور جس کو صحابہ نے بھڑکایا، وہ اس آیت کے موجب کافر ہے اور علماء کے ایک گروہ نے ان کے ساتھ اس بات پر اتفاق کیا ہے۔“^۱

امام قرطبی کہتے ہیں کہ امام مالک نے بڑی اچھی بات کہی ہے اور آیت کی صحیح تاویل کی ہے۔ جس نے کسی ایک صحابی کی بھی عیب جوئی کی یا اس کی روایت پر طعن کیا،^۲ اس نے اللہ رب العزت کا رد کیا اور مسلمانوں کے احکام کو جھوٹا قرار دیا۔^۳

② امام احمد رحمۃ اللہ علیہ:

ان سے روافض کی تکفیر کے متعلق کئی روایات مردی ہیں:

”خلال نے ابو بکر مردی سے روایت کیا کہ میں نے ابو عبد اللہ سے ان کے بارے میں پوچھا، جو حضرت ابو بکر، عمر اور عائشہ کو گالیاں دیتے ہیں، تو انھوں نے کہا: میں اس کو اسلام پر نہیں سمجھتا۔“^۴

① تفسیر ابن کثیر (٤/ ٢١٩) نیز دیکھیں: روح المعانی لآلوسی (٢٦/ ١١٦) اس آیت سے یہ حکم استنباط کرنے کے سلسلے میں مزید دیکھیں: الصارم المسلول (ص: ٥٧٩)

② شیعہ مرجع کا یہ بیان گزر چکا ہے کہ صحابہ کرام جیسے ابو ہریرہ، عمرو بن العاص، اور سمرة بن جندب کی روایات شیعہ کے نزدیک پھر کے پر کے برابر بھی وقعت نہیں رکھتیں۔ (ص: ٣٧٥)

③ تفسیر القرطبی (١٦/ ٢٩٧)

④ الخلال: السنۃ (٢/ ٥٥٧) کتاب کے محقق نے اس کی سندر کو صحیح کہا ہے۔ نیز دیکھیں: شرح السنۃ لابن بطة (ص: ١٦١) الصارم المسلول (ص: ٥٧١)

خلال نے کہا ہے: مجھے عبد الملک بن عبد الحمید نے بتایا، اس نے کہا: میں نے ابو عبد اللہ سے سنا، انھوں نے کہا:
”جس نے گالی دی، مجھے اس پر رواض کی طرح کفر کا خدشہ ہے۔“

پھر کہا: ”جس نے صحابہ کرام کو گالی دی، بعید نہیں کہ وہ دین سے نکل چکا ہو۔“^①
خلال نے کہا:

ہمیں عبد اللہ بن احمد بن حنبل نے بتایا، اس نے کہا: میں نے اپنے والد سے اس آدمی کے بارے میں پوچھا، جو کسی صحابہ کو گالی دیتا ہے، تو انھوں نے کہا: میں اس کو اسلام پر نہیں سمجھتا۔^②
امام احمد کی کتاب ”السنۃ“ میں ان کا رواض کے متعلق یہ قول مذکور ہے:

”یہ لوگ اصحابِ محمد ﷺ پر تبرکرتے ہیں، ان کو دشام طرازی کرتے ہیں، ان میں کیڑے نکلتے ہیں اور علی، عمر، مقداد اور سلیمان کے سوا انہے کو کافر کہتے ہیں، رافضہ کا اسلام کے ساتھ کوئی تعلق نہیں۔“^③
اثنا عشر یہ چند ایک صحابہ کے سوا جن کی تعداد انگلیوں کے بھی برابر نہیں، سب صحابہ کو کافر کہتے ہیں۔ یہ اپنی دعاؤں، زیارتؤں، درگاہوں اور بڑی بڑی بنیادی کتابوں میں ان پر لعنت بھیجتے اور قیامت تک ان کی بیروی کرنے والوں کو کافر کہتے ہیں۔^④
امام ابن عبد القوی کہتے ہیں:

”جو شخص صحابہ سے براءت کا اظہار کرتا اور حضرت عائشہؓ کو گالی دیتا اور ان پر وہ بہتان لگاتا، جس سے اللہ تعالیٰ نے ان کو بری قرار دیا ہے، تو امام احمد اس کو کافر کہتے ہیں اور وہ یہ آیت پڑھتے:
﴿يَعْظُمُ اللَّهُ أَنْ تَعُودُوا لِمِثْلِهِ أَبَدًا إِنْ كُنْتُمْ مُؤْمِنِينَ﴾ [النور: ۱۷]“ اللہ تھیں تصحیح
کرتا ہے، اس سے کہ دوبارہ بھی ایسا کام کرو، اگر تم مون ہو۔“^⑤

لیکن امام ابن تیمیہ رحمۃ اللہ علیہ نے مجموعہ فتاویٰ میں امام احمد وغیرہ سے رواض کی تکفیر میں اختلاف نقل کیا ہے۔^⑥ امام احمد کی جو پہلے عبارت میں گزری ہیں، وہ صریحاً اس بات پر دلالت کرتی ہیں کہ امام صاحب ان کی تکفیر

❶ الخلال: السنۃ (٢/٥٥٨)

❷ الخلال: السنۃ (٢/٥٥٨)

❸ السنۃ: للإمام أحمد (ص: ٨٢) تصحیح الشیخ اسماعیل الانصاری.

❹ اسی کتاب کا صفحہ (٢٢) دیکھیں۔

❺ ما يذهب إليه الإمام أحمد للإمام أبي محمد رزقا الله بن عبد القوي التميمي المتوفى ٤٨٠هـ (الورقة: ٢١)

❻ الفتاویٰ (٣/٣٥٢)

کے قائل تھے۔ تاہم شیخ الاسلام نے، جو لوگ رواض کو صحابہ کرام کو سب و شتم کرنے کی وجہ سے کافر نہیں کہتے، ان کی اس انداز میں توجیہ کی ہے، جس سے امام احمد کے اقوال میں خیال کیا جانے والا تعارض رفع ہو جاتا ہے:

”لیکن جس نے ان (صحابہ) کے بارے میں اس طرح کی بد زبانی کی، جس کی وجہ سے ان کی دیانت داری یا دین داری پر کوئی حرف نہ آتا ہو، مثلاً: بعض صحابہ کو بخیل، بزدل، کم علم یا دنیا دار کہنا، اس طرح کی باتیں کرنے والا تعزیر اور تادیب کا سزاوار ہے، صرف اس کی وجہ سے ہم اس کو کافر نہیں کہہ سکتے، اہل علم میں جو ان کو کافر نہیں کہتا تو اس کے کلام کو اسی مفہوم پر محمول کیا جائے گا۔“^①

اس کا یہ مطلب ہوا کہ جو ان کے بارے میں ایسی بد زبانی کرتا ہے، جو ان کی دیانت، عدالت اور تدوین پر جرح کرتی ہو، اہل علم کے نزدیک اس پر کفر کا حکم لگایا جائے گا، لیکن جو تمام صحابہ کو مرتد خیال کرتا ہے، اس کا پھر کیا حال ہوگا؟

۳) امام بخاری (المتوفی ۲۵۶ھ):

امام بخاری رض نے کہا ہے:

”مجھے کوئی فرق نہیں پڑتا کہ میں کسی چہمی اور راضی کے پیچھے نماز پڑھوں یا کسی یہودی اور عیسائی کے پیچھے (یعنی یہ چاروں برابر ہیں) ان کو سلام نہیں کہنا چاہیے، نہ ان کی عیادت کرنی چاہیے، نہ ان کے ساتھ نکاح کیا جائے، نہ ان کے جنائز میں شرکت کی جائے اور نہ ان کے ذبح ہی کھائے جائیں۔“^②

۴) عبد اللہ بن ادریس رض:

وہ کہتے ہیں: ”رافضی کو شفعہ کا حق حاصل نہیں ہے۔“^③

① الصارم المسلول (ص: ۵۸۶) قاضی ابو یعلیٰ نے عدم تتفیر کی روایت کی ایک توجیہ کی ہے۔ دیکھیں: الصارم المسلول (ص: ۵۷۱)

② الإمام البخاري: خلق أفعال العباد (ص: ۱۲۵)

③ عبد اللہ بن ادریس بن یزید بن عبد الرحمن الأودی: امام ابو حاتم کہتے ہیں: وہ جنت اور مسلمانوں کے امام ہیں۔ امام احمد کے بقول وہ بے مثال ہیں۔ ابن سعد کہتے ہیں کہ ثقة مامون، کثیر الحديث، جنت، اہل سنت جماعت والے ہیں۔ یہ ۱۹۸ھ کو فوت ہوئے۔ (تهذیب التهذیب: ۵/ ۱۴۴ - ۱۴۵، الجرح والتعديل لابن أبي حاتم: ۵/ ۸-۹) یہ کوفہ کے بڑے ائمہ میں سے ہیں۔ (الصارم المسلول، ص: ۵۷۰) یہ کوفہ رواض کی جائے پیدائش ہے، لہذا وہ رافضہ اور ان کے مذهب کو بہ خوبی جانئے والے ہیں، کیوں کہ گھر والا دوسروں سے زیادہ گھر بیوشاپیا کو جانتا ہے۔

④ الصارم المسلول (ص: ۵۷۰) السیف المسلول علی من سب الرسول: علی بن عبد الكافی السبکی، الورقة (۷۱) أ مخطوط

⑤ عبد الرحمن بن مهدی :

امام بخاری نے کہا ہے:

“عبد الرحمن بن مهدی نے کہا: یہ دونوں علاحدہ ملتیں ہیں، ایک جمیع اور دوسرے رافضہ۔”

⑥ الفریابی :

خلال نے روایت کیا ہے کہ مجھے حرب بن اسماعیل کرمانی نے بتایا، اس نے کہا: ہمیں موئی بن ہارون بن زیاد نے بیان کیا، اس نے کہا: میں نے فریابی سے سنا کہ ایک آدمی ان سے اس شخص کے بارے میں پوچھا رہا تھا، جس نے حضرت ابو بکر کو گالی دی، تو انھوں نے کہا: وہ کافر ہے، اس نے پوچھا: کیا اس کا جنازہ پڑھا جائے گا؟ انھوں نے کہا: نہیں، اس نے کہا: وہ لا اللہ الا اللہ پڑھتا ہے، اس کے ساتھ کس طرح پیش آیا جائے؟ انھوں نے کہا کہ اس کو ہاتھ نہ لگاؤ، اس کو لکڑی کے ساتھ اٹھاؤ اور گڑھے میں دفنادو۔

⑦ احمد بن یونس :

انھوں نے کہا:

❶ الإمام الحافظ العلم عبد الرحمن بن مهدی بن حسان بن عبد الرحمن العنبری، البصري، (المتوفى ١٩٨ھ).
(تهذیب التهذیب: ٢٧٩ / ٦ - ٢٨١)

❷ خلق أفعال العباد للبخاري (ص: ١٢٥) نیز ویکیصیں: مجموع فتاوی شیخ الإسلام ابن تیمیہ (٣٥ / ٣٥)
❸ محمد بن یوسف الفریابی: امام بخاری نے ان سے ۱۲۶ حدیث روایت کی ہیں۔ یہ اپنے زمانے کے افضل ترین انسان تھے۔ یہ ۴۱۲ھ کوفہ کی کوفہت ہوئے۔ (تهذیب التهذیب: ٥٣٥ / ٩)

❹ الخالد: السنة (٥٦٦ / ٢) کتاب کے متعلق نے کہا ہے کہ اس کی سند میں ایک راوی ”موئی بن ہارون بن زیاد“ ہے، جس کے متعلق مجھے علم نہیں ہو سکتا۔ البتہ امام ابن تیمیہ نے ”الصارم المسلول“ (ص: ٥٧٠) میں حتی طور پر اسے فریابی کی طرف منسوب کیا ہے۔
❺ احمد بن عبد اللہ بن یونس. یہ الٰی سنت کے امام اور کوفہ کے رہنے والے ہیں، جو رافضہ کا گڑھ اور جاے پیدالیش ہے، الہذا یہ رواضی اور ان کے مذهب سے خوب باخبر ہیں۔ امام احمد ایک شخص کو وصیت کرتے ہیں: امام ابو حاتم فرماتے ہیں: ”لئے“ کرو، کیوں کہ وہ ”شیخ الاسلام“ ہیں۔ کتب سنت کے مولفین نے ان کی حدیث بیان کی ہے۔ امام ابو حاتم فرماتے ہیں: ”لئے“ اور ”متقن“ ہیں۔ نیز امام نسائی نے انھیں ”لئے“ اور امام ابن سعد نے ”ثقة صدق و صاحب سنة و جماعة“ کہا ہے۔ حافظ ابن حجر ذکر کرتے ہیں کہ احمد بن یونس فرماتے ہیں: میں حمدان بن زید کے پاس آیا تو میں نے ان سے کہا کہ مجھے کچھ فضائل عثمان بن عثمان لکھوا دیں تو انھوں نے کہا: تم کون ہو؟ میں نے کہا: کوفہ کا رہنے والا ہوں۔ یہ سن کر انھوں نے تجھ کرتے ہوئے کہا: ایک کوفہ کا رہنے والا فضائل عثمان بن عثمان کا خواستگار ہے!! پھر انھوں نے کہا: اللہ کی قسم! میں صرف اس شرط پر تھیں یہ فضائل لکھواؤں گا کہ تم بیٹھ کر لکھو اور میں تھیں کھڑے ہو کر (بے طورِ اکرام) لکھواؤں گا۔ احمد بن یونس نے ۷۲۷ھ کوفات پائی۔ (تهذیب التهذیب: ۱ / ۵۰، تقریب التهذیب: ۱ / ۲۹)

”اگر کوئی یہودی ایک بکری ذبح کرے اور کوئی راضی بھی ذبح کرے تو میں یہودی کا ذبیحہ کھالوں گا، لیکن راضی کا ذبیحہ نہیں کھاؤں گا، کیوں کہ وہ اسلام سے مردہ ہو چکا ہے۔“^۱

⑧ ابو زرعہ رازی :

انھوں نے کہا:

”اگر آپ کسی آدمی کو دیکھیں جو اصحاب رسول ﷺ میں عیب نکال رہا ہے تو جان لیں وہ زندقی ہے، کیوں کہ اس کا قول قرآن اور سنت دونوں کی تردید پر منصب ہو گا۔“^۲

⑨ ابن قتیبہ :

امام ابن قتیبہ کہتے ہیں:

”راضیہ کا حب علی میں غلو جس کے نتیجے میں وہ اس کو اس پر مقدم کرتے ہیں، جس کو رسول اللہ ﷺ اور آپ کے صحابہ نے ان سے (حضرت علی رضی اللہ عنہ) مقدم رکھا اور ان کا یہ دعویٰ کہ وہ رسول اللہ ﷺ کی نبوت میں شریک ہے اور اس کی اولاد میں سے ائمہ کے لیے علم غیب کا دعویٰ کرتے ہیں۔ ان تمام اقوال اور خفیہ امور نے جھوٹ اور کفر کے ساتھ جہالت اور بیوقوفی کو ایک ساتھ اکٹھا کر دیا ہے۔“^۳

⑩ عبدالقاهر بغدادی :

یہ کہتے ہیں: ”جارودیہ، ہشامیہ، جہمیہ اور امامیہ میں سے خواہش پرست لوگ جنہوں نے بہترین

الصارم المسلول (ص: ۵۷۰) ابو بکر بن ہانی نے بھی ایسے ہی کہا ہے۔ (المصدر السابق) نیز دیکھیں: السیف المسلول علی من سب الرسول: علی بن عبد الکافی السبکی: الورقة ۷۱

(۱) عبداللہ بن عبد الکریم بن یزید بن فروخ، امام ابو زرعہ کبار حفاظ حديث اور ائمہ میں سے ہیں۔ انھیں ایک لاکھ حدیث یاد تھی اور کہا جاتا تھا کہ ہر وہ حدیث جسے ابو زرعہ نہیں پہچانتے، وہ حدیث بے بنیاد ہے۔ یہ ۲۶۲ھ کوفت ہوئے۔

(۲) دیکھیں: الکفایہ (ص: ۴۹)

(۳) ابو محمد عبداللہ بن مسلم بن قتیبہ الدینوری۔ بے مثال کتابوں کے مصنف ہیں، جو بڑے مفید علوم و فون پر مشتمل ہیں، جیسا کہ حافظ ابن کثیر رضی اللہ عنہ فرماتے ہیں۔ یہ ۲۷۶ھ کوفت ہوئے۔ (دیکھیں: وفیات الأعیان: ۳/۴۲، ۴۴، تاریخ بغداد: ۱۰/۱۷۰، ۱۷۱، البداية والنتهاية: ۱۱/۴۸)

(۴) الاختلاف فی اللفظ والرد علی الجهمیة والمشیبۃ (ص: ۴۷) مطبعة السعادة بمصر ۱۳۴۹ھ

(۵) عبدالقاهر بن طاہر بن محمد بغدادی۔ اپنے زمانے میں ان کو ”صدر الإسلام“ کے لقب سے پکارا جاتا تھا۔ یہ افون میں درس دیتے تھے۔ انھوں نے ۳۶۹ھ کو وفات پائی۔ (دیکھیں: السبکی: طبقات الشافعیۃ: ۵/۱۴۵، القسطی: أبناء الرواۃ: ۲/۲۴۶، ۱۸۶، السیوطی: بغية الوعاء: ۲/۱۰۵)

صحابہ کو کافر قرار دیا... ہم ان کو کافر کہتے ہیں، ہمارے لیے نہ ان کے پچھے نماز پڑھنا جائز ہے نہ ان کی نماز جنازہ ہی ادا کرنا روا ہے۔^۱

نیز وہ کہتے ہیں: ”ان کی تکفیر واجب ہے، کیوں کہ یہ اللہ تعالیٰ کے لیے بدا (ظہور علم) کے قائل ہیں۔ یہ کہتے ہیں کہ وہ کسی چیز کا ارادہ کرتا ہے، پھر اس کے لیے کوئی نیا امر ظاہر ہوتا ہے۔ یہ دعویٰ کرتے ہیں کہ وہ جب کسی چیز کا حکم دیتا ہے، پھر اس کو منسوخ کرتا ہے تو منسوخ اس لیے کرتا ہے، کیوں کہ اس کو اس میں ”بدا“ ہوتا ہے۔ ہم نے کفر کی جس نوع کے بارے میں بھی سنایا اس کو دیکھا، اس کی کسی نہ کسی فرع کو راضھ کے مذہب میں ضرور پایا۔^۲

۱۱) قاضی ابو عالیٰ :

کہتے ہیں: ”راضھ کے بارے میں یہ حکم ہے کہ اگر وہ صحابہ کو کافر کہیں یا اس معنی میں فاسق کہیں جو ان کے لیے جہنم کو واجب قرار دے، تو وہ کافر ہے۔“^۳

راضھ کے بارے میں شیعہ کی کتابوں کے عام ہو جانے کے بعد یہ واضح ہو چکا ہے کہ وہ اکثر صحابہ کو کافر کہتے ہیں۔

۱۲) ابن حزم :

امام ابن حزم رحمۃ اللہ علیہ کہتے ہیں:

”ان کا (عیسائیوں کا) یہ کہنا کہ روضھ قرآن میں تبدیلی کا دعویٰ کرتے ہیں، تو روضھ تو مسلمان ہی نہیں،^۴ بلکہ یہ ایک فرقہ ہے، جو رسول اللہ ﷺ کی وفات کے پچھیں سال بعد پیدا ہوا... یہ فرقہ جھوٹ اور کفر میں یہود و نصاریٰ کے قائم مقام ہے۔“^۵

وہ کہتے ہیں: ”اما میہ کا قدیم اور جدید دور میں یہ موقف ہے کہ قرآن میں تبدیلی ہوئی ہے۔“^۶

① الفرق بين الفرق (ص: ۳۵۷)

② الملل والنحل (ص: ۵۲ - ۵۳) تحقیق البیر نصری نادر۔

③ محمد بن الحسین بن محمد بن خلف بن الفراء۔ اپنے زمانے کے اصول و فروع کے ممتاز عالم تھے۔ انہوں نے ۴۵۸ھ کو وفات پائی۔ (دیکھیں: طبقات الحنابلة: ۲/ ۲۳۰ - ۱۳۰)

④ المعتمد (ص: ۲۶۷)

⑤ یعنی مسلمانوں اور قرآن کے خلاف ان کا قول جھت نہیں بن سکتا۔

⑥ الفصل (ص: ۲۱۳ / ۲)

⑦ انہوں نے ان سے صرف تین کو متنبھ کیا ہے، جیسا کہ گزر چکا ہے۔

پھر کہتے ہیں: ”یہ کہنا کہ کتابی صورت میں دو جلدیوں کے درمیان جو قرآن ہے، اس میں تبدیلی ہوئی ہے، یہ صریح کفر اور رسول اللہ ﷺ کی تنذیب ہے“^۱ وہ مزید کہتے ہیں:

”اہل سنت مغزلہ، خوارج، مرجیہ اور زیدیہ، ان تمام اسلامی فرقوں کا اتفاق ہے کہ قرآن کریم میں جو کچھ ہے، سب کو لینا واجب ہے اور ہمارے ہاں اسی کی تلاوت کی جاتی ہے، لیکن اس کی غالی رافضیوں کی ایک جماعت نے مخالفت کی ہے۔ یہ کافر ہیں اور اسی کی وجہ سے وہ تمام اہل اسلام کے نزدیک مشرک ہیں۔ ہمارا کلام ان کے ساتھ نہیں، بلکہ ہمارا کلام اپنے ہم مذهب کے ساتھ ہے۔“^۲ وہ مزید کہتے ہیں:

”جان لو! رسول اللہ ﷺ نے شریعت کا ایک کلمہ بلکہ ایک حرف بھی چھپایا ہے نہ آپ ﷺ نے اپنی کسی بیٹی، پچھازاد بھائی، بیوی یا دوست یا ان جیسے کسی سب سے قریب اور مخصوص فرد کو شریعت کی کوئی ایسی چیز بتانے کے لیے مخصوص کیا، جو آپ ﷺ نے کسی کا لے گورے، بکریوں کے چڑواہے یا عام آدمی سے چھپائی ہو۔ آپ ﷺ نے تمام لوگوں کو جو دعوت دی، اس کے سوا آپ ﷺ کے پاس کوئی راز تھا نہ رمز اور نہ کوئی باطن، اگر آپ نے ان سے کچھ چھپایا ہوتا تو آپ ﷺ رسالت کو اس طرح نہ پہنچانے والے ہوتے، جس طرح آپ ﷺ کو حکم دیا گیا تھا اور جس نے یہ بات کہی وہ کافر ہے...“^۳

١٣) الاسفرا کیمی :

انھوں نے ان کے جملہ عقائد جیسے وہ صحابہ کی تکفیر کرتے ہیں، قرآن میں تحریف اور کمی زیادتی کے قائل ہیں، مہدی کا انتظار کرتے ہیں، جو آکر ان کو شریعت کی تعلیم دے گا، نقل کرنے کے بعد کہا ہے: امامیہ کے تمام فرقے جن کا ہم نے ذکر کیا ہے، وہ ان عقائد پر متفق ہیں، اس کے بعد انھوں نے ان الفاظ میں ان پر حکم لگایا ہے: ”یہ فی الحال دین کی کسی چیز پر قائم نہیں، کفر کی اس نوع میں مزید اضافے کی کوئی گنجائش نہیں،

(٤) الفصل (٤٠/٥)

(٥) الإحکام فی أصول الأحكام (٩٦/١)

(٦) الفصل (٢/٢) ۲۷۴-۲۷۵ جس عقیدے کے حامل کو امام ابن حزم کا فرقہ قرار دیتے ہیں، آج یہ اثنا عشری مذهب کا بنیادی عقیدہ بن چکا ہے اور اس مذهب کے سابقین اور معاصرین علمائی نظریے کی تاکید کرتے ہیں۔ اسی کتاب کا صفحہ (۳۲۲) دیکھیں۔

(٧) أبو المظفر شہفور بن طاهر بن محمد الإمام الأصول الفقیہ المفسر۔ ان کی متعدد تصانیف ہیں، جن میں ”التفسیر الكبير“ اور ”التبصیر فی الدین“ شامل ہیں۔ یہ ۱۷۴ھ کو نوٹ ہوئے۔ (دیکھیں: طبقات الشافعیۃ: ۵/۱۱، الأعلام: ۳/۲۶۰)

کیوں کہ اس میں دین کی تو کوئی چیز باقی نہیں رہی۔“^۱

۱۲ ابو حامد غزالی :

امام غزالی کہتے ہیں:

”روافض نے اس مسئلے میں کم فہمی کی وجہ سے بدا کا ارتکاب کیا، انھوں نے حضرت علی سے نقل کیا کہ وہ اس خدشے کے پیشِ نظر غریب کی خبر نہیں دیتے تھے کہ کہیں اللہ تعالیٰ کو اس میں بدا ہو جائے اور وہ اس میں تبدیلی کر دے۔^۴ انھوں نے جعفر بن محمد سے بیان کیا کہ اس نے کہا: اللہ تعالیٰ کو جس طرح حضرت امام علی علیہ السلام کے بارے میں بدا ہوا، کسی اور معاملے کے بارے میں اس طرح نہیں ہوا، یعنی ان کو ذبح کرنے کا حکم دینے کے متعلق یہ صریح کفر ہے^۵ اور اللہ تعالیٰ کی طرف جماعت اور تبدیلی کی نسبت، نیز اللہ تعالیٰ کے ہر چیز کے علم پر محیط ہونے کے مستحیل ہونے پر دلالت کرتا ہے۔“^۶

امام غزالی کہتے ہیں:

(۱) التبصیر فی الدین (ص: ۲۴ - ۲۵)

(۲) محمد بن محمد بن احمد الغزالی۔ حافظ ابن کثیر فرماتے ہیں: دنیا کے ذہین ترین انسان تھے، جو اپنے مختلف علوم و فنون میں مہارت رکھتے تھے۔ ان کی متعدد فنون میں معروف کتب ہیں۔ ان کی ایک کتاب ”فضائح الباطنية“ ہے۔ انھوں نے ۵۰۵ھ کو وفات پائی۔ (دیکھیں: البداية والنهاية: ۱۲ / ۱۷۳ - ۱۷۴، مرا آة الجنان: ۳ / ۱۹۲ - ۱۷۷)

(۳) جو شخص رافضیت کا مطالعہ کرے گا، اسے معلوم ہو جائے گا کہ یہ کم فہمی نہیں ہے، بلکہ یہ ان کا یقین نظریہ ہے، جس کا سبب شیعہ کا اپنے ائمہ میں غلوکرنا ہے۔ امام غزالی کا یہ کلام آمدی کے کلام سے ملتا جلتا ہے وہ فرماتے فرماتے ہیں کہ رافضہ پر نفع اور بدا میں فرق مخفی رہ گیا ہے۔

اس پر تصریح کرتے ہوئے علامہ عبد الرزاق عفیعی رحمۃ اللہ علیہ فرماتے ہیں:

”جو شخص رافضیہ کی حالت سے آ گا ہے، ان کے باطن کے فساد سے واقف ہے اور ان کے ظاہر اسلام اور باطن اُن کفر کے عقیدے و زندگیت سے آشنا ہے اور یہ جانتا ہے کہ انھوں نے اپنے اصول و مبادی یہود سے اخذ کیے ہیں اور اسلام کے خلاف چالبازیوں میں ان ہی کے طور طریقوں پر عمل پیرا ہیں تو وہ یہ امر پیچان لیتا ہے کہ ان کی اس افتراض پر دعازی اور بہتان طرازی (بدا) کا سبب بدنتی، حق اور اہل حق کے خلاف کیہیہ اور مذموم تعصّب ہے، جس نے ایھیں اس دھوکا دہی اور شرعی احکام اور اس بنیاد پر قائم حکومتوں کے خلاف سراؤ ظاہر اسازشیں تیار کرنے پر اکسالیا ہے۔ (الإحکام فی أصول الأحكام: ۳ / ۱۰۹ - ۱۱۰، حاشیہ)

(۴) یہ روایت مجلسی کے ہاں موجود ہے اور اس نے اسے ”قرب الإسناد“ کی طرف منسوب کیا ہے۔ (بحار الأنوار: ۴ / ۹۷) ایک دوسری روایت میں شیعہ نے یہ قول علی بن حسین کی طرف منسوب کیا ہے۔ (دیکھیں: تفسیر العیاشی: ۲ / ۲۵، بحار الأنوار: ۴ / ۱۱۸، البرهان: ۲ / ۲۹۹، تفسیر الصافی: ۳ / ۷۵)

(۵) یہ روایت ”كتاب التوحيد لابن بویہ“ (ص: ۳۳۶) میں دیکھیں۔

(۶) المستصفی (۱ / ۱۱۰)

”اگر کوئی شخص کھلے لفظوں میں حضرت ابو بکر اور حضرت عمر کے کفر کا اظہار کرے تو اس نے اجماع کی مخالفت کی، اور جوان کی تعریف، ان کے ایمان کی صحت، ان کے یقین کی ثابت قدمی، ان کی تمام لوگوں پر افضلیت اور ان کو جنت کی بشارت کے متعلق بہت زیادہ روایات ذکر ہوئی ہیں، ان کی اس شخص نے نفی کی ہے۔“

پھر وہ کہتے ہیں:

”اس کے قائل کو اگر یہ تمام روایات پہنچی ہیں، اس کے باوجود وہ ان کے کفر کا عقیدہ رکھتا ہے تو ایسا شخص کافر ہے، کیوں کہ وہ رسول اللہ ﷺ کو جھٹلاتا ہے اور جو شخص آپ کے اتوال میں سے کسی ایک لفظ کو بھی جھٹلاتا ہے، وہ بالاجماع کافر ہے۔“^①

۱۵) قاضی عیاض :

قاضی صاحب فرماتے ہیں:

”هم غالی رافضہ کے اس قول کی وجہ سے کہ ”انہم انہیا سے افضل ہیں“، ان کی یقینی تکفیر کرتے ہیں، اسی طرح جو شخص یہ کہتا ہے کہ حضرت علی اور ان کے بعد والے امام رسول اللہ ﷺ کی نبوت میں شریک ہیں اور ہر امام نبوت اور جنت میں نبی کے قائم مقام ہیں، وہ بھی کافر ہے۔“
انھوں نے یہ بھی کہا ہے:

① فضائح الباطنية (ص: ۱۴۹)

② عیاض بن موسیٰ بن عیاض بن عمرو بن مخضی - مغرب کے بڑے عالم اور اپنے وقت میں اہل حدیث کے امام تھے۔ و ۵۲۳ھ کوفت ہوئے۔ (دیکھیں: وفیات الأعیان: ۳/ ۴۸۳، ۴۶۷، والعبر للذہبی: ۲/ ۴۳۷، الضبی: بغية الملتمس، ص: ۴۳۷)

③ اسی کتاب کا صفحہ (۶۵۹) دیکھیں۔ شیعہ معاصرین اس کفر کو اپنا بنیادی اور ضروری عقیدہ قرار دیتے ہیں اور ان کے ضروری عقیدے کا انکار کفر ہوتا ہے۔ اسی کتاب کا صفحہ (۱۱۵۱) دیکھیں۔
شیعہ عالم مقامی کہتا ہے:

”ہمارے مذہب کا ضروری عقیدہ ہے کہ ہمارے انہم -علیہم السلام- انہیاے نبی اسرائیل سے افضل ہیں، جیسا کہ متواتر روایات میں صراحة موجود ہیں۔ اہل بیت کی روایات کی ممارست کرنے والے کے نزدیک اس امر میں کوئی شبہ نہیں کہ انہم علیہم السلام سے انہیاے نبی اسرائیل کی خوارق ظاہر ہوتے تھے، بلکہ ان سے کہیں زیادہ خرق عادت امور و نما ہوتے تھے، نیز انہیا اور سلف کے لیے علم کے ایک یاد دروازے واہوتے تھے، جبکہ انہم علیہم السلام کے لیے عبادت و طاعت کی بنیا پر، جو بندے کو اللہ تعالیٰ کی طرح بنادیتی ہے کہ جب وہ کسی شے کو کہتا ہے: ہو جا تو وہ ہو جاتی ہے، تمام دروازے کھل جاتے ہیں۔“ (تفہیم المقال: ۳/ ۲۳۲)

دیکھیں! شروع میں کس طرح وہ اپنے انہم کو انہیا پر فوکیت دیتا ہے اور بعد ازاں انہیں اللہ تعالیٰ کی طرح بنادیتا ہے۔ کیا اس سے بڑھ کر بھی کوئی زندیقت و الحاد ہو سکتا ہے؟!

”یہ اکثر رافضہ کا مذہب ہے، اسی طرح جس نے یہ دعویٰ کیا کہ انہم کی طرف وحی ہوتی ہے، اگرچہ اس نے نبوت کا دعویٰ نہیں کیا“^۱؛

وہ مزید کہتے ہیں:

”اسی طرح جس نے قرآن کے ایک حرف کا بھی انکار کیا یا اس میں کسی چیز کو بدلا یا اس میں کسی چیز کا اضافہ کیا، جس طرح باطنیہ اور اسماعیلیہ نے کیا ہے تو اس کو بھی ہم کافر کہتے ہیں۔“^۲

۱۶) سمعانی (المتوفی: ۵۶۲ھ)

فرماتے ہیں:

”اما میری کی تکفیر پر امت کا اجماع ہے، کیوں کہ وہ یہ عقیدہ رکھتے ہیں کہ صحابہ گمراہ ہو گئے تھے، نیز وہ ان کے اجماع کا انکار کرتے ہیں اور ان کی طرف ایسی باتیں منسوب کرتے ہیں، جو ان کی شان کے لائق نہیں۔“^۳

۱۷) رازی^۴:

رازی ذکر کرتے ہیں کہ ان کے اصحاب اشاعرہ تین وجوہ کی بنا پر رافضہ کو کافر کہتے ہیں:

① انہوں نے مسلمانوں کے سادات اور سربرا آور دشخیصات کو کافر قرار دیا اور جو کسی مسلمان کو کافر کہتا ہے، وہ خود کافر ہوتا ہے، کیوں کہ آپ ﷺ کا فرمان ہے:

② شیعہ اشاعریہ کا دعویٰ ہے کہ امامت، نبوت سے زیادہ بڑا مقام ہے۔ (دیکھیں، ص: ۷۰۲) اور یہ کہ انہم تمام لوگوں پر رسولوں کی طرح جلت ہیں۔ (دیکھیں، ص: ۲۶۹)

③ یہ بھی روافض کا نظریہ ہے۔ اسی کتاب کا صفحہ (۳۳۹)، (دیکھیں)۔

④ یہاں ایک انتہائی اہم امر لحوظ خاطر رہے کہ بعض انہم دین تحریف قرآن کا نظریہ اسماعیلیہ کی طرف منسوب کرتے ہیں، جب کہ یہ اشاعریہ کا قول ہے اور اسماعیلیہ کا یہ نظریہ نہیں ہے، بلکہ وہ باطنی تاویل کی راہ پر چلتے ہیں۔

⑤ الإمام الحافظ المحدث أبو سعد عبد الكريم بن منصور التميمي السمعانی۔ یہ کتاب ”الأنساب“ وغیرہ کے مولف ہیں۔ انہوں نے طبل علم میں کئی سفر کیے اور بہت سے علماء سے مساع کیا، حتیٰ کہ چار ہزار اساتذہ سے لکھا۔ حافظ ابن کثیر فرماتے ہیں کہ امام ابن حکماں نے ذکر کیا ہے کہ ان کی متعدد تصانیف ہیں اور ان کی ایک کتاب ہے، جس میں انہوں نے ایک سو استاد سے ایک ہزار حدیث جمع کی ہے اور ان پر سند اور متناً بحث کی ہے۔ یہ کتاب انتہائی مفید ہے۔ یہ ۵۵۲ھ کو فوت ہوئے۔ (وفیات الأعیان: ۳/۲۰۹، البداية والنهاية: ۱۲/۷۵)

۱۸) الأنساب (۶/۳۴۱)

⑥ محمد بن عمر بن الحسین المعروف بالفخر الرازی۔ یہ بہت بڑے مفسر، متكلم اور اصولی ہیں۔ ان کی تصانیف میں تفسیر کبیر اور محصلوں وغیرہ ہیں۔ ان کی طرف کچھ تشقیع بھی منسوب ہے۔ یہ ۲۰۶ھ میں فوت ہوئے۔ (لسان المیزان: ۴/۴۲۶، السیوطی: طبقات المفسرین (ص: ۱۱۵) عیون الأنباء (ص: ۴۱۴ - ۴۲۷))

”جس شخص نے اپنے بھائی سے کہا: او کافر! تو ان دونوں میں سے کوئی ایک تو ضرور اس کا بوجھ اٹھائے گا“^①، لہذا ان کی تکفیر واجب ہے۔

۱) انہوں نے ایسی جماعت کو کافر کہا، جن کی تعریف اور تعظیم رسول اللہ ﷺ نے واضح لفظوں میں کی ہے، لہذا ان کو کافر کہنا رسول اللہ ﷺ کو جھٹلانا ہے۔

۲) امت کا اجماع ہے کہ جس نے صحابہ کے سادات اور معزز ترین افراد کو کافر کہا، وہ خود کافر ہے۔

ابن تیمیہ:

شیخ الاسلام فرماتے ہیں:

”جنہوں نے یہ دعویٰ کیا کہ قرآن سے آیات کم ہوئی ہیں یا انھیں چھپالیا گیا ہے، یا یہ دعویٰ کیا کہ اس کی باطنی تاویلات ہیں، جو مشروع اعمال کو ساقط کر دیتی ہیں تو ان کے کفر میں کوئی شک نہیں۔“
”جس نے یہ دعویٰ کیا کہ چند شخص کے سوا تمام صحابہ رسول ﷺ کے بعد مرتد ہو گئے، یا ان کی اکثریت فاسق ہو گئی، تو ایسے شخص کے کافر ہونے میں بھی کوئی شک نہیں، کیوں کہ وہ قرآن کریم کی اس آیت **﴿رَضِيَ اللَّهُ عَنْهُمْ وَرَضُوا عَنْهُ﴾** اور ان کی تعریف کے بارے میں قرآنی آیات کو جھٹلانے والا ہے۔“

”بلکہ کون ہے جو ایسے شخص کے کافر ہونے میں شک کرے؟ اس کا کفر تو متعین ہو چکا ہے، کیوں کہ ان کے اس نظریہ کا خلاصہ یہ ہے کہ کتاب و سنت کو نقل کرنے والے کافر یا فاسق ہیں اور یہ آیت: **﴿كُنْتُمْ خَيْرًا مِّمَّا أُخْرِجْتُ لِلنَّاسِ﴾** [آل عمران: ۱۱۰]“ تم سب سے بہتر امت چلے آئے ہو، جو لوگوں کے لیے نکالی گئی۔“ جن میں بہترین قرآن اول کے مسلمان تھا، ان کی اکثریت کافر یا فاسق تھی۔

”شیعہ کے نظریہ کا موضوع یہ ہے کہ یہ امت تمام امتوں سے بدتر ہے اور اس امت کے سابق پیروکار بدترین لوگ تھے۔ العیاذ باللہ۔ اس نظریہ کے حامل شخص کا کافر ہونا دین کے ان امور میں داخل ہے، جن کا معلوم ہونا باداہتا ہر کسی کو معلوم ہے۔“^③

شیخ الاسلام فرماتے ہیں:

”یہ عام بد عقیدہ لوگوں سے بدتر لوگ ہیں اور ان کے خلاف جنگ کرنا خوارج کے خلاف جنگ

① اس کی تخریج آگے آئے گی۔

② الرازی: نهاية العقول (الورقة: ۲۲۶ مخطوط)

③ الصارم المسلول (ص: ۵۸۶ - ۵۸۷)

① کرنے سے زیادہ اہم ہے۔“

”انھوں نے رسول اللہ ﷺ کی پیش کردہ شریعت کے ساتھ بے شمار انداز سے کفر کیا، کبھی یہ آپ ﷺ سے ثابت شدہ احادیث کی تکذیب کرتے ہیں تو کبھی قرآن کریم کے معانی کی تکذیب کرتے ہیں۔ اللہ سبحانہ و تعالیٰ نے اپنی کتاب میں صحابہ کرام کی تعریف کی اور ان پر اپنی رضا مندی کا اظہار کیا، جس کی حقیقت کا یہ لوگ انکار کرتے ہیں، اس نے اپنی کتاب میں جمع، جہاد اور اولی الامر کی فرمائبرداری کا حکم دیا، یہ اس سے خارج ہیں۔ اس نے اپنی کتاب میں مومنوں کے ساتھ محبت، موالات اور ان کے درمیان اصلاح کرنے کا حکم دیا، جس سے یہ لوگ خارج ہیں۔ اس نے اپنی کتاب میں کافروں کے ساتھ دوستی رکھنے اور ان کے ساتھ تعلقات بڑھانے سے منع کیا، اس سے یہ لوگ خارج ہیں۔ اس نے اپنی کتاب میں مسلمانوں کے خون، اموال، عزمیں، ان کی غیبت اور ان پر طنز و تعریض حرام کی، یہ لوگ سب سے زیادہ ان کو حلال قرار دیتے ہیں۔“

”اس نے اپنی کتاب میں اتفاق و اتحاد کا درس دیا، اختلاف اور فرقے بندی سے منع کیا، لیکن یہ تمام لوگوں سے زیادہ اس حکم سے دور ہیں۔ اس نے اپنی کتاب میں رسول کی فرمائبرداری، محبت اور اتباع کا حکم دیا، جس کی یہ مخالفت کرتے ہیں۔ اس نے اپنی کتاب میں رسول اللہ ﷺ کی ازواج مطہرات کے حقوق بیان کیے، جن سے یہ لوگ بُری ہیں۔ اس نے اپنی کتاب میں اپنی توحید، خالص عبادت اور شرک نہ کرنے کا حکم دیا، یہ اس کے مخالف ہیں۔ یہ مشرک ہیں، کیوں کہ یہ ان قبروں کی بہت زیادہ تقدیم کرتے ہیں، جن کو انھوں نے اللہ کے سوابت بنایا ہوا ہے۔“

”اس نے اپنی کتاب میں اپنے اسما و صفات کا ذکر کیا، یہ ان کا انکار کرتے ہیں۔ اس نے اپنی کتاب میں ذکر کیا کہ وہ ہر چیز پر قادر ہے، وہ ہر چیز کا خالق ہے، جو وہ چاہتا ہے، اس کو کوئی روک نہیں سکتا، نیکی کی استطاعت اللہ کی توفیق سے ہوتی ہے، لیکن وہ ان تمام امور کا انکار کرتے ہیں۔“

اس کے بعد شیخ الاسلام فرماتے ہیں:

”جو کوئی اہل علم کی نسبت رکھنے والا یا کوئی دوسرا شخص یہ سمجھتا ہے کہ ان لوگوں کے ساتھ جنگ کرنا کسی جائز اور معقول تاویل کے ہوتے، حاکم وقت کے خلاف بغاوت کرنے والی باغیوں کی جماعت کے

خلاف جنگ کرنے کے مترادف ہے، تو ایسا انسان غلط ہے اور شریعتِ اسلام کے حقائق سے ناواقف ہے، کیوں کہ یہ لوگ بذاتِ خود رسول اللہ ﷺ کی شریعت اور آپ ﷺ کی سنتوں ہی سے خارج ہیں، جو حرمی خوارج کے خروج سے بڑا شر ہے، ان کے پاس کوئی جائز اور معقول تاویل نہیں^①، ”جائز تاویل وہ ہوتی ہے، جس کا کوئی جواب نہ ہو اور آدمی اس پر برقرار ہے، جس طرح اجتہاد کے مواد کے متعلق اختلاف کرنے والے علماء کی تاویلیں۔ جب کہ ان لوگوں کی یہ تاویل کتاب و سنت اور اجماع کے ساتھ نہیں، ان کی تاویل یہود و نصاریٰ کی تاویل کی قسم ہے اور ان کی تاویل خواہش پرسنیوں (اہلِ سنت) کی تاویل سے بھی بدتر تاویل ہے^②۔“

شیخ الاسلام ان نظریات کے حامل افراد کی تکفیر کرتے ہیں، لیکن ان کے نزدیک کسی مخصوص اور معین شخص کی تکفیر اس پر جھٹ قائم کرنے اور اس تک حقیقت پہنچانے کے ساتھ مشروط ہے، اس لیے آپ نے ان رافضہ کے متعلق جن کو گرفتار کیا گیا، درج ذیل فتویٰ دیا۔

رافضہ کو مغلوب کرنے کے بعد ان کے متعلق شیخ الاسلام کا فتویٰ:

آپ ﷺ فرماتے ہیں:

”یہ سب کو معلوم ہے کہ شام کے ساحل پر ایک بہت بڑا پھاڑ تھا، جہاں ہزاروں رافضہ رہتے تھے، جو لوگوں کا خون بہاتے اور ان کا مال لوٹتے۔ انہوں نے ایک بھاری مقدار میں لوگوں کو قتل کیا اور ان کے اموال لوٹے، جب غازان^③ کے عہد میں مسلمانوں کو شکست سے دوچار ہونا پڑا تو انہوں نے گھوڑے، اسلحہ، قیدی؛ سب کو پکڑا اور قبرص کے عیسائیٰ کافروں کو پیچ دیا۔ جو شکر ان کے پاس سے گزرتا، اس کو پکڑ لیتے۔ یہ مسلمانوں کے لیے تمام دشمنوں سے زیادہ ضرر سا تھا، ان کے ایک سردار نے تو عیسائیت کے جھنڈے تک لہرا دیے۔ انہوں نے اس سے پوچھا: مسلمان بہتر ہیں یا عیسائی؟ اس نے کہا: عیسائی۔ انہوں نے پوچھا: قیامت کے دن تم کس کے ساتھ اٹھائے جاؤ گے؟ اس نے کہا: عیسائیوں کے ساتھ۔ انہوں نے مسلمانوں کے بعض علاقوں تک ان کو دے دیے۔ اس کے باوجود جب ایک مسلمان حاکم نے ان کے خلاف جنگ کرنے کے متعلق مشورہ کیا اور میں نے

① دیکھیں: الفتاویٰ (۲۸/۴۸۴ - ۴۸۵)

② دیکھیں: الفتاویٰ (۲۸/۴۸۶)

③ اسی کتاب کا صفحہ (۱۲۲۲) دیکھیں۔

ان سے قال کے متعلق ایک تفصیلی فتویٰ لکھا۔^① ... ہم ان کے علاقے میں گئے تو میرے پاس ان کی ایک جماعت آئی، پھر میرے اور ان کے درمیان مناظرے اور مذاکرات ہوئے، جن کی تفصیل لکھنا طوالت کا باعث ہوگا۔ جب مسلمانوں نے ان کے علاقے فتح کر لیے اور مسلمان ان پر غالب آگئے تو میں نے مسلمانوں کو انھیں قتل کرنے اور انھیں جنگی قیدی بنانے سے منع کر دیا اور انھیں مسلمانوں کے علاقوں میں منتشر کر دیا، تاکہ وہ اکٹھے نہ ہو سکیں۔^②

دیکھیے! یا اپنے وقت کے امام اہل سنت کا فتویٰ ہے، جس سے واضح ہوتا ہے کہ اہل سنت اس حق کی اتباع کرتے ہیں، جو ان کے پاس ان کے رب کی طرف سے آیا ہے اور جس کو رسول اللہ ﷺ نے پیش کیا۔ وہ ہر ایک مخالف کو کافر نہیں کہتے، بلکہ وہ حق کو زیادہ جانے والے اور مخلوق کے ساتھ زیادہ رحم کرنے والے ہیں، خواہش پرستوں کے بالکل برکس جو خود ایک رائے کو ایجاد کر لیتے ہیں اور جو ان کی اس میں مخالفت کرے، اس کو کافر قرار دے دیتے ہیں۔^③

۱۹ ابن کثیر :

امام ابن کثیر نے وہ بعض صحیح احادیث نقل کیں، جو نص اور وصیتِ علیؐ کے دعوے کی نفی کرتی ہیں، اس کے بعد ان الفاظ میں ان پر تبصرہ کیا:

”اگر معاملہ ایسے ہی ہوتا، جس طرح یہ دعویٰ کرتے ہیں، تو کوئی صحابی بھی اس کی تردید نہ کرتا، کیوں کہ وہ لوگ رسول اللہ ﷺ کی زندگی میں بھی اور آپ ﷺ کی وفات کے بعد بھی تمام لوگوں سے زیادہ اللہ تعالیٰ اور اس کے رسول ﷺ کے اطاعت گزار تھے۔ لہذا وہ ایسا کبھی نہیں کر سکتے تھے کہ آپ ﷺ پر افتراء پردازی کرتے، حضرت علیؐ کو محروم کر دیتے اور دوسرا کو ان پر مقدم کر دیتے، جس کو وصیت نے مقدم کیا تھا، اس کو موخر کر دیتے۔ حاشا وکلا۔ وہ ایسا نہیں کر سکتے تھے۔ جو صحابہ کرام کے بارے میں یہ مگان رکھتا ہے، وہ ان تمام کو نافرمانی، رسول کی مخالفت اور آپ کے حکم اور وصیت کی روگردانی کی طرف منسوب کرتا ہے اور جو شخص اس حد تک پہنچ جائے، وہ دائرة اسلام سے خارج ہو جاتا ہے اور ائمہ اعلام

① شاید وہ یہ فتویٰ ہے: الفتاویٰ (۲۸/۳۹۸)

② منهاج السنۃ (۳/۳۹)

③ المصدر السابق.

④ أبو الفداء إسماعيل بن عمر بن كثير الإمام المحدث المفتى المؤرخ. جیسا کہ امام ذہبی نے کہا ہے۔ امام شوكانی فرماتے ہیں کہ ان کی بڑی مفید لصانید ہیں، جن میں ایک تفسیر قرآن ہے، جو سب سے اچھی نہیں تو بہترین تفاسیر میں سے ہے۔ وہ ۲۷۷ھ کو نوفت ہوئے۔ (ابن حجر: الدرر الکامنة: ۱/۳۷۴، ۳۷۲، الشوکانی: البدر الطالع: ۱/۱۵۳)

کے اجماع کے ساتھ کافر ہو جاتا ہے، اس کا خون بہانا شراب بہانے سے زیادہ حلال ہے^۱، رافضہ کے بارے میں یہ ثابت ہے، جس طرح پہلے گزر چکا ہے کہ وہ دعویٰ کرتے ہیں کہ حضور اکرم ﷺ نے حضرت علیؓ کے متعلق وصیت کی تھی، صحابہؓ نے اس نص سے روگردانی کی اور اس کی وجہ سے مرتد ہو گئے۔ معاصر رافضہ اور ان کے بزرگ یہی کہتے ہیں۔^۲

۲۰ ابو حامد المقدسی :

وہ شیعہ کے فرقوں اور ان کے عقائد کے بارے میں گفتگو کے بعد کہتے ہیں:

”ہر صاحبِ بصیرت اور سمجھ دار مسلمان پر یہ پوشیدہ نہیں کہ اس سے پہلے باب میں ہم نے اس راضی فرقے کی مختلف اصناف کے ساتھ جن عقائد کا ذکر کیا ہے، وہ صریح کفر اور بدتر جہالت کے ساتھ عناد بھی ہے، ان سے واقف ہو جانے کے بعد کوئی شخص بھی ان کے کافر ہونے اور ان پر دینِ اسلام سے خارج ہونے کا حکم لگانے میں دریں ہیں لگائے گا۔“^۳

۲۱ ابوالمحاسن یوسف الواسطی :

انہوں نے رافضہ کے جملہ کفر یہ عقائد ذکر کیے اور ان کے ضمن میں کہا:

”یہ لوگ صحابہ کی تکفیر کی وجہ سے کافر ہیں، جن کی عدالت، دیانت داری اور تزکیہ قرآن کریم میں ثابت ہے۔ ارشادِ باری تعالیٰ ہے:

﴿لِتَكُونُوا شُهَدًا عَلَى النَّاسِ﴾ [آل بقرہ: ۱۴۳] ”تاکہ تم لوگوں پر شہادت دینے والے ہو۔“

اللہ تعالیٰ کی ان کے بارے میں گواہی ہے کہ یہ کافر نہیں ہوئے تھے:

﴿فَإِنْ يَكُفُرُ بِهَا هُؤُلَاءِ فَقَدْ وَكَلَّا بِهَا قَوْمًا لَّيْسُوا بِهَا بِكُفَّارِينَ﴾ [آل انعام: ۸۹]

”پھر اگر یہ لوگ ان باقتوں کا انکار کریں تو ہم نے ان کے لیے ایسے لوگ مقرر کیے ہیں، جو کسی

۱) البداية والنهاية (۵/ ۲۵۲)

۲) اسی کتاب کا صفحہ (۲۶۶ و ۲۷۳) دیکھیں۔

۳) محمد بن خلیل بن یوسف الرملی المقدسی۔ یہ بہت بڑے شافعی فقیہ ہیں۔ انہوں نے ۸۸۸ھ کو وفات پائی۔ (دیکھیں: السخاوی: الضوء اللامع: ۷/ ۲۳۴، الشوکانی: البدر الطالع: ۲/ ۱۶۹)

۴) رسالہ فی الرد علی الرافضة (ص: ۲۰۰)

۵) یوسف الجحال أبوالمحاسن الواسطی۔ یہ نویں صدی ہجری کے عالم ہیں۔ (دیکھیں: السخاوی: الضوء اللامع: ۱۰/ ۳۳۸ و ۳۳۹)

صورت ان کا انکار کرنے والے نہیں۔“

”یہ لوگ تبریزین کی زیارت کو حج کا بدل قرار دے کر حج سے مستغنى ہو جانے کی وجہ سے بھی کافر ہیں، ان کا نظریہ ہے کہ اس سے گناہ معاف ہو جاتے ہیں اور وہ اس کو حج اکبر کہتے ہیں۔ یہ کفار کے خلاف جہاد ترک کرنے کی وجہ سے بھی کافر ہیں، جن کے بارے میں شیعہ کا دعویٰ ہے کہ یہ صرف معلوم امام کی معیت میں جائز ہے، جو غائب ہے۔^۱“

”یہ لوگ رسول اللہ ﷺ کی ادا کردہ ان متواتر سنتوں، جیسے: جماعت کے ساتھ نماز ادا کرنا، نفلی نمازوں، فرضی نماز سے پہلے اور بعد کی سنتوں اور ان کے علاوہ دیگر موکدہ سنتوں میں عیب جوئی کی وجہ سے بھی کافر ہیں۔“^۲

۲۲ علی بن سلطان بن محمد القاری :

کہتے ہیں:

”جس نے کسی ایک صحابی کو بھی گالی دی، وہ فاسق اور بالاجماع بدعتی ہے، لیکن اگر وہ یہ عقیدہ رکھے کہ ان کو گالی دینا جائز ہے، جس طرح بعض شیعہ کا مذہب ہے، یا ان کو گالی دینا موجبِ ثواب ہے یا وہ صحابہ اور اہلِ سنت کے کافر ہونے کا عقیدہ رکھتا ہے تو ایسا شخص بالاجماع کافر ہے۔^۳“

اس کے بعد انہوں نے صحابہ کی مرح سرائی میں قرآن و سنت سے دلائل پیش کیے اور ان سے یہ نتیجہ کیا کہ روافض صحابہ کے بارے میں اپنا مذہب رکھنے کی وجہ سے کافر ہیں۔^۴ اس کے بعد انہوں نے رافضہ کے جملہ کفریہ عقائد کا تذکرہ کیا کہ وہ کتاب اللہ میں کمی اور تبدیلی کے قائل ہیں۔ اس سلسلے میں انہوں نے ان کے بعض اقوال بھی درج کیے ہیں۔^۵

① المنازرة بين أهل السنة والرافضة (الورقة: ۶۶ مخطوط)

② المنازرة بين أهل السنة والرافضة (الورقة: ۶۷ مخطوط)

③ علی بن سلطان الھروی المعروف بالقاری الحنفی۔ یہ سر برآ وردہ علماء میں سے ہیں اور ان کی بڑی مفید تالیفات ہیں، جن میں سے ایک ”مشکاة المصایبیح“ کی شرح ہے۔ یہ ان کی سب سے بڑی ہے، اسی طرح انہوں نے شفا اور نجہ کی بھی شرح لکھی ہے۔ یہ ۱۰۱۲ھ کوفہ ہوئے۔ (دیکھیں: خلاصة الأثر: ۳/۱۸۶ - ۱۸۵، البدر الطالع: ۱/۴۴۵ - ۴۴۶)

④ شم العوارض في ذم الروافض (الورقة: ۶ مخطوط)

⑤ دیکھیں: المصدر السابق (الورقة: ۲۵۲ - ۲۵۴)

⑥ المصدر السابق (الورقة: ۲۵۹)

۲۳) محمد بن عبد الوهاب :

امام محمد بن عبد الوهاب نے اثناعشریہ کے جملہ عقائد پر یہ حکم لگایا ہے کہ وہ کفر ہیں۔ انہوں نے اثناعشریہ کا صحابہ پر تبرابازی کا عقیدہ ذکر کرنے اور اللہ تعالیٰ کی قرآن میں ان کی شاخوانی کا تذکرہ کرنے کے بعد کہا ہے: ”جب آپ نے یہ جان لیا کہ ان کی فضیلت کے بارے میں قرآنی آیات بے شمار ہیں اور متواتر احادیث ان کے کمال پر نص ہیں تو جس نے ان کے فاسق ہونے یا ان کے ایک گروہ کے فاسق ہونے، ان کے مرتد ہونے یا ان کی اکثریت کے مرتد ہونے کا عقیدہ رکھا یا ان کو گالی دینے کے جواز کا عقیدہ رکھا، یا اس اعتقاد کے ساتھ ان کو گالی دی کہ وہ اس کا حق رکھتے ہیں، تو اس نے اللہ اور اس کے رسول کے ساتھ کفر کیا۔

”متواتر اور قطعی طور پر ثابت شدہ بات کا علم نہ ہونے کا عذر غیر مقبول ہے، اس کی تاویل کرنا اور کسی معتبر دلیل کے بغیر اس کے معنی کو حقیقی مفہوم سے پھیرنا غیر مفید ہے، مثلاً کوئی شخص اس بنا پر پانچ فرض نمازوں کا انکار کرتا ہے کہ اس کو ان کی فرضیت کا علم نہیں، تو وہ اس لا علمی اور جہالت کی بنا پر کافر ہو جاتا ہے، اس طرح اگر وہ ان کی کوئی ایسی تاویل کرتا ہے، جو ان کے معروف معنی کے خلاف ہے، تو پھر بھی وہ کافر ہو جاتا ہے، کیوں کہ قرآنی نصوص اور احادیث رسول کے ذریعے ان کی فضیلت کے بارے میں حاصل ہونے والا علم قطعی ہے، جو بعض کو بدزبانی کے لیے مخصوص کرتا ہے، اگر وہ ان میں سے جن کی فضیلت اور کمال تواتر کے ساتھ ثابت ہے، جس طرح خلفاء، اگر وہ ان کو گالی دینے کے حلال ہونے یا استحقاق کا عقیدہ رکھتا ہے تو وہ رسول اللہ ﷺ سے قطعی طور پر ثابت ہونے والی بات کی تکذیب کی وجہ سے کافر ہو جاتا ہے، کیوں کہ آپ ﷺ کی تکذیب کرنے والا کافر ہے، اگر وہ ان کو گالی تو دیتا ہے، لیکن ان کو گالی دینے کے جواز اور برحق ہونے کا عقیدہ نہیں رکھتا تو ایسا شخص فاسق ہے، کیوں کہ مسلمان کو گالی دینا فسق ہے۔

﴿۱﴾ محمد بن عبد الوهاب بن سليمان بن أحمد التميمي النجدي۔ باہسوئی صدی بھری میں جزیرہ عرب میں اسلام کی تجدید کرنے والے امام تھے۔ ان کی تجدید خالص اور ترک بدعتات کی دعوت وہ بیداری کی پہلی چنگاری تھی، جس نے ان کا تذکرہ تمام عالم اسلام میں پھیلا دیا، حتیٰ کہ ہند، مصر، عراق اور شام وغیرہ میں اصلاح پسند افراد نے ان کا گھر اڑ لیا۔ یہ ۱۴۰۶ھ کو فوت ہوئے۔ (یکیں: عبد العزیز بن باز: الشیخ محمد بن عبد الوهاب دعوته وسیرته، و مسعود عالم الندوی: محمد بن عبد الوهاب مصلح مظلوم و مفتری علیہ، وبهجة الأثري: محمد بن عبد الوهاب داعية التوحيد والتجدید فی العصر الحديث وغیرها، نیز یکیں: احمد أمین: زعماء الإصلاح، ص: ۱۰، مجلہ الزهراء: ۹۸ - ۸۲ / ۳)

”بعض علماء شیخین کو مطلق گالی دینے والے کو فرکہا ہے۔ اگر جس صحابی کو وہ گالی دیتا ہے، وہ ان میں سے نہیں، جس کی فضیلت و کمال تو اتر کے ساتھ نقل ہوا ہے تو ظاہر یہی ہے کہ اس کو گالی دینے والا فاسق ہے، لیکن اگر وہ اس کو اعتبار سے گالی دے کہ وہ نبی کا صحابی ہو تو یہ کفر ہے۔

”ان روافض کی اکثریت جو صحابہ کے بارے میں دشام طرازی کرتے ہیں، یہ ان کو گالی حق یا جائز بلکہ واجب سمجھتے ہیں، کیوں کہ اس بذریعی کے ذریعے سے وہ (بزعم خویش) اللہ کا قرب حاصل کرتے اور سمجھتے ہیں کہ یہ ان کے دین کا ایک اہم معاملہ ہے۔^۱
اس کے بعد کہتے ہیں:

”علماء سے جو یہ صحیح منقول ہے کہ اہل قبلہ کو کافرنہیں کہا جائے گا تو یہ قاعدہ اس پر صادق آتا ہے، جس کی بدعت کفریہ نہ ہو، ... یقیناً رسول اللہ ﷺ سے جو ثابت ہے، بلاشبہ اس کی تکذیب کفر ہے اور اس جیسے معاملے میں جہالت کوئی عذر نہیں۔^۲

وہ ان کی کتابوں میں قرآن کریم میں کمی اور تبدیلی کے دعوے کا ذکر کرنے کے بعد کہتے ہیں:
”اس سے صحابہ حتیٰ کہ حضرت علی کی بھی تکفیر لازم آتی ہے، کیوں کہ وہ اس عمل پر راضی تھے اور ان آیات کی تکذیب بھی ہوتی ہے، جس میں مذکور ہے:

﴿لَا يَأْتِيهِ الْبَاطِلُ مِنْهُمْ بَيْنَ يَدَيْهِ وَلَا مِنْ خَلْفِهِ تَنْزِيلٌ مِّنْ حَكِيمٍ حَمِيدٍ﴾

[فصلت / حم السجدة: ۴۲]

”باطل اس کے آگے اور نہ اس کے پیچھے سے لگ آتا ہے، ایک کمال حکمت والے، تمام خوبیوں والے کی طرف سے اتاری ہوئی ہے۔“

﴿إِنَّا نَعْنُ نَزَّلْنَا الِّذِكْرَ وَ إِنَّا لَهُ لَحَفِظُونَ﴾ [الحجر: ۹]

”بے شک ہم ہی نے یہ نصیحت نازل کی ہے اور بے شک ہم اس کی ضرور حفاظت کرنے والے ہیں۔“

① رسالت فی الرد علی الرافضة (ص: ۱۸-۱۹) بلکہ یہ لوگ گالیوں کے تکفیر کی حد تک تجاوز کر چکے ہیں، بلکہ یہ کہتے ہیں کہ جو ابو بکر و عمر رضی اللہ عنہما کے اسلام کا اعتقاد رکھتا ہے تو اللہ تعالیٰ اس کی طرف دیکھیں گے نہ اس سے کلام کریں گے اور ایسے شخص کے لیے دردناک عذاب ہے۔ اسی کتاب کا صفحہ (۳۷۷) دیکھیں۔ دن بہ دن صحابہ کرام کے متعلق ان کی طعن و تشنیع بڑھتی جاتی ہے، حتیٰ کہ آج کل یہ غلو اپنی آخری حدود کو چھو چکا ہے۔

② رسالت فی الرد علی الرافضة (ص: ۲۰)

جس نے یہ عقیدہ رکھا کہ یہ قرآن ساقط ہونے سے محفوظ نہیں اور جو اس سے ساقط ہوا ہے، وہ اس کا حصہ تھا، تو وہ کافر ہے۔^۱

شیخ رحمۃ اللہ علیہ مزید فرماتے ہیں:

”جس نے اللہ اور اپنے درمیان کسی کو وسیلہ بنایا، وہ رافضہ کی طرح ہے، جو اپنے ائمہ کو وسیلہ بناتے ہیں۔ جو اپنے درمیان اور اللہ کے درمیان وسیلے مقرر کرتا ہے، پھر انھیں پکارتا ہے، ان سے شفاعت طلب کرتا ہے اور ان پر بھروسہ کرتا ہے، وہ بالاجماع کافر ہے۔^۲“
وہ مزید کہتے ہیں:

”جس نے ائمہ کو انہیا پر فضیلت دی، وہ بالاجماع کافر ہے، یہ بات کئی ایک اہل علم نے نقل کی ہے۔^۳“

۲۲ شاہ عبدالعزیز دہلوی رحمۃ اللہ علیہ:

وہ اثناء عشریہ کے معتبر مصادر و مراجع کی روشنی میں اس مذہب کا تفصیلی مطالعہ کرنے کے بعد کہتے ہیں:

”جو ان کے خبیث عقائد اور جن پر وہ مشتمل ہیں، ان تمام امور کی حقیقت تلاش کرتا ہے، وہ یہ جان لیتا ہے کہ ان کا اسلام میں کوئی حصہ نہیں اور اس کے نزدیک ان کا کفر ثابت ہو جاتا ہے۔^۴“

۲۵ محمد بن علی شوکانی^۵:

علامہ شوکانی رحمۃ اللہ علیہ ذکر کرتے ہیں کہ رفاظ کی دعوت کی بنیاد دین کے خلاف ریشه دوائی اور مسلمانوں کی شریعت کی مخالفت پر مبنی ہے۔ علماء اسلام اور دین کے سلاطین پر تعجب ہوتا ہے کہ انھوں نے ان کو کس طرح اس انتہائی زیادہ فتنج، منکر اور برائی پر چھوڑ دیا ہے! یہ ذلیل لوگ جب اس شریعت مطہرہ کی مخالفت اور تردید کرنا

① رسالہ فی الرد علی الرافضة (ص: ۱۴ - ۱۵)

② رسالہ نوافض الإسلام (ص: ۲۸۳) ضمن الجامع الفريد، ط: الجمیح.

③ رسالہ فی الرد علی الرافضة (ص: ۲۹) نیازی کتاب الصفر (۲۵۹) دیکھیں۔

④ عبد العزیز بن احمد (الشاہ ولی اللہ) بن عبد الرحیم العمری الفاروقی الملقب سراج الہند۔ علامہ محب الدین خطیب فرماتے ہیں: ہند میں اپنے وقت کے بہت بڑے عالم تھے اور شیعہ کی کتب میں انھیں تبصر حاصل تھا۔ وہ ۱۲۳۹ھ کو فوت ہوئے۔ (دیکھیں: الأعلام: ۱۳۸ / ۴، مقدمة مختصر التحفة الأنثی عشرية لمحب الدين الخطيب، ص: یب)

⑤ مختصر التحفة الأنثی عشرية (ص: ۳۰۰)

⑥ امام محمد بن علی بن محمد بن عبداللہ الشوکانی، یمن کے بہت بڑے عالم تھے۔ ان کی کتابوں میں ”فتح القدير“ اور نیل الاوطار“ وغیرہ مفید تالیفات شامل ہیں۔ یہ ۱۲۵۰ھ کو فوت ہوئے۔ (دیکھیں: فی ترجمته البدر الطالع: ۲۱۴ / ۲ - ۲۲۵)

چاہتے ہیں تو اس دین کے حاملین (صحابہ کرام) کی عزتوں کو نشانہ بناتے ہیں کہ جن کی راہ کے بغیر دین تک پہنچنے کے لیے ہمارے پاس کوئی راہ نہیں۔

انھوں نے اس شیطانی ذریعے اور ملعون وسیلے کی وساطت سے کم عقولوں کو ورگلا لیا، جو تمام مخلوق کی بہترین ہستیوں کو علی الاعلان و شناਮ طرازی کا نشانہ بناتے ہیں، شریعت کے خلاف اپنے دلوں میں بعض رکھتے ہیں اور لوگوں کو احکامِ شریعت سے بے زار کرتے ہیں اور ان کو غیرفعال کرتے ہیں۔ کبیرہ گناہوں میں اس سے بدترین کوئی وسیلہ نہیں، یہ سب سے فتح وسیلہ ہے، کیوں کہ اس میں اللہ، اس کے رسول اور اس کی شریعت کے خلاف عناد پھپھا ہوا ہے۔ یہ جس روٹ پر قائم ہیں، اس کے نتیجے میں یہ چار کبیرہ گناہوں کا ارتکاب کر رہے ہیں، جن میں ہر ایک کھلم کھلا کفر ہے:

❶ اللہ کے ساتھ عناد۔

❷ رسول کے ساتھ عناد۔

❸ شریعت مطہرہ کے ساتھ عناد اور اس کو غیرفعال بنانے کی کوشش۔

صحابہ کی تکفیر (شیعیت) جن کی کتاب اللہ میں یہ صفت ذکر ہوئی ہے کہ وہ کفار پر بڑے سخت ہیں، کفار ان کو دیکھ کر غصب ناک ہوتے ہیں اور اللہ تعالیٰ ان سے راضی ہے۔

حالاں کہ شریعت مطہرہ میں ثابت ہے کہ جس نے کسی مسلمان کو کافر کہا، وہ خود کافر ہے، جس طرح صحیحین میں حضرت ابن عمر کی حدیث ہے کہ آپ ﷺ نے فرمایا:

”جب آدمی اپنے بھائی سے کہتا ہے: اے کافر! تو دو باقوں میں سے ایک بات ضرور ہوگی یا تو وہ

کافر ہوگا، جس طرح اس نے کہا اور اگر نہیں تو پھر یہ کفار اس (کہنے والے) کی طرف لوٹ آئے گا۔“^①

اس سے ثابت ہوا کہ ہر خبیث رافضی کسی ایک صحابی کو کافر کہنے کی وجہ سے خود کافر ہو جاتا ہے، تو جو سب کو کافر قرار دے اور کم عقولوں پر پردہ ڈالنے کے لیے محض چند ایک کو مستثنیٰ قرار دے، اس کا کیا حال ہوگا؟!

① صحیح البخاری، کتاب الأدب، باب من كفر أخاه من غير تأويل فهو كما قال (٩٧/٧) صحیح مسلم، کتاب الإيمان، باب بیان حال إیمان من قال لأنخيه المسلم: يا کافر! (١/٧٩) سنن أبي داود، کتاب السنۃ، باب زيادة الإيمان ونقصانه (٥/٦٤) رقم الحديث (٣٦٨٧) سنن الترمذی: کتاب الإيمان، باب ما جاء فيمن رمى أخاه بکفر

(٥/٢٢) رقم الحديث (٢٢٣٧) موطن الإمام مالک: کتاب الكلام، باب ما يكره من الكلام (ص: ٩٨٤) مسنند أحمد

(٢) الطیالسی (ص: ٢٥٢) رقم الحديث (١٨٤٢) (٤٤، ٤٤، ٢٣، ٢٣)

② الشوکانی: نشر الجوهر علی حدیث أبي ذر (الورقة: ١٥ - ١٦ مخطوط)

سلطنتِ عثمانیہ کے علماء و شیوخ:

زین العابدین بن یوسف الاسکوبی نے عثمانی سلطان محمد خاں بن سلطان ابراہیم خاں کے عہد میں ایک رسالہ لکھا، جس میں اس نے نقل کیا: ”سلطنتِ عثمانیہ کے تمام متاخر علمانے ان کے کافر ہونے کا فتویٰ دیا ہے۔“^①

ما وراء النہر کے علماء:

تفسیر ”روح المعانی“ کے مولف علامہ آلوسی کہتے ہیں:

”علماء ما وراء النہر کی اکثریت اثنا عشریہ کے کافر ہونے کی قائل ہے، انہوں نے ان کے خون،

اموال اور عورتیں حلال قرار دی ہیں، کیوں کہ وہ صحابہ کرام بالخصوص شیخین (ابو بکر و عمر) کو سب و شتم

کرتے ہیں، جو آپ ﷺ کی آنکھ اور کان تھے، وہ صدیق (رض) کی خلافت کا انکار کرتے ہیں،

ام المؤمنین حضرت عائشہ پر وہ بہتان لگاتے ہیں، جس سے اللہ تعالیٰ نے ان کو بری قرار دیا ہے، وہ

حضرت علی کو اولو العزم نبیوں کے سوا ان تمام پر ترجیح دیتے ہیں، بلکہ ان میں سے بعض ان کو ان پر بھی

ترجیح دیتے ہیں اور یہ لوگ قرآن کریم کے کمی وزیادتی سے محفوظ رہنے کا بھی انکار کرتے ہیں۔“^②

یہ اس مسئلے کے متعلق بعض ائمہ مسلمین اور علماء مسلمین کے فتوے ہیں، میں اسی قدر فتاویٰ پر اکتفا کرتا

ہوں۔ فقہ کی کتابوں میں ان کی تکفیر کے متعلق بے بہا اقوال موجود ہیں، جن کی طرف بڑی آسانی سے رجوع کیا

جا سکتا ہے، اس لیے ان کو ذکر کرنے کی کوئی ضرورت نہیں۔^③

① الاسکوبی: الرد على الشيعة (الورقة: ۵ ب)

② اس سے مراد خراسان کے علاقے جیجون کی نہر کے پیچھے والے لوگ ہیں۔ اس کی مشرقی طرف والے علاقوں کو ”بلاد الہیاطلہ“ کہتے ہیں اور اسلام میں ان کا نام ”ما وراء النہر“ رکھا گیا ہے۔ اس کی مغربی جانب تو خراسان اور خوارزم کا صوبہ ہے۔ (معجم البلدان: ۴۵ / ۵)

③ نهج السلامہ (ص: ۳۰ - ۲۹ مخطوط)

④ مثلاً دیکھیں: العقود الدرية في تنقیح الفتاوى الحامدية لابن عابدين۔ اس میں مولف نے شیخ نوی حنفی کا فتویٰ ذکر کیا ہے، جنہوں نے راضفہ کو متعدد وجوہ کی بنا پر کافر قرار دیا ہے۔ یہ فتویٰ بہت طویل ہے۔ (دیکھیں: العقود الدرية، ص: ۹۲) اسی طرح مولف نے مفسر قرآن ابو مسعود کا قول بھی ذکر کیا ہے اور راضفہ کی تکفیر پر اپنے علماء کا اجماع نقل کیا ہے۔ (المصدر السابق) فتاویٰ برازیہ لابن البراز المتنوی ۸۲۷ھ میں ہے: ”کیمانیہ کی نظریہ بدآ کی وجہ سے تکفیر ضروری ہے اور راضفہ کی تکفیر عقیدہ رجعت کی وجہ سے لازمی ہے۔ (الفتاویٰ البرازیہ المطبوعۃ علی هامش الفتاویٰ الہمندیۃ: ۶/ ۳۸۳) امام ابن نجیم حنفی کہتے ہیں کہ شیخین کو گالی دینا اور ان پر لعنت کرنا کافر ہے۔ (الأشبه والنظائر، ص: ۱۹۰) نیز دیکھیں: نواقض الروافض لمخدوم ↪

چند ضروری امور:

یہاں چند امور ملحوظ خاطر رہیں:

۱ علماء اسلام کا روافض پر یہ حکم اس وقت کا ہے، جب ان کی کتابوں اور ان کے عقائد کا علی الاعلان اظہار اور اشاعت اس وسیع بیانے پر نہیں تھا، جس طرح آج ہے، اس لیے اس مقام کے صفحات پر اثنا عشریہ کے ایسے عقائد بھی ذکر ہوئے ہیں، جنہیں علماء اسلام باطنی فرقہ قرامط کی طرف منسوب کرتے تھے، مثال کے طور پر قرآن کریم میں کمی اور تحریف کا نظریہ، جوان کی کتابوں میں مشہور تھا۔ اسی طرح ان کے اکثر اعتمادی اور اصول دین کے مسائل بھی انہی کی طرف منسوب تھے، پھر ان کے کچھ ایسے بھی عقائد تھے، جو معروف نہیں تھے، جیسے شیعی خمیر اور خاک کا عقیدہ وغیرہ ہے، اس کا یہ مطلب ہوا کہ ان علماء کا آج رافضہ پر حکم اس سے بھی زیادہ سخت ہوتا۔

۲ متاخر اور معاصر رافضہ نے مذہب کا گھٹیا اور خطراں کا تین مواد اکٹھا کیا ہے۔ انہوں نے تقدیر کی نفی میں قدریہ کا نظریہ، صفات کی تردید میں چہمیہ کا نظریہ اور خلقِ قرآن کا عقیدہ، صوفیہ سے وحدۃ الوجود کی گمراہی، سبابیہ سے حضرت علی کو الہی صفات کا حامل قرار دینے کا قول، خوارج اور عبیدیہ سے مسلمانوں کی تفیر اور مرجیہ کے عقیدے کے مطابق حبِ علی کے ہوتے ہوئے کوئی برائی برائی نہیں رہتی، کا عقیدہ کشید کر کے شیعیت کو ان تمام گمراہیوں کا ملغوبہ بنادیا ہے۔ بلکہ قبروں کی تعلیم، ان کا طواف، ان کی طرف منه اور قبلے کی طرف پشت کر کے نماز پڑھنے، جیسے شرکیہ اعمال کے ذریعے سے وہ مشرکین کی راہ پر بھی چل نکلے ہیں جو عین مشرکوں کا مذہب ہے۔^①

کیا اس کے بعد بھی اس میں کوئی شک باقی رہتا ہے کہ اس فرقے نے اپنے لیے اسلام کے علاوہ کوئی دوسرا مذہب پسند کیا ہوا ہے؟ یہ لوگ اگرچہ کلمہ پڑھتے ہیں، لیکن انہوں نے بہت سارے کفریہ اعمال کے ذریعے سے اس کلے کا کام تمام کر دیا ہوا ہے، لیکن پھر بھی کسی کو کافر کہنے کے بارے میں اہل سنت کے طریقے کا ر اور ان کے منہج تکفیر کا خیال رکھنا نہایت ضروری ہے:

”یہ تمام اقوال اور نظریات جن کے وہ قائل ہیں اور ان کے متعلق معلوم ہے کہ یہ رسول ﷺ کی پیش

﴿ الشیرازی . اس میں مولف نے مذاہب اربعہ کے علی کے تکفیر رافضہ کے متعلق اقوال نقل کیے ہیں۔ (الورقة: ۱۸۷) و ما

بعدہا) و تکفیر الشیعة، لمطہر بن عبد الرحمن بن إسماعیل (الورقة: ۵۱)

﴿ اس کی تفصیل اور اثنا عشریہ کا اس عقیدے کو اپانے کے ثبوت کے لیے اسی کتاب کا صفحہ (۱۰۲) دیکھیں۔

کردہ تعلیمات کے خلاف ہیں، یہ تمام اقوال کفر یہ ہیں، اسی طرح ان کے وہ افعال جو کافروں کے افعال و اعمال کی جنس سے ہیں اور کافر اس طرح کا روایہ مسلمانوں کے ساتھ رکھتے ہیں، یہ بھی کفر ہیں۔ لیکن اہل قبلہ میں سے کسی ایک مخصوص اور متعین شخص کو کافر قرار دینا اور اس پر دائی جہنمی ہونے کا حکم لگایا شروع تکفیر کے ثبوت اور عدم مانع پر موقوف ہے۔ ہم وعدو و عید اور تکفیر و تفسیق کی نصوص و آیات کا مطلقاً ذکر کرتے ہیں اور ان کے عام معنی میں کسی مخصوص شخص کو اس وقت تک داخل نہیں کر سکتے، جب تک اس میں تکفیر کا تقاضا کرنے والا کوئی عمل ثابت نہ ہو جائے، جس کا کوئی مخالف نہ ہو، اس لیے علماء اسلام ایسے شخص کو کافر نہیں کہتے، جو نیا نیا مسلمان ہونے کی وجہ سے یا کسی دور دراز کے علاقے اور علمی طور پر پسمندہ بستی کے ساتھ تعلق رکھنے کی وجہ سے کسی حرام کام کو حلال کر لے۔ کفر کا حکم پیغام اسلام پہنچانے کے بعد ہوتا ہے، اس لیے ان میں کچھ ایسے لوگ بھی ہوں گے، جن کو وہ نصوص اور دلائل نہ ملے ہوں، جو ان کے موقف کے خلاف ہوں۔ ہو سکتا ہے، اس کو علم ہونہ کہ رسول اللہ ﷺ اس کے ساتھ مبعوث ہوئے ہیں۔ اس لیے مطلقاً کہا جائے گا کہ یہ قول کفر ہے اور اس کو کافر کہا جائے گا، جس پر وہ جدت قائم ہو جائے، جس کے تارک کو کافر کہا جاسکے، دوسرے کو نہیں۔^①

﴿الفتاوى١: ٢٨ / ٥٠٠ - ٥٠١) اسی منسٹکی تفصیل کے لیے دیکھیں: الفتاوی١ (٤٦٦ / ١٢) و ما بعدها، ٣٤٥ / ٢٣ و ما بعدها﴾

ختمه

الحمد لله الذي بنعمته تتم الصالحات، والصلوة والسلام على من ختم الله به النبوات وعلى آله وصحبه الذين كان ولاؤهم وتشيعهم لمحمد بن عبد الله عليه السلام وللحق الذي جاء به، وكانوا بنعمة الله إخوانا في جميع الأوقات.

اس تحقیق کے مسائل پر غور و فکر کرتے ہوئے، شیعہ کے معتبر مصادر اور دیگر مأخذ سے اس کا علمی مواد اکٹھا کرتے ہوئے اور اس کی ترتیب، تصویب، تحقیق اور تنقید پر چار سال سے زیادہ عرصہ گزر گیا۔

یہ کتنا تکلیف دہ مرحلہ ہے کہ آپ ایک ایسے گروہ کے بارے میں پڑھیں اور سین، جن کو اللہ تعالیٰ نے بدجنت، گمراہ اور انداھا کر دیا ہے اور وہ ایک ایسے امام کے پیچھے چل رہے ہیں، جس کا وجود ہی نہیں۔ وہ ایک خیالی کتاب، مزوم جنر اور دیگر خود ساختہ افسانوں کے سامنے میں زندگی گزار رہے ہیں۔ ان کی روایات اللہ تعالیٰ کی نازل کردہ اور محفوظ کتاب پر حرف گیری کرتی ہیں، جبکہ اس پر امت کا صدیوں سے اجماع چلا آرہا ہے اور رسول کریم ﷺ کی سنت، جس کی جمع تدوین اور حفاظت کے لیے امت کے علماء نے اپنی زندگیاں کھپا دیں، ان کی مرویات اس کو جرح و تنقید کا نشانہ بناتی ہیں۔ یہ لوگ اجماع امت کو پس پشت ڈال کر ایک مجہول گروہ کے قول کو اس گمان کے تحت قبول کرتے ہیں کہ ہو سکتا ہے، مہدی بھیں بدلت کر اپنی کمین گاہ سے نکل آیا ہوا اور ان کے ساتھ اس نے اپنی رائے دی ہو!

یہ لوگ بعض زندیقوں کی طرف سے آل بیت کی طرف منسوب جھوٹی روایات کو سچا مان کر، اصحاب رسول ﷺ کو کافر کہتے ہیں، جن سے اللہ راضی ہو چکا ہے اور وہ اللہ تعالیٰ سے راضی، جنہوں نے اللہ کی راہ میں جہاد کیا اور چہار دنگِ عالم میں اللہ تعالیٰ کے کلمے کو پھیلا دیا!

ان خرافات سے اللہ محفوظ رکھے اور عقل، ایمان اور یقین کی نعمت پر اللہ تعالیٰ کا جتنا بھی شکر ادا کیا جائے، کم ہے۔ اس بحث کے اختتام پر ضروری معلوم ہوتا ہے کہ درج ذیل نقاط کے تحت بعض بعضاً نتائج اور اہم جواب ذکر کیے جائیں:

① تشیع کا لغوی معنی نصرت اور پیروی ہے۔ یہ معنی اور مفہوم آج تشیع کے دعوے داروں میں نہیں پایا جاتا۔ یہ رافضہ

ہیں، جس طرح ان کو سلف صالحین نے یہ نام دیا ہے، یا یہ لوگ تشویح کی طرف منسوب ہیں، حقیقی شیعہ نہیں۔

۲ لفظِ تشویح قرآن کریم میں بالعموم مذموم معنی میں ذکر ہوا ہے۔ احادیث میں خصوصیت کے ساتھ اس فرقے کا ذکر نہیں ہوا، مساوئے چند ضعیف روایات کے، ان میں بھی رافضہ کا ذکر بہ طورِ مذمت ہی ہوا ہے۔

۳ شیعہ کے کئی ارتقائی مرحلے، فرقے اور درجات ہیں، جن میں کچھ غلو میں مکمل طور پر ڈوبے ہوئے ہیں تو کچھ اس میں اعتدال پسند ہیں۔ اسی لیے تشویح میں پہلے لوگوں کے ہاں جو غلو کا مفہوم، بعد وار لے لوگوں میں راجح مفہوم سے مختلف ہے، بلکہ یہ ثابت ہو چکا ہے کہ عصرِ حاضر کے شیعہ کے جملہ عقائد ان کے پوچھی صدی کے بزرگوں کے نزدیک شیعیت میں غلو خیال کیے جاتے تھے، تو پہلے شیعہ کے نزدیک وہ کیا ہوں گے؟ لہذا شیعہ کی تعریف ان کے آغاز کے مختلف ادوار و اطوار اور ان کے اعتقادی ارتقائی مرحلے کے ساتھ مسلک ہے۔ ماضی میں جو حضرت علی کو حضرت عثمان پروفیت دیتا تھا، وہ شیعہ کہلاتا تھا، لیکن جب شیعہ کے علماء نے گلینی، تی، مجلسی اور ان کی طرح کے لوگوں کی کتابوں کو اپنے معتبر مصادر و مراجع قرار دیا تو شیعیت میں غلو پھیل گیا اور اس کا سفینہ انہا پسندی اور تفریط کے ساحل پر لنگر انداز ہو گیا، حتیٰ کہ ہم نے دیکھا کہ عصرِ حاضر کا ان کا سب سے بڑا مرجع تقلید خوئی، ابراہیم تی کی اپنی تفسیر میں ذکر کردہ روایات کو لفظ قرار دیتا ہے، حالانکہ وہ کفریات پر مشتمل ہیں۔

آج جو شخص شیعہ کے معاملے میں کسی شک اور تردید کا شکار ہے، اس کے لیے اتنا ہی کافی ہو گا کہ وہ اس کتاب کو ملاحظہ کر لے، جو شیعہ کے نزدیک معتبر کتاب ہے، تاکہ وہ اپنی آنکھوں سے دیکھ لے کہ عصرِ حاضر کے شیعہ نے اپنے لیے جو دین پسند کیا ہے، وہ اسلام نہیں، بلکہ کوئی دوسرا دین ہے!!

۴ نام کے شیعہ علماء نے ایرانیوں، رومیوں، یونانیوں، عیسائیوں، یہودیوں اور دوسرے مذاہب کے پیروکاروں کے ادیان و مذاہب سے بہت سارے امور لیے اور ان کو تشویح کے رنگ میں رنگ دیا اور وہ رسول کریم ﷺ کی پیشیں گوئی کے مصدق ہو گئے کہ اس امت کے بعض لوگ سابقہ امتوں کی سنتوں اور طریقوں کی پیروی کریں گے۔ شیعہ کے بعض اصول اور نظریات کو اسلامی معاشروں میں پھیلانے کا آغاز ابن سبا اور اس کے پیروکاروں کے ہاتھوں ہوا، لیکن کوفہ کے ایک چھوٹے سے گروہ کے سواباتی کسی اسلامی علاقے میں ان کو پذیرائی نہ مل سکی، پھر حضرت علی اور حضرت حسین کی شہادت جیسے واقعات کی وجہ سے ان کے لیے تشویح کی آڑ عالم اسلام میں اپنا کام اور مذہب پھیلانا آسان ہو گیا۔

۵ شیعہ بہت زیادہ فرقوں میں تقسیم ہو گئے۔ بعض نے ذکر کیا ہے کہ ان کی تعداد تین سو تک پہنچ گئی۔ یہ آج

تین روحانیات میں منقسم ہیں: اسماعیلیہ، زیدیہ اور اثنا عشریہ۔ اثنا عشریہ سب سے بڑا فرقہ ہے اور ان کی تعداد بھی سب سے زیادہ ہے۔

میں نے ایک بات ملاحظہ کی، جو ایک مستقل بحث کے لائق ہے کہ تاریخ کے مختلف مراحل میں ظاہر ہونے والے کسی بھی شیعہ فرقے نے جو بھی رائے اور نظریہ قائم کیا، آپ کو آج اثنا عشریہ کے مآخذ میں غالباً اس کی دلیل اور شاہد مل جائے گا، حتیٰ کہ ابن سباء، مختار بن عبد القفری، بیان بن سمعان اور مغیرہ بن سعید جیسے غالیوں کے پندتوں کی آراء بھی آپ کو ان کے مصادر میں مل جائیں گی۔

❶ اثنا عشریہ، رافضہ، جعفریہ اور امامیہ کے القاب سے پکارے جاتے ہیں، ان کو قطعیہ اور موسویہ بھی کہا جاتا تھا۔ ایک جماعت کا یہ موقف ہے کہ آج جب شیعہ کی اصطلاح مطلقاً بولی جائے تو اس سے یہی مراد ہوتے ہیں۔ پھر اثنا عشریہ کی کوئی فرقوں نے جنم لیا، جیسے: شیخیہ، کشفیہ اور بابیہ وغیرہ ہیں۔

❷ شیعہ اپنے شندوڑ اور انحراف پر استدلال کرنے کے لیے ہر رجحان اور جہت پر چل نکلتے ہیں۔ کبھی یہ کہتے ہیں کہ ان کے مذہب پر دلالت کرنے والی قرآنی آیات کو صحابہ کرام نے حذف کر دیا تھا، تو کسی وقت یہ باطنی تاویلات کا سہارا لیتے ہیں، جن کی کوئی دلیل نہیں ہوتی اور کبھی یہ دعویٰ کرتے ہیں کہ ان کے مذہب پر دلالت کرنے کے لیے ان کے ائمہ پر الہی کتابیں نازل ہوتی ہیں۔

کسی موقع پر اہل سنت کی اسناد سے مروی روایات کے ساتھ چھٹ جاتے ہیں، جو یا جھوٹی ہوتی ہیں یا ان کے مزعوم دعوے پر دلالت ہی نہیں کرتیں۔ یہاں ان کے پاس اتنے مکارانہ حیلے ہیں کہ یہودی بھی جن کا عشر عشیر نہیں جانتے۔ یہ تمام مکاریاں اس بات پر دلالت کرتی ہیں کہ یہ فرقہ اپنے مذہب کو شرعی اصول کے دلائل کے ساتھ ثابت کرنے سے عاجز ہے۔

❸ شیعہ ۲۶۰ھ سے لے کر ایک معدوم کی پیروی کر رہے ہیں، جس کا کوئی وجود ہی نہیں۔ یہ لوگ اپنے علم کے شیعہ اور پیروکار ہیں، اہل بیت کے شیعہ نہیں، بلکہ یہ شیطانوں کی پیروی کرتے ہیں، جو ان کے سامنے امام غائب کی صورت میں حاضر ہوتے ہیں، جس طرح ان کی روایات مشہور ہیں، جو اس معدوم کے ساتھ ملاقات کا ذکر کرتی ہیں۔

اس معدوم کے قول اور نظریے نے شیعہ فرقوں کو ایک دوسرے کے ساتھ باندھا ہوا ہے، کیوں کہ یہ ان کو آہل بیت سے آزادی دلوتا ہے، جن میں یہیں، متین لوگ اور علمائے، انھوں نے ان مفت کے مال خور طفیلیوں کا پردہ چاک کیا، جو آہل بیت کے نام پر لوگوں کے باطل طریقے سے مال کھاتے ہیں اور اللہ کے دین میں بلا دلیل

بعد عتیں نکال کر انھیں آلی بیت کی طرف منسوب کرتے ہیں۔

اس معدوم کی اتباع کی وجہ سے مال، عزت، دولت اور ریاست شیعہ علماء کو ملی ہے، آلی بیت کو نہیں۔

9 شیعہ کہتے ہیں: ”قرآن قیم (نگران) کے بغیر جنت نہیں اور یہ قیم بارہ اماموں میں کوئی ایک ہوتا ہے۔“ انھوں نے یہاں تک کہا ہے کہ امام قرآن ناطق (بولتا قرآن) ہے اور کتاب اللہ قرآن صامت (خاموش) قرآن ہے۔

ان کا دعویٰ ہے کہ قرآن کا سارا علم اس قیم کے پاس ہے، جس میں اس کے ساتھ کوئی شریک نہیں، وہ اس کی تفسیر ہے، بلکہ وہی قرآن ہے۔ اس لیے اس کو قرآن کے عموم کی تخصیص، مطلق کی تقيید، مجمل کی تفصیل اور جو چاہے اس کو منسون کرنے کا حق رکھتا ہے، بلکہ دین کا سارا معاملہ امام ہی کے سپرد ہے۔

شیعہ کا خیال ہے کہ ہر آیت کا ایک باطنی معنی ہوتا ہے، پھر کہتے ہیں کہ ہر آیت کے سات باطنی معانی ہیں، پھر ان کے پیانے اور اندازے مزید بھر گئے، تو انھوں نے کہہ دیا کہ ہر آیت کے ۷۰ باطن ہیں۔ شیعہ کا دعویٰ ہے کہ اللہ تعالیٰ کی کتاب جس کو اس نے امت کی ہدایت کے لیے نازل کیا، جوزندگی کے تمام پہلوؤں کے لیے کامل و مستور حیات ہے، وہ صرف بارہ اماموں کے بارے میں اور ان کے ذمتوں کے بارے میں نازل ہوئی اور ان کے ذمتوں کون ہیں؟ ان کے بقول وہ صحابہ کرام (رضاعۃ علیہم السلام) ہیں!!

اس لیے یہ لوگ توحید، اسلام، ارکان ایمان اور حلال و حرام کی آیات کی بارہ اماموں کے ساتھ تفسیر کرتے ہیں اور شرک، کفر، بے حیائی، برائی اور ظلم و زیادتی کے متعلق آیات کی تفسیر صحابہ اور ان کے پیروکار مولیوں کے ساتھ کرتے ہیں۔ یہ واضح ہو چکا ہے کہ ان تمام تاویلات کی اصل مغیرہ بن سعید اور جابر جعفی سے جاتی ہے، پھر ان کے بعد غالی رافضہ ان کے نقشِ قدم پر چل نکلے تو انھوں نے ان میں اتنا مبالغہ اور اضافہ کیا، جو سابقہ لوگوں کے گمان میں بھی نہیں گزرا ہوگا۔ عصر حاضر کے علماء جماگ سے بھری ہوئی ان مدونات اور مجلدات کو اپنا سب سے ثقہ اور معتبر مصادر قرار دیتے ہیں!!

10 ”تحريف قرآن کی کذب بیانی“، رواض نے دوسری صدی میں یہ قول پیش کیا اور یہ ہشام بن حکم اور شیطان الطاق کی طرف منسوب کیا گیا۔ اس کا سبب یہ تھا کہ ان کے پاس اپنے پیروکاروں کو اپنے دعوے کے متعلق مطمئن کرنے کے لیے کوئی چیز نہیں تھی، کیوں کہ کتاب اللہ میں شیعہ کے ائمہ اور ان کے عقائد کے متعلق کوئی نص اور آیت موجود نہیں تھی تو انھوں نے قرآن کریم میں تحریف کا جھوٹ گھڑ لیا۔

لیکن جو نبی چوتحی صدی آئی، پوری امت نے بیک آواز ان کو اس شرم ناک کھائی میں گرنے کی وجہ سے کافر قرار دیا تو ان کے بڑے (ابن بابویہ) نے شیعہ کی اس عقیدے سے لائقی کا اعلان کیا اور کہا کہ جس نے یہ عقیدہ شیعہ کی طرف منسوب کیا ہے، وہ جھوٹا ہے۔ ابن مرتضیٰ طوسی اور طبری نے بھی اس کے موقف کو اختیار کیا۔ یہی وجہ ہے کہ بعض اہل علم اس عقیدے کو باطنیہ کی طرف منسوب کرتے ہیں، حالاں کہ باطنیہ اس نظریے کے متعلق بحث نہیں کرتے، اس سلسلے میں سب سے بڑے سراغنے اثنا عشری ہیں اور انہوں نے اس کے متعلق بہ کثرت روایات وضع کیں۔

یہ نظریہ شیعہ کی سب سے پہلے ظاہر ہونے والی کتاب سلیم بن قیس میں لکھا گیا، جس کو یہ شیعہ کی ابجد بھی کہتے ہیں، ان کے بعض علمانے اس کے متعلق انکشاف کیا کہ یہ کتاب جھوٹی ہے اور اس کا مؤلف کوئی مجہول اور گنم آدمی ہے۔

۱۱ سنت مطہرہ کے متعلق بھی ان کے ناقابل تسلیم اصول ہیں، جیسے ان کا یہ کہنا کہ امام پروجی نازل ہوتی ہے، بلکہ اس کے پاس جبرائیل سے بھی بڑی کوئی مخلوق وحی لے کر آتی ہے!! وہ کہتے ہیں کہ جس نے کسی امام سے کوئی حدیث سنی، اس کو یہ کہنا چاہیے: ”قال اللہ“ (اللہ نے کہا) کیوں کہ ان کا قول اللہ کے قول کی طرح ہے اور ان کی اطاعت اللہ کی اطاعت کی طرح ہے۔

نیز ان میں روح القدس بھی ہے، جس کے ذریعے ”وہ عرش کے نیچے سے لے کر زمین کے نیچے“ تک ہر چیز کو جانتے ہیں، اس کے ذریعے سے وہ سب دیکھتے ہیں، جو ان سے زمین کے اطراف اور آسمان کے کناروں میں اوچھل ہے، وہ ہر جمعہ کے روز حِنْمَن کے عرش پر حاضری دیتے ہیں، تاکہ وہاں سے جو علم لینا چاہیں لے لیں۔ وہ کہتے ہیں: اللہ تعالیٰ حضرت علی اور ائمہ سے سرگوشیاں کرتا ہے۔ یہ سب ان کے نزدیک ”علم حادث“ کے نام سے معروف ہے اور جو علم کتابوں کی شکل میں ہے اور ان کو رسول اللہ ﷺ سے وراثت میں ملا ہے، وہ بہت زیادہ خیالی کتابیں ہیں، جیسے جامعہ، جفر، کتاب علی، عبیطہ اور دیوان الشیعۃ وغیرہ۔

وہ کہتے ہیں: تمام صحابہ کے سوا صرف حضرت علی نے رسول اللہ ﷺ کی زندگی میں بلکہ آپ کی وفات کے بعد بھی ان علوم، اسرار اور کتب کی تحریکیں جاری رکھی، سنت رسول معلوم کرنے کا وہ اکیلا دروازہ ہے، جس نے بھی دوسروں سے سننے کا دعویٰ کیا، اس نے شرک کیا۔

ان کے نزدیک ائمہ کے ذریعے ۲۶۰ھ وحی الہی تک جاری رہی، اس کے بعد مہدی کے نائبین کے ذریعے سے تقریباً ۷۳۷ سال تک مزید جاری رہی، اس کے بعد شیعہ علماء کے ذریعے سے جاری رہی، جن کا ان کے مہدی کے

ساتھ خفیہ تعلق تھا۔ یہی وجہ ہے کہ ان کے علمائی نئی بدعات اختراع کرتے رہتے ہیں، حتیٰ کہ سلطنتِ صفویہ کے سرکاری عالم علیٰ کرکی نے مخلوق کے لیے سجدے کا جواز اور نظریہ وضع کر لیا اور خاک پر سجده کرنے کی بدعوت بھی گھڑلی۔ ان کے امام خمینی نے مہدی کے تمام منصبی امور عملی طور پر اپنی اور اپنی سلطنت کی طرف منتقل کر لیے۔

شیعہ کی الگ سے حدیث کی کتابیں ہیں، جن میں انہوں نے رطب و یابس کو جمع کیا۔ ان کی یہ کتابیں مسلمانوں سے علاحدہ اور مستقل کتابیں ہیں۔ یہ چار مصادر ہیں: ① الکافی، ② البہذب، ③ الاستبصار، ④ من لا يحضره الفقيه۔ متاخرین نے ان کے ساتھ مزید یہ چار کتابیں ملا دیں: ① الاولی، ② البخار، ③ الاولسانل، ④ مسندرک الوسائل۔ اس کے بعد انہوں نے اپنے علمائی متعدد کتابوں کا اضافہ کر لیا اور ان کو بھی ان چار مصادر جیسی اہمیت دی۔

یہ اپنی کتابوں میں مذکور ہر روایت کو قبول کرتے تھے، حتیٰ جب شیخ الاسلام ابن تیمیہ کا دور آیا اور انہوں نے ابن مطہر علیٰ کی تردید میں ”منهاج السنۃ“، لکھی تو انہوں نے شیعہ کو یہ طعنہ دیا کہ وہ علم روایت سے ناواقف ہیں، تب ابن مطہر نے اپنی احادیث کو صحیح، حسن، موثق اور ضعیف میں تقسیم کا طریقہ کار وضع کیا۔ اس کا سبب عامہ (اہل سنت) کی لعن طعن سے پہنچتا، جو شیعہ کے اس مسئلے میں اختلاف کی صورت میں سامنے آیا، جس کی وجہ سے یہ اخباری اور اصولی دو گروہوں میں تقسیم ہو گئے۔ یہ اس تحقیق کا ایک اہم نتیجہ ہے۔

شیعہ کے ایک عالم نے یہ اعتراف کیا ہے کہ اگر وہ اہل سنت کی طرح علم جرح و تقدیل کو عمل میں لا میں تو ان کے پاس کوئی حدیث نہیں بچے گی اور ان کو کوئی دوسرا مذہب تلاش کرنا پڑے گا۔ شیعہ کے رجال حدیث محض نام کی حد تک ہیں، جن کا کوئی وجود نہیں، ان میں سے اکثر خود اثناء عشریہ کی نگاہ میں فاسد مذاہب کی طرف منسوب ہیں اور وہ کافروں کی فہرست میں ہیں، لیکن وہ پھر بھی ان کی روایات قبول کرتے ہیں، کیوں کہ وہ شیعہ ہیں۔ اہل سنت، زیدیہ اور اہل بیت میں سے بارہ کے علاوہ وہ کسی کی روایات قبول نہیں کرتے، حتیٰ کہ انہوں نے زید بن علی کی روایات بھی قبول نہیں کیں، لیکن وہ امامی جوان کے مذہب پر قائم ہو، وہ جس طرح کا بھی ہو، اس کی بات قبول کی جاتی ہے!

حتیٰ کہ شیعہ کے ایک عالم نے کہا ہے:

”آدمی کے دین میں جرح اس کی حدیث کے صحیح ہونے پر اثر انداز نہیں ہوتی۔“

رافضہ اپنے تمام عقائد اور نظریات کی بنیاد ان روایات پر رکھتے ہیں، جن کو ان جھوٹے الزام تراشوں نے وضع کر کے ائمہ کی طرف منسوب کر دیا ہے۔ ائمہ ان سے بری ہیں، کیوں کہ ان ائمہ میں خلیفہ راشد حضرت

علی بھی داخل ہیں، جن کی اطاعت اپنے سے پہلے خفا کی طرح واجب ہے اور ان ائمہ میں دین اور علم کے امام بھی شامل ہیں، جس طرح علی بن حسین، ابو جعفر باقر اور جعفر صادق ہیں، جوان جیسے دیگر ائمہ دین اور علم کے لیے واجب ہے، وہی ان کے لیے بھی واجب ہے، کچھ ائمہ ان سے کم درجے کے تھے، کچھ ایسے بھی تھے جس کو بعض اہل علم نے ضعیف قرار دیا ہے، جس طرح حسن عسکری تھے، پھر ان ائمہ میں ایک معدوم بھی شامل ہے، جس کا کوئی وجود ہی نہیں۔ جس غلوکی نسبت وہ ان ائمہ کی طرف کرتے ہیں، وہ عہدِ رفتہ کے زناقة کی دماغی اختراع ہے۔

(12) شیعہ کے نزدیک اجماع جلت نہیں، لیکن اگر کسی باب (دربان) کے ذریعے سے ان کے معدوم امام کی طرف کوئی قول منسوب کیا جائے اور ساری امت اس کے خلاف ہو تو جلت معدوم کا قول ہوگا، امت کا قول نہیں، بلکہ امت کی مخالفت ان کے مذہب کا ایک مقرر قاعدہ ہے، یہ یہاں تک کہتے ہیں: جو امت کے خلاف ہو، اس میں ہدایت ہے، بلکہ اگر شیعہ بھی ایک قول پر اتفاق کر لیں اور شیعیت کی طرف منسوب ایک مجہول گروہ ان کی مخالفت کرے تو اس مجہول گروہ کا قول جلت ہوگا، کیوں کہ ہو سکتا ہے کہ وہی مہدی منتظر ہو، جو بھیں بدلت کر آیا ہو اور اس گروہ کی رائے میں شریک ہو گیا ہو۔

اس کا یہ مطلب ہوا کہ ان کا مذہب قیامت تک پھیلتا رہے گا، کیوں کہ جب اس فرقے نے یہ نظریہ بنا لیا تو یہ جن و انسان کے شیاطین جو چاہیں، اس میں بنا کر داخل کر دیں۔

(13) اصول دین اور توحید کے عقائد کے باب میں یہ لوگ نفی صفات کی وجہ سے جھمیہ، تقدیر کی نفی کر کے قدر یہ اور یہ کہہ کر کہ ایمان امام کی معرفت اور محبت کا نام ہے، مرجیہ ہیں اور رسولوں کے لیے وعید یہ ہیں، کیونکہ یہ اپنے فرقے کے علاوہ تمام لوگوں کو کافر کہتے ہیں۔

یہ بھی ثابت ہو چکا ہے کہ یہ کئی مسائل میں اللہ تعالیٰ کی ربوبیت اور الوہیت میں بھی شرک کرتے ہیں۔ کتابوں اور رسولوں کے متعلق ان کے عقائد ہیں کہ ائمہ پر آسمانی کتابیں نازل ہوتی ہیں، ان کے پاس انبیا کی کتابیں ہیں، جن کو یہ پڑھتے ہیں اور ان کی روشنی میں فیصلے بھی کرتے ہیں۔ نیز ائمہ کے انبیا کی طرح کے معجزات ہیں، بلکہ وہ رسولوں سے افضل ہیں، ان کے ساتھ ہی بندوں پر جلت قائم ہوتی ہے۔

آخرت پر ایمان کے متعلق شیعہ کا عقیدہ ہے کہ آخرت امام کی ہے، جنت حضرت فاطمہ کا مہر ہے، ائمہ دنیا ہی میں جنت کے کھانے کھاتے ہیں اور قیامت کے دن مخلوق کا حساب ائمہ کے سپرد ہوگا۔ اس جنت اور جہنم کے علاوہ جس پر مسلمان ایمان رکھتے ہیں، ایک اور جنت اور دوزخ بھی ہے، جن میں مردوں کو دفاتریا جاتا ہے۔ قم میں

ایک دروازہ ہے، جو جنت میں کھلتا ہے اور اہل قم قیامت کے دن تمام لوگوں کی طرح اکٹھے نہیں کیے جائیں گے۔

ان کے امت سے علاحدہ کچھ دوسرے عقائد بھی ہیں، جیسے بارہ اماموں کی امامت، ان کی عصمت، ترقیہ، مہدیت، غیوبت، رجعت، ظہور، طینہ اور بدرا۔

ان کے نزدیک مسلمانوں کی امامت اور سربراہی بارہ اماموں کا حق ہے، ان کے علاوہ جو بھی مسلمانوں کا سربراہ بنتا ہے، وہ طاغوت ہے، اللہ تعالیٰ قیامت کے دن نہ اس کی طرف دیکھے گا نہ اس کے ساتھ کلام ہی کرے گا اور ان کے لیے دردناک عذاب ہوگا۔ اسی طرح جس نے ایسے شخص کی بیعت کی یا اس کی بیعت پر رضا مندی کا اظہار کیا، اس کا بھی یہی انجام ہوگا۔

ان بارہ اماموں کو سہو ہوتا ہے نہ نسیان اور یہ اپنی ولادت سے لے کر تمام عمر تک غلطی نہیں کرتے۔

جب ائمہ کے اقوال اور افعال ان کے نظریہ عصمت کی مخالفت کرتے تو انہوں نے اپنے مزاعم اور خیالات پر پردہ ڈالنے کے لیے بدا اور تقدیے کے عقیدے گھڑ لیے، چنانچہ ائمہ کے ان افعال کو، جو مسلمانوں کے مطابق ہیں، وہ تقدیے پر محمل کرتے ہیں اور ان روایات کو جو حقیقت اور حالات پر پوری نہیں اترتیں، وہ بدا پر محمل کرتے ہیں۔ جب شیعہ نے ائمہ کی معین اشخاص کے ساتھ تحدید کی تو حسن عسکری کے لا ولوفوت ہو جانے کی وجہ سے ائمہ کا سلسلہ منقطع ہو گیا، جس سے ان کو بہت زیادہ صدمہ ہوا، اس لیے انہوں نے بہت زیادہ ہاتھ پاؤں مارنے کے بعد یہ بات نکالی کہ ان کا ایک بیٹا ہے، جو ابھی بچہ ہے اور وہ چھپ گیا ہے، اس لیے اب وہی مسلمانوں کا امام ہے اور وہ ان کے سامنے ظاہر ہو جائے گا۔

اس کے بعد شیعہ کے علمانے نائینیں اور سفراء کے ذریعے سے اس کے اختیارات پر قبضہ جمایا اور اس کو تدریج کے ساتھ اپنے علماء کے درمیان پھیلا دیا چنانچہ وہی حاکم بن گئے، جو شیعہ عوام پر اپنا حکم چلاتے اور ان کو فریب سے یہ باور کرا رکھا ہے کہ وہ اہل بیت کے پیر دکار ہیں، جبکہ وہ حقیقت میں معصوم کے پیر دکار ہیں یا شیطان کے تالیع ہیں!! عقیدہ رجعت میں وہ مرنے کے بعد دنیا میں دوبارہ آنے کا خواب دیکھتے ہیں اور اپنے دشمنوں سے، جو صحابہ و تابعین اور اہل سنت ہیں، انتقام لیں گے۔

عقیدہ ظہور کے مطابق، رجعت مزعومہ کے علاوہ، ائمہ قیامت سے پہلے بعض لوگوں کے سامنے اپنی قبروں سے نکلتے ہیں، یہ ایک نیا عقیدہ ہے، جس کو مجلسی نے اپنی کتاب ”بحار الانوار“ کے ایک مستقل باب میں لکھا ہے۔

عقیدہ طینہ، یہ ان کا خفیہ عقیدہ ہے، جس کے مطابق اہل سنت کی نیکیاں شیعہ کے لیے ہیں اور شیعہ کے کبیرہ گناہ اہل سنت کے سرڈال دیے جائیں گے۔ ان کے معاشرے میں زمانہ قدیم ہی سے جو ظلم، گناہ اور بدکاریاں ہو رہی ہیں، ان تمام کی وہ اسی عقیدے کی روشنی میں تفسیر کرتے ہیں۔

۱۵ معاصر شیعہ مصادر حصول معرفت اور مراجع میں ماضی کے شیعہ کے ساتھ جا ملتے ہیں، بلکہ یہ سلطنت صفویہ کے کفر اور الحاد سے بھری ہوئی کتابوں اور افتراۃت کو بھی من و عن قبول کرتے ہیں۔ چھاپ خانوں نے ان کتابوں کو چھاپ کر ان کے معاشرے میں انہیڑا پھیلانے کے کام میں مزید آسانی پیدا کر دی ہے اور یہ غلو کے اس پہاڑ پر چڑھ چکے ہیں، جس سے اتنا بہت مشکل ہے۔

لیکن یہ لوگ اہل سنت کو دھوکا دیتے ہیں کہ یہ صحابہ کے خلاف زبان درازی نہیں کرتے اور رجعت کے قائل نہیں، اس مقالے کے صفات نے ان دعووں کی حقیقت کھول کر رکھ دی ہے۔ یہ دعویٰ کرتے ہیں کہ تھی پر عمل ختم ہو چکا ہے، حالانکہ ان کی روایت ان کو اس وقت تک اس پر عمل کرنے کا حکم دیتی ہیں، جب تک ان کے مہدی کا خروج نہ ہو جائے، ان کے اقوال اور افعال بیان کرتے ہیں کہ اس پر آج بھی عمل جاری ہے اور ان کا یہ قول تلقیہ درست ہے۔ شاید روئے زمین پر کوئی بھی ایسا فرقہ نہ ہو، جو جھوٹ کو دین قرار دیتا ہو، بلکہ وہ اس فرقے کی طرح دین کا نوے فیصلہ حصہ جھوٹ کو قرار دیتا ہو!

۱۶۔ عالم اسلام پر ان کے اثرات سے واضح ہوتا ہے کہ ان کے منفی اثرات امتِ محمدیہ میں شرک کو پیدا کرنے، اللہ کے دین سے روکنے، الحاد اور زندیقیت کے فرقوں کے ظہور، مسلمانوں کو سنتِ نبویہ سے گمراہ کرنے کی کوششوں، ادب اور تاریخ پر منفی اثرات اور بعض نام کے مسلم مفکرین کی سوچ تک پہلی ہوئے ہیں، ان کے پاس لوگوں کو گمراہ کرنے کے ظاہر اور خفیہ بہت سارے وسائل ہیں۔

ان کے معاشرتی میدان میں اثرات بد، مسلمانوں کے درمیان داخلی فتنوں کو بھڑکانے، مسلمانوں پر بالعموم اور اسلامی قیادتوں کو بالخصوص ظلم، زیادتی اور اگر موقع ملے تو قتل کا نشانہ بنانے تک پہلی ہوئے ہیں۔ یہ باری کے متعے کے ذریعے اور دیگر وسائل کے ساتھ مسلمانوں میں بے راہ روی، اباختی اور غاشی پھیلانے کے لیے بھی سرگرم عمل ہیں۔

معاشری میدان میں بھی ان کا اثر و نفوذ بالکل واضح ہے۔ یہ قوت اور دھوکے کے بل بوتے پر مسلمانوں کا مال ہتھیا تے ہیں اور امت کی معيشت بر باد کرنے کے لیے ہر ذریعہ استعمال کرتے ہیں۔ یہ آں بیت کے نام پر

جو مال اکٹھا کرتے تھے، وہ شیعہ علماء کا امت کے ساتھ اختلاف برقرار رکھنے اور اپنے انحراف کو باقی رکھنے کی رغبت کا سب سے بڑا سبب تھا۔

یہ ثابت ہو چکا ہے کہ یہ کافر ہیں، ان لوگوں کا اللہ تعالیٰ کے ساتھ شرک کرنے، صحابہ کو کافر قرار دینے، کتاب اللہ میں کیڑے نکالنے اور دیگر کفریہ عقائد کی وجہ سے اسلام کے ساتھ کوئی تعلق نہیں۔ اس سے بڑھ کر اور کیا عجیب و غریب بات ہو گی کہ لاکھوں افراد پر مشتمل یہ فرقہ ان خرافات کا اسیروں بنا ہوا ہے، اس کی یہی توجیہ پیش کی جاسکتی ہے کہ شیعہ علماء بہت سارے پروفیب ذرائع استعمال کر کے اپنے پیروکاروں کی نگاہ سے حقیقت کو چھپاتے ہیں۔ شاید ان میں نمایاں ترین دعویٰ یہ ہے کہ ان کے نظریات کی اہلِ سنت کی اسانید سے مردی روایات کے ذریعے سے بھی تائید ہوتی ہے اور ان کا دین آل بیت اور ان کے اتباع کی محبت پر قائم ہے۔

اس دعوے کے سامنے میں وہ آلِ بیت پر ہونے والی زیادتوں کی تصویر کشی کر کے عام لوگوں کے جذبات اور احساسات کو بھڑکاتے ہیں اور اپنے بچوں کی بچپن ہی سے یہ تربیت کرتے ہیں کہ صحابہ کرام نے نعوذ باللہ۔ آلِ بیت کا حق چھین کر ان پر بہت بڑا ظلم کیا ہے۔

پھر وہ شبیہہ ذوالجناح کے نام پر سانحہ کر بلکہ تمثیل پیش کرتے ہیں، تعریف نکالتے ہیں اور مجلسِ عزا قائم کرتے ہیں، جن میں ذاکر غم و اندوہ اور گریہ زاری کے ایسے مناظر پیش کرتے ہیں، جو دل کو ہلا دیتے ہیں، پھر ان جلوسوں میں ڈھول و ڈھال اور اتنا شور و غونا ہوتا ہے کہ الامان والحفیظ، اس مزعوم ظلم کی کہانیاں بیان کرنے میں میڈیا بھی آگے آگے ہوتا ہے اور لاچی واعظ بھی۔

اس کے سب عوام اور دین سے بے بہرہ لوگوں کی عقل شل ہو جاتی ہے اور دماغِ ماڈف اور وہ اندھا دھنڈ اس مذہب کو قبول کر لیتے ہیں۔

شیعیت کی اس حالت کا مقابلہ کرنے کا سب سے بڑا ذریعہ یہ ہے کہ ہر جگہ مختلف وسائل کے ذریعے سے مسلمانوں کے سامنے سنت اور اہلِ سنت کا مذہب بیان کیا جائے اور اعتدال کے اندر رہتے ہوئے شیعہ مذہب کی حقیقت اور اس کا اسلام کے اصول کے خلاف ہونا بیان کیا جائے۔

وصلى اللہ وسلم على نبينا محمد ﷺ وآلہ وصحبہ أجمعین۔ والحمد لله رب العالمین۔